

Tanya's Beauty Salon

- THREADING / WAXING
- FACIAL (MEN & WOMEN)
- ANTI-AGING FACIAL - BLEACH
- HAIR CUT - COLOR AND STYLE

WE SPECIALIZE IN **BRIDAL & HENNA**

85-03 ROOSEVELT AVE. JACKSON HEIGHTS, NY 11373
Tel: 718-205-7832

DJ SONU

Facebook.com / djsonunyc
Instagram-djsonunyc

WE PROVIDE HIGH QUALITY CINEMATOGRAPHY & PHOTOGRAPHY
Wedding Limo Services & Sprinter Van
Cell: 917-753-7777

ਬੌਬੀ ਸਿੰਘ
ਪੰਜਾਬੀ ਭਰਾਵਾਂ ਦੀ ਸੇਵਾ ਵਿਚ ਹਰ ਪਲ ਹਾਜ਼ਰ

ਪ੍ਰਾਈਵੇਟ ਗੱਡੀਆਂ, ਕਮਰਸ਼ੀਅਲ ਟਰੱਕ, ਲਾਈਫ ਅਤੇ ਘਰਾਂ ਦੀ ਇੰਸੂਰੈਂਸ ਦੀ ਸੇਵਾ ਵਿਚ ਤਜਰਬੇਕਾਰ ਬੌਬੀ ਸਿੰਘ ਨੂੰ ਚੰਗੀਆਂ ਸੇਵਾਵਾਂ ਲਈ ਅੱਜ ਹੀ ਕਾਲ ਕਰੋ

(ਸੈਲ): 718-757-7809
ਫੋਨ (ਦਫਤਰ): 718-262-9700
(ਫੈਕਸ): 516-439-5418

ਗੱਡੀਆਂ ਅਤੇ ਘਰਾਂ ਦੀ ਇੰਸੂਰੈਂਸ ਸਬੰਧੀ ਸਲਾਹ-ਮਸ਼ਵਰਾ ਕਰਕੇ ਪੈਸੇ ਦੀ ਬੱਚਤ ਕਰੋ।

120-20 101 Avenue S. Richmond Hill, NY 11419

Eighteenth Year of Publication ਨਿਊ ਯਾਰਕ ਐਡੀਸ਼ਨ Price 50¢
ਸ਼ਿਕਾਗੋ, ਸੈਨ ਫਰਾਂਸਿਸਕੋ ਅਤੇ ਨਿਊ ਯਾਰਕ ਤੋਂ ਇਕੋ ਸਮੇਂ ਪ੍ਰਕਾਸ਼ਿਤ ਹਫਤਾਵਾਰ

Email: punjabtimes1@gmail.com
www.punjabtimesusa.com

ਪੰਜਾਬ ਟਾਈਮਜ਼

Punjab Times, Vol 18, Issue 44, November 4, 2017 20451 N Plum Grove Rd., Palatine, IL 60074 Ph:847-359-0746, Fax:847-705-9388

ਪੰਜਾਬ ਵਿਚ ਅਮਨ ਕਾਨੂੰਨ ਬਣਿਆ ਵੱਡੀ ਵੰਗਾਰ

ਸੁਰੱਖਿਆ ਏਜੰਸੀਆਂ ਦੀਆਂ ਨਾਕਾਮੀਆਂ ਉਜਾਗਰ ਹੋਣ ਲੱਗੀਆਂ

ਅੰਮ੍ਰਿਤਸਰ (ਗੁਰਵਿੰਦਰ ਸਿੰਘ ਵਿਚਕ): ਪੰਜਾਬ ਵਿਚ ਲੰਬੇ ਮੰਗਲਵਾਰ, ਇਕੋ ਦਿਨ ਵੱਖ-ਵੱਖ ਥਾਈਂ ਹੋਏ ਪੰਜ ਕਤਲਾਂ ਨੇ ਸੂਬੇ ਵਿਚ ਅਮਨ ਕਾਨੂੰਨ ਦੀ ਪਤਲੀ ਹਾਲਤ ਦੀ ਪੈਲ ਖੋਲ੍ਹ ਕੇ ਰੱਖ ਦਿੱਤੀ ਹੈ। ਅੰਮ੍ਰਿਤਸਰ ਵਿਚ ਦਿਨ ਦਿਹਾੜੇ ਹਿੰਦੂ ਸੰਘਰਸ਼ ਸੈਨਾ ਦਲ ਦੇ ਜ਼ਿਲ੍ਹਾ ਪ੍ਰਧਾਨ ਵਿਪਨ ਕੁਮਾਰ ਦੀ ਗੋਲੀਆਂ ਮਾਰ ਕੇ ਹੱਤਿਆ ਕਰ ਦਿੱਤੀ ਗਈ। ਮੁਢਲੇ ਤੌਰ 'ਤੇ ਪੁਲਿਸ ਇਸ ਵਾਰਦਾਤ ਨੂੰ ਗਰਮਖਿਆਲੀਆਂ ਦਾ ਕਾਰਾ ਮੰਨ ਰਹੀ ਹੈ, ਕਿਉਂਕਿ ਇਸ ਹਿੰਦੂ ਆਗੂ ਦੀਆਂ ਸੰਤ ਜਰਨੈਲ ਸਿੰਘ ਭਿੰਡਰਾਂਵਾਲੇ ਦਾ ਪੁਤਲਾ ਸਾੜਦੇ ਦੀਆਂ ਤਸਵੀਰਾਂ ਵਾਇਰਲ ਹੋਈਆਂ ਸਨ।

ਹਮਲਾਵਰ ਬੇਸ਼ੱਕ ਸੀ.ਸੀ.ਟੀ.ਵੀ. ਕੈਮਰੇ ਵਿਚ ਕੈਦ ਹੋ ਗਏ ਹਨ, ਪਰ ਪੁਲਿਸ ਦੀ ਪਹੁੰਚ ਤੋਂ ਬਾਹਰ ਹਨ। ਅਣਪਛਾਤੇ ਵਿਅਕਤੀਆਂ ਵੱਲੋਂ ਪਿਛਲੇ ਦੋ ਸਾਲਾਂ ਤੋਂ ਕਤਲ ਦੀਆਂ ਵਾਰਦਾਤਾਂ ਨੂੰ ਅੰਜਾਮ ਦੇਣ ਦੇ ਮਾਮਲੇ 'ਤੇ ਪੁਲਿਸ ਕਾਰਗੁਜ਼ਾਰੀ 'ਤੇ ਲਗਾਤਾਰ ਸਵਾਲ ਉਠ ਰਹੇ ਹਨ। ਸੂਬੇ ਵਿਚ ਹੁਣ ਤੱਕ ਅਜਿਹੀਆਂ 8 ਵਾਰਦਾਤਾਂ ਹੋ ਚੁੱਕੀਆਂ ਹਨ ਅਤੇ ਤਕਰੀਬਨ 10 ਵਿਅਕਤੀਆਂ ਦੇ ਕਤਲ ਹੋ ਚੁੱਕੇ ਹਨ। ਸੂਬਾਈ ਪੁਲਿਸ ਦੀ ਬੇਵੱਸੀ ਇਸ ਤੱਥ ਤੋਂ ਉਜਾਗਰ ਹੁੰਦੀ ਹੈ ਕਿ ਆਰ.ਐਸ.ਐਸ. ਦੇ ਦੋ ਆਗੂਆਂ ਬ੍ਰਿਗੇਡੀਅਰ ਜਗਦੀਸ਼ ਗਗਨੇਜਾ ਤੇ ਰਵਿੰਦਰ ਗੋਸਾਈਂ ਅਤੇ ਨਾਮਧਾਰੀ ਸੰਪਰਦਾ ਨਾਲ ਸਬੰਧਤ ਮਾਤਾ ਚੰਦ



ਕੌਰ ਦੇ ਕਤਲਾਂ ਦੀ ਜਾਂਚ ਕੇਂਦਰੀ ਜਾਂਚ ਏਜੰਸੀਆਂ ਸੀ.ਬੀ.ਆਈ. ਅਤੇ ਐਨ.ਆਈ.ਏ. ਨੂੰ ਸੌਂਪੀ ਜਾ ਚੁੱਕੀ ਹੈ। ਇਨ੍ਹਾਂ ਵਾਰਦਾਤਾਂ ਦਾ ਅਹਿਮ ਪਹਿਲੂ ਇਹ ਵੀ ਹੈ ਕਿ ਕੇਂਦਰੀ ਏਜੰਸੀਆਂ ਵੀ ਕਤਲਾਂ ਦੇ ਭੇਤ ਖੋਲ੍ਹਣ ਵਿਚ ਸਫਲ ਨਹੀਂ ਹੋ ਰਹੀਆਂ। ਨਾ ਸਿਰਫ ਚੋਣਵੇਂ ਕਤਲਾਂ ਦਾ ਸਿਲਸਿਲਾ ਵਧ ਰਿਹਾ ਹੈ, ਸਗੋਂ ਗੈਂਗਸਟਰਾਂ ਦੀਆਂ ਗਤੀਵਿਧੀਆਂ ਵੀ ਵਧ ਰਹੀਆਂ ਹਨ। ਪੰਜਾਬ ਵਿਚ ਜਦੋਂ ਵੀ ਕੋਈ ਵਾਰਦਾਤ ਹੁੰਦੀ ਹੈ ਤਾਂ ਪੁਲਿਸ ਵੱਲੋਂ ਝੱਟ ਹੀ ਵਿਸ਼ੇਸ਼ ਜਾਂਚ ਟੀਮ (ਐਸ.ਆਈ.ਟੀ.) ਬਣਾ ਦਿੱਤੀ ਜਾਂਦੀ ਹੈ। ਪੁਲਿਸ ਵੱਲੋਂ ਤਿੰਨ ਸਾਲਾਂ ਦੇ ਵਕਫੇ ਦੌਰਾਨ 30 ਦੇ ਕਰੀਬ ਵਿਸ਼ੇਸ਼ ਜਾਂਚ ਟੀਮਾਂ ਕਾਇਮ ਕੀਤੀਆਂ ਗਈਆਂ। ਪੰਜਾਬ ਵਿਚ ਵਾਪਰ ਰਹੀਆਂ ਇਨ੍ਹਾਂ ਘਟਨਾਵਾਂ ਦਾ ਕੋਈ ਸੁਰਾਗ ਨਾ ਲੱਗਣ

ਕਾਰਨ ਪੁਲਿਸ ਵਿਚ ਪੇਸ਼ੇਵਾਰਾਨਾ ਪਹੁੰਚ ਦੀ ਘਾਟ ਰਤਕਣ ਲੱਗੀ ਹੈ। ਅਗਸਤ 2016 ਵਿਚ ਆਰ.ਐਸ.ਐਸ. ਨੇਤਾ ਬ੍ਰਿਗੇਡੀਅਰ ਗਗਨੇਜਾ ਦੀ ਹੱਤਿਆ ਕੀਤੀ ਗਈ ਤਾਂ ਪੁਲਿਸ ਨੇ ਇਸ ਮਾਮਲੇ ਨੂੰ ਸਰਸਰੀ ਲਿਆ। ਉਸ ਤੋਂ ਬਾਅਦ ਵਿਸ਼ੇਸ਼ ਵਿਅਕਤੀਆਂ ਨੂੰ ਕਤਲ ਕੀਤੇ ਜਾਣ ਦੀਆਂ ਘਟਨਾਵਾਂ ਵਧਣ ਲੱਗੀਆਂ।

ਲੁਧਿਆਣਾ ਵਿਚ ਹੀ ਆਰ.ਐਸ.ਐਸ. ਦੇ ਦਫਤਰ 'ਤੇ ਹਮਲਾ, ਨਾਮਧਾਰੀ ਆਗੂ ਮਾਤਾ ਚੰਦ ਕੌਰ, ਹਿੰਦੂ ਨੇਤਾ ਦੁਰਗਾ ਦਾਸ, ਅਮਿਤ ਕੁਮਾਰ, ਡੇਰਾ ਸਿਰਸਾ ਦੇ ਸ਼ਰਧਾਲੂ ਸਤਪਾਲ ਤੇ ਉਸ ਦਾ ਪੁੱਤਰ ਰਮੇਸ਼ ਕੁਮਾਰ ਤੇ ਹਾਲ ਹੀ ਵਿਚ ਪਾਦਰੀ ਸੁਲਤਾਨ ਮਸੀਹ ਨੂੰ ਕਤਲ ਕਰ ਦਿੱਤਾ ਸੀ। ਅਜਿਹੀਆਂ ਵਾਰਦਾਤਾਂ ਵਧਣ ਨਾਲ

(ਬਾਕੀ ਸਫਾ 6 'ਤੇ)

ਮਜੀਠੀਆ ਮੁੜ ਚਰਚਾ 'ਚ

ਚੰਡੀਗੜ੍ਹ (ਗੁਰਵਿੰਦਰ ਸਿੰਘ ਵਿਚਕ): ਬਾਦਲ ਸਰਕਾਰ ਵੇਲੇ ਨਸ਼ਾ ਤਸਕਰੀ ਦੇ ਦੋਸ਼ਾਂ ਕਾਰਨ ਵਿਵਾਦਾਂ ਵਿਚ ਰਿਹਾ ਵਿਧਾਇਕ ਅਤੇ ਸਾਬਕਾ ਮੰਤਰੀ ਬਿਕਰਮ ਸਿੰਘ ਮਜੀਠੀਆ ਹੁਣ ਮੁੜ ਚਰਚਾ ਵਿਚ ਹੈ। ਕਾਂਗਰਸੀ ਵਿਧਾਇਕਾਂ ਤੇ ਸੀਨੀਅਰ ਆਗੂਆਂ ਨੇ ਜਿਥੇ ਮਜੀਠੀਆ ਨੂੰ ਘੇਰਨ ਲਈ ਕੈਪਟਨ ਸਰਕਾਰ ਉੱਤੇ ਦਬਾਅ ਵਧਾ ਦਿੱਤਾ ਹੈ, ਉਥੇ 'ਦਿ ਟ੍ਰਿਬਿਊਨ' ਅਖਬਾਰ ਨੇ ਇਸ ਅਕਾਲੀ ਆਗੂ ਤੋਂ ਮੁਆਫੀ ਮੰਗ ਕੇ ਨਵੀਂ ਚਰਚਾ ਫੇੜ ਦਿੱਤੀ ਹੈ। ਯਾਦ ਰਹੇ ਕਿ 'ਦਿ ਟ੍ਰਿਬਿਊਨ' ਨੇ ਬਾਦਲ ਸਰਕਾਰ ਵੇਲੇ ਮਜੀਠੀਆ ਦੀ ਨਸ਼ਾ ਤਸਕਰੀ ਵਿਚ ਸ਼ਮੂਲੀਅਤ ਦਾ ਮੁੱਦਾ ਸਭ ਤੋਂ ਵੱਧ ਚੁੱਕਿਆ ਸੀ। 600 ਕਰੋੜ ਦੀ ਨਸ਼ਾ ਤਸਕਰੀ ਕੇਸ ਵਿਚ ਫਸੇ ਸਾਬਕਾ ਪੁਲਿਸ ਅਧਿਕਾਰੀ ਤੇ ਭਲਵਾਨ ਜਗਦੀਸ਼ ਸਿੰਘ ਭੋਲਾ ਵੱਲੋਂ ਮਜੀਠੀਆ ਦਾ ਨਾਂ ਲੈਣ ਅਤੇ ਇਨਫੋਰਸਮੈਂਟ ਡਾਇਰੈਕਟੋਰੇਟ (ਈ.ਡੀ.) ਵੱਲੋਂ ਇਸ ਆਗੂ ਤੋਂ ਪੁੱਛਗਿੱਛ ਕਾਰਨ ਇਹ ਮਾਮਲਾ ਕਾਫੀ ਭਖਿਆ ਸੀ। ਹੁਣ ਇਸ ਅਖਬਾਰ ਨੇ ਪਹਿਲੇ ਪੰਨੇ 'ਤੇ ਖਬਰ ਛਾਪ ਕੇ ਆਖ ਦਿੱਤਾ ਹੈ ਕਿ ਉਸ ਨੇ ਇਸ ਆਗੂ ਖਿਲਾਫ ਕਾਫੀ ਜਾਂਚ ਕੀਤੀ ਅਤੇ ਉਸ ਨੂੰ ਕੁਝ ਵੀ ਨਹੀਂ ਲੱਭਿਆ। ਇਸ ਲਈ ਅਖਬਾਰ ਮਜੀਠੀਆ ਵਿਰੁਧ ਛਾਪੀਆਂ ਦੇ ਖਬਰਾਂ ਲਈ ਮੁਆਫੀ ਮੰਗਦਾ ਹੈ। ਮਜੀਠੀਆ ਨੇ ਜਿਥੇ ਇਸ 'ਮੁਆਫੀ' ਲਈ ਅਖਬਾਰ ਦਾ ਪੰਨਾ ਵਧਾ ਕਰ ਦਿੱਤਾ, ਉਥੇ ਵਿਰੋਧੀ ਧਿਰਾਂ ਨੇ ਅਖਬਾਰ 'ਤੇ ਇਸ ਤਾਕਤਵਰ ਸਿਆਸੀ ਆਗੂ 'ਤੇ ਗੋਡੇ ਟੇਕਣ ਦਾ ਦੋਸ਼ ਲਾ ਦਿੱਤਾ ਹੈ।

ਦੱਸ ਦਈਏ ਕਿ ਮਜੀਠੀਆ ਦੀ ਨਸ਼ਾ ਤਸਕਰੀ ਵਿਚ ਸ਼ਮੂਲੀਅਤ ਦੀ ਜਾਂਚ ਚਾਰ ਏਜੰਸੀਆਂ ਕਰ ਰਹੀਆਂ ਹਨ ਜੋ ਅਜੇ ਕਿਸੇ ਬੰਨੇ ਨਹੀਂ ਲੱਗੀ। ਪਤਾ ਲੱਗਾ ਹੈ ਕਿ ਮਜੀਠੀਆ ਦੀ ਮੁਆਫੀ ਉੱਤੇ ਇਸ ਅਖਬਾਰ ਦੇ ਅੰਦਰ ਵੀ ਭੁਚਾਲ ਆਇਆ ਹੋਇਆ ਹੈ ਕਿ ਇਹ



ਸਪਸ਼ਟੀਕਰਨ ਇੰਨੀ ਪ੍ਰਮੁੱਖਤਾ ਨਾਲ ਕਿਵੇਂ ਲਾਇਆ ਗਿਆ, ਇਸ ਬਾਰੇ ਜਾਂਚ ਕੀਤੀ ਜਾ ਰਹੀ ਹੈ। ਦੱਸਣਯੋਗ ਹੈ ਕਿ ਮਜੀਠੀਆ ਨੂੰ ਇਹ 'ਮੁਆਫੀ' ਉਸ ਵੇਲੇ ਮਿਲੀ ਹੈ ਜਦੋਂ ਪੰਜਾਬ ਦੇ ਕਾਂਗਰਸੀ ਵਿਧਾਇਕ ਆਪਣੀ ਹੀ ਸਰਕਾਰ 'ਤੇ ਮਜੀਠੀਆ ਖਿਲਾਫ ਢਿੱਲ ਵਰਤਣ ਦੇ ਦੋਸ਼ ਲਾ ਰਹੇ ਹਨ। ਕੁਝ ਦਿਨ ਪਹਿਲਾਂ ਹੀ ਮਾਝੇ ਦੇ ਕਾਂਗਰਸੀ ਆਗੂਆਂ ਨੇ ਮਜੀਠੀ ਕਸਬੇ ਵਿੱਚੋਂ ਮਜੀਠੀਆ ਖਿਲਾਫ ਸਿਆਸੀ ਜੰਗ ਦਾ ਐਲਾਨ ਕੀਤਾ ਹੈ। ਸਥਾਨਕ ਸਰਕਾਰਾਂ ਬਾਰੇ ਮੰਤਰੀ ਨਵਜੋਤ ਸਿੰਘ ਸਿੱਧੂ ਨੇ ਨਸ਼ਿਆਂ ਦੇ ਕਾਰੋਬਾਰ ਦੇ ਦੋਸ਼ ਹੇਠ ਮਜੀਠੀਆ ਖਿਲਾਫ ਕਾਰਵਾਈ ਹੋਣ ਤੱਕ ਸੰਘਰਸ਼ ਜਾਰੀ ਰੱਖਣ ਦਾ ਐਲਾਨ ਕਰ ਦਿੱਤਾ ਹੈ। ਯਾਦ ਰਹੇ ਕਿ ਮਜੀਠੀਆ ਦਾ ਨਾਂ 600 ਕਰੋੜ ਦੀ ਨਸ਼ਾ ਤਸਕਰੀ ਵਿਚ ਬੋਲਿਆ ਸੀ। ਇਸ ਮਾਮਲੇ ਵਿਚ ਮੁੱਖ ਮੁਲਜ਼ਮ ਜਗਦੀਸ਼ ਸਿੰਘ ਭੋਲੇ ਨੇ ਸਾਫ ਕਹਿ ਦਿੱਤਾ ਸੀ ਕਿ ਨਸ਼ੇ ਦਾ ਸਾਰਾ ਕਾਰੋਬਾਰ ਮਜੀਠੀਏ ਦੇ ਸਿਰ 'ਤੇ ਚਲਦਾ ਸੀ। ਇਸ ਪਿੱਛੋਂ ਬਾਦਲ ਸਰਕਾਰ ਉੱਤੇ ਦਬਾਅ ਬਣਿਆ ਸੀ ਕਿ ਮਜੀਠੀਏ ਨੂੰ ਮੰਤਰੀ ਦੇ ਅਹੁਦੇ ਤੋਂ ਲਾਭੇ ਕੀਤਾ ਜਾਵੇ, ਪਰ ਬਾਦਲ ਇਸੇ ਗੱਲ 'ਤੇ ਅੜੇ ਰਹੇ

(ਬਾਕੀ ਸਫਾ 6 'ਤੇ)

ਜਨਵਰੀ - ਜੂਨ 2018

ਅੰਮ੍ਰਿਤਸਰ \$999

ਦਿੱਲੀ \$799

ਟੈਕਸ ਸਮੇਤ

WorldWide Travel
www.fly2world.com
866 66 INDIA
4 6 3 4 2

734 838 9998

24 ਘੰਟੇ ਐਮਰਜੈਂਸੀ ਸੇਵਾ

COLDWELL BANKER

Thinking Real Estate?

TAJ HOME GROUP

Residential Brokerage

GURDEEP KAHLON
224-409-4042
iShowHomes@yahoo.com

BUYERS we'll find the right home for you.
We have a common goal: Making you a homeowner.
SELLERS we know your local markets

Allow us to list your home for a quick sale.

PRADEEP SINGH
847-322-5832
iShowHomes@Yahoo.com

20 S. Roselle Rd., Schaumburg, IL 60193

ਗੁਰਦੁਆਰਾ ਸੰਤ ਸਾਗਰ, ਬੈਲਰੋਜ਼ (ਨਿਊ ਯਾਰਕ)

242-25 Braddock Ave., Bellerose, NY 11426



ੴ ਸਤਿਗੁਰ ਪ੍ਰਸਾਦਿ॥



ਸਤਿਗੁਰ ਗੁਰ ਨਾਨਕ ਪ੍ਰਗਟਿਆ ਮਿਟੀ ਧੁੰਦ ਜਗੁ ਚਾਨਣੁ ਹੋਆ॥
ਜਿਉ ਕਰ ਸੂਰਜ ਨਿਕਲਿਆ ਤਾਰੇ ਛਿਪੇ ਅੰਧੇਰ ਪਲੋਆ॥

ਸ੍ਰੀ ਗੁਰੂ ਨਾਨਕ ਦੇਵ ਜੀ ਦੇ 549ਵੇਂ ਪ੍ਰਕਾਸ਼ ਪੁਰਬ ਦੀ ਕੋਟਾਨਿ ਕੋਟਿ ਵਧਾਈ

‘ਰਾਜੇ ਸ਼ੀਹ ਮੁਕੱਦਮ ਕੁੱਤੇ’ ਆਖ ਸਮੇਂ ਦੇ ਹਾਕਮਾਂ ਨੂੰ ਫਿੱਟ ਲਾਹਨਤ ਪਾਉਣ ਵਾਲੇ ਤੇ ਜਾਲਮਾਂ ਦੇ ਜੁਲਮਾਂ ਪ੍ਰਤੀ ਰੱਬ ਨੂੰ ‘ਏਤੀ ਮਾਰ ਪਈ ਕੁਰਲਾਣੈ ਤੈ ਕੀ ਦਰਦ ਨਾ ਆਇਆ’ ਦਾ ਨਿਹੋਰਾ ਦੇਣ ਵਾਲੇ ਅਤੇ ‘ਸੋ ਕਿਉ ਮੰਦਾ ਆਖੀਐ ਜਿਤ ਜੰਮਹਿ ਰਾਜਾਨ’ ਆਖ ਔਰਤ ਜਾਤ ਨੂੰ ਉਚੇਰਾ ਦਰਜਾ ਬਖਸ਼ਣ ਵਾਲੇ ਪ੍ਰਥਮ ਪਾਤਿਸ਼ਾਹੀ ਧੰਨ ਧੰਨ ਸ੍ਰੀ ਗੁਰੂ ਨਾਨਕ ਦੇਵ ਜੀ ਦਾ 549ਵਾਂ ਪ੍ਰਕਾਸ਼ ਦਿਹਾੜਾ ਸੰਗਤਾਂ ਦੇ ਪਿਆਰ ਤੇ ਉਦਮ ਸਦਕਾ ਆਉਂਦੀ 4 ਨਵੰਬਰ, ਸਨਿਚਰਵਾਰ ਨੂੰ ਬੜੀ ਸ਼ਰਧਾ ਤੇ ਧੂਮ ਧਾਮ ਨਾਲ ਮਨਾਇਆ ਜਾ ਰਿਹਾ ਹੈ। ਸੰਗਤਾਂ ਦੇ ਚਰਨਾਂ ਵਿਚ ਬੇਨਤੀ ਹੈ ਕਿ ਗੁਰਪੁਰਬ ਸਬੰਧੀ ਸਮਾਗਮਾਂ ਵਿਚ ਪਹੁੰਚ ਕੇ ਗੁਰੂ ਕੀਆਂ ਖੁਸ਼ੀਆਂ ਪ੍ਰਾਪਤ ਕਰੋ ਜੀ।

ਗੁਰਪੁਰਬ ਸਬੰਧੀ ਪ੍ਰੋਗਰਾਮ ਦਾ ਵੇਰਵਾ

29 ਅਕਤੂਬਰ ਤੋਂ 5 ਨਵੰਬਰ ਤੱਕ

ਸ਼ਾਮ 5:15 ਤੋਂ 9:15 ਵਜੇ ਤਕ ਹਰ ਰੋਜ਼ ਵਿਸ਼ੇਸ਼ ਦੀਵਾਨ ਸਜਣਗੇ ਜਿਸ ਵਿਚ ਪੰਥ ਪ੍ਰਸਿੱਧ ਰਾਗੀ ਜਥੇ, ਕਥਾਵਾਚਕ ਅਤੇ ਬੀਬੀਆਂ ਦਾ ਢਾਂਡੀ ਜਥਾ ਹਿੱਸਾ ਲੈਣਗੇ।

3 ਨਵੰਬਰ, ਸ਼ੁੱਕਰਵਾਰ

ਸ਼ਾਮ 5:30 ਤੋਂ ਰਾਤ 12:30 ਵਜੇ ਤੱਕ ਦੀਵਾਨ ਸਜਣਗੇ। ਗੁਰੂ ਨਾਨਕ ਦੇਵ ਜੀ ਦੇ ਪ੍ਰਕਾਸ਼ ਦਿਹਾੜੇ ਦੀ ਕਥਾ 11:30 ਤੋਂ 12:15 ਤੱਕ ਹੋਵੇਗੀ। ਉਪਰੰਤ ਸਤਿਗੁਰੂ ਦੇ ਪ੍ਰਕਾਸ਼ ਸਮੇਂ ਤੋਂ ਆਰਤੀ ਅਤੇ ਫੁੱਲਾਂ ਦੀ ਵਰਖਾ ਨਾਲ ਸਮਾਪਤੀ ਹੋਵੇਗੀ। ਰਾਤ ਦੇ ਲੰਗਰ ਦੀ ਸੇਵਾ ਨੌਜਵਾਨ ਨਿਸ਼ਕਾਮ ਸੇਵਕ ਜਥੇ ਵਲੋਂ

4 ਨਵੰਬਰ, ਸਨਿਚਰਵਾਰ

ਸਵੇਰੇ 10:00 ਵਜੇ ਅਖੰਡ ਪਾਠ ਦਾ ਭੋਗ ਪਵੇਗਾ। ਉਪਰੰਤ 1:00 ਵਜੇ ਤੱਕ ਦੀਵਾਨ ਸਜਣਗੇ। ਦਿਨ ਦੇ ਲੰਗਰ ਦੀ ਸੇਵਾ ਸ. ਜਸਵੀਰ ਸਿੰਘ ਲਾਲੀ ਦੇ ਪਰਿਵਾਰ ਵਲੋਂ ਹੋਵੇਗੀ। ਸ਼ਾਮ 5 ਵਜੇ ਦੇ ਅਖੰਡ ਪਾਠ ਸਾਹਿਬਾਨ ਦੇ ਭੋਗ ਪੈਣਗੇ। ਦੋਨੋਂ ਪਾਠਾਂ ਤੇ ਲੰਗਰ ਦੀ ਸੇਵਾ ਸ. ਮਸਤਾਨ ਸਿੰਘ ਤੇ ਸ. ਨਿਸ਼ਾਨ ਸਿੰਘ ਦੇ ਪਰਿਵਾਰ ਵਲੋਂ ਹੋਵੇਗੀ।



ਪਹੁੰਚ ਰਹੇ ਪੰਥ ਪ੍ਰਸਿੱਧ ਰਾਗੀ-ਢਾਂਡੀ ਜਥੇ ਅਤੇ ਪ੍ਰਚਾਰਕ

ਜਥਾ ਭਾਈ ਸਰਬਜੀਤ ਸਿੰਘ ਰੰਗੀਲਾ (ਦੁਰਗ ਵਾਲੇ)
ਜਥਾ ਭਾਈ ਗੁਰਪ੍ਰੀਤ ਸਿੰਘ ਬੱਲੜਵਾਲ
ਕਥਾਵਾਚਕ ਗਿਆਨੀ ਸਾਹਿਬ ਸਿੰਘ (ਕੈਨੇਡਾ ਵਾਲੇ)
ਜਥਾ ਭਾਈ ਬਲਵਿੰਦਰ ਸਿੰਘ ਪਿਹੋਵੇ ਵਾਲੇ
ਭਾਈ ਸੁਵਿੰਦਰ ਸਿੰਘ (ਸਾਬਕਾ ਜਥੇਦਾਰ ਤਖਤ ਸ੍ਰੀ ਕੇਸਗੜ ਸਾਹਿਬ)
ਢਾਂਡੀ ਜਥਾ ਬੀਬੀ ਜਸਵਿੰਦਰ ਕੌਰ ਖਾਲਸਾ (ਰਾਮਾ ਮੰਡੀ ਵਾਲੇ)

ਹੋਰ ਜਾਣਕਾਰੀ ਲਈ ਸੰਪਰਕ ਕਰੋ

ਮੁੱਖ ਸੇਵਾਦਾਰ ਭਾਈ ਸੱਜਣ ਸਿੰਘ (ਸਾਬਕਾ ਹਜ਼ੂਰੀ ਰਾਗੀ, ਸ੍ਰੀ ਦਰਬਾਰ ਸਾਹਿਬ, ਅੰਮ੍ਰਿਤਸਰ)

ਫੋਨ: 718-343-1030

Matrimonials

ਲੜਕੀ ਦੀ ਲੋੜ ਹੈ

Saini Sikh clean shave boy, 27, 6', M.Sc. Bio Technology doing BDS in Chandigarh, seeks suitable Saini/Jatt Sikh girl in medical field. Family well settled in the USA. Please contact, Ph: 516-503-9541

Looking for a suitable girl for 31 yrs, 5'-10" Ramgarhia Sikh boy on H1 Visa, working in a very reputed IT company in San Jose, California. Caste No Bar. Please contact: psingh03850@gmail.com or 512-806-4053 k Singh

ਕੈਨੇਡੀਅਨ ਸਿਟੀਜ਼ਨ ਗੁਰ ਸਿੰਘ ਅੰਮ੍ਰਿਤਸਰੀ ਤਲਾਕਸੁਦਾ ਵੈਲ ਸੈਟਲਡ, ਗਰੈਜੂਏਟ ਜੱਟ ਲੜਕੇ, ਉਮਰ 31 ਸਾਲ, 5'-10" ਲਈ ਮਾਲਵਾ ਖੇਤਰ ਤੋਂ ਪੜ੍ਹੀ ਲਿਖੀ ਕੈਨੇਡੀਅਨ/ਅਮਰੀਕਨ ਸਿਟੀਜ਼ਨ ਲੜਕੀ ਦੀ ਲੋੜ ਹੈ। ਸਟੱਡੀ ਜਾਂ ਵਰਕ ਪਰਮਿਟ 'ਤੇ ਆਈ ਲੜਕੀ 'ਤੇ ਵੀ ਵਿਚਾਰ ਕੀਤੀ ਜਾ ਸਕਦੀ ਹੈ। ਸੰਪਰਕ ਕਰੋ, ਫੋਨ: 236-880-2757

Ramgariah family looking for a suitable Ramgariah match for their U. S. born son, Sr. Financial Analyst 34 years, 5'-10". Please contact: jsnov1973@aol.com

ਪੰਜਾਬ ਟਾਈਮਜ਼

Boy Wanted

Brother-in-law Seeks Match for Punjabi Girl (Visiting Chicago), never married 42 years, 5'-3", beautiful, educated girl worked- JC Penney-Air France-Wealth Management firm. Parents Doctors Practicing Medicine New Delhi.

Boy must be educated and well settled. Call Mr./Mrs. Saluja (630) 351-2121 or E-mail bio data/photo Saluja868@yahoo.com

ਡਿਸ਼ਵਾਸਰ, ਕਿਚਨ ਹੈਲਪਰ ਅਤੇ ਤੰਦੂਰੀਏ ਕੁੱਕ ਦੀ ਫੌਰੀ ਲੋੜ ਹੈ
ਮਿਲਵਾਕੀ (ਵਿਸਕਾਨਸਿਨ) ਵਿਚ ਬਾਲੀਵੁੱਡ ਗਰਿਲ ਅਤੇ ਟੇਸਟ ਆਫ ਇੰਡੀਆ ਰੈਸਟੋਰੈਂਟ ਲਈ ਡਿਸ਼ਵਾਸਰ, ਕਿਚਨ ਹੈਲਪਰ ਅਤੇ ਤੰਦੂਰੀਏ ਕੁੱਕ ਦੀ ਫੌਰੀ ਲੋੜ ਹੈ।

ਰਿਹਾਇਸ਼, ਟਰਾਂਸਪੋਰਟੇਸ਼ਨ ਤੇ ਖਾਣਾ ਮੁਫਤ ਸੰਪਰਕ ਕਰੋ, ਮਨਜੀਤ ਸਿੰਘ
ਫੋਨ: 262-894-0913

ਗੁਰਦੁਆਰਾ ਸਿੱਖ ਕਲਚਰਲ ਸੁਸਾਇਟੀ ਰਿਚਮੰਡ ਹਿੱਲ ਦੀ ਮੈਂਬਰਸ਼ਿਪ ਖੁੱਲ੍ਹੀ

ਰਿਚਮੰਡ ਹਿੱਲ, ਨਿਊ ਯਾਰਕ (ਬਿਊਰੋ): ਸਥਾਨਕ ਗੁਰਦੁਆਰਾ ਸਿੱਖ ਕਲਚਰਲ ਸੁਸਾਇਟੀ ਦੀ ਮੈਂਬਰਸ਼ਿਪ ਪਹਿਲੀ ਸਤੰਬਰ 2017 ਤੋਂ ਖੁੱਲ੍ਹੀ ਹੋਈ ਹੈ ਜੋ 30 ਨਵੰਬਰ 2017 ਤੱਕ ਜਾਰੀ ਰਹੇਗੀ।

ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਵਲੋਂ ਜਾਰੀ ਬਿਆਨ ਅਨੁਸਾਰ ਜਿਨ੍ਹਾਂ ਸੰਗਤ ਮੈਂਬਰਾਂ ਨੇ ਹਾਲੇ ਤੱਕ ਮੈਂਬਰਸ਼ਿਪ ਫਾਰਮ ਨਹੀਂ ਭਰੇ, ਉਹ ਗੁਰਦੁਆਰਾ ਸਾਹਿਬ ਵਿਖੇ ਇਲੈਕਸ਼ਨ ਕਮਿਸ਼ਨਰ ਪਾਸ ਪਹੁੰਚ ਕਰਕੇ ਆਪਣੀ ਵੋਟ ਬਣਵਾ ਸਕਦੇ ਹਨ। ਮੈਂਬਰਸ਼ਿਪ ਹਾਸਲ ਕਰਨ ਵਾਲੇ ਸਾਲ 2018 ਵਿਚ ਹੋਣ ਵਾਲੀ ਕਮੇਟੀ ਦੀ ਚੋਣ ਵਿਚ ਆਪਣੀ ਵੋਟ ਪਾ ਸਕਣਗੇ। ਹੋਰ ਜਾਣਕਾਰੀ ਲਈ ਗੁਰੂ ਘਰ ਦੇ ਦਫਤਰ ਵਿਖੇ ਸੰਪਰਕ ਕੀਤਾ ਜਾ ਸਕਦਾ ਹੈ।

ਮੋਦੀ ਸਰਕਾਰ ਵੱਲੋਂ ਪਰਵਾਸੀ ਭਾਰਤੀਆਂ ਨੂੰ ਵੱਡਾ ਝਟਕਾ

ਨਵੀਂ ਦਿੱਲੀ: ਕੇਂਦਰ ਸਰਕਾਰ ਨੇ ਨੈਸ਼ਨਲ ਬੱਚਤ ਸਰਟੀਫਿਕੇਟ (ਐਨ.ਐਸ.ਸੀ.) ਤੇ ਪਬਲਿਕ ਪ੍ਰਾਈਵੇਟ ਫੰਡ (ਪੀ.ਪੀ.ਐਫ) ਨਾਲ ਜੁੜੇ ਨਿਯਮ ਬਦਲ ਦਿੱਤੇ ਹਨ। ਬਦਲੇ ਨਿਯਮਾਂ ਨਾਲ ਪਰਵਾਸੀ ਭਾਰਤੀਆਂ (ਐਨ.ਆਰ.ਆਈ.) ਨੂੰ ਵੱਡਾ ਝਟਕਾ ਲੱਗੇਗਾ। ਨਵੇਂ ਨਿਯਮਾਂ ਤਹਿਤ ਕਿਸੇ ਵਿਅਕਤੀ ਨੂੰ ਐਨ.ਆਰ.ਆਈ. (ਪਰਵਾਸੀ ਭਾਰਤੀ) ਦਾ ਦਰਜਾ ਮਿਲਦੇ ਹੀ ਉਸ ਦੀ ਪੀ.ਪੀ.ਐਫ. ਖਾਤਾ ਤੇ ਐਨ.ਐਸ.ਸੀ. ਬੰਦ ਹੋ ਜਾਵੇਗਾ।

ਇਹ ਸੋਧ ਪੀ.ਪੀ.ਐਫ. ਯੋਜਨਾ, 1968 'ਚ ਕੀਤੀ ਗਈ ਹੈ। ਇਸ ਸਬੰਧੀ ਜਾਰੀ ਅਧਿਸੂਚਨਾ ਮੁਤਾਬਕ, 'ਪੀ.ਪੀ.ਐਫ. ਵਿਚ ਖਾਤਾ ਖੋਲ੍ਹਣ ਵਾਲਾ ਕੋਈ ਵਿਅਕਤੀ ਜੇਕਰ ਮਿਆਦ

ਪੂਰੀ ਹੋਣ ਤੋਂ ਪਹਿਲਾਂ ਐਨ.ਆਰ.ਆਈ. ਬਣ ਜਾਂਦਾ ਹੈ, ਤਾਂ ਉਸ ਦਾ ਖਾਤਾ ਤਤਕਾਲ ਪ੍ਰਭਾਵ ਨਾਲ ਬੰਦ ਹੋ ਜਾਵੇਗਾ। ਇਸੇ ਤਰ੍ਹਾਂ ਕਿਸੇ ਵਿਅਕਤੀ ਨੂੰ ਇਹ ਦਰਜਾ ਮਿਲਦੇ ਹੀ ਉਸ ਦੇ ਐਨ.ਐਸ.ਸੀ. ਦਾ ਭੁਗਤਾਨ ਹੋ ਜਾਵੇਗਾ, ਜਾਂ ਅਜਿਹਾ ਮੰਨਿਆ ਜਾਵੇਗਾ ਕਿ ਭੁਗਤਾਨ ਹੋ ਚੁੱਕਿਆ ਹੈ। ਇਸ 'ਤੇ ਵਿਆਜ ਉਸੇ ਤਰੀਕ ਤੱਕ ਮਿਲੇਗਾ।

ਗੁਰਪੁਰਬ ਸਬੰਧੀ ਵਿਸ਼ੇਸ਼ ਕੀਰਤਨ ਦਰਬਾਰ 4 ਨੂੰ

ਰਿਚਮੰਡ ਹਿੱਲ, ਨਿਊ ਯਾਰਕ (ਬਿਊਰੋ): ਪ੍ਰਥਮ ਪਾਤਸ਼ਾਹੀ ਸ੍ਰੀ ਗੁਰੂ ਨਾਨਕ ਦੇਵ ਜੀ ਦੇ ਪ੍ਰਕਾਸ਼ ਪੁਰਬ ਸਬੰਧੀ ਵਿਸ਼ੇਸ਼ ਕੀਰਤਨ ਸਮਾਗਮ ਆਉਂਦੀ 4 ਨਵੰਬਰ, ਸਨਿਚਰਵਾਰ ਨੂੰ ਇਥੇ ਗੁਰਦੁਆਰਾ ਸਿੱਖ ਕਲਚਰਲ ਸੁਸਾਇਟੀ ਵਿਖੇ ਕਰਵਾਇਆ ਜਾ ਰਿਹਾ ਹੈ।

ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਦੇ ਪ੍ਰਧਾਨ ਸ. ਕੁਲਦੀਪ ਸਿੰਘ ਢਿੱਲੋਂ ਨੇ ਦੱਸਿਆ ਕਿ ਗੁਰਪੁਰਬ ਸਬੰਧੀ 4 ਨਵੰਬਰ ਨੂੰ ਦਿਨ ਭਰ ਦੀਵਾਨ ਸਜਣਗੇ। ਸ਼ਾਮ ਨੂੰ ਆਤਮ ਰਸ ਕੀਰਤਨ ਦਰਬਾਰ ਸਜਾਇਆ ਜਾਵੇਗਾ ਜਿਸ ਵਿਚ ਸ੍ਰੀ ਦਰਬਾਰ ਸਾਹਿਬ ਅੰਮ੍ਰਿਤਸਰ ਦੇ ਹਜ਼ੂਰੀ ਰਾਗੀ ਭਾਈ ਗੁਰਮੇਲ ਸਿੰਘ, ਭਾਈ ਹਰਪ੍ਰੀਤ ਸਿੰਘ ਹਰਿਆਣਾ, ਭਾਈ ਜਗਪ੍ਰੀਤ ਸਿੰਘ ਲੁਧਿਆਣਾ ਤੇ ਭਾਈ ਬਲਵਿੰਦਰ ਸਿੰਘ ਭੇਵੇ ਵਾਲੇ ਸ਼ਬਦ ਕੀਰਤਨ ਅਤੇ ਕਥਾਵਾਚਕ ਗਿਆਨੀ ਅਵਤਾਰ ਸਿੰਘ ਦਮਦਮੀ ਟਕਸਾਲ ਵਾਲੇ ਕਥਾ ਵਿਆਖਿਆ ਰਾਹੀਂ ਸੰਗਤ ਨੂੰ ਸ਼ਬਦ ਗੁਰੂ ਨਾਲ ਜੋੜਨਗੇ। ਭਾਈ ਦਾਨਵੀਰ ਸਿੰਘ ਯੂ. ਕੇ. ਵਾਲਿਆਂ ਦਾ ਕਵੀਸ਼ਰੀ ਜਥਾ ਵਾਰਾਂ ਰਾਹੀਂ ਸੰਗਤਾਂ ਨੂੰ ਨਿਹਾਲ ਕਰੇਗਾ। ਗੁਰੂ ਘਰ ਦੇ ਹੈਡ ਗ੍ਰੰਥੀ ਗਿਆਨੀ ਭੁਪਿੰਦਰ ਸਿੰਘ ਵੀ ਸੰਗਤਾਂ ਨਾਲ ਵਿਚਾਰਾਂ ਦੀ ਸਾਂਝ ਪਾਉਣਗੇ। ਰਾਤ ਨੂੰ 12 ਵਜੇ ਆਰਤੀ ਉਪਰੰਤ ਜੈਕਾਰਿਆਂ ਦੀ ਗੂੰਜ ਵਿਚ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਉਤੇ ਫੁੱਲਾਂ ਦੀ ਵਰਖਾ ਨਾਲ ਦੀਵਾਨ ਦੀ ਸਮਾਪਤੀ ਹੋਵੇਗੀ।

ਡੈਮੋਕਰੈਟਿਕ ਉਮੀਦਵਾਰ ਡਾ. ਦੀਪ ਸਿੰਘ ਸਰਾਨ ਲਈ ਫੰਡ ਰੇਜ਼ ਡਿਨਰ

ਵਾਸ਼ਿੰਗਟਨ, ਡੀ.ਸੀ. (ਬਿਊਰੋ): ਵਰਜੀਨੀਆ ਦੇ ਡਿਸਟ੍ਰਿਕਟ 10 ਤੋਂ ਯੂ. ਐਸ. ਕਾਂਗਰਸ ਲਈ ਡੈਮੋਕਰੈਟਿਕ ਪਾਰਟੀ ਦੇ ਉਮੀਦਵਾਰ ਡਾ. ਦੀਪ ਸਿੰਘ ਸਰਾਨ ਲਈ ਇਥੇ ਮੈਟਰੋਪਾਲੀਟਨ ਵਾਸ਼ਿੰਗਟਨ ਵਿਖੇ ਪੰਜਾਬੀ ਭਾਈਚਾਰੇ ਵਲੋਂ ਇਕ ਫੰਡ ਰੇਜ਼ ਡਿਨਰ ਕੀਤਾ ਗਿਆ। ਡਾ. ਸਰਾਨ ਲਾਊਡਨ ਕਾਉਂਟੀ ਦੇ ਨਾਮੀ ਐਜ਼ੂਕੇਟਰ ਹੋਣ ਦੇ ਨਾਲ ਨਾਲ ਵਰਜੀਨੀਆ ਵਿਖੇ ਲਾਊਡਨ ਸਕੂਲ ਵੀ ਚਲਾ ਰਹੇ ਹਨ। ਉਹ ਕਾਰਪੋਰੇਟ ਵਕੀਲ ਵੀ ਰਹਿ ਚੁੱਕੇ ਹਨ ਅਤੇ ਲੋਕਾਂ ਵਿਚ ਉਨ੍ਹਾਂ ਦਾ ਚੰਗਾ ਰਸੂਖ ਹੈ।

ਫੰਡ ਰੇਜ਼ ਡਿਨਰ ਮੌਕੇ ਮਹਿਤਾਬ ਸਿੰਘ ਕਾਹਲੋਂ ਨੇ ਆਏ ਮਹਿਮਾਨਾਂ ਨੂੰ ਜੀ ਆਇਆਂ ਆਖੀ। ਡਾ. ਦੀਪ ਸਿੰਘ ਦੀ ਪਤਨੀ ਬੀਬੀ ਅੰਜਲੀ ਸਰਾਨ ਦੇ ਡਾ. ਸਰਾਨ ਬਾਰੇ ਸਭਨਾਂ ਨਾਲ ਜਾਣਕਾਰੀ ਸਾਂਝੀ ਕੀਤੀ।

ਇਸ ਮੌਕੇ ਡਾ. ਸਰਾਨ ਨੇ ਕਿਹਾ ਕਿ ਚੰਗੀ ਅਤੇ ਉਚ ਵਿਦਿਆ ਦਾ ਬਹੁਤ ਮਹਿੰਗਾ ਹੋਣਾ ਇਕ ਸਰਾਧ ਬਣਦਾ ਜਾ ਰਿਹਾ ਹੈ ਤੇ ਉਹ ਇਸ ਖੇਤਰ ਵਿਚ ਕੁਝ ਕਰਨਾ ਚਾਹੁੰਦੇ ਹਨ ਤਾਂ ਕਿ ਉਚ ਵਿਦਿਆ ਆਮ ਲੋਕਾਂ ਦੀ ਪਹੁੰਚ ਹੋ ਸਕੇ। ਉਨ੍ਹਾਂ ਵਿਦਿਆ ਦੇ ਖੇਤਰ ਵਿਚ ਸੁਧਾਰ, ਛੋਟੇ ਕਾਰੋਬਾਰੀਆਂ ਲਈ ਚੰਗੀਆਂ ਸਹੂਲਤਾਂ ਅਤੇ ਟੈਕਸ ਸਿਸਟਮ ਵਿਚ ਸੁਧਾਰ ਮੁੱਖ ਟੀਚੇ ਦੱਸੇ। ਉਨ੍ਹਾਂ ਕਿਹਾ ਕਿ ਜੇ 60 ਸਾਲ ਪਹਿਲਾਂ ਕੋਈ ਪੰਜਾਬੀ ਕੈਪੀਟਲ ਹਿੱਲ ਜਾਂਦਾ ਹੈ ਤਾਂ ਯਕੀਨਨ ਅੱਜ ਵੀ ਪਹੁੰਚ ਸਕਦਾ ਹੈ। ਉਨ੍ਹਾਂ ਕਿਹਾ ਕਿ ਸ. ਦਲੀਪ ਸਿੰਘ ਸੋਧ ਸਮੇਂ ਬਹੁਤ ਮੁਸ਼ਕਿਲਾਂ ਸਨ ਪਰ ਅੱਜ ਬਹੁਤ ਕੁਝ ਬਦਲ ਗਿਆ। ਉਨ੍ਹਾਂ ਦਾਅਵਾ ਕੀਤਾ ਕਿ ਜੇ ਪੰਜਾਬੀ/ਭਾਰਤੀ ਭਾਈਚਾਰਾ ਉਨ੍ਹਾਂ ਦੀ ਮਦਦ ਕਰੇ ਤਾਂ ਉਹ ਯਕੀਨਨ ਇਹ ਸੀਟ ਜਿੱਤ ਸਕਦੇ ਹਨ। ਉਨ੍ਹਾਂ ਕਿਹਾ ਕਿ ਪ੍ਰੀ-ਇਲੈਕਸ਼ਨ ਦਾ ਘੱਟੋ ਘੱਟ ਖਰਚਾ ਇਕ ਮਿਲੀਅਨ ਡਾਲਰ ਹੈ ਅਤੇ ਸਾਲ 2017 ਦੇ ਅਖੀਰ ਤੱਕ ਸਾਡਾ ਟੀਚਾ ਢਾਈ ਲੱਖ ਡਾਲਰ ਇਕੱਤਰ ਕਰਨ

ਦਾ ਹੈ। ਜ਼ਿਕਰਯੋਗ ਹੈ ਕਿ ਸ. ਦਲੀਪ ਸਿੰਘ ਸੋਧ ਨੇ 6 ਸਾਲ ਯਾਨਿ 3 ਜਨਵਰੀ 1957 ਤੋਂ 3 ਜਨਵਰੀ 1963 ਤੱਕ ਅਮਰੀਕਾ ਦੇ ਹਾਊਸ ਆਫ ਰੀਪ੍ਰੀਜ਼ੈਂਟੇਟਿਵ ਵਿਚ ਆਪਣੀਆਂ ਸੇਵਾਵਾਂ ਸੁਚੱਜੇ ਢੰਗ ਨਾਲ ਨਿਭਾਈਆਂ ਸਨ ਜਿਸ ਨੂੰ ਅੱਜ ਵੀ ਯਾਦ ਕੀਤਾ ਜਾਂਦਾ ਹੈ।

ਇਸ ਮੌਕੇ ਕੈਲੀਫੋਰਨੀਆ ਤੋਂ ਪੁੱਜੇ ਸ. ਹਰਪ੍ਰੀਤ ਸਿੰਘ ਨੇ ਆਪਣੇ ਰਾਜਨੀਤਕ ਤਜਰਬੇ ਸਰੋਤਿਆਂ ਨਾਲ ਸਾਂਝੇ ਕੀਤੇ। ਅਮਰਜੀਤ ਸਿੰਘ ਸੰਧੂ, ਬਲਵਿੰਦਰ ਸਿੰਘ ਚੱਠਾ, ਦਿਲਵਾਰ ਸਿੰਘ ਧੱਟ, ਕੰਵਲ ਸੰਧੂ, ਮਹਿਤਾਬ ਸਿੰਘ ਕਾਹਲੋਂ ਅਤੇ ਧਰਮ ਸਿੰਘ ਗੋਰਾਇਆ ਨੇ ਵੀ ਸਮਾਗਮ ਨੂੰ ਸੰਬੋਧਨ ਕਰਦਿਆਂ ਡਾ. ਸਰਾਨ ਦੀ ਜਿੱਤ ਯਕੀਨੀ ਬਣਾਉਣ ਲਈ ਹਰ ਸੰਭਵ ਮਦਦ ਦੀ ਗੁਹਾਰ ਪਾਈ। ਸਟੇਜ ਸੰਚਾਲਨ ਅਜੀਤ ਸਿੰਘ ਧਾਲੀਵਾਲ ਨੇ ਬਾਖੂਬੀ ਕੀਤਾ। ਡਾ. ਸਰਾਨ ਨਾਲ ਫੋਨ: 703-915-7379 ਰਾਹੀਂ ਸੰਪਰਕ ਕੀਤਾ ਜਾ ਸਕਦਾ ਹੈ।

ਸੂਝਵਾਨ ਗ੍ਰੰਥੀ ਸਿੰਘ ਦੀ ਲੋੜ ਹੈ

ਗੁਰਦੁਆਰਾ ਗੁਰਦੁਆਰਾ ਸੰਤ ਸਾਗਰ, ਬੈਲਰੋਜ਼, ਨਿਊ ਯਾਰਕ ਲਈ ਚੰਗੇ ਸੂਝਵਾਨ ਗ੍ਰੰਥੀ ਸਿੰਘ ਦੀ ਲੋੜ ਹੈ। ਗੁਰਬਾਣੀ ਗਿਆਨ ਦੀ ਅੰਗਰੇਜ਼ੀ ਵਿਚ ਵਿਆਖਿਆ ਕਰ ਸਕਣ ਯੋਗ ਅਤੇ ਗਰੀਨ ਕਾਰਡ ਹੋਲਡਰ ਨੂੰ ਪਹਿਲ।

ਸੰਪਰਕ ਕਰੋ: ਭਾਈ ਸੱਜਣ ਸਿੰਘ
ਫੋਨ: 718-347-5659



Income Tax Preparation

By Certified Public Accountant

ਰਿਚਮੰਡ ਹਿੱਲ ਵਿਖੇ ਪੰਜਾਬੀ ਭਰਾਵਾਂ ਦੀ ਸੇਵਾ ਲਈ ਇੰਕਮ ਟੈਕਸ ਤੇ ਇੰਸ਼ੂਰੈਂਸ ਦਾ ਦਫਤਰ ਖੁੱਲ ਗਿਆ ਹੈ। ਅੱਜ ਹੀ ਰਾਹੁਲ ਸਿੰਘ ਨੂੰ ਕਾਲ ਕਰੋ।



Rahul Singh, CPA

Free Consultancy ♦ Best Services ♦ Best Prices

Experience and Specialty

Corporate Tax
 Personal Income Tax
 Financial Statement Audit
 New Business Setup
 Year Round Service

Accounting
 Bookkeeping
 Payroll Services
 Immigration Forms

Auto
 Home
 Life
 Business
 Worker Comp.



ਪਰਸਨਲ ਟੈਕਸ, ਕਾਰਪੋਰੇਟ ਟੈਕਸ, ਆਡਿਟ, ਬੁੱਕ ਕੀਪਿੰਗ ਤੇ ਟੈਕਸ ਦੀਆਂ ਹੋਰ ਸੇਵਾਵਾਂ ਲਈ ਸੰਪਰਕ ਕਰੋ
718-850-0040 Cell: 917-622-1354 (Rahul) Cell: 917-650-7989 (Rehan)
11805 Atlantic Ave, Richmond Hill NY 11418 Email: sendtocpa@gmail.com

ਕਿਸੇ ਵੀ ਉਮਰ ਵਿਚ ਕਿਸੇ ਵੀ ਬਿਮਾਰੀ ਦਾ ਇਲਾਜ ਕਰਵਾਉਂਦੇ ਜੇ ਥੱਕ ਗਏ ਹੋ ਤਾਂ ਕਾਲ ਕਰੋ

ਫੋਨ (408) 687-1899

Gurdip Singh Sandhu

Homeopathic Practitioner/Consultant Since 1973
 DHMS-Gold Medalist, BAMS, MDEh.- India

Well Experienced as:

Director, Principal, Professor and Chief Medical Officer in Medical Colleges and Hospitals of Punjab (India)
 Practice Under State of California Act SB 577
EX Member: The California Homeopathic Society
 National Center For Homeopathy- USA



Gurdip Singh Sandhu

Live on Jas TV

Saturday 9:30AM and Sunday 4PM (Pacific Time)

7021 Village Park Way, Dublin, CA 94568

Email:

Homeomedicine@yahoo.com

ਵਾਰਤਾਕਾਰਾਂ ਵਾਲੇ ਫਾਰਮੂਲੇ ਤੋਂ ਬਹੁਤੇ ਆਸਵੰਦ ਨਹੀਂ ਕਸ਼ਮੀਰੀ

ਪਹਿਲੇ ਵਾਰਤਾਕਾਰਾਂ ਦੀਆਂ ਸਿਫਾਰਸ਼ਾਂ ਬਣੀਆਂ ਰੱਦੀ ਦੀ ਟੋਕਰੀ ਦਾ ਸਿੰਗਾਰ

ਸ਼੍ਰੀਨਗਰ: ਜੰਮੂ ਕਸ਼ਮੀਰ ਮਸਲੇ ਦਾ 'ਪੱਕਾ' ਹੱਲ ਕੱਢਣ ਲਈ ਕੇਂਦਰ ਸਰਕਾਰ ਵੱਲੋਂ ਇਕ ਅਹਿਮ ਕਦਮ ਚੁੱਕਦੇ ਹੋਏ ਆਈ.ਬੀ. ਦੇ ਸਾਬਕਾ ਮੁਖੀ ਦਿਨੇਸ਼ਵਰ ਸ਼ਰਮਾ ਨੂੰ ਵਾਰਤਾਕਾਰ ਵਜੋਂ ਨਿਯੁਕਤ ਕੀਤਾ ਗਿਆ ਹੈ।

ਇਸ ਨਿਯੁਕਤੀ ਸਬੰਧੀ ਕਸ਼ਮੀਰ ਦੇ ਅਵਾਜ਼ੀ ਹਲਕਿਆਂ ਵਿਚ ਕੋਈ ਖਾਸ ਉਤਸ਼ਾਹ ਨਜ਼ਰ ਨਹੀਂ ਆ ਰਿਹਾ ਹੈ। ਰਾਜ ਦੀ ਗੱਠਜੋੜ ਸਰਕਾਰ ਦੀ ਸਹਿਯੋਗੀ ਧਿਰ ਪੀ.ਡੀ.ਪੀ. ਆਪਣੀ ਸਾਖ ਬਚਾਉਣ ਲਈ ਹਾਲ ਦੀ ਘੜੀ ਇਸ ਫੈਸਲੇ ਨੂੰ ਕੇਂਦਰ ਵੱਲੋਂ ਉਠਾਇਆ ਅਹਿਮ ਕਦਮ ਦੱਸ ਰਹੀ ਹੈ ਜਦਕਿ ਵਿਰੋਧੀ ਧਿਰ ਨੈਸ਼ਨਲ ਕਾਨਫਰੰਸ ਤੇ ਕਾਂਗਰਸ ਦੇ ਨਾਲ ਹੋਰ ਖੇਤਰੀ ਪਾਰਟੀਆਂ, ਜਿਨ੍ਹਾਂ ਵਿਚ ਪੈਂਥਰਸ ਪਾਰਟੀ ਤੇ ਹੋਰ ਇਸ ਨੂੰ ਸਮਾਂ ਲੰਘਾਉਣ ਦੀ ਮਸ਼ਕ ਦੱਸ ਰਹੇ ਹਨ ਕਿਉਂਕਿ ਅੱਜ ਤੱਕ ਕਸ਼ਮੀਰ ਦੇ ਹਵਾਲੇ ਨਾਲ ਜਿਹੜੀ ਵੀ ਗੱਲਬਾਤ, ਵਾਰਤਾਕਾਰ ਤੇ ਕਮੇਟੀਆਂ ਨਿਯੁਕਤ ਹੋਈਆਂ, ਉਨ੍ਹਾਂ ਵੱਲੋਂ ਕੇਂਦਰ ਨੂੰ ਪੇਸ਼ ਕੀਤੀਆਂ ਗਈਆਂ ਰਿਪੋਰਟਾਂ ਜਾਂ ਸਿਫਾਰਸ਼ਾਂ 'ਤੇ ਗੌਰ ਕਰਨਾ ਤੇ ਦੂਰ ਦੀ ਗੱਲ ਸਗੋਂ ਇਨ੍ਹਾਂ ਬਾਰੇ ਕਦੇ ਮੁੜ ਚਰਚਾ ਵੀ ਨਾ ਹੋਈ ਤੇ ਇਹ ਟੋਕਰੀ ਦੀ ਰੱਦੀ ਹੋ ਗਈਆਂ।

ਰਾਜ ਸਭਾ ਵਿਚ ਵਿਰੋਧੀ ਧਿਰ ਦੇ ਨੇਤਾ ਗੁਲਾਮ ਨਬੀ ਆਜ਼ਾਦ ਨੇ ਜੰਮੂ-ਕਸ਼ਮੀਰ ਦੇ ਸਾਰੇ ਫਿਰਕਿਆਂ ਨਾਲ ਸਰਕਾਰ ਵੱਲੋਂ ਗੱਲਬਾਤ ਦਾ ਸਵਾਗਤ ਕੀਤਾ ਹੈ, ਪਰ ਉਨ੍ਹਾਂ ਇਸ ਤਾਜ਼ਾ ਪਹਿਲ ਨੂੰ ਸ਼ੱਕ ਦੇ ਦਾਇਰੇ ਵਿਚ ਖੜ੍ਹੇ ਕਰਦੇ ਹੋਏ ਇਸ



ਦੇ ਬੇਮਿਆਦੇ ਸਮੇਂ ਨੂੰ ਲੈ ਕੇ ਸਰਕਾਰ ਦੀ ਨੀਅਤ ਉਤੇ ਸਵਾਲ ਚੁੱਕੇ। ਉਨ੍ਹਾਂ ਕਸ਼ਮੀਰ ਦੇ ਮਸਲੇ ਨੂੰ ਸਿਆਸੀ ਮਸਲਾ ਕਰਾਰ ਦਿੰਦੇ ਹੋਏ ਕਿਹਾ ਕਿ ਇਸ ਦਾ ਹੱਲ ਵੀ ਸਿਆਸੀ ਢੰਗ ਨਾਲ ਹੀ ਨਿਕਲੇਗਾ, ਪਰ ਸਰਕਾਰ (ਭਾਜਪਾ) ਨੂੰ ਇਹ ਗੱਲ ਦੇਰ ਨਾਲ ਸਮਝ ਆਈ ਹੈ।

1990 ਦੇ ਦਹਾਕੇ ਵਿਚ ਕਸ਼ਮੀਰ ਵਿਖੇ ਅਤਿਵਾਦ ਦੇ ਸਿਰ ਚੁੱਕਣ ਤੋਂ ਬਾਅਦ ਪਹਿਲੀ ਵਾਰ ਉਸ ਵੇਲੇ ਦੇ ਪ੍ਰਧਾਨ ਮੰਤਰੀ ਰਾਜੀਵ ਗਾਂਧੀ ਅਗਵਾਈ ਵਿਚ ਇਕ ਆਲ ਪਾਰਟੀ ਡੈਲੀਗੇਸ਼ਨ ਕਸ਼ਮੀਰ ਪੁੱਜਾ ਸੀ। ਇਸ ਤੋਂ ਬਾਅਦ ਕੇਂਦਰ ਸਰਕਾਰ ਨੇ 2 ਵਾਰ ਕਸ਼ਮੀਰੀ ਵੱਖਵਾਦੀਆਂ ਨਾਲ ਗੱਲਬਾਤ ਦੀ ਕੋਸ਼ਿਸ਼ ਕੀਤੀ। ਅਪਰੈਲ 2001 ਵਿਚ ਸਾਬਕਾ ਰੱਖਿਆ ਮੰਤਰੀ ਕੇ.ਸੀ. ਪੰਥ ਨੂੰ

ਸਰਕਾਰ ਨੇ ਵਾਰਤਾਕਾਰ ਨਿਯੁਕਤ ਕੀਤਾ ਸੀ। ਉਸ ਵੇਲੇ ਹੁਰੀਅਤ ਨੇ ਉਨ੍ਹਾਂ ਨਾਲ ਗੱਲਬਾਤ ਕਰਨ ਤੋਂ ਇਨਕਾਰ ਕਰ ਦਿੱਤਾ ਸੀ ਜਦਕਿ ਕੇ.ਸੀ. ਪੰਥ ਵੱਲੋਂ ਸ਼ਬੀਰ ਅਹਿਮਦ ਸ਼ਾਹ ਨਾਲ ਮੁਲਾਕਾਤ ਕੀਤੀ ਗਈ, ਪਰ ਸ਼ਬੀਰ ਉਸ ਵੇਲੇ ਹੁਰੀਅਤ ਨਾਲ ਨਹੀਂ ਸੀ ਤੇ ਗੱਲਬਾਤ ਦੀ ਇਹ ਪਹਿਲ 2002 ਵਿਚ ਨਾਕਾਮ ਹੋ ਗਈ ਸੀ।

ਭਾਰਤ ਸਰਕਾਰ ਨੇ ਮੁੜ 2002 ਵਿਚ ਉਘੇ ਵਕੀਲ ਰਾਮ ਜੇਠਮਲਾਨੀ ਦੀ ਅਗਵਾਈ ਵਿਚ 8 ਮੈਂਬਰੀ ਕਸ਼ਮੀਰ ਕਮੇਟੀ ਨਿਯੁਕਤ ਕੀਤੀ ਤੇ ਵੱਖਵਾਦੀਆਂ ਨਾਲ ਗੱਲਬਾਤ ਕਰਨ ਲਈ ਭੇਜੀ, ਪਰ ਇਸ ਦਾ ਵੀ ਕੋਈ ਖਾਸ ਸਿੱਟਾ ਨਾ ਨਿਕਲਿਆ। 2003 ਵਿਚ ਸਾਬਕਾ ਗ੍ਰਹਿ ਸਕੱਤਰ ਐਨ.ਐਨ. ਵੋਹਰਾ, ਜਿਹੜੇ ਇਸ ਵੇਲੇ ਰਾਜ ਦੇ

ਔਖੇ ਸਮੇਂ ਆਉਂਦੀ ਹੈ ਸਰਕਾਰ ਨੂੰ ਸੁਲ੍ਹਾ ਸਫਾਈ ਦੀ ਯਾਦ

ਸਿਆਸੀ ਮਾਹਰਾਂ ਅਨੁਸਾਰ ਜਦੋਂ ਵੀ ਕਸ਼ਮੀਰ ਵਿਚ ਹਾਲਾਤ ਵਿਗੜ ਜਾਂਦੇ ਹਨ ਤੇ ਲੋਕਾਂ ਦਾ ਸਰਕਾਰ ਤੋਂ ਵਿਸ਼ਵਾਸ ਉਠ ਜਾਂਦਾ ਹੈ ਤਾਂ ਕੇਂਦਰ ਸਰਕਾਰ ਹਰਬੇ ਦੇ ਤੌਰ ਉਤੇ ਗੱਲਬਾਤ ਦੇ ਨਾਂ ਉਤੇ ਕਸ਼ਮੀਰ ਵਿਚ ਕੋਈ ਅਮਲ ਸ਼ੁਰੂ ਕਰ ਦਿੰਦੀ ਹੈ। ਠੀਕ ਇਸੇ ਤਰ੍ਹਾਂ ਨਵੇਂ ਵਾਰਤਾਕਾਰ ਦੀ ਨਿਯੁਕਤੀ ਦੇ ਮਾਮਲੇ ਨੂੰ ਵੀ ਲੋਕ ਇਸ ਨਜ਼ਰੀਏ ਨਾਲ ਹੀ ਵੇਖ ਰਹੇ ਹਨ। ਯੂ.ਪੀ.ਏ. ਸਰਕਾਰ ਵੇਲੇ ਡਾ. ਮਨਮੋਹਨ ਸਿੰਘ ਦੇ ਪ੍ਰਧਾਨ ਮੰਤਰੀ ਰਹਿੰਦਿਆਂ 5 ਵਰਕਿੰਗ ਗਰੁੱਪ ਨਿਯੁਕਤ ਕੀਤੇ ਗਏ ਤੇ ਇਕ ਗੋਲ ਮੇਜ਼ ਕਾਨਫਰੰਸ ਵੀ ਕੀਤੀ ਗਈ, ਪਰ ਉਨ੍ਹਾਂ ਵੱਲੋਂ ਪੇਸ਼ ਰਿਪੋਰਟਾਂ ਤੇ ਸਿਫਾਰਸ਼ਾਂ ਉਤੇ ਕੋਈ ਅਮਲ ਨਹੀਂ ਕੀਤਾ ਗਿਆ। ਆਖਰੀ ਵਾਰ 2010 ਵਿਚ ਕਸ਼ਮੀਰ ਅੰਦੋਲਨ ਦੌਰਾਨ 120 ਵਿਅਕਤੀਆਂ ਦੇ ਮਾਰੇ ਜਾਣ ਤੋਂ ਬਾਅਦ ਪੈਦਾ ਹੋਈ ਸਥਿਤੀ ਨਾਲ ਨਜਿੱਠਣ ਲਈ ਭਾਰਤ ਸਰਕਾਰ ਨੇ 3 ਮੈਂਬਰੀ ਵਾਰਤਾਕਾਰਾਂ, ਜਿਨ੍ਹਾਂ ਵਿਚ ਮਰਹੂਮ ਦਲੀਪ ਪੰਡਗਾਵਕਰ, ਐਮ.ਐਮ. ਅੰਸਾਰੀ ਤੇ ਪ੍ਰੋ. ਰਾਧਾ ਕੁਮਾਰ ਸ਼ਾਮਲ ਸਨ, ਨੂੰ ਨਿਯੁਕਤ ਕੀਤਾ ਗਿਆ ਸੀ, ਜਿਨ੍ਹਾਂ ਕਸ਼ਮੀਰ 'ਚ ਹਰ ਤਬਕੇ ਨਾਲ ਗੱਲਬਾਤ ਕੀਤੀ ਤੇ ਆਪਣੀ ਰਿਪੋਰਟ ਕੇਂਦਰ ਦੇ ਟੇਬਲ ਉਤੇ ਰੱਖ ਦਿਤੀ, ਪਰ ਇਸ 'ਤੇ ਵੀ ਕੋਈ ਅਮਲ ਨਹੀਂ ਹੋਇਆ।

ਕਸ਼ਮੀਰ ਨੂੰ ਸੀਰੀਆ ਬਣਨ ਤੋਂ ਰੋਕਣਾ ਤਰਜੀਹ: ਸ਼ਰਮਾ

ਨਵੀਂ ਦਿੱਲੀ: ਜੰਮੂ ਕਸ਼ਮੀਰ ਵਿਚ ਗੱਲਬਾਤ ਲਈ ਨਵ-ਨਿਯੁਕਤ ਵਾਰਤਾਕਾਰ ਦਿਨੇਸ਼ਵਰ ਸ਼ਰਮਾ ਨੇ ਕਿਹਾ ਕਿ ਕਸ਼ਮੀਰ ਦੀ ਨੌਜਵਾਨ ਪੀੜ੍ਹੀ ਤੋਂ ਕੱਟੜਪੁਣੇ ਦੀ ਪੁੱਠ ਲਾਹੁਣਾ, ਅਤਿਵਾਦੀਆਂ ਨੂੰ ਮੁੱਖ ਧਾਰਾ 'ਚ ਲਿਆਉਣਾ ਅਤੇ ਜੰਨਤ ਨੂੰ ਭਾਰਤ ਦੇ ਸੀਰੀਆ ਵਿਚ ਤਬਦੀਲ ਹੋਣ ਤੋਂ ਰੋਕਣਾ ਵਾਦੀ ਵਿਚ ਸਭ ਤੋਂ ਵੱਡੀ ਚੁਣੌਤੀ ਅਤੇ ਤਰਜੀਹ ਹੈ। ਸ਼੍ਰੀ ਸ਼ਰਮਾ ਨੇ ਕਿਹਾ ਕਿ ਹਿੰਸਾ ਦਾ ਅੰਤ ਕਰਨਾ ਉਨ੍ਹਾਂ ਦਾ ਮਿਸ਼ਨ ਹੈ। ਸੂਬੇ ਵਿਚ ਜਲਦੀ ਤੋਂ ਜਲਦੀ ਸ਼ਾਂਤੀ ਕਾਇਮ ਕਰਨ ਲਈ ਕਿਸੇ ਨਾਲ ਵੀ ਗੱਲਬਾਤ ਕੀਤੀ ਜਾਵੇਗੀ ਭਾਵੇਂ ਉਹ ਰਿਕਸ਼ਾ ਚਾਲਕ ਹੀ ਕਿਉਂ ਨਾ ਹੋਵੇ।

ਗਵਰਨਰ ਹਨ, ਨੂੰ ਵੱਖਵਾਦੀਆਂ ਨਾਲ ਗੱਲਬਾਤ ਕਰਨ ਲਈ ਨਿਯੁਕਤ ਕੀਤਾ ਗਿਆ। ਵੱਖਵਾਦੀਆਂ ਨੇ ਇਹ ਕਹਿ ਕੇ ਗੱਲਬਾਤ ਤੋਂ ਇਨਕਾਰ ਕਰ ਦਿੱਤਾ ਕਿ ਉਹ ਪ੍ਰਧਾਨ ਮੰਤਰੀ ਤੋਂ ਬਗੈਰ ਕਿਸੇ ਨਾਲ ਵੀ ਗੱਲ ਨਹੀਂ ਕਰਨਗੇ।

ਭਾਰਤ ਸਰਕਾਰ ਨੇ ਉਸ ਵੇਲੇ ਮੌਜੂਦਾ ਵਿੱਤ ਮੰਤਰੀ ਅਰੁਣ ਜੇਤਲੀ ਤੇ ਸਾਬਕਾ ਰਾਜ

ਅਧਿਕਾਰੀ ਏ.ਐਸ. ਦੌਲਤ ਦਾ ਵੀ ਇਸਤੇਮਾਲ ਕੀਤਾ, ਪਰ ਉਨ੍ਹਾਂ ਨੂੰ ਵੀ ਇਸ ਵਿਚ ਕੁਝ ਪ੍ਰਾਪਤ ਨਾ ਹੋਇਆ। ਉਕਤ ਕੋਸ਼ਿਸ਼ਾਂ ਤੋਂ ਪਤਾ ਲਗਦਾ ਹੈ ਕਿ 90 ਦੇ ਦਹਾਕੇ ਤੋਂ ਬਾਅਦ ਵਾਦੀ 'ਚ ਮਸਲੇ ਦੇ ਹੱਲ ਲਈ ਅੱਜ ਤੱਕ ਕੀਤੀਆਂ ਗਈਆਂ ਤਮਾਮ ਕੋਸ਼ਿਸ਼ਾਂ ਦਾ ਜ਼ਮੀਨੀ ਪੱਧਰ 'ਤੇ ਕੋਈ ਨਤੀਜਾ ਨਜ਼ਰ ਨਹੀਂ ਆਇਆ ਹੈ।

ਕਸ਼ਮੀਰ: ਪੁਲਿਸ ਮੁਲਾਜ਼ਮਾਂ ਦੇ ਅਤਿਵਾਦੀਆਂ ਨਾਲ ਰਲਣ ਦੇ ਮਾਮਲੇ ਵਧੇ

ਸ਼੍ਰੀਨਗਰ: ਕਸ਼ਮੀਰ ਵਿਚ ਪੁਲਿਸ ਮੁਲਾਜ਼ਮਾਂ ਵੱਲੋਂ ਅਤਿਵਾਦੀ ਸੰਗਠਨਾਂ ਵਿਚ ਰਲਣ ਦੇ ਮਾਮਲੇ ਵਧਣ ਵੱਡੀ ਚੁਣੌਤੀ ਬਣ ਗਿਆ ਹੈ। ਦੱਖਣੀ ਕਸ਼ਮੀਰ ਦੇ ਜ਼ਿਲ੍ਹਾ ਸ਼ੋਪੀਆ ਨਾਲ ਸਬੰਧਤ ਲਾਪਤਾ ਪੁਲਿਸ ਕਰਮੀ ਅਤਿਵਾਦੀ ਸੰਗਠਨ ਲਸ਼ਕਰ-ਏ-ਤਾਇਬਾ ਵਿਚ ਸ਼ਾਮਲ ਹੋ ਗਿਆ ਹੈ। ਇਸਫਾਕ ਅਹਿਮਦ ਡਾਰ ਵਾਸੀ ਹੈਫ ਸ਼ਰਮਿਲ ਪਿੰਡ ਜ਼ਿਲ੍ਹਾ ਸ਼ੋਪੀਆ ਸਾਲ 2012 ਦੌਰਾਨ ਪੁਲਿਸ 'ਚ ਭਰਤੀ ਹੋਇਆ ਸੀ ਤੇ ਜ਼ਿਲ੍ਹਾ ਬਡਗਾਮ ਵਿਚ ਤਾਇਨਾਤ ਸੀ।

ਟਰੇਨਿੰਗ ਸੈਂਟਰ ਕਠੂਆ ਵਿਚ ਟਰੇਨਿੰਗ ਦੌਰਾਨ ਉਸ ਦੇ ਛੁੱਟੀ 'ਤੇ ਜਾਣ ਤੋਂ ਬਾਅਦ ਉਹ ਡਿਊਟੀ ਉਤੇ ਵਾਪਸ ਨਹੀਂ ਪਰਤਿਆ। ਉਸ ਦੇ ਪਰਿਵਾਰ ਨੇ ਉਸ ਦੇ ਲਾਪਤਾ ਹੋਣ ਦੀ ਰਿਪੋਰਟ ਪੁਲਿਸ ਕੋਲ ਕੀਤੀ ਸੀ। ਇਹ ਪਹਿਲੀ ਵਾਰ ਨਹੀਂ ਹੈ ਕਿ ਕੋਈ ਪੁਲਿਸ ਕਰਮੀ ਅਤਿਵਾਦੀ ਸੰਗਠਨ 'ਚ ਸ਼ਾਮਲ ਹੋਇਆ ਹੋਵੇ।

ਇਸ ਤੋਂ ਪਹਿਲਾਂ ਇਸੇ ਸਾਲ ਸ਼ੋਪੀਆ ਦਾ



ਰਹਿਣ ਵਾਲਾ ਪੁਲਿਸ ਕਾਂਸਟੇਬਲ ਨਵੀਦ ਅਹਿਮਦ ਆਪਣੇ ਸਾਥੀਆਂ ਦੀਆਂ 4 ਇੰਸਾਸ ਰਾਈਫਲਾਂ ਲੈ ਕੇ ਫਰਾਰ ਹੋ ਗਿਆ ਸੀ ਤੇ ਹਿਜ਼ਬੁਲ 'ਚ ਸ਼ਾਮਲ ਹੋ ਗਿਆ।

27 ਮਾਰਚ ਨੂੰ ਕਾਂਸਟੇਬਲ ਨਸੀਰ ਪੰਡਿਤ

ਜੋ ਸਿੱਖਿਆ ਮੰਤਰੀ ਅਲਾਫ ਬੁਖਾਰੀ ਦਾ ਗਾਰਡ ਸੀ, ਆਪਣੇ ਇਕ ਹੋਰ ਸਾਥੀ ਸਮੇਤ 2 ਏ.ਕੇ ਰਾਇਫਲਾਂ ਲੈ ਕੇ ਫਰਾਰ ਹੋ ਗਿਆ ਸੀ ਤੇ ਪਿਛਲੇ ਸਾਲ 7 ਅਪਰੈਲ ਨੂੰ ਫੌਜ ਨਾਲ ਮੁਕਾਬਲੇ 'ਚ ਮਾਰਿਆ ਗਿਆ ਸੀ। ਸਈਦ ਸਾਕਿਬ ਬਸ਼ੀਰ

ਮੋਦੀ ਸਮੇਂ ਕਾਂਗਰਸ ਨਾਲੋਂ ਚਾਰ ਗੁਣਾ ਵੱਧ ਫੌਜੀ ਸ਼ਹੀਦ

ਸ਼੍ਰੀਨਗਰ: ਜੰਮੂ-ਕਸ਼ਮੀਰ ਵਿਚ ਗੋਲੀਬੰਦੀ ਦੀ ਉਲਘਣਾ ਵਿਚ ਕਾਂਗਰਸ ਦੇ ਮੁਕਾਬਲੇ ਮੋਦੀ ਸਰਕਾਰ ਸਮੇਂ ਚਾਰ ਗੁਣਾ ਵੱਧ ਜਵਾਨ ਸ਼ਹੀਦ ਹੋਏ ਹਨ। ਇਹ ਜਾਣਕਾਰੀ ਗ੍ਰਹਿ ਮੰਤਰਾਲੇ ਤੋਂ ਆਰ.ਟੀ.ਆਈ. ਦੇ ਜਵਾਬ ਵਿਚ ਮਿਲੀ ਹੈ। 2011 ਤੋਂ 2013 ਤੱਕ 10 ਜਵਾਨ ਤੇ 2014 ਤੋਂ 2017 ਤੱਕ 42 ਜਵਾਨ ਸ਼ਹੀਦ ਹੋਏ ਹਨ। 2015 ਤੋਂ ਸਤੰਬਰ 2017 ਤੱਕ 38 ਜਵਾਨ ਸ਼ਹੀਦ ਹੋਏ ਹਨ। ਇਹ ਤੱਥ ਸਾਹਮਣੇ ਆਉਣ ਉਤੇ ਮੋਦੀ ਸਰਕਾਰ ਦੀ ਰਣਨੀਤੀ ਉਤੇ ਸਵਾਲ ਖੜ੍ਹੇ ਹੋ ਰਹੇ ਹਨ। ਫੌਜ ਤੇ ਬੀ.ਐਸ.ਐਫ. ਦੇ ਸਾਲਾਨਾ ਅੰਕੜਿਆਂ ਉਤੇ ਨਜ਼ਰ ਮਾਰੀਏ ਤਾਂ 2011 ਵਿਚ 3, 2012 ਵਿਚ 2, 2013 ਵਿਚ 5, 2014 ਵਿਚ 3, 2010 ਵਿਚ 10, 2016 ਵਿਚ 12 ਤੇ ਸਭ ਤੋਂ ਜ਼ਿਆਦਾ 2017 ਵਿਚ 16 ਜਵਾਨ ਸ਼ਹੀਦ ਹੋਏ ਹਨ। ਇਸ ਤਰ੍ਹਾਂ ਭਾਜਪਾ ਦੇ ਰਾਜ ਵਿਚ ਕਾਂਗਰਸ ਤੋਂ ਕਿਤੇ ਜ਼ਿਆਦਾ ਜਵਾਨ ਸ਼ਹੀਦ ਹੋਏ ਹਨ। ਦੱਸਣਯੋਗ ਹੈ ਮੋਦੀ ਨੇ ਹੁਣ ਤੱਕ ਕਸ਼ਮੀਰ ਪ੍ਰਤੀ ਸਖਤ ਰਵੱਈਏ ਅਪਣਾਇਆ ਹੈ ਤੇ ਹੁਣ ਮੋਦੀ ਸਰਕਾਰ ਗੱਲਬਾਤ ਜ਼ਰੀਏ ਮਸਲਾ ਹੱਲ ਕਰਨਾ ਚਾਹੁੰਦੀ ਹੈ।


(ਐਸ.ਪੀ.ਓ) ਪੁਲਵਾਮਾ, ਨਵੰਬਰ 2015 ਵਿਚ ਪੁਲਿਸ ਫੌਡ ਹਿਜ਼ਬੁਲ 'ਚ ਸ਼ਾਮਲ ਹੋ ਗਿਆ ਸੀ ਤੇ 6 ਫਰਵਰੀ 2016 ਨੂੰ ਮੁਕਾਬਲੇ ਵਿਚ ਮਾਰਿਆ ਗਿਆ ਸੀ। ਜਨਵਰੀ 2016 ਵਿਚ

ਕਾਂਸਟੇਬਲ ਸ਼ਕੂਰ ਅਹਿਮਦ ਪਰੇ ਡੀ.ਐਸ.ਪੀ ਦਾ ਗਾਰਡ ਡਿਊਟੀ 'ਤੇ 4 ਏ.ਕੇ 47 ਰਾਈਫਲਾਂ ਲੈ ਕੇ ਫਰਾਰ ਹੋ ਗਿਆ ਸੀ ਪਰ ਉਹ ਕੁਝ ਦਿਨਾਂ ਬਾਅਦ ਗ੍ਰਿਫਤਾਰ ਹੋ ਗਿਆ ਸੀ।

ਆਈਨਸਟੀਨ ਦਾ 'ਖੁਸ਼ਹਾਲੀ ਦਾ ਸਿਧਾਂਤ' 1.5 ਮਿਲੀਅਨ ਡਾਲਰ ਵਿਚ ਵਿਕਿਆ

ਯੇਰੂਸ਼ਲਮ: ਮਸ਼ਹੂਰ ਵਿਗਿਆਨੀ ਅਲਬਰਟ ਆਈਨਸਟੀਨ ਦਾ 'ਖੁਸ਼ਹਾਲੀ ਦਾ ਸਿਧਾਂਤ' ਇਸ ਹਫਤੇ ਯੇਰੂਸ਼ਲਮ ਵਿਚ ਨਿਲਾਮੀ ਮੌਕੇ 1.5 ਮਿਲੀਅਨ ਡਾਲਰ ਵਿਚ ਵਿਕਿਆ ਹੈ। ਇਹ ਨੋਟ ਆਈਨਸਟੀਨ ਨੇ ਟੋਕੀਓ ਦੇ ਇੰਪੀਰੀਅਲ ਹੋਟਲ ਵਿਚ ਇਕ ਵੇਟਰ ਨੂੰ ਟਿਪ ਦੇ ਤੌਰ ਉਤੇ ਦਿੱਤਾ ਸੀ।

ਅਲਬਰਟ ਆਈਨਸਟੀਨ ਉਦੋਂ ਟੋਕੀਓ ਵਿਚ 1922 ਵਿਚ ਇਕ ਲੈਕਚਰ ਕਰਨ ਲਈ ਗਏ ਸਨ ਅਤੇ ਇਸੇ ਹੋਟਲ ਵਿਚ ਪਤਾ ਲੱਗਾ ਸੀ ਕਿ ਉਨ੍ਹਾਂ ਨੂੰ ਨੋਬਲ ਇਨਾਮ ਦਿੱਤਾ ਜਾ ਰਿਹਾ ਹੈ। ਜਦੋਂ ਵੇਟਰ ਨੇ ਇਹ ਸੰਦੇਸ਼ ਆਈਨਸਟੀਨ ਨੂੰ ਦਿੱਤਾ ਤਾਂ ਉਨ੍ਹਾਂ ਕੋਲ ਉਸ ਨੂੰ ਇਨਾਮ ਦੇਣ ਲਈ ਨਗਦ ਰਕਮ ਨਹੀਂ ਸੀ, ਇਸ ਲਈ ਇਹ ਸੰਦੇਸ਼ ਦੇਣ ਬਦਲੇ ਉਨ੍ਹਾਂ ਨੇ ਵੇਟਰ ਨੂੰ ਇਕ ਲਿਖਤੀ ਨੋਟ ਭੇਂਟ ਕੀਤਾ ਅਤੇ ਕਿਹਾ ਕਿ ਇਹ ਕਾਗਜ਼ ਟੁਕੜਾ ਬੁਕੀਮਤੀ ਹੋ ਸਕਦਾ ਹੈ। ਉਨ੍ਹਾਂ ਨੇ ਆਪਣੇ ਨੋਟ ਵਿਚ ਲਿਖਿਆ ਕਿ ਜੀਵਨ ਵਿਚ ਮੁਕਾਮ ਹਾਸਲ ਕਰਨ ਦੇ ਬਾਵਜੂਦ ਖੁਸ਼ੀ ਮਿਲਣ ਦੀ ਕੋਈ ਗਾਰੰਟੀ ਨਹੀਂ ਹੁੰਦੀ। ਉਨ੍ਹਾਂ ਨੇ ਇਹ ਨੋਟ ਹੋਟਲ ਦੇ ਇਕ ਪੈਂਡ ਉਤੇ ਲਿਖ ਦਿੱਤਾ ਸੀ।



ਜਰਮਨੀ ਭਾਸ਼ਾ ਵਿਚ ਲਿਖਿਆ ਸੀ ਕਿ ਸਫਲਤਾ ਤੇ ਉਸ ਦੇ ਨਾਲ ਆਉਣ ਵਾਲੀ ਬੇਚੈਨੀ ਦੇ ਬਜਾਏ ਸ਼ਾਂਤ ਤੇ ਨਿਮਰਤਾ ਜੀਵਨ ਇਨਸਾਨ ਨੂੰ ਜ਼ਿਆਦਾ ਖੁਸ਼ੀ ਦਿੰਦੇ ਹਨ। ਇਸ ਦੌਰਾਨ ਉਨ੍ਹਾਂ ਨੇ ਦੂਸਰੇ ਨੋਟ ਵਿਚ 'ਜਿਥੇ ਚਾਹ, ਉਥੇ ਰਾਹ' ਲਿਖਿਆ, ਜਿਹੜਾ ਦੋ ਕਰੋੜ ਰੁਪਏ ਦਾ ਨਿਲਾਮ ਹੋਇਆ ਸੀ। ਨਿਲਾਮੀ ਕਰਨ ਵਾਲੀ ਕੰਪਨੀ ਦੇ ਬੁਲਾਰੇ ਮੈਨੀ ਚਾਦਾਦ ਨੇ ਕਿਹਾ ਕਿ ਇਨ੍ਹਾਂ ਨੋਟਾਂ ਦਾ ਮੁੱਲ ਅਨੁਮਾਨ ਤੋਂ ਕਿਤੇ ਜ਼ਿਆਦਾ ਹੈ। ਇਸ ਦਾ ਗਾਰਕ ਇਕ ਯੂਰਪੀ ਸ਼ਖਸ ਹੈ, ਉਨ੍ਹਾਂ ਨੇ ਇਸ਼ਾਰਾ ਕੀਤਾ ਇਹ ਸ਼ਖਸ ਆਈਨਸਟੀਨ ਤੱਕ ਨੋਬਲ ਪੁਰਸਕਾਰ ਦਾ ਸੰਦੇਸ਼ ਪਹੁੰਚਾਉਣ ਵਾਲੇ ਵੇਟਰ ਦਾ ਭਤੀਜਾ ਹੈ।

ਫੀਫਾ ਅੰਡਰ-17 ਵਿਸ਼ਵ ਕੱਪ ਵਿਚ ਇੰਗਲੈਂਡ ਚੈਂਪੀਅਨ

ਕੋਲਕਾਤਾ: ਫੀਫਾ ਅੰਡਰ-17 ਵਿਸ਼ਵ ਕੱਪ ਦੇ ਫਾਈਨਲ ਵਿਚ ਬੇਹੱਦ ਸਖਤ ਮੁਕਾਬਲੇ ਵਿਚ ਇੰਗਲੈਂਡ ਨੇ ਸਪੇਨ ਨੂੰ 5-2 ਫਰਕ ਨਾਲ ਮਾਤ ਦੇ ਕੇ ਪਹਿਲੀ ਵਾਰ ਜੂਨੀਅਰ ਵਿਸ਼ਵ ਕੱਪ ਉਤੇ ਕਬਜ਼ਾ ਕੀਤਾ। ਲਗਭਗ 60,000 ਦਰਸ਼ਕਾਂ ਨਾਲ ਭਰੇ ਸਟੇਡੀਅਮ 'ਚ ਪਹਿਲਾ ਗੋਲ ਸਪੇਨ ਨੇ ਕੀਤਾ। ਸਰਜੀਓ ਗੋਮੇਜ਼ ਨੇ 10ਵੇਂ ਮਿੰਟ 'ਚ ਇੰਗਲੈਂਡ ਖਿਲਾਫ ਗੋਲ ਕਰ ਕੇ ਸਪੇਨ ਨੂੰ 1-0 ਨਾਲ ਬਤਤ ਦਿਵਾਈ।

ਸਪੇਨ ਦੇ ਖਿਡਾਰੀ ਇੰਗਲੈਂਡ 'ਤੇ ਪੂਰੀ ਤਰ੍ਹਾਂ ਭਾਰੂ ਰਹੇ ਤੇ 35ਵੇਂ ਮਿੰਟ 'ਚ ਇਕ ਹੋਰ ਗੋਲ ਦਾਗ ਕੇ 2-0 ਦੀ ਹੋਰ ਬਤਤ ਕਾਇਮ ਕਰ ਲਈ, ਇਹ ਗੋਲ ਵੀ ਸਰਜੀਓ ਗੋਮੇਜ਼ ਨੇ ਕੀਤਾ ਪਰ ਇਸ ਤੋਂ ਬਾਅਦ ਬਾਜ਼ੀ ਇੰਗਲੈਂਡ ਦੇ ਹੱਥ ਆ ਗਈ ਤੇ ਇੰਗਲੈਂਡ ਨੇ ਸਪੇਨ ਨੂੰ ਹੋਰ ਉਭਰਨ ਦਾ ਮੌਕਾ ਨਹੀਂ ਦਿੱਤਾ।

ਇੰਗਲੈਂਡ ਨੇ ਇਸ ਮੈਚ ਵਿਚ ਪਹਿਲਾ ਗੋਲ 44ਵੇਂ ਮਿੰਟ 'ਚ ਕੀਤਾ। ਇਸ ਤਰ੍ਹਾਂ ਪਹਿਲੇ ਹਾਫ ਵਿਚ ਇੰਗਲੈਂਡ ਤੇ ਸਪੇਨ ਦੇ ਅੰਕ 1-2 ਸਨ। ਮੈਚ ਦੇ 58ਵੇਂ ਮਿੰਟ ਸਪੇਨ ਨੂੰ ਘੇਰਦੇ ਹੋਏ ਇੰਗਲੈਂਡ ਇਕ ਹੋਰ ਗੋਲ ਕਰਨ ਵਿਚ ਕਾਮਯਾਬ ਰਿਹਾ। 69ਵੇਂ ਮਿੰਟ 'ਚ ਇੰਗਲੈਂਡ ਇਕ ਹੋਰ



ਗੋਲ ਦਾਗਣ 'ਚ ਸਫਲ ਰਿਹਾ ਜੋ ਕਿ ਫਿਲਿਪ ਫੋਡਨ ਨੇ ਦਾਗ ਕੇ ਆਪਣੀ ਟੀਮ ਨੂੰ 3-2 ਨਾਲ ਅੱਗੇ ਕੀਤਾ। 84ਵੇਂ ਮਿੰਟ 'ਚ ਮਾਰਕ ਨੇ ਸਪੇਨ ਨੂੰ ਚਕਮਾ ਦਿੰਦੇ ਹੋਏ ਇਕ ਗੋਲ ਕਰ ਦਿੱਤਾ। ਜਿਵੇਂ ਹੀ ਮੈਚ ਸਮਾਪਤੀ ਵੱਲ ਵਧ ਰਿਹਾ ਸੀ ਉਦੋਂ ਹੀ ਇੰਗਲੈਂਡ ਦਾ ਦਬਦਬਾ ਵਧ ਰਿਹਾ ਸੀ। 88 ਮਿੰਟ 'ਚ ਫਿਲਿਪ ਫੋਡਨ ਨੇ ਜੇਤੂ ਗੋਲ ਦਾਗ

ਕੇ ਇੰਗਲੈਂਡ ਨੂੰ 5-2 ਨਾਲ ਬਤਤ ਦਿਵਾਈ। ਇਸ ਤਰ੍ਹਾਂ ਇੰਗਲੈਂਡ ਨੇ ਇਹ ਸਾਨਦਾਰ ਮੁਕਾਬਲਾ 5-2 ਨਾਲ ਆਪਣੇ ਨਾਂ ਕਰ ਕੇ ਜੂਨੀਅਰ ਚੈਂਪੀਅਨ ਦਾ ਖਿਤਾਬ ਹਾਸਲ ਕਰ ਲਿਆ। ਜ਼ਿਕਰਯੋਗ ਹੈ ਕਿ ਸਪੇਨ ਨੇ ਇਸੇ ਸਾਲ ਯੂਰੋ ਅੰਡਰ-17 ਟੂਰਨਾਮੈਂਟ ਦੇ ਫਾਈਨਲ 'ਚ ਇੰਗਲੈਂਡ ਨੂੰ ਹਰਾਇਆ ਸੀ।

ਕਮਾਈ ਤੇ ਖਰਚੇ ਵਿਚਲਾ ਵੱਡਾ ਪਾੜਾ ਕੈਪਟਨ ਲਈ ਸਿਰਦਰਦੀ

ਚੰਡੀਗੜ੍ਹ: ਕਮਾਈ ਤੇ ਖਰਚੇ ਵਿਚਲਾ ਵੱਡਾ ਪਾੜਾ ਕੈਪਟਨ ਸਰਕਾਰ ਲਈ ਵੱਡੀ ਚਿੰਤਾ ਦਾ ਵਿਸ਼ਾ ਬਣਿਆ ਹੋਇਆ ਹੈ। ਚਾਲੂ ਮਾਲੀ ਸਾਲ ਦੇ ਪਹਿਲੇ ਪੰਜ ਮਹੀਨਿਆਂ ਦੌਰਾਨ ਮਹਿਜ਼ 17529.25 ਕਰੋੜ ਰੁਪਏ ਵਸੂਲੀ ਹੋਈ ਹੈ, ਜੋ ਸਰਕਾਰੀ ਉਮੀਦ ਮੁਤਾਬਕ ਮਾਲੀ ਸਾਲ 2017-18 ਦੌਰਾਨ ਇਕੱਤਰ ਹੋਣ ਵਾਲੇ ਕੁੱਲ ਮਾਲੀਏ 60079.87 ਕਰੋੜ ਰੁਪਏ ਦਾ ਮਹਿਜ਼ 29.18 ਫੀਸਦੀ ਹੈ।



ਬੀਤੇ ਸਾਲ ਦੇ ਇਸ ਅਰਸੇ ਦੌਰਾਨ ਵਸੂਲੀ ਕੁੱਲ ਅਨੁਮਾਨ ਦੀ 35 ਫੀਸਦੀ ਹੋਈ ਸੀ। ਸੂਤਰਾਂ ਮੁਤਾਬਕ ਟਰਾਂਸਪੋਰਟ ਵਿਭਾਗ ਹੀ ਬੀਤੇ ਸਾਲ ਦੇ ਮੁਕਾਬਲੇ 17 ਫੀਸਦੀ ਵੱਧ ਮਾਲੀਆ ਵਸੂਲ ਸਕਿਆ ਹੈ। ਆਬਕਾਰੀ ਵਸੂਲੀ ਪਿਛਲੇ ਸਾਲ ਦੇ ਬਰਾਬਰ ਹੀ ਰਹੀ ਹੈ, ਜਦੋਂਕਿ ਬਾਕੀ ਸਾਰੀਆਂ ਕਰ ਤੇ ਗੈਰ ਕਰ ਵਸੂਲੀਆਂ ਵਿਚ ਸਰਕਾਰ ਪਿਛਲੇ ਸਾਲ ਦੇ ਮੁਕਾਬਲੇ ਕਾਫੀ ਪਛੜੀ ਹੋਈ ਹੈ।

ਪੰਜਾਬ ਵਿਚ ਮਾਲੀਆ ਵਸੂਲੀ ਅਤੇ ਜੀ.ਐਸ.ਟੀ. ਪ੍ਰਾਪਤੀਆਂ ਉਮੀਦ ਤੋਂ ਘੱਟ ਹੋਣ ਦਾ ਪਰਛਾਵਾਂ ਸਰਕਾਰ ਵੱਲੋਂ ਖੇਤੀ ਕਰਜ਼

ਸਰਕਾਰ ਕੋਲ ਖਰਚਾ ਘਟਾਉਣਾ ਹੀ ਇਕੋ ਇਕ ਬਦਲ

ਚੰਡੀਗੜ੍ਹ: ਸੂਬਾ ਸਰਕਾਰ ਕੋਲ ਖਰਚਾ ਘਟਾਉਣ ਤੇ ਵਿਭਾਗਾਂ ਦਾ ਪੁਨਰ ਗਠਨ ਕਰਨ ਦਾ ਬਦਲ ਹੀ ਰਹਿ ਗਿਆ ਹੈ। ਟਰਾਂਸਪੋਰਟ ਵਿਭਾਗ ਨੂੰ ਛੱਡ ਕੇ ਸੂਬੇ ਦੇ ਕਿਸੇ ਵੀ ਵਿਭਾਗ ਦਾ ਮਾਲੀਆ ਨਹੀਂ ਵਧਿਆ। ਮੁੱਖ ਮੰਤਰੀ ਕੈਪਟਨ ਅਮਰਿੰਦਰ ਸਿੰਘ ਅਤੇ ਵਿੱਤ ਮੰਤਰੀ ਮਨਪ੍ਰੀਤ ਸਿੰਘ ਬਾਦਲ ਨੇ ਸੂਬੇ ਦੇ ਸੀਨੀਅਰ ਅਧਿਕਾਰੀਆਂ ਨਾਲ ਖਰਚੇ ਅਤੇ ਆਮਦਨ ਵਿਚਲੇ ਵਧ ਰਹੇ ਪਾੜੇ ਨੂੰ ਭਰਨ ਕਰਨ ਲਈ ਮੈਰਾਬਨ ਮੀਟਿੰਗ ਕੀਤੀ, ਇਸ ਦੇ ਬਾਵਜੂਦ ਕੋਈ ਢੁਕਵਾਂ ਰਾਹ ਨਜ਼ਰ ਨਹੀਂ ਆਇਆ।

ਜੀ.ਐਸ.ਟੀ. ਨੇ ਵੀ ਵਿਗਾੜ ਦਿੱਤੀ ਖੇਡ

ਚੰਡੀਗੜ੍ਹ: ਜੀ.ਐਸ.ਟੀ. ਲਾਗੂ ਹੋਣ ਤੋਂ ਬਾਅਦ ਸਰਕਾਰ ਲਈ ਨਵੇਂ ਟੈਕਸ ਲਾਉਣੇ ਵੀ ਸੌਖੇ ਨਹੀਂ ਹਨ, ਕਿਉਂਕਿ 'ਇਕ ਦੇਸ਼, ਇਕਸਾਰ ਟੈਕਸ' ਦੇ ਨਾਅਰੇ ਹੇਠ ਜੀ.ਐਸ.ਟੀ. ਪ੍ਰਣਾਲੀ ਲਾਗੂ ਕੀਤੀ ਗਈ ਹੈ। ਜੀ.ਐਸ.ਟੀ. ਦੇ ਸੰਦਰਭ ਵਿਚ ਵਿੱਤ ਮੰਤਰੀ ਮਨਪ੍ਰੀਤ ਸਿੰਘ ਬਾਦਲ ਨੇ ਮਹਿਸੂਸ ਕੀਤਾ ਹੈ ਕਿ ਨਵੇਂ ਟੈਕਸ ਲਾਉਣ ਦਾ ਦਾਇਰਾ ਬਹੁਤ ਸੀਮਤ ਹੈ। ਇਸ ਸਥਿਤੀ ਵਿਚ ਸੂਬਾ ਸਰਕਾਰ ਕੋਲ ਖਰਚੇ ਘਟਾਉਣ ਤੋਂ ਬਿਨਾਂ ਕੋਈ ਚਾਰਾ ਨਹੀਂ ਹੈ।

ਟਰੈਕਟਰਾਂ ਉਤੇ ਟੈਕਸ ਲਾਉਣ ਦਾ ਪੰਜਾਬ ਸਰਕਾਰ ਵੱਲੋਂ ਵਿਰੋਧ

ਚੰਡੀਗੜ੍ਹ: ਸਰਕਾਰ ਨੇ ਟਰੈਕਟਰ ਨੂੰ ਟਰਾਂਸਪੋਰਟ ਵਾਹਨ ਵਜੋਂ ਰਜਿਸਟਰ ਕਰਨ ਦੇ ਪ੍ਰਸਤਾਵ ਦਾ ਵਿਰੋਧ ਕਰਦਿਆਂ ਇਸ ਨੂੰ ਕਿਸਾਨ ਵਿਰੋਧੀ ਦੱਸਿਆ ਹੈ। ਰਾਜ ਦੇ ਖੇਤੀਬਾੜੀ ਕਮਿਸ਼ਨਰ ਬਲਵਿੰਦਰ ਸਿੰਘ ਸਿੰਘੂ ਵੱਲੋਂ ਕੇਂਦਰੀ ਟਰਾਂਸਪੋਰਟ ਮੰਤਰਾਲੇ ਨੂੰ ਭੇਜੇ ਪੱਤਰ ਰਾਹੀਂ ਸਪੱਸ਼ਟ ਕੀਤਾ ਗਿਆ ਹੈ ਕਿ ਟਰੈਕਟਰ ਖੇਤੀਬਾੜੀ ਦੇ ਕੰਮ ਲਈ ਵਰਤਿਆ ਜਾਣ ਵਾਲਾ ਵਾਹਨ ਹੈ ਅਤੇ ਇਸ ਦੀ ਟਰਾਂਸਪੋਰਟ ਵਾਹਨ ਵਜੋਂ ਰਜਿਸਟਰੇਸ਼ਨ ਕਰਨੀ ਉਚਿਤ ਨਹੀਂ ਹੋਵੇਗੀ। ਸਰਕਾਰ ਦਾ ਕਹਿਣਾ ਹੈ ਕਿ ਇਹ ਵਾਹਨ ਬਣਾਇਆ ਹੀ ਖੇਤੀ ਦੇ ਕੰਮਾਂ ਲਈ ਹੈ।



ਰਾਜ ਸਰਕਾਰ ਦੇ ਇਸ ਅਧਿਕਾਰੀ ਨੇ ਦਲੀਲ ਦਿੱਤੀਆਂ ਕਿ ਟਰੈਕਟਰ ਦੀ ਸਪੀਡ ਮੁਸ਼ਕਲ ਨਾਲ 15 ਤੋਂ 25 ਕਿਲੋਮੀਟਰ ਪ੍ਰਤੀ ਘੰਟਾ ਤੱਕ ਹੁੰਦੀ ਹੈ ਅਤੇ ਕਿਸਾਨ ਇਸ ਦੀ ਵਰਤੋਂ ਖੇਤੀ ਕੰਮਾਂ ਲਈ ਹੀ ਕਰਦੇ ਹਨ। ਜੇਕਰ ਕਿਸਾਨ ਟਰੈਕਟਰ ਨੂੰ ਸੜਕ 'ਤੇ ਲੈ ਕੇ ਵੀ ਆਉਂਦਾ ਹੈ ਤਾਂ ਇਸ ਦੀ ਵਰਤੋਂ ਜਿਣਸਾਂ ਨੂੰ ਮੰਡੀ ਤੱਕ ਲਿਆਉਣ ਜਾਂ ਬਾਜ਼ਾਰ ਵਿਚੋਂ ਖਾਦ ਆਦਿ ਲਿਆਣ ਲਈ ਹੀ ਕਰਦਾ ਹੈ।

ਸੇਖਵਾਂ ਦੇ ਟਰੱਸਟ ਉਤੇ ਵਿਦੇਸ਼ੀ ਚੰਦਾ ਲੈਣ ਦੀ ਪਾਬੰਦੀ

ਬਠਿੰਡਾ: ਪੰਜਾਬ ਦੇ ਤਕਰੀਬਨ 30 ਟਰੱਸਟਾਂ ਅਤੇ ਸਮਾਜ ਸੇਵੀ ਸੰਗਠਨਾਂ ਉਤੇ ਵਿਦੇਸ਼ੀ ਚੰਦਾ ਲੈਣ 'ਤੇ ਕੇਂਦਰੀ ਗ੍ਰਹਿ ਮੰਤਰਾਲੇ ਨੇ ਪਾਬੰਦੀ ਲਾ ਦਿੱਤੀ ਹੈ। ਇਨ੍ਹਾਂ ਟਰੱਸਟਾਂ ਵਿਚ ਸਾਬਕਾ ਸਿੱਖਿਆ ਮੰਤਰੀ ਸੇਵਾ ਸਿੰਘ ਸੇਖਵਾਂ ਦੇ ਪਰਿਵਾਰ ਨਾਲ ਸਬੰਧਤ 'ਜਥੇਦਾਰ ਉਜਾਗਰ ਸਿੰਘ ਸੇਖਵਾਂ ਮੈਮੋਰੀਅਲ ਟਰੱਸਟ' ਵੀ ਸ਼ਾਮਲ ਹੈ। ਵੱਡਾ ਝਟਕਾ ਪੰਜਾਬੀ ਯੂਨੀਵਰਸਿਟੀ ਪਟਿਆਲਾ ਅਤੇ ਬਾਬਾ ਫਰੀਦ ਯੂਨੀਵਰਸਿਟੀ ਆਫ ਹੈਲਥ ਸਾਇੰਸਜ਼ ਨੂੰ ਲੱਗਾ ਹੈ। ਹੁਣ ਇਹ ਟਰੱਸਟ ਤੇ ਸੰਗਠਨ (ਐਨ.ਜੀ.ਓਜ਼.) ਵਿਦੇਸ਼ ਵਿਚੋਂ ਕਿਸੇ ਤਰ੍ਹਾਂ ਦਾ ਚੰਦਾ ਪ੍ਰਾਪਤ ਨਹੀਂ ਕਰ ਸਕਣਗੇ। ਕੇਂਦਰੀ ਗ੍ਰਹਿ ਮੰਤਰਾਲੇ ਵੱਲੋਂ ਇਨ੍ਹਾਂ ਟਰੱਸਟਾਂ ਦੀ ਰਜਿਸਟਰੇਸ਼ਨ ਰੱਦ ਕਰਨ ਦੇ ਵੇਰਵੇ ਜਨਤਕ ਕੀਤੇ ਗਏ ਹਨ, ਜਿਨ੍ਹਾਂ ਅਨੁਸਾਰ ਫੌਰਨ



ਕੰਟੀਬਿਊਸ਼ਨ ਰੈਗੂਲੇਸ਼ਨ ਐਕਟ 2010 ਦੀ ਉਲੰਘਣਾ ਕਰਨ ਵਜੋਂ ਇਨ੍ਹਾਂ ਖਿਲਾਫ ਕਾਰਵਾਈ

ਕਦੇ ਵੀ ਵਿਦੇਸ਼ੀ ਫੰਡ ਨਹੀਂ ਲਿਆ: ਸੇਖਵਾਂ

ਸਾਬਕਾ ਮੰਤਰੀ ਸੇਵਾ ਸਿੰਘ ਸੇਖਵਾਂ ਦਾ ਕਹਿਣਾ ਹੈ ਕਿ ਉਨ੍ਹਾਂ ਨੂੰ ਨੋਟਿਸ ਪ੍ਰਾਪਤ ਹੋਇਆ ਸੀ, ਪਰ ਉਨ੍ਹਾਂ ਨੇ ਖੁਦ ਹੀ ਟਰੱਸਟ ਦੀ ਰਜਿਸਟਰੇਸ਼ਨ ਰੀਨਿਊ ਕਰਾਉਣ ਤੋਂ ਇਨਕਾਰ ਕਰ ਦਿੱਤਾ ਸੀ, ਕਿਉਂਕਿ ਉਨ੍ਹਾਂ ਨੇ ਕਦੇ ਵੀ ਵਿਦੇਸ਼ੀ ਫੰਡ ਨਹੀਂ ਲਿਆ ਹੈ। ਉਨ੍ਹਾਂ ਸਪੱਸ਼ਟ ਕੀਤਾ ਕਿ ਪਰਿਵਾਰ ਵੱਲੋਂ ਬਣਾਏ ਟਰੱਸਟ ਦੀ ਚੇਅਰਪਰਸਨ ਵੀ ਉਨ੍ਹਾਂ ਦੀ ਪਤਨੀ ਹੈ।

ਮੋਦੀ ਰਾਜ ਵਿਚ ਤੇਲ ਕੰਪਨੀ ਦੇ ਆਏ 'ਅੱਛੇ ਦਿਨ'

ਨਵੀਂ ਦਿੱਲੀ: ਇੰਡੀਅਨ ਆਇਲ ਕਾਰਪੋਰੇਸ਼ਨ ਦਾ ਸ਼ੁਧ ਲਾਭ ਚਾਲੂ ਵਿੱਤੀ ਸਾਲ ਦੀ ਦੂਸਰੀ ਤਿਮਾਹੀ ਵਿਚ 18 ਫੀਸਦੀ ਵਧਿਆ ਹੈ। ਸ਼ੋਅਰ ਬਾਜ਼ਾਰ ਨੂੰ ਦਿੱਤੀ ਜਾਣਕਾਰੀ ਵਿਚ ਕੰਪਨੀ ਨੇ ਦੱਸਿਆ ਕਿ ਜੁਲਾਈ-ਸਤੰਬਰ ਤਿਮਾਹੀ ਵਿਚ ਉਨ੍ਹਾਂ ਦਾ ਸ਼ੁਧ ਲਾਭ 3,696.29 ਕਰੋੜ ਰੁਪਏ ਰਿਹਾ, ਜੋ ਇਸ ਤੋਂ ਪਿਛਲੇ ਵਿੱਤੀ ਸਾਲ ਦੀ ਇਸੇ ਤਿਮਾਹੀ ਵਿਚ 3,121.89 ਕਰੋੜ ਰੁਪਏ ਸੀ। ਮਤਲਬ, ਇਸ ਸਾਲ ਜੁਲਾਈ-ਸਤੰਬਰ ਤਿਮਾਹੀ

ਵਿਚ ਕੰਪਨੀ ਨੇ 574.4 ਕਰੋੜ ਰੁਪਏ ਜ਼ਿਆਦਾ ਮੁਨਾਫਾ ਕਮਾਇਆ ਹੈ। ਕੰਪਨੀ ਦੀ ਘਰੇਲੂ ਵਿਕਰੀ 1.85 ਕਰੋੜ ਟਨ ਤੋਂ ਵਧ ਕੇ 1.9 ਕਰੋੜ ਟਨ ਹੋ ਗਈ, ਜਦੋਂ ਕਿ ਨਿਰਯਾਤ 52 ਫੀਸਦੀ ਵਧ ਕੇ 18.77 ਲੱਖ ਟਨ ਰਿਹਾ ਹੈ। ਕੰਪਨੀ ਦੇ ਤੇਲ ਸੋਧ ਕਾਰਖਾਨਿਆਂ ਨੇ 1.61 ਕਰੋੜ ਟਨ ਕੱਚੇ ਤੇਲ ਦੀ ਸੋਧ ਕਰ ਕੇ ਬਾਲਣ ਤਿਆਰ ਕੀਤਾ ਹੈ। ਇਸ ਤੋਂ ਪਿਛਲੇ ਵਿੱਤੀ ਸਾਲ ਦੀ ਇਸੇ ਮਿਆਦ 'ਚ ਕੰਪਨੀ ਨੇ 1.56

ਕਰੋੜ ਟਨ ਕੱਚੇ ਤੇਲ ਦੀ ਸੋਧ ਕੀਤੀ ਸੀ। ਕੰਪਨੀ ਦੀ ਆਮਦਨ ਵਧ ਕੇ 1.1 ਲੱਖ ਕਰੋੜ ਰੁਪਏ ਰਹੀ, ਜੋ ਕਿ ਪਿਛਲੇ ਸਾਲ ਇਸ ਦੌਰਾਨ ਇਕ ਲੱਖ ਕਰੋੜ ਰੁਪਏ ਸੀ। ਦੱਸਣਯੋਗ ਹੈ ਕਿ ਜਿਥੇ ਕੰਪਨੀ ਇੰਨਾ ਵੱਡਾ ਮੁਨਾਫਾ ਕਮਾ ਰਹੀ ਹੈ, ਉਥੇ ਇਹ ਤੇਲ ਦੀਆਂ ਕੀਮਤਾਂ ਘਟਾਉਣ ਦਾ ਉਪਰਾਲਾ ਨਹੀਂ ਕਰ ਰਹੀ, ਜਿਸ ਕਰ ਕੇ ਖਪਤਕਾਰਾਂ 'ਤੇ ਬੋਝ ਪਿਆ ਹੋਇਆ ਹੈ।

ਕੀਤੀ ਗਈ ਹੈ। ਇਨ੍ਹਾਂ ਐਨ.ਜੀ.ਓਜ਼. ਨੂੰ ਵਿਦੇਸ਼ਾਂ ਵਿਚੋਂ ਚੰਦਾ ਸਮਾਜਿਕ ਕੰਮਾਂ ਵਜੋਂ ਪ੍ਰਾਪਤ ਹੁੰਦਾ ਰਿਹਾ ਹੈ, ਪਰ ਇਨ੍ਹਾਂ ਐਨ.ਜੀ.ਓਜ਼. ਨੇ ਵਿਦੇਸ਼ੀ ਚੰਦੇ ਦਾ ਹਿਸਾਬ-ਕਿਤਾਬ ਨਹੀਂ ਦਿੱਤਾ ਹੈ ਜਾਂ ਰੈਗੂਲੇਸ਼ਨ ਐਕਟ ਦੇ ਨਿਯਮਾਂ ਵਿਚ ਕੋਤਾਹੀ ਕੀਤੀ ਹੈ। ਜਿਨ੍ਹਾਂ ਐਨ.ਜੀ.ਓਜ਼. ਦੀ ਰਜਿਸਟਰੇਸ਼ਨ ਰੱਦ ਕੀਤੀ ਗਈ ਹੈ, ਉਨ੍ਹਾਂ ਵਿਚ ਆਨੰਦ ਇਸ਼ਰ ਐਜੂਕੇਸ਼ਨਲ ਚੈਰੀਟੇਬਲ ਟਰੱਸਟ, ਬਾਬਾ ਫਰੀਦ ਯੂਨੀਵਰਸਿਟੀ, ਪੰਜਾਬੀ ਯੂਨੀਵਰਸਿਟੀ, ਗੁਰਦੁਆਰਾ ਸ਼ਹੀਦ ਗੰਜ ਚੈਰੀਟੇਬਲ ਟਰੱਸਟ, ਠਕਰਾਲ ਐਜੂਕੇਸ਼ਨ ਫਾਊਂਡੇਸ਼ਨ, ਸੇਂਟ ਥਾਮਸ ਸੀਨੀਅਰ ਸੈਕੰਡਰੀ ਸਕੂਲ, ਮੁਨੀ ਲਾਲ ਚੈਰੀਟੇਬਲ ਟਰੱਸਟ ਤੇ ਗੁਰੂ ਰਵੀਦਾਸ ਐਜੂਕੇਸ਼ਨਲ ਟਰੱਸਟ ਆਦਿ ਸ਼ਾਮਲ ਹਨ।

ਠੇਕੇਦਾਰਾਂ ਨੂੰ ਪੰਜਾਬੀ ਗੁੱਠੇ ਲਾਉਣੀ ਪਈ ਮਹਿੰਗੀ



ਬਠਿੰਡਾ: ਬਠਿੰਡਾ-ਅੰਮ੍ਰਿਤਸਰ ਕੌਮੀ ਮਾਰਗ ਦੇ ਠੇਕੇਦਾਰਾਂ ਨੂੰ ਮਾਂ ਬੋਲੀ ਪੰਜਾਬੀ ਗੁੱਠੇ ਲਾਉਣੀ ਮਹਿੰਗੀ ਪੈ ਗਈ ਹੈ। ਲੋਕ ਨਿਰਮਾਣ ਵਿਭਾਗ ਵੱਲੋਂ ਇਹ ਸ਼ਾਹਰਾਹ ਬਣਾ ਰਹੇ ਠੇਕੇਦਾਰਾਂ ਨੂੰ 20 ਦਿਨਾਂ ਅੰਦਰ ਸਾਰੇ ਸਾਈਨ ਬੋਰਡ ਬਦਲਣ ਦੇ ਹੁਕਮ ਦਿੱਤੇ ਹਨ। ਬਠਿੰਡਾ-ਅੰਮ੍ਰਿਤਸਰ ਕੌਮੀ ਮਾਰਗ ਕਰੀਬ 180 ਕਿਲੋਮੀਟਰ ਲੰਬਾ ਹੈ ਤੇ ਇਸ ਨੂੰ ਚਹੁੇ ਮਾਰਗੀ ਬਣਾਏ ਜਾਣ ਦਾ ਕੰਮ ਤਿੰਨ ਫਰਮਾਂ ਦਲੀਪ ਬਿਲਡਰਜ਼, ਸਿੰਗਲਾ ਐਂਡ ਕੰਪਨੀ ਅਤੇ ਜੀਆਰਐਫ ਇਨਫਰਾ-ਪ੍ਰੋਜੈਕਟਸ ਨੂੰ ਦਿੱਤਾ ਗਿਆ ਹੈ। ਪ੍ਰੋਜੈਕਟ ਦੀ ਕੁੱਲ ਲਾਗਤ

ਬੋਰਡਾਂ 'ਤੇ ਪੰਜਾਬੀ ਲਿਖਣ ਨਾਲ ਕੀ ਫਰਕ ਪੈਂਦੈ: ਕੈਪਟਨ

ਜਲੰਧਰ: ਪੰਜਾਬ ਦੀਆਂ ਸਰਕਾਰਾਂ ਮਾਤ ਭਾਸ਼ਾ ਪੰਜਾਬੀ ਲਈ ਕਿੰਨੀਆਂ ਨੂੰ ਸੁਹਿਰਦ ਹਨ, ਇਹ ਮੁੱਖ ਮੰਤਰੀ ਕੈਪਟਨ ਅਮਰਿੰਦਰ ਸਿੰਘ ਦੇ ਬਿਆਨ ਤੋਂ ਸਪਸ਼ਟ ਹੋ ਗਿਆ ਹੈ। ਕੈਪਟਨ ਦਾ ਕਹਿਣਾ ਹੈ ਕਿ ਸੜਕਾਂ ਤੇ ਜਨਤਕ ਥਾਂਵਾਂ ਉਤੇ ਲੱਗੇ ਬੋਰਡਾਂ 'ਤੇ ਪੰਜਾਬੀ ਲਿਖ ਦੇਣ ਨਾਲ ਕੀ ਫਰਕ ਪੈਂਦਾ ਹੈ। ਕੈਪਟਨ ਦੇ ਬਿਆਨ ਤੋਂ ਸਪਸ਼ਟ ਸੀ ਕਿ ਸੜਕਾਂ ਉਤੇ ਲੱਗੇ ਬੋਰਡਾਂ 'ਤੇ ਹਿੰਦੀ ਤੇ ਅੰਗਰੇਜ਼ੀ ਮਾਂ ਬੋਲੀ ਪੰਜਾਬੀ ਨਾਲੋਂ ਉਪਰ ਲਿਖਣ ਨਾਲ ਕੋਈ ਫਰਕ ਨਹੀਂ ਪੈਂਦਾ। ਜਲੰਧਰ ਪਹੁੰਚੇ ਕੈਪਟਨ ਤੋਂ ਜਦੋਂ ਪੁੱਛਿਆ ਕਿ ਜਨਤਕ ਥਾਂਵਾਂ 'ਤੇ ਲੱਗੇ ਬੋਰਡਾਂ ਉਪਰ ਅੰਗਰੇਜ਼ੀ ਤੇ ਹਿੰਦੀ ਨਾਲੋਂ ਪੰਜਾਬੀ ਹੇਠਾਂ ਲਿਖੀ ਗਈ ਹੈ। ਇਸ ਬਾਰੇ ਉਨ੍ਹਾਂ ਬੜੀ ਲਾਪਰਵਾਹੀ ਨਾਲ ਕਿਹਾ ਕਿ ਉਪਰ ਪੰਜਾਬੀ ਲਾ ਦਿਓ, ਵਿਚਾਲੇ ਅੰਗਰੇਜ਼ੀ, ਥੱਲੇ ਹਿੰਦੀ ਕੀ ਫਰਕ ਪੈਂਦਾ ਹੈ।

ਕਰੀਬ ਦੋ ਹਜ਼ਾਰ ਕਰੋੜ ਰੁਪਏ ਦੱਸੀ ਜਾ ਰਹੀ ਹੈ ਤੇ ਇਸ ਵਿਚ ਸਾਈਨ ਬੋਰਡ ਲਾਏ ਜਾਣਾ ਵੀ ਸ਼ਾਮਲ ਹੈ। ਪ੍ਰਾਪਤ ਵੇਰਵਿਆਂ ਅਨੁਸਾਰ ਬਠਿੰਡਾ ਤੋਂ ਅੰਮ੍ਰਿਤਸਰ ਤੱਕ ਸਾਈਨ ਬੋਰਡਾਂ ਦੀ ਗਿਣਤੀ 1500 ਦੇ ਕਰੀਬ ਬਣਦੀ ਹੈ, ਜਿਨ੍ਹਾਂ 'ਤੇ ਕਰੀਬ ਤਿੰਨ ਕਰੋੜ ਰੁਪਏ ਦੀ ਲਾਗਤ ਆਈ ਸੀ ਅਤੇ ਲੋਬਰ ਦਾ ਖਰਚਾ ਵੱਖਰਾ ਸੀ। ਹੁਣ ਜਦੋਂ ਮਹਿਕਮੇ ਨੇ ਫਰਮਾਂ ਨੂੰ ਬੋਰਡ ਤਬਦੀਲ ਕਰਨ ਵਾਸਤੇ ਆਖਿਆ ਤਾਂ ਉਹ ਕਰੋੜਾਂ ਦੇ ਖਰਚ ਦੀ ਗੱਲ ਕਰਨ ਲੱਗ ਪਏ। ਸੂਤਰ ਦੱਸਦੇ ਹਨ ਕਿ ਠੇਕੇਦਾਰਾਂ ਨੂੰ ਹੁਣ ਬੋਰਡ ਤਬਦੀਲ ਕਰਾਉਣ 'ਤੇ ਕਰੀਬ ਤਿੰਨ ਤੋਂ ਚਾਰ ਕਰੋੜ ਰੁਪਏ ਦਾ ਖਰਚਾ ਸਮੇਤ

ਲੋਬਰ ਪਵੇਗਾ। ਮਾਲਵਾ ਯੂਥ ਫੈਡਰੇਸ਼ਨ ਦੇ ਲੱਖਾ ਸਥਾਣਾ ਨੇ ਕਿਹਾ ਕਿ ਇਹ ਮਾਮੂਲੀ ਗਲਤੀ ਦਾ ਮਾਮਲਾ ਨਹੀਂ ਹੈ ਬਲਕਿ ਇੱਕ ਸੋਚੀ ਸਮਝੀ ਸਾਜਿਸ਼ ਤਹਿਤ ਪੰਜਾਬੀ ਭਾਸ਼ਾ ਨੂੰ ਪਿੱਛੇ ਧੱਕਿਆ ਗਿਆ ਹੈ। ਦੱਸਣਯੋਗ ਹੈ ਕਿ ਇਨ੍ਹਾਂ ਸਾਈਨ ਬੋਰਡਾਂ 'ਤੇ ਪੰਜਾਬੀ ਭਾਸ਼ਾ ਨੂੰ ਤੀਜੇ, ਅੰਗਰੇਜ਼ੀ ਨੂੰ ਦੂਜੇ ਅਤੇ ਹਿੰਦੀ ਨੂੰ ਪਹਿਲੇ ਨੰਬਰ ਉਤੇ ਰੱਖਿਆ ਗਿਆ ਸੀ ਜਿਸ ਤੋਂ ਪੰਜਾਬੀ ਭਾਸ਼ਾ ਪ੍ਰੇਮੀ ਖੜਾ ਹੋ ਗਏ। ਪੰਜਾਬੀ ਪ੍ਰੇਮੀਆਂ ਨੇ ਪਿਛਲੇ ਦਿਨਾਂ 'ਚ ਇਨ੍ਹਾਂ ਸਾਈਨ ਬੋਰਡਾਂ ਉਤੇ ਅੰਗਰੇਜ਼ੀ ਤੇ ਹਿੰਦੀ ਭਾਸ਼ਾਵਾਂ 'ਤੇ ਕਾਲਖ ਫੇਰ ਦਿੱਤੀ ਸੀ। ਹੰਗਾਮੇ ਮਗਰੋਂ ਪੰਜਾਬ ਸਰਕਾਰ ਨੇ ਇਹ ਸਾਈਨ ਬੋਰਡ ਬਦਲਣ ਦੀ ਪ੍ਰਵਾਨਗੀ ਲੈ ਲਈ ਹੈ।

ਵਿੱਤੀ ਗੜਬੜੀਆਂ: ਈ.ਡੀ. ਨੇ ਡੇਰਾ ਸਿਰਸਾ ਖਿਲਾਫ ਕੱਸਿਆ ਸ਼ਿਕੰਜਾ

ਪੰਚਕੂਲਾ: ਦੋ ਸਾਧਵੀਆਂ ਦੇ ਸਰੀਰਕ ਸ਼ੋਸ਼ਣ ਮਾਮਲੇ ਵਿਚ 20 ਸਾਲ ਦੀ ਸਜ਼ਾ ਭੁਗਤ ਰਹੇ ਰਾਮ ਰਹੀਮ ਖਿਲਾਫ ਈ.ਡੀ. ਵੱਲੋਂ ਜਾਂਚ ਸ਼ੁਰੂ ਕਰ ਦਿੱਤੀ ਗਈ ਹੈ, ਜਿਸ ਪਿੱਛੋਂ ਐਸ.ਆਈ.ਟੀ. ਵੱਲੋਂ ਈ.ਡੀ. ਨੂੰ ਦੋ ਬੈਗ ਸੌਂਪੇ ਗਏ ਹਨ, ਜਿਨ੍ਹਾਂ ਵਿਚ ਡੇਰੇ ਦੀਆਂ ਹਰਿਆਣਾ ਦੇ 11 ਜ਼ਿਲ੍ਹਿਆਂ ਸਮੇਤ 7 ਸੂਬਿਆਂ ਵਿਚਲੀਆਂ ਜਾਇਦਾਦਾਂ, ਲੈਣ-ਦੇਣ ਅਤੇ ਵਿਆਜ 'ਤੇ ਦਿੱਤੀ ਗਈ ਕਰੋੜਾਂ ਦੀ ਰਕਮ ਨਾਲ ਸਬੰਧਤ ਦਸਤਾਵੇਜ਼ ਸਨ। ਬੀਤੀ 25 ਅਗਸਤ ਨੂੰ ਰਾਮ ਰਹੀਮ ਨੂੰ ਦੋਸ਼ੀ ਕਰਾਰ ਦਿੱਤੇ ਜਾਣ ਤੋਂ ਬਾਅਦ ਡੇਰੇ ਸਿਰਸਾ ਵਿਖੇ ਕੁਝ ਦਸਤਾਵੇਜ਼ ਨਸ਼ਟ ਕਰ ਦਿੱਤੇ ਗਏ ਸਨ, ਜਦ ਕਿ ਕੁਝ ਦਸਤਾਵੇਜ਼ ਹਨੀਪ੍ਰੀਤ ਲੈ ਕੇ ਫਰਾਰ ਹੋ ਗਈ ਸੀ, ਜਿਨ੍ਹਾਂ ਵਿਚੋਂ ਕੁਝ ਦਸਤਾਵੇਜ਼ ਹਨੀਪ੍ਰੀਤ ਦੀ ਗ੍ਰਿਫਤਾਰੀ ਤੋਂ ਬਾਅਦ ਪੁਲਿਸ ਵੱਲੋਂ ਬਰਾਮਦ ਕਰ ਲਏ ਗਏ ਹਨ। ਇਹ ਸਾਰੇ ਦਸਤਾਵੇਜ਼ ਹੁਣ ਈ.ਡੀ. ਕੋਲ



ਪਹੁੰਚ ਚੁੱਕੇ ਹਨ। ਇਸ ਮਾਮਲੇ ਦੀ ਜਾਂਚ ਕਰ ਰਹੇ ਐਸ.ਆਈ.ਟੀ. ਇੰਚਾਰਜ ਮੁਕੇਸ਼ ਮਲਹੋਤਰਾ ਨੇ ਦੱਸਿਆ ਕਿ 11 ਅਕਤੂਬਰ ਨੂੰ ਹਨੀਪ੍ਰੀਤ ਦੀ ਗ੍ਰਿਫਤਾਰੀ ਸਮੇਂ ਪੁਲਿਸ ਨੇ ਇਕ ਬੈਗ ਵੀ ਬਰਾਮਦ ਕੀਤਾ ਸੀ, ਜਿਸ ਵਿਚ ਰਾਮ ਰਹੀਮ ਤੇ ਹਨੀਪ੍ਰੀਤ ਦੀ ਜਾਇਦਾਦ ਦੇ ਕਾਗਜ਼ਾਤ ਸਨ, ਜਿਨ੍ਹਾਂ ਨੂੰ ਜਾਂਚ ਲਈ ਈ.ਡੀ. ਨੂੰ ਸੌਂਪ ਦਿੱਤਾ ਗਿਆ ਹੈ। ਹਨੀਪ੍ਰੀਤ ਦੀ ਨਿਸ਼ਾਨਦੇਹੀ 'ਤੇ ਗੁਰੂਸਰ ਮੋਤੀਆਂ ਤੋਂ ਵੀ ਇਕ ਬੈਗ ਬਰਾਮਦ ਕੀਤਾ ਗਿਆ ਸੀ, ਜਿਸ ਵਿਚ ਕਈ ਦਸਤਾਵੇਜ਼ ਸਨ ਤੇ ਇਹ ਵੀ ਜਾਂਚ ਲਈ ਈ.ਡੀ. ਨੂੰ ਸੌਂਪ ਦਿੱਤੇ ਗਏ ਹਨ।

Punjab Times

Established in 2000
18th Year in Publication

Published every Saturday
by **A B Publication Inc.**
20451 N Plum Grove Rd.
Palatine, IL 60074-2018
Ph:847-359-0746

Fax:847-705-9388

Email:punjabtimes1@gmail.com

www.punjabtimesusa.com

Editor:

Amolak Singh Jammu

Astt. Editors:

Jaspreet Kaur

Kuljeet Singh

Our Columnists

Ashok Bhaura
Tarlochan Singh Dupalpur

Baljit Basi

Major Kular

California

Shiara Dhindsa

661-703-6664

New York

Iqbal S. Jabowalia

917-375-6395

Circulation

Harbhajan Singh

917-856-5229

Photographer

Kamaljit Singh Viridi

Ph. 847-502-2703

Distributed in:

California, Illinois, Indiana, Ohio,
Michigan, Wisconsin, Mississippi,
Iowa, Arkansas, Massachusetts,
Texas, Virginia, Nevada, Washington,
Oregon, Arizona, Georgia, Florida,
New York, New Jersey, Connecticut,
Oklahoma, Pennsylvania, Missouri,
Kentucky, Kansas

ਡਾਕ ਰਾਹੀਂ ਪਰਚਾ ਮੰਗਵਾਉਣ ਲਈ

ਸਾਲਾਨਾ ਚੰਦਾ: 100 ਡਾਲਰ

ਪੰਜ ਸਾਲ ਲਈ: 450 ਡਾਲਰ

ਨੋਟ:

ਪੰਜਾਬ ਟਾਈਮਜ਼ ਵਿਚ ਛਪੇ
ਲੇਖਾਂ ਵਿਚਲੇ ਵਿਚਾਰਾਂ ਨਾਲ ਅਦਾਰਾ ਪੰਜਾਬ
ਟਾਈਮਜ਼ ਦਾ ਸਹਿਮਤ ਹੋਣਾ ਜ਼ਰੂਰੀ ਨਹੀਂ
ਹੈ। ਇਹ ਪਾਠਕਾਂ ਦੀ ਮਹਿਜ਼ ਜਾਣਕਾਰੀ ਹਿੱਤ
ਛਾਪੇ ਜਾਂਦੇ ਹਨ। ਉਨ੍ਹਾਂ ਦੇ ਸਹੀ ਜਾਂ ਗਲਤ
ਹੋਣ ਬਾਰੇ ਫੈਸਲਾ ਪਾਠਕਾਂ ਦੇ ਹੱਥ ਵਿਚ ਹੈ।
ਪੰਜਾਬ ਟਾਈਮਜ਼ ਵਿਚ ਛਪੇ
ਇਸ਼ਤਿਹਾਰਾਂ ਵਿਚ ਕੀਤੇ ਗਏ ਦਾਅਵਿਆਂ ਦੀ
ਜ਼ਰੂਰੀ ਨਹੀਂ ਕਿ ਅਦਾਰਾ ਪੰਜਾਬ ਟਾਈਮਜ਼
ਤਾਈਦ ਕਰਦਾ ਹੋਵੇ। ਪਾਠਕ ਕਿਸੇ ਵੀ
ਇਸ਼ਤਿਹਾਰ ਦੇ ਦਾਅਵਿਆਂ ਦੀ ਪੁਸ਼ਟੀ ਆਪ
ਕਰ ਲੈਣ।

Disclaimer

The views expressed in the
articles published in the columns
of Punjab Times are that of
their writers, and it is not
implied that Punjab Times
endorses them.

Sameway Punjab Times
does not necessarily endorse
the claims made in the
advertisements published in
Punjab Times.

All disputes subject to
Chicago jurisdiction.

ਸਿੱਖ ਜਰਨੈਲਾਂ ਦੀਆਂ ਤਸਵੀਰਾਂ ਅਜਾਇਬ ਘਰ 'ਚ ਲਾਈਆਂ

ਅੰਮ੍ਰਿਤਸਰ: ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਵੱਲੋਂ 1965 ਅਤੇ 1971 ਵਿਚ ਗੁਆਂਢੀ ਮੁਲਕ ਨਾਲ ਜੰਗਾਂ ਵਿਚ ਸੂਰਬੀਰਤਾ ਵਿਖਾ ਕੇ ਸਿੱਖੀ ਦੀ ਸ਼ਾਨ ਵਧਾਉਣ ਵਾਲੇ ਤਿੰਨ ਸਿੱਖ ਫੌਜੀ ਜਰਨੈਲਾਂ- ਜਨਰਲ ਹਰਬਖਸ਼ ਸਿੰਘ, ਲੈਫਟੀਨੈਂਟ ਜਨਰਲ ਜਗਜੀਤ ਸਿੰਘ ਅਰੋੜਾ ਤੇ ਮਾਰਸ਼ਲ ਅਰਜਨ ਸਿੰਘ ਦੀਆਂ ਤਸਵੀਰਾਂ ਕੇਂਦਰੀ ਸਿੱਖ ਅਜਾਇਬ ਘਰ ਵਿਚ ਲਗਾਈਆਂ ਗਈਆਂ।

ਸ਼ਬਦ ਕੀਰਤਨ ਤੇ ਅਰਦਾਸ ਉਪਰੰਤ ਇਨ੍ਹਾਂ ਜਰਨੈਲਾਂ ਦੀਆਂ ਤਸਵੀਰਾਂ ਤੋਂ ਪਰਦਾ



ਅਰਜਨ ਸਿੰਘ ਹਰਬਖਸ਼ ਸਿੰਘ ਜਗਜੀਤ ਸਿੰਘ ਅਰੋੜਾ

ਹਿਮਾਚਲ ਕਾਂਗਰਸ ਵੱਲੋਂ ਬਾਗੀਆਂ ਦੀ ਛਾਂਟੀ

ਸ਼ਿਮਲਾ: ਹਿਮਾਚਲ ਕਾਂਗਰਸ ਨੇ ਅਗਾਮੀ ਵਿਧਾਨ ਸਭਾ ਚੋਣਾਂ 'ਚ ਅਧਿਕਾਰਤ ਪਾਰਟੀ ਉਮੀਦਵਾਰਾਂ ਖਿਲਾਫ ਚੋਣ ਲੜਨ ਦਾ ਐਲਾਨ ਕਰਨ ਵਾਲੇ ਸੱਤ ਆਗੂਆਂ ਨੂੰ ਪਾਰਟੀ 'ਚੋਂ ਬਾਹਰ ਦਾ ਰਾਹ ਵਿਖਾ ਦਿੱਤਾ ਹੈ।

ਇਸ ਦੌਰਾਨ ਪਾਰਟੀ ਨੇ ਪਿਛਲੀਆਂ ਚੋਣਾਂ ਦੌਰਾਨ ਪਾਰਟੀ ਖਿਲਾਫ ਬਗ਼ਾਵਤ ਦਾ ਝੰਡਾ ਬੁਲੰਦ ਕਰਨ ਵਾਲੇ ਦੋ ਆਗੂਆਂ ਦੀ ਬਰਖਾਸਤਗੀ ਨੂੰ ਮਨਸੂਖ ਕਰਦਿਆਂ ਉਨ੍ਹਾਂ ਨੂੰ ਮੁੜ ਪਾਰਟੀ 'ਚ ਸ਼ਾਮਲ ਕਰ ਲਿਆ। ਪਾਰਟੀ 'ਚੋਂ ਕੱਢੇ ਗਏ ਆਗੂਆਂ ਵਿਚ ਸਾਬਕਾ ਮੰਤਰੀ ਵਿਜੈ ਸਿੰਘ ਮਨਕੋਟੀਆ ਅਤੇ ਸਿੰਘੀ ਰਾਮ ਸ਼ਾਮਲ ਹਨ ਜਿਨ੍ਹਾਂ ਕ੍ਰਮਵਾਰ ਸ਼ਾਹਪੁਰ ਤੇ ਰਾਮਪੁਰ (ਐਸਸੀ) ਤੋਂ ਆਜ਼ਾਦ ਉਮੀਦਵਾਰ ਵਜੋਂ ਚੋਣ ਲੜਨ ਦਾ ਐਲਾਨ ਕੀਤਾ ਹੈ।

ਸਿੱਖ ਕਤਲੇਆਮ: 33 ਸਾਲਾਂ ਬਾਅਦ ਵੀ ਇਨਸਾਫ ਪਹੁੰਚ ਤੋਂ ਦੂਰ

ਚੰਡੀਗੜ੍ਹ: 1984 ਦੇ ਸਿੱਖ ਕਤਲੇਆਮ ਦੇ ਦੋਸ਼ੀਆਂ ਵੱਲੋਂ ਅੱਜ ਵੀ ਸਜ਼ਾ ਤੋਂ ਦੂਰ ਆਜ਼ਾਦੀ ਦਾ ਅਨੰਦ ਲੈਣਾ ਹੁਣ ਤੁਰੰਤ ਬੰਦ ਹੋਣਾ ਚਾਹੀਦਾ ਹੈ ਅਤੇ ਅਧਿਕਾਰੀਆਂ ਨੂੰ ਇਹ ਯਕੀਨੀ ਬਣਾਉਣਾ ਚਾਹੀਦਾ ਹੈ ਕਿ ਇਸ ਕਾਂਡ ਦੇ ਜ਼ਿੰਮੇਵਾਰ ਲੋਕਾਂ ਨੂੰ ਕਾਨੂੰਨ ਦੇ ਸਾਹਮਣੇ ਪੇਸ਼ ਕੀਤਾ ਜਾਵੇ। ਇਹ ਗੱਲ ਐਮਨੈਸਟੀ ਇੰਟਰਨੈਸ਼ਨਲ ਇੰਡੀਆ ਵੱਲੋਂ 'ਚੁਰਾਸੀ ਦੀ ਨਾਇਨਸਾਫੀ: 1984 ਦੇ ਸਿੱਖ ਕਤਲੇਆਮ ਲਈ ਜਾਰੀ ਜਸਟਿਸ' ਵਿਸ਼ੇ ਉਤੇ ਕਰਵਾਈ ਚਰਚਾ ਵਿਚ ਕਹੀ ਗਈ। ਇਹ ਚਰਚਾ ਚੰਡੀਗੜ੍ਹ ਪ੍ਰੈੱਸ ਕਲੱਬ 'ਚ ਕਰਵਾਈ ਗਈ।

1984 ਦੇ ਕਤਲੇਆਮ ਦੀ 33ਵੀਂ ਵਰ੍ਹੇਗੰਢ ਮੌਕੇ ਕਰਵਾਈ ਚਰਚਾ ਵਿਚ 15 ਪੀੜਤਾਂ ਤੇ ਕਤਲੇਆਮ ਵਿਚੋਂ ਬਚੇ ਲੋਕਾਂ ਦੇ ਪਰਿਵਾਰਾਂ ਦੇ ਜੀਵਨ ਦੀ ਇਕ ਝਲਕ ਦਿਖਾਈ ਦਿੱਤੀ ਅਤੇ ਤਿੰਨ ਦਹਾਕਿਆਂ ਤੋਂ ਜ਼ਿਆਦਾ ਸਮੇਂ ਦਾ ਉਨ੍ਹਾਂ ਦਾ ਸੰਘਰਸ਼ ਵੀ ਸਾਹਮਣੇ ਆਇਆ।

ਰਾਮ ਰਹੀਮ ਦੇ ਬੇਟੇ ਵੱਲੋਂ ਡੇਰਾ ਮੁਖੀ ਬਣਨ ਤੋਂ ਨਾਂਹ

ਸਿਰਸਾ: ਡੇਰਾ ਸਿਰਸਾ ਮੁਖੀ ਰਾਮ ਰਹੀਮ ਦੇ ਬੇਟੇ ਜਸਮੀਤ ਇੰਸਾ ਨੇ ਡੇਰੇ ਦਾ ਉਤਰਾਧਿਕਾਰੀ ਬਣਨ ਤੋਂ ਸਾਫ ਇਨਕਾਰ ਕਰ ਦਿੱਤਾ ਹੈ। ਜਸਮੀਤ ਨੇ ਕਿਹਾ ਹੈ ਕਿ ਉਹ ਗੁਰੂ ਦੀ ਗੱਦੀ ਬਾਰੇ ਸੋਚ ਵੀ ਨਹੀਂ ਸਕਦਾ।

ਡੇਰੇ ਵੱਲੋਂ ਬਿਆਨ ਜਾਰੀ ਕਰ ਕੇ ਜਸਮੀਤ ਇੰਸਾ ਨੇ ਕਿਹਾ ਹੈ ਕਿ ਉਹ ਗੱਦੀ 'ਤੇ ਬੈਠਣ ਦਾ ਇੱਛੁਕ ਨਹੀਂ ਤੇ ਫਿਲਹਾਲ ਆਪਣਾ ਕੰਮ ਜਾਰੀ ਰੱਖੇਗੇ। ਉਸ ਨੇ ਕਿਹਾ ਹੈ ਕਿ ਉਹ ਪਰਿਵਾਰ ਦੇ ਨਾਲ ਖੜ੍ਹਾ ਹੈ ਤੇ ਸੰਗਤ ਵੀ ਪੂਰੀ ਤਰ੍ਹਾਂ ਡੇਰੇ ਦੇ ਨਾਲ ਹੈ।

ਮਜੀਠੀਆ ਮੁੜ ਚਰਚਾ ਵਿਚ

(ਸਫਾ ਇਕ ਦੀ ਬਾਕੀ)

ਕਿ ਜਾਂਚ ਜਾਰੀ ਹੈ ਅਤੇ ਦੋਸ਼ ਸਿੱਧ ਹੋਏ ਤਾਂ ਕਾਰਵਾਈ ਕੀਤੀ ਜਾਵੇਗੀ।

ਹਾਲਾਂਕਿ ਬਾਦਲ ਸਰਕਾਰ ਦੇ ਹੀ ਮੰਤਰੀ ਸਰਵਣ ਸਿੰਘ ਫਿਲੌਰ ਨੂੰ ਅਜਿਹੇ ਹੀ ਦੋਸ਼ਾਂ ਕਾਰਨ ਮੰਤਰੀ ਦੀ ਕੁਰਸੀ ਤੋਂ ਲਾਂਭੇ ਕਰ ਦਿੱਤਾ। ਤਕਰੀਬਨ ਚਾਰ ਸਾਲਾਂ ਵਿਚ ਨਾ ਜਾਂਚ ਸਿਰੇ ਲੱਗੀ ਤੇ ਨਾ ਮਜੀਠੀਆ ਉਤੇ ਕਾਰਵਾਈ ਹੋਈ। ਹੁਣ ਕੈਪਟਨ ਅਮਰਿੰਦਰ ਸਿੰਘ ਵੀ ਇਹੀ ਕਹਿ ਰਹੇ ਹਨ ਕਿ ਜਾਂਚ ਜਾਰੀ ਹੈ, ਪਰ ਕਾਂਗਰਸ ਦੇ ਆਪਣੇ ਹੀ ਆਗੂ ਕੈਪਟਨ ਅਮਰਿੰਦਰ ਸਿੰਘ ਨੂੰ ਆਖ ਰਹੇ ਹਨ ਕਿ ਉਹ ਤਕਰੀਬਨ ਅੱਠ ਮਹੀਨੇ ਪਹਿਲਾਂ ਚੋਣਾਂ ਸਮੇਂ ਕੀਤੇ ਵਾਅਦੇ ਨੂੰ ਯਾਦ ਕਰੇ। ਪੰਜਾਬ ਵਿਧਾਨ ਸਭਾ ਚੋਣਾਂ ਵਿਚ ਆਮ ਆਦਮੀ ਪਾਰਟੀ (ਆਪ) ਅਤੇ ਕਾਂਗਰਸ ਨੇ ਮਜੀਠੀਏ ਨੂੰ ਜੇਲ੍ਹ ਭੇਜਣ ਦਾ ਵਾਅਦਾ ਕੀਤਾ ਸੀ। 'ਆਪ' ਨੇ ਤਾਂ

ਆਖ ਦਿੱਤਾ ਸੀ ਕਿ ਜੇ ਉਨ੍ਹਾਂ ਦੀ ਸਰਕਾਰ ਬਣੀ ਤਾਂ ਹਫਤੇ ਦੇ ਅੰਦਰ-ਅੰਦਰ ਮਜੀਠੀਆ ਜੇਲ੍ਹ ਵਿਚ ਹੋਵੇਗਾ। ਇਸ ਪਿੱਛੋਂ ਕਾਂਗਰਸ ਨੇ ਵੀ ਇਹ ਮੁੱਦਾ ਚੁੱਕ ਲਿਆ। ਕਾਂਗਰਸ ਆਗੂਆਂ ਦੇ ਨਾਲ ਨਾਲ ਆਮ ਲੋਕਾਂ ਨੂੰ ਉਮੀਦ ਸੀ ਕਿ ਕੈਪਟਨ ਸਰਕਾਰ ਬਣਦਿਆਂ ਹੀ ਮਜੀਠੀਆ ਨੂੰ ਜੇਲ੍ਹ ਦਾ ਮੂੰਹ ਵੇਖਣਾ ਪਵੇਗਾ, ਪਰ ਅੱਠ ਮਹੀਨਿਆਂ ਵਿਚ ਕੈਪਟਨ ਨੇ ਇਸ 'ਤੇ ਚੁੱਪ ਧਾਰੀ ਹੋਈ ਹੈ। ਬਾਦਲ ਪਰਿਵਾਰ ਦੇ ਰਿਸ਼ਤੇਦਾਰ, ਮਜੀਠੀਆ ਦੀ 'ਤਾਕਤ' ਬਾਰੇ ਕਿਸੇ ਨੂੰ ਕੋਈ ਭੁਲੇਖਾ ਨਹੀਂ। ਬਾਦਲ ਸਰਕਾਰ ਸਮੇਂ ਈ.ਡੀ. ਦੇ ਜਿਸ ਅਧਿਕਾਰੀ-ਨਿਰੰਜਣ ਸਿੰਘ, ਨੇ ਮਜੀਠੀਆ ਤੋਂ ਪੁੱਛਗਿੱਛ ਕੀਤੀ ਸੀ, ਉਸ ਦੀ ਤੁਰੰਤ ਦਿੱਲੀ ਬਦਲੀ ਕਰ ਦਿੱਤੀ ਗਈ ਸੀ, ਪਰ ਅਦਾਲਤ ਦੇ ਦਖਲ ਕਾਰਨ ਇਸ ਬਦਲੀ 'ਤੇ ਰੋਕ ਲਗਾ ਦਿੱਤੀ ਗਈ।

ਇਸ ਤੋਂ ਬਾਅਦ ਕਦੇ ਵੀ ਈ.ਡੀ. ਨੇ ਮਜੀਠੀਆ ਨੂੰ ਪੁੱਛ ਪੜਤਾਲ ਲਈ ਨਹੀਂ ਸੱਦਿਆ। ਹੁਣ ਕਾਂਗਰਸ ਸਮੇਂ ਤਾਂ ਕੈਪਟਨ ਨੇ ਇਸ ਮਾਮਲੇ ਨੂੰ ਬਿਲਕੁਲ ਠੰਢੇ ਬਸਤੋਂ ਵਿਚ ਪਾ ਦਿੱਤਾ ਹੈ। ਕੈਪਟਨ ਦੀ ਚੁੱਪ 'ਤੇ ਵਿਰੋਧੀ ਧਿਰਾਂ ਖਾਸ ਕਰ ਕੇ 'ਆਪ' ਕੈਪਟਨ ਤੇ ਬਾਦਲਾਂ ਦੇ ਗੱਠਜੋੜ ਦੀ ਗੱਲ ਆਖ ਰਹੀਆਂ ਹਨ। ਕਾਂਗਰਸ ਸਰਕਾਰ ਦੇ ਪਹਿਲੇ ਵਿਧਾਨ ਸਭਾ ਸੈਸ਼ਨ ਵਿਚ ਜਦੋਂ ਅਕਾਲੀ ਦਲ ਨੇ ਕੈਪਟਨ ਸਰਕਾਰ ਨੂੰ ਘੇਰਨ ਦੀ ਕੋਸ਼ਿਸ਼ ਕੀਤੀ ਸੀ ਤਾਂ ਕੈਪਟਨ ਨੇ ਸਾਫ ਕਹਿ ਦਿੱਤਾ ਸੀ ਕਿ ਉਨ੍ਹਾਂ ਕੋਲ ਅਕਾਲੀਆਂ ਦੇ ਬੜੇ ਰਾਜ ਹਨ। ਇਸ ਪਿੱਛੋਂ ਅਕਾਲੀ ਆਗੂ ਸਾਰਾ ਸੈਸ਼ਨ ਕੰਨ ਵਿਚ ਪਾਏ ਨਹੀਂ ਦੁਖੇ।

ਵਿਧਾਇਕ ਅਮਾਨਤਉਲੂ ਦੀ ਮੈਂਬਰਸ਼ਿਪ ਬਹਾਲ

ਨਵੀਂ ਦਿੱਲੀ: ਆਮ ਆਦਮੀ ਪਾਰਟੀ (ਆਪ) ਨੇ ਸੀਨੀਅਰ ਆਗੂ ਡਾ. ਕੁਮਾਰ ਵਿਸ਼ਵਾਸ ਬਾਰੇ ਵਿਵਾਦਤ ਟਿੱਪਣੀਆਂ ਕਰਨ ਵਾਲੇ ਓਖਲਾ ਤੋਂ ਵਿਧਾਇਕ ਅਮਾਨਤਉਲੂ ਦੀ ਮੁੱਢਲੀ ਮੈਂਬਰਸ਼ਿਪ ਬਹਾਲ ਕਰ ਦਿੱਤੀ ਹੈ। ਅਮਾਨਤਉਲੂ ਨੇ ਦੋਸ਼ ਲਾਇਆ ਸੀ ਕਿ ਕੁਮਾਰ ਵਿਸ਼ਵਾਸ ਦੀ ਭਾਜਪਾ ਨਾਲ ਗੰਢਤੁੱਪ ਹੈ, ਜਿਸ ਮਗਰੋਂ ਅਮਾਨਤਉਲੂ ਦੀ ਮੁੱਢਲੀ ਮੈਂਬਰਸ਼ਿਪ ਰੱਦ ਕਰ ਦਿੱਤੀ ਸੀ।

ਮੇਲਾ ਗਦਰੀ ਬਾਬਿਆਂ ਦਾ ਜੋਸ਼ੋ-ਖਰੋਸ਼ ਨਾਲ ਸ਼ੁਰੂ

ਜਲੰਧਰ: ਰੂਸੀ ਸਮਾਜਵਾਦੀ ਇਨਕਲਾਬ ਦੀ 100ਵੀਂ ਵਰ੍ਹੇਗੰਢ ਨੂੰ ਸਮਰਪਤ 26ਵੇਂ ਗਦਰੀ ਬਾਬਿਆਂ ਦੇ ਤਿੰਨ ਰੋਜ਼ਾ ਮੇਲੇ ਦੇਸ਼ ਭਗਤ ਯਾਦਗਾਰ ਹਾਲ ਅੰਦਰ ਭਾਈ ਰਤਨ ਸਿੰਘ ਰਾਏਪੁਰ ਡੱਬਾ ਅਤੇ ਭਾਈ ਸੰਤੋਖ ਸਿੰਘ 'ਕਿਰਤੀ' ਨੂੰ ਸਮਰਪਤ ਉਸਾਰੇ ਗਏ 'ਸਾਂਝੀਵਾਲਤਾ ਨਗਰ' ਵਿਚ ਜੋਸ਼ੋ-ਖਰੋਸ਼ ਨਾਲ ਹੋਇਆ। ਦੇਸ਼ ਭਗਤ ਯਾਦਗਾਰ ਕਮੇਟੀ ਦੇ ਸੀਨੀਅਰ ਟਰੱਸਟੀ ਨੌਨਿਹਾਲ ਸਿੰਘ ਨੇ ਸ਼੍ਰੀ ਰੌਸ਼ਨ ਕੀਤੀ। ਮੇਲੇ ਦੇ ਪਹਿਲੇ ਦਿਨ

ਕਿਹਾ ਕਿ ਸਿੱਖਾਂ ਤੋਂ ਵੱਡਾ ਕੋਈ ਦੇਸ਼ ਭਗਤ ਨਹੀਂ ਹੋਇਆ। ਜਦੋਂ ਵੀ ਸਰਹੱਦ 'ਤੇ ਜੰਗ ਹੋਈ ਤਾਂ ਮਾਝੇ ਦੇ ਲੋਕਾਂ ਨੇ ਭਾਰਤੀ ਫੌਜ ਦਾ ਡਟ ਕੇ ਕੋਵਲ ਸਾਥ ਹੀ ਨਹੀਂ ਦਿੱਤਾ ਬਲਕਿ ਅੰਨ ਪਾਣੀ ਨਾਲ ਸੇਵਾ ਵੀ ਕੀਤੀ।

ਇਸ ਮੌਕੇ ਤਿੰਨੇ ਸਿੱਖ ਨਾਇਕਾਂ ਦੇ ਪਰਿਵਾਰ ਵਿਦੇਸ਼ਾਂ ਵਿਚ ਹੋਣ ਕਾਰਨ ਸਮਾਗਮ 'ਚ ਨਹੀਂ ਪੁੱਜ ਸਕੇ ਪਰ ਵਿਸ਼ੇਸ਼ ਤੌਰ 'ਤੇ ਪੁੱਜੇ ਸੂਰਜੀਤ ਸਿੰਘ ਇੰਗਲੈਂਡ ਤੇ ਸੂਬੇਦਾਰ ਦਲਬੀਰ ਸਿੰਘ ਨੂੰ ਸਿਰੋਪਾਉ ਭੇਟ ਕਰ ਕੇ ਸਨਮਾਨਤ ਕੀਤਾ ਗਿਆ।

ਕੈਪਟਨ ਨੇ ਕੈਨੇਡਾ ਤੋਂ ਮੰਗੇ 10 ਭਗੌੜੇ

ਚੰਡੀਗੜ੍ਹ: ਪੰਜਾਬ ਦੇ ਮੁੱਖ ਮੰਤਰੀ ਕੈਪਟਨ ਅਮਰਿੰਦਰ ਸਿੰਘ ਨੇ ਭਾਰਤ ਸਰਕਾਰ ਨੂੰ ਨਸ਼ਿਆਂ ਦੇ ਵੱਖ-ਵੱਖ ਮਾਮਲਿਆਂ ਵਿਚ ਭਗੌੜੇ ਐਲਾਨੇ 10 ਪਰਵਾਸੀ ਭਾਰਤੀਆਂ ਦੀ ਹਵਾਲਗੀ ਦਾ ਮਾਮਲਾ ਕੈਨੇਡਾ ਸਰਕਾਰ ਕੋਲ ਉਠਾਉਣ ਲਈ ਪੱਤਰ ਲਿਖਿਆ ਹੈ।

ਕੇਂਦਰੀ ਗ੍ਰਹਿ ਮੰਤਰੀ ਰਾਜਨਾਥ ਸਿੰਘ ਅਤੇ ਵਿਦੇਸ਼ ਮੰਤਰੀ ਸੁਸ਼ਮਾ ਸਵਰਾਜ ਨੂੰ ਲਿਖੇ ਵੱਖ-ਵੱਖ ਪੱਤਰਾਂ 'ਚ ਮੁੱਖ ਮੰਤਰੀ ਨੇ ਆਖਿਆ ਕਿ ਇਨ੍ਹਾਂ ਮਾਮਲਿਆਂ 'ਚ ਹਵਾਲਗੀ ਦੀ ਪ੍ਰਕਿਰਿਆ ਪਿਛਲੇ 3-4 ਸਾਲਾਂ ਤੋਂ ਲਟਕਦੀ ਆ ਰਹੀ ਹੈ, ਜੋ ਦੋਸ਼ੀਆਂ ਨੂੰ ਨਿਆਂ ਦੇ ਕਟਹਿਰੇ ਵਿਚ ਲਿਆਉਣ ਲਈ ਸਰਕਾਰ ਦੇ ਯਤਨਾਂ ਵਿਚ ਅੜਿੱਕਾ ਬਣਿਆ ਹੋਇਆ ਹੈ। ਕੈਪਟਨ ਨੇ ਸਰਬਜੀਤ ਸਿੰਘ ਸੰਧੂ ਉਰਫ ਨਿੱਕ, ਰਣਜੀਤ ਸਿੰਘ ਔਜਲਾ, ਨਿਰੰਕਾਰ ਸਿੰਘ ਢਿੱਲੋਂ, ਗੁਰਸੇਵਕ ਸਿੰਘ ਢਿੱਲੋਂ, ਅਮਰਜੀਤ ਸਿੰਘ ਕੂਨਰ, ਲਮੇਰ ਸਿੰਘ ਦਲੇਹ, ਪ੍ਰਦੀਪ ਸਿੰਘ ਧਾਲੀਵਾਲ, ਅਮਰਿੰਦਰ ਸਿੰਘ ਛੀਨਾ ਅਤੇ ਪਰਮਿੰਦਰ ਸਿੰਘ ਦਿਓ ਉਰਫ ਪਿੰਦੀ ਆਦਿ ਦੀ ਹਵਾਲਗੀ ਮੰਗੀ ਹੈ।

ਪੰਜਾਬ ਵਿਚ ਅਮਨ ਕਾਨੂੰਨ ਬਣਿਆ ਵੱਡੀ ਵੰਗਾਰ

(ਸਫਾ ਇਕ ਦੀ ਬਾਕੀ)

ਕੈਪਟਨ ਸਰਕਾਰ ਦੀ ਕਾਰਗੁਜ਼ਾਰੀ 'ਤੇ ਵੀ ਸਵਾਲ ਉਠੇ ਹਨ।

ਪੰਜਾਬ 'ਚ ਸੱਤਾ ਪਰਿਵਰਤਨ ਤਾਂ ਹੋਇਆ, ਪਰ ਹਾਲਾਤ ਜਿਉਂ ਦੇ ਤਿਉਂ ਬਣੇ ਹੋਏ ਹਨ। ਪਿਛਲੀ ਸਰਕਾਰ ਨੂੰ 10 ਸਾਲ ਅਪਰਾਧ ਦਾ ਮੁੱਦਾ ਬਣਾ ਕੇ ਭੰਡਣ ਵਾਲੀ ਪਾਰਟੀ ਕਾਂਗਰਸ ਦੀ ਸਰਕਾਰ ਆਉਣ ਮਗਰੋਂ ਵੀ ਅਪਰਾਧ ਦਾ ਗਰਾਫ ਹੇਠਾਂ ਨਾ ਆ ਸਕਿਆ। ਨੈਸ਼ਨਲ ਕ੍ਰਾਈਮ ਰਿਕਾਰਡ ਬਿਊਰੋ ਦੀ ਸਾਲ 2015 ਦੀ ਰਿਪੋਰਟ ਅਨੁਸਾਰ ਪੰਜਾਬ 'ਚ ਔਰਤਾਂ ਖਿਲਾਫ ਅਪਰਾਧ ਦੇ 5410 ਮਾਮਲੇ ਸਾਹਮਣੇ ਆਏ, ਜਿਨ੍ਹਾਂ ਵਿਚੋਂ 5210 ਕੇਸ ਦਰਜ ਹੋਏ।

ਉਮੜੇ। ਪੁਸਤਕ ਪ੍ਰਦਰਸ਼ਨੀ ਪ੍ਰਤੀ ਨੌਜਵਾਨ ਵਰਗ ਵੱਲੋਂ ਭਾਰੀ ਰੁਚੀ ਦਿਖਾਈ ਗਈ ਤੇ ਮੇਲਾ ਸ਼ੁਰੂ ਹੁੰਦਿਆਂ ਹੀ ਪੁਸਤਕਾਂ ਦੀਆਂ 'ਸਟਾਲਾਂ' ਉੱਤੇ ਭੀੜਾਂ ਲੱਗਣੀਆਂ ਸ਼ੁਰੂ ਹੋ ਗਈਆਂ। ਦੱਸਣਯੋਗ ਹੈ ਕਿ ਇਹ ਮੇਲਾ ਨੌਜਵਾਨ ਪੀੜ੍ਹੀ ਨੂੰ ਪੁਸਤਕ ਸੱਭਿਆਚਾਰ ਨਾਲ ਜੋੜਨ ਵਿਚ ਵੀ ਅਹਿਮ ਯੋਗਦਾਨ ਪਾਉਂਦਾ ਆ ਰਿਹਾ ਹੈ ਤੇ ਹਰ ਸਾਲ ਇਸ ਮੇਲੇ 'ਚੋਂ ਪੁਸਤਕ ਪ੍ਰੇਮੀ ਲੱਖਾਂ ਰੁਪਏ ਦੀਆਂ ਪੁਸਤਕਾਂ ਖਰੀਦ ਕੇ ਲੈ ਕੇ ਜਾਂਦੇ ਹਨ।

ਪੰਜਾਬ ਟਾਈਮਜ਼ ਦਾ ਆਨਰੇਰੀ ਸਲਾਹਕਾਰ ਬੋਰਡ		
(ਡਾ.) ਨਵਦੀਪ ਕੌਰ ਬਲਵਿੰਦਰ (ਨਿੱਕੀ) ਕੌਰ ਸੇਖੋਂ ਵਰਿੰਦਰ ਕੌਰ ਗਿੱਲ ਪ੍ਰੋ. ਜੋਗਿੰਦਰ ਸਿੰਘ ਰਮਦੇਵ ਸਵਰਨਜੀਤ ਸਿੰਘ ਢਿੱਲੋਂ ਅਮੋਲਕ ਸਿੰਘ ਗਾਖਲ ਦਰਸ਼ਨ ਸਿੰਘ ਗਰੇਵਾਲ ਹਰਦਿਆਲ ਸਿੰਘ ਦਿਓਲ	ਡਾ. ਗੁਰਦਿਆਲ ਸਿੰਘ ਬਸਰਾਨ ਬਲਵਿੰਦਰ ਸਿੰਘ ਸੰਧੂ ਹਰਜੀਤ ਸਿੰਘ ਸਾਹੀ ਸਰਵਣ ਸਿੰਘ ਟਿਵਾਣਾ ਜੈਦੇਵ ਸਿੰਘ ਭੱਠਲ	ਜਸਵਿੰਦਰ ਸਿੰਘ (ਜੱਸੀ) ਗਿੱਲ ਡਾ. ਹਰਗੁਰਮੁਖਪਾਲ ਸਿੰਘ ਅਯੁਧਿਆ ਸਲਵਾਨ ਡਾ. ਤੇਜਿੰਦਰ ਸਿੰਘ ਮੰਡੇਰ ਜਗਦੀਸ਼ਰ ਸਿੰਘ ਕਲੇਰ
ਰਘਬੀਰ ਸਿੰਘ ਘੁੰਨ ਦਰਸ਼ਨ ਸਿੰਘ ਦਰਤ ਰਾਜਿੰਦਰ ਸਿੰਘ ਬੈਸ ਮਨਦੀਪ ਸਿੰਘ ਭੂਰਾ		

ਹੁਣ ਅਮਰੀਕਾ ਦਾ ਵੀਜ਼ਾ ਲੈਣਾ ਹੋਇਆ ਹੋਰ ਔਖਾ

ਵਾਸ਼ਿੰਗਟਨ: ਅਮਰੀਕਾ ਦੇ ਰਾਸ਼ਟਰਪਤੀ ਡੋਨਲਡ ਟਰੰਪ ਨੇ ਐਚ.ਬੀ.1 ਤੇ ਐਲ.1 ਵੀਜ਼ੇ ਵਿਚ ਵਾਧੇ ਨੂੰ ਹੋਰ ਔਖਾ ਬਣਾ ਦਿੱਤਾ ਹੈ। ਇਹ ਵੀਜ਼ਾ ਸਭ ਤੋਂ ਵੱਧ ਕਿੱਤਾਕਾਰੀ ਲੋਕ ਲੈਂਦੇ ਹਨ ਤੇ ਭਾਰਤ ਦੇ ਲੋਕ ਵੱਡੀ ਗਿਣਤੀ ਵਿਚ ਇਸੇ ਵੀਜ਼ੇ ਤਹਿਤ ਇਥੇ ਗਏ ਹੋਏ ਹਨ। ਬਹੁਤ ਸਾਰੇ ਇਸ ਵੀਜ਼ੇ ਨੂੰ ਹੋਰ ਵਧਾਉਣਾ ਚਾਹੁੰਦੇ ਸੀ ਪਰ ਹੁਣ ਮੁਸ਼ਕਲਾਂ ਦਾ ਸਾਹਮਣਾ ਕਰਨਾ ਪਵੇਗਾ।

ਅਮਰੀਕੀ ਪ੍ਰਸ਼ਾਸਨ ਦਾ ਕਹਿਣਾ ਹੈ ਕਿ ਪਹਿਲਾਂ ਲਗਾਤਾਰ ਵੀਜ਼ੇ ਦੀ ਸਮਾਂ ਸੀਮਾ ਵਧਦੀ ਰਹਿੰਦੀ ਸੀ। ਬੱਸ ਇਕ ਵਾਰ ਇਹ ਦੱਸਣਾ ਪੈਂਦਾ ਸੀ ਕਿ ਵਿਅਕਤੀ ਉਹੀ ਕੰਮ ਕਰ ਰਿਹਾ ਹੈ ਪਰ ਹੁਣ ਨੌਕਰੀ ਦੌਰਾਨ ਵੀ ਉਸ ਨੂੰ ਆਪਣੀ ਯੋਗਤਾ ਦਾ ਸਬੂਤ ਦੇਣਾ ਪਵੇਗਾ।

ਇਸ ਨਾਲ ਜੁੜੇ ਇਕ ਹੋਰ ਘਟਨਾਕ੍ਰਮ

ਵਿਚ ਕਿਹਾ ਗਿਆ ਹੈ ਕਿ ਸੈਨੇਟ ਵਿਚ ਐਚ-1 ਬੀ ਤੇ ਐਲ-1 ਵੀਜ਼ਾ ਸੁਧਾਰ ਐਕਟ ਪੇਸ਼ ਹੋਵੇਗਾ, ਜਿਹੜਾ ਅਮਰੀਕੀ ਮੁਲਾਜ਼ਮਾਂ ਤੇ ਵੀਜ਼ਾ ਹੋਲਡਰਾਂ ਨੂੰ ਪਹਿਲਾਂ ਤੋਂ ਜ਼ਿਆਦਾ ਸੁਰੱਖਿਆ ਦੇਵੇਗਾ। ਮਾਹਿਰਾਂ ਅਨੁਸਾਰ ਭਾਵੇਂ ਕਿਹਾ ਜਾ ਰਿਹਾ ਹੈ ਕਿ ਨਵਾਂ ਵੀਜ਼ਾ ਕਾਨੂੰਨ ਵਿਦੇਸ਼ੀ ਮੁਲਾਜ਼ਮਾਂ ਦੇ ਹਿੱਤ ਵਿਚ ਹੋਵੇਗਾ, ਪਰ ਅਸਲ 'ਚ ਇਸ ਦੇ ਪਾਸ ਹੋਣ ਮਗਰੋਂ ਐਚ-1 ਬੀ ਵੀਜ਼ਾ ਹਾਸਲ ਕਰਨਾ ਮੁਸ਼ਕਲ ਹੋ ਜਾਵੇਗਾ।

ਜ਼ਿਕਰਯੋਗ ਹੈ ਕਿ ਟਰੰਪ ਨੇ ਅਮਰੀਕੀ ਕੰਪਨੀਆਂ 'ਚ ਵਿਦੇਸ਼ੀ ਕਾਮਿਆਂ ਨੂੰ ਨੌਕਰੀ ਦੇ ਮੁੱਦੇ ਨੂੰ ਆਪਣੀ ਚੋਣ ਮੁਹਿੰਮ ਦੌਰਾਨ ਜ਼ੋਰ-ਸ਼ੋਰ ਨਾਲ ਉਠਾਇਆ ਸੀ ਤੇ ਰਾਸ਼ਟਰਪਤੀ ਬਣਨ ਮਗਰੋਂ ਵੀ ਉਹ ਲਗਾਤਾਰ ਕਹਿ ਰਹੇ ਹਨ ਕਿ ਉਹ ਅਮਰੀਕੀਆਂ ਦੀ ਥਾਂ ਵਿਦੇਸ਼ੀਆਂ ਨੂੰ ਨੌਕਰੀ ਉੱਤੇ ਰੱਖੇ ਜਾਣ ਦੀ ਪ੍ਰਵਾਨਗੀ ਨਹੀਂ ਦੇਣਗੇ।

ਹਵਾਈ ਅੱਡੇ 'ਚ ਜਾਣ ਲਈ ਆਧਾਰ ਕਾਰਡ ਜ਼ਰੂਰੀ

ਨਵੀਂ ਦਿੱਲੀ: ਹੁਣ ਹਵਾਈ ਅੱਡੇ ਵਿਚ ਦਾਖਲ ਹੋਣ ਲਈ ਮੋਬਾਈਲ ਆਧਾਰ ਦੀ ਵਰਤੋਂ ਕੀਤੀ ਜਾ ਸਕਦੀ ਹੈ। ਇਸ ਤੋਂ ਇਲਾਵਾ ਮਾਪਿਆਂ ਨਾਲ ਸਫਰ ਕਰਨ ਵਾਲੇ ਛੋਟੇ ਬੱਚਿਆਂ ਨੂੰ ਕਿਸੇ ਪਛਾਣ ਪੱਤਰ ਦੀ ਲੋੜ ਨਹੀਂ ਹੋਵੇਗੀ। ਇਹ ਐਲਾਨ ਜਨਤਕ ਹਵਾਬਾਜ਼ੀ ਸੁਰੱਖਿਆ ਬਿਊਰੋ (ਬੀ.ਸੀ.ਏ.ਐਸ.) ਨੇ ਕੀਤਾ ਹੈ।

ਬਿਊਰੋ ਮੁਤਾਬਕ ਏਅਰਪੋਰਟ ਵਿਚ ਦਾਖਲ ਹੋਣ ਲਈ ਹਵਾਈ ਟਿਕਟ ਦੇ ਨਾਲ-ਨਾਲ ਇਕ ਪਛਾਣ ਪੱਤਰ ਹੋਣਾ ਜ਼ਰੂਰੀ ਹੈ ਤਾਂ ਜੋ ਮੁਸਾਫਰ ਦੇ ਵੇਰਵਿਆਂ ਦੀ ਪੁਸ਼ਟੀ ਕੀਤੀ ਜਾ ਸਕੇ। ਇਹ ਪਛਾਣ ਪੱਤਰ ਪਾਸਪੋਰਟ, ਵੋਟਰ ਸਨਾਖਤੀ ਕਾਰਡ, ਆਧਾਰ ਕਾਰਡ ਜਾਂ ਐਮ-ਆਧਾਰ, ਪੈਨ ਕਾਰਡ, ਡਰਾਈਵਿੰਗ ਲਾਈਸੈਂਸ ਵਿਚੋਂ ਕੋਈ ਵੀ ਹੋ ਸਕਦਾ ਹੈ। ਇਸ ਤੋਂ ਇਲਾਵਾ ਸਰਕਾਰੀ ਸਿੱਖਿਆ ਸੰਸਥਾਵਾਂ ਦੇ ਵਿਦਿਆਰਥੀ ਆਪਣਾ ਫੋਟੋ ਸਮੇਤ ਵਿੱਦਿਅਕ ਪਛਾਣ ਪੱਤਰ ਵਿਖਾ ਸਕਦੇ ਹਨ। ਬਿਊਰੋ ਮੁਤਾਬਕ ਉਨ੍ਹਾਂ ਬੱਚਿਆਂ ਨੂੰ ਸਨਾਖਤ ਕਰਵਾਉਣ ਤੋਂ ਛੋਟੇ ਹੋ ਜੇ ਆਪਣੇ ਮਾਪਿਆਂ ਨਾਲ ਹੋਣ।

ਦੁਬਈ ਵਿਚ ਸੜਕ ਉੱਤੇ ਨਮਾਜ਼ ਪੜ੍ਹੀ ਤਾਂ ਲੱਗੇਗਾ ਜੁਰਮਾਨਾ

ਦੁਬਈ: ਦੁਬਈ ਵਿਚ ਹੁਣ ਸੜਕ ਕਿਨਾਰੇ ਗੱਡੀ ਰੋਕ ਕੇ ਨਮਾਜ਼ ਪੜ੍ਹਨਾ ਅਪਰਾਧ ਹੋਵੇਗਾ। ਇਸ ਉੱਤੇ ਸਖਤੀ ਨਾਲ ਲਗਾਮ



ਲਗਾਈ ਜਾਏਗੀ। ਕਿਸੇ ਨੇ ਅਜਿਹਾ ਕੀਤਾ ਤਾਂ ਉਸ ਉੱਤੇ 500 ਦਿਰਹਮ (8800 ਰੁਪਏ) ਦਾ ਜੁਰਮਾਨਾ ਲੱਗੇਗਾ।

ਟਰੈਫਿਕ ਪੁਲਿਸ ਪਹਿਲਾਂ ਵੀ ਕਈ ਵਾਰ

ਲੋਕਾਂ ਨੂੰ ਅਪੀਲ ਕਰ ਚੁੱਕੀ ਹੈ ਕਿ ਉਹ ਸੜਕ ਕੰਢੇ ਨਮਾਜ਼ ਪੜ੍ਹਨ ਤੋਂ ਬਚਣ, ਪਰ ਕੁਝ ਦਿਨ ਪਹਿਲਾਂ ਇਸ ਨਾਲ ਵੱਡਾ ਹਾਦਸਾ ਹੋ ਗਿਆ। ਇਸ ਪਿੱਛੋਂ ਪ੍ਰਸ਼ਾਸਨ ਨੇ ਇਹ ਫੈਸਲਾ ਕੀਤਾ ਅਤੇ ਸਖਤੀ ਨਾਲ ਪਾਲਣ ਕਰਾਉਣ ਦੇ ਹੁਕਮ ਜਾਰੀ ਕੀਤੇ। ਦੁਬਈ ਦੇ ਫੈਡਰਲ ਟਰੈਫਿਕ ਕੋਂਸਲ ਦੇ ਮੁਖੀ ਮੇਜਰ ਜਨਰਲ ਮੁਹੰਮਦ ਸੈਫ ਅਲ ਜ਼ਫੀਨ ਨੇ ਵੀ ਟਵੀਟ ਕਰ ਕੇ ਲੋਕਾਂ ਨੂੰ ਗੁਜ਼ਾਰਸ਼ ਕੀਤੀ ਕਿ ਉਹ ਸੜਕ ਕਿਨਾਰੇ ਨਮਾਜ਼ ਨਾ ਪੜ੍ਹਨ। ਸੜਕ ਕਿਨਾਰੇ ਨਮਾਜ਼ ਪੜ੍ਹਨਾ ਦੁਬਈ ਵਿਚ ਵੱਡੀ ਸਮੱਸਿਆ ਬਣ ਚੁੱਕੀ ਹੈ।

ਦੁਬਈ ਪੁਲਿਸ ਵਿਭਾਗ ਦੇ ਅੰਕੜਿਆਂ ਮੁਤਾਬਕ ਪਿਛਲੇ ਸਾਲ 23,763 ਵਾਹਨ ਚਾਲਕਾਂ 'ਤੇ ਸੜਕ ਕਿਨਾਰੇ ਪਾਰਕਿੰਗ ਕਰਨ 'ਤੇ ਜੁਰਮਾਨਾ ਲਗਾਇਆ ਗਿਆ ਸੀ। ਆਬੂ ਧਾਬੀ ਵਿਚ ਪਹਿਲਾਂ ਤੋਂ ਹੀ ਇਸ ਨਿਯਮ ਦੀ ਸਖਤੀ ਨਾਲ ਪਾਲਣਾ ਕੀਤੀ ਜਾ ਰਹੀ ਹੈ।

ਅਰਬਪਤੀ ਪੰਜਾਬੀ ਧੋਖਾਧੜੀ ਦੇ ਕੇਸ 'ਚ ਗ੍ਰਿਫਤਾਰ

ਵਾਸ਼ਿੰਗਟਨ: ਭਾਰਤ-ਅਮਰੀਕੀ ਫਾਰਮਾਸਿਊਟੀਕਲ ਕੰਪਨੀ ਇਨਸਿਸ ਦੇ ਅਰਬਪਤੀ ਮਾਲਕ ਜੌਹਨ ਨਾਥ ਕਪੂਰ (74) ਨੂੰ ਧੋਖਾਧੜੀ ਦੇ ਕੇਸ 'ਚ ਐਫ.ਬੀ.ਆਈ. ਨੇ ਐਰੀਜ਼ੋਨਾ ਤੋਂ ਗ੍ਰਿਫਤਾਰ ਕੀਤਾ ਹੈ।

ਉਸ 'ਤੇ ਮਰੀਜ਼ਾਂ ਨੂੰ ਦਵਾਈ ਦੀ ਵੱਧ ਡੋਜ਼ ਦੇਣ ਲਈ ਡਾਕਟਰਾਂ ਵੱਲੋਂ ਨੁਸਖੇ ਲਿਖਣ 'ਤੇ ਰਿਸ਼ਵਤ ਦੇਣ ਅਤੇ ਮੁਨਾਫੇ ਲਈ ਬੀਮਾ ਕੰਪਨੀਆਂ ਨਾਲ ਧੋਖਾਧੜੀ ਕਰਨ ਦੇ ਦੋਸ਼ ਲੱਗੇ ਹਨ। ਅੰਮ੍ਰਿਤਸਰ 'ਚ ਜੰਮਿਆ ਕਪੂਰ 1960 ਵਿੱਚ 'ਚ ਭਾਰਤ ਤੋਂ ਅਮਰੀਕਾ ਗਿਆ ਸੀ।

To Advertise with Punjab Times
Call: 847-359-0746

ਚੀਨ ਨੇ ਚਲਾਈ ਦੁਨੀਆਂ ਦੀ ਪਹਿਲੀ ਬਿਨਾ ਪਟੜੀ ਵਾਲੀ ਰੇਲ ਗੱਡੀ

ਚੀਨ: ਚੀਨ ਨੇ ਪਹਿਲੀ ਸਮਾਰਟ ਰੇਲ ਗੱਡੀ ਚਲਾਉਣ ਦਾ ਸਫਲ ਤਜਰਬਾ ਕੀਤਾ, ਜੋ ਬਿਨਾਂ ਪਟੜੀ ਸੜਕ ਉੱਤੇ ਦੌੜੇਗੀ। ਇਸ ਕਾਰਨਾਮੇ ਤੋਂ ਬਾਅਦ ਟਰਾਂਸਪੋਰਟ ਦੇ ਖੇਤਰ ਵਿਚ ਵੀ ਚੀਨ ਇਕ ਨਵੇਂ ਮੁਕਾਮ ਉੱਤੇ ਪਹੁੰਚ ਗਿਆ ਹੈ। ਪਹਿਲੀ ਵਾਰ ਹੋਨਾਨ ਸੂਬੇ ਦੇ ਝੂਝੋਆ ਵਿਚ ਬਿਨਾਂ ਪਟੜੀ ਟ੍ਰੇਨ ਦੀ ਸਫਲ ਅਜ਼ਮਾਇਸ਼ ਕੀਤੀ ਗਈ। ਇਸ ਰੇਲ ਨੂੰ ਚੀਨ ਦੀ ਸੀ. ਆਰ. ਆਰ.ਸੀ. ਕਾਰਪੋਰੇਸ਼ਨ ਨੇ ਬਣਾਇਆ ਹੈ।

30 ਮੀਟਰ ਲੰਬੀ ਇਸ ਰੇਲ ਗੱਡੀ ਵਿਚ 3 ਚੇਅਰ ਕਾਰ ਲਗਾਈਆਂ ਗਈਆਂ ਹਨ, ਜਿਸ ਨੂੰ ਜ਼ਰੂਰਤ ਦੇ ਹਿਸਾਬ ਨਾਲ ਘਟਾਇਆ-ਵਧਾਇਆ

ਜਾ ਸਕਦਾ ਹੈ। ਇਸ ਵਿਚ ਇਕ ਵਾਰ 300 ਤੋਂ 500 ਯਾਤਰੀ ਸਫਰ ਕਰ ਸਕਦੇ ਹਨ। ਰੇਲ ਗੱਡੀ ਦੀ ਸਭ ਤੋਂ ਖਾਸ ਗੱਲ ਇਸ ਦਾ ਈਕੋ-ਫ੍ਰੈਂਡਲੀ ਆਪਰੇਸ਼ਨ ਹੈ।

ਇਕ ਵਾਰ ਫੁੱਲ ਚਾਰਜ ਹੋਣ ਉੱਤੇ ਇਹ 40 ਕਿਲੋਮੀਟਰ ਤੱਕ ਚੱਲ ਸਕਦੀ ਹੈ। ਇਸ ਦੀ ਰਫਤਾਰ 70 ਕਿਲੋਮੀਟਰ ਪ੍ਰਤੀ ਘੰਟੇ ਦੇ ਹਿਸਾਬ ਨਾਲ ਰੱਖੀ ਗਈ ਹੈ। ਟ੍ਰੇਨ ਨੂੰ ਬਣਾਉਣ ਵਿਚ ਅਹਿਮ ਭੂਮਿਕਾ ਨਿਭਾਉਣ ਵਾਲੇ ਚੀਫ ਇੰਜੀਨੀਅਰ ਫੋਂਗ ਜਿਆਂਘੂਆ ਅਨੁਸਾਰ ਟ੍ਰੈਕ ਲੈਂਸ ਟ੍ਰੇਨ ਸਿਸਟਮ ਬਾਕੀ ਟ੍ਰੇਨਾਂ ਦੇ ਮੁਕਾਬਲੇ ਕਾਫੀ ਸਸਤੀ ਤਕਨੀਕ ਹੈ।

ਕੈਨੇਡਾ ਜਾਣ ਵਾਲੇ ਬੱਚਿਆਂ ਦੀ ਉਮਰ ਹੱਦ ਵਧਾਈ

ਟੋਰਾਂਟੋ: ਮਾਪਿਆਂ ਨਾਲ ਪੱਕੇ ਤੌਰ ਉੱਤੇ ਕੈਨੇਡਾ ਜਾਣ ਵਾਲੇ ਬੱਚਿਆਂ ਦੀ ਉਮਰ 19 ਤੋਂ ਵਧਾ ਕੇ 21 ਸਾਲ ਕਰਨ ਵਾਲਾ ਕਾਨੂੰਨ ਲਾਗੂ ਹੋ ਗਿਆ ਹੈ ਅਤੇ ਇਸ ਤਹਿਤ 24 ਅਕਤੂਬਰ ਤੋਂ ਅਪਲਾਈ ਕਰਨਾ ਸੰਭਵ ਹੋ ਚੁੱਕਾ ਹੈ। ਲਿਬਰਲ ਪਾਰਟੀ ਦੀ ਮੌਜੂਦਾ ਸਰਕਾਰ ਵੱਲੋਂ ਆਪਣਾ ਚੋਣ ਵਾਅਦਾ ਪੂਰਾ ਕਰਦਿਆਂ ਇਕ ਕੈਨੇਡੀਆ ਵਿਚ ਨਿਰਭਰ ਬੱਚਿਆਂ ਦੀ ਉਮਰ ਦੀ ਪਰਿਭਾਸ਼ਾ ਬਦਲੀ ਗਈ ਹੈ ਜਿਸ ਦਾ ਭਾਵ ਹੈ ਕਿ ਉਮਰ ਦਾ 22ਵਾਂ ਸਾਲ ਸ਼ੁਰੂ ਹੋਣ ਤੋਂ ਪਹਿਲਾਂ ਮਾਪਿਆਂ ਦੀ ਅਰਜ਼ੀ ਵਿਚ ਬੱਚੇ ਸ਼ਾਮਲ ਕੀਤੇ ਜਾ ਸਕਦੇ ਹਨ ਪਰ ਕਿਸੇ ਸਰੀਰਕ ਅਧਿਗਤਾ ਕਾਰਨ ਇਸ ਤੋਂ ਵੱਡੀ ਉਮਰ ਦੇ ਬੱਚੇ ਵੀ ਨਿਰਭਰ ਸਮਝੇ ਜਾਣਗੇ। ਇਹ ਵੀ ਕਿ ਜਿਹੜੇ ਲੋਕਾਂ ਨੇ 3 ਮਈ 2017 ਤੋਂ ਬਾਅਦ ਅਪਲਾਈ ਕੀਤਾ ਪਰ ਬੱਚਿਆਂ ਦੀ ਉਮਰ 19 ਸਾਲ ਤੋਂ ਵੱਧ (ਪੁਰਾਣਾ ਕਾਨੂੰਨ) ਹੋਣ ਕਾਰਨ ਅਰਜ਼ੀ ਵਿਚ ਸ਼ਾਮਲ ਨਹੀਂ ਕੀਤੇ ਜਾ ਸਕੇ ਸਨ, ਉਨ੍ਹਾਂ ਨੂੰ ਹੁਣ ਇਕ ਵੱਖਰਾ ਫਾਰਮ ਭਰ ਕੇ ਸ਼ਾਮਲ ਕੀਤਾ ਜਾ ਸਕਦਾ ਹੈ। ਸ਼ਰਤ ਇਹ ਹੈ ਕਿ ਉਦੋਂ ਅਪਲਾਈ ਕਰਨ ਵੇਲੇ (3 ਮਈ ਤੋਂ 23 ਅਕਤੂਬਰ 2017 ਤੱਕ) ਅਜਿਹੇ ਬੱਚਿਆਂ ਦੀ ਉਮਰ 19 ਤੋਂ 21 ਸਾਲਾਂ ਦਰਮਿਆਨ ਹੋਣੀ ਚਾਹੀਦੀ ਹੈ। ਮਾਪਿਆਂ ਦੀ ਅਰਜ਼ੀ ਵਿਚ ਸ਼ਾਮਲ ਕੀਤੇ ਜਾਣ ਵਾਲੇ ਨਿਰਭਰ ਬੱਚਿਆਂ ਬਾਰੇ ਇਕ ਪੱਕੀ ਸ਼ਰਤ ਇਹ ਵੀ ਹੈ ਕਿ ਉਨ੍ਹਾਂ ਦਾ ਵਿਆਹ ਨਹੀਂ ਹੋਇਆ ਹੋਣਾ ਚਾਹੀਦਾ।

ਹਲਵਾਈ ਅਤੇ ਹੈਲਪਰਾਂ ਦੀ ਲੋੜ ਹੈ

ਹਿਊਸਟਨ (ਟੈਕਸਸ) ਵਿਚ ਇਕ ਭਾਰਤੀ ਰੈਸਟੋਰੈਂਟ ਲਈ ਮਿਠਾਈਆਂ ਬਣਾਉਣ ਵਾਲੇ ਕਾਰੀਗਰ ਅਤੇ ਹੈਲਪਰ ਚਾਹੀਦੇ ਹਨ ਚੰਗੀ ਤਨਖਾਹ ਅਤੇ ਇਕੱਲੇ ਬੰਦੇ ਲਈ ਰਿਹਾਇਸ਼ ਦਾ ਪ੍ਰਬੰਧ

ਸੰਪਰਕ ਕਰੋ

ਮੁਖਤਿਆਰ ਸਿੰਘ, ਫੋਨ: 713-884-9547

ਸੁਖਦੇਵ ਸਿੰਘ, ਫੋਨ: 832-724-1635

44-45

Michigan Truck Driving School

6405 Middlebelt Road, Romulus, MI 48174

ਸਭ ਸਹੂਲਤਾਂ ਨਾਲ
ਲੈਸ ਨਵਾਂ ਟਰੱਕ
ਡਰਾਈਵਿੰਗ ਸਕੂਲ



*ਸਕੂਲ ਸਰਕਾਰ ਤੋਂ ਮਾਨਤਾ ਪ੍ਰਾਪਤ ਹੈ

*3-4 ਹਫਤਿਆਂ ਵਿਚ ਪ੍ਰੋਫੈਸ਼ਨਲ ਟਰੱਕ ਡਰਾਈਵਰ ਬਣੋ

Raj Jamarai Cell:734-644-1010 Office:734-747-4298

ਕੀ ਤੁਹਾਡੀ ਟਰੱਕਿੰਗ ਕੰਪਨੀ ਨੂੰ ਕੈਸ਼ ਫਲੋ ਦੀ ਤੰਗੀ ਹੈ? ਅਸੀਂ ਤੁਹਾਡੀ ਮਦਦ ਕਰ ਸਕਦੇ ਹਾਂ

ਅਸੀਂ ਤੁਹਾਡੇ ਫਰੇਟ ਬਿਲ ਖਰੀਦ ਕੇ ਤੁਹਾਡਾ ਕੈਸ਼ ਫਲੋ ਵਧਾ ਸਕਦੇ ਹਾਂ। ਜਦੋਂ ਤੁਸੀਂ ਆਪਣਾ ਲੋਡ ਪਹੁੰਚਦਾ ਕਰੋ ਤਾਂ ਫਰੇਟ ਬਿਲ ਸਾਨੂੰ ਭੇਜੋ, ਤੁਰੰਤ ਅਦਾਇਗੀ ਪਾਓ।

- *ਸਸਤੀਆਂ ਦਰਾਂ
- *ਇਕ ਵਾਰ ਦਾ ਕਮਿਸ਼ਨ
- *ਘੱਟੋ ਘੱਟ ਦੀ ਕੋਈ ਸ਼ਰਤ ਨਹੀਂ



Rates as low as 2.0%

ਸੰਪਰਕ ਕਰੋ: ਪਾਲ ਫੋਨ 1-800-705-3863

Trucking Companies-Improve Your Cash Flow

*Low Rates *One-Time Discounts *No Minimums

Call Paul at 1-800-705-3863

www.Transportationfunding.com

Transportation Funding Group, Inc.

Minneapolis, MN 55426

ਪਾਕਿਸਤਾਨ ਗੁਰਧਾਮਾਂ ਦੇ ਦਰਸ਼ਨਾਂ ਲਈ ਘਟ ਰਹੀ ਹੈ ਸਿੱਖ ਯਾਤਰੀਆਂ ਦੀ ਰੁਚੀ

ਅੰਮ੍ਰਿਤਸਰ: ਪਾਕਿਸਤਾਨ ਸਥਿਤ ਗੁਰਧਾਮਾਂ ਦੇ ਦਰਸ਼ਨਾਂ ਲਈ ਹਰ ਸਾਲ ਭਾਰਤ ਤੋਂ ਭੇਜੇ ਜਾਂਦੇ ਸਿੱਖਾਂ ਵਿਚੋਂ ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਦੇ ਹਿੱਸੇ ਆਉਂਦੇ ਕੋਟੇ ਵਿਚੋਂ ਸਿੱਖ ਤੀਰਥ ਯਾਤਰੀਆਂ ਦੀ ਗਿਣਤੀ ਦਿਨੋਂ ਦਿਨ ਘਟਦੀ ਜਾ ਰਹੀ ਹੈ, ਜਿਸ ਦਾ ਮੁੱਖ ਕਾਰਨ ਸ਼੍ਰੋਮਣੀ ਕਮੇਟੀ ਵੱਲੋਂ ਇਸ ਪ੍ਰਤੀ ਗੰਭੀਰਤਾ ਨਾ ਦਿਖਾਏ ਜਾਣਾ ਸਮਝਿਆ ਜਾ ਰਿਹਾ ਹੈ।

ਇਕ ਦਹਾਕਾ ਪਹਿਲਾਂ ਚਾਹਵਾਨ ਸ਼ਰਧਾਲੂਆਂ ਵੱਲੋਂ ਸਿਫਾਰਸ਼ਾਂ ਸਮੇਤ ਵੱਡੀ ਗਿਣਤੀ ਵਿਚ ਆਪਣੇ ਪਾਸਪੋਰਟ ਸ਼੍ਰੋਮਣੀ ਕਮੇਟੀ ਦਫਤਰ ਵਿਖੇ ਜਮ੍ਹਾਂ ਕਰਵਾਏ ਜਾਂਦੇ ਸਨ, ਪਰ ਕੁਝ ਵਰ੍ਹਿਆਂ ਤੋਂ ਬਹੁਤੇ ਸ਼੍ਰੋਮਣੀ ਕਮੇਟੀ ਮੈਂਬਰਾਂ ਵੱਲੋਂ ਧਰਮ ਪ੍ਰਚਾਰ ਵੱਲ ਧਿਆਨ ਘੱਟ ਤੇ ਸਿਆਸਤ ਵੱਲ ਵਧੇਰੇ ਦਿੱਤੇ ਜਾਣ ਕਾਰਨ ਪਾਕਿਸਤਾਨ ਜਾਣ ਲਈ ਦਰਖਾਸਤਾਂ ਭੇਜਣ ਵਾਲੇ ਸ਼ਰਧਾਲੂਆਂ ਦੀ ਗਿਣਤੀ ਘਟਦੀ ਜਾ ਰਹੀ ਹੈ। ਜ਼ਿਕਰਯੋਗ ਹੈ ਕਿ ਭਾਰਤ ਤੋਂ ਸਾਲ ਵਿਚ ਚਾਰ ਵਾਰ ਸਿੱਖ ਯਾਤਰੀ ਜਥੇ ਪਾਕਿਸਤਾਨ ਭੇਜੇ ਜਾਂਦੇ ਹਨ।

ਵਿਸਾਖੀ ਅਤੇ ਗੁਰੂ ਨਾਨਕ ਦੇਵ ਜੀ ਦੇ ਪ੍ਰਕਾਸ਼ ਪੁਰਬ ਮੌਕੇ ਭਾਰਤ ਤੋਂ 3-3 ਹਜ਼ਾਰ ਦੇ ਵੱਡੇ ਜਥੇ ਜਾਂਦੇ ਹਨ, ਜਦਕਿ ਸ਼ਹੀਦੀ ਪੁਰਬ ਮੌਕੇ ਇਕ ਹਜ਼ਾਰ ਤੇ ਸ਼ੇਰ-ਏ-ਪੰਜਾਬ ਦੀ ਬਰਸੀ ਮੌਕੇ 750 ਯਾਤਰੀਆਂ ਦੇ ਜਥੇ ਹੁੰਦੇ ਹਨ। ਮਿਲੇ ਵੇਰਵਿਆਂ ਅਨੁਸਾਰ ਵਿਸਾਖੀ ਅਤੇ ਨਵੰਬਰ ਵਿਚ ਪ੍ਰਕਾਸ਼ ਪੁਰਬ ਮੌਕੇ ਭਾਰਤ ਤੋਂ ਜਾਣ ਵਾਲੇ ਜਥਿਆਂ ਦੇ 3 ਹਜ਼ਾਰ ਦੇ ਕੋਟੇ ਵਿਚੋਂ ਸਭ ਤੋਂ ਵੱਧ ਸਿੱਖ ਯਾਤਰੀਆਂ ਦਾ ਕੋਟਾ 1800 ਸ਼੍ਰੋਮਣੀ ਕਮੇਟੀ (ਪੰਜਾਬ) ਕੋਲ ਹੈ ਜਦਕਿ ਦੂਜੇ ਨੰਬਰ ਉੱਤੇ ਦਿੱਲੀ (ਦਿੱਲੀ ਸਿੱਖ ਗੁਰਦੁਆਰਾ ਕਮੇਟੀ)-555, ਤੀਜੇ ਨੰਬਰ ਉੱਤੇ ਹਰਿਆਣਾ-200 ਹੈ।

90 ਦੇ ਕੋਟੇ ਨਾਲ ਮਹਾਰਾਸ਼ਟਰ ਚੌਥੇ ਤੇ ਰਾਜਸਥਾਨ-50 ਨਾਲ ਪੰਜਵੇਂ ਨੰਬਰ ਉੱਤੇ ਹੈ। ਇਸ ਤੋਂ ਇਲਾਵਾ ਚੰਡੀਗੜ੍ਹ ਯੂ.ਟੀ. ਲਈ 45, ਆਂਧਰਾ ਪ੍ਰਦੇਸ਼ -25, ਬਿਹਾਰ-14, ਛੱਤੀਸਗੜ੍ਹ-20, ਗੁਜਰਾਤ-15, ਹਿਮਾਚਲ ਪ੍ਰਦੇਸ਼-15, ਜੰਮੂ ਕਸ਼ਮੀਰ -40, ਝਾਰਖੰਡ ਤੋਂ 16, ਕਰਨਾਟਕ, ਮੱਧ ਪ੍ਰਦੇਸ਼ ਤੇ ਉੜੀਸਾ ਤੋਂ 10-10, ਉਤਰ ਪ੍ਰਦੇਸ਼-35, ਉਤਰਾਂਚਲ ਪ੍ਰਦੇਸ਼-25 ਤੇ ਪੱਛਮੀ ਬੰਗਾਲ-5 ਤੇ ਰਾਖਵਾਂ ਕੋਟਾ-20 ਤੀਰਥ ਯਾਤਰੀ ਸ਼ਾਮਲ ਹੁੰਦੇ ਹਨ। ਸ਼੍ਰੋਮਣੀ ਕਮੇਟੀ ਵੱਲੋਂ ਚਾਹਵਾਨ ਸ਼ਰਧਾਲੂਆਂ ਤੋਂ ਦੋ ਮਹੀਨੇ ਪਹਿਲਾਂ ਪਾਸਪੋਰਟਾਂ ਦੀ ਮੰਗ ਕੀਤੀ ਜਾਂਦੀ ਹੈ। ਹਰ ਸ਼੍ਰੋਮਣੀ ਕਮੇਟੀ ਮੈਂਬਰ 7 ਸ਼ਰਧਾਲੂਆਂ ਦੇ ਨਾਵਾਂ ਦੀ ਸਿਫਾਰਸ਼ ਕਰ ਸਕਦਾ ਹੈ ਤੇ ਕਮੇਟੀ ਦੇ ਪ੍ਰਧਾਨ, ਸਕੱਤਰ ਤੇ ਹੋਰ ਸੀਨੀਅਰ ਅਧਿਕਾਰੀ ਵੀ ਆਪਣੀ ਸਿਫਾਰਸ਼ ਕਰ



ਪਾਕਿਸਤਾਨ ਵਿਚ ਸਿੱਖ ਮੈਰਿਜ ਐਕਟ ਨੂੰ ਮਨਜ਼ੂਰੀ

ਲਾਹੌਰ: ਪਾਕਿਸਤਾਨ ਦੇ ਸਿੱਖਾਂ ਲਈ ਇਹ ਵੱਡੀ ਮਾਣ ਵਾਲੀ ਗੱਲ ਹੈ ਕਿ ਲਹਿੰਦੇ ਪੰਜਾਬ ਦੀ ਵਿਧਾਨ ਸਭਾ ਵਿਚ ਸਿੱਖ ਮੈਰਿਜ ਐਕਟ ਦੇ ਮਤੇ ਨੂੰ ਪ੍ਰਵਾਨਗੀ ਲਈ ਪੇਸ਼ ਕੀਤਾ ਗਿਆ ਹੈ। ਇਸ ਬਾਰੇ ਸਾਰੀਆਂ ਧਿਰਾਂ ਨੇ ਆਪਣੀ ਸਹਿਮਤੀ ਪ੍ਰਗਟਾਈ ਹੈ। ਲਹਿੰਦੇ ਪੰਜਾਬ ਦੀ ਵਿਧਾਨ ਸਭਾ ਵਿਚ ਪਾਕਿਸਤਾਨ ਸਿੱਖ ਮੈਰਿਜ ਐਕਟ ਦਾ ਮਤਾ ਪ੍ਰਵਾਨਗੀ ਲਈ ਪੇਸ਼ ਕੀਤਾ ਗਿਆ ਹੈ ਅਤੇ ਅਸੈਂਬਲੀ ਨੇ ਇਸ ਮਸਲੇ ਉੱਤੇ ਕਿਹਾ ਕਿ ਪੂਰੀ ਦੁਨੀਆਂ ਵਿਚ ਪਾਕਿਸਤਾਨ ਅਜਿਹਾ ਪਹਿਲਾ ਦੇਸ਼ ਹੋਵੇਗਾ, ਜਿਥੇ ਆਨੰਦ ਮੈਰਿਜ ਐਕਟ ਲਾਗੂ ਹੋਵੇਗਾ। ਅਜਿਹਾ ਅਜੇ ਤੱਕ ਭਾਰਤ ਵਿਚ ਵੀ ਨਹੀਂ ਹੋ ਸਕਿਆ, ਜਿਥੇ ਵੱਡੀ ਗਿਣਤੀ ਵਿਚ ਸਿੱਖ ਵੱਸਦੇ ਹਨ। ਪਾਕਿਸਤਾਨ ਮੁਸਲਿਮ ਲੀਗ-ਐਨ. ਵੱਲੋਂ ਮੈਂਬਰ ਪ੍ਰੋਵਿਜ਼ੀਅਲ ਤੇ ਪੰਜਾਬ ਅਸੈਂਬਲੀ ਦੇ ਪਹਿਲੇ ਸਿੱਖ ਮੈਂਬਰ ਰਮੇਸ਼ ਸਿੰਘ ਅਰੋੜਾ ਨੇ ਵਿਧਾਨ ਸਭਾ ਵਿਚ ਸਿੱਖ ਮੈਰਿਜ ਐਕਟ ਦਾ ਮਤਾ ਪੇਸ਼ ਕੀਤਾ। ਉਨ੍ਹਾਂ ਕਿਹਾ ਕਿ ਮੈਨੂੰ ਆਸ ਹੈ ਕਿ ਇਸ ਬਿੱਲ ਦੇ ਪਾਸ ਹੋਣ ਵਿਚ ਸਾਰੇ ਮੈਂਬਰ ਮੇਰਾ ਸਾਥ ਦੇਣਗੇ। ਭਾਵੇਂ ਸਿੱਖਾਂ ਨੂੰ ਵਿਆਹ ਰਜਿਸਟਰ ਕਰਨ ਦੀ ਕਾਨੂੰਨੀ ਮਾਨਤਾ ਹੈ, ਪਰ ਜਿਥੋਂ ਤੱਕ ਗੱਲ ਧਰਮ ਦੀ ਹੈ, ਉਨ੍ਹਾਂ ਲਈ ਆਨੰਦ ਮੈਰਿਜ ਐਕਟ ਲਾਗੂ ਹੋਣਾ ਲਾਜ਼ਮੀ ਹੈ ਤੇ ਇਹ ਸਮੇਂ ਦੀ ਮੰਗ ਹੈ। ਉਨ੍ਹਾਂ ਕਿਹਾ ਕਿ ਸਿੱਖਾਂ ਦੇ ਬੱਚਿਆਂ ਨੂੰ ਇਸ ਐਕਟ ਦੀ ਅਣਹੋਂਦ ਕਾਰਨ ਕਈ ਮੁਸ਼ਕਲਾਂ ਦਾ ਸਾਹਮਣਾ ਕਰਨਾ ਪੈਂਦਾ ਹੈ ਤੇ ਇਸ ਦੇ ਪਾਸ ਹੋਣ ਨਾਲ ਉਨ੍ਹਾਂ ਨੂੰ ਕਾਨੂੰਨੀ ਤੌਰ ਉੱਤੇ ਇਕ ਵੱਖਰੀ ਪਛਾਣ ਮਿਲੇਗੀ, ਜਿਵੇਂ ਇਸ ਸਮੇਂ ਪਾਕਿਸਤਾਨ ਦੇ ਮੁਸਲਮਾਨ ਭਾਈਚਾਰੇ ਕੋਲ ਹੈ।




ਸਕਦੇ ਹਨ, ਪਰ ਹੈਰਾਨੀ ਦੀ ਗੱਲ ਹੈ ਕਿ ਸ਼੍ਰੋਮਣੀ ਕਮੇਟੀ ਦੇ 170 ਤੋਂ ਵਧੇਰੇ ਮੈਂਬਰ ਤੇ ਅਨੇਕਾਂ ਸੀਨੀਅਰ ਅਧਿਕਾਰੀ ਹੋਣ ਦੇ ਬਾਵਜੂਦ ਪਾਕਿਸਤਾਨ ਗੁਰਧਾਮ ਯਾਤਰਾ 'ਤੇ ਜਾਣ ਸਬੰਧੀ ਯੋਗ ਪ੍ਰਚਾਰ ਨਾ ਕੀਤੇ ਜਾਣ ਕਾਰਨ ਸ਼ਰਧਾਲੂਆਂ ਦੀ ਗਿਣਤੀ ਘਟ ਰਹੀ ਹੈ।

ਤਿਆਰੀ ਕਰਨ ਵਿਚ ਭਾਰੀ ਮੁਸ਼ਕਲ ਪੇਸ਼ ਆਉਣਾ ਵੀ ਹੈ। ਜਾਣਕਾਰੀ ਅਨੁਸਾਰ 2014 ਵਿਚ ਸ਼੍ਰੋਮਣੀ ਕਮੇਟੀ ਵੱਲੋਂ ਸਿਰਫ 1114 ਯਾਤਰੀ ਭੇਜੇ ਗਏ ਸਨ ਤੇ ਇਸ ਵਾਰ 2 ਨਵੰਬਰ ਨੂੰ ਜਾਣ ਵਾਲੇ ਜਥੇ ਲਈ 947 ਨਾਵਾਂ ਦੀ ਸੂਚੀ ਭੇਜੀ ਗਈ ਹੈ। ਕਈ ਸਿੱਖ ਸੰਸਥਾਵਾਂ ਦੀ ਮੰਗ ਹੈ ਕਿ ਕੇਂਦਰ ਤੇ ਪੰਜਾਬ ਸਰਕਾਰਾਂ ਨੂੰ ਚਾਹੀਦਾ ਹੈ ਕਿ ਪਾਕਿਸਤਾਨ ਵਾਲੇ ਸਿੱਖ ਤੀਰਥ ਯਾਤਰੀਆਂ ਨੂੰ ਹੱਜ ਯਾਤਰਾ 'ਤੇ ਜਾਣ ਵਾਲੇ ਯਾਤਰੀਆਂ ਵਾਂਗ ਵਿਸ਼ੇਸ਼ ਸਹੂਲਤਾਂ ਮੁਹੱਈਆ ਕਰਵਾਈਆਂ ਜਾਣ ਤਾਂ ਕਿ ਉਹ ਆਪਣੇ ਵਿੱਛੜੇ ਗੁਰਧਾਮਾਂ ਦੀ ਯਾਤਰਾ ਆਸਾਨੀ ਨਾਲ ਕਰ ਸਕਣ।

ਗੁਰੂ ਗੋਬਿੰਦ ਸਿੰਘ ਨੇ ਸਾਂਝੀ ਸੰਸਕ੍ਰਿਤੀ ਬਚਾਉਣ ਲਈ ਸਰਬੰਸ ਵਾਰਿਆ: ਰਾਜਨਾਥ

ਨਵੀਂ ਦਿੱਲੀ: ਰਾਸ਼ਟਰੀ ਸਿੱਖ ਸੰਗਤ ਵੱਲੋਂ ਗੁਰੂ ਗੋਬਿੰਦ ਸਿੰਘ ਦੇ 350ਵੇਂ ਪ੍ਰਕਾਸ਼ ਪੁਰਬ ਸਬੰਧੀ ਦਿੱਲੀ ਦੇ ਤਾਲਕੋਟੇਰਾ ਸਟੇਡੀਅਮ ਵਿਚ ਕਰਵਾਏ ਸਮਾਗਮ ਦੌਰਾਨ ਕੇਂਦਰੀ ਗ੍ਰਹਿ ਮੰਤਰੀ ਰਾਜਨਾਥ ਸਿੰਘ ਨੇ ਕਿਹਾ ਕਿ ਗੁਰੂ ਗੋਬਿੰਦ ਸਿੰਘ ਦੇਸ਼ ਦੀ ਸੰਸਕ੍ਰਿਤੀ ਦੇ ਰਾਖੇ ਸਨ ਤੇ ਉਨ੍ਹਾਂ ਭਾਰਤੀ ਸੱਭਿਆਚਾਰ ਦੀ ਅਹਿਮੀਅਤ ਨੂੰ ਸਮਝਦੇ ਹੋਏ ਸਾਂਝੀ ਸੰਸਕ੍ਰਿਤੀ ਨੂੰ ਬਚਾਉਣ ਲਈ ਸਰਬੰਸ ਵਾਰਿਆ ਤੇ ਖਾਲਸਾ ਪੰਥ ਦੀ ਸਥਾਪਨਾ ਕੀਤੀ। ਆਰ.ਐਸ.ਐਸ. ਮੁਖੀ ਮੋਹਨ ਭਾਗਵਤ ਨੇ ਕਿਹਾ ਕਿ ਗੁਰੂ ਗੋਬਿੰਦ ਸਿੰਘ ਨੂੰ ਦੇਸ਼ ਆਦਰਸ਼ਕ ਵਜੋਂ ਜਾਣਦਾ ਹੈ। ਉਨ੍ਹਾਂ ਕਿਹਾ ਕਿ ਗੁਰੂ ਨਾਨਕ ਦੇਵ ਜੀ ਤੋਂ ਚੱਲੀ ਪਰੰਪਰਾ ਨੂੰ ਗੁਰੂ ਅਰਜਨ ਦੇਵ ਤੇ ਗੁਰੂ ਤੇਗ ਬਹਾਦਰ ਨੇ ਸ਼ਹੀਦੀਆਂ ਤੇ ਦਸਮ ਪਾਤਸ਼ਾਹ ਨੇ ਸਰਬੰਸ ਵਾਰ ਕੇ ਨਿਭਾਇਆ।



ਰਾਜਨਾਥ ਸਿੰਘ ਨੇ ਕਿਹਾ ਕਿ ਹੁਣ ਵੀ ਦਸਮ ਪਾਤਸ਼ਾਹ ਦੇ ਸਿੱਖ ਦੇਸ਼ ਦੇ 'ਰੱਖਿਆ ਕਵਚ' ਹਨ। ਉਨ੍ਹਾਂ ਕਿਹਾ ਕਿ ਜੇ ਹਿੰਦੂ ਸਿੱਖ ਦਾ ਵਿਵਾਦ ਖੜ੍ਹਾ ਕਰਦੇ ਹਨ, ਉਨ੍ਹਾਂ ਨੂੰ ਦੱਸਿਆ ਜਾਵੇ ਕਿ ਹਿੰਦੂ ਸਿੱਖ ਭਾਈ-ਭਾਈ ਹਨ, ਸਗੋਂ ਸਿੱਖ ਵੱਡੇ ਭਰਾ ਹਨ। ਉਨ੍ਹਾਂ ਦੱਸਿਆ ਕਿ ਨਵੰਬਰ 1984 ਦੇ ਸਿੱਖ ਕਤਲੇਆਮ ਲਈ ਬਣਾਈ 'ਸਿਟ' ਨੇ ਕਈ ਮਾਮਲੇ ਮੁੜ ਖੋਲ੍ਹ ਕੇ ਜਾਂਚ

ਕੀਤੀ ਤੇ ਕੁਝ ਦੀ ਜਾਂਚ ਚੱਲ ਰਹੀ ਹੈ। ਸੋ ਤੋਂ ਵੱਧ ਸਿੱਖਾਂ ਦੇ ਨਾਂ ਕਾਲੀ ਸੂਚੀ ਵਿਚੋਂ ਕੱਟੇ ਜਾ ਚੁੱਕੇ ਹਨ ਤੇ ਅੱਗੇ ਵੀ ਇਹ ਪ੍ਰਕਿਰਿਆ ਜਾਰੀ ਹੈ। ਰਾਸ਼ਟਰੀ ਸਿੱਖ ਸੰਗਤ ਦੇ ਪ੍ਰਧਾਨ ਗੁਰਚਰਨ ਸਿੰਘ ਗਿੱਲ ਨੇ ਕਿਹਾ ਕਿ ਸਿੱਖਾਂ ਨੇ ਮੁਗਲਾਂ ਨਾਲ ਟੱਕਰ ਲਈ ਅਫਗਾਨੀਆਂ ਜੋ ਅਮਰੀਕਾ ਵਰਗੇ ਮੁਲਕ ਤੋਂ ਕਾਬੂ ਨਹੀਂ ਹੋਏ, ਨੂੰ ਪਛਾੜਿਆ ਸੀ। ਇਸ ਮੌਕੇ ਸੁਪਰੀਮ ਕੋਰਟ ਬਾਰ ਐਸੋਸੀਏਸ਼ਨ ਦੇ ਪ੍ਰਧਾਨ ਰੁਪਿੰਦਰ ਸਿੰਘ ਸੂਰੀ, ਨਾਮਧਾਰੀ

ਲੰਗਰ ਵਿਚ ਵਰਤਣਗੀਆਂ ਜੈਵਿਕ ਸਬਜ਼ੀਆਂ

ਕੀਰਤਪੁਰ ਸਾਹਿਬ: ਹੁਣ ਸਥਾਨਕ ਗੁਰਦੁਆਰਾ ਪਤਾਲਪੁਰੀ ਸਾਹਿਬ ਅਤੇ ਤਖਤ ਸ੍ਰੀ ਕੇਸਗੜ੍ਹ ਸਾਹਿਬ ਦੇ ਲੰਗਰਾਂ ਵਿਚ ਸ਼ਰਧਾਲੂਆਂ ਨੂੰ ਜੈਵਿਕ ਖੇਤੀ ਵਾਲੀਆਂ ਸਬਜ਼ੀਆਂ ਵਰਤਾਈਆਂ ਜਾਣਗੀਆਂ। ਸ਼੍ਰੋਮਣੀ ਪ੍ਰਬੰਧਕ ਕਮੇਟੀ ਦੇ ਪ੍ਰਧਾਨ ਕਿਰਪਾਲ ਸਿੰਘ ਬਡੂੰਗਰ ਦੇ ਦਿਸ਼ਾ ਨਿਰਦੇਸ਼ਾਂ ਅਨੁਸਾਰ ਕੀਰਤਪੁਰ ਸਾਹਿਬ ਅਤੇ ਸ੍ਰੀ ਆਨੰਦਪੁਰ ਸਾਹਿਬ ਵਿਖੇ ਰੋਜ਼ਾਨਾ ਆਉਣ ਵਾਲੇ ਵੱਡੀ ਗਿਣਤੀ ਸ਼ਰਧਾਲੂਆਂ ਦੀ ਸਹੂਲਤ ਲਈ ਗੁਰਦੁਆਰਾ ਪਤਾਲਪੁਰੀ ਸਾਹਿਬ ਨੇ ਸਥਿਤ ਫਾਰਮ ਵਿਚ ਡੇਢ ਏਕੜ ਥਾਂ ਵਿਚ ਜੈਵਿਕ ਖੇਤੀ ਕਰ ਕੇ ਵੱਖ-ਵੱਖ ਤਰ੍ਹਾਂ ਦੀਆਂ ਸਬਜ਼ੀਆਂ ਜਿਵੇਂ ਬੈਂਗਣ, ਬੈਂਗਣੀ, ਭਿੰਡੀਆਂ, ਤੌਰੀਆਂ ਤੇ ਕੱਦੂ ਆਦਿ ਦੀ ਭਰਪੂਰ ਪੈਦਾਵਾਰ ਕਰ ਕੇ ਪਹਿਲੀ ਵਾਰ ਕੀਤਾ ਗਿਆ ਪ੍ਰਯੋਗ ਪੂਰੀ ਤਰ੍ਹਾਂ ਸਫਲ ਰਿਹਾ

ਹੈ। ਇਹੀ ਨਹੀਂ ਇਸ ਪੈਦਾਵਾਰ ਨਾਲ ਗੁਰਦੁਆਰਾ ਪਤਾਲਪੁਰੀ ਸਾਹਿਬ ਦੇ ਲੰਗਰ ਵਿਚ ਸੰਗਤ ਨੂੰ ਲੰਗਰ ਵੀ ਵਰਤਾਇਆ ਜਾਂਦਾ ਰਿਹਾ ਹੈ। ਇਹੀ ਕਾਰਨ ਹੈ ਕਿ ਅਗਲੇ ਸਾਲ ਸ਼੍ਰੋਮਣੀ ਕਮੇਟੀ ਨੇ ਡੇਢ ਏਕੜ ਵਿਚ ਹੋਣ ਵਾਲੀ ਜੈਵਿਕ ਖੇਤੀ ਦੇ ਟੀਚੇ ਨੂੰ ਵਧਾ ਕੇ ਪੰਜ ਤੋਂ 10 ਏਕੜ ਦੇ ਰਕਬੇ ਤੱਕ ਪਹੁੰਚਾਉਣ ਦਾ ਫੈਸਲਾ ਲਿਆ ਹੈ। ਤਖਤ ਸ੍ਰੀ ਕੇਸਗੜ੍ਹ ਸਾਹਿਬ ਦੇ ਮੈਨੇਜਰ ਰਣਜੀਤ ਸਿੰਘ ਜੋ ਖੁਦ ਖੇਤੀਬਾੜੀ ਵਿਸ਼ੇ ਵਿਚ ਬੀ.ਐਸ.ਸੀ. ਹਨ, ਨੇ ਦੱਸਿਆ ਕਿ ਪ੍ਰੋ. ਬਡੂੰਗਰ, ਭਾਈ ਅਮਰਜੀਤ ਸਿੰਘ ਚਾਵਲਾ ਅਤੇ ਉਚ ਅਧਿਕਾਰੀਆਂ ਦੀਆਂ ਹਦਾਇਤਾਂ ਅਨੁਸਾਰ ਉਨ੍ਹਾਂ ਲੋੜੀਂਦੀ ਥਾਂ ਦੀ ਨਿਸ਼ਾਨਦੇਹੀ ਕਰ ਲਈ ਹੈ ਅਤੇ ਹਰ ਹਾਲ ਵਿਚ ਜੈਵਿਕ ਖੇਤੀ ਨਾਲ ਤਿਆਰ ਸਬਜ਼ੀਆਂ ਹੀ ਸੰਗਤ ਨੂੰ ਲੰਗਰ ਵਿਚ ਵਰਤਾਈਆਂ ਜਾਣਗੀਆਂ।

ਤਖਤ ਕੇਸਗੜ੍ਹ ਦੇ ਜਥੇਦਾਰ ਦੀ ਸੁਰੱਖਿਆ ਘਟਾਈ

ਸ੍ਰੀ ਆਨੰਦਪੁਰ ਸਾਹਿਬ: ਸੂਬੇ ਵਿਚ ਸੱਤਾ ਪਰਿਵਰਤਨ ਮਗਰੋਂ ਤਖਤ ਸਾਹਿਬਾਨ ਦੇ ਜਥੇਦਾਰਾਂ ਦੀ ਸੁਰੱਖਿਆ ਛੱਤਰੀ ਦੀ ਸਮੀਖਿਆ ਕਰਦਿਆਂ ਪੰਜਾਬ ਪੁਲਿਸ ਨੇ ਸਭ ਤੋਂ ਪਹਿਲਾ ਝਟਕਾ ਤਖਤ ਸ੍ਰੀ ਕੇਸਗੜ੍ਹ ਸਾਹਿਬ ਦੇ ਜਥੇਦਾਰ ਨੂੰ ਦਿੰਦਿਆਂ ਉਨ੍ਹਾਂ ਨਾਲ ਤਾਇਨਾਤ ਸੁਰੱਖਿਆ ਅਮਲੇ ਦੀ ਗਿਣਤੀ ਘਟਾ ਕੇ ਸਿਰਫ ਦੋ ਕਰ ਦਿੱਤੀ ਹੈ। ਪੰਜਾਬ ਪੁਲਿਸ ਨੇ ਤਖਤ ਕੇਸਗੜ੍ਹ ਸਾਹਿਬ ਦੇ ਜਥੇਦਾਰ ਗਿਆਨੀ ਰਘੁਬੀਰ ਸਿੰਘ ਨਾਲ ਸੁਰੱਖਿਆ ਅਮਲੇ ਦੇ ਸਿਰਫ ਦੋ ਮੁਲਾਜ਼ਮ ਤਾਇਨਾਤ ਕੀਤੇ ਹਨ ਜਦਕਿ ਇਸ ਤਖਤ ਦੇ ਪੁਰਾਣੇ ਜਥੇਦਾਰ ਨਾਲ ਜਿਥੇ ਦੋ ਪਾਇਲਟ ਜਿਪਸੀਆਂ ਜਾਂ ਜੀਪਾਂ ਚੱਲਦੀਆਂ ਸਨ, ਉਥੇ ਤਕਰੀਬਨ ਇਕ ਦਰਜਨ ਸੁਰੱਖਿਆ ਮੁਲਾਜ਼ਮਾਂ ਦਾ ਦਸਤਾ ਵੀ ਤਾਇਨਾਤ ਹੁੰਦਾ ਸੀ। ਸੂਤਰਾਂ ਅਨੁਸਾਰ ਅਕਾਲ ਤਖਤ ਦੇ ਜਥੇਦਾਰ ਗਿਆਨੀ ਗੁਰਬਚਨ ਸਿੰਘ ਸਣੇ ਤਖਤ ਦਮਦਮਾ ਸਾਹਿਬ ਦੇ ਨਵ-ਨਿਯੁਕਤ ਜਥੇਦਾਰ ਨਾਲ ਪਹਿਲਾਂ ਵਾਲੀ ਤਰਜ਼ 'ਤੇ ਹੀ ਸੁਰੱਖਿਆ ਅਮਲਾ ਤਾਇਨਾਤ ਕੀਤਾ ਹੋਇਆ ਹੈ। ਇਸੇ ਦੌਰਾਨ ਸ਼੍ਰੋਮਣੀ ਕਮੇਟੀ ਨੇ ਆਪਣੇ ਵੱਲੋਂ ਜਥੇਦਾਰ ਨਾਲ ਮੁਲਾਜ਼ਮਾਂ ਦਾ ਇਕ ਦਸਤਾ ਜ਼ਰੂਰ ਲਗਾਇਆ ਹੋਇਆ ਹੈ। ਇਸ ਬਾਰੇ ਗਿਆਨੀ ਰਘੁਬੀਰ ਸਿੰਘ ਨੇ ਦੱਸਿਆ ਕਿ ਉਨ੍ਹਾਂ ਨੇ ਕਈ ਵਾਰ ਪੰਜਾਬ ਪੁਲਿਸ



ਦੇ ਡੀ.ਜੀ.ਪੀ. (ਸੁਰੱਖਿਆ) ਨੂੰ ਈਮੇਲ ਰਾਹੀਂ ਅਤੇ ਜ਼ਿਲ੍ਹਾ ਪੁਲਿਸ ਮੁਖੀ, ਡੀ.ਐਸ.ਪੀ. ਅਤੇ ਐਸ.ਐਚ.ਓ. ਸ੍ਰੀ ਆਨੰਦਪੁਰ ਸਾਹਿਬ ਨੂੰ ਲਿਖਤੀ ਬੇਨਤੀ ਕੀਤੀ ਹੈ ਪਰ ਪੁਲਿਸ ਪ੍ਰਸ਼ਾਸਨ ਇਸ ਪਾਸੇ ਧਿਆਨ ਨਹੀਂ ਦੇ ਰਿਹਾ। ਡੀ.ਐਸ.ਪੀ. ਸ੍ਰੀ ਆਨੰਦਪੁਰ ਸਾਹਿਬ ਰਮਿੰਦਰ ਸਿੰਘ ਕਾਹਲੋਂ ਨੇ ਕਿਹਾ ਕਿ ਪੁਰਾਣੇ ਜਥੇਦਾਰ ਕੋਲ ਵੱਧ ਸੁਰੱਖਿਆ ਇਸ ਕਰ ਕੇ ਸੀ ਕਿਉਂਕਿ ਉਸ ਵੇਲੇ ਡੇਰਾ ਵਿਵਾਦ ਚੱਲ ਰਿਹਾ ਸੀ ਜਦਕਿ ਹੁਣ ਅਜਿਹੀ ਕੋਈ ਵੀ ਗੱਲ ਨਹੀਂ ਹੈ। ਇਸ ਲਈ ਸੁਰੱਖਿਆ ਘਟਾ ਕੇ ਸਿਰਫ ਦੋ ਮੁਲਾਜ਼ਮਾਂ ਤੱਕ ਸੀਮਤ ਕਰ ਦਿੱਤੀ ਗਈ ਹੈ।

ਸਮਾਗਮ 'ਚ ਸ਼ਾਮਲ ਆਗੂਆਂ ਖਿਲਾਫ ਕਾਰਵਾਈ ਮੰਗੀ

ਅੰਮ੍ਰਿਤਸਰ: ਰਾਸ਼ਟਰੀ ਸਿੱਖ ਸੰਗਤ ਵੱਲੋਂ 25 ਅਕਤੂਬਰ ਨੂੰ ਦਿੱਲੀ ਦੇ ਤਾਲਕੋਟੇਰਾ ਸਟੇਡੀਅਮ ਵਿਚ ਕਰਵਾਏ ਗਏ ਸਮਾਗਮ ਵਿਚ ਸ਼ਾਮਲ ਹੋਏ ਸਿੱਖਾਂ ਖਿਲਾਫ ਕਾਰਵਾਈ ਦੀ ਮੰਗ ਸਬੰਧੀ ਆਲ ਇੰਡੀਆ ਸਿੱਖ ਸਟੂਡੈਂਟਸ ਫੈਡਰੇਸ਼ਨ ਵੱਲੋਂ ਅਕਾਲ ਤਖਤ ਦੇ ਜਥੇਦਾਰ ਦੇ ਨਾਂ ਮੰਗ ਪੱਤਰ ਸੌਂਪਿਆ ਗਿਆ। ਉਨ੍ਹਾਂ ਨੇ ਇਸ ਸਮਾਗਮ ਵਿਚ ਸ਼ਾਮਲ ਹੋ ਕੇ ਅਕਾਲ ਤਖਤ ਦੀਆਂ ਹਦਾਇਤਾਂ ਦੀ ਉਲੰਘਣਾ ਕਰਨ ਵਾਲਿਆਂ ਖਿਲਾਫ ਪੰਥਕ ਕਾਰਵਾਈ ਦੀ ਮੰਗ ਕੀਤੀ ਹੈ। ਫੈਡਰੇਸ਼ਨ ਦੇ ਪ੍ਰਧਾਨ ਮਨਜੀਤ ਸਿੰਘ ਭੋਮਾ, ਸਤਨਾਮ ਸਿੰਘ ਕੰਡਾ ਤੇ ਹੋਰਨਾਂ ਵੱਲੋਂ ਇਹ ਪੱਤਰ ਅਕਾਲ ਤਖਤ ਦੇ ਸਕੱਤਰੇਤ ਵਿਖੇ ਜਥੇਦਾਰ ਗਿਆਨੀ ਗੁਰਬਚਨ ਸਿੰਘ ਦੇ ਨਿੱਜੀ ਸਹਾਇਕ ਭੁਪਿੰਦਰ ਸਿੰਘ ਨੂੰ ਸੌਂਪਿਆ ਗਿਆ।

'ਆਰ.ਐਸ.ਐਸ. ਨੇ ਪਾਇਆ ਸੀ ਹੁਕਮਨਾਮੇ ਬਾਰੇ ਦਬਾਅ'

ਜਲੰਧਰ: ਅਕਾਲ ਤਖਤ ਸਾਹਿਬ ਦੇ ਸਾਬਕਾ ਜਥੇਦਾਰ ਜੋਗਿੰਦਰ ਸਿੰਘ ਵੇਦਾਂਤੀ ਨੇ ਦਾਅਵਾ ਕੀਤਾ ਹੈ ਕਿ ਆਰ.ਐਸ.ਐਸ. ਤੇ ਰਾਸ਼ਟਰੀ ਸਿੱਖ ਸੰਗਤ ਵਿਰੁੱਧ ਜਾਰੀ ਹੁਕਮਨਾਮੇ ਨੂੰ ਬਦਲਾਉਣ ਵਾਸਤੇ ਉਨ੍ਹਾਂ ਉਤੇ ਦਬਾਅ ਪਾਇਆ ਗਿਆ ਸੀ। ਉਨ੍ਹਾਂ ਇਕ ਪੰਜਾਬੀ ਅਖਬਾਰ ਨਾਲ ਗੱਲਬਾਤ ਕਰਦਿਆਂ ਕਿਹਾ ਕਿ ਰਾਸ਼ਟਰੀ ਸਿੱਖ ਸੰਗਤ ਦੇ ਪ੍ਰਧਾਨ ਰਹੇ ਮਰਹੂਮ ਰੁਲਦਾ ਸਿੰਘ ਤੇ ਉਨ੍ਹਾਂ ਨਾਲ ਇਕ-ਦੋ ਬੰਦੇ ਹੁਕਮਨਾਮਾ ਬਦਲਾਉਣ ਲਈ ਆਉਂਦੇ ਰਹੇ ਸਨ। ਜਥੇਦਾਰ ਵੇਦਾਂਤੀ ਨੇ ਇਹ ਦਾਅਵਾ ਵੀ ਕੀਤਾ ਕਿ ਹੁਕਮਨਾਮਾ ਬਦਲਾਉਣ ਲਈ ਇਕ ਵਾਰ ਨਹੀਂ, ਸਗੋਂ ਕਈ ਵਾਰ ਉਨ੍ਹਾਂ ਤੱਕ ਪਹੁੰਚ ਕੀਤੀ ਗਈ ਸੀ ਪਰ ਉਨ੍ਹਾਂ ਨੇ ਹੁਕਮਨਾਮਾ ਬਦਲਣ ਲਈ ਕਦੇ ਵੀ ਹਾਮੀ ਨਹੀਂ ਭਰੀ। ਉਨ੍ਹਾਂ ਕਿਹਾ ਕਿ ਆਰ.ਐਸ.ਐਸ. ਨਾਲ ਸਿੱਖ ਕੌਮ ਦਾ ਵਿਚਾਰਧਾਰਕ ਵਖਰੇਵਾਂ ਹੈ। ਜਦੋਂ ਤੱਕ ਉਹ ਆਪਣਾ ਸਿੱਖੀ ਵਿਰੋਧੀ ਏਜੰਡਾ ਰੱਦ ਨਹੀਂ ਕਰਦੇ, ਉਨ੍ਹਾਂ ਨਾਲ ਕਿਸੇ ਵੀ ਤਰ੍ਹਾਂ ਨਾਲ ਸਹਿਮਤੀ ਨਹੀਂ ਬਣ ਸਕਦੀ।

ਕਿਹਾ ਕਿ ਆਰ.ਐਸ.ਐਸ., ਗੁਰੂ ਗੋਬਿੰਦ ਸਿੰਘ ਨੂੰ ਦੇਸ਼ ਭਗਤ ਸਾਬਤ ਕਰਨਾ ਚਾਹੁੰਦਾ ਹੈ, ਜਦੋਂਕਿ ਦਸਮ ਪਾਤਸ਼ਾਹ ਤਾਂ ਦੁਨੀਆਂ ਦੇ 'ਮਾਲਕ' ਹਨ ਤੇ ਸਰਬੰਸ ਦਾਨੀ ਹਨ।

ਨਵੀਂ ਟਰਾਂਸਪੋਰਟ ਨੀਤੀ ਨੇ ਪ੍ਰਾਈਵੇਟ ਬੱਸ ਮਾਲਕਾਂ ਦੀ ਮੌਜ ਲਾਈ

ਚੰਡੀਗੜ੍ਹ: ਪੰਜਾਬ ਦੀ ਨਵੀਂ ਟਰਾਂਸਪੋਰਟ ਨੀਤੀ ਪ੍ਰਾਈਵੇਟ ਬੱਸ ਮਾਲਕਾਂ ਦੇ ਪੱਖ ਵਿਚ ਹੈ ਜੋ ਸਰਕਾਰੀ ਬੱਸਾਂ ਲਈ ਮਾਰੂ ਸਾਬਤ ਹੋਵੇਗੀ। ਇਸ ਕਰ ਕੇ ਪੰਜਾਬ ਰੋਡਵੇਜ਼ ਅਤੇ ਪੀ.ਆਰ.ਟੀ.ਸੀ. ਦੀਆਂ ਮੁਲਾਜ਼ਮਾਂ ਜਥੇਬੰਦੀਆਂ ਨਵੀਂ ਨੀਤੀ ਵਿਚ ਪ੍ਰਾਈਵੇਟ ਬੱਸ ਮਾਲਕਾਂ ਦਾ ਹਿੱਸਾ ਵਧਾਉਣ ਦਾ ਸਖਤ ਵਿਰੋਧ ਕਰ ਰਹੀਆਂ ਹਨ। ਨਵੀਂ ਨੀਤੀ ਵਿਚ ਕੌਮੀ ਮਾਰਗਾਂ ਉਤੇ ਸਰਕਾਰੀ ਟਰਾਂਸਪੋਰਟ ਦੇ ਰੂਟ 75 ਫੀਸਦੀ ਤੋਂ ਘਟਾ ਕੇ 50 ਫੀਸਦੀ ਕਰ ਦਿੱਤੇ ਹਨ।



ਇਸ ਦੇ ਨਾਲ ਜ਼ਿਲ੍ਹਾ ਅਤੇ ਹੋਰ ਰੂਟਾਂ ਉਤੇ ਪ੍ਰਾਈਵੇਟ ਟਰਾਂਸਪੋਰਟ ਦਾ ਹਿੱਸਾ 60 ਫੀਸਦੀ ਰੱਖਿਆ ਗਿਆ ਹੈ। ਇਸ ਦੇ ਨਾਲ ਸਰਕਾਰੀ ਟਰਾਂਸਪੋਰਟ ਦੇ ਅਜਾਰੇਦਾਰੀ ਵਾਲੇ 19 ਰੂਟਾਂ ਉਤੇ ਪ੍ਰਾਈਵੇਟ ਬੱਸਾਂ ਨੂੰ ਬਾਦਲ ਸਰਕਾਰ ਸਮੇਂ ਦਿੱਤੇ ਗਏ 458 ਰੂਟ ਪਰਮਿਟ ਰੱਦ ਨਹੀਂ ਕੀਤੇ ਗਏ। ਇਸ ਸਬੰਧੀ ਵਿਚ ਸਰਕਾਰੀ ਟਰਾਂਸਪੋਰਟ ਦੀ ਹਾਲਤ ਬਦਲਣੀ ਮੁਸ਼ਕਲ ਹੈ।

ਨਵੀਂ ਨੀਤੀ ਅਨੁਸਾਰ ਅੰਤਰਰਾਜੀ ਰੂਟਾਂ ਉਤੇ ਸੌ ਫੀਸਦੀ ਸਰਕਾਰੀ ਬੱਸਾਂ ਹੀ ਚੱਲਣਗੀਆਂ ਤੇ ਇਸ ਦਾ ਸਰਕਾਰੀ ਟਰਾਂਸਪੋਰਟ ਨੂੰ ਫਾਇਦਾ ਨਹੀਂ ਹੋਵੇਗਾ ਕਿਉਂਕਿ ਹਰਿਆਣਾ ਨੇ ਟੈਕਸ ਬਹੁਤ ਵਧਾ ਦਿੱਤਾ ਹੈ। ਏਟਕ ਪੰਜਾਬ ਦੇ ਪ੍ਰਧਾਨ ਨਿਰਮਲ ਸਿੰਘ ਧਾਲੀਵਾਲ ਨੇ ਦੱਸਿਆ ਕਿ ਹਰਿਆਣਾ ਸਰਕਾਰ ਆਮ ਬੱਸਾਂ ਦਾ ਟੈਕਸ ਕਾਫੀ ਵਧਾ ਦਿੱਤਾ ਹੈ ਤੇ ਏ.ਸੀ. ਬੱਸਾਂ ਦਾ ਟੈਕਸ 8.50 ਰੁਪਏ ਤੋਂ 19.60 ਰੁਪਏ ਕਰ ਦਿੱਤਾ ਹੈ। ਇਸ ਨਾਲ ਅੰਤਰਰਾਜੀ ਰੂਟਾਂ ਉਤੇ ਬੱਸਾਂ ਚਲਾਉਣਾ ਲਾਹੇਵੰਦਾ ਧੰਦਾ ਨਹੀਂ ਰਹਿ ਗਿਆ। ਸਰਕਾਰ ਨੂੰ ਚਾਹੀਦਾ ਸੀ ਕਿ ਉਹ ਇਨ੍ਹਾਂ ਰੂਟਾਂ ਉਤੇ ਵੀ

ਪ੍ਰਾਈਵੇਟ ਟਰਾਂਸਪੋਰਟਰਾਂ ਨੂੰ ਹਿੱਸਾ ਦਿੰਦੀ ਤੇ ਕੌਮੀ ਮਾਰਗਾਂ ਉਤੇ ਸਰਕਾਰ ਟਰਾਂਸਪੋਰਟ ਦਾ ਹਿੱਸਾ 75 ਫੀਸਦੀ ਹੀ ਬਹਾਲ ਰੱਖਦੀ। ਉਨ੍ਹਾਂ ਕਿਹਾ ਕਿ ਕੈਪਟਨ ਸਰਕਾਰ ਨੇ ਵਿਧਾਨ ਸਭਾ ਚੋਣਾਂ ਸਮੇਂ ਟਰਾਂਸਪੋਰਟ ਮਾਫੀਆ ਖਤਮ ਕਰਨ ਦੇ ਨਾਂ ਉਤੇ ਸੂਬੇ ਦੇ ਲੋਕਾਂ ਵੋਟਾਂ ਲਈਆਂ ਸਨ। ਸੱਤ ਮਹੀਨੇ ਬੀਤ ਚੁੱਕੇ ਹਨ ਤੇ ਅਜੇ ਤੱਕ ਟਰਾਂਸਪੋਰਟ ਨੀਤੀ ਲਾਗੂ ਨਹੀਂ ਕੀਤੀ ਗਈ ਅਤੇ ਨਾ ਹੀ ਗੈਰਕਾਨੂੰਨੀ ਚੱਲਦੀਆਂ ਬੱਸਾਂ

ਕੇਬਲ ਮਾਫੀਏ ਉਤੇ ਸਖਤੀ ਲਈ ਢਿੱਲੀ ਪਈ ਸਰਕਾਰ

ਚੰਡੀਗੜ੍ਹ: ਪੰਜਾਬ ਸਰਕਾਰ ਵੱਲੋਂ ਡੀ.ਟੀ.ਐਚ. ਅਤੇ ਕੇਬਲ ਕੂਨੈਕਸ਼ਨਾਂ ਤੋਂ ਮਨੋਰੰਜਨ ਟੈਕਸ ਉਗਰਾਹਣ ਦਾ ਮਾਮਲਾ ਵੀ ਲਟਕਣ ਦੇ ਆਸਾਰ ਬਣ ਗਏ ਹਨ। ਪੰਜਾਬ ਵਜ਼ਾਰਤ ਵੱਲੋਂ ਇਸ ਬਾਰੇ ਆਰਡੀਨੈਂਸ ਜਾਰੀ ਕਰਨ ਜਾਂ ਪੰਜਾਬ ਵਿਧਾਨ ਸਭਾ ਵੱਲੋਂ ਬਿੱਲ ਪਾਸ ਕਰਨ ਤੋਂ ਪਹਿਲਾਂ ਰਾਸ਼ਟਰਪਤੀ ਕੋਲੋਂ ਸਹਿਮਤੀ ਲੈਣੀ ਜ਼ਰੂਰੀ ਹੈ। ਡੀ.ਟੀ.ਐਚ. ਤੇ ਕੇਬਲ ਕੂਨੈਕਸ਼ਨਾਂ ਤੋਂ ਮਨੋਰੰਜਨ ਟੈਕਸ ਉਗਰਾਹਣ ਦਾ ਮਾਮਲਾ ਪਿਛਲੀ ਕੈਬਨਿਟ ਮੀਟਿੰਗ ਵਿਚ ਵਿਚਾਰ ਲਈ ਆਇਆ ਸੀ। ਇਸ ਸਬੰਧੀ ਆਰਡੀਨੈਂਸ ਤਿਆਰ ਕਰਕੇ ਰਾਜਪਾਲ ਨੂੰ ਭੇਜਣ ਦੀ ਚਰਚਾ ਹੋਈ ਤਾਂ ਮੁੱਖ ਮੰਤਰੀ ਦਫਤਰ ਦੇ ਇਕ ਸੀਨੀਅਰ ਅਧਿਕਾਰੀ ਨੇ ਕਿਹਾ ਕਿ ਇਸ ਸਬੰਧੀ ਆਰਡੀਨੈਂਸ ਜਾਰੀ ਕਰਨ 'ਚ ਤਕਨੀਕੀ ਅੜਿੱਕਾ ਹੈ। ਇਹ ਵਿਸ਼ਾ ਕਨਕਰੰਟ ਭਾਵ ਸਾਂਝੀ ਸੂਚੀ ਵਿਚ ਆਉਂਦਾ ਹੈ ਤੇ ਇਸ ਲਈ ਰਾਸ਼ਟਰਪਤੀ ਦੀ ਪ੍ਰਵਾਨਗੀ ਲੈਣੀ ਜ਼ਰੂਰੀ ਹੈ। ਲਿਹਾਜ਼ਾ ਇਹ ਮਾਮਲਾ ਹਾਲ ਦੀ ਘੜੀ ਖਟਾਈ ਵਿਚ ਪੈ ਗਿਆ ਹੈ। ਇਸ ਸਬੰਧੀ ਬਿੱਲ ਪੰਜਾਬ ਵਿਧਾਨ ਸਭਾ ਦੇ ਸਰਦ ਰੁੱਤ ਇਜਲਾਸ ਵਿਚ ਲਿਆਂਦੇ ਜਾਣ ਦੇ ਆਸਾਰ ਵੀ ਮੱਧਮ ਹਨ, ਕਿਉਂਕਿ ਉਸ ਤੋਂ ਪਹਿਲਾਂ ਰਾਸ਼ਟਰਪਤੀ ਦੀ ਸਹਿਮਤੀ ਲੈਣੀ ਪਵੇਗੀ ਅਤੇ ਕਈ ਵਾਰ ਇਸ ਕੰਮ 'ਚ ਮਹੀਨਿਆਂ ਦਾ ਸਮਾਂ ਲੱਗ ਜਾਂਦਾ ਹੈ। ਸਥਾਨਕ ਸਰਕਾਰਾਂ ਬਾਰੇ ਮੰਤਰੀ ਨਵਜੋਤ ਸਿੰਘ ਸਿੱਧੂ ਡੀ.ਟੀ.ਐਚ. ਅਤੇ ਕੇਬਲ ਮਾਫੀਏ ਦੇ ਮੁੱਦੇ ਨੂੰ ਜ਼ੋਰ ਸ਼ੋਰ ਨਾਲ ਉਠਾਉਂਦੇ ਰਹੇ ਹਨ। ਪਾਰਟੀ ਦੇ ਚੋਣ ਮੈਨੀਫੈਸਟੋ ਵਿਚ ਕੇਬਲ ਮਾਫੀਏ ਨੂੰ ਜੜ੍ਹੋਂ ਪੁੱਟਣ ਦਾ ਅਹਿਮ ਮੁੱਦਾ ਸੀ। ਸ੍ਰੀ ਸਿੱਧੂ ਪਹਿਲਾਂ ਤਾਂ ਡੀ.ਟੀ.ਐਚ. ਕੂਨੈਕਸ਼ਨਾਂ 'ਤੇ 60 ਰੁਪਏ ਪ੍ਰਤੀ ਕੂਨੈਕਸ਼ਨ ਟੈਕਸ ਲਾਉਣ ਦੇ ਹੱਕ ਵਿਚ ਸਨ, ਪਰ ਮਗਰੋਂ ਇਸ ਨੂੰ ਘਟਾ ਕੇ ਪੰਜ ਰੁਪਏ ਕਰ ਦਿੱਤਾ ਗਿਆ।

ਬੰਦ ਕੀਤੀਆਂ ਗਈਆਂ ਹਨ। ਪੀ.ਆਰ.ਟੀ.ਸੀ ਨੇ ਨਵੀਂ ਟਰਾਂਸਪੋਰਟ ਨੀਤੀ ਦਾ ਸਖਤ ਵਿਰੋਧ ਅਤੇ ਪੰਜਾਬ ਰੋਡਵੇਜ਼ ਦੀਆਂ ਮੁਲਾਜ਼ਮਾਂ ਜਥੇਬੰਦੀਆਂ ਕੀਤਾ ਹੈ।

ਜੇਲ੍ਹ ਵਿਚ ਹਨੀਪ੍ਰੀਤ ਦੀ ਹੋ ਰਹੀ ਹੈ ਆਓ ਭਗਤ

ਅੰਬਾਲਾ: ਦੇਸ਼ ਧ੍ਰੋਹ ਦੇ ਇਲਜ਼ਾਮਾਂ ਹੇਠ ਅੰਬਾਲਾ ਕੇਂਦਰੀ ਜੇਲ੍ਹ ਵਿਚ ਬੰਦ ਹਨੀਪ੍ਰੀਤ ਨੂੰ ਵੀ.ਆਈ.ਪੀ. ਸਹੂਲਤਾਂ ਮਿਲ ਰਹੀਆਂ ਹਨ। ਇਸ ਦਾ ਖੁਲਾਸਾ ਉਸ ਸਮੇਂ ਹੋਇਆ ਜਦੋਂ ਹਨੀਪ੍ਰੀਤ ਦੇ ਪਰਿਵਾਰ ਦੀ ਗੱਡੀ ਜੇਲ੍ਹ ਅੰਦਰ ਦਾਖਲ ਹੋ ਜਾਂਦੀ ਹੈ। ਕਿਸੇ ਵੀ ਬਾਹਰੀ ਵਿਅਕਤੀ ਦੀ ਕਾਰ ਜੇਲ੍ਹ ਅੰਦਰ ਨਹੀਂ ਜਾ ਸਕਦੀ।



ਜਿਹੜੀ ਜੇਲ੍ਹ 'ਚ ਪਰਿੰਦਾ ਵੀ ਪਰ ਨਹੀਂ ਮਾਰ ਸਕਦਾ, ਉਥੇ ਕਾਰ ਲੈ ਕੇ ਜਾਣ ਤੋਂ ਬਾਅਦ

ਹਰਿਆਣਾ ਪੁਲਿਸ 'ਤੇ ਸ਼ੱਕ ਹੋਣਾ ਸੁਭਾਵਿਕ ਹੈ ਕਿਉਂਕਿ ਦੂਜੇ ਕੈਦੀਆਂ ਦੇ ਪਰਿਵਾਰਕ ਮੈਂਬਰਾਂ ਨੂੰ ਨੇੜੇ ਆਉਣ ਦੀ ਵੀ ਮਨਾਹੀ ਹੁੰਦੀ ਹੈ। ਪੁਲਿਸ 'ਤੇ ਸਵਾਲ ਇਸ ਲਈ ਵੀ ਉਠਦਾ ਹੈ ਕਿ ਹਨੀਪ੍ਰੀਤ ਨੂੰ ਗ੍ਰਿਫਤਾਰ ਕਰਨ ਲਈ 7 ਰਾਜਾਂ 'ਚ ਅਲਰਟ ਜਾਰੀ ਕੀਤਾ ਹੋਇਆ ਸੀ ਪਰ ਹੁਣ ਜਦੋਂ ਉਹ ਜੇਲ੍ਹ ਵਿਚ ਬੰਦ ਹੈ ਤਾਂ ਪੁਲਿਸ ਲਾਪਰਵਾਹੀ ਦਿਖਾ ਰਹੀ ਹੈ। ਜੇਲ੍ਹ ਦੇ ਮੁੱਖ ਦਰਵਾਜ਼ੇ ਦੇ ਬਾਹਰ ਖੜ੍ਹੇ ਸੰਤਰੀ ਨੇ ਵੀ ਬਿਨਾਂ ਸਵਾਲ ਕੀਤੇ ਕਾਰ ਨੂੰ ਅੰਦਰ ਜਾਣ ਦਿੱਤਾ।

ਹਨੀਪ੍ਰੀਤ ਦੀ ਪਰਿਵਾਰ ਨਾਲ ਮੁਲਾਕਾਤ ਕਾਰਨ ਜੇਲ੍ਹ ਦੇ ਬਾਹਰ ਖੜ੍ਹੇ ਕੈਦੀਆਂ ਦਾ ਪਰਿਵਾਰਕ ਮੈਂਬਰਾਂ 'ਚ ਰੋਸ ਦੇਖਣ ਨੂੰ ਮਿਲਿਆ। ਜੇਲ੍ਹ ਦੇ ਬਾਹਰ ਦਿੱਲੀ ਦੀ ਰੇਖਾ ਆਪਣੇ ਪਤੀ ਨੂੰ ਲੈਣ ਪਹੁੰਚੀ ਸੀ। ਜਿਸ ਦੀ ਕੋਰਟ ਤੋਂ ਜ਼ਮਾਨਤ ਹੋਣੀ ਸੀ ਪਰ ਹਨੀਪ੍ਰੀਤ ਦੇ ਪਰਿਵਾਰ ਦੀ ਮੁਲਾਕਾਤ ਕਾਰਨ ਉਸ ਦਾ ਪਤੀ ਸ਼ਾਮ ਸਾਢੇ ਛੇ ਵਜੇ ਤੱਕ ਬਾਹਰ ਨਹੀਂ ਆ ਸਕਿਆ। ਦੱਸ ਦਈਏ ਕਿ ਰਾਮ ਰਹੀਮ ਨੂੰ ਪੰਚਕੂਲਾ ਦੀ ਸੀ.ਬੀ.ਆਈ. ਕੋਰਟ ਤੋਂ ਭਜਾਉਣ ਦੀ ਸਾਜ਼ਿਸ਼ ਰਚਣ ਤੇ ਸਜ਼ਾ ਸੁਣਾਏ ਜਾਣ ਤੋਂ ਬਾਅਦ ਭੜਕੀ ਹਿੰਸਾ ਕਾਰਨ ਹਨੀਪ੍ਰੀਤ 'ਤੇ ਦੇਸ਼ ਧ੍ਰੋਹ ਦਾ ਇਲਜ਼ਾਮ ਹੈ।

ਪੰਜਾਬ ਵਿਚ 65 ਹਜ਼ਾਰ ਤੋਂ ਵੱਧ ਮ੍ਰਿਤਕ ਲੈ ਰਹੇ ਨੇ ਪੈਨਸ਼ਨ

ਚੰਡੀਗੜ੍ਹ: ਪੰਜਾਬ ਸਰਕਾਰ ਦਾ ਖਜ਼ਾਨਾ ਖਾਲੀ ਹੋਣ ਕਾਰਨ ਤਨਖਾਹਾਂ ਅਤੇ ਪੈਨਸ਼ਨ ਦੇਣ ਲਈ ਪੈਸੇ ਦਾ ਜੁਗਾਤ ਮੁਸ਼ਕਲ ਨਾਲ ਹੁੰਦਾ ਹੈ ਅਤੇ ਮੁਲਾਜ਼ਮ ਤੇ ਲਾਭਪਾਤਰੀ ਸੜਕਾਂ ਉਤੇ ਆ ਰਹੇ ਹਨ। ਅਜਿਹੇ ਹਾਲਾਤ ਵਿਚ ਇਕ ਖੁਲਾਸੇ ਨੇ ਸਰਕਾਰ ਦੇ ਕੰਨ ਖੜ੍ਹੇ ਕਰ ਦਿੱਤੇ ਹਨ। ਜਾਂਚ ਤੋਂ ਖੁਲਾਸਾ ਹੋਇਆ ਹੈ ਕਿ 65,793 ਮ੍ਰਿਤਕ ਵੀ ਕਈ ਸਾਲਾਂ ਤੋਂ ਪੈਨਸ਼ਨ ਲੈ ਰਹੇ ਹਨ। ਹੁਣ ਸਰਕਾਰ ਨੇ ਜਾਂਚ ਦੇ ਕੰਮ ਨੂੰ ਹੋਰ ਗੰਭੀਰਤਾ ਨਾਲ ਕਰਨ ਦੇ ਹੁਕਮ ਸਮਾਜਿਕ ਸੁਰੱਖਿਆ ਵਿਭਾਗ ਨੂੰ ਦਿੱਤੇ ਹਨ।



ਮੁੱਖ ਮੰਤਰੀ ਕੈਪਟਨ ਅਮਰਿੰਦਰ ਸਿੰਘ ਨੇ ਸਰਕਾਰ ਦਾ ਆਰਥਿਕ ਸੰਕਟ ਵੇਖਦੇ ਹੋਏ ਛੇ ਕੁ ਮਹੀਨੇ ਪਹਿਲਾਂ ਸਮਾਜਿਕ ਸੁਰੱਖਿਆ ਵਿਭਾਗ ਨੂੰ ਕਿਹਾ ਸੀ ਕਿ ਪੈਨਸ਼ਨ ਦੀ ਰਕਮ ਬਜਟ ਵਿਚੋਂ ਜਾਰੀ ਕੀਤੀ ਜਾਵੇਗੀ ਪਰ ਪਹਿਲਾਂ ਲਾਭਪਾਤਰੀਆਂ ਦੀ ਪਛਾਣ ਕੀਤੀ ਜਾਵੇ। ਅਕਾਲੀ-ਭਾਜਪਾ ਸਰਕਾਰ ਦੇ ਰਾਜ ਵਿਚ ਲੱਖਾਂ ਦੀ ਗਿਣਤੀ ਵਿਚ ਫਰਜ਼ੀ ਲੋਕਾਂ ਦੇ ਕੇਸ ਪਾਸ ਹੋਏ ਸਨ। ਇਸ ਲਈ ਅਸਲੀ ਲੋੜਵੰਦਾਂ ਨੂੰ ਸਰਕਾਰ ਦੀ ਇਸ

ਸਕੀਮ ਦਾ ਲਾਭ ਨਹੀਂ ਮਿਲਦਾ। ਮੁੱਖ ਮੰਤਰੀ ਦੇ ਹੁਕਮ ਪਿੱਛੋਂ ਵਿਭਾਗ ਨੇ ਸਰਵੇਖਣ ਸ਼ੁਰੂ ਕਰਵਾਇਆ ਅਤੇ ਆਧਾਰ ਕਾਰਡ ਅਤੇ ਰਾਸ਼ਨ ਕਾਰਡ ਦੇ ਆਧਾਰ ਉਤੇ ਪਹਿਲੇ ਪੜਾਅ ਦੇ ਸਰਵੇਖਣ ਪਿੱਛੋਂ ਲਾਭਪਾਤਰੀਆਂ ਦੀ ਫਿਜ਼ੀਕਲ ਵੈਰਿਫਿਕੇਸ਼ਨ ਕਰਵਾਈ ਗਈ। ਹੁਣ ਤੱਕ ਲਗਭਗ ਦੋ ਲੱਖ ਲਾਭਪਾਤਰੀਆਂ ਦੀ ਵੈਰਿਫਿਕੇਸ਼ਨ ਵਿਚ 25 ਅਕਤੂਬਰ ਤੱਕ ਦੀ ਰਿਪੋਰਟ ਵਿਚ 65,793 ਅਜਿਹੇ ਲਾਭਪਾਤਰੀ ਨਿਕਲੇ, ਜਿਨ੍ਹਾਂ ਦੀ ਮੌਤ ਹੋ ਚੁੱਕੀ ਹੈ ਅਤੇ ਉਨ੍ਹਾਂ ਨੂੰ ਪੈਨਸ਼ਨ ਦਾ ਲਾਭ ਮਿਲ ਰਿਹਾ ਸੀ। 82,533 ਲਾਭਪਾਤਰੀ ਅਜਿਹੇ ਨਿਕਲੇ, ਜੋ ਘੱਟ ਉਮਰ ਦੇ ਹੁੰਦੇ ਹੋਏ ਵੀ ਬੁਢਾਪਾ ਪੈਨਸ਼ਨ ਦਾ ਲਾਭ ਲੈ ਰਹੇ ਸਨ ਅਤੇ 45,128 ਲਾਭਪਾਤਰੀਆਂ ਦੇ ਪਤੇ ਗਲਤ ਹਨ।

ਜੇਲ੍ਹਾਂ 'ਚ ਖੁਲ੍ਹੇਆਮ ਮਿਲਦਾ ਹੈ ਨਸ਼ਾ

ਚੰਡੀਗੜ੍ਹ: ਪੰਜਾਬ ਦੀਆਂ ਜੇਲ੍ਹਾਂ ਵਿਚ ਲਾਪਰਵਾਹੀ ਤੇ ਨਸ਼ੇ ਦੀ ਸਪਲਾਈ ਖਿਲਾਫ ਲੁਧਿਆਣਾ ਜੇਲ੍ਹ ਦੇ ਡਾਕਟਰ ਦੀ ਅਰਜ਼ੀ ਉਤੇ ਪੰਜਾਬ ਹਰਿਆਣਾ ਹਾਈ ਕੋਰਟ ਨੇ ਪੰਜਾਬ ਸਰਕਾਰ, ਡੀ.ਜੀ.ਪੀ. ਜੇਲ੍ਹ ਤੇ ਲੁਧਿਆਣਾ ਦੇ ਜੇਲ੍ਹ ਸੁਪਰਡੈਂਟ ਨੂੰ ਨੋਟਿਸ ਜਾਰੀ ਕਰ ਕੇ ਜਵਾਬ ਮੰਗਿਆ ਹੈ। ਬੈਂਚ ਨੇ ਇਸ ਕੇਸ ਉਤੇ 24 ਨਵੰਬਰ ਲਈ ਅਗਲੀ ਸੁਣਵਾਈ ਤੈਅ ਕਰਦੇ ਹੋਏ ਜੇਲ੍ਹ ਪਹੁੰਚ ਕਰਨ ਦੀ ਗੱਲ ਵੀ ਕਹੀ ਹੈ। ਡਾਕਟਰ ਸਵਰਨਦੀਪ ਵੱਲੋਂ ਦਾਖਲ ਅਰਜ਼ੀ ਵਿਚ ਕਿਹਾ ਗਿਆ ਹੈ ਕਿ ਜੇਲ੍ਹ ਵਿਚ ਕੈਦੀਆਂ ਨੂੰ ਇਲਾਜ ਕਰਾਉਣ ਲਈ ਸਾਰੀਆਂ ਜ਼ਰੂਰੀ ਸਹੂਲਤਾਂ ਤੇ ਸਹੀ ਖਾਣਾ ਦਿੱਤਾ ਜਾਵੇ। ਨਸ਼ੀਲੇ ਪਦਾਰਥ ਜੇਲ੍ਹ ਵਿਚ ਖੁੱਲ੍ਹੇਆਮ ਮਿਲਦੇ ਹਨ। ਕੈਦੀਆਂ ਨੂੰ ਨਸ਼ੇ ਦੀ ਲੋੜ ਪਵੇ ਤਾਂ ਮਹਿੰਗੇ ਭਾਅ ਉਨ੍ਹਾਂ ਨੂੰ ਇਹ ਚੀਜ਼ਾਂ ਮਿਲ ਜਾਂਦੀਆਂ ਹਨ। ਬਿਮਾਰ ਕੈਦੀਆਂ ਨੂੰ ਹਸਪਤਾਲ ਭਰਤੀ ਨਹੀਂ ਕਰਾਇਆ ਜਾਂਦਾ, ਪਰ

ਜੇਲ੍ਹ ਦੇ ਡਾਕਟਰ ਨੇ ਹਾਈ ਕੋਰਟ ਨੂੰ ਲਿਖੀ ਚਿੱਠੀ

ਸਿਹਤਮੰਦ ਕੈਦੀਆਂ ਤੋਂ 15 ਹਜ਼ਾਰ ਰੁਪਏ ਲੈ ਕੇ ਉਨ੍ਹਾਂ ਨੂੰ ਹਸਪਤਾਲ ਭੇਜਿਆ ਜਾ ਰਿਹਾ ਹੈ। ਇਸ ਵਿਚ ਮਦਦ ਨਾ ਕਰਨ ਉਤੇ ਡਾਕਟਰ 'ਤੇ ਹਮਲਾ ਵੀ ਕੀਤਾ ਗਿਆ ਸੀ। ਜੇਲ੍ਹ ਵਿਚ ਨਸ਼ੇ ਸਪਲਾਈ ਦੀ ਨਿਰਪੱਖ ਜਾਂਚ ਕਰਾਈ ਜਾਣੇ ਤੇ ਜੇਲ੍ਹ ਵਿਚ ਕੰਮ ਕਰਦੇ ਸਟਾਫ ਦੇ ਜਾਨ-ਮਾਲ ਦੀ ਯੋਗ ਸੁਰੱਖਿਆ ਯਕੀਨੀ ਕੀਤੀ ਜਾਏ। ਡਾਕਟਰ ਨੇ ਕਿਹਾ ਕਿ ਉਨ੍ਹਾਂ ਦਾ ਕੰਮ ਜੇਲ੍ਹ ਵਿਚ ਕੈਦੀਆਂ ਦੀ ਸਿਹਤ ਜਾਂਚ ਕਰਨਾ ਹੈ। ਇਸ ਦੌਰਾਨ ਉਨ੍ਹਾਂ ਨੇ ਪਾਇਆ ਕਿ ਜੇਲ੍ਹ ਵਿਚ ਭਾਰੀ ਅਣਗਹਿਲੀਆਂ ਵਰਤੀਆਂ ਜਾਂਦੀਆਂ ਹਨ ਤੇ ਉਥੇ ਦਿੱਤਾ ਜਾਂਦਾ ਖਾਣਾ ਬਹੁਤ ਖਰਾਬ ਹੈ। ਇਹ ਖਾਣਾ ਖਾ ਕੇ ਖੁਦ ਨੂੰ ਤੰਦਰੁਸਤ ਰੱਖਣਾ ਮੁਸ਼ਕਲ ਹੈ।

ਪੱਤਰਕਾਰ ਕੇ.ਜੇ. ਸਿੰਘ ਦੇ ਕਾਤਲ ਫੜਨ ਦਾ ਦਾਅਵਾ, ਚੋਰੀ ਹੋਇਆ ਸਾਮਾਨ ਬਰਾਮਦ

ਮੁਹਾਲੀ: ਸੇਵਾ ਮੁਕਤ ਚੀਫ ਨਿਊਜ਼ ਐਡੀਟਰ ਕੇ.ਜੇ. ਸਿੰਘ ਅਤੇ ਉਨ੍ਹਾਂ ਦੀ ਮਾਤਾ ਗੁਰਚਰਨ ਕੌਰ ਦੀ ਹੱਤਿਆ ਦਾ ਰਾਜ ਖੁੱਲ੍ਹ ਗਿਆ ਹੈ। ਪੁਲਿਸ ਨੇ ਉਤਰ ਪ੍ਰਦੇਸ਼ ਦੇ ਗੌਰਵ ਕੁਮਾਰ ਜੋ ਹੁਣ ਕਜਹੋੜੀ ਚੰਡੀਗੜ੍ਹ ਵਿਚ ਰਹਿ ਰਿਹਾ ਹੈ, ਨੂੰ ਗ੍ਰਿਫਤਾਰ ਕਰ ਲਿਆ ਹੈ। ਗੌਰਵ ਕੋਲੋਂ ਕਤਲ 'ਚ ਵਰਤਿਆ ਚਾਕੂ, ਕੇ.ਜੇ. ਸਿੰਘ ਦਾ ਏ.ਟੀ.ਐਮ. ਕਾਰਡ, ਦੋ ਕਰੈਡਿਟ ਕਾਰਡ, ਘੜੀ, ਹੈਰੋਇਨ ਤਸਕਰੀ ਮਾਮਲੇ 'ਚ ਖਹਿਰਾ ਨੂੰ ਬਤੌਰ ਦੋਸ਼ੀ ਸੰਮਨ



ਫਾਜ਼ਿਲਕਾ: ਆਮ ਆਦਮੀ ਪਾਰਟੀ ਦੇ ਸੀਨੀਅਰ ਆਗੂ ਅਤੇ ਪੰਜਾਬ ਵਿਧਾਨ ਸਭਾ ਵਿਚ ਵਿਰੋਧੀ ਧਿਰ ਦੇ ਨੇਤਾ ਸੁਖਪਾਲ ਸਿੰਘ ਖਹਿਰਾ ਨੂੰ ਫਾਜ਼ਿਲਕਾ ਦੀ ਅਦਾਲਤ ਵੱਲੋਂ ਨਸ਼ਾ ਤਸਕਰੀ ਦੇ ਇਕ ਮਾਮਲੇ ਵਿਚ ਬਤੌਰ ਮੁਜ਼ਰਮ ਸੰਮਨ ਜਾਰੀ ਕਰ ਦਿੱਤਾ ਹੈ, ਜਿਸ ਨਾਲ 'ਆਪ' ਨੂੰ ਬਹੁਤ ਵੱਡਾ ਝਟਕਾ ਲੱਗਾ ਹੈ ਅਤੇ

ਪਾਰਕ 'ਚ ਬੈਠਾ ਸੀ ਅਤੇ ਕੇ.ਜੇ. ਸਿੰਘ ਨੇ ਜਦੋਂ ਉਸ ਨੂੰ ਇਸ ਸਬੰਧੀ ਪੁੱਛਿਆ ਤਾਂ ਦੋਵਾਂ ਦੀ ਆਪਸ ਵਿਚ ਤਲਖੀ ਵੱਧ ਗਈ ਅਤੇ ਕੇ.ਜੇ. ਸਿੰਘ ਨੇ ਗੌਰਵ ਦੇ ਬੱਪੜ ਮਾਰ ਦਿੱਤੇ। ਗੌਰਵ ਨੇ ਇਸ ਗੱਲ ਦੀ ਮਨ 'ਚ ਰੰਜਿਸ਼ ਰੱਖੀ ਅਤੇ ਕੇ.ਜੇ. ਸਿੰਘ ਨੂੰ ਸਬਕ ਸਿਖਾਉਣ ਦਾ ਮਨ ਬਣਾਇਆ।

ਗੌਰਵ ਰਾਤ 10.40 ਵਜੇ ਦੇ ਕਰੀਬ ਕੇ.ਜੇ. ਸਿੰਘ ਦੇ ਘਰ ਆਇਆ ਅਤੇ ਘਰ ਦੀ ਬੈੱਲ ਮਾਰ ਕੇ ਲੁੱਕ ਗਿਆ। ਕੇ.ਜੇ. ਸਿੰਘ ਨੇ ਜਿਵੇਂ ਹੀ ਦਰਵਾਜ਼ੇ ਦੀ ਕੁੰਡੀ ਖੋਲ੍ਹੀ ਤਾਂ ਗੌਰਵ ਨੇ ਝੱਪਟਾ ਮਾਰ ਉਸ 'ਤੇ ਚਾਕੂ ਨਾਲ ਪਹਿਲਾ ਵਾਰ ਕੀਤਾ ਅਤੇ ਦੋਵਾਂ 'ਚ ਹੱਥੋਪਾਈ ਹੋਈ। ਆਖਰਕਾਰ ਗੌਰਵ ਨੇ ਕੇ.ਜੇ. ਸਿੰਘ ਦਾ ਗਲਾ ਰੋੜ ਕੇ ਕਤਲ ਕਰ ਦਿੱਤਾ। ਸਾਰੇ ਘਟਨਾਕ੍ਰਮ ਨੂੰ ਦੇਖ ਰਹੀ ਕੇ.ਜੇ. ਸਿੰਘ ਦੀ ਮਾਤਾ ਗੁਰਚਰਨ ਕੌਰ ਵੱਲੋਂ ਰੌਲਾ ਪਾਉਣ 'ਤੇ ਗੌਰਵ ਨੇ ਉਸ ਦੀ ਗਲਾ ਘੁੱਟ ਕੇ ਹੱਤਿਆ ਕਰ ਦਿੱਤੀ।

ਜਦੋਂ ਪੱਤਰਕਾਰਾਂ ਨੂੰ ਗਾਲਾਂ ਕੱਢਣ ਲੱਗ ਪਈ ਰਾਧੇ ਮਾਂ...

ਸੰਭਾਲ (ਉਤਰ ਪ੍ਰਦੇਸ਼): ਹਮੇਸ਼ਾ ਵਿਦਵਾਨਾਂ ਵਿਚ ਰਹਿਣ ਵਾਲੀ ਰਾਧੇ ਮਾਂ ਇਕ ਵਾਰ ਫਿਰ ਚਰਚਾ ਵਿਚ ਹੈ। ਇਸ ਵਾਰ ਰਾਧੇ ਮਾਂ ਸਵਾਲ ਪੁੱਛ ਰਹੇ ਪੱਤਰਕਾਰ ਨੂੰ ਧਮਕਾਉਣ ਦੇ ਮਾਮਲੇ ਵਿਚ ਘਿਰ ਗਈ। ਦਰਅਸਲ, ਉਤਰ ਪ੍ਰਦੇਸ਼ ਦੇ ਸੰਭਾਲ ਵਿਚ ਰਾਧੇ ਮਾਂ ਪੱਤਰਕਾਰਾਂ ਦੇ ਸਵਾਲਾਂ ਦਾ ਜਵਾਬ ਦਿੰਦੇ ਹੋਏ ਭੜਕ ਗਈ।



ਇਸ ਦੌਰਾਨ ਉਹ ਰੋਣ ਲੱਗੀ ਤੇ ਸਾਰੇ ਕੈਮਰਿਆਂ ਨੂੰ ਬੰਦ ਕਰਵਾ ਦਿੱਤਾ ਗਿਆ। ਹੋਇਆ ਇੰਜ ਕਿ ਜਦ ਮੀਡੀਆ ਵਾਲਿਆਂ ਨੇ ਰਾਧੇ ਮਾਂ ਨੂੰ ਸਵਾਲ ਪੁੱਛਣੇ ਸ਼ੁਰੂ ਕੀਤੇ ਤੇ ਉਹ ਭੜਕ ਗਈ ਤੇ ਕਿਹਾ ਕਿ ਮੀਡੀਆ ਵਾਲੇ ਮਿਲ ਕੇ ਮਾਰ ਦੇਣਗੇ ਮੈਨੂੰ। ਰਾਧੇ ਮਾਂ ਨੇ ਇਕ ਪੱਤਰਕਾਰ ਨੂੰ ਕਿਹਾ ਕਿ 'ਤੂੰ ਚੁੱਪ ਕਰ, ਜ਼ਿਆਦਾ ਟੈ-ਟੈ ਨਾ ਕਰ'। ਉਸ ਨੇ ਇਹ ਵੀ ਕਿਹਾ ਕਿ ਮੈਂ ਹਿੰਦੂ

ਧਰਮ ਨੂੰ ਅੱਗੇ ਵਧਾ ਰਹੀ ਹਾਂ ਤੁਸੀਂ ਆਪਣੀ ਮਾਂ ਨੂੰ ਹੀ ਮਾਰ ਰਹੇ ਹੋ। ਆਪਣੇ ਉਪਰ ਲੱਗੇ ਦੋਸ਼ਾਂ 'ਤੇ ਰਾਧੇ ਮਾਂ ਇਹ ਕਹਿੰਦੀ ਹੋਈ ਲੜਾਈ ਉਤੇ ਉਤਰ ਆਈ ਕਿ ਤੁਸੀਂ ਕਿਹੜਾ ਦੁੱਧ ਦੇ ਧੌਤੇ ਹੋ ਤੇ ਜ਼ੋਰ-ਜ਼ੋਰ ਨਾਲ ਮਾਤਾ-ਚੰਗਾ ਬੋਲਣਾ ਸ਼ੁਰੂ ਕਰ ਦਿੱਤਾ।

ਖਹਿਰਾ ਦੀਆਂ ਮੁਸੀਬਤਾਂ ਵਿਚ ਵੀ ਵਾਧਾ ਹੋ ਗਿਆ ਹੈ। ਸਾਲ 2015 ਵਿਚ ਫਾਜ਼ਿਲਕਾ ਪੁਲਿਸ ਵੱਲੋਂ ਨਸ਼ਾ ਤਸਕਰੀ ਦੇ ਇਕ ਮਾਮਲੇ ਵਿਚ ਫੜੇ ਗਏ ਦੋਸ਼ੀਆਂ ਦੇ ਉਸ ਵੇਲੇ ਦੇ ਕਾਂਗਰਸ ਪਾਰਟੀ ਦੇ ਮੁੱਖ ਬੁਲਾਰੇ ਸੁਖਪਾਲ ਸਿੰਘ ਖਹਿਰਾ ਨਾਲ ਸੰਪਰਕ ਹੋਣ ਦੀਆਂ ਖਬਰਾਂ ਪ੍ਰਮੁੱਖਤਾ ਨਾਲ ਉਠੀਆਂ ਸਨ।

ਕੁਝ ਸਮਾਂ ਪਹਿਲਾਂ ਹੀ ਜੌਰਜੀਆ ਤੋਂ ਆਇਆ ਸੀ ਮੁਲਜ਼ਮ

ਪੁਲਿਸ ਮੁਤਾਬਕ ਗੌਰਵ ਕੁਝ ਸਮਾਂ ਪਹਿਲਾਂ ਹੀ ਜੌਰਜੀਆ ਤੋਂ ਆਇਆ ਸੀ। ਜੌਰਜੀਆ 'ਚ ਕੰਮ ਨਾ ਮਿਲਣ ਕਾਰਨ ਉਹ ਫੇਜ਼-3ਬੀ2 ਵਿਚਲੇ ਇੰਮੀਗ੍ਰੇਸ਼ਨ ਦੇ ਉਸ ਦਫਤਰ ਦੇ ਚੱਕਰ ਲਗਾ ਰਿਹਾ ਸੀ, ਜਿਨ੍ਹਾਂ ਨੇ ਉਸ ਨੂੰ ਜੌਰਜੀਆ ਭੇਜਿਆ ਸੀ। ਗੌਰਵ ਉਕਤ ਇੰਮੀਗ੍ਰੇਸ਼ਨ ਕੰਪਨੀ ਕੋਲੋਂ ਆਪਣੇ ਪੈਸੇ ਵਾਪਸ ਮੰਗ ਰਿਹਾ ਸੀ ਤੇ ਇਸ ਦੌਰਾਨ ਸਮਾਂ ਬਤੀਤ ਕਰਨ ਲਈ ਉਹ ਫੇਜ਼-3ਬੀ2 ਵਿਚਲੀ ਪਾਰਕ ਜੋ ਕਿ ਕੇ.ਜੇ. ਸਿੰਘ ਦੇ ਘਰ ਦੇ ਬਿਲਕੁਲ ਨਾਲ ਹੈ, ਵਿਚ ਬੈਠ ਜਾਂਦਾ ਸੀ।

ਸਿੱਖ ਕਤਲੇਆਮ: ਟਰੰਪ ਕੋਲ ਪਟੀਸ਼ਨ ਭੇਜਣਗੀਆਂ ਸਿੱਖ ਜਥੇਬੰਦੀਆਂ



ਅੰਮ੍ਰਿਤਸਰ: ਨਵੰਬਰ 1984 ਸਿੱਖ ਕਤਲੇਆਮ ਮਾਮਲੇ ਵਿਚ ਨਿਆਂ ਪ੍ਰਾਪਤੀ ਅਤੇ ਦੋਸ਼ੀਆਂ ਨੂੰ ਸਜ਼ਾਵਾਂ ਦੀ ਮੰਗ ਸਬੰਧੀ ਆਲ ਇੰਡੀਆ ਸਿੱਖ ਸਟੂਡੈਂਟਸ ਫੈਡਰੇਸ਼ਨ ਅਤੇ ਸਿੱਖਸ ਫਾਰ ਜਸਟਿਸ ਵੱਲੋਂ ਇਕ ਦਸਤਖਤੀ ਪਟੀਸ਼ਨ ਤਿਆਰ ਕਰਨ ਦਾ ਫੈਸਲਾ ਕੀਤਾ ਗਿਆ ਹੈ, ਜੋ 26 ਨਵੰਬਰ ਨੂੰ ਅਮਰੀਕਾ ਦੀ ਟਰੰਪ ਸਰਕਾਰ ਨੂੰ ਸੌਂਪੀ ਜਾਵੇਗੀ।

ਫੈਡਰੇਸ਼ਨ ਦੇ ਪ੍ਰਧਾਨ ਕਰਨੈਲ ਸਿੰਘ ਪੀਰ ਮੁਹੰਮਦ ਨੇ ਆਖਿਆ ਕਿ ਫੈਡਰੇਸ਼ਨ ਅਤੇ ਸਿੱਖਸ ਫਾਰ ਜਸਟਿਸ ਵੱਲੋਂ ਇਸ ਸਬੰਧੀ ਪਹਿਲੀ ਨਵੰਬਰ ਨੂੰ ਹਰਿਮੰਦਰ ਸਾਹਿਬ ਸਮੂਹ ਵਿਚ ਕੈਂਪ ਲਾਇਆ ਜਾਵੇਗਾ, ਜਿਥੇ ਲੋਕਾਂ ਕੋਲੋਂ ਇਸ ਪਟੀਸ਼ਨ 'ਤੇ ਦਸਤਖਤ ਕਰਾਏ ਜਾਣਗੇ। ਇਹ ਪਟੀਸ਼ਨ 26 ਨਵੰਬਰ ਨੂੰ ਟਰੰਪ ਸਰਕਾਰ ਨੂੰ ਸੌਂਪੀ ਜਾਵੇਗੀ, ਜਿਸ ਰਾਹੀਂ ਉਨ੍ਹਾਂ ਨੂੰ ਸਿੱਖ ਨਸਲਕ੍ਰਮੀ ਦੇ 33 ਵਰ੍ਹੇ ਬੀਤਣ ਮਗਰੋਂ ਵੀ ਦੋਸ਼ੀਆਂ ਖਿਲਾਫ ਕਾਰਵਾਈ ਨਾ ਹੋਣ ਦੇ

ਵਿਰੋਧ ਵਿਚ ਨਿੰਦਾ ਮਤਾ ਪਾਉਣ ਦੀ ਅਪੀਲ ਕੀਤੀ ਜਾਵੇਗੀ। ਉਨ੍ਹਾਂ ਆਖਿਆ ਕਿ ਇਹ ਪਟੀਸ਼ਨ ਵਾਈਟ ਹਾਊਸ ਨੂੰ ਭੇਜੀ ਜਾਵੇਗੀ ਤੇ ਕਾਤਲਾਂ ਨੂੰ ਬਚਾਅ ਰਹੀ ਕੇਂਦਰ ਸਰਕਾਰ ਦੀ ਨਿੰਦਾ ਲਈ ਅਪੀਲ ਕੀਤੀ ਜਾਵੇਗੀ।

ਵਰਮਾ ਵੱਲੋਂ ਪੌਲੀਗ੍ਰਾਫ ਟੈਸਟ 'ਤੇ ਸਵਾਲ

ਨਵੀਂ ਦਿੱਲੀ: ਹਥਿਆਰਾਂ ਦੇ ਵਿਵਾਦਤ ਡੀਲਰ ਤੇ 1984 ਸਿੱਖ ਕਤਲੇਆਮ ਕੇਸ ਦੇ ਗਵਾਹ ਅਭਿਸ਼ੇਕ ਵਰਮਾ ਨੇ 'ਲਾਈ ਡਿਟੈਕਟਰ' ਟੈਸਟ ਦੌਰਾਨ ਫੋਰੈਂਸਿਕ ਲੈਬ ਉਤੇ ਕਾਂਗਰਸ ਆਗੂ ਜਗਦੀਸ਼ ਟਾਈਟਲਰ ਨੂੰ ਬਚਾਉਣ ਦਾ ਦੋਸ਼ ਲਾਉਂਦਿਆਂ ਅਦਾਲਤ ਦਾ ਦਰਵਾਜ਼ਾ ਖੜਕਾਇਆ। ਵਰਮਾ, ਜਿਨ੍ਹਾਂ ਦਾ ਰੋਹਿਨੀ ਵਿਚ ਸਰਕਾਰੀ ਫੋਰੈਂਸਿਕ ਸਾਇੰਸ ਲੈਬਰਟਰੀ ਵਿਚ ਪੌਲੀਗ੍ਰਾਫ ਟੈਸਟ ਕੀਤਾ ਗਿਆ ਸੀ, ਨੇ ਕਤਕਤੂਮਾ ਅਦਾਲਤ ਵਿਚ ਦਿੱਤੀ ਅਰਜ਼ੀ 'ਚ ਕਿਹਾ ਕਿ ਐਫ.ਐਸ.ਐਲ. 'ਮਿੰਨੀ ਟਰਾਇਲ' ਚਲਾ ਰਿਹਾ ਸੀ ਅਤੇ ਅਨੁਚਿਤ ਅਤੇ ਪੱਖਪਾਤੀ ਤਰੀਕੇ ਨਾਲ ਕੰਮ ਕਰ ਰਿਹਾ ਸੀ।

ਹਰਸਿਮਰਤ 'ਤੇ ਦੋਸ਼ੀਆਂ ਨੂੰ ਬਚਾਉਣ ਦੇ ਦੋਸ਼

ਮੁੱਲਾਂਪੁਰ ਦਾਖਾ: 'ਆਪ' ਦੇ ਵਿਧਾਇਕ ਤੇ ਸੀਨੀਅਰ ਵਕੀਲ ਐਚ.ਐਸ. ਫੂਲਕਾ ਨੇ ਕਿਹਾ ਹੈ ਕਿ ਨਵੰਬਰ 1984 ਦੇ ਸਿੱਖ ਕਤਲੇਆਮ ਦੇ ਦੋਸ਼ੀਆਂ ਨੂੰ ਬਚਾਉਣ ਲਈ ਸੀ.ਬੀ.ਆਈ. ਵੱਲੋਂ ਹੁਣ ਮੁੜ ਸਬੂਤ ਇਕੱਠੇ ਕੀਤੇ ਜਾ ਰਹੇ ਹਨ। ਉਨ੍ਹਾਂ ਕਿਹਾ ਕਿ ਦਿੱਲੀ ਸਿੱਖ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਦੇ ਪ੍ਰਧਾਨ ਮਨਜੀਤ ਸਿੰਘ ਜੀ.ਕੇ. ਵੱਲੋਂ ਦਿੱਲੀ ਦੇ ਮੁੱਖ ਮੰਤਰੀ ਅਰਵਿੰਦ ਕੇਜਰੀਵਾਲ 'ਤੇ ਕਤਲੇਆਮ ਦੇ ਦੋਸ਼ੀਆਂ ਨੂੰ ਬਚਾਉਣ ਦੇ ਲਾਏ ਗਏ ਦੋਸ਼ ਬੇਬੁਨਿਆਦ ਹਨ। ਸ੍ਰੀ ਫੂਲਕਾ ਨੇ ਕਿਹਾ ਕਿ ਕਤਲੇਆਮ ਦੇ ਮੁਲਜ਼ਮਾਂ ਨੂੰ ਸ੍ਰੀ ਕੇਜਰੀਵਾਲ ਨਹੀਂ ਸਗੋਂ ਕੇਂਦਰ ਦੀ ਮੋਦੀ ਸਰਕਾਰ, ਜਿਸ ਵਿਚ ਅਕਾਲੀ ਦਲ ਦੀ ਹਰਸਿਮਰਤ ਕੌਰ ਬਾਦਲ ਸ਼ਾਮਲ ਹੈ, ਬਚਾਅ ਰਹੀ ਹੈ। ਸ੍ਰੀ ਫੂਲਕਾ ਨੇ ਦੱਸਿਆ ਕਿ ਪਹਿਲਾਂ ਵੇ ਵਾਰ ਕੇਂਦਰ 'ਚ ਕਾਂਗਰਸ ਸਰਕਾਰ ਸਮੇਂ ਅਤੇ ਤੀਜੀ ਵਾਰ ਭਾਜਪਾ ਸਰਕਾਰ ਵੇਲੇ ਸੀ.ਬੀ.ਆਈ. ਜਗਦੀਸ਼ ਟਾਈਟਲਰ ਨੂੰ ਕਲੀਨ ਚਿੱਟ ਦੇ ਚੁੱਕੀ ਹੈ। ਹਰਸਿਮਰਤ ਬਾਦਲ ਨੇ ਇਕ ਵਾਰ ਵੀ ਕੇਂਦਰ ਸਰਕਾਰ ਨੂੰ ਜਗਦੀਸ਼ ਟਾਈਟਲਰ ਖਿਲਾਫ ਜਾਂਚ ਛੇਤੀ ਮੁਕੰਮਲ ਕਰਨ ਲਈ ਸੀ.ਬੀ.ਆਈ. ਨੂੰ ਆਦੇਸ਼ ਦਿੱਤੇ ਜਾਣ ਬਾਰੇ ਕੁਝ ਨਹੀਂ ਕਿਹਾ।

ਭਾਜਪਾ ਆਗੂ ਦੀਆਂ 'ਕਰਤੂਤਾਂ' ਤੋਂ ਪਰਦਾ ਚੁੱਕਣ ਵਾਲਾ ਪੱਤਰਕਾਰ ਕਾਬੂ



ਨਵੀਂ ਦਿੱਲੀ: ਗਾਜ਼ੀਆਬਾਦ ਦੇ ਇੰਦਰਾਪੁਰਮ ਦੇ ਸੀਨੀਅਰ ਪੱਤਰਕਾਰ ਵਿਨੋਦ ਵਰਮਾ ਨੂੰ ਗ੍ਰਿਫਤਾਰ ਕੀਤਾ ਗਿਆ ਹੈ। ਵਿਨੋਦ ਵਰਮਾ 'ਤੇ ਰੰਗਦਾਰੀ (ਬਲੈਕਮੇਲ ਕਰ ਕੇ ਵਸੂਲੀ ਕਰਨੀ) ਤੇ ਧਮਕਾਉਣ ਦੀਆਂ ਧਾਰਾਵਾਂ ਤਹਿਤ ਮਾਮਲਾ ਦਰਜ ਕੀਤਾ ਹੈ।

ਵਿਨੋਦ ਇਨ੍ਹਾਂ ਦਿਨੀਂ ਕਾਂਗਰਸ ਦੇ ਛੱਤੀਸਗੜ੍ਹ ਤੋਂ ਪ੍ਰਧਾਨ ਭੂਪੇਸ਼ ਬਘੇਲ ਦੇ ਸੋਸ਼ਲ ਮੀਡੀਆ ਨੂੰ ਸੰਭਾਲ ਰਿਹਾ ਹੈ। ਪੁਲਿਸ ਨੇ ਵਿਨੋਦ ਵਰਮਾ ਪਾਸੋਂ ਇਕ ਸੀ.ਡੀ. ਬਰਾਮਦ ਕੀਤੀ ਹੈ,

ਜਿਸ ਨੂੰ ਸੱਤਾਧਾਰੀ ਭਾਰਤੀ ਜਨਤਾ ਪਾਰਟੀ ਦੇ ਵੱਡੇ ਆਗੂ ਦੀ ਸੈਕਸ ਕਾਂਡ ਵਾਲੀ ਸੀ.ਡੀ. ਦੱਸਿਆ ਜਾ ਰਿਹਾ ਹੈ।

ਛੱਤੀਸਗੜ੍ਹ ਕਾਂਗਰਸ ਪ੍ਰਧਾਨ ਭੂਪੇਸ਼ ਬਘੇਲ ਨੇ ਇਸ ਗ੍ਰਿਫਤਾਰੀ ਨੂੰ ਲੋਕਤੰਤਰ ਦੀ ਹੱਤਿਆ ਕਰਾਰ ਦਿੱਤਾ ਹੈ। ਬਘੇਲ ਨੇ ਕਿਹਾ ਕਿ ਇਹ ਸੀ.ਡੀ. ਤਾਂ ਜਨਤਕ ਹੋਈ ਪਈ ਹੈ, ਉਸ ਕੋਲ ਵੀ ਹੈ। ਆਮ ਆਦਮੀ ਪਾਰਟੀ ਦੇ ਆਗੂ ਆਸ਼ੂਤੋਸ਼ ਨੇ ਵੀ ਪੱਤਰਕਾਰ ਵਿਨੋਦ ਵਰਮਾ ਨੂੰ ਗ੍ਰਿਫਤਾਰ ਕਰਨ ਦੀ ਨਿੰਦਾ ਕੀਤੀ ਹੈ।

ਔਰਤ ਤੇ ਚਾਰ ਬੱਚੀਆਂ ਰੇਲ 'ਚੋਂ ਸੁੱਟੀਆਂ

ਸੀਤਾਪੁਰ (ਉਤਰ ਪ੍ਰਦੇਸ਼): ਉਤਰ ਪ੍ਰਦੇਸ਼ ਵਿਚੋਂ ਲੰਘ ਰਹੀ ਰੇਲ ਗੱਡੀ ਵਿਚੋਂ ਇਕ ਔਰਤ ਤੇ ਉਸ ਦੀਆਂ ਚਾਰ ਧੀਆਂ ਨੂੰ ਬਾਹਰ ਸੁੱਟ ਦਿੱਤਾ ਗਿਆ। ਇਸ ਕਾਰਨ ਦੇ ਦੀ ਮੌਤ ਹੋ ਗਈ ਤੇ ਤਿੰਨ ਹੋਰ ਗੰਭੀਰ ਜ਼ਖਮੀ ਹਨ।

ਮੁੱਢਲੇ ਤੌਰ 'ਤੇ ਪੁਲਿਸ ਨੇ ਕਿਹਾ ਸੀ ਕਿ ਅੰਮ੍ਰਿਤਸਰ-ਸਹਿਰਸਾ ਜਨ ਸੇਵਾ ਐਕਸਪ੍ਰੈੱਸ ਵਿਚੋਂ ਨਸ਼ੇਰੀ ਪਿਤਾ ਤੇ ਚਾਰੇ ਵੱਲੋਂ ਸੁੱਟੀ ਸੱਤ ਸਾਲਾ ਲੜਕੀ ਦੀ ਮੌਤ ਹੋਈ ਅਤੇ ਉਸ ਦੀਆਂ ਦੋ ਭੈਣਾਂ ਜ਼ਖਮੀ ਹੋਈਆਂ। ਹੁਣ ਪਤਾ ਚੱਲਿਆ ਕਿ

ਬੱਚੀਆਂ ਦੀ ਮਾਂ ਤੇ ਇਕ ਹੋਰ ਭੈਣ ਵੀ ਇਸ ਘਟਨਾ ਦੀਆਂ ਸ਼ਿਕਾਰ ਹੋਈਆਂ। ਈਦੂ ਨਾਂ ਦਾ ਵਿਅਕਤੀ ਆਪਣੀ ਪਤਨੀ ਆਫਰੀਨ, ਚਾਰ ਧੀਆਂ ਤੇ ਭਰਾ ਇਕਬਾਲ ਨਾਲ ਬਿਹਾਰ ਜਾ ਰਿਹਾ ਸੀ, ਜਦੋਂ ਗੱਡੀ ਮੈਗਲਗੰਜ ਪੁੱਜੀ ਤਾਂ ਆਫਰੀਨ ਨੂੰ ਸਭ ਤੋਂ ਪਹਿਲਾਂ ਧੱਕਾ ਦਿੱਤਾ ਗਿਆ। ਮਗਰੋਂ ਧੀ ਰਾਬੀਆ ਨੂੰ ਬਾਹਰ ਸੁੱਟਿਆ ਗਿਆ। ਆਫਰੀਨ ਦੀ ਲਾਸ਼ ਲਖੀਮਪੁਰ ਦੇ ਮੈਗਲਗੰਜ ਤੋਂ ਬਰਾਮਦ ਹੋਈ, ਜਦੋਂ ਕਿ ਰਾਬੀਆ ਮਹਿਬੂਬਾਬਾਦ ਇਲਾਕੇ 'ਚ ਪਟੜੀਆਂ ਨੇੜੇ ਗੰਭੀਰ ਜ਼ਖਮੀ ਮਿਲੀ।

ਪਰਾਲੀ ਸਾੜਨ ਵਾਲੇ ਕਿਸਾਨਾਂ ਖਿਲਾਫ ਕੇਸ ਦਰਜ ਕਰਨ 'ਤੇ ਘਿਰੀ ਸਰਕਾਰ

ਚੰਡੀਗੜ੍ਹ: ਭਾਰਤੀ ਕਿਸਾਨ ਯੂਨੀਅਨ ਵੱਲੋਂ ਪਰਾਲੀ ਸਾੜਨ ਦੀ ਰੋਕਥਾਮ ਲਈ ਸਰਕਾਰੀ ਪ੍ਰਬੰਧਾਂ ਦੀ ਮੰਗ ਸਬੰਧੀ ਦਾਖਲ ਪਟੀਸ਼ਨ 'ਤੇ ਪੰਜਾਬ ਅਤੇ ਹਰਿਆਣਾ ਹਾਈ ਕੋਰਟ ਨੇ ਸਰਕਾਰ ਕੋਲੋਂ ਜਵਾਬ ਮੰਗਿਆ ਹੈ ਕਿ ਪਰਾਲੀ ਸਾੜਨ ਕਾਰਨ ਦਰਜ ਮਾਮਲਿਆਂ ਪਿੱਛੇ ਕੀ ਆਧਾਰ ਹੈ?

ਹਾਈ ਕੋਰਟ ਨੇ ਪੰਜਾਬ ਦੇ ਮੁੱਖ ਸਕੱਤਰ ਨੂੰ ਹਦਾਇਤ ਕੀਤੀ ਕਿ ਇਸ ਮਾਮਲੇ ਵਿਚ ਉਹ ਜਵਾਬ ਦਾਖਲ ਕਰਨ ਲਈ ਜ਼ਿੰਮੇਵਾਰ ਅਫਸਰ ਦੀ ਡਿਊਟੀ ਲਗਾਉਣ। ਪੰਜਾਬ ਅਤੇ ਕੇਂਦਰ ਸਰਕਾਰ ਨੇ ਮੁੱਖ ਪਟੀਸ਼ਨ 'ਤੇ ਜਵਾਬ ਦਾਖਲ ਕਰਨ ਲਈ ਸਮਾਂ ਮੰਗਿਆ, ਜਿਸ 'ਤੇ ਹਾਈ ਕੋਰਟ ਨੇ 10 ਦਿਨ ਦਾ ਸਮਾਂ ਦਿੱਤਿਆ। ਸੁਣਵਾਈ 20 ਨਵੰਬਰ ਉਤੇ ਪਾ ਦਿੱਤੀ। ਯੂਨੀਅਨ ਨੇ ਇਕ ਪਟੀਸ਼ਨ ਦਾਖਲ ਕਰ ਕੇ ਕਿਹਾ ਸੀ ਕਿ ਸਰਕਾਰ ਨੇ ਹਾਈ ਕੋਰਟ ਦੇ ਹੁਕਮ ਮੁਤਾਬਕ ਕਿਸਾਨਾਂ ਨੂੰ

ਪਰਾਲੀ ਦੀ ਸਮੱਸਿਆ ਨਾਲ ਨਜਿੱਠਣ ਲਈ ਕੋਈ ਸਹੂਲਤ ਨਹੀਂ ਦਿੱਤੀ ਪਰ ਚਲਾਨ ਕੱਟਣ, ਰੈਵੀਨਿਊ ਰਿਕਾਰਡ 'ਚ ਲਾਲ ਲਕੀਰਾਂ ਮਾਰਨ ਅਤੇ ਐਫ.ਆਈ.ਆਰ. ਦਰਜ ਕਰਨ ਵਰਗੀਆਂ ਕਾਰਵਾਈਆਂ ਸ਼ੁਰੂ ਕਰ ਦਿੱਤੀਆਂ ਹਨ।

ਹਾਈ ਕੋਰਟ ਕੋਲੋਂ ਮੰਗ ਕੀਤੀ ਸੀ ਕਿ ਕਿਸਾਨਾਂ ਨੂੰ ਪਰਾਲੀ ਲਈ ਪ੍ਰਤੀ ਏਕੜ ਮੁਆਵਜ਼ਾ ਦੇਣ ਲਈ ਨੋਟੀਫਿਕੇਸ਼ਨ ਜਾਰੀ ਕੀਤਾ ਜਾਵੇ ਤੇ ਨਾਲ ਹੀ ਪਰਾਲੀ ਦੇ ਨਿਪਟਾਰੇ ਲਈ ਹੋਰ ਸਹੂਲਤਾਂ ਦਿੱਤੀਆਂ ਜਾਣ, ਜਿਸ ਨਾਲ ਪਰਾਲੀ ਸਾੜਨ ਦੀ ਨੋਬਤ ਹੀ ਨਾ ਆਵੇ। ਇਹ ਮੰਗ ਵੀ ਕੀਤੀ ਸੀ ਕਿ ਪਟੀਸ਼ਨ ਦੀ ਸੁਣਵਾਈ ਤੱਕ ਸਰਕਾਰ ਨੂੰ ਪਰਾਲੀ ਸਾੜਨ 'ਤੇ ਕਿਸਾਨਾਂ ਵਿਰੁਧ ਕੀਤੀ ਜਾ ਰਹੀ ਕਾਰਵਾਈ ਕਰਨ ਤੋਂ ਰੋਕਿਆ ਜਾਵੇ ਤੇ ਇੰਤਜ਼ਾਮ ਕਰਨ ਤੱਕ ਪਰਾਲੀ ਸਾੜਨ ਦੀ ਇਜਾਜ਼ਤ ਦਿੱਤੀ ਜਾਵੇ।

ਅਤਿਵਾਦ ਦੇ ਮਸਲੇ 'ਤੇ ਪਾਕਿਸਤਾਨ ਨੂੰ ਸਖਤ ਸੁਨੇਹਾ

ਨਵੀਂ ਦਿੱਲੀ: ਭਾਰਤ ਅਤੇ ਅਮਰੀਕਾ ਨੇ ਪਾਕਿਸਤਾਨ ਨੂੰ ਸਖਤ ਸੁਨੇਹਾ ਦਿੰਦਿਆਂ ਆਖਿਆ ਕਿ ਉਹ ਆਪਣੀ ਸਰਜ਼ਮੀਨ ਤੋਂ ਚਲਾਏ ਜਾ ਰਹੇ ਅਤਿਵਾਦ ਦੇ ਢਾਂਚੇ ਨੂੰ ਤਬਾਹ ਕਰੇ ਕਿਉਂਕਿ ਇਸ ਮੁਲਕ ਵਿਚ ਅਤਿਵਾਦੀਆਂ ਦੇ ਸੁਰੱਖਿਅਤ ਟਿਕਾਣਿਆਂ ਨੂੰ ਬਰਦਾਸ਼ਤ ਨਹੀਂ ਕੀਤਾ ਜਾਵੇਗਾ। ਵਿਦੇਸ਼ ਮੰਤਰੀ ਸੁਸ਼ਮਾ ਸਵਰਾਜ ਤੇ ਅਮਰੀਕੀ ਵਿਦੇਸ਼ ਮੰਤਰੀ ਰੈਕਸ ਟਿਲਰਸਨ ਨੇ ਕਈ ਮਸਲਿਆਂ 'ਤੇ ਚਰਚਾ ਬਾਅਦ ਕਿਹਾ ਕਿ ਇਸ ਖਿੱਤੇ ਖਾਸ ਤੌਰ ਉਤੇ ਅਫਗਾਨਿਸਤਾਨ 'ਚ ਸ਼ਾਂਤੀ ਤੇ ਸੁਰੱਖਿਆ ਯਕੀਨੀ ਬਣਾਉਣ ਲਈ ਇਸਲਾਮਾਬਾਦ ਨੂੰ ਅਤਿਵਾਦੀ ਜਥੇਬੰਦੀਆਂ ਖਿਲਾਫ ਠੋਸ ਕਦਮ ਚੁੱਕਣ ਦੀ ਲੋੜ ਹੈ।

ਸ੍ਰੀ ਟਿਲਰਸਨ ਨੇ ਕਿਹਾ ਕਿ ਉਨ੍ਹਾਂ ਨੇ ਪਾਕਿ ਆਗੂਆਂ ਨੂੰ ਅਤਿਵਾਦੀ ਜਥੇਬੰਦੀਆਂ ਖਿਲਾਫ ਕਾਰਵਾਈ ਕਰਨ ਲਈ ਕਿਹਾ ਹੈ ਕਿਉਂਕਿ ਉਨ੍ਹਾਂ



ਅਮਰੀਕਾ ਦੀ ਸੂਚੀ ਵਿਚ ਸਈਦ ਦਾ ਨਾਂ ਨਹੀਂ: ਪਾਕਿ ਇਸਲਾਮਾਬਾਦ: ਪਾਕਿਸਤਾਨ ਦੇ ਵਿਦੇਸ਼ ਮੰਤਰੀ ਖਵਾਜਾ ਆਸਿਫ ਨੇ ਦਾਅਵਾ ਕੀਤਾ ਹੈ ਕਿ ਅਮਰੀਕਾ ਵੱਲੋਂ ਸੌਂਪੀ 75 ਅਤਿਵਾਦੀਆਂ ਦੀ ਸੂਚੀ ਵਿਚ ਮੁੰਬਈ ਹਮਲੇ ਦੇ ਮਾਸਟਰ ਮਾਈਂਡ ਅਤੇ ਜਮਾਤ-ਉਦ-ਦਾਵਾ ਮੁਖੀ ਹਾਫਿਜ਼ ਸਈਦ ਦਾ ਨਾਂ ਨਹੀਂ ਹੈ।

ਦੀ ਸਮਰੱਥਾ ਵਿਚ ਵਾਧਾ ਪਾਕਿਸਤਾਨ ਸਰਕਾਰ ਲਈ ਖਤਰਾ ਬਣ ਸਕਦਾ ਹੈ। ਸੁਸ਼ਮਾ ਨੇ ਜ਼ੋਰ ਦੇ ਕੇ ਕਿਹਾ ਕਿ ਅਤਿਵਾਦ ਨੂੰ ਸਹਿ ਦੇਣ ਵਾਲੇ ਹਰੇਕ ਮੁਲਕ ਦੀ ਜ਼ਿੰਮੇਵਾਰ ਤੌਰ ਹੋਣੀ ਚਾਹੀਦੀ ਹੈ।

ਦੋਵੇਂ ਆਗੂਆਂ ਨੇ ਰੱਖਿਆ ਤੇ ਸੁਰੱਖਿਆ ਸਹਿਯੋਗ ਨੂੰ ਉਤਸ਼ਾਹਿਤ ਕਰਨ ਤੋਂ ਇਲਾਵਾ ਵਪਾਰਕ ਸਬੰਧ ਮਜ਼ਬੂਤ ਕਰਨ ਬਾਰੇ ਚਰਚਾ ਕੀਤੀ।

ਆਸਟਰੇਲੀਅਨ ਉਪ ਪ੍ਰਧਾਨ ਮੰਤਰੀ ਅਯੋਗ ਕਰਾਰ

ਮੈਲਬਰਨ: ਆਸਟਰੇਲੀਆ ਦੀ ਉਚ ਅਦਾਲਤ ਨੇ ਅਹਿਮ ਫੈਸਲੇ ਵਿਚ ਮੁਲਕ ਦੇ ਉਪ ਪ੍ਰਧਾਨ ਮੰਤਰੀ ਬਰਨਬੀ ਜੋਇਸ ਨੂੰ ਸੰਸਦ ਵਿਚ ਬੈਠਣ ਤੋਂ ਅਯੋਗ ਠਹਿਰਾ ਦਿੱਤਾ ਹੈ। ਦੋਹਰੀ ਨਾਗਰਿਕਤਾ ਰੱਖਣ ਦੇ ਮਾਮਲੇ ਵਿਚ ਆਏ ਇਸ ਅਦਾਲਤੀ ਫੈਸਲੇ ਵਿਚ ਚਾਰ ਹੋਰਨਾਂ ਸੰਸਦ ਮੈਂਬਰਾਂ ਦੀ ਚੋਣ ਨੂੰ ਵੀ ਅਯੋਗ ਕਰਾਰ ਦਿੱਤਾ ਗਿਆ ਹੈ। ਆਸਟਰੇਲੀਆ ਦਾ ਸੰਵਿਧਾਨ ਦੋਹਰੇ ਨਾਗਰਿਕਾਂ ਨੂੰ ਸੰਸਦ ਮੈਂਬਰ ਬਣਨ ਦੀ ਆਗਿਆ ਨਹੀਂ ਦਿੰਦਾ।

ਉਪ ਪ੍ਰਧਾਨ ਮੰਤਰੀ ਜੋਇਸ ਨੇ ਇਸ ਸਾਲ ਅਗਸਤ ਵਿਚ ਨਿਊਜ਼ੀਲੈਂਡ ਦੀ ਨਾਗਰਿਕਤਾ ਛੱਡਣ ਮਗਰੋਂ ਅਦਾਲਤ ਵਿਚ ਆਪਣਾ ਪੱਖ ਰੱਖਿਆ ਸੀ। ਜੋਇਸ ਨੇ ਹਾਲਾਂਕਿ ਕੁਰਸੀ ਛੱਡਣ ਤੋਂ ਇਸ ਯਕੀਨ ਨਾਲ ਇਨਕਾਰ ਕਰ ਦਿੱਤਾ ਸੀ ਕਿ ਅੰਤ 'ਚ ਫੈਸਲਾ ਉਨ੍ਹਾਂ ਦੇ ਹੱਕ ਵਿਚ ਆਏਗਾ। ਅਦਾਲਤੀ ਫੈਸਲੇ ਮਗਰੋਂ ਹੁਣ ਜੋਇਸ ਵਾਲੀ ਸੀਟ ਲਈ ਜ਼ਿਮਨੀ ਚੋਣ ਹੋਵੇਗੀ। ਚੋਣ ਮਗਰੋਂ ਜੋਇਸ ਦੇ ਮੁੜ ਵਾਪਸ ਆਉਣ ਦੀ ਸੰਭਾਵਨਾ ਜਤਾਈ ਜਾ ਰਹੀ ਹੈ।

ਰੋਹਿੰਗਿਆ ਮੁਸਲਮਾਨਾਂ ਦੀ ਵਾਪਸੀ ਬਣੀ ਭਾਰਤ ਲਈ ਚੁਣੌਤੀ

ਨਵੀਂ ਦਿੱਲੀ: ਭਾਰਤ ਦਾ ਕਹਿਣਾ ਹੈ ਕਿ ਰੋਹਿੰਗਿਆ ਮੁਸਲਮਾਨਾਂ ਨੂੰ ਉਨ੍ਹਾਂ ਦੇ ਮੂਲ ਸਥਾਨ 'ਤੇ ਭੇਜਣ ਦਾ ਵੱਡਾ ਮਸਲਾ ਹੈ। ਇਸ ਮਸਲੇ ਨੂੰ ਸਖਤੀ ਦੀ ਬਜਾਏ ਯਥਾਰਥਵਾਦੀ ਢੰਗ ਨਾਲ ਹੱਲ ਕਰਨ ਦੀ ਲੋੜ ਹੈ। ਵਿਦੇਸ਼ ਸਕੱਤਰ ਐਸ ਜੈਸ਼ੰਕਰ ਨੇ ਕਿਹਾ ਕਿ ਭਾਰਤ ਨੇ ਪਹਿਲਾਂ ਹੀ ਸੰਕਟ 'ਤੇ ਆਪਣੀ ਚਿੰਤਾ ਜ਼ਾਹਰ ਕਰ ਦਿੱਤੀ ਹੈ ਅਤੇ ਬੰਗਲਾਦੇਸ਼ ਤੇ ਮਿਆਂਮਾਰ ਨਾਲ ਇਸ ਬਾਰੇ ਉਚ ਪੱਧਰੀ ਵਿਚਾਰ ਵਟਾਂਦਰਾ ਕੀਤਾ ਹੈ।

ਵਿਦੇਸ਼ ਸਕੱਤਰ ਨੇ ਕਿਹਾ, "ਅਸਲੀਅਤ ਇਹ ਹੈ ਕਿ ਮਿਆਂਮਾਰ ਦੇ ਰਖਾਈਨ ਸੂਬੇ ਤੋਂ ਵੱਡੀ ਗਿਣਤੀ 'ਚ ਰੋਹਿੰਗਿਆ ਮੁਸਲਮਾਨਾਂ ਦਾ ਦੇਸ਼ ਨਿਕਾਲਾ ਫਿਕਰ ਵਾਲੀ ਗੱਲ ਹੈ। ਸਾਡਾ ਉਦੇਸ਼ ਰਹੇਗਾ ਕਿ ਉਹ ਆਪਣੇ ਮੂਲ ਸਥਾਨ 'ਤੇ ਕਿਵੇਂ ਪਰਤ ਸਕਦੇ ਹਨ। ਇਹ ਕੋਈ ਸੁਖਾਲਾ ਕੰਮ ਨਹੀਂ ਹੈ।" ਕਾਰਨੋਗੀ ਇੰਡੀਆ ਵੱਲੋਂ ਇਥੇ ਕਰਵਾਏ ਗਏ ਪ੍ਰਗਰਾਮ ਦੌਰਾਨ ਰੋਹਿੰਗਿਆ ਸੰਕਟ ਬਾਰੇ ਪੁੱਛੇ ਗਏ ਇਕ ਸਵਾਲ ਦੇ ਜਵਾਬ 'ਚ ਉਨ੍ਹਾਂ ਕਿਹਾ ਕਿ ਸੰਜਮੀ, ਯਥਾਰਥਵਾਦੀ ਅਤੇ



ਸੰਜੀਦਾ ਪਹੁੰਚ ਅਪਣਾਏ ਜਾਣ ਦੀ ਲੋੜ ਹੈ। ਜ਼ਿਕਰਯੋਗ ਹੈ ਕਿ ਕਰੀਬ 40 ਹਜ਼ਾਰ ਰੋਹਿੰਗਿਆ ਸ਼ਰਨਾਰਥੀ ਜੰਮੂ, ਹੈਦਰਾਬਾਦ, ਹਰਿਆਣਾ, ਉਤਰ ਪ੍ਰਦੇਸ਼, ਦਿੱਲੀ-ਐਨ.ਸੀ.ਆਰ. ਅਤੇ ਰਾਜਸਥਾਨ ਵਿਚ ਟਿਕੇ ਹੋਏ ਹਨ। ਕੇਂਦਰੀ ਗ੍ਰਹਿ ਮੰਤਰਾਲੇ ਨੇ ਸਾਰੀਆਂ ਸੂਬਾ ਸਰਕਾਰਾਂ ਨੂੰ

ਹਦਾਇਤ ਕੀਤੀ ਸੀ ਕਿ ਉਹ ਗੈਰ ਕਾਨੂੰਨੀ ਢੰਗ ਨਾਲ ਰਹਿ ਰਹੇ ਵਿਦੇਸ਼ੀ ਨਾਗਰਿਕਾਂ ਦੀ ਪਛਾਣ ਲਈ ਜ਼ਿਲ੍ਹਾ ਪੱਧਰ 'ਤੇ ਟਾਸਕ ਫੋਰਸ ਬਣਾਉਣ ਅਤੇ ਉਨ੍ਹਾਂ ਨੂੰ ਵਾਪਸ ਭੇਜਣ।

ਪਿਛਲੇ ਮਹੀਨੇ ਇਕ ਪਟੀਸ਼ਨ ਦੇ ਜਵਾਬ 'ਚ ਕੇਂਦਰ ਸਰਕਾਰ ਨੇ ਸੁਪਰੀਮ ਕੋਰਟ ਵਿਚ

ਅਮਰੀਕਾ ਦੇ ਨਿਸ਼ਾਨੇ ਉਤੇ ਮਿਆਂਮਾਰ ਫੌਜ

ਵਾਸ਼ਿੰਗਟਨ: ਅਮਰੀਕਾ ਨੇ ਰੋਹਿੰਗਿਆ ਮੁਸਲਮਾਨਾਂ ਦੇ ਮੁੱਦੇ ਉਤੇ ਮਿਆਂਮਾਰ ਫੌਜ 'ਤੇ ਸ਼ਿਕੰਜਾ ਕੱਸਣਾ ਸ਼ੁਰੂ ਕਰ ਦਿੱਤਾ ਹੈ। ਅਮਰੀਕਾ ਵੱਲੋਂ ਮਿਆਂਮਾਰ ਫੌਜ ਦੇ ਅਧਿਕਾਰੀਆਂ ਖਿਲਾਫ ਕਾਰਵਾਈ ਸ਼ੁਰੂ ਕਰ ਦਿੱਤੀ ਗਈ ਹੈ। ਅਮਰੀਕੀ ਵਿਦੇਸ਼ ਮੰਤਰਾਲੇ ਦੀ ਤਰਜ਼ਮਾਨ ਹੀਬਰ ਨਾਰਟ ਨੇ ਦੱਸਿਆ ਕਿ ਅਮਰੀਕਾ ਮਿਆਂਮਾਰ ਦੀਆਂ ਉਨ੍ਹਾਂ ਇਕਾਈਆਂ ਤੇ ਅਧਿਕਾਰੀਆਂ ਨੂੰ ਦਿੱਤੀ ਜਾ ਰਹੀ ਮਦਦ ਰੋਕੇਗਾ ਜੋ ਰਖਾਈਨ 'ਚ ਹੋਈ ਹਿੰਸਾ ਵਿਚ ਸ਼ਾਮਲ ਸਨ।

ਦੱਸਿਆ ਸੀ ਕਿ ਰੋਹਿੰਗਿਆ ਮੁਸਲਮਾਨ ਮੁਲਕ ਦੀ ਸੁਰੱਖਿਆ ਲਈ ਵੱਡਾ ਖਤਰਾ ਹਨ ਕਿਉਂਕਿ ਉਨ੍ਹਾਂ ਵਿਚੋਂ ਜ਼ਿਆਦਾਤਰ ਦੇ ਆਈ.ਐਸ.ਆਈ. ਵਰਗੀਆਂ ਜਥੇਬੰਦੀਆਂ ਨਾਲ ਸਬੰਧ ਹਨ।

ਤਾਜ ਮਹਿਲ ਤੱਕ ਜਾ ਪੁੱਜੇ ਰਾਜਨੀਤੀ ਦੇ ਛਿੱਟੇ

ਸਿਆਸਤ ਦਾ ਪਿੜ

ਇਸ ਹਫ਼ਤੇ ਇੱਕ ਵਾਰ ਫਿਰ ਅਸੀਂ ਭਾਰਤ ਦੀ ਰਾਜਨੀਤੀ ਨੂੰ ਫਿਰਕਾ-ਪ੍ਰਸਤੀ ਦੇ ਉਬਾਲੇ ਖਾਂਦੇ ਵੇਖਿਆ ਤੇ ਫਿਰ ਉਤਰ ਪ੍ਰਦੇਸ਼ ਦੇ ਮੁੱਖ ਮੰਤਰੀ ਨੇ ਆਪਣੀ ਜ਼ਬਾਨ ਬਿਲਕੁਲ ਬੰਦ ਰੱਖ ਕੇ ਤਾਜ ਮਹਿਲ ਅੱਗੇ ਝਾੜੂ ਫੇਰਨ ਨਾਲ ਇਹ ਸੋਚ ਲਿਆ ਕਿ ਹੁਣ ਗੱਲ ਟਲ ਗਈ ਹੈ। ਇਹ ਭਰਮ ਪਾ ਲੈਣਾ ਗਲਤ ਹੈ। ਭਾਰਤ ਵਿਚ ਆਮ ਤੌਰ 'ਤੇ ਦੋਸ਼ ਲਾਇਆ ਜਾਂਦਾ ਹੈ ਕਿ ਵੋਟਾਂ ਲੈਣ ਖਾਤਰ ਘੱਟ-ਗਿਣਤੀਆਂ ਨੂੰ ਪਤਿਆਉਣ ਵਾਸਤੇ ਗਲਤ ਛੋਟਾਂ ਦਿੱਤੀਆਂ ਜਾਂਦੀਆਂ ਹਨ। ਕੁਝ ਹੱਦ ਤੱਕ ਇਹ ਠੀਕ ਵੀ ਹੈ, ਪਰ ਦੂਜੇ ਪਾਸੇ ਘੱਟ-ਗਿਣਤੀਆਂ ਨੂੰ ਮਿਲਦੀਆਂ ਛੋਟਾਂ ਦਾ ਰੋਲਾ ਪਾ ਕੇ ਬਹੁ-ਗਿਣਤੀ ਦੇ ਮਨਾਂ ਵਿਚ ਇੱਕ ਖਾਸ ਰੰਗ ਦਾ ਫਿਰਕੂਪੁਣਾ ਵੀ ਭਰਿਆ ਜਾਂਦਾ ਹੈ, ਜੋ ਭਾਰਤ ਦੇ ਭਵਿੱਖ ਵਾਸਤੇ ਚੰਗਾ ਨਹੀਂ। ਇਸ ਵਰਤਾਰੇ ਦੇ ਲੱਛਣ ਮੁੜ-ਮੁੜ ਉਭਰਦੇ ਹਨ ਤੇ ਜਦੋਂ ਇਸ ਖੇਡ ਦੀ ਸਿਖਰ ਹੋਣ ਲੱਗਦੀ ਹੈ, ਫਿਰ ਇਸ ਰਾਜਨੀਤਕ ਉਬਾਲੇ ਨੂੰ ਸ਼ੁਰੂ ਕਰਨ ਵਾਲੇ ਲੀਡਰ ਹੀ ਪਾਣੀ ਦਾ ਛੋਟਾ ਮਾਰ ਕੇ ਗੱਲ ਟਲ ਗਈ ਹੋਣ ਦਾ ਪ੍ਰਭਾਵ ਬਣਾਉਣ ਲੱਗਦੇ ਹਨ।

ਬਿਆਨ ਤੋਂ ਬਾਅਦ ਸੰਘ ਪਰਿਵਾਰ ਨਾਲ ਜੁੜੇ ਕਈ ਲੋਕਾਂ ਨੇ ਆਨੋ-ਬਹਾਨੇ ਉਸ ਦੀ ਹਮਾਇਤ ਕੀਤੀ ਤੇ ਫਿਰ ਭਾਜਪਾ ਦੇ ਵਿਵਾਦਤ ਪਾਰਲੀਮੈਂਟ



ਪਾਰਲੀਮੈਂਟ ਸੈਂਬਰ ਵਿਨੋ ਕਟਿਆਰ

ਸੈਂਬਰ ਵਿਨੋ ਕਟਿਆਰ ਦਾ ਹੋਰ ਭੱਦਾ ਬਿਆਨ ਆ ਗਿਆ। ਜਦੋਂ ਸੰਗੀਤ ਸੋਮ ਨੇ ਤਾਜ ਮਹਿਲ ਨੂੰ ਕਲੰਕ ਕਿਹਾ ਸੀ, ਉਦੋਂ ਕਈ ਇਤਰਾਜ਼ ਦੀਆਂ ਆਵਾਜ਼ਾਂ ਉਠੀਆਂ ਸਨ ਕਿ ਦਿੱਲੀ ਦਾ ਲਾਲ ਕਿਲ੍ਹਾ ਵੀ ਤਾਜ ਮਹਿਲ ਬਣਵਾਉਣ ਵਾਲੇ ਬਾਦਸ਼ਾਹ ਨੇ ਬਣਵਾਇਆ ਸੀ, ਉਥੇ ਵੀ 15 ਅਗਸਤ ਨੂੰ ਝੰਡਾ ਝੁਲਾਉਣ ਤੋਂ ਨਰਿੰਦਰ ਮੋਦੀ ਨੂੰ ਰੋਕ ਲਿਆ। ਰਾਸ਼ਟਰਪਤੀ ਭਵਨ ਤੇ ਪਾਰਲੀਮੈਂਟ ਭਵਨ ਬ੍ਰਿਟਿਸ਼ ਸਰਕਾਰ ਨੇ ਬਣਵਾਏ ਸਨ, ਇਨ੍ਹਾਂ ਨੂੰ ਵੀ ਕਲੰਕ ਮੰਨ ਕੇ ਇਨ੍ਹਾਂ ਦੀ ਵਰਤੋਂ ਕਰਨੀ ਛੱਡ ਦਿਓ। ਅਜਿਹੇ ਕਈ ਹੋਰ ਟਿਕਾਣੇ ਵੀ ਗਿਣਾਏ ਜਾਣ

ਬਾਦਸ਼ਾਹ ਨੇ ਇਹ ਬਣਵਾਇਆ ਹੀ ਨਹੀਂ, ਇਹ ਤਾਂ ਪੁਰਾਣਾ ਹਿੰਦੂ ਮੰਦਿਰ ਹੈ, ਜਿਸ ਨੂੰ ਉਸ ਮੁਗਲ ਬਾਦਸ਼ਾਹ ਨੇ ਮਜ਼ਾਰ ਵਿਚ ਬਦਲ ਦਿੱਤਾ ਸੀ। ਵਿਨੋ ਕਟਿਆਰ ਪਹਿਲਾਂ ਬਾਬਰੀ ਮਸਜਿਦ ਨੂੰ ਢਾਹੁਣ ਦੀ ਮੁਹਿੰਮ ਨਾਲ ਜੁੜਿਆ ਰਿਹਾ ਸੀ ਤੇ ਮਸਜਿਦ ਦੇ ਢਾਹੇ ਜਾਣ ਦਾ ਜੋ ਕੋਸ਼ ਅਜੇ ਤੱਕ ਚੱਲ ਰਿਹਾ ਹੈ, ਉਸ ਦੇ ਦੋਸ਼ੀਆਂ ਵਿਚ ਵਿਨੋ ਕਟਿਆਰ ਵੀ ਹੈ। ਉਹ ਏਦਾਂ ਦੀਆਂ ਗੱਲਾਂ ਕਹਿਣ ਦਾ ਆਦੀ ਹੈ। ਇਸ ਵਾਰੀ ਜਦੋਂ ਉਹ ਤਾਜ ਮਹਿਲ ਨੂੰ ਹਿੰਦੂ ਮੰਦਿਰ ਕਹਿਣ ਲੱਗਾ ਤਾਂ ਨਾਲ ਇਹ ਦਲੀਲ ਜੋੜ ਲਈ ਕਿ ਇਤਿਹਾਸ ਵਿਚ ਇਹ ਜ਼ਿਕਰ ਹੈ ਕਿ ਇਹ ਤਾਜ ਮਹਿਲ ਬਣਨ ਤੋਂ ਪਹਿਲਾਂ ਤੇਜੇ ਮਹਿਲ ਹੁੰਦਾ ਸੀ। ਜਿਸ ਕਹਾਣੀ ਨੂੰ ਵਿਨੋ ਕਟਿਆਰ ਇਤਿਹਾਸ ਆਖਦਾ ਹੈ, ਉਹ ਬ੍ਰਿਟੇਨ ਸਰਕਾਰ ਦਾ ਕਾਰਿਦਾ ਰਹਿ ਚੁਕੇ ਪੀ. ਐਨ. ਓਕ ਦਾ ਲਿਖਿਆ ਹੋਇਆ ਇੱਕ ਕਿਤਾਬਚਾ ਹੈ। ਇੱਕ ਖਾਸ ਸੋਚਣੀ ਲਈ ਲਿਖੇ ਗਏ ਇਸ ਕਿਤਾਬਚੇ ਵਿਚ ਏਦਾਂ ਦੇ ਯੱਕੜ ਪੇਸ਼ ਕੀਤੇ ਗਏ ਹਨ, ਜਿਨ੍ਹਾਂ ਨੂੰ ਇਤਿਹਾਸ ਮੰਨਣ ਦਾ ਕੋਈ ਆਧਾਰ ਨਹੀਂ ਮਿਲਦਾ। ਅੱਜ-ਕੱਲ੍ਹ ਭਾਰਤੀ ਰਾਜਨੀਤੀ 'ਜੁਮਲੇ' ਪੇਸ਼ ਕਰਨ ਦੀ ਆਦੀ ਹੋ ਚੁਕੀ ਹੈ। 'ਇਤਿਹਾਸ' ਦੇ ਨਾਂ ਉਤੇ ਜੋ ਕੁਝ ਪੀ. ਐਨ. ਓਕ ਨੇ ਕਈ ਸਾਲ ਪਹਿਲਾਂ ਲਿਖਿਆ ਸੀ, ਉਹ ਉਸ ਵੱਲੋਂ ਉਦੋਂ ਪੇਸ਼ ਕੀਤੇ ਗਏ ਜੁਮਲੇ ਲੱਗਦੇ ਹਨ, ਜਦੋਂ ਇਸ ਦੇਸ਼ ਵਿਚ ਰਾਜਸੀ ਜੁਮਲੇ ਪੇਸ਼ ਹੋਣੇ ਹਾਲੇ ਸ਼ੁਰੂ ਨਹੀਂ ਸੀ ਹੋਏ।

ਕਹਿਣ ਤੋਂ ਭਾਵ ਕ੍ਰਿਸ਼ਨ-ਮਾਰਗ ਸੀ, ਫਿਰ ਇਸ ਦੀ ਨਵੀਂ ਚੱਲੀ ਇਸ ਸ਼ਾਖਾ ਨੂੰ 'ਕ੍ਰਿਸ਼ਨ ਨੀਤੀ' ਤੋਂ ਥੋੜ੍ਹਾ ਬਦਲ ਕੇ 'ਕ੍ਰਿਸ਼ਚਨਟੀ' ਵਜੋਂ ਈਸਾਈ ਧਰਮ ਬਣਾ ਲਿਆ। ਇੱਕ ਹੋਰ ਕਦਮ ਅੱਗੇ ਵਧ ਕੇ ਉਹ ਨਵਾਂ ਯੱਕੜ ਮਾਰਦਾ ਹੈ ਕਿ ਈਸਾਈ ਲੋਕਾਂ ਦਾ ਜਿਹੜਾ ਸਭ ਤੋਂ ਵੱਡਾ ਧਰਮ ਅਸਥਾਨ ਵੈਟੀਕਨ ਹੈ, ਉਹ ਅਸਲੀ ਲਫਜ਼ ਨਹੀਂ। ਪੀ. ਐਨ. ਓਕ ਕਹਿੰਦਾ ਹੈ ਕਿ ਰਾਵਣ ਨੇ ਸੀਤਾ ਨੂੰ ਕੈਦ ਕਰਨ ਮਗਰੋਂ 'ਅਸ਼ੋਕ ਵਾਟਿਕਾ' ਵਿਚ ਤਿੰਨ ਸਾਲ ਤੱਕ ਰੱਖਿਆ ਸੀ, ਉਹ 'ਅਸ਼ੋਕ ਵਾਟਿਕਾ' ਦੇ ਰੂਪ ਵਿਚ 'ਅਸ਼ੋਕ ਬਗੀਚੀ' ਸੀ। ਉਸੇ ਤਰ੍ਹਾਂ ਕ੍ਰਿਸ਼ਨ-ਨੀਤੀ ਦੇ ਲੋਕਾਂ ਵਿਚੋਂ ਕਿਸੇ ਇੱਕ ਨੇ ਇਟਲੀ ਵਿਚ ਜਾ ਕੇ 'ਵਾਟਿਕਾ' ਯਾਨਿ ਬਗੀਚੀ



ਜਤਿੰਦਰ ਪੰਨੂ ਫੋਨ: 91-98140-68455

ਦੇਵਾਂ ਧਰਮਾਂ ਦੀ ਖਿੱਚੋਤਾਣ ਹੋ ਚੁਕੀ ਹੈ। ਜੈਨ ਧਰਮ ਨਾਲ ਹਿੰਦੂ ਧਰਮ ਨੂੰ ਸਦੀਆਂ ਤੱਕ ਕਦੇ ਕਿਸੇ ਤਰ੍ਹਾਂ ਦੀ ਸਮੱਸਿਆ ਨਹੀਂ ਸੀ, ਪਰ ਹੁਣ ਜੁਨਾਗੜ੍ਹ ਨੇੜੇ ਗਿਰਨਾਰ ਪਰਬਤ ਦੇ ਮੁੰਦੇ ਤੋਂ ਉਨ੍ਹਾਂ ਨਾਲ ਵੀ ਤਣਾਉ ਪੈਦਾ ਹੋਣ ਲੱਗ ਪਿਆ ਹੈ। ਜੈਨ ਭਾਈਚਾਰਾ ਇਸ ਤੋਂ ਦੁਖੀ ਹੈ, ਪਰ ਬੋਲ ਨਹੀਂ ਰਿਹਾ। ਇਹੋ ਜਿਹੇ ਕਈ ਹੋਰ ਮੁੰਦੇ ਦੱਸੇ ਜਾ ਸਕਦੇ ਹਨ, ਜਿਨ੍ਹਾਂ ਨੂੰ ਫੋਲਣ ਨਾਲ ਇਹੋ ਕਚਰਾ ਨਿਕਲੇਗਾ।



ਵਿਧਾਇਕ ਸੰਗੀਤ ਸੋਮ

ਬਣਾਈ ਤਾਂ ਉਸ ਨੂੰ ਹੌਲੀ-ਹੌਲੀ ਬਦਲ ਕੇ 'ਵਾਟਿਕਾ' ਤੋਂ ਈਸਾਈ ਲੋਕਾਂ ਨੇ 'ਵੈਟੀਕਨ' ਦਾ ਰੂਪ ਦੇ ਦਿੱਤਾ ਸੀ। ਕੁਝ ਹੋਰ ਕਦਮ ਪੁੱਟਣ ਪਿੱਛੋਂ ਪੀ. ਐਨ. ਓਕ ਈਸਾਈ ਧਰਮ ਦੀਆਂ ਮੁੱਢਲੀਆਂ ਹਸਤੀਆਂ ਵਿਚੋਂ 'ਅਬਰਾਹਮ' ਨੂੰ 'ਬ੍ਰਹਮ' ਤੋਂ ਬਦਲ ਕੇ ਬਣਿਆ ਮੰਨ ਬਹਿੰਦਾ ਹੈ ਤੇ 'ਜਾਰਜ' ਨੂੰ ਉਹ 'ਗਰਗ' ਦਾ ਬਦਲਿਆ ਰੂਪ ਬਣਾ ਕੇ ਪੇਸ਼ ਕਰਨ ਲੱਗਦਾ ਹੈ। ਇਹੋ ਜਿਹੀ ਖੁਸ਼ਫਹਿਮੀ ਖਿਲਾਰ ਕੇ ਆਪਣੇ ਆਪ ਨੂੰ 'ਇਤਿਹਾਸਕਾਰ' ਵਜੋਂ ਪੇਸ਼ ਕਰਨ ਵਾਲਾ ਉਹ ਬੜਾ ਬੜੀ ਦੂਰ ਤੱਕ ਚਲਾ ਜਾਂਦਾ ਹੈ।

ਭਾਰਤੀ ਲੋਕਾਂ ਲਈ ਇਹ ਸੋਚ ਬਹੁਤ ਵੱਡੇ ਬਖੇੜੇ ਪੈਦਾ ਕਰਨ ਵਾਲੀ ਹੋ ਸਕਦੀ ਹੈ। ਹਿੰਦੂ ਧਰਮ ਤੇ ਜੈਨ ਜਾਂ ਬੁੱਧ ਧਰਮ ਪੁਰਾਤਨ ਸਮਿਆਂ ਤੋਂ ਇੱਕੋ ਭਾਰਤ ਵਿਚ ਇੱਕ-ਦੂਜੇ ਨੂੰ ਬਰਦਾਸ਼ਤ ਕਰਦੇ ਆਏ ਸਨ, ਪਰ ਕੁਝ ਦਹਾਕੇ ਪਹਿਲਾਂ ਉਨ੍ਹਾਂ ਦੇਵਾਂ ਧਰਮਾਂ ਅੰਦਰ ਵੀ ਹਿੰਦੂ ਧਰਮ ਦੇ ਕੁਝ ਲੋਕਾਂ ਨੇ ਮੱਤਭੇਦ ਪੈਦਾ ਕਰ ਲਏ ਹਨ। ਬਿਹਾਰ ਵਿਚ ਬੁੱਧ ਧਰਮ ਦਾ ਬਹੁਤ ਵੱਡਾ ਤੀਰਥ ਬੋਧ ਗਫਾ ਵਿਚ ਹੈ ਅਤੇ ਸਾਰੀ ਦੁਨੀਆਂ ਵਿਚੋਂ ਲੋਕ ਉਥੇ ਪੂਜਾ ਕਰਨ ਤੇ ਮਨ ਦੀ ਸ਼ਾਂਤੀ ਹਾਸਲ ਕਰਨ ਆਇਆ ਕਰਦੇ ਹਨ। ਉਸ ਅਸਥਾਨ ਬਾਰੇ

ਦੁਨੀਆਂ ਦੇ ਸਭ ਤੋਂ ਵੱਡੇ ਲੋਕਤੰਤਰ ਨੇ ਅੱਗੇ ਵਧਣਾ ਹੈ ਤਾਂ ਇਸ ਨੂੰ ਆਪਣੇ ਲੋਕਾਂ ਦੀ ਇੱਕ-ਸੁਰਤਾ ਪੈਦਾ ਕਰਨ ਦੀ ਲੋੜ ਹੈ, ਹਰ ਵਕਤ ਵਿਵਾਦਾਂ ਨੂੰ ਹਵਾ ਦੇਣ ਜਾਂ ਨਵੇਂ ਵਿਵਾਦ ਪੈਦਾ ਕਰਨ ਦੀ ਨੀਤੀ ਭਲਾ ਨਹੀਂ ਕਰ ਸਕਦੀ। ਜਿੱਥੋਂ ਤੱਕ ਸੰਗੀਤ ਸੋਮ ਤੇ ਵਿਨੋ ਕਟਿਆਰ ਵੱਲੋਂ ਉਠਾਏ ਤਾਜ ਮਹਿਲ ਦੇ ਮੁੰਦੇ ਦਾ ਸਵਾਲ ਹੈ, ਇਸ ਬਾਰੇ ਇਹੋ ਯਾਦ ਰੱਖਣਾ ਫਾਈ ਹੈ ਕਿ ਪਿਛਲੇ ਤਿੰਨ ਸਾਲਾਂ ਦੌਰਾਨ ਦੋ ਵਾਰੀ ਪਾਰਲੀਮੈਂਟ ਵਿਚ ਇਹ ਗੱਲ ਕਹੀ ਗਈ ਹੈ ਕਿ ਸਾਰੀ ਘੋਖ ਕਰ ਲੈਣ ਪਿੱਛੋਂ ਵੀ ਤਾਜ ਮਹਿਲ ਦੇ ਹਿੰਦੂ ਭਵਨ ਹੋਣ ਦਾ ਕੋਈ ਸਬੂਤ ਨਹੀਂ ਮਿਲਿਆ।

ਇਹ ਗੱਲ ਪਾਰਲੀਮੈਂਟ ਵਿਚ ਮਹੇਸ਼ ਸ਼ਰਮਾ ਨਾਂ ਦੇ ਉਸ ਸੱਭਿਆਚਾਰ ਮੰਤਰੀ ਨੇ ਬਾਕਾਇਦਾ ਇੱਕ ਸਵਾਲ ਦੇ ਜਵਾਬ ਵਿਚ ਕਹੀ, ਜੋ ਗਊ ਮਾਸ ਦੇ ਦੋਸ਼ ਨਾਲ ਕੁੱਟ-ਕੁੱਟ ਕੇ ਮਾਰੇ ਗਏ ਅਖਲਾਕ ਦੇ ਪਿੰਡ ਵਾਲੀ ਲੋਕ ਸਭਾ ਸੀਟ ਤੋਂ ਭਾਜਪਾ ਟਿਕਟ ਉਤੇ ਜਿੱਤਿਆ ਸੀ। ਉਸ ਨੇ ਇਹ ਗੱਲ ਜਦੋਂ ਕਹੀ ਹੈ ਤਾਂ ਇਸ ਲਈ ਨਹੀਂ ਕਹੀ ਕਿ ਉਹ ਸੈਕੂਲਰ ਬਣਨ ਲੱਗਾ ਹੈ, ਸਗੋਂ ਇਸ ਲਈ ਕਹੀ ਕਿ ਸਮੁੱਚੀ ਘੋਖ ਪਿੱਛੋਂ ਸਾਹਮਣੇ ਆਏ ਤੱਥਾਂ ਨੂੰ ਝੁਠਲਾਉਣਾ ਔਖਾ ਸੀ। ਇਸ ਪਿੱਛੋਂ ਵੀ ਜਦੋਂ ਕੋਈ ਗਿਆਨ ਦੇ ਗਲ ਰੱਸਾ ਪਾ ਕੇ ਆਪਣੀ ਮਰਜ਼ੀ ਦੇ ਮਾਰਗ ਉਤੇ ਧੂਹਣਾ ਚਾਹੁੰਦਾ ਹੈ ਤਾਂ ਉਸ ਤੋਂ ਦੋਸ਼ ਦੇ ਲੋਕਾਂ ਨੂੰ ਸੁਚੇਤ ਰਹਿਣ ਦੀ ਲੋੜ ਹੈ।

THE TAJ MAHAL IS TEJO MAHALAYA

A Shiva Temple

ਕ੍ਰਿਸ਼ਚਿਯਨਿਟੀ ਕ੍ਰਾਯ-ਨੀਤਿ ਹੈ

ਪੀ. ਐਨ. ਓਕ (ਵਿਚਕਾਰ) ਅਤੇ ਉਸ ਦੀਆਂ ਦੋ ਪੁਸਤਕਾਂ

ਹੈ। ਹਾਲੇ ਇਹ ਗੱਲ ਸ਼ੁਰੂ ਹੀ ਹੋਈ ਸੀ ਕਿ ਭਾਜਪਾ ਦੇ ਇੱਕ ਵਿਵਾਦਤ ਵਿਧਾਇਕ ਸੰਗੀਤ ਸੋਮ ਦਾ ਬਿਆਨ ਆ ਗਿਆ ਕਿ ਤਾਜ ਮਹਿਲ ਦਾ ਜ਼ਿਕਰ ਕਰਨ ਦੀ ਲੋੜ ਵੀ ਨਹੀਂ, ਇਹ ਭਾਰਤ ਦੇ ਮੱਥੇ ਉਤੇ ਕਲੰਕ ਹੈ। ਭਾਜਪਾ ਦੇ ਇਸ ਵਿਧਾਇਕ ਦੇ

ਲੱਗ ਪਏ ਸਨ। ਵਿਨੋ ਕਟਿਆਰ ਇਸ ਤੋਂ ਵੱਖਰੀ ਬੋਲੀ ਬੋਲਿਆ ਤੇ ਬਹੁਤ ਅੱਗੇ ਤੱਕ ਨਿਕਲ ਗਿਆ। ਉਸ ਨੇ ਤਾਜ ਮਹਿਲ ਲਈ ਕਲੰਕ ਲਫਜ਼ ਨਹੀਂ ਵਰਤਿਆ, ਸਗੋਂ ਇਹ ਆਖ ਦਿੱਤਾ ਕਿ ਮੁਗਲ

ਮਿਲਦੀਆਂ ਹਨ। ਪੀ. ਐਨ. ਓਕ ਕਹਿੰਦਾ ਹੈ ਕਿ ਸੰਸਾਰ ਵਿਚ ਫੈਲਿਆ ਈਸਾਈ ਮੱਤ ਆਪਣੇ ਆਪ ਵਿਚ ਧਰਮ ਹੀ ਨਹੀਂ, ਇਹ ਤਾਂ ਭਾਰਤੀ ਲੋਕਾਂ ਦੀ ਸ਼ਰਧਾ ਦੇ ਭਗਵਾਨ ਕ੍ਰਿਸ਼ਨ ਦੇ ਵਿਚਾਰਾਂ ਦੀ ਇੱਕ ਸ਼ਾਖਾ ਸੀ, ਜੋ ਪਹਿਲੇ ਦਿਨਾਂ ਵਿਚ 'ਕ੍ਰਿਸ਼ਨ ਨੀਤੀ',

ਦੀਵਾਲੀ ਦਾ ਕੱਚ-ਸੱਚ

ਕੁਝ ਸ਼ਖਸ ਅਜਿਹੇ ਮਿਲ ਜਾਣਗੇ ਜਿਹੜੇ ਹਰ ਸਾਲ ਲੋਹੜੀ, ਦੀਵਾਲੀ ਆਦਿਕ ਮੰਗਲਮਈ ਤਿਉਹਾਰਾਂ ਦੌਰਾਨ ਟਿੱਡ ਵਿਚ ਕਾਨਾ ਪਾ ਕੇ ਉਹ ਹਾਲ ਦੁਹਾਈ ਕਰਦੇ ਹਨ ਜਿਵੇਂ ਸਿੱਖੀ ਮੁਸ਼ਕ ਕਾਫੂਰ ਬਣ ਕੇ ਧਰਤੀ ਤੋਂ ਉਡੀ ਕਿ ਉਡੀ, ਕਿ ਸਿੱਖ ਹਿੰਦੂ ਹੋਏ ਕਿ ਹੋਏ। ਇਸ ਨੂੰ ਵਿਆਹ 'ਚ ਬੀ ਦਾ ਲੇਖਾ ਕਰੋ ਜਾਂ ਨੱਚ ਨਾ ਜਾਣੇ ਵਿਹੜਾ ਟੇਢਾ ਕਰੋ, ਨਗਾਰਖਾਨੇ ਵਿਚ ਹੈ ਇਹ ਮਹਿਜ਼ ਤੂਤੀ ਦੀ ਆਵਾਜ਼। ਇਨ੍ਹਾਂ ਨੂੰ ਭਰਮ ਹੈ ਕਿ ਸਿੱਖ ਸਾਡੇ ਆਖੇ ਲੱਗ ਕੇ

ਨਾ ਪਾਣੀ ਪੀਣਾ ਹੈ, ਨਾ ਇਸ਼ਨਾਨ ਕਰਨਾ, ਪਰ ਹੁੰਦਾ ਉਲਟ ਹੈ, ਛਬੀਲਾਂ ਲਗਦੀਆਂ ਹਨ, ਲੋਕ ਤੀਰਥੀਂ ਨਹਾਉਂਦੇ ਹਨ। ਫਿਰ ਦੀਵਾਲੀ, ਸਰਦੀ ਦੇ ਆਗਮਨ ਦੀ ਦਸਤਕ ਹੈ। ਲੋਹੜੀ ਨੂੰ ਸਰਦੀ ਗੱਜ ਵੱਜ ਕੇ ਆਪਣੀ ਹਕੂਮਤ ਦਾ ਐਲਾਨ ਕਰਦੀ ਹੈ। ਮੌਸਮੀ ਤਿਉਹਾਰਾਂ ਦੀ ਪਵਿੱਤਰਤਾ ਬਣਾਈ ਰੱਖਣ ਲਈ ਸਾਡੇ ਬਜ਼ੁਰਗਾਂ ਨੇ ਇਨ੍ਹਾਂ ਨਾਲ ਧਾਰਮਿਕ ਸਿੱਥਾਂ ਜੋੜ ਦਿੱਤੀਆਂ।

ਸੀ ਜਿਸ ਦੇ ਫਲਸਰੂਪ ਗੁਰੂ ਤੇਗ ਬਹਾਦਰ ਸਾਹਿਬ, ਦਰਬਾਰ ਸਾਹਿਬ ਮੱਥਾ ਨਹੀਂ ਸੀ ਟੇਕ



ਸਕੇ ਅਤੇ ਗੁਰੂ ਗੋਬਿੰਦ ਸਿੰਘ ਕਦੀ ਅੰਮ੍ਰਿਤਸਰ ਨਾ ਜਾ ਸਕੇ। ਦਸਮ ਪਾਤਸ਼ਾਹ ਨੇ ਇਸੇ ਟਕਰਾਅ ਦੇ ਮੱਦੇਨਜ਼ਰ ਸੁਰੱਖਿਆ ਹਿਤ 1699 ਵਿਚ ਵਿਸਾਖੀ ਅੰਮ੍ਰਿਤਸਰ ਦੀ ਥਾਂ ਅਨੰਦਪੁਰ ਸਾਹਿਬ

ਮਨਾ ਕੇ ਖਾਲਸਾ ਪੰਥ ਪ੍ਰਗਟ ਕੀਤਾ। ਬੇਸ਼ਕ ਵਿਸਾਖੀ ਗਲੋਬ ਉਪਰ ਹਰ ਗੁਰਦੁਆਰੇ ਵਿਚ ਮਨਾਈ ਜਾਂਦੀ ਹੈ ਪਰ ਦਿਲਚਸਪ ਤੱਥ ਇਹ ਹੈ ਕਿ ਖਾਲਸਾ ਪੰਥ ਰਸਮੀ ਤੌਰ 'ਤੇ ਵਿਸਾਖੀ ਹੁਣ ਅਨੰਦਪੁਰ ਸਾਹਿਬ ਦੀ ਥਾਂ ਦਮਦਮਾ ਸਾਹਿਬ ਤਲਵੰਡੀ ਸਾਬੋ ਕੀ ਵਿਖੇ ਮਨਾਉਂਦਾ ਹੈ।

ਉਕਤ ਵੇਰਵੇ ਅਸੀਂ ਇਸ ਲਈ ਦਿੰਦੇ ਹਨ ਕਿ ਕਿਸੇ ਤਿਉਹਾਰ ਨੂੰ ਮਨਾਉਣ ਵਾਸਤੇ ਖਾਲਸਾ ਪੰਥ ਨੇ ਨਾ ਸਮੇਂ ਦੀ ਪ੍ਰਵਾਹ ਕੀਤੀ ਹੈ, ਨਾ ਸਥਾਨ ਦੀ ਕਿਉਂਕਿ ਧਰਮ ਟਾਈਮ ਅਤੇ ਸਪੇਸ ਤੋਂ ਵੱਡਾ ਹੈ। ਪੱਛਮ ਵਿਚ ਗੁਰਪੁਰਬਾਂ ਨੂੰ ਛੁੱਟੀ ਨਹੀਂ ਹੁੰਦੀ, ਸਾਰੇ ਤਿਉਹਾਰ ਸਨਿਚਰਵਾਰ, ਐਤਵਾਰ ਮਨਾਏ ਜਾਂਦੇ ਹਨ, ਕੋਈ ਕਿੰਤੂ-ਪ੍ਰੰਤੂ ਨਹੀਂ ਕਰਦਾ। ਇਥੇ ਪੰਜਾਬੀ ਸਿੱਖਾਂ ਦਾ ਬਾਬਾ ਆਦਮ ਨਿਰਾਲਾ ਹੈ, ਜੋ ਦੀਵਾਲੀ ਮਨਾ ਲਈ ਤਾਂ ਸਿੱਖੀ ਵਿਚ ਚਿੱਥ ਪੈ ਗਿਆ, ਜੋ ਲੋਹੜੀ ਮਨਾ ਲਈ ਤਾਂ ਸਿੱਖੀ ਵਿਚ ਤਰੇਤ ਪੈ ਗਈ। ਇੰਨਾ ਕੁ ਕਰਨ ਨਾਲ ਸਾਰੇ ਸਿੱਖ ਹਿੰਦੂ ਹੋ ਜਾਣਗੇ!

ਜਿਵੇਂ ਭਾਰਤੀ ਸਿੱਖਾਂ ਦੇ ਵਡੇਰੇ ਹਿੰਦੂ ਸਨ, ਉਦੋਂ ਈਰਾਨੀ ਮੁਸਲਮਾਨਾਂ ਦੇ ਪੂਰਵਜ ਪਾਰਸੀ ਸਨ। ਈਰਾਨੀ ਮੁਸਲਮਾਨ ਆਪਣੇ ਵਡੇਰਿਆਂ ਦੀ ਇੰਨੀ ਕਦਰ ਕਰਦੇ ਹਨ ਕਿ ਲਗਾਤਾਰ ਦਸ ਦਿਨ ਨੌਰੋਜ਼ ਤਿਉਹਾਰ ਮਨਾਉਂਦੇ ਹਨ, ਸਰਕਾਰੀ

ਛੁੱਟੀਆਂ ਹੁੰਦੀਆਂ ਹਨ, ਨੌਰੋਜ਼ ਮਾਇਨੋ ਨਵਾਂ ਦਿਨ, ਸਾਲ ਦਾ ਪਹਿਲਾ ਦਿਨ। ਚੇਤੇ ਰਹੇ, ਸਾਲ ਦਾ ਇਹ ਨਵਾਂ ਦਿਨ ਹਿਜਰੀ ਇਸਲਾਮਿਕ ਚੰਦਰਮਾ ਸੰਮਤ ਦਾ ਦਿਨ ਨਹੀਂ, ਪਾਰਸੀਆਂ ਦੇ ਸੂਰਜੀ ਸੰਮਤ ਦਾ ਦਿਨ ਹੈ। ਸਾਡੇ ਬਜ਼ੁਰਗ ਸ਼ਾਇਰ ਲਿਖਦੇ ਹਨ:

ਜੇ ਬੰਨ੍ਹ ਲਈ ਦਾਹੜੀ ਤਾਂ ਸਿੱਖੀ ਨੂੰ ਖਤਰਾ। ਜੇ ਪਹਿਨ ਲਈ ਸਾੜੀ ਤਾਂ ਸਿੱਖੀ ਨੂੰ ਖਤਰਾ। ਇਹ ਸਿੱਖੀ ਨਾ ਹੋਈ ਹੋ ਗਈ ਮੌਮਬੱਤੀ। ਪੰਘਰ ਗਈ ਉਦੀਂ ਜਦ ਲੱਗੀ ਵਾਅ ਤੱਤੀ।

ਗੀਤ

ਆਓ ਮਿਲ ਕੇ ਮਨਾਈਏ ਸਭ ਤਿਉਹਾਰਾਂ ਨੂੰ, ਲੁੱਟੀਏ ਰਲ-ਮਿਲ ਕੇ ਫਿਰ ਮੌਜ ਬਹਾਰਾਂ ਨੂੰ।

ਹੋਵੇ ਈਦ, ਗੁਰਪੁਰਬ, ਕ੍ਰਿਸਮਸ ਜਾਂ ਦੀਵਾਲੀ, ਜਾਂ ਫੇਰ ਹੋਵੇ ਕੋਈ ਵੀ ਗੱਲ ਖੁਸ਼ੀਆਂ ਵਾਲੀ। ਢਾਹੋ ਮਿਲ ਕੇ ਨਫਰਤ ਦੀਆਂ ਦੀਵਾਰਾਂ ਨੂੰ...

ਸਿਖਿਆ ਲਈਏ ਹਮੇਸ਼ਾ ਧਾਰਮਿਕ ਗੁੰਝਾਂ ਤੋਂ, ਦੂਰ ਰਹੀਏ ਸਮਾਜ ਵਿਰੋਧੀ ਫਿਰਕੂ ਤੱਤਾਂ ਤੋਂ। ਗਾਈਏ ਯੋਧਿਆਂ ਦੇ ਕਿੱਸੇ ਅਤੇ ਵਾਰਾਂ ਨੂੰ...

ਆਓ ਗਿਆਨ ਦੇ ਦੀਵੇ ਮਨਦੀਪ ਜਗਾਈਏ, ਅਗਿਆਨ ਦੇ ਹਨੇਰੇ ਨੂੰ ਦੂਰ ਭਜਾਈਏ। ਇੱਜਤ ਦੇਈਏ ਹਮੇਸ਼ਾ ਨਾਰਾਂ ਨੂੰ...

ਆਓ ਮਿਲ ਕੇ ਮਨਾਈਏ ਸਭ ਤਿਉਹਾਰਾਂ ਨੂੰ।
-ਮਨਦੀਪ ਗਿੱਲ ਧੜਾਕ
ਫੋਨ: 91-99881-11134

ਹਰਪਾਲ ਸਿੰਘ ਪੰਨੂ
ਫੋਨ: 91-94642-51454

ਤਿਉਹਾਰ ਮਨਾਉਣੇ ਹਟ ਜਾਣਗੇ। ਜਦੋਂ ਕਦੀ ਪੰਥ ਖਤਰੇ ਵਿਚ ਹੈ, ਸਿੱਖੀ ਖਤਮ ਹੋ ਜਾਏਗੀ ਆਦਿ ਵਾਕ ਸੁਣਦਾ ਹੈ, ਨਾਗਸੈਨ ਹੱਸ ਕੇ ਕਿਹਾ ਕਰਦੈ, "ਯਾਰੋ ਖਤਮ ਤਾਂ ਭਨਿਆਰੇ ਵਾਲਾ ਨਹੀਂ ਹੋਣਾ, ਕਿਉਂ ਖਾਹਮਖਾਹ ਸਿਰ ਖਾਣਾ ਕੀਤੇ ਤੁਸੀਂ।"

ਬਹੁਤੇ ਭਾਰਤੀ ਤਿਉਹਾਰ ਨਿਰੋਲ ਬਦਲਦੇ ਮੌਸਮਾਂ ਦੇ ਸਵਾਗਤ ਵਜੋਂ ਮਨਾਏ ਜਾਂਦੇ ਸਨ। ਆਪਾਂ ਹੌਲੀ ਤੋਂ ਸ਼ੁਰੂ ਕਰੀਏ। ਹੌਲੀ ਵਕਤ ਗਰਮੀ ਨੇ ਸਾਡੇ ਬੁੱਧ ਦਸਤਕ ਦਿੱਤੀ ਕਿ ਮੈਂ ਆ ਰਹੀ ਹਾਂ, ਸਰਦੀ ਵਿਦਾਇਗੀ ਮੰਗ ਰਹੀ ਹੈ। ਵਿਸਾਖੀ ਨੂੰ ਗਰਮੀ ਨੇ ਆਪਣੇ ਰਾਜਭਾਗ ਦਾ ਢੋਲ ਵਜਾ ਦਿੱਤਾ ਹੈ। ਨਿਰਜਲ-ਏਕਾਦਸ਼ੀ (ਜੇਠ ਸੁਦੀ ਗਿਆਰਾਂ) ਪੂਰਨ ਤਪਦਾ ਮਾਹੌਲ, ਲੂਅ, ਖੁਸ਼ਕੀ। ਹਿੰਦੂ ਮਤਿ ਅਨੁਸਾਰ ਇਸ ਦਿਨ

ਪੰਜਾਬ ਟਾਈਮਜ਼

ਸਨਿਚਰਵਾਰ, 4 ਨਵੰਬਰ 2017

ਪੰਜਾਬ ਦੀ ਸਿਆਸਤ ਅਤੇ ਸਲਾਮਤੀ

ਪੰਜਾਬ ਵਿਚ ਪਿਛਲੇ ਦੋ ਮਹੀਨਿਆਂ ਦੌਰਾਨ ਪੰਜ ਸਿਆਸੀ ਕਤਲਾਂ ਨੇ ਸੂਬੇ ਦੀ ਕਾਨੂੰਨ ਵਿਵਸਥਾ ਹੀ ਨਹੀਂ, ਸਮੁੱਚੀ ਸਿਆਸਤ ਉਤੇ ਸਵਾਲੀਆ ਨਿਸ਼ਾਨ ਲਾ ਦਿੱਤਾ ਹੈ। ਕੈਪਟਨ ਅਮਰਿੰਦਰ ਸਿੰਘ ਦੀ ਅਗਵਾਈ ਹੇਠ ਜਦੋਂ ਕਾਂਗਰਸ ਨੇ ਪੰਜਾਬ ਦੀ ਵਾਗਡੋਰ ਸੰਭਾਲੀ ਸੀ ਤਾਂ ਬਿਨਾ ਸ਼ੱਕ ਸੂਬੇ ਦੇ ਹਾਲਾਤ ਕੋਈ ਸਾਜ਼ਗਾਰ ਨਹੀਂ ਸਨ, ਪਰ ਇਸ ਨੂੰ ਪਿਛਲੀ ਸਰਕਾਰ ਦੇ ਖਾਤੇ ਪਾ ਕੇ ਕੰਮ ਨਹੀਂ ਚਲਾਇਆ ਜਾ ਸਕਦਾ। ਅਜਿਹਾ ਸਮਾਂ ਤਾਂ ਆਖਰ ਆਉਂਦਾ ਹੀ ਹੈ ਕਿ ਸਰਕਾਰ ਨੂੰ ਖੁਦ ਜ਼ਿੰਮੇਵਾਰੀ ਚੁੱਕਣੀ ਪੈਂਦੀ ਹੈ ਅਤੇ ਇਸ ਮਾਮਲੇ 'ਤੇ ਕੈਪਟਨ ਸਰਕਾਰ ਦੀ ਹੀ ਜਵਾਬਦੇਹੀ ਬਣਦੀ ਹੈ। ਉਂਜ, ਮੁੱਖ ਮੰਤਰੀ ਨੇ ਇਨ੍ਹਾਂ ਮਾਮਲਿਆਂ ਵਿਚ ਵਿਦੇਸ਼ੀ ਹੱਥ ਹੋਣ ਵਾਲਾ ਬਿਆਨ ਦਾਗ ਕੇ ਸੁਰਖਰੂ ਹੋਣ ਦਾ ਯਤਨ ਕੀਤਾ ਹੈ, ਪਰ ਜਿਸ ਤਰ੍ਹਾਂ ਦੇ ਹਾਲਾਤ ਸੂਬੇ ਦੇ ਹਨ ਅਤੇ ਜਿਸ ਪਾਸੇ ਇਹ ਜਾ ਰਹੇ ਹਨ, ਮੁੱਖ ਮੰਤਰੀ ਦੇ ਸਿਰਫ ਇੰਨਾ ਕੁ ਕਹਿ ਦੇਣ ਨਾਲ ਤਸੱਲੀ ਹੋਣੀ ਨਾਮੁਮਕਿਨ ਹੈ। ਦਰਅਸਲ, ਇਹ ਮਸਲਾ ਮੁੱਖ ਰੂਪ ਵਿਚ ਸਿਆਸੀ ਆਪ-ਧਾਪੀ ਦਾ ਹੈ। ਕਾਂਗਰਸ ਦਾ ਅੰਦਰੂਨੀ ਕਲੇਸ਼ ਕਿਸੇ ਤੋਂ ਲੁਕਿਆ ਨਹੀਂ ਹੈ ਅਤੇ ਇਸ ਵੇਲੇ ਕਾਂਗਰਸ ਦੀ ਸਰਕਾਰ ਵਿਚ ਸੱਤਾ ਦੇ ਇਕ ਨਹੀਂ, ਅਨੇਕ ਕੇਂਦਰ ਬਣੇ ਹੋਏ ਹਨ। ਕੈਪਟਨ ਅਮਰਿੰਦਰ ਸਿੰਘ, ਨਵਜੋਤ ਸਿੰਘ ਸਿੱਧੂ ਅਤੇ ਮਨਪ੍ਰੀਤ ਸਿੰਘ ਬਾਦਲ ਆਪੋ-ਆਪਣੀਆਂ ਸਿਆਸੀ ਗੋਟੀਆਂ ਸੁੱਟ ਰਹੇ ਹਨ। ਪ੍ਰਤਾਪ ਸਿੰਘ ਬਾਜਵਾ ਅਤੇ ਰਾਜਿੰਦਰ ਕੌਰ ਭੱਠਲ ਦੇ ਧੜੇ ਭਾਵੇਂ ਫਿਲਹਾਲ ਬਹੁਤੇ ਦਮ-ਖਮ ਵਾਲੇ ਨਹੀਂ, ਪਰ ਕਿਸੇ ਨਾ ਕਿਸੇ ਮੌਕੇ 'ਤੇ ਇਹ ਨਾਇਤਫਾਕੀ ਵਧ ਸਕਦੀ ਹੈ। ਦੂਜੇ ਬੰਨੇ, ਸ਼੍ਰੋਮਣੀ ਅਕਾਲੀ ਦਲ ਅਤੇ ਭਾਰਤੀ ਜਨਤਾ ਪਾਰਟੀ ਵਿਚਕਾਰ ਪਿਛਲੇ ਕਾਫੀ ਸਮੇਂ ਤੋਂ ਮਾਹੌਲ ਸਾਜ਼ਗਾਰ ਨਹੀਂ ਚੱਲ ਰਿਹਾ। ਭਾਰਤੀ ਜਨਤਾ ਪਾਰਟੀ ਪਿਛਲੇ ਕੁਝ ਸਮੇਂ ਤੋਂ ਪੰਜਾਬ ਵਿਚ ਆਪਣੇ ਵੱਡੇ ਰੋਲ ਲਈ ਖੰਭ ਫੈਲਾਅ ਰਹੀ ਹੈ। ਪਾਰਟੀ ਦੀ ਪੰਜਾਬ ਇਕਾਈ ਦਾ ਇਕ ਧੜਾ ਬਹੁਤ ਜ਼ੋਰ-ਸ਼ੋਰ ਨਾਲ ਇਸ ਦੀ ਪੈਰਵੀ ਵੀ ਕਰ ਰਿਹਾ ਹੈ ਅਤੇ ਪਾਰਟੀ ਦੀ ਕੇਂਦਰੀ ਲੀਡਰਸ਼ਿਪ ਨੂੰ ਵੀ ਇਹ ਨੁਕਤਾ ਜਚਦਾ ਰਿਹਾ ਹੈ। ਇਹ ਤੱਥ ਵੀ ਧਿਆਨ ਨਾਲ ਵਿਚਾਰਨ ਵਾਲਾ ਹੈ ਕਿ ਜਦੋਂ ਭਾਰਤੀ ਜਨਤਾ ਪਾਰਟੀ ਦੀ ਅਗਵਾਈ ਹੇਠ ਮੁਲਕ ਦੇ ਬਹੁਤੇ ਸੂਬਿਆਂ ਅੰਦਰ ਇਸ ਦੀ ਸਿਆਸੀ ਪਹੁੰਚ ਮੁਤਾਬਕ ਧਰੁਵੀਕਰਨ ਹੋ ਰਿਹਾ ਸੀ, ਤਾਂ ਪੰਜਾਬ ਉਤੇ ਇਸ ਸਿਆਸਤ ਦਾ ਕੋਈ ਖਾਸ ਅਸਰ ਨਹੀਂ ਸੀ ਪਿਆ। ਇਹੀ ਉਹ ਨੁਕਤਾ ਹੈ ਜਿਸ ਨੂੰ ਧਿਆਨ ਵਿਚ ਰੱਖ ਕੇ ਪੰਜਾਬ ਦੀ ਅੱਜ ਸਿਆਸਤ ਨੂੰ ਘੋਖਣ-ਪਰਖਣ ਦੀ ਲੋੜ ਹੈ। ਇਸ ਪ੍ਰਸੰਗ ਵਿਚ ਸਵਾਲਾਂ ਦਾ ਸਵਾਲ ਇਹੀ ਹੈ ਕਿ ਕੀ ਪੰਜਾਬ ਵਿਚ ਹੋ ਰਹੇ ਸਿਆਸੀ ਕਤਲ ਕਿਤੇ ਧਰੁਵੀਕਰਨ ਵਾਲੀ ਇਸੇ ਸਿਆਸਤ ਦਾ ਹਿੱਸਾ ਤਾਂ ਨਹੀਂ ਹਨ?

ਇਸ ਸਵਾਲ ਨੂੰ ਰਤਾ ਕੁ ਵਿਸਥਾਰ ਦੇਣ ਲਈ ਡੇਰਾ ਸਿਰਸਾ ਦੀ ਚਰਚਾ ਜ਼ਰੂਰੀ ਹੈ। ਇਸ ਵਾਰ ਜਦੋਂ ਇਸ ਡੇਰੇ ਦਾ ਮਾਮਲਾ ਭਖਿਆ ਸੀ ਤਾਂ ਮੀਡੀਏ ਅੰਦਰ ਦੱਬਵੀਂ ਸੂਚ ਵਿਚ ਹੀ ਸਹੀ, ਪਰ ਇਹ ਗੱਲ ਨਜ਼ਰ ਜ਼ਰੂਰ ਹੋਈ ਸੀ ਕਿ ਡੇਰੇ ਨਾਲ ਸਬੰਧਤ ਇਹ ਸਾਰਾ ਘਟਨਾਕ੍ਰਮ ਭਾਰਤੀ ਜਨਤਾ ਪਾਰਟੀ ਵੱਲੋਂ ਕੀਤੀ ਜਾ ਰਹੀ ਸਿਆਸਤ ਦਾ ਹਿੱਸਾ ਜਾਪਦਾ ਹੈ। ਭਾਰਤੀ ਜਨਤਾ ਪਾਰਟੀ ਅਤੇ ਇਸ ਦੀ ਸਰਪ੍ਰਸਤ ਆਰ.ਐਸ.ਐਸ. ਦੀ ਨੀਤੀ ਇਹੀ ਹੈ ਕਿ ਡੇਰਾ ਸਿਆਸਤ ਨਾਲ ਜੁੜੀ ਸਿਆਸਤ ਨੂੰ ਵਹਿ-ਵੇਰੀ ਕੀਤਾ ਜਾਵੇ, ਭਾਵੇਂ ਇਹ ਕਿਸੇ ਵੀ ਕਿਸਮ ਦੀ ਕਿਉਂ ਨਾ ਹੋਵੇ। ਡੇਰਾ ਸਿਰਸਾ ਨੂੰ ਇਸ ਪਾਰਟੀ ਨੇ ਇਸੇ ਪ੍ਰਸੰਗ ਵਿਚ ਪੜ੍ਹਿਆ ਅਤੇ ਦਲਿਤਾਂ ਨੂੰ ਆਪਣੇ ਪਾਲੇ ਵਿਚ ਲਿਆਉਣ ਲਈ ਲਗਾਤਾਰ ਸਰਗਰਮੀ ਕੀਤੀ। ਅੱਜ ਹਾਲ ਇਹ ਹੈ ਕਿ ਡੇਰੇ ਦੀ ਸਮੁੱਚੀ ਕਮਾਨ ਇਸ ਪਾਰਟੀ ਦੇ ਇਸ਼ਾਰਿਆਂ ਮੁਤਾਬਕ ਚੱਲ ਰਹੀ ਹੈ। ਇਉਂ ਡੇਰਿਆਂ ਨੂੰ ਭੰਨ ਕੇ ਆਪਣੇ ਮੇਚ ਦੇ ਕਰਨਾ ਭਾਰਤੀ ਜਨਤਾ ਪਾਰਟੀ ਦੀ ਸਿਆਸਤ ਦਾ ਹਿੱਸਾ ਹੈ ਅਤੇ ਇਹ ਪਾਰਟੀ ਪੰਜਾਬ ਅੰਦਰ ਵੀ ਉਸੇ ਤਰ੍ਹਾਂ ਸਿਆਸੀ ਭੰਨ-ਤੋੜ ਕਰਨ ਦੇ ਆਹਰ ਵਿਚ ਲੱਗੀ ਹੋਈ ਹੈ ਜਿਸ ਤਰ੍ਹਾਂ ਕਿਸੇ ਵੇਲੇ ਕਾਂਗਰਸ ਪਾਰਟੀ ਆਪਣੀ ਸੱਤਾ ਕਾਇਮ ਰੱਖਣ ਲਈ ਸ਼੍ਰੋਮਣੀ ਅਕਾਲੀ ਦਲ ਅੰਦਰ ਵਾਧ-ਘਾਟ ਕਰਨ ਵਿਚ ਰੁੱਝੀ ਰਹਿੰਦੀ ਸੀ। ਇਸੇ ਪ੍ਰਸੰਗ ਵਿਚ ਇਕ ਹੋਰ ਨੁਕਤਾ ਉਚੇਚੇ ਤੌਰ 'ਤੇ ਵਿਚਾਰਨ ਵਾਲਾ ਹੈ। ਸੂਬੇ ਵਿਚ ਗੈਂਗਸਟਰਾਂ ਦੇ ਦਾਬੇ ਦੀ ਗੱਲ ਹੁਣ ਸਰਕਾਰ ਅਤੇ ਸਰਕਾਰੀ ਮਸ਼ੀਨਰੀ ਵੀ ਮੰਨ ਚੁਕੀ ਹੈ। ਇਹ ਗੈਂਗਸਟਰ ਡੇਰਿਆਂ ਵਾਲੀ ਸਿਆਸਤ ਤੋਂ ਕਿਸੇ ਵੀ ਲਿਹਾਜ਼ ਘੱਟ ਨਹੀਂ ਹਨ। ਜਦੋਂ ਹੀ ਗੈਂਗਸਟਰਾਂ ਦਾ ਸਿਆਸਤ ਵਿਚ ਦਖਲ ਹੋਰ ਵਧਿਆ, ਤਾਂ ਬਿਨਾ ਸ਼ੱਕ ਸੂਬੇ ਦੀ ਸਿਆਸਤ ਉਤੇ ਇਸ ਦਾ ਚੋਖਾ ਅਸਰ ਪੈਣਾ ਹੈ। ਇਸੇ ਕਰ ਕੇ ਜਦੋਂ ਮੁੱਖ ਮੰਤਰੀ ਸਿਆਸੀ ਕਤਲਾਂ ਵਿਚ ਵਿਦੇਸ਼ੀ ਹੱਥ ਆਖ ਕੇ ਪੱਲਾ ਝਾੜਨਾ ਚਾਹੁੰਦੇ ਹਨ, ਤਾਂ ਇਸ ਦਾ ਇਕ ਹੀ ਮਤਲਬ ਬਣਦਾ ਹੈ ਕਿ ਉਹ ਸੂਬੇ ਵਿਚ ਨਵੀਂ ਕਰਵਟ ਲੈ ਰਹੀ ਸਿਆਸਤ ਤੋਂ ਅੱਖਾਂ ਮੁੰਦੀ ਬੈਠੇ ਹਨ। ਸਭ ਤੋਂ ਵੱਡੀ ਗੱਲ ਇਹ ਹੈ ਕਿ ਇਨ੍ਹਾਂ ਕਤਲਾਂ ਦੇ ਮਾਮਲਿਆਂ ਵਿਚ ਸਰਕਾਰ ਅਤੇ ਸਮੁੱਚੀਆਂ ਜਾਂਚ ਏਜੰਸੀਆਂ ਅਜੇ ਤੱਕ ਹਨੇਰੇ ਵਿਚ ਹੀ ਹੱਥ ਮਾਰ ਰਹੀਆਂ ਹਨ। ਇਸ ਤੋਂ ਸਾਫ਼ ਸੰਕੇਤ ਮਿਲ ਰਹੇ ਹਨ ਕਿ ਆਉਣ ਵਾਲੇ ਸਮੇਂ ਅੰਦਰ ਸੂਬੇ ਵਿਚ ਕਿਸ ਤਰ੍ਹਾਂ ਦੀ ਸਿਆਸਤ ਭਾਰੂ ਹੋਣ ਵਾਲੀ ਹੈ। ਅਜਿਹੀ ਸੂਰਤ ਵਿਚ ਵਿਰੋਧੀ ਧਿਰ ਦੀ ਭੂਮਿਕਾ ਉਤੇ ਵੀ ਸਵਾਲ ਬਣਦੇ ਹਨ। ਇਸ ਵੇਲੇ ਮੁੱਖ ਵਿਰੋਧੀ ਧਿਰ ਵਾਲੀ ਭੂਮਿਕਾ ਆਮ ਆਦਮੀ ਪਾਰਟੀ ਕੋਲ ਹੈ, ਪਰ ਇਸ ਪਾਰਟੀ ਦੀ ਸਿਆਸਤ ਵੀ ਅਜੇ ਤਕ ਸੱਤਾਧਾਰੀ ਕਾਂਗਰਸ ਵਾਂਗ ਕੋਈ ਖਾਸ ਮਾਅਰਕਾ ਨਹੀਂ ਮਾਰ ਸਕੀ ਹੈ। ਜ਼ਾਹਰ ਹੈ ਕਿ ਅਜਿਹੇ ਸਿਆਸੀ ਖਲਾਅ ਦੌਰਾਨ ਜਿਹੜੀ ਵੀ ਧਿਰ ਪੈਂਠ ਵਾਲੀ ਸਿਆਸਤ ਦੇ ਨਿਸ਼ਾਨ ਛੱਡਣ ਵਿਚ ਕਾਮਯਾਬ ਰਹੀ, ਉਹ ਸਿਆਸੀ ਪਿੜ ਅੰਦਰ ਮੁਹਰੈਲ ਹੋ ਨਿਬੜੇਗੀ। ਉਂਜ, ਇਸ ਕਾਰਜ ਲਈ ਸਭ ਤੋਂ ਪਹਿਲਾਂ ਸੂਬੇ ਦੀਆਂ ਸਿਆਸੀ ਤਰਜੀਹਾਂ ਤੈਅ ਕਰਨ ਵੱਲ ਕਦਮ ਵਧਾਉਣਾ ਪਵੇਗਾ। ਜਾਪਦਾ ਇੰਜ ਹੈ ਕਿ ਫਿਲਹਾਲ ਕੋਈ ਵੀ ਧਿਰ ਇਸ ਪਾਸੇ ਅਹੁਲ ਨਹੀਂ ਰਹੀ ਹੈ।

ਮੀਡੀਆ, ਮਾਣਹਾਨੀ ਅਤੇ ਮੋਦੀ ਸਰਕਾਰ

ਆਲੋਚਨਾ ਕਰਨ ਜਾਂ ਅਸਹਿਮਤੀ ਰੱਖਣ ਵਾਲੇ ਪੱਤਰਕਾਰ-ਲੇਖਕਾਂ 'ਤੇ ਦਬਾਅ ਪਾਉਣ ਦਾ ਇਹ ਨਵਾਂ ਤਰੀਕਾ ਇਨ੍ਹਾਂ ਨਵੇਂ ਭਾਰਤ ਦੇ ਨਵੇਂ ਦੇਸ਼ ਭਗਤਾਂ ਨੇ ਲੱਭ ਲਿਆ ਹੈ: ਜਿਹੜਾ ਖਿਲਾਫ਼ ਬੋਲੇ, ਉਸ ਵਿਰੁਧ ਅਕਸ ਦਾਗਦਾਰ ਕਰਨ ਜਾਂ ਅਪਰਾਧਿਕ ਮਾਣਹਾਨੀ ਦਾ ਮੁਕੱਦਮਾ ਠੋਕ ਦਿਓ... ਫਿੱਡ ਦੀ ਭੁੱਖ ਨੇ ਮਨੁੱਖ ਨੂੰ ਜਾਨਵਰਾਂ ਦਾ ਸ਼ਿਕਾਰ ਕਰਨਾ ਸਿਖਾਇਆ ਸੀ, ਸੱਤਾ ਦੀ ਭੁੱਖ ਨੇ ਮਨੁੱਖ ਨੂੰ ਮਨੁੱਖ ਦਾ ਸ਼ਿਕਾਰ ਕਰਨਾ ਸਿਖਾ ਦਿੱਤਾ ਹੈ। ਬੰਦੂਕਾਂ ਆਪ ਨਹੀਂ ਚਲਦੀਆਂ, ਮਨੁੱਖ ਹੀ ਚਲਾਉਂਦਾ ਹੈ; ਪਰ ਅਹਿਮ ਸਵਾਲ ਇਹ ਹੈ ਕਿ ਮਨੁੱਖ ਦੇ ਹੱਥ ਵਿਚ ਬੰਦੂਕ ਫੜਾਉਂਦਾ ਕੌਣ ਹੈ?

ਨਵੇਂ 'ਦੇਸ਼ ਭਗਤ' ਵੱਲੋਂ ਖੜ੍ਹੇ ਕੀਤੇ ਜਾ ਰਹੇ 'ਨਵੇਂ ਭਾਰਤ' ਵਿਚ ਮੀਡੀਆ ਸੱਚਮੁੱਚ ਬੁਰੇ ਦੌਰ ਵਿਚੋਂ ਗੁਜ਼ਰ ਰਿਹਾ ਹੈ। ਸਮਾਜ ਦੇ ਨਾਲ-ਨਾਲ ਮੀਡੀਆ ਵਿਚ ਵੀ ਧਰੁਵੀਕਰਨ ਚੱਲ ਰਿਹਾ ਹੈ। ਉਹ ਮੀਡੀਆ, ਜੋ ਜਥੇਬੰਦ ਨਹੀਂ ਹੈ ਤਾਂ 'ਝੋਲੀ ਚੁੱਕ ਮੀਡੀਆ' ਵਿਚ ਤਬਦੀਲ ਨਹੀਂ ਹੋਇਆ ਹੈ, ਆਰ-ਪਾਰ ਦੀ ਲੜਾਈ ਵਿਚ ਘਿਰਦਾ ਨਜ਼ਰ ਆ ਰਿਹਾ ਹੈ। ਉਂਜ ਤਾਂ ਫਿਲਮਸਾਜ਼ਾਂ, ਸਾਹਿਤਕਾਰਾਂ, ਕਾਰਟੂਨਿਸਟਾਂ, ਸਭਨਾਂ ਉਤੇ ਨਜ਼ਰ ਰੱਖੀ ਜਾ ਰਹੀ ਹੈ, ਪਰ ਖਾਸ ਤੌਰ 'ਤੇ ਮੀਡੀਆ ਕਰਮੀਆਂ ਨੂੰ

ਦੇਵੇਂਦੁਪਾਲ

ਨਿਸ਼ਾਨਾ ਬਣਾਇਆ ਜਾ ਰਿਹਾ ਹੈ। ਦਬਾਅ ਦੇ ਵੱਖ-ਵੱਖ ਹਥਕੰਡੇ ਅਪਣਾਏ ਜਾ ਰਹੇ ਹਨ ਤੇ ਦਬਾਅ ਹੇਠ ਨਾ ਆਉਣ ਵਾਲਿਆਂ ਦਾ ਕਤਲ ਕੀਤਾ ਜਾ ਰਿਹਾ ਹੈ। ਕਤਲ ਕੌਣ ਕਰ ਰਿਹਾ ਹੈ ਤੇ ਕੌਣ ਕਰਦਾ ਰਿਹਾ ਹੈ, ਇਸ ਸਵਾਲ ਨੂੰ ਕਾਰਪੋਰੇਟ ਮੀਡੀਆ ਕਿਸੇ ਹਨੀਪ੍ਰੀਤ ਜਾਂ ਬਗ਼ਦਾਦੀ ਪਿੱਛੇ ਲੁਕੇ ਵੀ ਦੇਵੇ, ਤਾਂ ਵੀ ਇਸ ਤੱਥ ਤੋਂ ਇਨਕਾਰ ਨਹੀਂ ਕੀਤਾ ਜਾ ਸਕਦਾ ਕਿ ਜਦੋਂ ਦੀ ਮੋਦੀ ਸਰਕਾਰ ਸੱਤਾ ਵਿਚ ਆਈ ਹੈ, ਦੇਸ਼ ਭਰ ਵਿਚ ਪੱਤਰਕਾਰ ਗੌਰੀ ਲੰਕੇਸ ਸਮੇਤ 23 ਪੱਤਰਕਾਰ ਤੇ ਕਈ ਹੋਰ ਬੁੱਧੀਜੀਵੀ ਮਾਰੇ ਜਾ ਚੁੱਕੇ ਹਨ। ਇਨ੍ਹਾਂ ਹੱਤਿਆਵਾਂ ਦੇ ਪਿੱਛੇ ਇੱਕ ਗੱਲ ਸਾਂਝੀ ਜੁੜੀ ਹੋਈ ਦਿਖਾਈ ਦਿੰਦੀ ਹੈ ਕਿ ਇਹ ਸਭ ਮੋਦੀ ਸਰਕਾਰ ਅਤੇ ਹਿੰਦੂਤਵੀ ਸੋਚ ਖਿਲਾਫ਼ ਲਿਖ-ਬੋਲ ਰਹੇ ਸਨ। ਇਹ ਸਾਰੇ ਆਪਣੇ ਪੇਸ਼ੇ ਪ੍ਰਤੀ ਪ੍ਰਤੀਬੱਧ ਸਨ ਤੇ ਧਰਮਨਿਰਪੱਖਤਾ ਵਿਚ ਯਕੀਨ ਰੱਖਦੇ ਸਨ। ਇਹ ਸਭ ਆਪੋ-ਆਪਣੀ ਕਲਮ ਰਾਹੀਂ ਜੋ ਵੀ ਲੋਕਹਿਤ ਵਿਚ ਲਿਖ-ਬੋਲ ਰਹੇ ਸਨ, ਉਸ ਪਿੱਛੇ ਇਨ੍ਹਾਂ ਦਾ ਨਾ ਤਾਂ ਕੋਈ ਨਿੱਜੀ ਸਵਾਰਥ ਸੀ ਤੇ ਨਾ ਹੀ ਕੋਈ ਸਿਆਸੀ ਟੀਚਾ।

ਮਿਸਾਲ ਵਜੋਂ ਜੇ ਅਸੀਂ ਸਿਰਫ਼ ਗੌਰੀ ਲੰਕੇਸ ਦੀ ਹੀ ਗੱਲ ਕਰੀਏ ਤਾਂ ਉਸ ਦੀ ਕਿਸ ਨਾਲ ਨਿੱਜੀ ਦੁਸ਼ਮਣੀ ਹੋ ਸਕਦੀ ਸੀ? ਉਹ ਲੋਕਾਂ ਦੇ ਹੱਕਾਂ ਲਈ ਸਾਰੀ ਉਮਰ ਲੜਦੀ ਰਹੀ। ਉਹ ਮੇਧਾ ਪਾਟਕਰ ਵੱਲੋਂ ਚਲਾਏ ਜਾ ਰਹੇ ਨਰਮਦਾ ਬਚਾਓ ਅੰਦੋਲਨ ਵਿਚ ਵਧ-ਚੜ੍ਹ ਕੇ ਹਿੱਸਾ ਇਸ ਲਈ ਲੈਂਦੀ ਰਹੀ, ਕਿਉਂਕਿ ਉਸ ਦੀ ਧਾਰਨਾ ਸੀ ਕਿ ਸਰਦਾਰ ਸਰੋਵਰ ਡੈਮ ਵਰਗੇ ਹਰ ਪ੍ਰੋਜੈਕਟ ਨਾਲ ਅਮੀਰ ਲੋਕਾਂ ਨੂੰ ਫਾਇਦਾ ਹੋਵੇਗਾ, ਗਰੀਬਾਂ ਨੂੰ ਤਾਂ ਭੁੱਖੇ ਮਰਨਾ ਪਵੇਗਾ। ਇਸ ਲਈ ਉਹ ਕਾਰਪੋਰੇਟ ਘਰਾਣਿਆਂ ਦੇ ਇਕਤਰਫ਼ਾ ਵਿਕਾਸ ਦੇ ਝੰਡਾਬਰਦਾਰ ਹਰ ਨੇਤਾ ਦੀ ਅੱਖ ਵਿਚ ਰੜਕਦੀ ਸੀ। 2002 ਵਿਚ ਗੁਜਰਾਤ ਵਿਚ ਹੋਈ ਕਤਲੋਗਾਰਤ ਵਿਚ ਸ਼ਾਮਲ ਸਿਆਸੀ ਆਗੂਆਂ ਅਤੇ ਅਪਰਾਧੀਆਂ ਦੇ ਬਾਰੇ ਕੀਤੀ ਤਫ਼ਤੀਸ 'ਤੇ ਆਧਾਰਿਤ ਰਾਣਾ ਅਯੂਬ ਦੀ ਕਿਤਾਬ 'ਗੁਜਰਾਤ ਫਾਈਲਜ਼' ਦਾ ਕੰਨੜ ਵਿਚ ਅਨੁਵਾਦ ਗੌਰੀ ਲੰਕੇਸ ਨੇ ਕੀਤਾ ਸੀ। ਉਹ ਇਨ੍ਹਾਂ ਕਾਤਲਾਂ ਬਾਰੇ ਖੁੱਲ੍ਹ ਕੇ ਬੋਲਦੀ-ਲਿਖਦੀ ਸੀ, ਇਸ ਲਈ ਹਿੰਦੂਤਵ ਦੇ ਝੰਡਾਬਰਦਾਰਾਂ ਦੇ ਵੀ ਨਿਸ਼ਾਨੇ 'ਤੇ ਸੀ।

ਮਸ਼ਹੂਰ ਇਤਿਹਾਸਕਾਰ ਤੇ ਕਾਲਮਨਵੀਸ ਰਾਮਚੰਦਰ ਗੁਰਾ ਨੇ ਪੱਤਰਕਾਰ ਗੌਰੀ ਲੰਕੇਸ ਦੀ ਹੱਤਿਆ ਤੋਂ ਬਾਅਦ ਆਪਣੇ ਲੇਖ ਵਿਚ ਭਾਜਪਾ ਤੇ ਆਰ.ਐਸ.ਐਸ. ਉਤੇ ਕੋਈ ਸਿੱਧਾ ਇਲਜ਼ਾਮ ਨਹੀਂ ਸੀ ਲਾਇਆ, ਪਰ ਇਹ ਜ਼ਰੂਰ ਕਿਹਾ ਸੀ ਕਿ "ਸੱਤਾ ਵਿਵਸਥਾ ਨੇ ਨਫ਼ਰਤ ਅਤੇ ਸੱਕ ਦਾ ਮਾਹੌਲ ਬਣਨ ਦੀ ਛੋਟ ਦਿੱਤੀ, ਜਿਸ ਕਰ ਕੇ ਲੇਖਕਾਂ ਤੇ ਵਿਦਵਾਨਾਂ ਦੀ ਹੱਤਿਆ ਸੰਭਵ ਹੋ ਸਕੀ। ਸੰਭਵ ਹੈ ਕਿ ਇਸ ਕੰਮ ਨੂੰ ਅੰਜਾਮ ਦੇਣ ਵਾਲੇ ਸੁਤੰਤਰ ਰੂਪ ਵਿਚ ਕੰਮ ਕਰਦੇ ਹੋਣ, ਪਰ ਇਹੋ ਜਿਹੇ ਲੋਕਾਂ ਨੂੰ ਸਿਆਸਤਦਾਨਾਂ, ਵਿਚਾਰਕਾਂ ਅਤੇ ਟੀ.ਵੀ. ਐਂਕਰਾਂ ਤੋਂ ਤਾਕਤ ਮਿਲਦੀ ਹੈ ਜੋ ਸੱਤਾਧਾਰੀਆਂ ਦੀ ਆਲੋਚਨਾ ਕਰਨ ਵਾਲਿਆਂ ਨੂੰ ਰਾਸ਼ਟਰ ਵਿਰੋਧੀ ਕਰਾਰ ਦਿੰਦੇ ਹਨ।

ਸਿਆਸੀ ਮਾਹੌਲ ਐਮਰਜੈਂਸੀ ਤੋਂ ਬਾਅਦ ਸਭ ਤੋਂ ਜ਼ਹਿਰੀਲਾ ਅਤੇ ਦਵੈਤਪੂਰਨ ਹੋ ਤੇ ਇਸ ਦੇ ਲਈ ਭਾਜਪਾ ਅਤੇ ਉਸ ਨਾਲ ਸਬੰਧਤ ਜਥੇਬੰਦੀਆਂ ਜ਼ਿੰਮੇਵਾਰ ਹਨ।" ਇਹ ਗੱਲ ਭਾਜਪਾ ਤੋਂ ਬਰਦਾਸ਼ਤ ਨਹੀਂ ਹੋਈ। ਪਹਿਲਾਂ ਭਾਜਪਾ ਯੁਵ ਮੋਰਚਾ ਨੇ ਗੁਰਾ ਨੂੰ ਬਿਨਾਂ ਸ਼ਰਤ ਮੁਆਫੀ ਮੰਗਣ ਲਈ ਕਿਹਾ ਤੇ ਫਿਰ ਉਨ੍ਹਾਂ ਖਿਲਾਫ਼ ਥਾਣੇ ਵਿਚ ਸ਼ਿਕਾਇਤ ਦਰਜ ਕਰਵਾ ਕੇ ਅਪਰਾਧਿਕ ਮਾਮਲਾ ਦਰਜ ਕਰਨ ਦੀ ਮੰਗ ਕੀਤੀ।

ਆਲੋਚਨਾ ਕਰਨ ਜਾਂ ਅਸਹਿਮਤੀ ਰੱਖਣ ਵਾਲੇ ਪੱਤਰਕਾਰ-ਲੇਖਕਾਂ 'ਤੇ ਦਬਾਅ ਪਾਉਣ ਦਾ ਇਹ ਨਵਾਂ ਤਰੀਕਾ ਇਨ੍ਹਾਂ ਨਵੇਂ ਭਾਰਤ ਦੇ ਨਵੇਂ ਦੇਸ਼ ਭਗਤਾਂ ਨੇ ਲੱਭ ਲਿਆ ਹੈ: ਜਿਹੜਾ ਖਿਲਾਫ਼ ਬੋਲੇ, ਉਸ ਵਿਰੁਧ ਅਕਸ ਦਾਗਦਾਰ ਕਰਨ ਜਾਂ ਅਪਰਾਧਿਕ ਮਾਣਹਾਨੀ ਦਾ ਮੁਕੱਦਮਾ ਠੋਕ ਦਿਓ। ਗੌਰੀ ਲੰਕੇਸ ਦੀ ਹੱਤਿਆ ਕਰਨ ਤੋਂ ਪਹਿਲਾਂ ਉਨ੍ਹਾਂ ਨੂੰ ਵੀ ਮਾਣਹਾਨੀ ਦੇ ਮੁਕੱਦਮੇ ਵਿਚ ਉਲਝਾ ਕੇ ਦਬਾਅ ਪਾਉਣ ਦੀ ਕੋਸ਼ਿਸ਼ ਕੀਤੀ ਗਈ ਸੀ। ਪਿਛਲੇ ਦਿਨੀਂ ਅਜਿਹਾ ਹੀ 100 ਕਰੋੜ ਦਾ 'ਅਪਰਾਧਿਕ ਮਾਣਹਾਨੀ' ਦਾ ਮੁਕੱਦਮਾ ਭਾਜਪਾ ਪ੍ਰਧਾਨ ਅਮਿਤ ਸ਼ਾਹ ਦੇ ਪੱਤਰ ਜਯੇਸ਼ ਸ਼ਾਹ ਨੇ ਨਿਊਯੋਰਕ 'ਦਿ ਵਾਇਰ' ਖਿਲਾਫ਼ ਦਾਇਰ ਕਰ ਦਿੱਤਾ ਹੈ। ਵਜ੍ਹਾ ਇਹ ਦੱਸੀ ਜਾ ਰਹੀ ਹੈ ਕਿ 'ਦਿ ਵਾਇਰ' ਦੀ ਵੈੱਬਸਾਈਟ 'ਤੇ ਕੁਝ ਦਿਨ ਪਹਿਲਾਂ ਖਬਰ ਛਪੀ ਸੀ, ਜਿਸ ਮੁਤਾਬਕ ਨਰੋਂਦਰ ਮੋਦੀ ਦੇ ਪ੍ਰਧਾਨ ਮੰਤਰੀ ਬਣਦਿਆਂ ਹੀ ਭਾਜਪਾ ਪ੍ਰਧਾਨ ਅਮਿਤ ਸ਼ਾਹ ਦੇ ਪੱਤਰ ਜਯੇਸ਼ ਸ਼ਾਹ ਦੀ ਕੰਪਨੀ ਦਾ ਕਾਰੋਬਾਰ ਇੱਕ ਸਾਲ ਦੇ ਅੰਦਰ 50 ਹਜ਼ਾਰ ਰੁਪਏ ਤੋਂ 80 ਕਰੋੜ 'ਤੇ ਪੁੱਜ ਗਿਆ ਸੀ। ਇਸ ਤੋਂ ਬਾਅਦ ਇਹ ਕੰਪਨੀ ਅਚਾਨਕ ਬੰਦ ਕਰ ਦਿੱਤੀ ਗਈ। ਫਾਇਦੇ ਵਿਚ ਜਾ ਰਹੀ ਕੰਪਨੀ ਨੂੰ ਇਕਦਮ ਬੰਦ ਕਰਨ ਦੀ ਲੋੜ ਕਿਉਂ ਪਈ? ਇਨ੍ਹਾਂ ਸਵਾਲਾਂ ਨਾਲ ਇਹ ਖਬਰ ਵੀ ਉਸ ਵੇਲੇ ਆਈ ਹੈ, ਜਦੋਂ ਮੰਦੀ ਦੇ ਸ਼ਿਕਾਰ ਤੇ ਜੁਮਲਿਆਂ ਤੋਂ ਅੱਕੇ ਪਏ ਲੋਕਾਂ ਵਿਚ ਭਾਜਪਾ ਦਾ ਅਕਸ ਤੇਜ਼ੀ ਨਾਲ ਡਿੱਗ ਰਿਹਾ ਹੈ ਤੇ ਗੁਜਰਾਤ ਚੋਣਾਂ ਸਿਰ 'ਤੇ ਹਨ। ਇਸ ਖਬਰ ਨੇ ਭਾਜਪਾ ਦੇ ਪੈਰਾਂ ਹੇਠੋਂ ਜ਼ਮੀਨ ਕੱਢ ਦਿੱਤੀ ਅਤੇ ਅਮਿਤ ਸ਼ਾਹ ਦੇ ਪੁੱਤਰ ਦੇ ਬਚਾਓ ਵਿਚ ਪਾਰਟੀ ਦੇ ਕਈ ਮੰਤਰੀ-ਮੰਤਰੀ ਉਤਰ ਆਏ। ਉਨ੍ਹਾਂ ਪਹਿਲਾਂ ਸੋਚਿਆ ਸੀ ਕਿ 'ਦਿ ਵਾਇਰ' ਵਾਲੇ ਡਰ ਜਾਣਗੇ, ਪਰ ਜਦ ਉਨ੍ਹਾਂ ਨੇ ਮਾਣਹਾਨੀ ਦਾ ਮੁਕੱਦਮਾ ਲੜਨ ਦਾ ਫੈਸਲਾ ਕਰ ਲਿਆ ਹੈ, ਤਾਂ ਇਹ ਮੁਕੱਦਮਾ ਭਾਜਪਾ ਦੇ ਗਲੇ ਦੀ ਹੱਡੀ ਬਣਦਾ ਨਜ਼ਰ ਆ ਰਿਹਾ ਹੈ, ਕਿਉਂਕਿ ਜੇ ਕੋਈ ਉਨੀ-ਇੱਕੀ ਹੋ ਗਈ, ਤਾਂ ਪ੍ਰਧਾਨ ਮੰਤਰੀ ਮੋਦੀ ਦਾ 'ਨਾ ਖਾਉਂਗਾ ਨਾ ਖਾਨੇ ਦੁੰਗਾ' ਦਾ ਦਾਅਵਾ ਵੀ ਜੁਮਲਾ ਸਾਬਤ ਹੋ ਜਾਵੇਗਾ।

ਉਘੇ ਨਾਵਲਕਾਰ ਜੌਰਜ ਔਰਵੈਲ ਨੇ ਕਿਹਾ ਸੀ- "ਖਬਰ ਉਹ ਹੈ ਜਿਸ ਨੂੰ ਕੋਈ ਲੁਕਾਉਣ ਜਾਂ ਦਬਾਉਣ ਦੀ ਕੋਸ਼ਿਸ਼ ਕਰਦਾ ਹੈ, ਬਾਕੀ ਸਭ ਪ੍ਰਚਾਰ ਹੈ।" ਪਰ ਭਾਰਤ ਵਿਚ ਉਸ ਹਰ ਖਬਰ ਨੂੰ ਲੁਕਾਉਣ ਜਾਂ ਦਬਾਉਣ ਦੀ ਕੋਸ਼ਿਸ਼ ਕੀਤੀ ਜਾ ਰਹੀ ਹੈ ਜੋ ਸੱਤਾਧਾਰੀਆਂ 'ਤੇ ਸਿੱਧੇ ਸਵਾਲ ਖੜ੍ਹੇ ਕਰਦੀ ਹੈ। ਕਰਨ ਥਾਪਰ ਨੇ ਸਵਾਲ ਖੜ੍ਹੇ ਕੀਤੇ ਤੇ ਉਸ ਨੂੰ ਆਪਣੀ ਨੌਕਰੀ ਤੋਂ ਹੱਥ ਧੋਣਾ ਪਿਆ। ਇਹ ਉਹੀ ਕਰਨ ਥਾਪਰ ਹੈ, ਜਿਸ ਦੇ ਸਵਾਲਾਂ ਤੋਂ ਪ੍ਰਧਾਨ ਮੰਤਰੀ ਮੋਦੀ ਇੰਨੇ ਨਾਰਾਜ਼ ਹੋ ਗਏ ਸਨ ਕਿ ਟੀ.ਵੀ. ਲਈ ਰਿਕਾਰਡ ਹੋ ਰਹੀ ਇੰਟਰਵਿਊ ਵਿਚਾਲੇ ਛੱਡ ਕੇ ਚਲੇ ਗਏ ਸਨ।

ਉਘੇ ਨਾਵਲਕਾਰ ਜੌਰਜ ਔਰਵੈਲ ਨੇ ਕਿਹਾ ਸੀ- "ਖਬਰ ਉਹ ਹੈ ਜਿਸ ਨੂੰ ਕੋਈ ਲੁਕਾਉਣ ਜਾਂ ਦਬਾਉਣ ਦੀ ਕੋਸ਼ਿਸ਼ ਕਰਦਾ ਹੈ, ਬਾਕੀ ਸਭ ਪ੍ਰਚਾਰ ਹੈ।" ਪਰ ਭਾਰਤ ਵਿਚ ਉਸ ਹਰ ਖਬਰ ਨੂੰ ਲੁਕਾਉਣ ਜਾਂ ਦਬਾਉਣ ਦੀ ਕੋਸ਼ਿਸ਼ ਕੀਤੀ ਜਾ ਰਹੀ ਹੈ ਜੋ ਸੱਤਾਧਾਰੀਆਂ 'ਤੇ ਸਿੱਧੇ ਸਵਾਲ ਖੜ੍ਹੇ ਕਰਦੀ ਹੈ। ਕਰਨ ਥਾਪਰ ਨੇ ਸਵਾਲ ਖੜ੍ਹੇ ਕੀਤੇ ਤੇ ਉਸ ਨੂੰ ਆਪਣੀ ਨੌਕਰੀ ਤੋਂ ਹੱਥ ਧੋਣਾ ਪਿਆ। ਇਹ ਉਹੀ ਕਰਨ ਥਾਪਰ ਹੈ, ਜਿਸ ਦੇ ਸਵਾਲਾਂ ਤੋਂ ਪ੍ਰਧਾਨ ਮੰਤਰੀ ਮੋਦੀ ਇੰਨੇ ਨਾਰਾਜ਼ ਹੋ ਗਏ ਸਨ ਕਿ ਟੀ.ਵੀ. ਲਈ ਰਿਕਾਰਡ ਹੋ ਰਹੀ ਇੰਟਰਵਿਊ ਵਿਚਾਲੇ ਛੱਡ ਕੇ ਚਲੇ ਗਏ ਸਨ।

ਬਾਕੀ ਸਭ ਪ੍ਰਚਾਰ ਹੈ।" ਪਰ ਭਾਰਤ ਵਿਚ ਉਸ ਹਰ ਖਬਰ ਨੂੰ ਲੁਕਾਉਣ ਜਾਂ ਦਬਾਉਣ ਦੀ ਕੋਸ਼ਿਸ਼ ਕੀਤੀ ਜਾ ਰਹੀ ਹੈ ਜੋ ਸੱਤਾਧਾਰੀਆਂ 'ਤੇ ਸਿੱਧੇ ਸਵਾਲ ਖੜ੍ਹੇ ਕਰਦੀ ਹੈ। ਕਰਨ ਥਾਪਰ ਨੇ ਸਵਾਲ ਖੜ੍ਹੇ ਕੀਤੇ ਤੇ ਉਸ ਨੂੰ ਆਪਣੀ ਨੌਕਰੀ ਤੋਂ ਹੱਥ ਧੋਣਾ ਪਿਆ। ਇਹ ਉਹੀ ਕਰਨ ਥਾਪਰ ਹੈ, ਜਿਸ ਦੇ ਸਵਾਲਾਂ ਤੋਂ ਪ੍ਰਧਾਨ ਮੰਤਰੀ ਮੋਦੀ ਇੰਨੇ ਨਾਰਾਜ਼ ਹੋ ਗਏ ਸਨ ਕਿ ਟੀ.ਵੀ. ਲਈ ਰਿਕਾਰਡ ਹੋ ਰਹੀ ਇੰਟਰਵਿਊ ਵਿਚਾਲੇ ਛੱਡ ਕੇ ਚਲੇ ਗਏ ਸਨ। ਚਲਦੇ ਕੈਮਰੇ ਅੱਗੇ ਝੁਠ ਬੋਲਣਾ ਹੰਢੇ ਹੋਏ ਸਿਆਸਤਦਾਨਾਂ ਲਈ ਵੀ ਔਖਾ ਹੁੰਦਾ ਹੈ। ਅੰਗਰੇਜ਼ੀ ਰਸਾਲੇ 'ਈ'ਪੀ'ਡਬਲਿਊ' ਦੇ ਸੰਪਾਦਕ ਪ੍ਰਣਯ ਗੁਰਾ ਠਾਕੁਰਤਾ ਨੇ ਮੋਦੀ ਸਰਕਾਰ ਨੂੰ ਸਿਰਫ਼ ਇੰਨਾ ਹੀ ਪੁੱਛਿਆ ਸੀ ਕਿ ਦੇਸ਼ ਦੇ ਸਭ ਤੋਂ ਵੱਡੇ ਕਾਰਪੋਰੇਟ ਘਰਾਣਿਆਂ ਵਿਚੋਂ ਇੱਕ ਅਡਾਨੀ ਸਮੂਹ ਨੂੰ ਸਪੈਸ਼ਲ ਇਕੋਨੋਮਿਕ ਜ਼ੋਨ ਦੇ ਨਿਯਮਾਂ ਵਿਚ ਚੁੱਪ-ਚੁਪੀਤੇ ਤਰਮੀਮ ਕਰ ਕੇ 500 ਕਰੋੜ ਦਾ ਫਾਇਦਾ ਕਿਉਂ ਪਹੁੰਚਾਇਆ ਗਿਆ?

ਅਡਾਨੀ ਸਮੂਹ ਦੇ ਮਾਲਕ ਗੌਤਮ ਅਡਾਨੀ ਪ੍ਰਧਾਨ ਮੰਤਰੀ ਮੋਦੀ ਦੇ ਦੋਸਤ ਹਨ। ਮੋਦੀ ਤੇ ਅਡਾਨੀ ਨੂੰ ਪ੍ਰਾਈਵੇਟ ਹਵਾਈ ਜਹਾਜ਼ 'ਤੇ ਸੈਰਾਂ ਕਰਦਿਆਂ ਦੁਨੀਆਂ ਦੇਖਦੀ ਰਹੀ ਹੈ। ਅਡਾਨੀ ਦੀ ਕੰਪਨੀ ਬਾਰੇ ਪੁੱਛੇ ਸਵਾਲਾਂ ਦਾ ਮੋਦੀ ਸਰਕਾਰ ਨੇ ਕੋਈ ਜਵਾਬ ਨਹੀਂ ਦਿੱਤਾ। ਅਡਾਨੀ ਸਮੂਹ ਨੇ 100 ਕਰੋੜ ਰੁਪਏ ਦੀ ਮਾਣਹਾਨੀ ਦੀ ਧਮਕੀ ਆਪਣੇ ਵਕੀਲ ਰਾਹੀਂ 'ਈ'ਪੀ'ਡਬਲਿਊ' ਨੂੰ ਭੇਜ ਦਿੱਤੀ। ਦੂਜੇ ਦਿਨ ਗੁਰਾ ਠਾਕੁਰਤਾ ਬੇਰੁਜ਼ਗਾਰਾਂ ਦੀ ਕਤਾਰ ਵਿਚ ਸ਼ਾਮਲ ਹੋ ਗਿਆ। ਨਿਖਿਲ ਵਾਗਲੇ ਦਾ ਨਾਂ ਮਰਾਠੀ ਪੱਤਰਕਾਰਾਂ ਵਿਚ ਬੜੇ ਸਤਿਕਾਰ ਨਾਲ ਲਿਆ ਜਾਂਦਾ ਹੈ। ਨਿਖਿਲ ਵਾਗਲੇ ਜੋ ਮੋਦੀ ਦਾ ਸਖਤ ਆਲੋਚਕ ਹੈ, ਮਸ਼ਹੂਰ ਟੀ.ਵੀ. ਚੈਨਲ 'ਤੇ ਪ੍ਰੋਗਰਾਮ ਕਰ ਰਿਹਾ ਸੀ। ਉਸ ਨੇ ਮਹਾਰਾਸ਼ਟਰ ਵਿਚ ਹੋ ਰਹੀਆਂ ਕਿਸਾਨਾਂ ਦੀਆਂ ਆਤਮ-ਹੱਤਿਆਵਾਂ 'ਤੇ ਮਹਾਰਾਸ਼ਟਰ ਦੀ ਭਾਜਪਾ ਸਰਕਾਰ ਨੂੰ ਕੁਝ ਸਵਾਲ ਕੀਤੇ ਸਨ। ਪ੍ਰੋਗਰਾਮ ਪ੍ਰਸਾਰਿਤ ਹੋਣ ਤੋਂ ਇੱਕ ਘੰਟਾ ਪਹਿਲਾਂ ਨਿਖਿਲ ਵਾਗਲੇ ਨੂੰ ਚੈਨਲ 'ਤੇ ਫੋਨ ਕਰ ਕੇ ਕਹਿ ਦਿੱਤਾ ਗਿਆ ਕਿ ਪ੍ਰੋਗਰਾਮ ਬੰਦ ਕਰ ਦਿੱਤਾ ਗਿਆ ਹੈ। ਦਮਨ ਦੀਆਂ ਅਜਿਹੀਆਂ ਹੋਰ ਕਥਾਵਾਂ ਵੀ ਹਨ।

ਫਿੱਡ ਦੀ ਭੁੱਖ ਨੇ ਮਨੁੱਖ ਨੂੰ ਜਾਨਵਰਾਂ ਦਾ ਸ਼ਿਕਾਰ ਕਰਨਾ ਸਿਖਾਇਆ ਸੀ, ਸੱਤਾ ਦੀ ਭੁੱਖ ਨੇ ਮਨੁੱਖ ਨੂੰ ਮਨੁੱਖ ਦਾ ਸ਼ਿਕਾਰ ਕਰਨਾ ਸਿਖਾ ਦਿੱਤਾ ਹੈ। ਬੰਦੂਕਾਂ ਆਪ ਨਹੀਂ ਚਲਦੀਆਂ, ਮਨੁੱਖ ਹੀ ਚਲਾਉਂਦਾ ਹੈ; ਪਰ ਅਹਿਮ ਸਵਾਲ ਇਹ ਹੈ ਕਿ ਮਨੁੱਖ ਦੇ ਹੱਥ ਵਿਚ ਬੰਦੂਕ ਫੜਾਉਂਦਾ ਕੌਣ ਹੈ? ਇਸੇ ਸਵਾਲ ਨੂੰ ਧਿਆਨ ਵਿਚ ਰੱਖਦਿਆਂ ਬੰਬਈ ਹਾਈ ਕੋਰਟ ਦੇ ਜਸਟਿਸ ਧਰਮਾਧਿਕਾਰੀ ਅਤੇ ਜਸਟਿਸ ਭਾਰਤੀ ਡਾਂਗਰੇ ਨੇ ਤਰਕਸ਼ੀਲ ਗੋਬਿੰਦ ਪਾਨਸਰੇ ਅਤੇ ਨਰਿੰਦਰ ਦਾਭੋਲਕਰ ਦੇ ਕਤਲ ਦੀ ਜਾਂਚ ਦੀ ਨਿਗਰਾਨੀ ਦੀ ਬੇਨਤੀ ਕਰਨ ਵਾਲੀ ਪਟੀਸ਼ਨ 'ਤੇ ਸੁਣਵਾਈ ਦੌਰਾਨ ਗੌਰੀ ਲੰਕੇਸ ਦੀ ਬੰਗਲੌਰ ਵਿਚ ਹੋਈ ਹੱਤਿਆ ਦਾ ਸ਼ਿਕਾਰ ਕਰਦੇ ਹੋਏ ਕਿਹਾ- "ਸਾਰੀਆਂ ਵਿਰੋਧੀ ਉਦਾਰਵਾਦੀ ਮੁੱਲਾਂ ਦਾ ਸਵਾਇਆ ਖਤਰਨਾਕ ਰੁਝਾਨ ਹੈ। ਇਸ ਨਾਲ ਦੇਸ਼ ਦਾ ਅਕਸ ਖਰਾਬ ਹੋ ਰਿਹਾ ਹੈ। ਉਦਾਰਵਾਦੀ ਮੁੱਲਾਂ ਅਤੇ ਵਿਚਾਰਾਂ ਦਾ ਕੋਈ ਸਨਮਾਨ ਨਹੀਂ ਹੈ। ਲੋਕ ਆਪਣੇ ਉਦਾਰਵਾਦੀ ਸਿਧਾਂਤਾਂ ਕਰ ਕੇ ਲਗਾਤਾਰ ਨਿਸ਼ਾਨਾ ਬਣਾਏ ਜਾ ਰਹੇ ਹਨ। ਸਿਰਫ਼ ਵਿਚਾਰਕ ਹੀ ਨਹੀਂ, ਕੋਈ ਵਿਅਕਤੀ ਜਾਂ ਜਥੇਬੰਦੀ, ਜੋ ਉਦਾਰਵਾਦੀ ਸਿਧਾਂਤਾਂ 'ਤੇ ਯਕੀਨ ਕਰਦੇ ਹਨ, ਨਿਸ਼ਾਨਾ ਬਣ ਸਕਦੇ ਹਨ। ਵਿਰੋਧੀਆਂ ਦੀ ਹੱਤਿਆ ਦਾ ਰੁਝਾਨ ਖਤਰਨਾਕ ਹੈ।" ਆਜ਼ਾਦ ਭਾਰਤ ਦੇ ਇਤਿਹਾਸ ਵਿਚ ਅਦਾਲਤ ਦਾ ਇਹ ਅਫ਼ਸੋਸ ਪ੍ਰਗਟਾਵਾ ਬਹੁਤ ਵੱਡੀ ਘਟਨਾ ਹੈ ਜੋ ਮੋਦੀ ਸਰਕਾਰ ਨੂੰ ਜਵਾਬਦੇਹੀ ਦੇ ਕਟਹਿਰੇ ਵਿਚ ਖੜ੍ਹਾ ਕਰਦੀ ਹੈ।

ਠਾਹ-ਸੋਟਾ -ਚਾਚਾ ਬੇਲਿਹਾਜ਼

ਪਾਇੰ ਕੁਹਾੜਾ ਮਾਰਿਆ!

ਧੂਸ ਦੇ ਕੇ ਤੁਰੇ ਰਹਿਣਾ ਕਰਨੀ ਵਿਚਾਰ ਨਾਹੀਂ, ਕਿਹੜਾ ਆਗੂ ਦਾਨਾ ਅਤੇ ਕਿਹੜਾ ਐ ਹੰਕਾਰਿਆ। ਖੁਸ਼ੀਆਂ ਮਨਾ ਲੈਂਦੇ ਨੇ ਜਿੱਤੇ ਕਿਸੇ ਹਾਰੇ ਦੀਆਂ, ਹੁੰਦਾ ਐ ਅਸਲ 'ਚ 'ਪੰਜਾਬ ਸਿੰਹੂ' ਈ ਹਾਰਿਆ। ਵਾਰੀ ਸਿਰ 'ਦੋਹਾਂ' ਨੂੰ ਜਿਤਾਉਣ ਬਾਅਦ ਸੋਚਦੇ ਨੇ, ਤੀਸਰੇ ਬਦਲ ਤਾਈਂ ਕਾਹਤੋਂ ਸੀ ਵਿਸਾਰਿਆ। ਰਾਜਿਆਂ ਦੇ ਰਗੜੇ ਸਹਾਰਦਿਆਂ ਪਛਤਾਉਂਦੇ, ਰੈਲੀਆਂ 'ਚ ਜਾ ਜਾ ਐਵੇਂ ਬਾਹਾਂ ਨੂੰ ਉਲਾਰਿਆ। ਵਾਅਦੇ ਪੂਰੇ ਕਰੇ ਨਾ ਤੇ ਟੈਕਸ ਵੀ ਨਵੇਂ ਠੋਕੇ, ਫੇਰ ਪਤਾ ਲੱਗਦਾ ਐ ਕਿਹਨੇ ਸਾਨੂੰ ਚਾਰਿਆ। ਸੋਹਦੇ ਨਾ ਉਹ ਲੋਕ ਸਰਕਾਰ ਕੋਲੋਂ ਦੁਖੀ ਹੁੰਦੇ, ਜਿਨ੍ਹਾਂ ਨੇ ਕੁਹਾੜਾ ਹੋਵੇ ਆਪ ਪੈਰੀਂ ਮਾਰਿਆ!

ਪ੍ਰੋ. ਸਾਈਬਾਬਾ ਦੀ ਜੇਲ੍ਹ ਚਿੱਠੀ ਅਤੇ ਮਨੁੱਖੀ ਹੱਕ

ਮਾਓਵਾਦੀਆਂ ਨਾਲ ਸਬੰਧ ਰੱਖਣ ਦੇ ਜੁਰਮ ਵਿਚ ਮਹਾਰਾਸ਼ਟਰ ਦੀ ਜੇਲ੍ਹ ਵਿਚ ਉਮਰ ਕੈਦ ਦੀ ਸਜ਼ਾ ਭੁਗਤ ਰਹੇ ਦਿੱਲੀ ਯੂਨੀਵਰਸਿਟੀ ਦੇ ਪ੍ਰੋ. ਜੀ.ਐਨ. ਸਾਈਬਾਬਾ ਨੇ 17 ਅਕਤੂਬਰ ਨੂੰ ਆਪਣੀ ਪਤਨੀ ਏ.ਐਸ. ਵਸੰਤਾ ਕੁਮਾਰੀ ਨੂੰ ਚਿੱਠੀ ਲਿਖੀ ਹੈ। ਇਸ ਵਿਚ ਪ੍ਰੋਫੈਸਰ ਨੇ ਆਪਣੀ ਦਰਦਨਾਕ ਹਾਲਤ ਬਿਆਨ ਕੀਤੀ ਹੈ। ਉਹ 90 ਫੀਸਦੀ ਅਪਾਹਜ ਹਨ ਅਤੇ ਦਿਲ ਦੀ ਬਿਮਾਰੀ ਸਮੇਤ ਕਈ ਜਾਨਲੇਵਾ ਬਿਮਾਰੀਆਂ ਤੋਂ ਪੀੜਤ ਹਨ, ਤੇ ਅੱਠ ਮਹੀਨਿਆਂ ਤੋਂ ਨਾਗਪੁਰ ਜੇਲ੍ਹ ਵਿਚ ਬੰਦ ਹਨ।

ਸੱਤ ਮਾਰਚ 2017 ਨੂੰ ਗੜ੍ਹਚਿਰੌਲੀ (ਮਹਾਰਾਸ਼ਟਰ) ਦੀ ਸੈਸ਼ਨਜ਼ ਅਦਾਲਤ ਵਲੋਂ ਤਿੰਨ ਉਘੇ ਜਮਹੂਰੀ ਕਾਰਕੁਨਾਂ ਅਤੇ ਤਿੰਨ ਆਦਿਵਾਸੀਆਂ ਸਮੇਤ 6 ਕਾਰਕੁਨਾਂ ਨੂੰ ਗੈਰਕਾਨੂੰਨੀ ਕਾਰਵਾਈਆਂ ਰੋਕੂ ਕਾਨੂੰਨ (ਯੂ.ਏ.ਪੀ.ਏ.) ਤਹਿਤ ਦੋਸ਼ੀ ਕਰਾਰ ਦਿੰਦੇ ਹੋਏ ਪ੍ਰੋ. ਸਾਈਬਾਬਾ ਸਮੇਤ ਪੰਜ ਜਣਿਆਂ

ਹੈ। ਜਦੋਂ ਇਸ ਹਾਸੇਹੀਣੇ ਬਹਾਨੇ ਉਸ ਨੂੰ ਤੰਗ-ਪ੍ਰੇਸ਼ਾਨ ਕੀਤੇ ਜਾਣ ਦਾ ਦੁਨੀਆ ਭਰ ਦੇ ਇਨਸਾਫ਼ਪਸੰਦ ਲੋਕਾਂ ਵਲੋਂ ਡਟਵਾਂ ਵਿਰੋਧ ਕੀਤਾ ਗਿਆ ਤਾਂ ਪੁਲਿਸ ਨੇ ਉਸ ਦੇ ਕੰਪਿਊਟਰ ਦੀ ਹਾਰਡ ਡਿਸਕ ਅਤੇ ਪੈਨ ਡਰਾਈਵ ਦੀ ਛਾਣਬੀਣ ਦੇ ਆਧਾਰ 'ਤੇ ਮਫ਼ਰੂਰ ਮਾਓਵਾਦੀਆਂ ਆਗੂਆਂ ਨਾਲ ਰਾਬਤਾ ਰੱਖਣ ਦਾ ਨਵਾਂ ਇਲਜ਼ਾਮ ਘੜ ਲਿਆ ਅਤੇ ਉਸ ਨੂੰ ਡਿਊਟੀ ਤੋਂ ਘਰ ਆਉਂਦੇ ਵਕਤ ਅਗਵਾ ਕਰ ਕੇ ਮਹਾਰਾਸ਼ਟਰ ਦੀ ਨਾਗਪੁਰ ਜੇਲ੍ਹ ਵਿਚ ਲਿਆ ਕੇ ਬੰਦ ਕਰ ਦਿੱਤਾ ਗਿਆ। ਉਥੇ ਉਸ ਨੂੰ ਲਗਭਗ ਢਾਈ ਸਾਲ ਅੰਡਰ ਟਰਾਇਲ ਵਜੋਂ ਜੇਲ੍ਹ ਵਿਚ ਕੈਦ ਰੱਖਿਆ ਗਿਆ। ਦੁਨੀਆਂ ਭਰ ਵਿਚ ਇਸ ਨੂੰ ਲੈ ਕੇ ਵਿਆਪਕ ਵਿਰੋਧ ਪ੍ਰਦਰਸ਼ਨ ਹੋਣ ਤੋਂ ਬਾਅਦ ਸੁਪਰੀਮ ਕੋਰਟ ਦੇ ਦਖਲ ਨਾਲ



ਉਸ ਨੂੰ ਹਸਪਤਾਲ ਵਿਚ ਦਾਖਲ ਕਰਵਾਇਆ ਗਿਆ। ਕੁਝ ਮਹੀਨੇ ਉਹ ਜ਼ਮਾਨਤ 'ਤੇ ਰਹੇ। ਫਿਰ ਇਸ ਮਾਮਲੇ ਵਿਚ ਮਨਘੜਤ ਕਰਾਣੀ ਤਿਆਰ ਕਰ ਕੇ ਉਸ ਦੇ ਖਿਲਾਫ ਉਪਰੋਕਤ ਪੰਜ ਹੋਰ ਮੁਲਜ਼ਮਾਂ ਖਿਲਾਫ ਮੁਕੱਦਮਾ ਚਲਾਇਆ ਗਿਆ ਜਿਸ ਵਿਚ ਜੱਜ ਵਲੋਂ ਨਿਆਂ ਸ਼ਾਸਤਰ ਦੀਆਂ ਧੱਜੀਆਂ ਉਡਾ ਕੇ ਤੁਅੱਸਬੀ ਜ਼ਿਹਨੀਅਤ ਦੀ ਖੁੱਲ੍ਹੀ ਨੁਮਾਇਸ਼ ਲਾਈ ਗਈ। ਜੱਜ ਨੇ ਮੁਲਕ ਦੀਆਂ ਉਚ ਅਦਾਲਤਾਂ ਦੇ ਉਨ੍ਹਾਂ ਬਹੁਤ ਹੀ ਅਹਿਮ ਫੈਸਲਿਆਂ ਨੂੰ ਵਿਚਾਰਨ ਦੀ ਵੀ ਜ਼ਰੂਰਤ ਨਹੀਂ ਸਮਝੀ ਜਿਨ੍ਹਾਂ ਅਨੁਸਾਰ ਮਹਿਜ਼ ਕਿਸੇ ਪਾਬੰਦੀਸ਼ੁਦਾ ਜਥੇਬੰਦੀ ਦਾ ਮੈਂਬਰ ਹੋਣ ਦੇ ਆਧਾਰ 'ਤੇ ਹੀ ਕਿਸੇ ਨੂੰ ਮੁਜਰਿਮ ਕਰਾਰ ਨਹੀਂ ਦਿੱਤਾ ਜਾ ਸਕਦਾ, ਕਿਉਂਕਿ ਇਹ ਅਦਾਲਤੀ ਮਿਸਾਲਾਂ ਫਰਜ਼ੀ ਮਾਮਲੇ ਦੇ ਮਨੋਰਥ ਦੇ ਖਿਲਾਫ ਜਾਂਦੀਆਂ ਸਨ।

ਅਦਾਲਤੀ ਫੈਸਲਾ ਐਨਾ ਤੁਅੱਸਬੀ ਸੀ ਕਿ ਗੜ੍ਹਚਿਰੌਲੀ ਦਾ ਵਿਕਾਸ ਨਾ ਹੋਣ ਲਈ ਨਕਸਲੀ ਲਹਿਰ ਨੂੰ ਜ਼ਿੰਮੇਵਾਰ ਠਹਿਰਾਇਆ ਗਿਆ ਅਤੇ ਉਥੋਂ ਦੀਆਂ ਹਿੰਸਕ ਨਕਸਲੀ ਕਾਰਵਾਈਆਂ ਦੀ ਸਜ਼ਾ ਦਿੱਲੀ ਤੋਂ ਉਤਰੀ ਸੂਬਿਆਂ ਦੇ ਜਮਹੂਰੀ ਕਾਰਕੁਨਾਂ ਨੂੰ ਦਿੱਤੀ ਗਈ। ਜੱਜ ਦੀਆਂ ਨਜ਼ਰਾਂ ਵਿਚ 'ਲਾਲ ਸਲਾਮ' ਦਾ ਨਾਅਰਾ ਇਨ੍ਹਾਂ ਜਮਹੂਰੀ ਕਾਰਕੁਨਾਂ ਦੇ ਮਾਓਵਾਦੀ ਪਾਰਟੀ ਨਾਲ ਸੰਪਰਕਾਂ

ਦਾ ਸਬੂਤ ਸੀ ਅਤੇ ਇਸ ਦੀ ਮਨਜ਼ਾ ਦਹਿਸ਼ਤ ਪਾਉਣਾ ਹੈ, ਜਦਕਿ ਇਹ ਨਾਅਰਾ ਸਮੁੱਚੀ ਕਮਿਊਨਿਸਟ ਲਹਿਰ ਵਿਚ ਆਮ ਲਾਇਆ ਜਾਂਦਾ ਹੈ। ਜੱਜ ਨੇ ਇਨ੍ਹਾਂ ਜਮਹੂਰੀ ਕਾਰਕੁਨਾਂ ਨੂੰ 'ਸਟੇਟ ਵਿਰੁਧ ਜੰਗ ਛੇੜਨ' ਦੇ ਮੁਜਰਿਮ ਠਹਿਰਾਉਂਦੇ ਹੋਏ ਇਥੋਂ ਤਕ ਲਿਖ ਦਿੱਤਾ ਕਿ ਇਸ ਮਾਮਲੇ ਵਿਚ ਕੈਦ ਦੀ ਸਜ਼ਾ ਕਾਫ਼ੀ ਨਹੀਂ ਹੈ, ਪਰ ਉਨ੍ਹਾਂ ਉਪਰ ਲਗਾਏ ਕਾਨੂੰਨ ਨੇ ਅਦਾਲਤ ਦੇ ਹੱਥ ਬੰਨ੍ਹੇ ਹੋਏ ਹਨ ਅਤੇ ਇਸ ਮਾਮਲੇ ਵਿਚ ਉਮਰ ਕੈਦ ਤੋਂ ਵੱਧ ਸਜ਼ਾ ਨਹੀਂ ਦਿੱਤੀ ਜਾ ਸਕਦੀ, ਇਸ ਦਾ ਉਸ ਨੂੰ ਅਫਸੋਸ ਹੈ। ਇਹ ਫੈਸਲਾ ਇਸ ਕਰ ਕੇ ਵੀ ਗ਼ੌਰਤਲਬ ਹੈ, ਕਿਉਂਕਿ ਹਿੰਦੁਸਤਾਨੀ ਅਦਾਲਤੀ ਪ੍ਰਬੰਧ ਵਲੋਂ ਹਿੰਦੁਸਤਾਨੀ ਦਹਿਸ਼ਤਗਰਦ ਅਸੀਮਾਨੰਦ ਨੂੰ ਖਾਸ ਦਲੀਲ ਦੇ ਕੇ ਬਰੀ ਕਰ ਦਿੱਤਾ ਗਿਆ ਜਿਸ ਨੇ ਚੀਫ ਮੈਟਰੋਪਾਲਿਟਨ ਮੈਜਿਸਟਰੇਟ ਅੱਗੇ ਇਕਬਾਲੀਆ ਬਿਆਨ ਦੇ ਕੇ ਮੰਨਿਆ ਸੀ ਕਿ ਉਨ੍ਹਾਂ ਨੇ ਕਿਹੜੇ-ਕਿਹੜੇ ਬੰਬ ਧਮਾਕੇ ਕੀਤੇ ਸਨ। ਜੱਜ ਦੀ ਦਲੀਲ ਸੀ ਕਿ ਇਕਬਾਲੀਆ ਬਿਆਨ ਕਿਸੇ ਨੂੰ ਕਸੂਰਵਾਰ ਠਹਿਰਾਉਣ ਲਈ ਕਾਫ਼ੀ ਨਹੀਂ ਹੈ। ਇਸ ਦੇ ਐਨ ਉਲਟ ਪ੍ਰੋ. ਸਾਈਬਾਬਾ ਨੂੰ ਇਕ ਹੋਰ ਸਹਿ-ਮੁਲਜ਼ਮ ਹੋਮ ਮਿਸ਼ਰਾ ਦੇ 'ਇਕਬਾਲੀਆ ਬਿਆਨ' ਦੇ ਆਧਾਰ 'ਤੇ ਕਸੂਰਵਾਰ ਠਹਿਰਾ ਕੇ ਉਮਰ ਕੈਦ ਦੀ ਸਜ਼ਾ ਦਿੱਤੀ ਗਈ।

ਜੇਲ੍ਹ ਦੇ ਜ਼ਾਲਮ ਹਾਲਾਤ ਨਾਲ ਦੋ-ਚਾਰ ਹੋ ਰਹੇ ਸਾਈਬਾਬਾ ਨੇ ਜਿਸ ਤਰ੍ਹਾਂ ਆਪਣੀ ਨਾਜ਼ੁਕ ਹਾਲਤ ਬਿਆਨ ਕੀਤੀ ਹੈ, ਉਹ ਬਹੁਤ ਹੀ ਚਿੰਤਾਜਨਕ ਹੈ। ਹਿੰਦੁਸਤਾਨੀ ਸਟੇਟ ਵਲੋਂ ਬੇਖ਼ੋਫ਼ ਹੋ ਕੇ ਮਨੁੱਖੀ ਹੱਕਾਂ ਦਾ ਘਾਣ ਕੀਤਾ ਜਾ ਰਿਹਾ ਹੈ ਅਤੇ ਉਨ੍ਹਾਂ ਕੌਮਾਂਤਰੀ ਇਕਰਾਰਨਾਮਿਆਂ ਦੀ ਵੀ ਖੁੱਲ੍ਹੇਆਮ ਉਲੰਘਣਾ ਕੀਤੀ ਜਾ ਰਹੀ ਹੈ ਜਿਨ੍ਹਾਂ ਉਪਰ ਹੁਕਮਰਾਨਾਂ ਨੇ ਖੁਦ ਦਸਤਖ਼ਤ ਕੀਤੇ ਹੋਏ ਹਨ। 'ਨੈਲਸਨ ਮੈਂਡੇਲਾ ਰੁਲਜ਼' ਕੈਦੀਆਂ ਨਾਲ ਸਲੂਕ ਦੇ ਬਾਰੇ ਸੰਯੁਕਤ ਰਾਸ਼ਟਰ ਦਾ ਰੈਜ਼ੋਲੂਸ਼ਨ ਨੰਬਰ 70/175 ਹੈ ਜਿਸ ਮੁਤਾਬਿਕ ਕੈਦੀ ਦੀ ਜ਼ਿੰਦਗੀ ਦੇ ਹੱਕ ਅਤੇ ਉਸ ਦੇ ਮਾਣ-ਸਨਮਾਨ ਦੀ ਸੁਰੱਖਿਆ ਲਈ ਸਬੰਧਤ ਸਟੇਟ ਜਵਾਬਦੇਹ ਹਨ। ਇਸੇ ਤਰ੍ਹਾਂ ਸਿਵਲ ਅਤੇ ਸਿਆਸੀ ਹੱਕਾਂ ਬਾਰੇ ਕੌਮਾਂਤਰੀ ਸਮਝੌਤਾ ਹੈ ਜਿਸ ਉਪਰ ਹਿੰਦੁਸਤਾਨ ਨੇ ਦਸਤਖ਼ਤ ਕੀਤੇ ਹੋਏ ਹਨ। 2016 ਵਿਚ ਹਿੰਦੁਸਤਾਨੀ ਸਟੇਟ ਨੇ ਅਪਾਹਜ ਵਿਅਕਤੀਆਂ ਦੇ ਹੱਕਾਂ ਬਾਰੇ ਐਕਟ-2016 ਪਾਸ ਕੀਤਾ ਸੀ ਜਿਸ ਵਿਚ ਅਪਾਹਜ ਵਿਅਕਤੀਆਂ ਦੀ ਵਿਸ਼ੇਸ਼ ਜਿਸਮਾਨੀ ਹਾਲਤ ਦੇ ਮੱਦੇਨਜ਼ਰ ਉਨ੍ਹਾਂ ਪ੍ਰਤੀ ਹਮਦਰਦੀ ਵਾਲਾ ਸਲੂਕ ਕਰਨ ਦੀ ਜ਼ਰੂਰਤ ਸਵੀਕਾਰ ਕੀਤੀ ਗਈ, ਪਰ ਇਹ ਸਾਰੇ ਸਮਝੌਤੇ ਤੇ ਕਾਨੂੰਨ ਕਾਗਜ਼ਾਂ ਵਿਚ ਹਨ, ਸਿਆਸੀ ਤੇ ਰਾਜਕੀ ਵਿਹਾਰ ਵਿਚ ਇਨ੍ਹਾਂ ਦੀ ਕੋਈ ਪ੍ਰਵਾਹ ਨਹੀਂ ਕੀਤੀ ਜਾਂਦੀ।

ਇਨ੍ਹਾਂ ਹਾਲਾਤ ਵਿਚ ਸਾਈਬਾਬਾ ਦੀ ਜ਼ਿੰਦਗੀ ਜਮਹੂਰੀ ਤਾਕਤਾਂ ਦੀ ਦਖਲਅੰਦਾਜ਼ੀ ਉਪਰ ਮੁਨੱਸਰ ਹੈ। ਜੇ ਉਹ ਹੁਣ ਵੀ ਵਿਆਪਕ ਅਵਾਮੀ

ਮੈਂ ਇਥੇ ਜ਼ਿੰਦਗੀ ਦੇ ਆਖਰੀ ਸਾਹ ਲੈ ਰਿਹਾ ਹਾਂ...

ਪਿਆਰੀ ਵਸੰਤਾ, ਮੈਨੂੰ ਦਸਤਕ ਦੇ ਰਹੀ ਸਰਦੀ ਦੇ ਬਾਰੇ ਸੋਚ ਕੇ ਹੀ ਡਰ ਲੱਗ ਰਿਹਾ ਹੈ। ਪਹਿਲਾਂ ਹੀ ਮੈਨੂੰ ਲਗਾਤਾਰ ਬੁਖਾਰ ਹੈ, ਮੈਂ ਬੁਖਾਰ ਨਾਲ ਪ੍ਰੇਸ਼ਾਨ ਹਾਂ। ਮੇਰੇ ਕੋਲ ਸਰਦੀ ਤੋਂ ਬਚਣ ਲਈ ਕੰਬਲ ਤਕ ਨਹੀਂ ਹੈ। ਨਾ ਹੀ ਮੇਰੇ ਕੋਲ ਪਹਿਨਣ ਲਈ ਸਵੈਟਰ ਜਾਂ ਜੈਕਟ ਹੈ, ਜਿਸ ਨਾਲ ਮੈਂ ਠੰਢ ਤੋਂ ਆਪਣਾ ਬਚਾਓ ਕਰ ਸਕਾਂ। ਜਿਉਂ-ਜਿਉਂ ਠੰਢ ਦਸਤਕ ਦੇ ਰਹੀ ਹੈ, ਮੇਰੇ ਪੈਰਾਂ ਅਤੇ ਖੱਬੇ ਹੱਥ ਵਿਚ ਦਰਦ ਲਗਾਤਾਰ ਵਧ ਰਿਹਾ ਹੈ।



ਨਵੰਬਰ ਤੋਂ ਸ਼ੁਰੂ ਹੋਣ ਵਾਲੇ ਸਿਆਲ ਦੌਰਾਨ ਮੇਰੇ ਲਈ ਇਥੇ ਜਿਉਂਦਾ ਰਹਿ ਸਕਣਾ ਲਗਭਗ ਅਸੰਭਵ ਹੈ। ਮੈਂ ਇਥੇ ਉਸ ਜਾਨਵਰ ਵਾਂਗ ਜੀਅ ਰਿਹਾ ਹਾਂ ਜੋ ਆਪਣੇ ਆਖਰੀ ਸਵਾਸ ਲੈਣ ਲਈ ਸੰਘਰਸ਼ ਕਰ ਰਿਹਾ ਹੋਵੇ। ਮੈਂ ਇਥੇ ਇਹ ਅੱਠ ਮਹੀਨੇ ਕਿਸੇ ਤਰ੍ਹਾਂ ਕੱਟ ਲਏ, ਲੇਕਿਨ ਮੈਨੂੰ ਨਹੀਂ ਲੱਗਦਾ ਕਿ ਸਿਆਲ ਵਿਚ ਮੈਂ ਇਥੇ ਜਿਉਂਦਾ ਰਹਿ ਸਕਾਂਗਾ। ਇਸ ਗੱਲ ਦਾ ਮੈਨੂੰ ਪੂਰਾ ਯਕੀਨ ਹੈ। ਮੈਨੂੰ ਨਹੀਂ ਲੱਗਦਾ ਕਿ ਮੈਨੂੰ ਆਪਣੀ ਸਿਹਤ ਬਾਰੇ ਹੋਰ ਜ਼ਿਆਦਾ ਲਿਖਣ ਦੀ ਜ਼ਰੂਰਤ ਹੈ।

ਕ੍ਰਿਪਾ ਕਰ ਕੇ ਕਿਸੇ ਵੀ ਤਰ੍ਹਾਂ ਇਸ ਮਹੀਨੇ ਦੇ ਆਖਿਰ ਤਕ ਜਾਂ ਇਸ ਤੋਂ ਪਹਿਲਾਂ ਕਿਸੇ ਵਕੀਲ ਨੂੰ ਮੇਰੇ ਕੇਸ ਨੂੰ ਦੇਖਣ ਲਈ ਫਾਈਨਲ ਕਰੋ। ਸ਼੍ਰੀਮਾਨ ਗਾਡਲਿੰਗ ਨੂੰ ਮੇਰੀ ਜ਼ਮਾਨਤ ਦੀ ਅਰਜ਼ੀ ਨਵੰਬਰ ਦੇ ਪਹਿਲੇ ਹਫ਼ਤੇ ਜਾਂ ਅਕਤੂਬਰ ਦੇ ਆਖਰੀ ਹਫ਼ਤੇ ਵਿਚ ਹੀ ਤਿਆਰ ਕਰਨ ਲਈ ਕਹਿਣਾ। ਤੁਹਾਨੂੰ ਪਤਾ ਹੈ ਕਿ ਜੇ ਮੇਰੀ ਜ਼ਮਾਨਤ ਨਾ ਹੋਵੇ ਤਾਂ ਮੇਰੀ ਸਿਹਤ ਦੀ ਹਾਲਤ ਬੇਕਾਬੂ ਹੋ ਜਾਵੇਗੀ। ਇਸ ਦੇ ਲਈ ਮੈਂ ਜ਼ਿੰਮੇਵਾਰ ਨਹੀਂ ਹੋਵਾਂਗਾ। ਹੁਣ ਮੈਂ ਇਸ ਬਾਰੇ ਵਿਚ ਅੱਗੇ ਲਈ ਤੁਹਾਨੂੰ ਹੋਰ ਕੁਝ ਨਹੀਂ ਕਹਾਂਗਾ।

ਤੁਹਾਨੂੰ ਮੇਰੀ ਹਾਲਤ ਬਾਰੇ ਰੋਬੋਕਾ ਜੀ (ਸੀਨੀਅਰ ਐਡਵੋਕੇਟ ਦਿੱਲੀ ਹਾਈਕੋਰਟ) ਅਤੇ ਨੰਦਿਤਾ ਨਰਾਇਣ (ਪ੍ਰਧਾਨ ਦਿੱਲੀ ਯੂਨੀਵਰਸਿਟੀ ਟੀਚਰਜ਼ ਐਸੋਸੀਏਸ਼ਨ - ਅਨੁਵਾਦਕ) ਨਾਲ ਗੱਲ ਕਰਨੀ ਚਾਹੀਦੀ ਹੈ। ਇਸ ਬਾਰੇ ਵਿਚ ਪ੍ਰੋਫੈਸਰ ਹਰਗੋਪਾਲ

ਰਾਇ ਲਾਮਬੰਦ ਕਰ ਕੇ ਹਿੰਦੁਸਤਾਨੀ ਹਕੂਮਤ ਨੂੰ ਜਵਾਬਦੇਹ ਬਣਾਉਣ ਵਿਚ ਅਸਫਲ ਰਹਿੰਦੀਆਂ ਹਨ ਤਾਂ ਆਉਣ ਵਾਲੇ ਵਕਤ ਵਿਚ ਹਿੰਦੁਸਤਾਨੀ

ਸਟੇਟ ਮਨੁੱਖੀ ਹੱਕਾਂ ਦੇ ਘਾਣ ਲਈ ਹੋਰ ਵੀ ਬੇਖ਼ੋਫ਼ ਹੋ ਜਾਵੇਗਾ ਅਤੇ ਨਾਗਰਿਕਾਂ ਦੀ ਜ਼ਿੰਦਗੀ ਹੋਰ ਵੀ ਅਸੁਰੱਖਿਅਤ ਹੋ ਜਾਵੇਗੀ।

ਜਦੋਂ ਤਕ ਮੈਂ ਨਹੀਂ ਹਾਂ, ਉਦੋਂ ਤਕ ਤੁਹਾਨੂੰ ਬਿਨਾਂ ਕਿਸੇ ਲਾਪ੍ਰਵਾਹੀ ਦੇ ਆਪਣਾ ਖਿਆਲ ਖੁਦ ਹੀ ਰੱਖਣਾ ਹੋਵੇਗਾ। ਬਹੁਤ ਸਾਰਾ ਪਿਆਰ ਤੁਹਾਡਾ ਸਾਈ। 17 ਅਕਤੂਬਰ 2017 (ਪੰਜਾਬੀ ਅਨੁਵਾਦ: ਬੂਟਾ ਸਿੰਘ)

ਬੂਟਾ ਸਿੰਘ
ਫੋਨ: +91-94634-74342

ਨੂੰ ਉਮਰ ਕੈਦ ਅਤੇ ਛੇਵੇਂ ਨੂੰ 10 ਸਾਲ ਦੀ ਸਜ਼ਾ ਸੁਣਾਈ ਗਈ ਸੀ। ਪ੍ਰੋ. ਸਾਈਬਾਬਾ ਦਿੱਲੀ ਯੂਨੀਵਰਸਿਟੀ ਦੇ ਰਾਮਲਾਲ ਕਾਲਜ ਵਿਚ ਅੰਗਰੇਜ਼ੀ ਵਿਭਾਗ ਦੇ ਅਧਿਆਪਕ ਹਨ। ਉਸ ਦੇ ਸਹਿ-ਮੁਲਜ਼ਮ ਪ੍ਰਸ਼ਾਂਤ ਰਾਹੀ, ਸਾਬਕਾ ਪੱਤਰਕਾਰ ਤੇ ਮਨੁੱਖੀ ਅਧਿਕਾਰ ਕਾਰਕੁਨ ਹਨ, ਹੋਮ ਮਿਸ਼ਰਾ ਜਵਾਹਰਲਾਲ ਨਹਿਰੂ ਯੂਨੀਵਰਸਿਟੀ ਦੇ ਵਿਦਿਆਰਥੀ ਅਤੇ ਇਨਕਲਾਬੀ ਕਲਾਕਾਰ ਹਨ। ਬਾਕੀ ਤਿੰਨ ਮਹੇਸ਼ ਟਿਰਕੇ, ਪਾਂਡੂ ਨਰੋਟੇ ਅਤੇ ਵਿਜੇ ਟਿਰਕੇ ਸਥਾਨਕ ਆਦਿਵਾਸੀ ਹਨ।

ਇਸ ਮਾਮਲੇ ਵਿਚ ਅਦਾਲਤੀ ਅਨਿਆਂ ਇਸ ਕਰ ਕੇ ਵੀ ਬੇਮਿਸਾਲ ਹੈ, ਕਿਉਂਕਿ ਪ੍ਰੋ. ਸਾਈਬਾਬਾ 90% ਅਪਾਹਜ ਹੋਣ ਕਾਰਨ ਵੀਲ ਚੇਅਰ ਤੋਂ ਬਿਨਾਂ ਇਕ ਕਦਮ ਵੀ ਨਹੀਂ ਚਲ ਸਕਦੇ, ਜਦਕਿ ਮਹਾਰਾਸ਼ਟਰ ਪੁਲਿਸ ਵਲੋਂ ਪ੍ਰੋਫੈਸਰ ਨੂੰ ਖ਼ਤਰਨਾਕ ਮਾਸਟਰਮਾਈਡ ਕਰਾਰ ਦੇ ਕੇ ਜੇਲ੍ਹ ਵਿਚ ਸਾੜਨ ਲਈ ਉਸ ਨੂੰ ਖਾਸ-ਮ-ਖਾਸ ਖ਼ਤਰਨਾਕ ਮੁਜਰਿਮ ਬਣਾ ਕੇ ਪੇਸ਼ ਕੀਤਾ ਗਿਆ। ਇਸ ਵਿਚ ਸ਼ੱਕ ਦੀ ਕੋਈ ਗੁੰਜਾਇਸ਼ ਨਹੀਂ ਕਿ ਇਹ ਮਾਮਲਾ ਕੇਂਦਰ ਸਰਕਾਰ ਦੇ ਇਸ਼ਾਰੇ 'ਤੇ ਦਰਜ ਕੀਤਾ ਗਿਆ ਅਤੇ ਇਸ ਪਿੱਛੇ ਹੁਕਮਰਾਨਾਂ ਦੀਆਂ ਸਿਆਸੀ ਗਿਣਤੀਆਂ-ਮਿਣਤੀਆਂ ਕੰਮ ਕਰਦੀਆਂ ਸਨ। ਉਹ ਸਾਈਬਾਬਾ ਦੀ ਆਵਾਜ਼ ਨੂੰ ਬੰਦ ਕਰਨਾ ਚਾਹੁੰਦੇ ਸਨ।

ਪ੍ਰੋਫੈਸਰ ਉਪਰ ਦੰਡਕਾਰਣੀਆਂ ਦੇ ਜੰਗਲੀ ਖੇਤਰ, ਜੋ ਮਾਓਵਾਦੀ ਲਹਿਰ ਦਾ ਗੜ੍ਹ ਹੈ, ਦੇ ਇਕ ਬਾਣੇ ਅਹੀਰੀ (ਜ਼ਿਲ੍ਹਾ ਗੜ੍ਹਚਿਰੌਲੀ) ਵਿਚ ਚੋਰੀ ਦੇ ਮਾਮਲੇ ਨਾਲ ਸਬੰਧਤ ਹੋਣ ਦਾ ਇਲਜ਼ਾਮ ਲਗਾ ਕੇ ਛਾਪਾ ਮਾਰਿਆ ਗਿਆ ਜੋ ਉਸ ਦੀ ਰਿਹਾਇਸ਼ ਤੋਂ ਘੱਟੋਘੱਟ 1500 ਕਿਲੋਮੀਟਰ ਦੂਰ

ਬੈਂਕਾਂ ਦਾ ਪੂੰਜੀਕਰਨ, ਡਿਫਾਲਟਰ ਤੇ ਸਰਕਾਰ

ਇਹ ਹਾਲਤ ਉਦੋਂ ਪੈਦਾ ਹੁੰਦੀ ਹੈ, ਜਦੋਂ ਬੈਂਕਾਂ ਵੱਲੋਂ ਉਧਾਰ ਦੇਣ ਤੋਂ ਇਨਕਾਰ ਨਾਲ ਬਾਜ਼ਾਰ ਵਿਚ ਕਰਜ਼ਿਆਂ ਦੀ ਕਮੀ ਵਾਲੇ ਹਾਲਾਤ ਬਣ ਜਾਂਦੇ ਹਨ। ਕਰਜ਼ਿਆਂ, ਭਾਵ ਉਧਾਰ ਦੇ ਪੈਸਿਆਂ ਦੀ ਘਾਟ ਕਾਰਨ ਵਪਾਰ 'ਤੇ ਬੁਰਾ ਅਸਰ ਪੈਂਦਾ ਹੈ, ਕਿਉਂਕਿ ਪੂੰਜੀਵਾਦੀ ਅਰਥਵਿਵਸਥਾ ਵਿਚ ਛੋਟੇ ਵੱਡੇ ਕਾਰੋਬਾਰ ਕਰਜ਼ੇ ਲੈ ਕੇ ਕੀਤੇ ਗਏ ਨਿਵੇਸ਼ 'ਤੇ ਹੀ ਆਧਾਰਿਤ ਹੁੰਦੇ ਹਨ। ਜੇ ਕਰਜ਼ਿਆਂ ਵਿਚ ਖੜੋਤ ਆਉਣ ਕਾਰਨ ਕਰਜ਼ੇ ਵਧੇਰੇ ਉਚੇ ਵਿਆਜ 'ਤੇ ਮਿਲਣ ਜਾਂ ਕਰਜ਼ੇ ਲੈਣ ਵਿਚ ਔਖ ਆਵੇ ਤਾਂ ਕਾਰੋਬਾਰ ਦੇ ਉਧਾਰ ਲੈਣ ਦੀ ਕੀਮਤ ਵਿਚ ਵੀ ਵਾਧਾ ਹੁੰਦਾ ਹੈ। ਸਿੱਟੇ ਵਜੋਂ ਕਾਰੋਬਾਰ ਵਿਚ ਮੁਨਾਫ਼ੇ ਅਤੇ ਕੀਤੇ ਜਾਣ ਵਾਲੇ ਮੁਤ ਨਿਵੇਸ਼ 'ਤੇ ਵੀ ਬੁਰਾ ਪ੍ਰਭਾਵ ਪੈਂਦਾ ਹੈ। ਇਸ ਲਈ ਬੈਂਕਾਂ ਦੇ ਮੁਤ ਪੂੰਜੀਕਰਨ ਤੋਂ ਭਾਵ ਹੈ, ਬੈਂਕਾਂ ਦੀ ਉਧਾਰ ਦੇਣ ਦੀ ਸਮਰੱਥਾ ਵਿਚ ਵਾਧਾ ਕਰਨਾ।

ਆਧੁਨਿਕ ਪੂੰਜੀਵਾਦੀ ਅਰਥਵਿਵਸਥਾਵਾਂ ਵਿਚ ਇਸ ਪੂੰਜੀਕਰਨ ਲਈ ਬੈਂਕਾਂ ਦਾ ਸੰਕਟ ਨਿਵਾਰਨ ਜਾਂ ਬੰਦਖਲਾਸੀ (ਬੇਲਾਊਟ) ਸ਼ਬਦ ਦੀ ਵਰਤੋਂ ਕੀਤੀ ਜਾਂਦੀ ਹੈ। ਇਹ ਸ਼ਬਦ ਸਰਕਾਰ ਵੱਲੋਂ ਬੈਂਕਾਂ ਦੀ ਕੀਤੀ ਜਾ ਰਹੀ ਸਹਾਇਤਾ ਦੇ ਤੱਤ-ਭਾਵ ਨੂੰ ਜ਼ਿਆਦਾ ਸਹੀ ਢੰਗ ਨਾਲ ਫਤਵਾ

ਹੈ। ਨੋਟਬੰਦੀ ਅਤੇ ਬੈਂਕਾਂ ਦੇ ਮੁਤ ਪੂੰਜੀਕਰਨ ਵਿਚਲੇ ਸਬੰਧ ਦੇ ਮਾਮਲੇ ਵਿਚ ਨੋਟਬੰਦੀ ਲਾਗੂ ਕਰਨ ਪਿੱਛੋਂ ਕੰਮ ਕਰ ਰਹੀ ਮੁੱਢਲੀ ਤਾਕਤ ਸੀ ਬੈਂਕਾਂ ਦਾ ਮੁਤ ਪੂੰਜੀਕਰਨ ਕਰਨਾ। ਭਾਰਤ ਦੇ ਪੰਜਾਹ ਸਭ ਤੋਂ ਸਿਖਰਲੇ ਕਾਰੋਬਾਰੀਆਂ ਵੱਲੋਂ ਲਏ ਕਰਜ਼ੇ ਕਿਉਂਕਿ ਵਾਪਸ ਨਹੀਂ ਕੀਤੇ ਗਏ, ਇਸ ਲਈ ਭਾਜਪਾ ਜਿਸ ਨੂੰ ਚੋਣਾਂ ਦੌਰਾਨ ਮੱਧਵਰਗੀ ਭਾਈਚਾਰੇ ਤੋਂ ਸਭ ਤੋਂ ਵੱਧ ਸਮਰਥਨ ਮਿਲਿਆ, ਹੁਣ ਜਿੱਤ ਮਗਰੋਂ ਘੱਟ ਵਿਆਜ ਦਰਾਂ 'ਤੇ ਉਧਾਰ ਉਪਲਬਧ ਕਰਾ ਕੇ ਇਸ ਵਰਗ ਵੱਲੋਂ ਦਿੱਤੇ ਗਏ ਸਾਥ ਦਾ ਬਦਲਾ ਚੁਕਾਉਣ ਲਈ ਉਤਸੁਕ ਸੀ। ਇਹ ਤਾਂ ਹੀ ਸੰਭਵ ਸੀ, ਜੇ ਬੈਂਕਾਂ ਕੋਲ ਉਧਾਰ ਦੇਣ ਲਈ ਲੋੜੀਂਦੀ ਪੂੰਜੀ ਹੁੰਦੀ।

ਨੋਟਬੰਦੀ ਦੇ ਆਧਾਰ 'ਤੇ ਗ਼ਲਤ ਸਾਬਤ ਹੋਈ। ਪਹਿਲਾਂ, ਇਹ ਉਮੀਦ ਮੁਤਾਬਿਕ ਪੈਸੇ ਦੀ ਸਪਲਾਈ ਨਹੀਂ ਕਰਾ ਸਕੀ ਤੇ ਦੂਜਾ ਇਸ ਨੇ ਸਰਕਾਰ ਦੁਆਰਾ ਚਲਾਏ ਜਾਂਦੇ ਬੈਂਕਾਂ ਵੱਲੋਂ ਬਚਤਕਾਰਾਂ ਲਈ ਸਹੂਲਤਾਂ ਤੇ ਪ੍ਰੇਰਕ ਮੁਹੱਈਆ ਕਰਾਉਣ ਵਰਗੀਆਂ ਮੁੱਖ ਗਤੀਵਿਧੀਆਂ ਵਿਚ ਰੁਕਾਵਟ ਪਾਈ। ਇਸ ਦਾ ਸਿਆਸੀ ਉਦੇਸ਼ ਸਪਸ਼ਟ ਤੌਰ 'ਤੇ ਛੋਟੇ ਤੇ ਦਰਮਿਆਨੇ ਤਬਕਿਆਂ ਦੇ ਕਾਰੋਬਾਰੀ ਭਾਈਚਾਰੇ ਕੋਲੋਂ ਵੱਧ ਤੋਂ ਵੱਧ

ਸਮਰਥਨ ਹਾਸਲ ਕਰਨਾ ਹੀ ਸੀ। ਇਹ ਸਿਆਸੀ ਕਾਹਲ ਗੁਜਰਾਤ ਵਿਚ ਹੋਣ ਵਾਲੀਆਂ ਚੋਣਾਂ ਕਰ ਕੇ ਪੈਦਾ ਹੋਈ, ਜਿਥੇ ਇਸ ਕਾਰੋਬਾਰੀ ਭਾਈਚਾਰੇ ਦਾ ਤਕੜਾ ਦਬਦਬਾ ਹੈ।

ਮੁਤ ਪੂੰਜੀਕਰਨ ਦੇ ਕਦਮ ਪਿਛਲਾ ਮੁੱਢਲਾ ਕਾਰਨ ਹੈ ਕਿ ਧਨਾਢ ਕਾਰੋਬਾਰੀਆਂ ਨੇ ਕਰਜ਼ੇ ਵਾਪਸ ਨਾ ਕਰ ਕੇ ਸਰਕਾਰੀ ਬੈਂਕਾਂ ਦੇ ਅਸਾਸਿਆਂ ਨੂੰ ਖੋਖਲਾ ਕਰ ਦਿੱਤਾ ਹੈ। ਇਨ੍ਹਾਂ ਕਾਰੋਬਾਰੀਆਂ ਵੱਲੋਂ ਅਸਲ ਰੂਪ ਵਿਚ ਜਨਤਕ ਫੰਡਾਂ ਦੀ ਲੁੱਟ ਦੀ ਕੋਝੀ ਸੱਚਾਈ ਨੂੰ ਲੁਕਾਉਣ ਲਈ ਇਸ ਨੂੰ ਗ਼ੈਰ-ਪੈਦਾਇਸ਼ੀ ਅਸਾਸਿਆਂ (ਐਨ.ਪੀ.ਏ.) ਦਾ ਤਕਨੀਕੀ ਨਾਂ ਦੇ ਦਿੱਤਾ ਗਿਆ ਹੈ। ਸਰਕਾਰੀ ਬੈਂਕਾਂ 'ਤੇ ਆਪਣਾ ਪ੍ਰਭਾਵ ਰੱਖਣ ਵਾਲੀ ਸਿਆਸੀ ਲੀਡਰਸ਼ਿਪ ਵੱਲੋਂ ਇੰਨੀ ਵੱਡੀ ਰਕਮ ਨੂੰ ਉਧਾਰ ਵਜੋਂ ਦੇਣ ਲਈ ਦਿੱਤੇ ਗਏ ਸਮਰਥਨ ਨਾਲ ਹੀ ਇਹ ਸਹੂਲਤ ਮੁਹੱਈਆ ਕਰਵਾਈ ਜਾਂਦੀ ਹੈ। ਸਿਆਸਤ-ਬੈਂਕ-ਕਾਰੋਬਾਰ ਦੇ ਨਾਪਾਕ ਗੱਠਜੋੜ ਨੇ ਇਥੇ ਆਪਣੀ ਪੂਰੀ ਪਾਰੀ ਖੇਡੀ ਹੈ ਅਤੇ ਇਹ ਵਰਤਾਰਾ ਯੂ.ਪੀ.ਏ. ਤੇ ਐਨ.ਡੀ.ਏ., ਦੋਵੇਂ ਸਰਕਾਰਾਂ ਵੱਲੋਂ ਵਾਪਰਿਆ ਹੈ।

ਸਭ ਤੋਂ ਮਹੱਤਵਪੂਰਨ ਪੱਖ ਹੈ, ਮੁਤ ਪੂੰਜੀਕਰਨ ਤੋਂ ਉਪਜਣ ਵਾਲੇ ਹਾਲਾਤ ਤੇ ਸਿੱਟੇ।

ਮੰਤਰੀ ਜਾਂ ਅਫਸਰ ਕੋਈ ਵੀ ਕਹਾਣੀ ਘੜਨ, ਇਹ ਸੱਚ ਨਹੀਂ ਲੁਕ ਸਕਦਾ ਕਿ ਸਰਕਾਰਾਂ ਵੱਲੋਂ ਬੈਂਕਾਂ ਦੇ ਮਾਇਕ ਭੰਡਾਰੇ ਭਰਦੇ ਜਾਣਾ ਸਰਕਾਰ ਦੇ ਵਿੱਤੀ ਘਾਟੇ ਵਿਚ ਵਾਧਾ ਕਰੇਗਾ। 2007-09 ਦੀ ਆਰਥਿਕ ਮੰਦੀ ਦਾ ਸਾਹਮਣਾ ਕਰਨ ਵੇਲੇ ਤਕਨੀਕੀ ਪੂੰਜੀਵਾਦੀ ਅਰਥਚਾਰਿਆਂ ਤੋਂ ਪ੍ਰਾਪਤ ਹੋਇਆ ਅਨੁਭਵ ਬਹੁਤ ਅਹਿਮ ਹੈ। ਉਦੋਂ ਸਬ-ਪ੍ਰਾਈਮ ਮੌਰਗੇਜ ਦੀ ਮੰਦੀ ਕਾਰਨ ਕਰਜ਼ੇ ਦੀਆਂ ਰਕਮਾਂ ਵਿਚ ਵਿਆਪਕ ਕਮੀ ਸਾਹਮਣੇ ਆਈ। ਇਹ ਸੰਕਟ ਅਮਰੀਕਾ ਵਿਚ ਪੈਦਾ ਹੋਇਆ ਜਿਸ ਦਾ ਤੇਜ਼ ਪ੍ਰਭਾਵ ਯੂਰਪ ਵਿਚ ਵੀ ਦਿਸਿਆ। ਦਸ ਸਾਲ ਪਛੜ ਕੇ ਹੀ ਸਹੀ, ਹੁਣ ਇਹ ਮੰਗ ਜ਼ੋਰ ਫੜ ਰਹੀ ਹੈ ਕਿ ਇਹ ਸੰਕਟ ਪੈਦਾ ਕਰਨ ਲਈ ਜ਼ਿੰਮੇਵਾਰ ਪੂੰਜੀਪਤੀਆਂ ਉੱਤੇ ਟੈਕਸ ਲਾਏ ਜਾਣ। ਹੁਣ ਦੇਖਣਾ ਬਾਕੀ ਹੈ ਕਿ ਮੁਤ ਪੂੰਜੀਕਰਨ ਕਾਰਨ ਵਿੱਤੀ ਘਾਟੇ ਵਿਚ ਹੋਣ ਵਾਲੇ ਅਟੱਲ ਵਾਧੇ ਨਾਲ ਸਰਕਾਰ ਆਪਣਾ ਇਹ ਮਕਸਦ ਕਿਵੇਂ ਪੂਰਾ ਕਰੇਗੀ। ਇਹ ਅਮੀਰਾਂ ਨੂੰ ਲਾਏ ਜਾਣ ਵਾਲੇ ਟੈਕਸ ਵਿਚ ਵਾਧਾ ਕਰ ਸਕਦੀ ਹੈ, ਖਾਸ ਤੌਰ 'ਤੇ ਉਪਰਲੇ ਪੰਜਾਹ ਡਿਫਾਲਟਰਾਂ ਨੂੰ, ਪਰ ਭਾਜਪਾ ਦੇ ਕਿਰਦਾਰ ਦੇ ਮੱਦੇਨਜ਼ਰ ਸੰਭਵ ਨਹੀਂ ਜਾਪਦਾ। ਸਰਕਾਰ ਵੱਖ ਵੱਖ ਗ਼ਰੀਬ-ਪੱਖੀ ਯੋਜਨਾਵਾਂ 'ਤੇ ਖਰਚਿਆਂ ਵਿਚ ਕਟੌਤੀ ਕਰ ਕੇ ਜਾਂ ਜੀ.ਐਸ.ਟੀ. ਵਰਗੇ ਅਸਿਧੇ ਟੈਕਸਾਂ ਵਿਚ ਵਾਧਾ ਕਰ ਕੇ ਘੱਟ ਆਮਦਨ ਵਾਲੇ ਵਰਗਾਂ ਦੇ ਬੋਝ ਨੂੰ ਹੋਰ ਵਧਾ ਸਕਦੀ ਹੈ।

-ਪ੍ਰੋ. ਪ੍ਰੀਤਮ ਸਿੰਘ

ਬਾਬਾਵਾਦ

ਸਾਡੇ ਉੱਤੇ ਸਮਾਜਿਕ ਅਤੇ ਆਰਥਿਕ ਤਾਣੇ-ਬਾਣੇ ਦਾ ਸਭ ਤੋਂ ਵੱਧ ਨਾਜਾਇਜ਼ ਫਾਇਦਾ ਅਖੌਤੀ ਬਾਬਿਆਂ ਨੇ ਉਠਾਇਆ ਹੈ। ਅੰਧਵਿਸ਼ਵਾਸ ਵਿਚ ਫਸੇ ਲੋਕ ਅਕਸਰ ਇਨ੍ਹਾਂ ਬਾਬਿਆਂ ਦਾ ਖਾਜਾ ਬਣ ਜਾਂਦੇ ਹਨ। ਇਨ੍ਹਾਂ ਬਾਬਿਆਂ ਬਾਰੇ ਅਜਿਹੇ ਦਿਲ-ਕੰਬਾਉ ਖੁਲਾਸੇ ਹੁੰਦੇ ਹੀ ਰਹਿੰਦੇ ਹਨ, ਪਰ ਲੋਕ ਫਿਰ ਵੀ ਇਨ੍ਹਾਂ ਦੀ ਲਪੇਟ ਵਿਚ ਆਈ ਜਾਂਦੇ ਹਨ। 'ਪੰਜਾਬ ਟਾਈਮਜ਼' ਨਾਲ ਜੁੜੇ ਲਿਖਾਰੀ ਜਸਵੰਤ ਸਿੰਘ ਘਰਿੰਡਾ ਨੇ ਇਨ੍ਹਾਂ ਬਾਬਿਆਂ ਦਾ ਸੱਚ ਆਪਣੇ ਇਸ ਲੇਖ ਵਿਚ ਉਜਾਗਰ ਕੀਤਾ ਹੈ। -ਸੰਪਾਦਕ

ਬਾਬਾ ਸ਼ਬਦ ਬੜਾ ਪਵਿਤਰ ਹੈ ਜੋ ਸੁਣ ਕੇ ਮਨ ਵਿਚ ਸਤਿਕਾਰ ਦੀ ਭਾਵਨਾ ਪੈਦਾ ਹੁੰਦੀ ਹੈ। ਇਕ ਵਾਰ ਬਾਬਾ ਸੋਹਣ ਸਿੰਘ ਭਕਨਾ, ਜੋ ਗਦਰ ਪਾਰਟੀ ਦੇ ਪਹਿਲੇ ਪ੍ਰਧਾਨ ਸਨ, ਬੱਸ ਵਿਚ ਮਿਲ ਪਏ। ਮੈਂ ਸਵਾਲ ਕੀਤਾ, “ਬਾਬਾ ਜੀ! ਜਦੋਂ ਤੁਸੀਂ ਦੇਸ ਨੂੰ ਅਜ਼ਾਦ ਕਰਵਾਉਣ ਵਾਸਤੇ ਗਦਰ ਪਾਰਟੀ ਬਣਾਈ, ਤੁਸੀਂ ਸਾਰੇ ਉਸ ਵਕਤ ਜਵਾਨ ਸੀ, ਫਿਰ ਲੋਕ ਤੁਹਾਨੂੰ ਬਾਬੇ ਕਿਉਂ ਕਹਿਣ ਲੱਗ ਪਏ?” ਉਨ੍ਹਾਂ ਦਾ ਜਵਾਬ ਸੀ, “ਬਰਖੁਰਦਾਰ! ਸਾਡੀਆਂ ਦਾੜੀਆਂ ਬੇਸ਼ੱਕ ਕਾਲੀਆਂ ਸਨ, ਪਰ ਸਾਡੀ ਸਭ ਦੀ ਸੋਚ ਬਾਬਿਆਂ ਵਾਲੀ ਸੀ। ਇਸ ਲਈ ਲੋਕ ਸਾਨੂੰ ਬਾਬੇ ਕਹਿਣ ਲੱਗ ਪਏ।” ਇਹ ਉਹ ਬਾਬੇ ਸਨ ਜਿਨ੍ਹਾਂ ਦੇਸ਼ ਦੀ ਆਜ਼ਾਦੀ ਵਾਸਤੇ ਕਾਲੇ ਪਾਣੀ ਦੇ ਨਰਕ ਕੱਟੇ ਅਤੇ ਫਾਂਸੀਆਂ ਦੇ ਰੱਸੇ ਚੁੰਮੇ, ਤਾਂ ਕਿ ਦੇਸ਼ ਦੇ



ਜਸਵੰਤ ਸਿੰਘ ਸੰਧੂ (ਘਰਿੰਡਾ)
ਯੂਨੀਅਨ ਸਿਟੀ, ਕੈਲੀਫੋਰਨੀਆ
ਫੋਨ: 510-516-5971

ਲੋਕ ਖੁਸ਼ਹਾਲ ਜ਼ਿੰਦਗੀ ਜੀ ਸਕਣ। ਅੱਜ ਕੱਲ੍ਹ ਵੀ ‘ਬਾਬੇ’ ਪ੍ਰਿੰਟ ਅਤੇ ਬਿਜਲਈ ਮੀਡੀਆ ਦੀਆਂ ਸੁਰਖੀਆਂ ਬਣੇ ਹੋਏ ਹਨ। ਇਨ੍ਹਾਂ ‘ਬਾਬਿਆਂ’ ਦੀਆਂ ਕਰਤੂਤਾਂ ਤੋਂ ਲੋਕ ਹੁਣ ਭਲੀ-ਭਾਂਤ ਜਾਣੂ ਹੋ ਚੁੱਕੇ ਹਨ, ‘ਚੋਰਾਂ ਨੇ ਅੱਜ ਪਾ ਲਏ ਸਾਧਾਂ ਦੇ ਬਾਣੇ।’ ਅੱਜ ਬਾਬਾ ਸ਼ਬਦ ਆਪਣੇ ਨਾਂ ਨਾਲ ਲਾਉਣ ਵਾਲਿਆਂ ਨੇ ਇਸ ਸ਼ਬਦ ਦੀ ਮਿੱਟੀ ਪਲੀਤ ਕਰ ਦਿੱਤੀ ਹੈ। ਅਨਪੜ੍ਹ, ਦਾਰੂ, ਭੰਗ ਤੇ ਚਿਲਮਾਂ ਦੇ ਨਸ਼ੇ ‘ਚ ਚੁਰ ਚੰਬੀ ਬਾਬੇ ਵਹਿਮਾਂ ਭਰਮਾਂ, ਅੰਧਵਿਸ਼ਵਾਸ ਤੇ ਜਾਦੂ-ਟੂਣੇ ਵਿਚ ਯਕੀਨ ਰੱਖਣ ਵਾਲੇ ਲੋਕਾਂ ਦਾ ਪਾਰ ਉਤਾਰਾ ਕਰ ਰਹੇ ਨੇ; ਉਨ੍ਹਾਂ ਦਾ ਮਾਨਸਿਕ, ਆਰਥਿਕ ਤੇ ਸਰੀਰਕ ਸ਼ੋਸ਼ਣ ਕਰ ਰਹੇ ਨੇ, ਜਿਵੇਂ ਬਾਪੂ ਆਸਾਰਾਮ, ਬਾਬਾ ਰਾਮਪਾਲ, ਬਾਬਾ ਰਾਮ ਰਹੀਮ ਤੇ ਅਦਿਤਿਆ ਨੰਦ ਆਦਿ। ਸਿਆਸੀ ਲੀਡਰਾਂ ਦਾ ਵੋਟ ਖਾਤਰ ਇਨ੍ਹਾਂ ਦੇ ਦਰਬਾਰ ਵਿਚ ਹਾਜ਼ਰ ਹੋਣ ਅਤੇ ਦਰੀਆਂ ‘ਤੇ ਬੈਠ ਕੇ ਬਾਬਿਆਂ ਦੇ ਚੇਲਿਆਂ ਤੋਂ ਵੋਟਾਂ ਪਵਾਉਣ ਲਈ ਅਰਜ਼ੋਈਆਂ ਕਰਨ ਨਾਲ ਅੰਧਵਿਸ਼ਵਾਸੀ ਅਤੇ ਅਨਪੜ੍ਹ ਸ਼ਰਧਾਲੂਆਂ ਦੇ ਮਨਾਂ ਵਿਚ ਬਾਬਿਆਂ ਦਾ ਹੋਰ ਰੋਅਬ ਬਣਦਾ ਹੈ। ਬਾਬਾਵਾਦ ਪੈਦਾ ਕਰਨ ਵਿਚ ਸਾਡੇ ਹਰ ਰਾਜਨੀਤਕ ਪਾਰਟੀ ਦੇ ਲੀਡਰਾਂ ਦਾ ਵੱਡਾ ਹੱਥ ਹੈ, ਕਿਉਂਕਿ ਬਾਬਿਆਂ ਦੇ ਡੇਰਿਆਂ ਤੋਂ ਉਨ੍ਹਾਂ ਨੂੰ ਬੋਕ ਵਿਚ ਵੋਟਾਂ ਮਿਲ ਜਾਂਦੀਆਂ ਹਨ। ਗੱਦੀ ਤੇ ਮਾਇਆ ਦੇ ਭੁੱਖੇ ਸਾਡੇ ਲੀਡਰਾਂ ਨੇ ਲੋਕਾਂ ਦੇ ਹਿੱਤ ਆਪਣੇ ਏਜੰਡੇ ‘ਚੋਂ ਖਾਰਜ ਕਰ ਦਿੱਤੇ ਹਨ।

ਬਾਬਾਵਾਦ ਪੈਦਾ ਕਰਨ ਲਈ ਸਾਡਾ ਸਮਾਜ ਵੀ ਜ਼ਿੰਮੇਵਾਰ ਹੈ। ਮਨੋਵਿਗਿਆਨੀਆਂ ਅਨੁਸਾਰ, ਮਨੁੱਖ ਆਲੇ-ਦੁਆਲੇ ਦੀ ਉਪਜ ਹੈ। ਉਸ ਨੂੰ ਜਿਹੇ ਜਿਹਾ ਵਾਤਾਵਰਣ ਮਿਲੇਗਾ, ਉਹੋ ਜਿਹਾ ਬਣਦਾ ਜਾਵੇਗਾ। ਜਿਹੀ ਸੰਗਤ ਤੇਹੀ ਰੰਗਤ। ਪੰਜਾਬ ਦੇ ਬਹੁਤੇ ਲੋਕ ਕਿਸਾਨੀ ਨਾਲ ਸਬੰਧਤ ਹਨ। ਕਿਸਾਨ ਵੀਰ ਜਾਣਦੇ ਹਨ ਕਿ ਹਰੇ ਪੱਠਿਆਂ ਦਾ ਟਿੱਡਾ ਹਰਿਆ ਅਤੇ ਸੁੱਕੇ ਪੱਠਿਆਂ ਦਾ ਟਿੱਡਾ ਭੁਸਲੇ ਰੰਗ ਦਾ ਹੁੰਦਾ ਹੈ। ਇਹ ਸਭ ਵਾਤਾਵਰਣ ਜਾਂ ਆਲੇ-ਦੁਆਲੇ ਦਾ ਹੀ ਤਾਂ ਅਸਰ ਹੈ।

ਬਚਪਨ ਤੋਂ ਲੈ ਕੇ ਹੁਣ ਤੱਕ ਜੋ ਕੁਝ ਵੀ ਮੈਂ ਆਲੇ-ਦੁਆਲੇ ਤੋਂ ਗ੍ਰਹਿਣ ਕੀਤਾ ਜਾਂ ਕੁਝ ਘਟਨਾਵਾਂ ਅੱਖੀਂ ਵੇਖੀਆਂ ਤੇ ਹੰਢਾਈਆਂ ਹਨ, ਉਨ੍ਹਾਂ ਦਾ ਜ਼ਿਕਰ ਕਰਾਂਗਾ। ਬਚਪਨ ਵਿਚ ਹੀ ਸਾਨੂੰ ਵਰ, ਸਰਾਪਾਂ, ਕਰਮਾਤਾਂ ਤੇ ਕਲਪਿਤ ਕਹਾਣੀਆਂ ਸੁਣਾ ਸੁਣਾ ਕੇ ਵਹਿਮੀ ਤੇ ਅੰਧਵਿਸ਼ਵਾਸੀ ਬਣਾ ਦਿੰਦੇ ਹਨ। ਉਦੋਂ ਸੁਣੀਆਂ ਚੰਗੀਆਂ, ਮਾੜੀਆਂ ਗੱਲਾਂ ਸੋਚ ਦਾ ਸਦੀਵੀ ਅੰਗ ਬਣ ਜਾਂਦੀਆਂ ਹਨ।

ਮੈਂ ਬਾਰਾਂ ਕੁ ਸਾਲ ਦਾ ਸਾਂ। ਮੇਰੇ ਮਾਸੀ ਜੀ ਸਾਨੂੰ ਮਿਲਣ ਆਏ। ਰਾਤ ਨੂੰ ਰੋਟੀ ਪਾਣੀ ਖਾ ਕੇ ਮਾਸੀ ਜੀ, ਬੀਬੀ ਜੀ (ਮਾਤਾ) ਅਤੇ ਮੈਂ ਮੰਜੇ ‘ਤੇ

ਬੈਠੇ ਸਾਂ। ਮਾਸੀ ਜੀ ਬੀਬੀ ਜੀ ਨੂੰ ਕਿਸੇ ਪਿੰਡ ਦੇ ਬੱਚੇ ਬਾਰੇ ਦੱਸ ਰਹੇ ਸਨ ਕਿ ਅੱਠ-ਨੌਂ ਸਾਲ ਦਾ ਬੱਚਾ ਮਰ ਗਿਆ। ਉਸ ਦਾ ਸਸਕਾਰ ਕਰ ਆਏ। ਦਸਾਂ-ਪੰਦਰਾਂ ਦਿਨਾਂ ਬਾਅਦ ਉਹ ਮੁੰਡਾ ਗਹੀਰੇ ਓਹਲਿਓ ਝਾੜੀਆਂ ਮਾਰੇ। ਜਦ ਮਾਪੇ ਗਹੀਰੇ ਕੋਲ ਜਾ ਕੇ ਦੇਖਣ ਤਾਂ ਉਥੇ ਕੁਝ ਵੀ ਨਾ ਦਿਸੇ। ਜਦ ਵਾਪਸ ਆਉਣ ਤਾਂ ਉਹ ਫਿਰ ਝਾੜੀਆਂ ਮਾਰਨ ਲੱਗ ਪਏ; ਭਾਵ ਉਹ ਭੁਤ ਬਣ ਗਿਆ ਸੀ। ਇਹ ਗੱਲ ਸੁਣ ਕੇ ਮੈਨੂੰ ਹਰ ਗਹੀਰੇ ਤੋਂ ਡਰ ਲੱਗਣ ਲੱਗ ਪਿਆ। ਮੇਰਾ ਇਹ ਡਰ ਉਦੋਂ ਦੂਰ ਹੋਇਆ ਜਦੋਂ ਮੈਂ ‘ਪ੍ਰੀਤ ਲੜੀ’ ਦਾ ਪਾਠਕ ਬਣ ਗਿਆ।

ਸਾਡੇ ਪਿੰਡ ਫਕੀਰ ਸ਼ਾਹ ਸੁਲੇਮਾਨ ਦੀ ਜਗ੍ਹਾ ਹੈ, ਜਿਸ ਬਾਰੇ ਬਜ਼ੁਰਗ ਦੱਸਦੇ ਸਨ ਕਿ ਜੇ ਕੋਈ ਚੋਰ ਪਿੰਡ ਵਿਚੋਂ ਚੋਰੀ ਕਰ ਕੇ ਪਿੰਡ ਦੀ ਹੱਦ ਪਾਰ ਕਰਦਾ ਸੀ ਤਾਂ ਅੰਨ੍ਹਾ ਹੋ ਜਾਂਦਾ ਸੀ। ਬਾਬੇ ਦੀ ਕਬਰ ਛੇ ਕੁ ਫੁੱਟ ਉੱਚੀ ਮਿੱਟੀ ਦੀ ਬਣੀ ਹੋਈ ਸੀ। ਉਸ ਵਿਚ ਦੀਵਾ ਜਗਾਉਣ ਲਈ ਦੀਵਾਖਾ ਵੀ ਬਣਿਆ ਹੋਇਆ ਸੀ, ਜਿਥੇ ਅੰਧਵਿਸ਼ਵਾਸੀ ਲੋਕ ਵੀਰਵਾਰ ਨੂੰ ਦੀਵਾ ਜਗਾਉਂਦੇ ਸਨ। ‘ਸ਼ਰਧਾਲੂ’ ਦੀਵਾ ਜਗ੍ਹਾ ਕੇ ਬਾਬੇ ਦੀ ਜਗ੍ਹਾ ਤੋਂ ਅਜੇ ਬਾਹਰ ਵੀ ਨਾ ਨਿਕਲਦਾ ਕਿ ਕੁੱਝ ਓਕੜ ਲਾ ਕੇ ਦੀਵਾ ਬਲੇ ਸੁੱਟ ਵੱਤੀ ਸਣੇ ਤੇਲ ਚੱਟ ਕੇ ਤੁਰ ਜਾਂਦਾ। ਚੋਰ ਦੇ ਅੰਨ੍ਹੇ ਹੋਣ ਦੀ ਗੱਲ ਉਦੋਂ ਝੂਠ ਹੋ ਗਈ ਜਦੋਂ ਬਾਬੇ ਦੀ ਕਬਰ ਦਾ ਡੈਕ ਚੋਰੀ ਹੋ ਗਿਆ।

1964 ਵਿਚ ਮੈਂ ਟੀਚਰ ਬਣ ਕੇ ਇਕ ਪਿੰਡ ਗਿਆ। ਜਨਵਰੀ ਤੋਂ ਮਾਰਚ ਤੱਕ ਛੇ ਸਾਲ ਦੇ ਬੱਚਿਆਂ ਦੀ ਲਿਸਟ ਬਣਾਉਣੀ ਪੈਂਦੀ ਸੀ, ਜਿਨ੍ਹਾਂ ਨੂੰ ਅਪਰੈਲ ਵਿਚ ਲਾਜ਼ਮੀ ਵਿਦਿਆ ਦੇ ਕਾਨੂੰਨ ਅਨੁਸਾਰ ਦਾਖਲ ਕਰਨਾ ਹੁੰਦਾ ਸੀ। ਛੇ ਸਾਲ ਦੇ ਬੱਚੇ ਲਿਖਦਾ, ਮੈਂ ਇਕ ਘਰ ਗਿਆ ਤੇ ਮੁਖੀ ਨੂੰ ਕਿਹਾ ਕਿ “ਆਪਣੇ ਛੇ ਸਾਲ ਦੇ ਮੁੰਡੇ ਦਾ ਨਾਂ ਲਿਖਾਓ।” ਮਾਯੂਸ ਚਿਹਰੇ ਵਾਲੇ ਮੁਖੀ ਨੇ ਕਿਹਾ, “ਮਾਸਟਰ ਜੀ! ਮੇਰੇ ਘਰ ਤਾਂ ਛੇ ਲੜਕੀਆਂ ਨੇ, ਲੜਕਾ ਕੋਈ ਨਹੀਂ।” ਮੈਂ ਸਹਿਵਨ ਹੀ ਕਹਿ ਦਿੱਤਾ, “ਕੋਈ ਗੱਲ ਨਹੀਂ, ਵਾਹਿਗੁਰੂ ਲੜਕਾ ਵੀ ਦੇਵੇਗਾ।” ਉਸ ਵਕਤ ਉਸ ਦੀ ਘਰਵਾਲੀ ਗਰਭਵਤੀ ਸੀ। ਕੁਦਰਤੀ ਉਸ ਦੇ ਘਰ ਲੜਕਾ ਹੋ ਗਿਆ। ਲੜਕਾ ਹੋਣ ਪਿੱਛੋਂ ਉਹ ਝੱਟ ਮੇਰੇ ਕੋਲ ਆ ਗਿਆ ਤੇ ਮੇਰੇ ਪੈਰੀਂ ਹੱਥ ਲਾਈ ਜਾਵੇ।

ਮੈਂ ਕਿਹਾ, “ਵੀਰ ਜੀ, ਕੀ ਗੱਲ ਹੈ, ਤੁਸੀਂ ਪੈਰੀਂ ਹੱਥ ਲਾ ਕੇ ਮੇਰੇ ਸਿਰ ਭਾਰ ਚੜ੍ਹਾਈ ਜਾਂਦੇ ਹੋ।” ਉਸ ਨੇ ਲੜਕਾ ਹੋਣ ਦੀ ਗੱਲ ਦੱਸੀ ਕਿ ਇਹ ਤੁਹਾਡੇ ਆਸ਼ਰੀਵਾਦ ਕਰਕੇ ਹੈ। ਮੈਂ ਤੁਹਾਡੀ ਸੇਵਾ ਕਰਨੀ ਹੈ। ਮੈਂ ਕਿਹਾ, “ਵੀਰ! ਮੈਂ ਤਾਂ ਐਵੇਂ ਸਹਿਵਨ ਹੀ ਕਹਿ ਦਿੱਤਾ ਸੀ, ਮੈਂ ਕਿਹੜਾ ਕੋਈ ਕਰਮਾਤੀ ਬਾਬਾ ਹਾਂ। ਇਹ ਵਾਹਿਗੁਰੂ ਦੀ ਬਖਸ਼ਿਸ਼ ਹੈ।” ਪਰ ਉਸ ਨੇ ਬਦਬਦੀ ਸਾਰੇ ਸਟਾਫ ਨੂੰ ਘਰ ਬੁਲਾ ਕੇ ਚਾਹ ਪਾਣੀ ਨਾਲ ਸੇਵਾ ਕੀਤੀ। ਮੈਨੂੰ ਤਾਂ ਆਪਣੇ ਉਸ ਲੜਕੇ ਦੇ ਮੰਗਣੇ ਤੇ ਵਿਆਹ ‘ਤੇ ਵੀ ਸੋਚਿਆ। ਇੰਜ ਬਣਦੇ ਨੇ ਬਾਬੇ।

ਸਾਡੇ ਲਾਗਲੇ ਪਿੰਡ ਵਿਚ ਇਕ ਗਰੀਬ ਪਰਿਵਾਰ ਦੀ ਲੜਕੀ ਯੋਗ ਉਮਰ ਵਿਚ ਵਿਆਹ ਨਾ ਹੋਣ ਕਾਰਨ ਮਾਨਸਿਕ ਬਿਮਾਰੀ ਦਾ ਸ਼ਿਕਾਰ ਹੋ ਗਈ। ਉਸ ਨੂੰ ਕਿਸੇ ਸਿਆਣੇ ਕੋਲ ਲੈ ਗਏ। ਉਸ ਨੇ ਢਾਈ ਤਵੀਤ ਦੱਸ ਦਿੱਤੇ। ਢਾਈ ਤਵੀਤ ਕੱਢਣ ਲਈ 25 ਕੁ ਸਾਲ ਦਾ ਅੰਨ੍ਹਾ ਬਾਬਾ ਲੈ ਆਂਦਾ। ਬਾਬੇ ਨੇ ਕਿਹਾ ਕਿ ਤਵੀਤ ਬੜੇ ਸਖਤ ਨੇ, ਇਸ ਨੂੰ ਸਵਾ ਮਹੀਨਾ ਇਕ ਕਮਰੇ ਵਿਚ ਮੇਰੇ ਪਾਸ ਇਕੱਲਿਆਂ ਰੱਖਣਾ ਪਵੇਗਾ। ਮਾਪੇ ਗਰੀਬੀ ਕਾਰਨ ਇਲਾਜ ਤੋਂ ਅੱਕੇ ਉਸ ਦੀ ਇਹ ਗੱਲ ਮੰਨ ਗਏ। ਦਸ ਕੁ ਦਿਨਾਂ ਪਿੱਛੋਂ ਲੜਕੀ ਖੁਸ਼ ਖੁਸ਼ ਨਜ਼ਰ ਆਈ। ਮਾਪੇ ਖੁਸ਼ ਸਨ ਕਿ ਲੜਕੀ ਠੀਕ ਹੋ ਰਹੀ ਹੈ। ਬਾਬੇ ਦੇ ਇਲਾਜ ਨਾਲ ਕੁਝੀ ਠੀਕ ਹੋ ਗਈ। ਇਲਾਜ ਤੋਂ ਬਾਅਦ ਅੰਨ੍ਹਾ ਬਾਬਾ ਚਲਾ ਗਿਆ। ਬਾਬੇ ਦਾ ਇਲਾਜ ਉਦੋਂ ਜਾਹਰ ਹੋਇਆ, ਜਦੋਂ ਪਤਾ ਲੱਗਾ ਕਿ ਕੁੜੀ ਤਾਂ ਗਰਭਵਤੀ ਹੈ।

ਗੱਲ 1958-59 ਦੀ ਹੈ। ਸਾਡੇ ਇਲਾਕੇ ਦੇ ਕਿਸੇ ਗਰਾਮ ਸੇਵਕ ਦਾ ਵਿਆਹ ਸੀ। ਉਸ ਦੇ ਸਹੁਰਿਆਂ ਨੇ ਤਿੰਨ ਤੋਲੇ ਦਾ ਕੜਾ ਤੇ ਮੁੰਦਰੀ ਪਾਈ। ਪਿੰਡ ਭਕਨਾ ਦੇ ਬਾਹਰਵਾਰ ਸਮਾਧਾਂ ਉੱਤੇ ਕੋਈ ‘ਬਾਬਾ’ ਰਹਿੰਦਾ ਸੀ। ਗਰਾਮ ਸੇਵਕ ਉਸ

ਦਾ ਸਰਧਾਲੂ ਬਣ ਗਿਆ। ਬਾਬੇ ਨੇ ਮੋਟਾ ਕੜਾ ਅਤੇ ਮੁੰਦਰੀ ਵੇਖ ਕੇ ਗਰਾਮ ਸੇਵਕ ਨੂੰ ਕਿਹਾ, “ਮੈਂ ਤੇਰਾ ਸੋਨਾ ਦੁਗਣਾ ਕਰ ਸਕਦਾ। ਅੱਠ ਦਿਨਾਂ ਪਿੱਛੋਂ ਦੁਗਣਾ ਸੋਨਾ ਲੈ ਜਾਵੀਂ।” ਗਰਾਮ ਸੇਵਕ ਨੇ ਕੜਾ ਤੇ ਮੁੰਦਰੀ ਬਾਬੇ ਨੂੰ ਦੇ ਦਿੱਤੀ। ਅੱਠ ਦਿਨਾਂ ਬਾਅਦ ਜਦ ਗਰਾਮ ਸੇਵਕ ਆਇਆ ਤਾਂ ਸੋਨਾ ਦੁਗਣਾ ਹੋਣ ਦੀ ਖੁਸ਼ੀ ਵਿਚ ਉਸ ਨੂੰ ਮੀਟ ਸ਼ਰਾਬ ਨਾਲ ਰਜਾ ਕੇ ਮਾਰ ਦਿੱਤਾ ਤੇ ਪਹਿਲਾਂ ਪੁੱਟੇ ਟੋਏ ਵਿਚ ਦੱਬ ਦਿੱਤਾ। ਗਰਾਮ ਸੇਵਕ ਘਰ ਨਾ ਮੁੜਿਆ ਤਾਂ ਰਿਸ਼ਤੇਦਾਰਾਂ, ਸੱਜਣਾਂ-ਮਿੱਤਰਾਂ ਪਾਸ ਭਾਲ ਕੀਤੀ। ਪੁਲਿਸ ਨੂੰ ਇਤਲਾਹ ਦਿੱਤੀ। ਨਾ ਲੱਭਣ ਤੋਂ ਨਿਰਾਸ਼ ਹੋ ਕੇ ਘਰ ਵਾਲਿਆਂ ਨੇ ਪੁੱਤਰ ਜਿਉਂਦੇ ਹੋਣ ਦੀ ਆਸ ਛੱਡ ਦਿੱਤੀ।

ਚਾਰ-ਪੰਜ ਮਹੀਨੇ ਬਾਅਦ ਬਾਬਾ ਗੱਲ ਰਵਾ-ਦਫਾ ਹੋਈ ਸਮਝ ਕੇ ਕੜਾ ਤੇ ਛਾਪ ਕੁਦਰਤੀ ਉਸੇ ਸੁਨਿਆਰੇ ਕੋਲ ਵੇਚਣ ਚਲਾ ਗਿਆ, ਜਿਥੋਂ ਲੜਕੇ ਦੇ ਸਹੁਰਿਆਂ ਨੇ ਬਣਵਾਏ ਸਨ। ਸੁਨਿਆਰੇ ਨੇ ਕੜਾ ਤੇ ਮੁੰਦਰੀ ‘ਬਾਬੇ’ ਕੋਲੋਂ ਲੈ ਕੇ ਅਗਲੇ ਦਿਨ ਪੈਸੇ ਲੈ ਜਾਣ ਦਾ ਇਕਰਾਰ ਕੀਤਾ ਤੇ ਨਾਲ ਹੀ ਗਰਾਮ ਸੇਵਕ ਦੇ ਸਹੁਰਿਆਂ ਨੂੰ ਇਤਲਾਹ ਦੇ ਦਿੱਤੀ। ਉਨ੍ਹਾਂ ਪੁਲਿਸ ਨਾਲ ਲੈ ਕੇ ਬਾਬੇ ਨੂੰ ਗ੍ਰਿਫਤਾਰ ਕਰ ਕੇ ਗਰਾਮ ਸੇਵਕ ਦੀ ਗਲੀ-ਸੜੀ ਲਾਜ਼ ਕਵਾਈ ਅਤੇ ਘਰਿੰਡਾ ਬਾਣੇ ਦੀ ਹਵਾਲਤ ਵਿਚ ਬੰਦ ਕਰ ਦਿੱਤਾ। ‘ਬਾਬਾ’ ਉਸੇ ਰਾਤ ਕੁਝ ਖਾ ਕੇ ਖੁਦਕੁਸ਼ੀ ਕਰ ਗਿਆ।

1969 ਵਿਚ ਪਿਤਾ ਜੀ ਦੇ ਗੁਜ਼ਰ ਜਾਣ ਤੋਂ ਬਾਅਦ ਸਭ ਤੋਂ ਵੱਡਾ ਹੋਣ ਕਰ ਕੇ ਦੋ ਨਾਬਾਲਗ ਭਰਾਵਾਂ, ਇਕ ਭੈਣ ਅਤੇ ਮੇਰੇ ਆਪਣੇ ਪਰਿਵਾਰ ਦਾ ਬੋਝ ਮੇਰੇ ਸਿਰ ਆ ਪਿਆ। ਇਹ ਬੋਝ ਚੁੱਕਣ ਲਈ ਮੈਨੂੰ ਬੜੀ ਸਖਤ ਮਿਹਨਤ ਕਰਨੀ ਪਈ। ਦਿਨ ਵੇਲੇ ਸਕੂਲ ਜਾਣਾ ਤੇ ਰਾਤ ਨੂੰ ਕਣਕ ਕੱਢਣ ਲਈ ਕਾਮਿਆਂ ਨੂੰ ਨਾਲ ਲੈ ਕੇ ਸਾਰੀ ਰਾਤ ਸੱਪਾਂ ਦੀਆਂ ਸਿਰੀਆਂ ਮਿੱਧ ਕੇ ਬਰੈਸ਼ਰ ਚਲਾਉਣਾ। ਦੋ ਵਾਰ ਘਰੋਂ ਚਾਹ ਬਣਾ ਕੇ ਕਾਮਿਆਂ ਨੂੰ ਪਿਆਉਣੀ।

ਇਕ ਦਿਨ ਸਵੇਰੇ ਅੱਠ ਵਜੇ ਮੈਂ ਕਾਮਿਆਂ ਸਮੇਤ ਮਸ਼ੀਨ ਤੋਂ ਵਿਹਲਾ ਹੋ ਕੇ ਜਦ ਚਾਹ ਪੀ ਰਿਹਾ ਸਾਂ ਤਾਂ ਇਕ ਹੱਟਾ-ਕੱਟਾ ‘ਬਾਬਾ’ ਖੁਰਜੀਆਂ ਸਮੇਤ ਭਗਵੇਂ ਕੱਪੜੇ ਪਹਿਨੀਂ ਆਣ ਹਾਜ਼ਰ ਹੋਇਆ ਤੇ ਖੁਰਜੀਆਂ ਵਿਚੋਂ ਸਵਾ ਮਣ ਦਾਣੇ ਪੈ ਜਾਣ ਵਾਲਾ ਬਾਲਟਾ ਕੱਢ ਕੇ ਦਾਨ ਦੀ ਮੰਗ ਕੀਤੀ। ਨਾਲ ਹੀ ਗਿੱਦਤ ਸਿੱਝੀ ਮੈਨੂੰ ਦਿੱਤੀ ਕਿ ਤੇਰੇ ਸਾਰੇ ਕੰਮ ਹੋ ਜਾਣਗੇ। ਮੈਂ ਕਿਹਾ,

“ਬਾਬਾ, ਜੇ ਤਨਖਾਹ ਤੇ ਖੇਤੀ ਦੀ ਆਮਦਨ ਤੋਂ ਬਗੈਰ ਮੈਨੂੰ ਕੋਈ ਵਾਧੂ ਆਮਦਨ ਹੋ ਗਈ ਤਾਂ ਅੱਧ ਤੇਰਾ, ਅੱਧ ਮੇਰਾ।” ਪਰ ਬਾਬਾ ਮੈਥੋਂ ਬਾਲਟਾ ਭਰ ਕੇ ਦਾਣੇ ਮੰਗੇ। ਮੈਂ ਕਿਹਾ, “ਬਾਬਾ, ਆਹ ਚਾਰ ਕਮੇ ਸਾਰੀ ਰਾਤ ਜਗਾ ਕੇ ਮੇਰੇ ਨਾਲ ਕਣਕ ਕਢਾ ਰਹੇ ਨੇ ਤੇ ਮੈਂ ਇਨ੍ਹਾਂ ਨੂੰ ਰੋਟੀ-ਚਾਹ ਸਮੇਤ ਸਾਰੀ ਰਾਤ ਦਾ ਇਕ ਪੀਪਾ ਕਣਕ ਦੇਣੀ ਹੈ। ਤੂੰ ਰਾਤ ਅਧੀਆ ਪੀ ਕੇ ਤੇ ਮੀਟ ਮੁਰਗਾ ਖਾ ਕੇ ਸੁਤਾ ਰਿਹਾ ਹੋਵੇਗਾ, ਤੇ ਹੁਣ ਮੰਗਣ ਆ ਗਿਆ। ਮੈਂ ਤੈਨੂੰ ਵਿਹਲਤ ਨੂੰ ਬਾਣੇ ਫੜਾਉਣਾ ਹੈ।” ਨਾਲ ਹੀ ਮੈਂ ਆਪਣੇ ਕਾਕੇ ਨੂੰ ਸਕੂਟਰ ਲਿਆਉਣ ਲਈ ਕਿਹਾ, ਬਾਣਾ ਵੀ ਕਿਲੋਮੀਟਰ ਦੀ ਵਿਥ ‘ਤੇ

ਦਿਸ ਰਿਹਾ ਸੀ। ਇਹ ‘ਬਾਬਾ’ ਫਿਰ ਮੁਆਫੀ ਮੰਗ ਕੇ ਛੁੱਟਾ।

ਸਾਡੇ ਦੁਖਾਂ, ਮੁਸੀਬਤਾਂ ਦਾ ਹੱਲ ਕਿਸੇ ਅਖੌਤੀ ਬਾਬੇ ਕੋਲ ਨਹੀਂ, ਬਲਕਿ ਸਾਡੇ ਰੋਸ਼ਨ ਦਿਮਾਗ ਦੀ ਸ਼ਕਤੀ ਅਤੇ ਹੱਥਾਂ ਦੀ ਕਮਾਈ ਦੀ ਤਾਕਤ ਰਾਹੀਂ ਹੋਵੇਗਾ। ਬਾਬੇ ਨਾਨਕ ਨੇ ਸਾਨੂੰ ਨਾਮ ਜਪੋ, ਕਿਰਤ ਕਰੋ ਤੇ ਵੰਡ ਛਕੋ ਦਾ ਉਪਦੇਸ਼ ਦਿੱਤਾ ਹੈ। ਇਸ ਵਿਚ ਕਿਰਤ ਕਰਨ ਵਾਲਾ ਸੁਨਹਿਰੀ ਅਸੂਲ ਹੈ। ਜੇ ਕਿਰਤ ਕਰਾਂਗੇ ਤਾਂ ਹੀ ਲੋੜਵੰਦਾਂ ਨੂੰ ਦਸਵੰਦ ਦੇ ਸਕਾਂਗੇ, ਵਿਹਲੇ ਪਾਖੰਡੀ ਤੇ ਵਿਭਚਾਰੀ ‘ਬਾਬਿਆਂ’ ਨੂੰ ਖੂਨ-ਪਸੀਨੇ ਦੀ ਕਮਾਈ ਲੁਟਾ ਕੇ ਨਹੀਂ।

ਗੁਰੂ ਸਾਹਿਬਾਨ ਨੇ ਸਾਨੂੰ ਕਿਰਤ ਤੇ ਬੁਧ ਵਿਵੇਕ ਦੇ ਲੜ ਲਾਇਆ ਸੀ। ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਸਾਰੀ ਦੁਨੀਆਂ ਦੀ ਇਨਸਾਨੀਅਤ ਵਾਸਤੇ ਚਾਨਣ ਮੁਨਾਰਾ ਹੈ। ਸਾਰੀ ਦੁਨੀਆਂ ਦਾ ਕਲਿਆਣ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਦੀ ਸਿੱਖਿਆ ਵਿਚ ਲੁਕਿਆ ਪਿਆ ਹੈ। ਗੁਰੂ ਗੋਬਿੰਦ ਸਿੰਘ ਇਨਸਾਨੀਅਤ ਨੂੰ ਇਸੇ ਕਰ ਕੇ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਦੇ ਲੜ ਲਾ ਕੇ ਗਏ ਤਾਂ ਕਿ ਅਸੀਂ ਦੋਹਰਾਰੀ ਪਾਖੰਡੀ ਬਾਬਿਆਂ

ਤੋਂ ਬਚੇ ਰਹੀਏ। ਦਸ ਗੁਰੂ ਸਾਹਿਬਾਨ ਕੇਵਲ ਸਿੱਖਾਂ ਦੇ ਹੀ ਗੁਰੂ ਨਹੀਂ ਸਨ, ਉਹ ਸਾਰੀ ਮਨੁੱਖਤਾ ਦੇ ਗੁਰੂ ਸਨ।

ਗੁਰੂ ਸਾਹਿਬਾਨ ਦੀ ਸਿੱਖਿਆ ਹੈ, ਪੁੱਤਰ ਨਿਸ਼ਾਨ ਹੈ, ਦੌਲਤ ਗੁਜਰਾਨ ਹੈ ਤੇ ਔਰਤ ਈਮਾਨ ਹੈ। ਇਸੇ ਲਈ ਸਿੱਖ ਧਰਮ ਵਿਚ ਗ੍ਰਹਿਸਥ ਨੂੰ ਵੱਡਾ ਦਰਜਾ ਦਿੱਤਾ ਗਿਆ ਹੈ। ਔਰਤ ਤੋਂ ਬਗੈਰ ਆਦਮੀ ਦਾ ਮਨ ਡੋਲਣੇ ਨਹੀਂ ਰਹਿ ਸਕਦਾ। ‘ਬ੍ਰਹਮਚਾਰੀ ਬਾਬੇ’ ਅੱਜ ਬਲਾਤਕਾਰੀ ਦੇ ਰੂਪ ਵਿਚ ਲੋਕਾਂ ਵਿਚ ਜਾਹਰ ਹੋ ਰਹੇ ਨੇ।

ਇਨ੍ਹਾਂ ਬਾਬਿਆਂ ਦੀ ਗ੍ਰਿਫਤ ਵਿਚੋਂ ਭੋਲੀ ਭਾਲੀ ਲੋਕਾਈ ਨੂੰ ਕੱਢਣ ਦਾ ਇਕੋ ਹੀ ਤਰੀਕਾ ਹੈ ਕਿ ਲੋਕਾਂ ਨੂੰ ਵਿਦਿਆ ਤੇ ਵਿਗਿਆਨਕ ਸੋਚ ਰਾਹੀਂ ਤਰਕਵਾਦੀ ਬਣਾਇਆ ਜਾਵੇ। ਪਹਿਲਾਂ ਮਾਪੇ, ਅਧਿਆਪਕ, ਧਾਰਮਿਕ, ਸਮਾਜਿਕ ਤੇ ਰਾਜਨੀਤਕ ਲੀਡਰ ਆਪ ਅੰਧਵਿਸ਼ਵਾਸਾਂ, ਗੱਦੀ ਦੀ ਭੁਖ ਤੇ ਮਾਇਆ ਦੇ ਮੱਕੜ ਜਾਲ ਵਿਚੋਂ ਨਿਕਲ ਕੇ ਆਉਣ ਵਾਲੀ ਪੀੜ੍ਹੀ ਨੂੰ ਯੋਗ ਅਗਵਾਈ ਦੇਣ। ਸੰਗਮਰਮਰੀ ਆਲੀਸ਼ਾਨ ਗੁਰਦੁਆਰੇ, ਮੰਦਿਰ, ਮਸਜਿਦਾਂ ਤੇ ਚਰਚ ਬਣਾਉਣ ਦੀ ਥਾਂ ਵਿਦਿਆ ਵਾਸਤੇ ਸਕੂਲ ਕਾਲਜ ਖੋਲ੍ਹਣਾ। ਗਰੀਬ ਜਨਤਾ ਵਾਸਤੇ ਮੁਫਤ ਹੋਸਪਿਟਲ ਖੋਲ੍ਹਣਾ। ਇਸ ਕੰਮ ਨੂੰ ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਬੜੀ ਆਸਾਨੀ ਨਾਲ ਕਰ ਸਕਦੀ ਹੈ ਜਿਸ ਕੋਲ ਅਰਬਾਂ ਦਾ ਬਜਟ ਹੈ। ਉਹ ਪੰਜਾਬੀਆਂ ਨੂੰ ਆਪਣੇ ਵਸੀਲਿਆਂ ਰਾਹੀਂ ਅੰਧਵਿਸ਼ਵਾਸੀ ਸੋਚ ਅਤੇ ਜਾਦੂ-ਟੂਣਿਆਂ ਦੀ ਗ੍ਰਿਫਤ ਤੋਂ ਨਿਜਾਤ ਦਿਵਾ ਸਕਦੀ ਹੈ।

ਜਿਸ ਜਨਾਨੀ ਦੇ ਘਰ ਔਲਾਦ ਨਾ ਹੋਵੇ, ਉਸ ਨੂੰ ਬਾਬੇ ਚੁਰਸਤੇ ਵਿਚ ਨਹਾਉਣ, ਪੀਰਾਂ ਦੀਆਂ ਕਬਰਾਂ ‘ਤੇ ਚੂਰਮੇ ਚੜ੍ਹਾਉਣ, ਕੁੱਕੜ ਦੀ ਬਲੀ ਦੇਣ ਲਈ ਬਾਹਰ ਬੋ-ਆਬਾਦ ਥਾਂ ‘ਤੇ ਕੁੱਕੜ ਛੱਡਣ, ਨਾਰੀਅਲ ਨੂੰ ਕਾਲੇ ਕੱਪੜੇ ਵਿਚ ਵਲ੍ਹੇਟ ਕੇ ਮੌਲੀ ਨਾਲ ਬੰਨ੍ਹ ਕੇ ਸਵਾ ਰੁਪਿਆ ਰੱਖਣ ਆਦਿ ਜਾਦੂ-ਟੂਣੇ ਕਰਨ ਲਈ ਕਹਿੰਦੇ ਹਨ। ਇਕ ਵਾਰ ਕੋਈ ਜਨਾਨੀ ਸਾਡੀ ਬੰਬੀ ‘ਤੇ ਅੱਧਾ ਗਜ਼ ਕਾਲਾ ਕਪੜਾ, ਨਾਰੀਅਲ, ਸਵਾ ਰੁਪਿਆ ਰੱਖ ਕੇ ਟੂਣਾ ਕਰ ਗਈ। ਮੈਂ ਤੇ ਮੇਰਾ ਛੋਟਾ ਭਰਾ ਸਵੇਰੇ ਸਵਖਤੇ ਬੰਬੀ ‘ਤੇ ਗਏ। ਇਹ ਸਾਰੀਆਂ ਚੀਜ਼ਾਂ ਅਤੇ ਸਵਾ ਰੁਪਿਆ ਘਰ ਲੈ ਆਂਦੇ। ਨਾਰੀਅਲ ਨੂੰ ਚੰਗੀ ਤਰ੍ਹਾਂ ਚੈਕ ਕਰ ਕੇ, ਭੰਨ ਕੇ ਸਾਰੇ ਟੱਬਰ ਨੂੰ ਖਾਧਾ ਅਤੇ ਕਾਲੇ ਕੱਪੜੇ ਦੀਆਂ ਫਿਫਟੀਆਂ ਬਣਾ ਲਈਆਂ। ਬੋਆਬਾਦ ਥਾਂ ‘ਤੇ ਛੱਡੇ ਕਈ ਕੁੱਕੜ ਵੀ ਖਾਧੇ। ਅੱਜ 79 ਸਾਲ ਦੀ ਉਮਰੇ ਮੈਂ ਤੰਦਰੁਸਤ ਹਾਂ।

ਸਿੱਖ ਧਰਮ ਵਿਚ ਵਰ, ਸਰਾਪ, ਕਰਮਾਤਾਂ, ਕਬਰਾਂ ਤੇ ਦੋਹਰਾਰੀ ਪਾਖੰਡੀ ਬਾਬਿਆਂ ਨੂੰ ਪੁਜਣ ਦੀ ਕੋਈ ਥਾਂ ਨਹੀਂ। ਸਾਨੂੰ ਸਾਰਿਆਂ ਨੂੰ ਵਿਦਿਆ ਤੇ ਵਿਗਿਆਨਕ ਸੋਚ ਦਾ ਪ੍ਰਚਾਰ ਕਰ ਕੇ ਇਨ੍ਹਾਂ ਵਿਰੁਧ ਡਟਣਾ ਚਾਹੀਦਾ ਹੈ।

ਕਰਮ ਭੂਮਿ ਮਹਿ ਬੋਅਹੁ ਨਾਮੁ

ਗੁੱਤੀ ਗੁਆਰੇਰੀ ਮਹਲਾ ਪ
ਕਰਮ ਭੂਮਿ ਮਹਿ ਬੋਅਹੁ ਨਾਮੁ॥
ਪੁਰਨ ਹੋਇ ਤੁਮਾਰਾ ਕਾਮੁ॥
ਫਲ ਪਾਵਹਿ ਮਿਟੈ ਜਮ ਤ੍ਰਾਸ॥
ਨਿਤ ਗਾਵਹਿ ਹਰਿ ਹਰਿ ਗੁਣ ਜਾਸ॥੧॥
ਹਰਿ ਹਰਿ ਨਾਮੁ ਅੰਤਰਿ ਉਰਿ ਧਾਰਿ॥
ਸੀਘਰ ਕਾਰਜੁ ਲੇਹੁ ਸਵਾਰਿ॥੧॥ ਰਹਾਉ॥
ਗੁਰੂ ਅਰਜਨ ਦੇਵ ਜੀ ਇਸ ਸ਼ਬਦ ਦੀ ‘ਰਹਾਉ’ ਵਾਲੀ ਪੰਕਤੀ ਵਿਚ ਮਨੁੱਖ ਨੂੰ ਆਖਦੇ ਹਨ- ਹੋ ਭਾਈ! ਮਾਇਆ ਦੇ ਮੋਹ ਅਤੇ ਵਿਕਾਰਾਂ ਨਾਲ ਭਰੇ ਇਸ ਜਗਤ ਵਿਚ ਰਹਿੰਦੇ ਹੋਏ ਤੂੰ ਆਪਣੇ ਅੰਦਰ ਹਿਰਦੇ ਵਿਚ ਉਸ ਪਰਮਾਤਮਾ ਦੇ ਨਾਮ ਨੂੰ ਸੰਭਾਲ ਕੇ ਰੱਖ, ਇਸ ਨਾਲ ਤੂੰ ਆਪਣੇ ਮਨੁੱਖਾ ਜੀਵਨ ਦੇ ਕਾਰਜ ਨੂੰ ਛੇਤੀ ਸਵਾਰ ਲਵੇਗਾ।
ਅਪਨੇ ਪ੍ਰਭ ਸਿਉ ਹੋਹੁ ਸਾਵਧਾਨੁ॥
ਤਾ ਤੂੰ ਦਰਗਹ ਪਾਵਹਿ ਮਾਨੁ॥
ਉਕਤਿ ਸਿਆਣਪ ਸਗਲੀ ਤਿਆਗੁ॥
ਸੰਤ ਜਨਾ ਕੀ ਚਰਣੀ ਲਾਗੁ॥੨॥
ਸਰਬ ਜੀਅ ਹਰਿ ਜਾ ਕੈ ਹਾਥਿ॥
ਕਦੇ ਨ ਵਿਛੁੜੈ ਸਭ ਕੈ ਸਾਥਿ॥
ਉਪਾਵ ਛੋਡਿ ਗੁਹੁ ਤਿਸ ਕੀ ਓਟਾ॥
ਨਿਮਖ ਮਾਹਿ ਹੋਵੈ ਤੇਰੀ ਛੋਟਿ॥੩॥
ਸਦਾ ਨਿਕਟਿ ਕਰਿ ਤਿਸ ਨੋ ਜਾਣੁ॥
ਪ੍ਰਭ ਕੀ ਆਗਿਆ ਸਤਿ ਕਰਿ ਮਾਨੁ॥
ਗੁਰ ਕੈ ਬਚਨਿ ਮਿਟਾਵਹੁ ਆਪੁ॥
ਹਰਿ ਹਰਿ ਨਾਮੁ ਨਾਨਕ ਜਪਿ ਜਾਪੁ॥੪॥
ਪੰਚਮ ਪਾਤਸ਼ਾਹ ਆਖਦੇ ਹਨ, ਹੋ ਭਾਈ! ਕਰਮ ਬੀਜਣ ਲਈ ਇਸ ਸਰੀਰ ਰੂਪੀ ਧਰਤੀ ਵਿਚ ਉਸ ਮਿਹਰਵਾਨ ਪ੍ਰਭੂ ਦੇ ਨਾਮ ਦਾ ਬੀਜ ਬੀਜ ਲੈ, ਤੇਰਾ ਮਾਨਸ ਜਨਮ ਦਾ ਮਨੋਰਥ ਸਿਰੇ ਚੜ੍ਹ ਜਾਵੇਗਾ, ਤੇਰਾ ਸੰਸਾਰ ਵਿਚ ਆਉਣਾ ਸਫਲ ਹੋ ਜਾਵੇਗਾ। ਹੋ ਭਾਈ! ਜੇ ਤੂੰ ਹਰੀ ਪ੍ਰਭੂ ਦੇ ਨਿੱਤ ਗੁਣ ਗਾਵੇਂ, ਨਿੱਤ ਉਹਦਾ ਜਸ ਗਾਵੇਂ, ਤਾਂ ਜਮਾਂ ਦਾ ਸਾਰਾ ਡਰ ਮੁੱਕ ਜਾਵੇਗਾ।
ਹਰਿ ਹਰਿ ਨਾਮੁ ਅੰਤਰਿ ਉਰਿ ਧਾਰਿ॥
ਸੀਘਰ ਕਾਰਜੁ ਲੇਹੁ ਸਵਾਰਿ॥੧॥ ਰਹਾਉ॥
ਗੁਰੂ ਅਰਜਨ ਦੇਵ ਜੀ ਇਸ ਸ਼ਬਦ ਦੀ ‘ਰਹਾਉ’ ਵਾਲੀ ਪੰਕਤੀ ਵਿਚ ਮਨੁੱਖ ਨੂੰ ਆਖਦੇ ਹਨ- ਹੋ ਭਾਈ! ਮਾਇਆ ਦੇ ਮੋਹ ਅਤੇ ਵਿਕਾਰਾਂ ਨਾਲ ਭਰੇ ਇਸ ਜਗਤ ਵਿਚ ਰਹਿੰਦੇ ਹੋਏ ਤੂੰ ਆਪਣੇ ਅੰਦਰ ਹਿਰਦੇ ਵਿਚ ਉਸ ਪਰਮਾਤਮਾ ਦੇ ਨਾਮ ਨੂੰ ਸੰਭਾਲ ਕੇ ਰੱਖ, ਇਸ ਨਾਲ ਤੂੰ ਆਪਣੇ ਮਨੁੱਖਾ ਜੀਵਨ ਦੇ ਕਾਰਜ ਨੂੰ ਛੇਤੀ ਸਵਾਰ ਲਵੇਗਾ।
ਅਪਨੇ ਪ੍ਰਭ ਸਿਉ ਹੋਹੁ ਸਾਵਧਾਨੁ॥
ਤਾ ਤੂੰ ਦਰਗਹ ਪਾਵਹਿ ਮਾਨੁ॥
ਉਕਤਿ ਸਿਆਣਪ ਸਗਲੀ ਤਿਆਗੁ॥
ਸੰਤ ਜਨਾ ਕੀ ਚਰਣੀ ਲਾਗੁ॥੨॥
ਸਰਬ ਜੀਅ ਹਰਿ ਜਾ ਕੈ ਹਾਥਿ॥
ਕਦੇ ਨ ਵਿਛੁੜੈ ਸਭ ਕੈ ਸਾਥਿ॥
ਉਪਾਵ ਛੋਡਿ ਗੁਹੁ ਤਿਸ ਕੀ ਓਟਾ॥
ਨਿਮਖ ਮਾਹਿ ਹੋਵੈ ਤੇਰੀ ਛੋਟਿ॥੩॥
ਸਦਾ ਨਿਕਟਿ ਕਰਿ ਤਿਸ ਨੋ ਜਾਣੁ॥
ਪ੍ਰਭ ਕੀ ਆਗਿਆ ਸਤਿ ਕਰਿ ਮਾਨੁ॥
ਗੁਰ ਕੈ ਬਚਨਿ ਮਿਟਾਵਹੁ ਆਪੁ॥
ਹਰਿ ਹਰਿ ਨਾਮੁ ਨਾਨਕ ਜਪਿ ਜਾਪੁ॥੪॥

ਗੁਰਬਾਣੀ ਗਿਆਨ

ਨਿਮਖ ਮਾਹਿ ਹੋਵੈ ਤੇਰੀ ਛੋਟਿ॥੩॥
ਸਤਿਗੁਰੂ ਜੀ ਆਖਦੇ ਹਨ- ਸਰਬ ਜੀਅ ਹਰਿ ਜਾ ਕੈ ਹਾਥਿ, ਹੋ ਭਾਈ! ਜਗਤ ਦੇ ਸਾਰੇ ਜੀਵ ਉਸ ਪ੍ਰਭੂ ਦੇ ਹੱਥ, ਭਾਵ ਵੱਸ ਵਿਚ ਹਨ; ਕਦੇ ਨ ਵਿਛੁੜੈ ਸਭ ਕੈ ਸਾਥਿ, ਉਹ ਮਾਲਕ ਕਦੇ ਵੀ ਜੀਵਾਂ ਤੋਂ ਵੱਖ ਨਹੀਂ ਹੁੰਦਾ, ਸਦਾ ਜੀਵਾਂ ਦੇ ਨਾਲ ਹੀ ਰਹਿੰਦਾ ਹੈ; ਆਪਣੇ ਜਤਨ ਕਰਨੇ ਛੱਡ ਕੇ ਉਸ ਪ੍ਰਭੂ ਜੀ ਦਾ ਓਟ ਤੇ ਆਸਰਾ ਲੈ ਲੈ, ਇਸ ਆਸਰੇ ਨਾਲ ਇਕ ਪਲ ‘ਚ ਹੀ ਮਾਇਆ ਮੋਹ ਦੇ ਬੰਧਨਾਂ ਤੋਂ ਖਲਾਸੀ ਹੋ ਜਾਵੇਗੀ।
ਸਦਾ ਨਿਕਟਿ ਕਰਿ ਤਿਸ ਨੋ ਜਾਣੁ॥
ਪ੍ਰਭ ਕੀ ਆਗਿਆ ਸਤਿ ਕਰਿ ਮਾਨੁ॥
ਗੁਰ ਕੈ ਬਚਨਿ ਮਿਟਾਵਹੁ ਆਪੁ॥
ਹਰਿ ਹਰਿ ਨਾਮੁ ਨਾਨਕ ਜਪਿ ਜਾਪੁ॥੪॥
ਸ਼ਬਦ ਦੇ ਅਖੀਰ ਵਿਚ ਸਤਿਗੁਰੂ ਪਿਤਾ ਜੀ ਆਖਦੇ ਹਨ- ਸਦਾ ਨਿਕਟਿ ਕਰਿ ਤਿਸ ਨੋ ਜਾਣੁ, ਹੋ ਭਾਈ! ਉਸ ਪ੍ਰਭੂ ਪਰਮਾਤਮਾ ਨੂੰ ਸਦਾ ਹੀ ਆਪਣੇ ਨੇੜੇ ਵਸਦਾ ਸਮਝਿਆ ਕਰ; ਪ੍ਰਭ ਕੀ ਆਗਿਆ ਸਤਿ ਕਰਿ ਮਾਨੁ, ਹੋ ਭਾਈ! ਤੂੰ ਇਹ ਯਕੀਨ ਕਰ ਲੈ ਕਿ ਉਸ ਮਾਲਕ ਪ੍ਰਭੂ ਦੀ ਆਗਿਆ, ਉਹਦਾ ਹੁਕਮ ਸਦਾ ਹੀ ਅਟਲ ਹੈ, ਇਸ ਲਈ ਗੁਰੂ ਦੇ ਬਚਨਾਂ ਨਾਲ ਜੁੜ ਕੇ ਆਪਣੇ ਅੰਦਰੋਂ ਆਪਾ ਭਾਵ ਨੂੰ ਦੂਰ ਕਰ। ਹੋ ਨਾਨਕ! ਉਸ ਹਰੀ ਪ੍ਰਭੂ ਦਾ ਨਾਮ ਸਦਾ ਹੀ ਜਪਦਾ ਰਹੋ।
-ਬੀਬੀ ਸੁਰਜੀਤ ਕੌਰ ਸੈਕਰਮੈਂਟੋ
ਫੋਨ: 916-687-3536

ਇੰਡੋ ਅਮੈਰਿਕਨ ਹੈਰੀਟੇਜ ਫਾਊਂਡੇਸ਼ਨ (ਨਿਊ ਯਾਰਕ)

ਜਉ ਤਉ ਪ੍ਰੇਮ ਖੇਲਣ ਕਾ ਚਾਉ॥ ਸਿਰੁ ਧਰਿ ਤਲੀ ਗਲੀ ਮੇਰੀ ਆਉ॥
ਇਤੁ ਮਾਰਗਿ ਪੈਰੁ ਧਰੀਜੈ ਸਿਰੁ ਦੀਜੈ ਕਾਣਿ ਨ ਕੀਜੈ॥ -ਗੁਰੂ ਨਾਨਕ ਦੇਵ ਜੀ

ਹੱਕ ਸੱਚ ਦਾ ਹੋਕਾ ਦੇਣ ਵਾਲੇ ਗੁਰੂ ਨਾਨਕ ਦੇਵ ਜੀ ਦੀ ਪ੍ਰਕਾਸ਼ ਪੁਰਬ ਦੀ ਸਮੂਹ ਜਗਤ ਨੂੰ ਕੋਟਾਨਿ ਕੋਟਿ ਵਧਾਈ

ਗਦਰ ਲਹਿਰ ਦੀ ਯਾਦ ਅਤੇ 1917 ਦੀ ਗਦਰ ਲਹਿਰ 'ਤੇ ਸੈਮੀਨਾਰ ਹੇਠ ਲਿਖੇ ਪ੍ਰੋਗਰਾਮ ਅਨੁਸਾਰ ਕਰਵਾਇਆ ਜਾ ਰਿਹਾ ਹੈ ਜਿਸ ਵਿਚ ਵਿਦਵਾਨ ਗਦਰੀ ਯੋਧਿਆਂ ਪ੍ਰਤੀ ਜਾਣਕਾਰੀ ਦੇਣਗੇ ਅਤੇ ਗਦਰੀਆਂ ਦੇ ਸੰਘਰਸ਼ ਦਾ ਵੇਰਵਾ ਸਾਂਝਾ ਕਰਨਗੇ।

1917 ਦੀ ਗਦਰ ਲਹਿਰ 'ਤੇ ਸੈਮੀਨਾਰ



2 ਦਸੰਬਰ 2017, ਸਨਿਚਰਵਾਰ



ਦੁਪਹਿਰ 12 ਵਜੇ ਤੋਂ ਸ਼ਾਮ 4 ਵਜੇ ਤੱਕ
Vaishnav Temple of New York

100 Lakeville Road, New Hyde Park, NY 11040



ਪਹੁੰਚ ਰਹੇ ਵਿਦਵਾਨ ਅਤੇ ਅਹਿਮ ਸ਼ਖਸੀਅਤਾਂ

ਪ੍ਰੋ. ਗੁਰੂਮੇਲ ਸਿੰਘ ਸਿੱਧੂ (ਕੈਲੀਫੋਰਨੀਆ)
ਸ. ਹਰਪਾਲ ਸਿੰਘ (ਨਾਮਧਾਰੀ ਸਿੱਖ ਸੰਗਤ, ਭਾਰਤ)
ਬੀਬੀ ਆਇਸ਼ਾ (ਨਾਰਥ ਕੈਰੋਲਾਈਨਾ)

ਸ. ਕਸ਼ਮੀਰ ਸਿੰਘ ਕਾਂਗਣਾ (ਕੈਲੀਫੋਰਨੀਆ)
ਸ. ਐਸ. ਪੀ. ਸਿੰਘ (ਭਾਈ ਭਗਵਾਨ ਸਿੰਘ ਦੇ ਦੋਹਤਰੇ) ਭਾਰਤ
ਸ. ਜਸਵਿੰਦਰਪਾਲ ਸਿੰਘ (ਜਰਸੀ)

(ਗਦਰੀ ਕਮਿਸ਼ਨ ਦੇ ਸਿਰਕਰਦਾ ਮੈਂਬਰ ਸ. ਚਰਨ ਸਿੰਘ ਸੰਧੂ ਭੜਾਨਾ ਦੀ ਦੋਹਤਰੀ)

ਜੇ ਬੱਚੇ 3.8 ਤੋਂ 4.0 ਐਵਰੇਜ ਗਰੇਡ ਹੋਣਗੇ, ਉਨ੍ਹਾਂ ਨੂੰ ਸੰਸਥਾ ਵਲੋਂ ਉਤਸ਼ਾਹਿਤ ਕੀਤਾ ਜਾਵੇਗਾ। ਬੇਨਤੀ ਹੈ ਕਿ ਆਪਣੇ ਬੱਚਿਆਂ ਦੇ ਰਿਪੋਰਟ ਕਾਰਡ ਤੇ ਮਾਤਾ-ਪਿਤਾ ਦੇ ਨਾਮ ਨਵੰਬਰ ਤੱਕ ਭੇਜਣ ਦੀ ਕੋਸ਼ਿਸ਼ ਕਰੋ ਜੀ। ਗਦਰੀਆਂ ਨੂੰ ਯਾਦ ਕਰਦਿਆਂ ਕਵਿਤਾਵਾਂ ਵੀ ਪੜ੍ਹੀਆਂ ਜਾਣਗੀਆਂ।

ਹੋਰ ਜਾਣਕਾਰੀ ਲਈ ਸੰਪਰਕ ਕਰੋ

ਸੁਰਮੁਖ ਸਿੰਘ, ਫੋਨ: 917-294-6430
ਦਵਿੰਦਰ ਝਾਵਰ, ਫੋਨ: 917-353-1187
ਬੰਟੀ ਸਿੰਘ, ਫੋਨ: 718-427-1335
ਚਰਨਜੀਤ ਸਮਰਾ, ਫੋਨ: 516-717-5795

ਸਵਰਨ ਸਿੰਘ, ਫੋਨ: 917-224-3645
ਮਨਮੋਹਨ ਪੁਨੀ, ਫੋਨ: 347-753-5940
ਜਗਦੇਵ ਸਿੰਘ ਢਿੱਲੋਂ, ਫੋਨ: 347-808-1414
ਸਤਨਾਮ ਸਿੰਘ ਵੰਡਾਲਾ, ਫੋਨ: 917-854-0326

ਹੈਡਮਾਸਟਰ ਗਿਆਨ ਸਿੰਘ ਸਪੋਰਟਸ ਕਲੱਬ ਜੱਬੋਵਾਲ ਸੱਚਾ ਸੌਦਾ ਕਰਨ ਵਾਲੇ ਗੁਰੂ ਨਾਨਕ ਦੇਵ ਜੀ ਦੇ ਪ੍ਰਕਾਸ਼ ਪੁਰਬ ਦੀ ਸਭਨਾਂ ਨੂੰ ਲੱਖ ਲੱਖ ਵਧਾਈ ਹੋਵੇ



ਸਵਰਗੀ ਗਿਆਨ ਸਿੰਘ

ਵਲੋਂ


ਇਕਬਾਲ ਸਿੰਘ ਜੱਬੋਵਾਲੀਆ
ਖੇਡ ਲੇਖਕ ਅਤੇ ਪੱਤਰਕਾਰ
ਫੋਨ: 917-375-6395



ਇਕਬਾਲ ਸਿੰਘ ਜੱਬੋਵਾਲੀਆ

ਰੁਸਤਮ-ਏ-ਹਿੰਦ ਪਹਿਲਵਾਨ ਬੁੱਧ ਸਿੰਘ ਅਤੇ ਪਰਿਵਾਰ ਵਲੋਂ ਸ੍ਰੀ ਗੁਰੂ ਨਾਨਕ ਦੇਵ ਜੀ ਦੇ ਗੁਰਪੁਰਬ ਦੀ ਸਭਨਾਂ ਨੂੰ ਲੱਖ ਲੱਖ ਵਧਾਈ ਹੋਵੇ

*ਬੁੱਧ ਸਿੰਘ 1981 'ਚ ਦਿੱਲੀ 'ਚ ਜੈ ਪ੍ਰਕਾਸ਼ ਨੂੰ ਹਰਾ ਕੇ ਸੰਜੇ ਗਾਂਧੀ ਟਰਾਫੀ ਦਾ ਹੱਕਦਾਰ ਬਣਿਆ।
*ਪਹਿਲਵਾਨ ਕਰਤਾਰ ਸਿੰਘ, ਮੇਹਰਦੀਨ ਤੇ ਬਿੱਲੇ ਪਹਿਲਵਾਨ ਨੂੰ ਹਰਾਉਣ ਵਾਲੇ ਬੁੱਧ ਸਿੰਘ ਨੇ 1979 'ਚ ਏਸ਼ੀਅਨ ਖੇਡਾਂ 'ਚੋਂ ਸਿਲਵਰ ਮੈਡਲ ਪ੍ਰਾਪਤ ਕੀਤਾ।
*ਬੁੱਧ ਸਿੰਘ ਦੇ ਬਾਬਾ ਜੀ, ਪਿਤਾ ਕਰਮਾ ਪਹਿਲਵਾਨ ਜੀ ਅਤੇ ਬੇਟੇ ਪਰਮਜੀਤ ਸਿੰਘ ਤੇ ਸਰਬਜੀਤ ਸਿੰਘ ਜੋ ਸਕੂਲਾਂ ਦੇ ਚੈਂਪੀਅਨ ਰਹਿ ਚੁੱਕੇ ਹਨ, ਪਹਿਲਵਾਨੀ ਦਾ ਸ਼ੌਕ ਰੱਖਣੇ ਰਹੇ ਹਨ।



ਮਾਪਿਆਂ ਨੂੰ ਸੁਨੇਹਾ ਹੈ ਕਿ ਆਪਣੇ ਬੱਚਿਆਂ ਨੂੰ ਪਹਿਲਵਾਨੀ ਜਾਂ ਹੋਰ ਖੇਡਾਂ ਵੱਲ ਜ਼ਰੂਰ ਪ੍ਰੇਰਿਤ ਕਰੋ ਜੀ।

ਪਹਿਲਵਾਨ ਬੁੱਧ ਸਿੰਘ, ਫੋਨ:513-307-8462



ੴ ਸਤਿਗੁਰ ਪ੍ਰਸਾਦਿ॥



ਪੁਛਨਿ ਗਲ ਈਮਾਨ ਦੀ ਕਾਜੀ ਮੁਲਾਂ ਇਕਠੇ ਹੋਈ। ਵਡਾ ਸਾਂਗ ਵਰਤਾਇਆ ਲਖਿ ਨ ਸਕੈ ਕੁਦਰਤਿ ਕੋਈ।
ਪੁਛਨਿ ਫੋਲਿ ਕਿਤਾਬ ਨੋ ਹਿੰਦੂ ਵਡਾ ਕਿ ਮੁਸਲਮਾਨੋਈ। ਬਾਬਾ ਆਖੇ ਹਾਜੀਆ ਸੁਭਿ ਅਮਲਾ ਬਾਝਹੁ ਦੋਨੋ ਰੋਈ।

ਸਿੱਖ ਧਰਮ ਦੇ ਬਾਨੀ
ਧੰਨ ਧੰਨ ਸ੍ਰੀ ਗੁਰੂ ਨਾਨਕ ਦੇਵ ਜੀ ਦੇ
548ਵੇਂ ਪ੍ਰਕਾਸ਼ ਦਿਹਾੜੇ ਦੀ
ਕੁਲ ਲੋਕਾਈ ਨੂੰ

ਕੋਟਾਨਿ ਕੋਟਿ ਵਧਾਈ



ਮੇਜਰ ਗੁਰਚਰਨ ਸਿੰਘ ਝੱਜ (ਸ਼ਿਕਾਰੋ)
ਫੋਨ: 847-330-1421



ਜੈਦੇਵ ਸਿੰਘ (ਸੱਤੀ) ਭੱਠਲ
(ਸ਼ਿਕਾਰੋ)



ਸੁਖਰਾਜ ਸਿੰਘ ਤੱਖਰ
(ਸ਼ਿਕਾਰੋ)

Major Gurcharn Singh Jhaj

Jaidev Singh Bhathal & Sukhraj Singh Takher

Akhal Transport Corporation

RKJ Properties LLC

ਕਬਾਇਲੀ ਅਤੇ ਕੁਦਰਤ ਦੀ ਸਾਂਝ ਦੇ ਜਸ਼ਨ



ਆਦਿਵਾਸੀਆਂ ਬਾਰੇ ਮੁਢਲੀ ਜਾਣਕਾਰੀ ਇਹ ਮਿਲਦੀ ਹੈ ਕਿ ਆਰੀਆ ਹਮਲਾਵਰਾਂ ਨੇ ਉਨ੍ਹਾਂ 'ਤੇ ਹਮਲੇ ਕੀਤੇ। ਇਸ ਦੇ ਨਾਲ ਹੀ ਉਨ੍ਹਾਂ ਨੂੰ ਖਦੇੜ ਕੇ ਦੁਜੀਆਂ ਥਾਵਾਂ 'ਤੇ ਜਾਣ ਲਈ ਮਜਬੂਰ ਕਰ ਦਿੱਤਾ। ਆਦਿਵਾਸੀਆਂ ਨੂੰ ਉਨ੍ਹਾਂ ਦੀਆਂ ਜ਼ਮੀਨਾਂ, ਜਲ ਅਤੇ ਜੰਗਲ ਤੋਂ ਵਾਂਝਿਆਂ ਕਰ ਦਿੱਤਾ। ਇਤਿਹਾਸ ਗਵਾਹ ਹੈ ਕਿ ਉਨ੍ਹਾਂ ਨੇ ਆਪਣੇ ਪ੍ਰਕਿਰਤਕ ਸਰੋਤਾਂ ਅਤੇ ਆਪਣੀ ਸੰਸਕ੍ਰਿਤੀ ਨੂੰ ਬਚਾਉਣ ਲਈ ਲੰਮਾ ਸੰਘਰਸ਼ ਕੀਤਾ ਜੋ ਹਾਲੇ ਤਕ ਵੀ ਜਾਰੀ ਹੈ। ਉਨ੍ਹਾਂ ਨੇ ਆਪਣੀ 5000 ਸਾਲ ਤੋਂ ਵੀ ਪਹਿਲਾਂ ਦੀ ਪਰੰਪਰਾ ਨੂੰ ਜ਼ੁਬਾਨੀ ਸੰਭਾਲ



ਭੁਪਿੰਦਰ ਕੌਰ ਪ੍ਰੀਤ

ਕੇ ਰੱਖਿਆ ਹੋਇਆ ਹੈ। ਅਸਲ ਵਿਚ ਪ੍ਰਕਿਰਤੀ ਨੂੰ ਪੂਜਣ, ਉਸ ਨੂੰ ਪਿਆਰ ਕਰਨ ਦਾ ਹੁਨਰ ਉਨ੍ਹਾਂ ਵਿਚ ਕਿਸੇ ਉਚੇਚ ਨਾਲ ਨਹੀਂ ਆਇਆ। ਇਹ ਮੁਢ ਕਦੀਮ ਤੋਂ ਸਹਿਜੇ ਹੀ ਉਨ੍ਹਾਂ ਦੇ ਸੁਭਾਅ ਵਿਚ ਰਚਿਆ ਹੋਇਆ ਹੈ। ਮਾਂਦਲ ਦੀ ਬਾਪ, ਕਰਮਡਾਲ ਦੀ ਪੁਜਾ, ਮਹੂਏ ਦੀ ਖੁਸ਼ਬੋ ਆਦਿ ਉਨ੍ਹਾਂ ਦੇ ਸਾਧੇ ਨਿਰਫਲ ਜੀਵਨ ਦਾ ਹਿੱਸਾ ਹਨ। ਆਦਿਵਾਸੀ ਲੋਕ ਪ੍ਰਕਿਰਤੀ ਨਾਲ ਇੰਨੇ ਕੁ ਇਕਮਿਕ ਹਨ ਕਿ ਜਦੋਂ ਉਹ ਬੋਲਦੇ ਹਨ ਤਾਂ ਜਿਵੇਂ ਪ੍ਰਕਿਰਤੀ ਗੀਤ ਗਾ ਰਹੀ ਹੁੰਦੀ ਹੈ; ਉਹ ਤੁਰਦੇ ਹਨ ਤਾਂ ਪ੍ਰਕਿਰਤੀ ਜਿਵੇਂ ਨਾਚ ਕਰ ਰਹੀ ਹੋਵੇ। ਆਦਿਵਾਸੀ ਸਮਾਜ ਵਿਚ ਮੌਸਮ ਦੀ ਜਾਣਕਾਰੀ ਵੀ ਪ੍ਰਕਿਰਤੀ ਰਾਹੀਂ ਹੀ ਲਈ ਜਾਂਦੀ ਹੈ। ਕੀੜੀਆਂ ਦੇ ਝੁੰਡਾਂ ਦਾ ਵਿਹੜੇ ਵਿਚ ਆਂਡੇ ਲੈ ਕੇ ਆ ਜਾਣਾ ਉਨ੍ਹਾਂ ਨੂੰ ਖਬਰ ਦਿੰਦਾ ਹੈ ਕਿ ਅਗਲੇ ਸਮੇਂ ਵਿਚ ਭਾਰੀ ਬਰਸਾਤ ਹੋਣ ਵਾਲੀ ਹੈ। ਕਾਂਸ ਦੇ ਖਿੜ ਜਾਣ ਤੋਂ ਆਦਿਵਾਸੀ ਸਮਝ ਲੈਂਦੇ ਹਨ ਕਿ ਸਰਦ ਰੁੱਤ ਦੀ ਸ਼ੁਰੂਆਤ ਹੈ ਤੇ ਬਰਸਾਤ ਦਾ ਮੌਸਮ ਖ਼ਤਮ ਹੋਣ ਵਾਲਾ ਹੈ। ਡੂੰਗਨ ਫਲਾਈਜ਼ ਜੋ ਆਸਮਾਨ ਵਿਚ ਉਡਣ ਲੱਗ ਪੈਣ ਤਾਂ ਉਹ ਅੰਦਾਜ਼ਾ ਲਾ ਲੈਂਦੇ ਹਨ ਕਿ ਅਗਲੇ ਦਿਨਾਂ ਵਿਚ ਆਸਮਾਨ ਸਾਫ਼ ਰਹੇਗਾ।

ਆਦਿਵਾਸੀ ਸਮਾਜ ਵਿਚ ਜੀਵਨ ਦੇ ਫਲਸਫੇ ਨੂੰ ਵੀ ਸਮਝਣ ਦੀ ਕਮਾਲ ਦੀ ਸੂਝ ਹੈ। ਜੇ ਕੁੜੀ ਪੂਰੇ ਘਰ ਲਈ ਚਟਾਈ ਬੁਣ ਲਵੇ ਤਾਂ ਉਹ ਬੁਝ ਲੈਂਦੇ ਹਨ ਕਿ ਉਹ ਹੁਣ ਵਿਆਹੁਣਯੋਗ ਹੋ ਗਈ ਹੈ। ਮੁੰਡਾ ਜੇ ਹੱਲ ਜੋਤਣ ਲੱਗ ਪਵੇ ਤਾਂ ਪਰਿਵਾਰ ਉਸ ਲਈ ਕੁੜੀ ਟੋਲਣ ਲੱਗ ਪੈਂਦਾ ਹੈ। ਔਰਤ ਜੇ ਦੋ ਹਿੱਸਿਆਂ

ਆਦਿਵਾਸੀ ਅਤੇ ਸਭਿਆ ਸਮਾਜ ਦਾ ਵਰਤਾਰਾ



ਵਿਚ ਵੰਡ ਕੇ ਖਾਣ ਲੱਗ ਪਵੇ ਤਾਂ ਪਰਿਵਾਰ ਨੂੰ ਉਸ ਦੇ ਗਰਭਵਤੀ ਹੋਣ ਦਾ ਪਤਾ ਲੱਗ ਜਾਂਦਾ ਹੈ। ਅਜੋਕੇ ਸਮੇਂ ਵਿਚ ਮੋਬਾਈਲ ਅਤੇ ਸੰਚਾਰ ਦੇ ਹੋਰ ਸਾਧਨਾਂ ਨੇ ਸਮਾਜ ਵਿਚ ਵੱਡੀ ਤਬਦੀਲੀ ਲਿਆਂਦੀ ਹੈ। ਇਸ ਦੇ ਬਾਵਜੂਦ ਅੱਜ ਵੀ ਝਾਰਖੰਡ ਦੇ ਮੁੰਡਾ ਆਦਿਵਾਸੀ ਆਪਣੇ ਕਬੀਲੇ ਨੂੰ ਕੋਈ ਸੁਨੇਹਾ ਦੇਣ ਲਈ ਡੁਗਡੁਗੀ ਦੀ ਹੀ ਵਰਤੋਂ ਕਰਦੇ ਹਨ। ਸੁਨੇਹਾ ਦੇਣ ਵਾਲਾ ਇੱਕ ਥਾਂ 'ਤੇ ਖੜ੍ਹ ਕੇ ਇੱਕ ਖਾਸ ਤਰ੍ਹਾਂ ਦੀ ਆਵਾਜ਼ ਕੱਢਦਾ ਹੈ। ਸੁਨੇਹੇ ਦੇ ਮੁਤਾਬਿਕ ਹੀ ਉਸ ਦੀ ਆਵਾਜ਼ ਹੁੰਦੀ ਹੈ। ਕੋਈ ਉਤਸਵ ਹੋਵੇ ਜਾਂ ਫਿਰ ਕੋਈ ਦੁੱਖ ਦਾ ਸੁਨੇਹਾ, ਕੋਈ ਅਖਾੜਾ ਹੋਵੇ ਜਾਂ ਫਿਰ ਸ਼ਿਕਾਰ 'ਤੇ ਜਾਣਾ ਹੋਵੇ; ਅੱਜ ਵੀ ਮੁੰਡਾ ਆਦਿਵਾਸੀ ਸੁਨੇਹਾ ਦੇਣ ਲਈ ਆਪਣੀ ਆਵਾਜ਼ ਅਤੇ ਡੁਗਡੁਗੀ ਦੀ ਹੀ ਵਰਤੋਂ ਕਰਦੇ ਹਨ। ਸ਼ਿਕਾਰ ਖੇਡਣਾ ਆਦਿਵਾਸੀ ਸਮਾਜ ਦੀ ਖਾਸੀਅਤ ਹੈ। ਸਾਲ ਦੇ ਅਖੀਰ ਵਿਚ ਪੂਰਨਮਾਸੀ ਵਾਲੇ ਦਿਨ ਪੂਰਾ ਕਬੀਲਾ ਇਕੱਠਾ ਹੋ ਕੇ ਸ਼ਿਕਾਰ ਖੇਡਣ ਜਾਂਦਾ ਹੈ ਅਤੇ ਸ਼ਿਕਾਰ 'ਤੇ ਜਾਣ ਤੋਂ ਪਹਿਲਾਂ ਉਹ ਆਪਣੇ ਹਥਿਆਰਾਂ ਦੀ

ਪੂਜਾ ਕਰਦੇ ਹਨ ਅਤੇ ਵਣਦੇਵੀ ਕੋਲ ਸ਼ਿਕਾਰ ਦੀ ਕਾਮਯਾਬੀ ਲਈ ਅਰਦਾਸਾਂ ਕਰਦੇ ਹਨ। ਸ਼ਿਕਾਰ ਤੋਂ ਮੁੜ ਕੇ ਰਾਤ ਸਮੇਂ ਗੀਤ-ਸੰਗੀਤ ਨਾਚ-ਗਾਣਾ ਹੁੰਦਾ ਹੈ। ਦੀਵਾਲੀ ਵਾਲੀ ਰਾਤ ਉਹ ਆਪਣੇ ਮਵੇਸ਼ੀਆਂ ਦੇ ਸਤਿਕਾਰ ਵਿਚ ਤਿਉਹਾਰ 'ਸੋਹਰਾਇ' ਮਨਾਉਂਦੇ ਹਨ। ਆਪਣੇ ਮਵੇਸ਼ੀਆਂ ਨੂੰ ਸੰਪੂਰ, ਤੇਲ, ਰੰਗਾਂ ਨਾਲ ਸਜਾਉਂਦੇ ਹਨ। ਉਨ੍ਹਾਂ ਦੀਆਂ ਥਾਵਾਂ 'ਤੇ ਦੀਵੇ ਜਗਾਉਂਦੇ ਹਨ। ਉਨ੍ਹਾਂ ਤੋਂ ਅਸੀਸਾਂ ਲੈਂਦੇ ਹਨ। ਬਸੰਤ ਪੰਚਮੀ ਵਾਲੇ ਦਿਨ ਫੁੱਲਾਂ ਦਾ ਤਿਉਹਾਰ 'ਬਾਹਾ ਪੋਰੋਬ' ਮਨਾਉਂਦੇ ਹਨ। ਉਹ ਆਪਣੇ ਨਾਇਕਾਂ ਲਈ ਗੀਤ ਰਚਦੇ ਹਨ ਅਤੇ ਉਨ੍ਹਾਂ ਦੀ ਯਾਦ ਵਿਚ ਤਿਉਹਾਰ ਮਨਾਉਂਦੇ ਹਨ। ਆਦਿਵਾਸੀਆਂ ਲਈ ਆਪਣਾ ਜੀਵਨ ਕੁਰਬਾਨ ਕਰ ਦੇਣ ਵਾਲੇ ਮਹਾਂਨਾਇਕ 'ਬਿਰਸਾ ਮੁੰਡਾ' ਨੂੰ ਉਹ ਈਸ਼ਵਰ ਵਾਂਗ ਪੂਜਦੇ ਹਨ। ਉਨ੍ਹਾਂ ਦੇ ਮਨ ਵਿਚ ਆਪਣੇ ਜਲ ਸਰੋਤਾਂ, ਜੰਗਲ, ਜ਼ਮੀਨ, ਪੰਛੀਆਂ ਅਤੇ ਮਵੇਸ਼ੀਆਂ ਲਈ ਅਥਾਹ ਪਿਆਰ, ਸਨੇਹ ਅਤੇ ਸਤਿਕਾਰ ਹੈ। ਆਦਿਵਾਸੀ ਸਮਾਜ ਵਿਚ ਧਨ ਇਕੱਠਾ ਕਰਨ ਦੀ ਪਰੰਪਰਾ ਬਿਲਕੁਲ ਨਹੀਂ ਕਿਉਂ ਜੋ ਉਹ ਪ੍ਰਕਿਰਤੀ ਨੂੰ ਹੀ ਆਪਣਾ ਧਨ, ਆਪਣੀ ਜਾਇਦਾਦ ਮੰਨਦੇ ਹਨ।

ਮੌਜੂਦਾ ਸਮੇਂ ਵਿਚ ਅਖੌਤੀ ਵਿਕਾਸ ਦੇ ਨਾਂ 'ਤੇ ਆਦਿਵਾਸੀਆਂ ਨੂੰ ਉਨ੍ਹਾਂ ਦੀਆਂ ਜ਼ਮੀਨਾਂ ਤੋਂ ਗ਼ੈਰ ਆਦਿਵਾਸੀ ਠੇਕੇਦਾਰਾਂ ਵੱਲੋਂ ਉਜਾੜਿਆ ਜਾ ਰਿਹਾ ਹੈ। ਉਨ੍ਹਾਂ ਦੇ ਜੰਗਲਾਂ ਨੂੰ ਵੱਢਿਆ ਜਾ ਰਿਹਾ ਹੈ। ਇਸ ਜਬਰਨ ਉਜਾੜੇ ਤੋਂ ਉਹ ਲੋਕ ਬੇਹੱਦ ਰੋਹ ਵਿਚ ਹਨ। ਆਦਿਵਾਸੀ ਸਮਾਜ ਵਿਚ ਬਲਾਤਕਾਰ ਦੀ ਬੁਰਾਈ ਹੈ ਹੀ ਨਹੀਂ, ਪਰ ਅੱਜ ਦੇ ਸਮੇਂ ਵਿਚ ਉਨ੍ਹਾਂ ਦੀਆਂ ਧੀਆਂ ਭੈਣਾਂ ਨੂੰ ਗ਼ੈਰ-ਆਦਿਵਾਸੀਆਂ ਵੱਲੋਂ ਆਪਣੀ ਹਵਸ ਦਾ ਸ਼ਿਕਾਰ ਬਣਾਇਆ ਜਾ ਰਿਹਾ ਹੈ। ਉਨ੍ਹਾਂ ਦੀ ਪ੍ਰਕਿਰਤੀ ਉਤੇ ਹਮਲੇ ਹੋ ਰਹੇ ਹਨ। ਇਸ ਦੇ ਨਾਲ ਹੀ ਗਿਣੀ-ਮਿਥੀ ਸਾਜ਼ਿਸ਼ ਤਹਿਤ ਉਨ੍ਹਾਂ ਦੀ ਸੰਸਕ੍ਰਿਤੀ ਦੀਆਂ ਜੜ੍ਹਾਂ ਵੱਢਣ ਦੇ ਪੁਰਜ਼ੋਰ ਯਤਨ ਹੋ ਰਹੇ ਹਨ। ਅੱਜ ਗ਼ੈਰ-ਆਦਿਵਾਸੀ ਵਪਾਰੀਆਂ ਨੇ ਉਨ੍ਹਾਂ ਨੂੰ ਆਰਥਿਕ, ਰਾਜਨੀਤਿਕ ਅਤੇ ਸਮਾਜਿਕ ਤੌਰ 'ਤੇ ਅਜਿਹੇ ਚੌਰਾਹੇ 'ਤੇ ਲਿਆ ਕੇ ਖੜ੍ਹਾ ਕਰ ਦਿੱਤਾ ਹੈ ਜਿਥੇ ਅੱਜ ਸਭਿਆ ਸਮਾਜ ਦੇ ਹਮਲਿਆਂ ਤੋਂ ਆਦਿਵਾਸੀ ਆਪਣੀ ਮਹਾਨ ਵਿਰਾਸਤ, ਸੰਸਕ੍ਰਿਤੀ ਅਤੇ ਆਪਣੀ ਹੋਂਦ ਨੂੰ ਬਚਾਉਣ ਲਈ ਸੰਘਰਸ਼ ਕਰ ਰਹੇ ਹਨ। ਉਹ ਆਪਣੇ ਪਹਾੜਾਂ, ਆਪਣੇ ਜੰਗਲਾਂ, ਆਪਣੀਆਂ ਹਵਾਵਾਂ, ਆਪਣੀ ਆਸਥਾ ਅਤੇ ਪ੍ਰਕਿਰਤੀ ਨਾਲ ਸਾਂਝ ਦੇ ਹੁਨਰ ਨਾਲ ਹੀ ਜਿਊਣਾ ਚਾਹੁੰਦੇ ਹਨ ਜਿਸ ਨੂੰ ਅੱਜ ਦੇ ਸਭਿਆ ਸਮਾਜ ਨੇ ਅਖੌਤੀ ਵਿਕਾਸ ਦੇ ਨਾਂ 'ਤੇ ਇਸ ਤੋਂ ਵਾਂਝੇ ਕਰ ਦਿੱਤਾ ਹੈ।



ਗੌਂਡ ਕਬਾਇਲੀ ਕਲਾ ਨਾਲ ਸਬੰਧਤ ਇਕ ਚਿੱਤਰ ਜਿਸ ਵਿਚ ਕੁਦਰਤ ਦਾ ਝਲਕਾਰਾ ਦਿਸਦਾ ਹੈ।

ਆਖ ਤਸਵੀਰਾਂ ਬੋਲਦੀਆਂ

ਕਾਲਮ 'ਆਖ ਤਸਵੀਰਾਂ ਬੋਲਦੀਆਂ' ਨੇ ਪਾਠਕਾਂ ਦੇ ਦਿਲਾਂ ਅੰਦਰ ਬੈਠੇ ਸ਼ਾਇਰ ਨੂੰ ਖੂਬ ਹਲੂਣਿਆ ਹੈ। ਤਸਵੀਰ ਦੇਖ ਕੇ ਤੁਹਾਡੇ ਮਨ ਵਿਚ ਜੋ ਵਲਵਲੇ ਉਠਦੇ ਹਨ, ਉਹ ਕਵਿਤਾ ਦੀਆਂ ਇਕ-ਦੋ ਸਤਰਾਂ 'ਚ ਸਾਨੂੰ ਤਸਵੀਰ ਦੇ ਸਿਰਲੇਖ ਦੇ ਤੌਰ 'ਤੇ ਭੇਜੋ। ਪਾਠਕਾਂ ਦੀ ਸਹੂਲਤ ਲਈ, ਮਿਸਾਲ ਵਜੋਂ ਫੋਟੋ ਨਾਲ ਕਾਵਿ ਟੋਟਾ ਵੀ ਦਿੱਤਾ ਗਿਆ ਹੈ। ਇਸ ਵਾਰ ਕੈਪਸ਼ਨ ਭੇਜਣ ਲਈ ਆਖਰੀ ਤਾਰੀਖ 11 ਨਵੰਬਰ 2017 ਹੈ। -ਸੰਪਾਦਕ

ਕੈਪਸ਼ਨ ਮੁਕਾਬਲਾ-298



ਲੋਕ ਪਤਝੜ ਨੂੰ ਰੁੱਤ ਉਦਾਸ ਕਹਿੰਦੇ,
ਮਿਸ਼ੀਗਨ ਵਿਚ ਖਿੜੀ ਬਸੰਤ ਜਾਪੇ।
ਪੀਆ ਮਿਲਣ ਲਈ ਔਂਸੀਆਂ ਪਾ ਰਹੀ ਦੇ,
ਕਿਸੇ ਨਾਰ ਘਰ ਆ ਰਿਹਾ ਕੰਤ ਜਾਪੇ।

ਕੈਪਸ਼ਨ ਮੁਕਾਬਲਾ-296



'ਸ਼ੇਰਾਂ-ਵਾਲੀ' ਦੀ ਲਾ ਕੇ ਫੋਟੋ,
'ਦੇਵੀਆਂ' ਜੋਤ ਜਗਾਈ।
ਆਉਂਦਾ ਜਾਂਦਾ ਤਰਸ ਕਰੂਗਾ'
ਬੱਸ ਏਹੋ ਆਸ ਲਗਾਈ।
'ਮਹਾਨ ਦੇਸ਼' ਨੇ ਬਾਲਤੀਆਂ ਦੀ,
ਹਾਲਤ ਆਹ ਬਣਾਈ।
ਫਿਰ ਵੀ ਲੀਡਰ ਕੂਕੀ ਜਾਵਣ
ਆਜ਼ਾਦੀ ਆਈ, ਆਜ਼ਾਦੀ ਆਈ।
-ਜਗਮੀਤ ਸਿੰਘ ਪੰਪੋਰ
ਫੋਨ: 91-98783-37222

ਕੀ ਕੀ ਪਾਪੀ ਪੇਟ ਕਰਾਵੇ
ਮਜਬੂਰੀ ਵੱਸ ਨੇ ਇਹ ਦੋ ਬੱਚੇ।
ਬੱਲ ਦੀਵਾ, ਉਤੇ ਮਾਂ ਰਾਣੀ
ਢਕਵੰਜ ਧਰਮ ਦਾ ਪੂਰਾ ਜੱਚੇ।
ਆਉਂਦਾ ਜਾਂਦਾ ਤਰਸ ਕੋਈ ਖਾ ਕੇ
ਫਿਰ ਇਕ-ਦੋ ਰੁਪਿਆ ਚੜ੍ਹਾਵੇ।
ਸਾਰਾ ਦਿਨ ਬੱਕ ਟੁੱਟ ਜਾਵਣ
ਪਰ ਚੁੱਕ ਪੈਸੇ ਬਾਪੂ ਠੇਕੇ ਜਾਵੇ।
ਇਵੇਂ ਹੀ ਨਿੱਤ ਧੰਦਾ ਚੱਲਦਾ
ਨਾ ਕੋਈ ਫਿਕਰ ਕਰਨ ਸਰਕਾਰਾਂ।
ਭੁੱਖਮਰੀ ਅਤੇ ਬੇਵਸੀ ਦੀਆਂ
ਪੈਂਦੀਆਂ ਰਹਿਣ ਗਰੀਬਾਂ ਨੂੰ ਮਾਰਾਂ।
-ਸੇਵਾ ਸਿੰਘ ਨੂਰਪੁਰੀ, ਮਿਨੀਸੋਟਾ
ਫੋਨ: 408-912-3438

ਸ਼ੇਰਾਂ ਵਾਲੀ ਦਾ ਕੈਲੰਡਰ ਟੰਗ ਕੇ,
ਇੱਟਾਂ ਰੱਖ ਹੈ ਜੋਤ ਜਗਾਈ।
ਮੰਦਿਰ ਅੱਗੇ ਮੰਦਿਰ ਬਣਾਇਆ,
ਭੁੱਖਣ-ਭਾਣੇ ਇੱਕ ਆਸ ਹੈ ਲਾਈ।
ਤੱਕਣ ਭੋਗ ਲਗਾ ਕੇ ਭਗਵਾਨ
ਸਾਨੂੰ ਵੀ ਕੁਝ ਕਰਨਗੇ ਦਾਨ।
ਕੰਮਾਂ ਬਾਝੋਂ ਕਰਮਹੀਣ ਬਣਾ'ਤੇ
ਸਾਡਾ ਭਾਰਤ ਦੇਸ਼ ਮਹਾਨ।
-ਦਵਿੰਦਰ ਕੌਰ

ਧਰਮ ਕਰਮ ਦੇ ਨਾਂ 'ਤੇ ਅੰਨ੍ਹੀ ਲੁੱਟ
ਭਾਰਤ' ਚ ਹੁੰਦੀ ਬੇਸੁਮਾਰ।
ਪੜ੍ਹ-ਲਿਖ ਕੇ ਵੀ ਸੋਚ ਨਹੀਂ ਬਦਲੀ

ਤਾਂ ਹੀ ਹੁੰਦੇ ਖੱਜਲ-ਖੁਆਰ।
ਵਿਹਲਤਾਂ ਇਹ ਕਿੱਤਾ ਅਪਨਾਇਆ
ਬੱਚੀਆਂ ਨੂੰ ਵੀ ਨਾਲ ਰਲਾਇਆ।
ਰੋਲਿਆ ਉਨ੍ਹਾਂ ਦਾ ਬਚਪਨ ਪਿਆਰਾ
ਭਿੱਖਿਆ ਮੰਗਣ ਦਾ ਢੰਗ ਸਿਖਾਇਆ।
-ਕੈਲਾਸ਼ ਠਾਕੁਰ ਨੰਗਲ ਟਾਊਨਸ਼ਿਪ

ਧਰਮੀ ਬਣ ਕੇ ਸ਼ੈਤਾਨਾਂ ਨੇ
ਬੁਣੇ ਨੇ ਐਸੇ ਤਾਣੇ-ਬਾਣੇ।
ਧਰਮ ਦੇ ਨਾਂ ਕਾਰੋਬਾਰ ਚੱਲੇ
ਵਰਤ ਰਹੇ ਅਜਬ ਭਾਣੇ।
ਖਾਣ ਨੂੰ ਘਰ 'ਚ ਨਹੀਂ ਜਿਸ ਦੇ
ਉਹ ਤਿਉਹਾਰ ਕੀ ਜਾਣੇ।
ਬੇਚਾਰੀ ਗਰੀਬ ਗੁਰਬਤ ਮਾਰੀ
ਅੱਲ੍ਹਤ ਉਮਰ ਕੀ ਜਾਣੇ!

-ਦਰਸ਼ਨਪਾਲ ਦੋਸਾੜ

ਮਾਂ ਨੂੰ ਵਾਸਤੇ ਪਾ ਪਾ ਜੰਮੀਆਂ
ਚਾਅ ਸੀ ਮਨ 'ਚ ਵੇਖਣ ਦਾ ਸੰਸਾਰ।
ਮਾਂ-ਬਾਪ ਨੂੰ ਪੁੱਛਿਆ, ਕਿੱਥੇ ਸਾਡੇ
ਹਿੱਸੇ ਦੀਆਂ ਲੋਰੀਆਂ ਤੇ ਪਿਆਰ।
ਨੰਨੀਆਂ ਛਾਵਾਂ ਦੇ ਲੱਗਣ ਨਿੱਤ ਨਾਅਰੇ,
ਪਰ ਸਾਡੇ ਸਿਰ 'ਤੇ ਕੋਈ ਛੱਤ ਨਹੀਂ।
ਜਿੱਥੇ ਬਚਪਨ ਮੰਗ ਕੇ ਖਾਵੇ,
ਇਸ ਤੋਂ ਵੱਡੀ ਕੋਈ ਦੁਰਗਤ ਨਹੀਂ।
-ਗੁਰਦੇਵ ਸਿੰਘ ਵਿਪਾਲੀ, ਬਠਿੰਡਾ
ਫੋਨ: 91-94176-49275

ਗੁਰਬਤ 'ਚ ਜੀਅ ਰਹੀਆਂ ਕੁੜੀਆਂ
ਮਨ ਸਮਝਾਉਣ ਜੋਤ ਜਾਗ ਕੇ।
ਸਰਮਾਏਦਾਰਾਂ ਸਮੀਕਰਣ ਬਦਲੇ
ਅਮੀਰਾਂ-ਗਰੀਬਾਂ 'ਚ ਪਾਏ ਵਧਾ ਕੇ।
ਰਿਸ਼ਤੇ ਤਾਰ ਹੋਏ, ਬੰਦੇ ਰੱਬ ਨੂੰ
ਤੇ ਰੱਬ ਭੁੱਲਿਆ ਬੰਦੇ ਬਣਾ ਕੇ।
ਕੋਈ ਕਿਸੇ ਦਾ ਨਾ ਰਿਹਾ ਬੋਲੀ
ਬੰਦਾ ਦੁਖ ਕਿਹਨੂੰ ਦੱਸੇ ਸੁਣਾ ਕੇ।
-ਅਮਰਜੀਤ ਸਿੰਘ ਤੂਰ
ਫੋਨ: 91-98784-69639

ਧਨਾਚ ਉੱਜ ਪਿਛੇ ਰਹਿ ਗਿਆ ਨੂੰ
ਨਾਲ ਰਲਾ ਕੇ ਨਹੀਂ ਚਲਦਾ।
ਸਾਧਨਹੀਣ ਲੱਭਣ ਵਸੀਲੇ
ਪੱਥਰ ਦਿਲ ਵੀ ਜਾਵੇ ਹਲਦਾ।
ਦੇਵੀਆਂ ਦੀਆਂ ਫੋਟੋਆਂ ਸਜਾ ਕੇ
ਬਚਪਨ ਬੈਠਾ ਜੋਤ ਜਗਾ ਕੇ।
ਮਸਲਾ ਹੈ ਪੇਟ ਭਰਨ ਦਾ
ਲੋਕਾਂ ਦੀ ਸੁਰਧਾ ਨੂੰ ਭਰਮਾ ਕੇ।
-ਜਗਜੀਤ ਕੌਰ ਤੂਰ, ਚੰਡੀਗੜ੍ਹ

ਸੁਖਬੀਰ ਦੇ ਨਿਜੀ ਕੰਪਨੀਆਂ ਨਾਲ ਕਰਾਰਾਂ ਨੇ ਮਹਿੰਗੀ ਕੀਤੀ ਬਿਜਲੀ?

ਚੰਡੀਗੜ੍ਹ: ਅਕਾਲੀ ਦਲ ਵੱਲੋਂ ਭਾਵੇਂ ਕੈਪਟਨ ਸਰਕਾਰ 'ਤੇ ਬਿਜਲੀ ਮਹਿੰਗੀ ਕਰਨ ਦਾ ਦੋਸ਼ ਲਾਇਆ ਜਾ ਰਿਹਾ ਹੈ ਪਰ ਪਤਾ ਲੱਗਾ ਹੈ ਕਿ ਪਿਛਲੀ ਬਾਦਲ ਸਰਕਾਰ ਬਿਜਲੀ ਕੰਪਨੀਆਂ ਨਾਲ ਅਜਿਹੇ ਸਮਝੌਤੇ ਕਰ ਲਈ ਜਿਸ ਕਾਰਨ ਇਹ ਵਾਧਾ ਮਜਬੂਰੀ ਬਣ ਗਿਆ। ਅਕਾਲੀਆਂ ਵੱਲੋਂ ਤਲਵੰਡੀ ਸਾਬੋ ਬਰਮਲ ਪਲਾਂਟ ਤੋਂ 5.40 ਰੁਪਏ, ਗੋਇੰਦਵਾਲ ਤੋਂ 8.70 ਰੁਪਏ ਅਤੇ ਰਾਜਪੁਰਾ ਬਰਮਲ ਪਲਾਂਟ ਤੋਂ 3.80 ਰੁਪਏ ਪ੍ਰਤੀ ਯੂਨਿਟ ਬਿਜਲੀ ਖਰੀਦਣ ਦਾ ਕਰਾਰ ਕੀਤਾ ਗਿਆ ਜਦਕਿ ਕਾਂਗਰਸ ਸਰਕਾਰ ਨੂੰ ਮੁਦਰਾ ਨੈਸ਼ਨਲ ਗਰਿੱਡ ਤੋਂ 2.20 ਰੁਪਏ ਅਤੇ ਸ਼ਾਨਨ ਪਲਾਂਟ ਤੋਂ 1.32 ਰੁਪਏ ਪ੍ਰਤੀ ਯੂਨਿਟ ਬਿਜਲੀ ਮਿਲ ਰਹੀ ਹੈ।



ਤੌਰ ਉਤੇ ਜ਼ਿੰਮੇਵਾਰ ਹੈ। ਬਿਜਲੀ ਦਰਾਂ ਵਿਚ ਵਾਧੇ ਖਿਲਾਫ਼ ਧਰਨਾ ਦੇਣ ਵਾਲੇ ਅਕਾਲੀਆਂ ਨੂੰ ਦਿੱਲੀ ਵਿਚ ਧਰਨਾ ਦੇਣਾ ਚਾਹੀਦਾ ਹੈ ਕਿਉਂਕਿ

ਅਕਾਲੀ ਸਰਕਾਰ ਵਲੋਂ ਕੇਂਦਰ ਨਾਲ ਕੀਤੇ ਪਾਵਰ ਸਮਝੌਤੇ ਤਹਿਤ ਮਜਬੂਰੀ ਵੱਸ ਇਹ ਦਰਾਂ ਵਧਾਉਣੀਆਂ ਪਈਆਂ ਹਨ। ਕਾਂਗਰਸ ਪ੍ਰਧਾਨ

ਨੇ ਕਿਹਾ ਕਿ ਉਨ੍ਹਾਂ ਕਿਹਾ ਕਿ ਸੁਖਬੀਰ ਸਿੰਘ ਬਾਦਲ ਨੇ ਨਿਜੀ ਬਰਮਲ ਪਲਾਂਟਾਂ ਨਾਲ 25 ਸਾਲ ਦੇ ਅਜਿਹੇ ਕਰਾਰ ਕੀਤੇ ਹਨ ਕਿ ਕਾਂਗਰਸ ਉਨ੍ਹਾਂ ਨੂੰ ਸਿੱਧੇ ਤੌਰ 'ਤੇ ਰੱਦ ਵੀ ਨਹੀਂ ਕਰ ਸਕਦੀ, ਪਰ ਕਾਂਗਰਸ ਸਰਕਾਰ ਨੇ ਇਨ੍ਹਾਂ ਬਿਜਲੀ ਸਮਝੌਤਿਆਂ ਦੀ ਜਾਂਚ ਸ਼ੁਰੂ ਕਰ ਦਿੱਤੀ ਹੈ। ਉਨ੍ਹਾਂ ਕਿਹਾ ਕਿ ਤਲਵੰਡੀ ਸਾਬੋ, ਗੋਇੰਦਵਾਲ ਅਤੇ ਰਾਜਪੁਰਾ ਪਲਾਂਟਾਂ ਤੋਂ ਜੇਕਰ ਸਰਕਾਰ ਬਿਜਲੀ ਨਾ ਵੀ ਲਵੇ ਤਾਂ ਵੀ ਇਸ ਪਲਾਂਟਾਂ ਨੂੰ 1.35 ਰੁਪਏ ਪ੍ਰਤੀ ਯੂਨਿਟ ਦੀ ਦਰ ਨਾਲ ਚਾਰਜ ਦੇਣਾ ਹੋਵੇਗਾ। ਬਿਕਰਮ ਸਿੰਘ ਮਜੀਠੀਆ ਨੇ ਸੋਲਰ ਪਾਵਰ 5.32 ਰੁਪਏ ਪ੍ਰਤੀ ਯੂਨਿਟ ਅਤੇ ਬਾਇਓਮਾਸ ਪਾਵਰ 5.90 ਰੁਪਏ ਪ੍ਰਤੀ ਯੂਨਿਟ ਖਰੀਦਣ ਦੇ ਕਰਾਰ ਕੀਤੇ ਜਦੋਂ ਕਿ ਇਸ ਦੇਵਾਂ ਤਰ੍ਹਾਂ ਦੀ ਬਿਜਲੀ ਅੱਜ 2 ਰੁਪਏ ਪ੍ਰਤੀ ਯੂਨਿਟ ਵਿਚ ਉਪਲਬਧ ਹਨ।

ਦੇ ਦੌਰਾਨ ਬਿਜਲੀ ਟੈਰਿਫ ਵਿਚ 77.33 ਫੀਸਦੀ ਵਾਧਾ ਕੀਤਾ ਜਦੋਂ ਕਿ ਉਸ ਤੋਂ ਪਹਿਲਾਂ ਕਾਂਗਰਸ ਸਰਕਾਰ ਵੇਲੇ ਵਾਧੇ ਸਿਰਫ 22.51 ਫੀਸਦੀ ਰਹੇ।

ਜਾਖੜ ਨੇ ਕਿਹਾ ਕਿ ਗੁਨਾਹਗਾਰ ਸੁਖਬੀਰ ਹਨ ਜਿਨ੍ਹਾਂ ਨੇ 4 ਮਾਰਚ 2016 ਨੂੰ ਉਦੇ ਸਕੀਮ ਤਹਿਤ ਕੇਂਦਰੀ ਉਰਜਾ ਮੰਤਰੀ ਦੇ ਨਾਲ ਸਮਝੌਤੇ 'ਤੇ ਹਸਤਾਖਰ ਕੀਤੇ, ਜਿਸ ਤਹਿਤ ਪੰਜਾਬ ਵਿਚ 2016-17 ਵਿਚ 5 ਫੀਸਦੀ ਅਤੇ 2017-18 ਵਿਚ 9 ਫੀਸਦੀ ਬਿਜਲੀ ਦੇ ਮੁੱਲ ਵਧਾਏ ਜਾਣੇ ਸਨ। ਪੰਜਾਬ ਵਿਚ ਕਰਾਰ ਤੋਂ ਜ਼ਿਆਦਾ ਵਾਧੇ ਕਿਉਂ ਹੋਏ, ਸਬੰਧੀ ਉਨ੍ਹਾਂ ਕਿਹਾ ਕਿ ਵਿਧਾਨ ਸਭਾ ਚੋਣਾਂ ਦੇ ਦੌਰਾਨ ਰਾਜਨੀਤਕ ਫਾਇਦਾ ਲੈਣ ਲਈ ਅਕਾਲੀ ਸਰਕਾਰ ਨੇ ਤੈਅ ਸ਼ਰਤਾਂ ਅਨੁਸਾਰ ਮੁੱਲ ਨਹੀਂ ਵਧਾਏ ਜਿਸ ਦੇ ਤਹਿਤ ਹੁਣ ਕੇਂਦਰੀ ਸਕੀਮ ਅਨੁਸਾਰ ਪੈਨਲਟੀ ਵੀ ਜੋੜਨੀ ਪਈ।

ਸ਼ਰਾਬ ਦੇ ਠੇਕਿਆਂ ਦੀ ਥਾਂ ਸਕੂਲ ਬੰਦ ਕਰਨ ਉਤੇ ਜ਼ੋਰ ਦੇ ਰਹੀ ਹੈ ਸਰਕਾਰ

ਠੇਕਿਆਂ ਖਿਲਾਫ ਮਤੇ ਦੇਣ ਵਾਲੀਆਂ ਪੰਚਾਇਤਾਂ ਨੇ ਕੀਤੇ ਸਵਾਲ

ਮਾਨਸਾ: ਪਿੰਡ ਖਿਆਲਾ ਖੁਰਦ ਦੀ ਪੰਚਾਇਤ ਸ਼ਰਾਬ ਦਾ ਠੇਕਾ ਬੰਦ ਕਰਾਉਣਾ ਚਾਹੁੰਦੀ ਸੀ ਪਰ ਸਰਕਾਰ ਨੇ ਪਿੰਡ ਦਾ ਪ੍ਰਾਇਮਰੀ ਸਕੂਲ ਬੰਦ ਕਰਨ ਦਾ ਫਰਮਾਨ ਭੇਜ ਦਿੱਤਾ। ਪਿੰਡ ਦੇ ਸਰਪੰਚ ਜਗਰੂਪ ਸਿੰਘ ਨੇ ਦੱਸਿਆ ਕਿ ਪੰਚਾਇਤ ਨੇ ਠੇਕਾ ਬੰਦ ਕਰਾਉਣ ਲਈ ਮਤਾ ਪਾਸ ਕੀਤਾ ਸੀ, ਜੋ ਸਰਕਾਰ ਨੇ ਪ੍ਰਵਾਨ ਨਹੀਂ ਕੀਤਾ ਪਰ ਸਕੂਲ ਨੂੰ ਬੰਦ ਕਰਨ ਦੇ ਹੁਕਮ ਆ ਗਏ ਹਨ। ਸਰਪੰਚ ਨੇ ਕਿਹਾ ਕਿ ਉਹ ਹੁਣ ਪਿੰਡ 'ਚ ਸ਼ਰਾਬ ਦਾ ਠੇਕਾ ਵੀ ਨਹੀਂ ਰਹਿਣ ਦੇਣਗੇ। ਬਠਿੰਡਾ ਦੇ ਪਿੰਡ ਮਹਿਰਾਜ ਦੇ ਕੋਠੇ ਟੱਲਵਾਲੀ ਤੇ ਪਿੰਡ ਪਿਪਲੀ ਦੇ ਸਰਪੰਚਾਂ ਨੇ ਸ਼ਰਾਬ ਦੇ ਠੇਕੇ ਨੂੰ ਚੁੱਕਣ ਦੀ ਮੰਗ ਕੀਤੀ ਹੈ, ਪਰ ਇਨ੍ਹਾਂ ਦੋਵੇਂ ਪਿੰਡਾਂ ਦੇ ਪ੍ਰਾਇਮਰੀ ਸਕੂਲ ਬੰਦ ਕਰਨ ਦਾ ਫੈਸਲਾ ਹੋਇਆ ਹੈ। ਕੋਠੇ ਟੱਲਵਾਲੀ ਦੇ ਸਰਪੰਚ ਸੁਖਮੰਦਰ ਸਿੰਘ ਤੇ ਪਿਪਲੀ ਦੇ ਸਰਪੰਚ ਮੇਜਰ ਸਿੰਘ ਨੇ ਕਿਹਾ ਕਿ ਉਹ ਸਕੂਲ ਤਾਂ ਨਹੀਂ ਚੁੱਕਣ ਦੇਣਗੇ ਪਰ ਸ਼ਰਾਬ ਦਾ ਠੇਕਾ ਜ਼ਰੂਰ ਚੁਕਾਉਣਗੇ। ਮਾਨਸਾ ਦੇ ਪਿੰਡ ਲੁਹਾਰ ਖੇੜਾ ਦੇ ਬੱਚਿਆਂ ਨਾਲ ਤਾਂ ਜੰਗੋਂ ਤੇਰਵੀਂ ਹੋ ਗਈ ਹੈ। ਸਰਪੰਚ ਜਗਵਿੰਦਰ

ਸਿੰਘ ਨੇ ਦੱਸਿਆ ਕਿ ਬੱਚਿਆਂ ਲਈ ਕਿਸੇ ਦੂਜੇ ਸਕੂਲ ਵਿਚ ਜਾਣਾ ਮੁਸ਼ਕਲ ਹੈ, ਜਿਸ ਕਾਰਨ ਬੱਚਿਆਂ ਦੇ ਘਰਾਂ ਵਿਚ ਬੈਠਣ ਦਾ ਖਦਸ਼ਾ ਹੈ। ਜ਼ਿਲ੍ਹਾ ਮੋਗਾ ਦੇ ਪਿੰਡ ਨੱਥੁਵਾਲਾ ਗਰਬੀ ਦਾ ਪ੍ਰਾਇਮਰੀ ਸਕੂਲ ਵੀ ਬੰਦ ਹੋਵੇਗਾ। ਇਸ ਪਿੰਡ ਦੀ ਮਹਿਲਾ ਸਰਪੰਚ ਮਨਜੀਤ ਕੌਰ ਨੇ ਦੱਸਿਆ ਕਿ ਦੋ ਵਰ੍ਹੇ ਪਹਿਲਾਂ ਠੇਕਾ ਬੰਦ ਕਰਾਉਣਾ ਚਾਹਿਆ ਸੀ ਪਰ ਸਰਕਾਰ ਨਹੀਂ ਮੰਨੀ ਪਰ ਹੁਣ ਸਕੂਲ ਬੰਦ ਕਰਨ ਦਾ ਹੁਕਮ ਭੇਜ ਦਿੱਤਾ ਹੈ। ਉਨ੍ਹਾਂ ਕਿਹਾ ਕਿ ਪੰਚਾਇਤ ਹੁਣ ਠੇਕਾ ਵੀ ਚੁਕਾਏਗੀ। ਪਿੰਡ ਅਸਪਾਲ (ਮਾਨਸਾ) ਦਾ ਪ੍ਰਾਇਮਰੀ ਸਕੂਲ ਬੰਦ ਹੋਇਆ ਤਾਂ ਸਕੂਲ ਦੇ ਬੱਚਿਆਂ ਨੂੰ ਪੌਣੇ ਚਾਰ ਕਿਲੋਮੀਟਰ ਦੂਰ ਪੜ੍ਹਨ ਜਾਣਾ ਪਵੇਗਾ। ਸਾਬਕਾ ਸਰਪੰਚ ਬਿਕਰਮ ਸਿੰਘ ਨੇ ਕਿਹਾ ਕਿ ਬੱਚਿਆਂ ਲਈ ਤੁਰ ਕੇ ਜਾਣਾ ਮੁਸ਼ਕਲ ਹੋਵੇਗਾ। ਸੰਗਰੂਰ ਦੇ ਪਿੰਡ ਦੌਲਵਾਲ ਦੇ ਸਰਪੰਚ ਜਸਪਾਲ ਸਿੰਘ ਨੇ ਕਿਹਾ ਕਿ ਪੰਚਾਇਤ ਪਿੰਡ ਦੇ ਸਕੂਲ ਨੂੰ ਬੰਦ ਨਹੀਂ ਹੋਣ ਦੇਵੇਗੀ। ਇਸੇ ਜ਼ਿਲ੍ਹੇ ਦੇ ਪਿੰਡ ਬੱਲਮਗੜ੍ਹ ਦੇ ਸਾਬਕਾ ਸਰਪੰਚ ਜਰਨੈਲ ਸਿੰਘ ਨੇ ਵੀ ਇਹੋ ਗੱਲ ਆਖੀ ਹੈ।

ਪੰਜਾਬ 'ਚ ਲੱਗੇਗਾ 2400 ਮੈਗਾਵਾਟ ਦਾ ਆਧੁਨਿਕ ਬਿਜਲੀ ਪਲਾਂਟ

ਚੰਡੀਗੜ੍ਹ: ਪੰਜਾਬ ਸਰਕਾਰ ਵੱਲੋਂ ਰੋਪੜ ਵਿਚ ਇਕ ਅਤਿ-ਆਧੁਨਿਕ ਬਿਜਲੀ ਪਲਾਂਟ ਲਾਇਆ ਜਾ ਰਿਹਾ ਹੈ, ਜਿਸ ਦੀ ਸਮਰੱਥਾ 2400 ਮੈਗਾਵਾਟ ਹੋਵੇਗੀ। ਇਹ ਭਾਰੀ ਕਾਰਜਕੁਸ਼ਲਤਾ ਵਾਲਾ ਅਲਟਰਾ ਸੁਪਰ ਕ੍ਰਿਟਿਕਲ ਪਾਵਰ ਪਲਾਂਟ, ਰੋਪੜ ਦੇ ਗੁਰੂ ਗੋਬਿੰਦ ਸਿੰਘ ਸੁਪਰ ਬਰਮਲ ਪਲਾਂਟ ਦੀ ਸੇਵਾ-ਮੁਕਤੀ ਤੋਂ ਬਾਅਦ ਕਾਇਮ ਕੀਤਾ ਜਾਵੇਗਾ। ਜਾਣਕਾਰੀ ਮੁਤਾਬਕ ਮੁਢਲੇ ਤੌਰ 'ਤੇ ਰੋਪੜ ਬਰਮਲ ਪਲਾਂਟ ਦੇ ਦੋ ਯੂਨਿਟ (ਕੁੱਲ ਸਮਰੱਥਾ 420 ਮੈਗਾਵਾਟ) ਬੰਦ ਕਰ ਕੇ ਉਨ੍ਹਾਂ ਦੀ ਥਾਂ ਅਤਿ-ਆਧੁਨਿਕ ਪਲਾਂਟ ਦਾ 800 ਮੈਗਾਵਾਟ ਵਾਲਾ ਇਕ ਯੂਨਿਟ ਲਾਇਆ ਜਾਵੇਗਾ। ਯੋਜਨਾ ਮੁਤਾਬਕ ਪ੍ਰਤੀ 210 ਮੈਗਾਵਾਟ ਵਾਲੇ ਛੇ ਯੂਨਿਟਾਂ ਨੂੰ ਬੰਦ ਕਰ ਕੇ ਅਤਿ-ਆਧੁਨਿਕ ਪਲਾਂਟ ਦੇ ਪ੍ਰਤੀ 800 ਮੈਗਾਵਾਟ ਵਾਲੇ ਤਿੰਨ ਯੂਨਿਟ ਲਾਏ ਜਾਣੇ ਹਨ। ਸਰਕਾਰੀ ਸੂਤਰਾਂ ਮੁਤਾਬਕ ਅਲਟਰਾ ਸੁਪਰ



ਕ੍ਰਿਟਿਕਲ ਪਾਵਰ ਪਲਾਂਟ ਲਾਏ ਜਾਣ ਦਾ ਮਕਸਦ ਖਪਤਕਾਰਾਂ ਨੂੰ ਘੱਟ ਤੋਂ ਘੱਟ ਕੀਮਤ ਉਤੇ ਬਿਜਲੀ ਮੁਹੱਈਆ ਕਰਾਉਣਾ ਹੈ। ਇਨ੍ਹਾਂ ਪਲਾਂਟਾਂ ਦੇ ਭਾਰੀ ਆਕਾਰ ਸਦਕਾ ਇਨ੍ਹਾਂ ਰਾਹੀਂ ਬਿਜਲੀ ਦੀ ਪੈਦਾਵਾਰ ਕਿਫਾਇਤੀ ਰਹੇਗੀ। ਇਹ ਪਲਾਂਟ ਲਾਉਣ 'ਤੇ ਪ੍ਰਤੀ ਯੂਨਿਟ ਕਰੀਬ 2500-3000 ਕਰੋੜ ਰੁਪਏ ਖਰਚਾ ਆਉਣ ਦਾ ਅੰਦਾਜ਼ਾ ਹੈ, ਜਦੋਂਕਿ ਬਿਜਲੀ ਪੈਦਾਵਾਰ ਦੀ ਲਾਗਤ ਮਹਿੰਗੇ ਦੇ ਰੁਪਏ ਪ੍ਰਤੀ ਯੂਨਿਟ ਤੱਕ ਰਹਿਣ ਦੀ ਸੰਭਾਵਨਾ ਹੈ।

ਹੁਣ ਜਹਾਜ਼ ਵਿਚ ਜਾਓ ਜਲੰਧਰੋਂ ਦਿੱਲੀ

ਜਲੰਧਰ: ਆਦਮਪੁਰ ਤੋਂ ਦਿੱਲੀ ਲਈ ਪਹਿਲੀ ਦਸੰਬਰ ਤੋਂ ਸਪਾਈਸ ਜੈਟ ਪਹਿਲੀ ਉਡਾਣ ਭਰਨ ਜਾ ਰਹੀ ਹੈ। ਕੇਂਦਰੀ ਰਾਜ ਮੰਤਰੀ ਵਿਜੇ ਸਾਂਪਲਾ ਨੇ ਦੱਸਿਆ ਕਿ ਉਡਾਣ ਲਈ ਟਿਕਟ ਦੀ ਬੁਕਿੰਗ ਪਹਿਲੀ ਨਵੰਬਰ ਤੋਂ ਸ਼ੁਰੂ ਹੋ ਜਾਵੇਗੀ। ਸਾਂਪਲਾ ਮੁਤਾਬਕ ਉਨ੍ਹਾਂ ਨੂੰ ਇਸ ਗੱਲ ਦੀ ਜਾਣਕਾਰੀ ਖੁਦ ਕੇਂਦਰੀ ਰਾਜ ਸਹਿਰੀ ਹਵਾਬਾਜ਼ੀ ਮੰਤਰੀ ਜਯੰਤ ਸਿਨ੍ਹਾ

ਨੇ ਦਿੱਤੀ ਹੈ। ਉਨ੍ਹਾਂ ਕਿਹਾ ਕਿ ਸਥਾਨਕ ਲੋਕਾਂ ਦੀ ਸੇਵਾ ਲਈ ਉਹ ਹਮੇਸ਼ਾ ਤਿਆਰ ਰਹਿਣਗੇ ਅਤੇ ਉਨ੍ਹਾਂ ਨੇ ਲੋਕਾਂ ਦੇ ਨਾਲ ਜਿਹੜਾ ਵਾਅਦਾ ਕੀਤਾ ਸੀ, ਉਹ ਕੇਂਦਰ ਸਰਕਾਰ ਦੇ ਸਹਿਯੋਗ ਨਾਲ ਪੂਰਾ ਹੋ ਗਿਆ ਹੈ। ਦੱਸਣਯੋਗ ਹੈ ਕਿ ਆਦਮਪੁਰ 'ਚ ਘਰੇਲੂ ਉਡਾਣਾਂ ਸ਼ੁਰੂ ਹੋਣ ਨਾਲ ਦੁਆਬਾ ਦੇ ਲੋਕਾਂ ਦਾ ਰਾਜਧਾਨੀ ਦਿੱਲੀ ਜਾਣ ਲਈ ਕਾਫੀ ਸਮਾਂ ਬਚੇਗਾ।

ਸਕੂਲ ਬੰਦੀ ਤੇ ਬਿਜਲੀ ਵਾਧੇ ਖਿਲਾਫ ਸਰਕਾਰ ਨੂੰ ਘੇਰਾ



ਅੰਮ੍ਰਿਤਸਰ: ਵਿਰੋਧੀ ਧਿਰਾਂ ਨੇ ਪੰਜਾਬ ਸਰਕਾਰ ਨੂੰ ਬਿਜਲੀ ਦਰਾਂ ਵਿਚ ਵਾਧੇ ਤੇ 800 ਸਕੂਲਾਂ ਨੂੰ ਤਾਲੇ ਮਾਰਨ ਦੇ ਮੁੱਦੇ 'ਤੇ ਘੇਰ ਲਿਆ ਹੈ। 800 ਪ੍ਰਾਇਮਰੀ ਸਕੂਲ ਬੰਦ ਕਰਨ ਦੇ ਫੈਸਲੇ ਖਿਲਾਫ਼ ਸ਼੍ਰੋਮਣੀ ਅਕਾਲੀ ਦਲ ਵੱਲੋਂ ਸਾਬਕਾ ਮੰਤਰੀ ਤੇ ਵਿਧਾਇਕ ਬਿਕਰਮ ਸਿੰਘ ਮਜੀਠੀਆ ਦੀ ਅਗਵਾਈ ਹੇਠ ਡਿਪਟੀ ਕਮਿਸ਼ਨਰ ਦੇ ਦਫਤਰ ਦੇ ਬਾਹਰ ਧਰਨਾ ਦਿੱਤਾ ਗਿਆ, ਜਿਸ ਵਿਚ ਸਕੂਲੀ ਬੱਚੇ ਅਤੇ ਉਨ੍ਹਾਂ ਦੇ ਮਾਪੇ ਵੀ ਸ਼ਾਮਲ ਹੋਏ। ਅਕਾਲੀ ਆਗੂਆਂ ਨੇ ਸੂਬੇ ਵਿਚੋਂ 800 ਸਕੂਲ ਬੰਦ ਕਰਨ ਦੇ ਫੈਸਲੇ ਨੂੰ ਲੋਕਤੰਤਰ ਦੇ ਮੱਥੇ ਉਤੇ ਕਲੱਕ ਅਤੇ ਭਾਰਤੀ ਸੰਵਿਧਾਨ ਤਹਿਤ

ਮੁਫਤ ਸਿੱਖਿਆ ਦੇ ਮਿਲੇ ਹੱਕ ਨੂੰ ਖੋਹਣਾ ਕਰਾਰ ਦਿੱਤਾ ਹੈ। ਇਸ ਮੌਕੇ ਬੰਦ ਕੀਤੇ ਜਾ ਰਹੇ ਸਕੂਲਾਂ ਦੇ ਵਿਦਿਆਰਥੀ ਤੇ ਉਨ੍ਹਾਂ ਦੇ ਮਾਪੇ ਵੀ ਹਾਜ਼ਰ ਸਨ, ਜਿਨ੍ਹਾਂ ਨੇ ਸਕੂਲ ਬੰਦ ਨਾ ਕਰਨ ਸਬੰਧੀ ਤਖਤੀਆਂ ਤੇ ਬੈਨਰ ਚੁੱਕੇ ਹੋਏ ਸਨ। ਉਧਰ, ਪੰਜਾਬ ਸਰਕਾਰ ਵੱਲੋਂ ਬਿਜਲੀ ਦਰਾਂ ਵਿਚ ਵਾਧੇ ਵਿਰੁੱਧ ਆਮ ਆਦਮੀ ਪਾਰਟੀ (ਆਪ) ਨੇ ਪਾਵਰਕੌਮ ਦੇ ਮੁੱਖ ਦਫਤਰ ਅੱਗੇ ਧਰਨਾ ਦਿੱਤਾ। ਇਸ ਮੌਕੇ ਅਚਨਚੇਤ ਪੁੱਜੇ ਸੀ.ਪੀ.ਆਈ. ਦੇ ਬਜ਼ੁਰਗ ਨੇਤਾ ਕਾਮਰੇਡ ਜੋਗਿੰਦਰ ਦਿਆਲ ਨੇ ਲੋਕਾਂ ਨੂੰ ਇਕਜੁੱਟ ਹੋ ਕੇ ਕਾਂਗਰਸ ਤੇ ਅਕਾਲੀ ਦਲ ਵਰਗੀਆਂ ਸਰਮਾਏਦਾਰ ਪੱਖੀ ਪਾਰਟੀਆਂ ਨੂੰ ਸੂਬੇ ਵਿਚੋਂ ਖਦੇੜਨ ਦਾ ਸੱਦਾ ਦਿੱਤਾ।

'ਆਪ' ਦੇ ਸੂਬਾ ਪ੍ਰਧਾਨ ਭਗਵੰਤ ਮਾਨ ਨੇ ਕਿਹਾ ਕਿ ਖਜ਼ਾਨਾ ਖਾਲੀ ਹੋਣ ਦਾ ਲਗਾਤਾਰ ਢੋਂਗ ਰਚ ਕੇ ਪੰਜਾਬ ਦੀਆਂ ਸਰਕਾਰਾਂ ਨੇ ਬਿਜਲੀ ਦਰਾਂ ਵਧਾ ਅਤੇ ਹੋਰ ਟੈਕਸ ਲਾ ਕੇ ਲੋਕਾਂ ਦੀ ਖੂਨ ਪਸੀਨੇ ਦੀ ਕਮਾਈ ਲੁੱਟੀ ਹੈ। ਜੇਕਰ ਕਾਂਗਰਸ ਸਰਕਾਰ ਨੇ ਵਧਾਈਆਂ ਬਿਜਲੀ ਦਰਾਂ ਵਾਪਸ ਨਾ ਲਈਆਂ ਤਾਂ ਉਹ ਸੰਘਰਸ਼ ਤੇਜ਼ ਕਰਨਗੇ। ਵਿਧਾਨ ਸਭਾ ਵਿਰੋਧੀ ਧਿਰ ਦੇ ਨੇਤਾ ਸੁਖਪਾਲ ਸਿੰਘ ਖਹਿਰਾ ਨੇ ਕਿਹਾ ਕਿ ਕੈਪਟਨ ਤੇ ਬਾਦਲ ਮਿਲ ਕੇ ਪੰਜਾਬ ਨੂੰ ਲੁੱਟ ਰਹੇ ਹਨ। ਬਿਕਰਮ ਸਿੰਘ ਮਜੀਠੀਆ ਖਿਲਾਫ਼ ਕੋਈ ਵੀ ਕਾਰਵਾਈ ਨਾ ਕਰਨ ਦਾ ਕਾਰਨ ਹੈ ਕਿ ਇਹ ਘਿਓ-ਖਿਚੜੀ ਹਨ।

ਹੁੱਡਾ ਪਲਾਂਟਾਂ ਦੀ ਕਾਣੀ ਵੰਡ ਅਦਾਲਤ ਸਖਤ

ਚੰਡੀਗੜ੍ਹ: ਹਰਿਆਣਾ ਅਰਬਨ ਵਿਕਾਸ ਅਥਾਰਿਟੀ (ਹੁੱਡਾ) ਵਿਚ ਮਨਮਰਜ਼ੀ ਨਾਲ ਪਲਾਟ ਅਲਾਟਮੈਂਟ ਦੇ ਮਾਮਲੇ 'ਤੇ ਸਖਤ ਰੁਖ ਅਪਣਾਉਂਦਿਆਂ ਪੰਜਾਬ ਅਤੇ ਹਰਿਆਣਾ ਹਾਈ ਕੋਰਟ ਨੇ ਹੁਕਮ ਦਿੱਤਾ ਕਿ ਉਨ੍ਹਾਂ 'ਸਾਰੇ ਲੋਕਾਂ' ਖਿਲਾਫ਼ ਕੇਸ ਦਰਜ ਕੀਤੇ ਜਾਣ, ਜਿਨ੍ਹਾਂ ਉਤੇ ਵੀ ਦੋਹਰੀ ਅਲਾਟਮੈਂਟ ਜਾਂ ਇਕ ਤੋਂ ਵੱਧ ਪਲਾਟ ਲੈਣ ਦੇ ਦੋਸ਼ ਹਨ। ਅਦਾਲਤ ਨੇ ਨੀਤੀ ਦਾ ਉਲੰਘਣ ਕਰ ਕੇ ਹੋਈਆਂ ਅਲਾਟਮੈਂਟਾਂ ਦੇ ਮਾਮਲਿਆਂ ਵਿਚ ਵੀ ਐਫ.ਆਈ.ਆਰਜ਼. ਦਰਜ ਕਰਨ ਲਈ ਕਿਹਾ ਹੈ। ਹਰਿਆਣਾ ਦੇ ਐਡੀਸ਼ਨਲ ਐਡਵੋਕੇਟ ਜਨਰਲ ਪਵਨ ਗਿਰਧਰ ਨੇ ਬੈਂਚ ਨੂੰ ਦੱਸਿਆ ਕਿ ਇਸ ਸਬੰਧੀ 1578 ਕੇਸ ਦਰਜ ਕੀਤੇ ਗਏ ਹਨ ਤੇ 77 ਕੇਸਾਂ ਵਿਚ ਚਲਾਨ ਪੇਸ਼ ਹੋਏ ਹਨ। ਹਾਲੇ ਕਿਸੇ ਮਾਮਲੇ ਵਿਚ ਰੱਦ ਕਰਨ ਸਬੰਧੀ ਰਿਪੋਰਟ ਦਾਖਲ ਨਹੀਂ ਕੀਤੀ ਗਈ। ਇਸ ਮਾਮਲੇ ਵਿਚ ਕਰਵਾਈ ਦੀ ਰੂਪ-ਰੇਖਾ ਤੈਅ ਕਰਦਿਆਂ ਬੈਂਚ ਨੇ ਹੁੱਡਾ ਦੇ ਮੁੱਖ ਪ੍ਰਸ਼ਾਸਕ ਨੂੰ ਹੁਕਮ ਦਿੱਤਾ ਕਿ ਉਨ੍ਹਾਂ ਸਾਰੇ ਅਲਾਟਮੈਂਟਾਂ ਦੀ ਸੂਚੀ ਚਾਰ ਹਫਤਿਆਂ ਵਿਚ ਅਦਾਲਤ ਨੂੰ ਸੌਂਪੀ ਜਾਵੇ, ਜਿਨ੍ਹਾਂ ਸੂਬਾਈ ਨੀਤੀ ਦੇ ਉਲਟ ਇਕ ਤੋਂ ਵੱਧ ਪਲਾਟ ਲਏ ਹਨ। ਅਦਾਲਤ ਨੇ ਇਸ ਤੋਂ ਬਾਅਦ ਚਾਰ ਹਫਤਿਆਂ ਵਿਚ ਕਾਨੂੰਨੀ ਕਾਰਵਾਈ ਕਰਨ ਦਾ ਹੁਕਮ ਦਿੱਤਾ ਹੈ। ਇਸੇ ਕਰ ਕੇ ਇਹ ਲਾਭ ਲੈਣ ਵਾਲਿਆਂ ਨੂੰ ਹੁਣ ਹੱਥਾਂ-ਪੈਰਾਂ ਦੀ ਪੈ ਗਈ ਹੈ।

ਪੰਜਾਬ ਦੀਆਂ ਨਗਰ ਕੌਂਸਲਾਂ ਉਤੇ ਪਈ ਵਿੱਤੀ ਸੰਕਟ ਦੀ ਮਾਰ

ਮਾਨਸਾ: ਪੰਜਾਬ ਦੀਆਂ ਨਗਰ ਕੌਂਸਲਾਂ ਤੇ ਨਗਰ ਪੰਚਾਇਤਾਂ ਵਿੱਤੀ ਸੰਕਟ ਦੀ ਮਾਰ ਝੱਲ ਰਹੀਆਂ ਹਨ। 'ਆਮਦਨੀ ਚੁਆਨੀ ਤੇ ਖਰਚ ਅਠਿਆਨੀ' ਹੋਣ ਕਾਰਨ ਵਿਕਾਸ ਕੰਮ ਤਾਂ ਕੀ ਹੋਣੇ ਹਨ, ਮੁਲਾਜ਼ਮਾਂ ਨੂੰ ਸਮੇਂ ਸਿਰ ਤਨਖਾਹਾਂ ਵੀ ਨਹੀਂ ਦਿੱਤੀਆਂ ਜਾ ਰਹੀਆਂ। ਕੌਂਸਲਾਂ ਤੇ ਨਗਰ ਪੰਚਾਇਤਾਂ ਕੋਲ ਆਮਦਨ ਦਾ ਕੋਈ ਵੀ ਪੱਕਾ ਸਾਧਨ ਨਹੀਂ, ਜਿਸ ਕਰ ਕੇ ਇਨ੍ਹਾਂ ਵਿਚੋਂ ਬਹੁਤੀਆਂ ਤੰਗੀ ਤਰਜ਼ੀ ਦੀ ਹਾਲਤ ਵਿਚੋਂ ਗੁਜ਼ਰ ਰਹੀਆਂ ਹਨ। ਚੁੰਗੀ ਅਤੇ ਵੈਟ ਬੰਦ ਹੋ ਗਿਆ ਹੈ, ਜੀ.ਐਸ.ਟੀ. ਰਾਹੀਂ ਮਿਲਣ ਵਾਲਾ ਹਿੱਸਾ ਗੁੰਝਲਦਾਰ ਪ੍ਰਕਿਰਿਆ ਹੋਣ ਕਾਰਨ ਸਮੇਂ ਸਿਰ ਨਹੀਂ ਮਿਲਦਾ। ਪ੍ਰਾਪਰਟੀ ਟੈਕਸ ਅਤੇ ਨਕਸ਼ਾ ਫੀਸ ਤੋਂ ਥੋੜ੍ਹੀ ਬਹੁਤੀ ਆਮਦਨ ਹੋਣ ਦੀ ਆਸ ਹੁੰਦੀ ਹੈ ਪਰ ਉਸ ਵਿਚ ਸਿਆਸੀ ਦਖਲ ਅੰਦਾਜ਼ੀ ਇਸ ਕਦਰ ਭਾਰੂ ਹੈ ਕਿ ਇਸ ਤੋਂ ਲੋੜੀਂਦਾ ਮਾਲੀਆ ਪ੍ਰਾਪਤ ਹੀ ਨਹੀਂ ਹੁੰਦਾ, ਸਭ ਫਰਮਾਇਸ਼ਾਂ ਤੇ ਮੂੰਹ-ਮੁਲਾਹਜ਼ਿਆਂ ਦੀ ਭੇਟ ਚੜ੍ਹ ਜਾਂਦਾ ਹੈ। ਪੰਜਾਬ ਦੀਆਂ 150 ਦੇ ਕਰੀਬ ਨਗਰ ਕੌਂਸਲਾਂ ਤੇ ਨਗਰ ਪੰਚਾਇਤਾਂ ਵਿਚ ਪਿਛਲੇ ਲਗਭਗ 20 ਸਾਲਾਂ ਤੋਂ ਦਰਜਾ 3 ਤੇ ਦਰਜਾ 4 ਮੁਲਾਜ਼ਮਾਂ ਦੀ ਭਰਤੀ ਨਹੀਂ ਹੋਈ, ਜਿਸ ਆਸਾਮੀ ਤੋਂ ਮੁਲਾਜ਼ਮ ਸੇਵਾ ਮੁਕਤ ਹੋ ਜਾਂਦਾ ਹੈ, ਉਸ ਆਸਾਮੀ ਨੂੰ ਖਤਮ ਹੀ ਕਰ ਦਿੱਤਾ ਜਾਂਦਾ ਹੈ। 50 ਦੇ ਕਰੀਬ ਕਾਰਜ ਸਾਧਕਾਂ ਦੀਆਂ ਅਸਾਮੀਆਂ



ਚੋਣਾਂ ਵਾਲੀਆਂ ਨਗਰ ਕੌਂਸਲਾਂ ਦੀ ਚਾਂਦੀ
ਸ਼ਹਿਰਾਂ ਦੀ ਹਾਲਤ ਸੁਧਾਰਨ ਲਈ ਕੋਈ ਠੋਸ ਪ੍ਰਬੰਧ ਕਰਨ ਦੀ ਬਜਾਏ ਸਰਕਾਰ ਲੋਕ ਲੁਭਾਉ ਰਾਹਾਂ 'ਤੇ ਤੁਰ ਰਹੀ ਹੈ। ਆਉਂਦੇ ਮਹੀਨਿਆਂ 'ਚ 4 ਨਗਰ ਨਿਗਮਾਂ ਅਤੇ 37 ਨਗਰ ਕੌਂਸਲਾਂ ਤੇ ਨਗਰ ਪੰਚਾਇਤਾਂ ਵਿਚ ਚੋਣਾਂ ਹੋਣੀਆਂ ਹਨ। ਇਨ੍ਹਾਂ ਨੂੰ ਕਰੋੜਾਂ ਰੁਪਏ ਦੀਆਂ ਗਰਾਂਟਾਂ ਦੇ ਦਿੱਤੀਆਂ ਹਨ ਪਰ ਬਾਕੀਆਂ ਨੂੰ ਰੱਬ ਆਸਰੇ ਛੱਡ ਦਿੱਤਾ ਗਿਆ ਹੈ।

ਖਾਲੀ ਹਨ। ਕਾਰਜ ਸਾਧਕ ਅਫਸਰ ਨੂੰ ਵਾਧੂ ਚਾਰਜ ਦੇ ਕੇ ਬੁੱਤਾ ਸਾਰਿਆ ਜਾ ਰਿਹਾ ਹੈ। ਵਿੱਤੀ ਸੰਕਟ ਹੋਣ ਕਾਰਨ ਇਨ੍ਹਾਂ ਅਦਾਰਿਆਂ 'ਤੇ ਦੇਣਦਾਰੀਆਂ ਦਾ ਬੋਝ ਵਧਦਾ ਜਾ ਰਿਹਾ ਹੈ। ਬਹੁਤ ਸਾਰੀਆਂ ਨਗਰ ਕੌਂਸਲਾਂ/ਪੰਚਾਇਤਾਂ ਸਿਰ ਬਿਜਲੀ ਤੇ ਹੋਰ ਵਿਭਾਗਾਂ ਦੇ ਕਰੋੜਾਂ ਬਕਾਏ ਪਏ ਹਨ।


ਭਾਸ਼ਾ ਵਿਭਾਗ ਨੂੰ ਸਰਕਾਰੀ ਕੰਗਾਲੀ ਦਾ ਸੇਕ

ਚੰਡੀਗੜ੍ਹ: ਪੰਜਾਬ ਦਾ ਭਾਸ਼ਾ ਵਿਭਾਗ ਖੁਦ ਹੀ ਮੁਲਾਜ਼ਮਾਂ ਅਤੇ ਅਧਿਕਾਰੀਆਂ ਪੱਖੋਂ ਸੱਖਣਾ ਹੋਇਆ ਪਿਆ ਹੈ। ਇਸ ਵਿਭਾਗ ਵਿਚਲੀਆਂ ਮੁਲਾਜ਼ਮਾਂ ਅਤੇ ਅਧਿਕਾਰੀਆਂ ਦੀਆਂ 56 ਫੀਸਦੀ ਅਸਾਮੀਆਂ ਖਾਲੀ ਹਨ ਅਤੇ ਪੰਜ ਸਾਲ ਦੌਰਾਨ ਪ੍ਰਕਾਸ਼ਿਤ ਕੀਤੀਆਂ 36 ਪੁਸਤਕਾਂ ਦੀਆਂ 56 ਹਜ਼ਾਰ ਕਾਪੀਆਂ ਹੀ ਛਪਵਾਈਆਂ ਗਈਆਂ ਹਨ।

ਵਿਭਾਗ ਨੇ ਕਿਤਾਬਾਂ ਛਾਪਣ ਲਈ ਜਿਥੇ ਸਾਲ 2012-13 ਦੌਰਾਨ ਖਜ਼ਾਨੇ ਵਿਚੋਂ 50 ਲੱਖ ਰੁਪਏ ਕਢਵਾਏ ਸਨ, ਉਥੇ ਪਿਛਲੇ ਵਰ੍ਹੇ ਸਿਰਫ 14 ਹਜ਼ਾਰ ਰੁਪਏ ਹੀ ਇਸ ਕੰਮ ਲਈ ਕਢਵਾਏ ਹਨ। ਭਾਸ਼ਾ ਵਿਭਾਗ ਦੀ ਅਜਿਹੀ ਤਰਸਯੋਗ ਹਾਲਤ ਕਾਰਨ ਹੀ ਸ਼ਾਇਦ ਹੁਣ ਸਰਕਾਰੀ ਦਫਤਰਾਂ, ਅਦਾਰਿਆਂ ਆਦਿ ਵਿਚ ਮਾਂ ਬੋਲੀ ਪੰਜਾਬੀ ਦੀ ਹਾਲਤ ਤਰਸਯੋਗ ਹੁੰਦੀ ਜਾ ਰਹੀ ਹੈ ਤੇ ਮੁੱਖ ਤੌਰ ਉੱਤੇ ਅਧਿਕਾਰੀ ਭਾਸ਼ਾ ਐਕਟ ਨੂੰ ਉਲੰਘ ਕੇ ਅੰਗਰੇਜ਼ੀ ਵਿਚ ਕਲਮ ਚਲਾਉਣ ਲੱਗ ਪਏ ਹਨ।

ਵਿਧਾਨ ਸਭਾ ਹਲਕਾ ਬੁਢਲਾਡਾ ਦੇ ਆਮ ਆਦਮੀ ਪਾਰਟੀ 'ਆਪ' ਦੇ ਵਿਧਾਇਕ ਪ੍ਰਿੰਸੀਪਲ ਬੁੱਧ ਰਾਮ ਵੱਲੋਂ ਭਾਸ਼ਾ ਵਿਭਾਗ ਦੀ ਸਥਿਤੀ ਉਪਰ ਸਿੱਖਿਆ ਤੇ ਭਾਸ਼ਾ ਮੰਤਰੀ ਅਰੁਣਾ ਚੌਧਰੀ ਕੋਲੋਂ

ਹਾਸਲ ਕੀਤੀ ਸੂਚਨਾ ਤੋਂ ਸਾਫ ਸੰਕੇਤ ਮਿਲਦੇ ਹਨ ਕਿ ਸੂਬੇ ਦੀਆਂ ਸਮੇਂ-ਸਮੇਂ ਰਹੀਆਂ ਸਰਕਾਰਾਂ ਭਾਸ਼ਾ ਦੇ ਮੁੱਦੇ ਉਪਰ ਪੂਰੀ ਤਰ੍ਹਾਂ ਅਵੇਸਲੀਆਂ ਰਹੀਆਂ ਹਨ। ਵਿਧਾਇਕ ਬੁੱਧ ਰਾਮ



ਨੂੰ ਸਿੱਖਿਆ ਮੰਤਰੀ ਵੱਲੋਂ ਦਿੱਤੀ ਜਾਣਕਾਰੀ ਅਨੁਸਾਰ ਭਾਸ਼ਾ ਵਿਭਾਗ ਵਿਚ ਮੁਲਾਜ਼ਮਾਂ ਅਤੇ ਅਧਿਕਾਰੀਆਂ ਦੀਆਂ ਕੁੱਲ 411 ਪ੍ਰਵਾਨਿਤ ਅਸਾਮੀਆਂ ਹਨ ਅਤੇ ਇਨ੍ਹਾਂ ਵਿਚੋਂ ਸਿਰਫ 173 ਅਸਾਮੀਆਂ ਉਪਰ ਹੀ ਮੁਲਾਜ਼ਮ ਤੇ ਅਧਿਕਾਰੀ ਤਾਇਨਾਤ ਹਨ ਅਤੇ ਲੰਮੇ ਸਮੇਂ ਤੋਂ 238 ਅਸਾਮੀਆਂ ਖਾਲੀ ਪਈਆਂ ਹਨ।

ਪਹਿਲਾਂ ਭਾਸ਼ਾ ਵਿਭਾਗ ਦੇ ਅਧਿਕਾਰੀ ਵੱਖ-ਵੱਖ ਵਿਭਾਗਾਂ ਵਿਚ ਅਚਨਚੇਤ ਦੌਰੇ ਕਰ ਕੇ ਪੰਜਾਬੀ ਭਾਸ਼ਾ ਨੂੰ ਅੱਖੋਂ-ਪਰੇਖੇ ਕਰਨ ਵਾਲੇ ਮੁਲਾਜ਼ਮਾਂ ਅਤੇ ਅਧਿਕਾਰੀਆਂ ਨੂੰ ਬਾਕਾਇਦਾ ਤਾਤਨਾ ਕਰਦੇ ਸਨ ਪਰ ਪਿਛਲੇ ਸਮੇਂ ਤੋਂ ਇਹ ਪ੍ਰਕਿਰਿਆ ਨਾਮਾਤਰ ਹੀ ਹੋਈ ਹੈ।

ਜਥੇਦਾਰ ਵੱਲੋਂ ਮਾਂ ਬੋਲੀ ਦੀ ਅਣਦੇਖੀ ਦੀ ਨਿੰਦਾ

ਅੰਮ੍ਰਿਤਸਰ: ਅਕਾਲ ਤਖਤ ਦੇ ਜਥੇਦਾਰ ਗਿਆਨੀ ਗੁਰਬਚਨ ਸਿੰਘ ਨੇ ਸਤਕਾਂ ਕਿਨਾਰੇ ਲੱਗੇ ਸੂਚਨਾ ਬੋਰਡਾਂ 'ਤੇ ਪੰਜਾਬੀ ਮਾਂ-ਬੋਲੀ ਨੂੰ ਆਖਰੀ ਸਥਾਨ ਉੱਤੇ ਲਿਖਣ ਦੇ ਰੋਸ ਵਿਚ ਹਿੰਦੀ ਤੇ ਅੰਗਰੇਜ਼ੀ ਉੱਤੇ ਕਾਲਖ ਫੇਰਨ ਵਾਲੇ ਕਾਰਜ ਦੀ ਸਲਾਘਾ ਕੀਤੀ ਹੈ। ਜਥੇਦਾਰ ਨੇ ਕਿਹਾ ਗਿਆ ਹੈ ਕਿ ਕੌਮੀ ਮਾਰਗਾਂ ਉੱਤੇ ਲੱਗੇ ਸੂਚਨਾ ਬੋਰਡਾਂ ਉੱਤੇ ਪੰਜਾਬੀ ਨੂੰ ਅਖੀਰ 'ਤੇ ਲਿਖਿਆ ਜਾਣਾ ਬਿਲਕੁਲ ਵੀ ਸਹੀ ਨਹੀਂ। ਉਨ੍ਹਾਂ ਕਿਹਾ ਕਿ ਭਾਰਤ ਦੇ ਹੋਰ ਸੂਬਿਆਂ ਵਿਚ ਵੀ ਸਥਾਨਕ ਭਾਸ਼ਾਵਾਂ ਨੂੰ ਪਹਿਲ ਦਿੱਤੀ ਗਈ ਹੈ ਤਾਂ ਫਿਰ ਪੰਜਾਬ ਵਿਚ ਪੰਜਾਬੀ ਨਾਲ ਵਿਤਕਰਾ ਕਿਉਂ ਕੀਤਾ ਜਾ ਰਿਹਾ ਹੈ। ਉਨ੍ਹਾਂ ਪੰਜਾਬੀ ਭਾਸ਼ਾ ਨੂੰ ਬਣਦਾ ਥਾਂ ਦਿਵਾਉਣ ਲਈ ਕੀਤੇ ਜਾ ਰਹੇ ਉਪਰਾਲਿਆਂ ਦੀ ਸਲਾਘਾ ਕਰਦਿਆਂ ਪੰਜਾਬ ਸਰਕਾਰ ਨੂੰ ਤਾਕੀਦ ਕੀਤੀ ਕਿ ਪੰਜਾਬੀ ਨੂੰ ਸਰਕਾਰੀ ਤੇ ਅਰਧ ਸਰਕਾਰੀ ਦਫਤਰਾਂ ਤੇ ਵਿੱਦਿਅਕ ਅਦਾਰਿਆਂ ਵਿਚ ਪਹਿਲ ਦੇ ਆਧਾਰ ਉੱਤੇ ਲਾਗੂ ਕਰਵਾਏ।

ਸਿੱਖਿਆ ਮੰਤਰੀ ਵੱਲੋਂ ਭਾਸ਼ਾ ਵਿਭਾਗ ਰਾਹੀਂ ਪਿਛਲੇ ਪੰਜ ਸਾਲ ਦੌਰਾਨ ਪ੍ਰਕਾਸ਼ਿਤ ਕਰਵਾਈਆਂ ਕਿਤਾਬਾਂ ਦੇ ਦਿੱਤੇ ਵੇਰਵਿਆਂ ਅਨੁਸਾਰ ਸਾਲ 2012-13 ਦੌਰਾਨ ਭਾਸ਼ਾ ਵਿਭਾਗ ਨੇ ਕਿਤਾਬਾਂ ਪ੍ਰਕਾਸ਼ਿਤ ਕਰਨ ਲਈ ਖਜ਼ਾਨੇ ਵਿਚੋਂ 49,76, 565 ਰੁਪਏ ਕਢਵਾਏ ਸਨ ਅਤੇ ਉਸ ਵੇਲੇ ਭਾਸ਼ਾ ਵਿਭਾਗ ਨੇ 18 ਕਿਤਾਬਾਂ ਪ੍ਰਕਾਸ਼ਿਤ ਕਰਵਾ ਕੇ ਕਿਤਾਬਾਂ ਦੀਆਂ 37,500 ਕਾਪੀਆਂ ਛਾਪੀਆਂ ਸਨ। ਸਾਲ 2016-17 ਦੌਰਾਨ ਭਾਸ਼ਾ ਵਿਭਾਗ ਨੇ ਇਕ ਵੀ ਕਿਤਾਬ ਪ੍ਰਕਾਸ਼ਿਤ ਨਹੀਂ ਕੀਤੀ ਅਤੇ ਸਰਕਾਰੀ ਖਜ਼ਾਨੇ ਵਿਚੋਂ 14, 318 ਰੁਪਏ ਹੀ ਕਢਵਾਏ ਗਏ।

ਮੋਦੀ ਨੇ 'ਮਨ ਕੀ ਬਾਤ' 'ਚ ਬਾਬੇ ਨਾਨਕ ਦੇ ਸੋਹਲੇ ਗਾਏ



ਨਵੀਂ ਦਿੱਲੀ: ਪ੍ਰਧਾਨ ਮੰਤਰੀ ਨਰੇਂਦਰ ਮੋਦੀ ਨੇ 'ਮਨ ਕੀ ਬਾਤ' ਦੇ 37ਵੇਂ ਭਾਗ ਵਿਚ ਦੇਸ਼ ਵਾਸੀਆਂ ਨਾਲ ਦਿਲ ਦੀ ਗੱਲ ਸਾਂਝੀ ਕੀਤੀ। ਪ੍ਰਧਾਨ ਮੰਤਰੀ ਮੋਦੀ ਨੇ ਸ੍ਰੀ ਗੁਰੂ ਨਾਨਕ ਦੇਵ ਜੀ ਦੇ ਗੁਰਪੁਰਬ ਦਾ ਵੀ ਜ਼ਿਕਰ ਕੀਤਾ। ਉਨ੍ਹਾਂ ਕਿਹਾ ਕਿ 2019 ਵਿਚ ਦੇਸ਼ ਸ੍ਰੀ ਗੁਰੂ ਨਾਨਕ ਦੇਵ ਜੀ ਦਾ 550ਵਾਂ ਪ੍ਰਕਾਸ਼ ਪੁਰਬ ਪੂਰੇ ਉਤਸ਼ਾਹ ਨਾਲ ਮਨਾਏਗਾ। ਗੁਰੂ ਨਾਨਕ ਦੇਵ ਜੀ ਦੀਆਂ ਸਿੱਖਿਆਵਾਂ ਨਾਲ ਸਾਡਾ ਸਮਾਜ ਅੱਗੇ ਵਧ ਸਕਦਾ ਹੈ। ਮੋਦੀ ਨੇ ਉਨ੍ਹਾਂ ਦੀਆਂ ਸਿੱਖਿਆਵਾਂ ਦਾ ਵਿਸ਼ੇਸ਼ ਰੂਪ 'ਚ ਜ਼ਿਕਰ ਵੀ ਕੀਤਾ।

ਜਥੇਦਾਰ ਵੱਲੋਂ ਰਾਸ਼ਟਰੀ ਸਿੱਖ ਸੰਗਤ ਨੂੰ ਹੁੰਗਾਰਾ

ਅੰਮ੍ਰਿਤਸਰ: ਆਰ.ਐਸ.ਐਸ. ਨਾਲ ਸਬੰਧਤ ਰਾਸ਼ਟਰੀ ਸਿੱਖ ਸੰਗਤ ਵੱਲੋਂ ਸਿੱਖ ਕੌਮ ਨਾਲ ਮਤਭੇਦ ਦੂਰ ਕਰਨ ਲਈ ਗੱਲਬਾਤ ਦੀ ਕੀਤੀ ਪੇਸ਼ਕਸ਼ ਦਾ ਹਾਂ-ਪੱਖੀ ਹੁੰਗਾਰਾ ਭਰਦਿਆਂ ਅਕਾਲ ਤਖਤ ਸਾਹਿਬ ਦੇ ਜਥੇਦਾਰ ਗਿਆਨੀ ਗੁਰਬਚਨ ਸਿੰਘ ਨੇ ਕਿਹਾ ਕਿ ਇਸ ਬਾਰੇ ਸਿੱਖ ਵਿਦਵਾਨਾਂ ਵੱਲੋਂ ਕੁਝ ਸਵਾਲ ਤਿਆਰ ਕੀਤੇ ਗਏ ਹਨ, ਜਿਨ੍ਹਾਂ ਦਾ ਤਸੱਲੀਬਖਸ਼ ਜਵਾਬ ਮਿਲਣ 'ਤੇ ਗੱਲਬਾਤ ਦੀ ਪ੍ਰਕਿਰਿਆ ਅੱਗੇ ਤੋਰੀ ਜਾ ਸਕਦੀ ਹੈ। ਲੁਧਿਆਣਾ ਵਿਚ ਇੰਦਰਾ ਗਾਂਧੀ ਦਾ ਬੁੱਤ ਲਾਉਣ ਦੀ ਯੋਜਨਾ ਦਾ ਵਿਰੋਧ ਕਰਦਿਆਂ ਉਨ੍ਹਾਂ ਕਿਹਾ ਕਿ ਇਸ ਨਾਲ ਪੰਜਾਬ ਦਾ ਮਾਹੌਲ ਖਰਾਬ ਹੋਵੇਗਾ। ਪੰਜਾਬ ਸਰਕਾਰ ਇਸ ਫੈਸਲੇ 'ਤੇ ਮੁੜ ਗੌਰ ਕਰੇ।



ਸ੍ਰੀ ਅਕਾਲ ਤਖਤ ਦੇ ਸਕੱਤਰ 'ਚ ਉਨ੍ਹਾਂ ਕਿਹਾ ਕਿ ਰਾਸ਼ਟਰੀ ਸਿੱਖ ਸੰਗਤ ਨੇ ਇਸ ਤੋਂ ਪਹਿਲਾਂ ਵੀ ਕਈ ਵਾਰ ਗੱਲਬਾਤ ਦੀ ਪੇਸ਼ਕਸ਼ ਕੀਤੀ ਹੈ। ਇਸ ਦੇ ਆਧਾਰ ਉੱਤੇ ਸਿੱਖ ਵਿਦਵਾਨਾਂ ਦੀ ਕਮੇਟੀ ਵੱਲੋਂ ਕੁਝ ਸਵਾਲ ਤਿਆਰ ਕੀਤੇ ਗਏ ਹਨ, ਜਿਨ੍ਹਾਂ 'ਚ ਆਰ.ਐਸ.ਐਸ. ਵੱਲੋਂ ਕੱਢੇ ਗਏ ਨਗਰ ਕੀਰਤਨ, ਸਿੱਖ ਸਿਧਾਂਤਾਂ, ਸਿੱਖ ਧਰਮ, ਸਿੱਖਾਂ ਦੇ ਵੱਖਰੀ ਕੌਮ ਹੋਣ ਬਾਰੇ ਸਵਾਲ ਸ਼ਾਮਲ ਹਨ। ਜੇਕਰ ਆਰ.ਐਸ.ਐਸ. ਆਗੂ ਇਥੇ ਆ ਕੇ ਇਨ੍ਹਾਂ ਸਵਾਲਾਂ ਦੇ ਤਸੱਲੀਬਖਸ਼ ਜਵਾਬ ਦਿੰਦੇ ਹਨ ਤਾਂ ਗੱਲਬਾਤ ਅੱਗੇ ਤੋਰੀ ਜਾ ਸਕਦੀ ਹੈ। ਪਰ ਸੰਘ ਵੱਲੋਂ ਅਜੇ ਤੱਕ ਇਥੇ ਕੋਈ ਨਹੀਂ ਬਹੁਤਿਆ ਹੈ ਅਤੇ ਨਾ ਹੀ ਗੱਲਬਾਤ ਲਈ ਸਿੱਧੇ ਤੌਰ 'ਤੇ ਪੇਸ਼ਕਸ਼ ਆਈ ਹੈ।

ਜ਼ਿਕਰਯੋਗ ਹੈ ਕਿ ਰਾਸ਼ਟਰੀ ਸਿੱਖ ਸੰਗਤ ਵੱਲੋਂ 25 ਅਕਤੂਬਰ ਨੂੰ ਦਿੱਲੀ 'ਚ ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਦੇ 350 ਸਾਲਾ ਪ੍ਰਕਾਸ਼ ਪੁਰਬ ਸਬੰਧੀ ਸਮਾਗਮ ਕਰਾਇਆ ਗਿਆ, ਜਿਸ ਦਾ ਸਿੱਖ ਕੌਮ ਨੇ ਬਾਈਕਾਟ ਕੀਤਾ ਸੀ। ਇਸ ਮਗਰੋਂ ਆਰ.ਐਸ.ਐਸ. ਵੱਲੋਂ ਸ਼੍ਰੋਮਣੀ ਕਮੇਟੀ ਨੂੰ ਗੱਲਬਾਤ ਦੀ ਪੇਸ਼ਕਸ਼ ਕੀਤੀ ਗਈ ਹੈ। ਆਰ.ਐਸ.ਐਸ. ਦੇ ਸਮਾਗਮ 'ਚ ਸ਼ਾਮਲ ਹੋਏ ਸਿੱਖ ਆਗੂਆਂ ਖਿਲਾਫ ਕਾਰਵਾਈ ਬਾਰੇ ਜਥੇਦਾਰ ਨੇ ਕਿਹਾ ਕਿ ਇਸ ਬਾਰੇ ਕੁਝ ਜਥੇਬੰਦੀਆਂ ਵੱਲੋਂ ਸ਼ਿਕਾਇਤਾਂ ਪੁੱਜੀਆਂ ਹਨ, ਜਿਸ ਬਾਰੇ ਪੰਜ ਸਿੱਖ ਸਾਹਿਬਾਨ ਦੀ ਮੀਟਿੰਗ 'ਚ ਵਿਚਾਰ ਕੀਤਾ ਜਾਵੇਗਾ।

ਅਫਸਰਸ਼ਾਹੀ ਨਾਲ ਟਕਰਾਅ ਬਣਿਆ ਕੈਪਟਨ ਹਕੂਮਤ ਲਈ ਸਿਰਦਰਦੀ

ਚੰਡੀਗੜ੍ਹ: ਪੰਜਾਬ ਸਰਕਾਰ ਵਿਚ ਦੋ ਸਿਖਰਲੇ ਪ੍ਰਸ਼ਾਸਕੀ ਅਹੁਦਿਆਂ ਉੱਤੇ ਬੈਠੇ ਸੀਨੀਅਰ ਅਧਿਕਾਰੀਆਂ- ਮੁੱਖ ਸਕੱਤਰ ਕਰਨ ਅਵਤਾਰ ਸਿੰਘ ਦਾ ਸਥਾਨਕ ਸਰਕਾਰਾਂ ਬਾਰੇ ਮੰਤਰੀ ਨਵਜੋਤ ਸਿੰਘ ਸਿੱਧੂ ਅਤੇ ਡੀ.ਜੀ.ਪੀ. ਸੁਰੇਸ਼ ਅਰੋੜਾ ਦਾ ਪੰਜਾਬ ਕਾਂਗਰਸ ਪ੍ਰਧਾਨ ਸੁਨੀਲ ਜਾਖੜ ਨਾਲ ਟਕਰਾਅ ਕੈਪਟਨ ਹਕੂਮਤ ਲਈ ਵੱਡੀ ਸਿਰਦਰਦੀ ਬਣ ਸਕਦਾ ਹੈ। ਪ੍ਰਦੇਸ਼ ਕਾਂਗਰਸ ਪ੍ਰਧਾਨ ਨੇ ਅਕਾਲੀ ਨੇਤਾ ਦਿਆਲ ਸਿੰਘ ਕੋਲਿਆਂਵਾਲੀ ਦੇ ਮੁੱਦੇ ਉੱਤੇ ਪੁਲੀਸ ਮੁਖੀ ਉੱਤੇ ਦਬਾਅ ਪਾਇਆ, ਜਿਸ ਤੋਂ ਬਾਅਦ ਅਕਾਲੀ ਆਗੂ ਖਿਲਾਫ ਇਰਾਦਾ ਕਤਲ ਕੇਸ ਦਰਜ ਹੋਇਆ। ਇੰਜ ਹੀ, ਸਥਾਨਕ ਸਰਕਾਰਾਂ ਬਾਰੇ ਮੰਤਰੀ ਨੇ ਮੁੱਖ ਮੰਤਰੀ ਕੈਪਟਨ ਅਮਰਿੰਦਰ ਸਿੰਘ ਵੱਲੋਂ ਹਾਲ ਹੀ 'ਚ ਸ਼ਹਿਰਾਂ ਨੂੰ ਦਿੱਤੀਆਂ ਗਰਾਟਾਂ ਦੀ ਵਰਤੋਂ ਰੋਕਣ ਦੇ ਮਾਮਲੇ ਵਿਚ ਮੁੱਖ ਸਕੱਤਰ ਨਾਲ ਤਲਖਕਲਾਮੀ ਕੀਤੀ ਅਤੇ ਮੁੱਖ ਸਕੱਤਰ ਨੂੰ ਆਪਣਾ ਰਵੱਈਆ ਬਦਲਣ ਲਈ ਮਜਬੂਰ ਕੀਤਾ। ਦੋਵੇਂ ਮਾਮਲੇ ਸਰਕਾਰੀ ਹਲਕਿਆਂ ਵਿਚ ਚਰਚਾ ਦਾ ਵਿਸ਼ਾ ਬਣੇ ਰਹੇ। ਅਜਿਹਾ ਟਕਰਾਅ ਇਸ ਕਰ ਕੇ ਵੀ ਗੰਭੀਰ ਦਿਖਾਈ ਦੇ ਰਿਹਾ ਹੈ ਕਿਉਂਕਿ ਮਾਝੇ ਨਾਲ ਸਬੰਧਤ

ਕਾਂਗਰਸੀ ਵਿਧਾਇਕਾਂ, ਜਿਨ੍ਹਾਂ ਵਿਚ ਸਿੱਧੂ ਵੀ ਸ਼ਾਮਲ ਹਨ, ਨੇ ਅਕਾਲੀ ਨੇਤਾ ਬਿਕਰਮ ਸਿੰਘ ਮਜੀਠੀਆ ਵਿਰੁਧ ਕਾਰਵਾਈ ਦੀ ਮੰਗ ਦਾ ਦਬਾਅ ਵਧਾ ਕੇ ਮੁੱਖ ਮੰਤਰੀ ਨੂੰ ਕਸੂਤੀ ਸਥਿਤੀ ਵਿਚ ਪਾਇਆ ਹੋਇਆ ਹੈ।

ਬੇਅਦਬੀ ਜਾਂਚ ਕਮਿਸ਼ਨ ਚਸਮਦੀਦਾਂ ਨੂੰ ਮਿਲਿਆ

ਮੋਗਾ: ਪਿੰਡ ਮੱਲਕੇ ਵਿਚ ਬਾਲ ਸਰਕਾਰ ਸਮੇਂ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਦੇ ਪਾਵਨ ਅੰਗਾਂ ਦੀ ਬੇਅਦਬੀ ਦੀ ਜਾਂਚ ਸਬੰਧੀ ਨਿਯੁਕਤ ਕੀਤੇ ਜਸਟਿਸ ਰਣਜੀਤ ਸਿੰਘ ਕਮਿਸ਼ਨ ਦੀ ਅਗਵਾਈ ਵਾਲੀ ਟੀਮ ਪਿੰਡ ਮੱਲਕੇ ਪੁੱਜੀ। ਇਸ ਟੀਮ ਵੱਲੋਂ ਬੇਅਦਬੀ ਕਾਂਡ ਸਬੰਧੀ ਤੱਥ ਇਕੱਠੇ ਕੀਤੇ ਜਾ ਰਹੇ ਹਨ। ਰਣਜੀਤ ਸਿੰਘ ਨੇ ਪਹਿਲਾਂ ਹੀ ਕਿਹਾ ਸੀ ਕਿ ਅਸੀਂ ਬੇਅਦਬੀ ਕਾਂਡ ਬਾਰੇ ਚਸਮਦੀਦਾਂ ਤੇ ਸਬੰਧਤ ਲੋਕਾਂ ਦੇ ਸਾਰੇ ਬਿਆਨ ਘਟਨਾਵਾਂ ਵਾਲੀਆਂ ਥਾਂਵਾਂ ਉੱਤੇ ਜਾ ਕੇ ਦਰਜ ਕਰਾਂਗੇ। ਚੰਡੀਗੜ੍ਹ ਹੈ ਕਿ ਜਸਟਿਸ ਜੋਰਾ ਸਿੰਘ ਕਮਿਸ਼ਨ ਰੱਦ ਕਰਨ ਤੋਂ ਬਾਅਦ ਜਸਟਿਸ ਰਣਜੀਤ ਸਿੰਘ ਕਮਿਸ਼ਨ ਦਾ ਗਠਨ ਕੀਤਾ ਗਿਆ ਹੈ।

ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਦਾ ਹਿੰਦੀ 'ਚ ਅਨੁਵਾਦ

ਪਟਿਆਲਾ: ਸਿੱਖ ਵਿਦਵਾਨ ਤੇ ਪੰਜਾਬੀ ਯੂਨੀਵਰਸਿਟੀ ਦੇ ਸਾਬਕਾ ਪ੍ਰੋਫੈਸਰ ਰਤਨ ਸਿੰਘ ਜੱਗੀ ਨੇ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਦਾ ਹਿੰਦੀ ਭਾਸ਼ਾ 'ਚ ਅਨੁਵਾਦ ਕੀਤਾ ਹੈ। ਇਹ ਅਨੁਵਾਦ ਪੰਜ ਭਾਗਾਂ ਵਿਚ ਹੋਇਆ ਹੈ। ਇਹ ਸਾਰੇ ਭਾਗ ਫਿਲਹਾਲ ਛਪਣ ਲਈ ਪ੍ਰੈਸ ਵਿਚ ਹਨ। ਪ੍ਰੋਫੈਸਰ ਜੱਗੀ ਨੇ ਕਿਹਾ ਕਿ ਉਨ੍ਹਾਂ ਨੇ ਆਪਣੇ ਜ਼ਿੰਦਗੀ ਦੇ 55 ਵਰ੍ਹੇ ਇਸ ਕੰਮ ਵਿਚ ਲਾਏ ਹਨ। ਉਨ੍ਹਾਂ ਨੂੰ ਇਸ ਲਈ ਬੇਹੱਦ ਸ਼ਕੂਨ ਮਿਲਿਆ ਹੈ। ਉਨ੍ਹਾਂ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਦੀ ਪੰਜਾਬੀ 'ਚ ਵਿਆਖਿਆ ਤੇ ਅਨੁਵਾਦ ਕੀਤਾ ਸੀ। ਇਸ ਤੋਂ ਪਹਿਲਾਂ ਗੁਰੂ ਗ੍ਰੰਥ ਸਾਹਿਬ ਦਾ ਹਿੰਦੀ

ਅਨੁਵਾਦ ਸਾਬਕਾ ਪ੍ਰੋ. ਜੋਗਾ ਸਿੰਘ ਤੇ ਮਨਮੋਹਨ ਸਿੰਘ ਸਹਿਗਲ ਨੇ ਕੀਤਾ ਹੈ। ਪ੍ਰੋਫੈਸਰ ਜੱਗੀ ਨੇ ਕਿਹਾ ਕਿ ਉਨ੍ਹਾਂ ਹਿੰਦੀ ਦੇ ਅਨੁਵਾਦ ਤੇ ਵਿਆਖਿਆਵਾਂ ਪੜ੍ਹੀਆਂ ਸਨ ਪਰ ਉਹ ਸੰਤੁਸ਼ਟ ਨਹੀਂ ਸੀ। ਇਸੇ ਲਈ ਉਨ੍ਹਾਂ ਮੁੜ ਤਰਜਮਾ ਕੀਤਾ ਹੈ। ਚੰਡੀਗੜ੍ਹ ਹੈ ਕਿ ਪ੍ਰੋ. ਜੱਗੀ ਪੰਜਾਬੀ ਯੂਨੀਵਰਸਿਟੀ ਪਟਿਆਲਾ ਦੇ ਲਾਈਫ ਟਾਈਮ ਫੈਲੋ ਹਨ। ਉਨ੍ਹਾਂ 1963 'ਚ ਦਸਮ ਗ੍ਰੰਥ ਉੱਤੇ ਪੀ.ਐਚ.ਡੀ. ਕੀਤੀ ਸੀ। ਇਸ ਨੂੰ ਲੈ ਕੇ ਉਦੋਂ ਵਿਦਵਾ ਵੀ ਹੋਇਆ ਸੀ ਕਿਉਂਕਿ 1999 'ਚ ਉਨ੍ਹਾਂ ਦੀ ਪਤਨੀ ਗੁਰਸਰਨ ਕੌਰ ਜੱਗੀ ਨੇ ਦਸਮ ਗ੍ਰੰਥ ਵੀ ਵਿਆਖਿਆ ਆਪਣੇ ਨਾਂ ਉੱਤੇ ਜਾਰੀ ਕੀਤੀ ਸੀ।

ਗੁਰਦੁਆਰੇ ਉਤੇ ਕਬਜ਼ਾ ਕਰਨ ਆਏ ਨਿਹੰਗ ਪਿੰਡ ਵਾਸੀਆਂ ਨੇ ਭਜਾਏ



ਮੋਗਾ: ਪਿੰਡ ਸੱਦ ਸਿੰਘ ਵਾਲਾ ਦੇ ਗੁਰਦੁਆਰਾ ਮੰਜੀ ਸਾਹਿਬ ਦੀ ਪ੍ਰਬੰਧਕ ਕਮੇਟੀ ਦੀ ਪ੍ਰਧਾਨਗੀ ਲਈ ਦੋ ਧੜਿਆਂ ਦੇ ਵਿਵਾਦ ਵਿਚ ਨਿਹੰਗਾਂ ਵੱਲੋਂ ਗੁਰਦੁਆਰੇ ਉਤੇ ਕਬਜ਼ਾ ਕਰਨ ਦੀ ਕੋਸ਼ਿਸ਼ ਕੀਤੀ ਜਿਸ ਪਿੱਛੋਂ ਪਿੰਡ ਵਾਸੀਆਂ ਤੇ ਨਿਹੰਗਾਂ ਦੀ ਝੜਪ ਹੋ ਗਈ ਤੇ ਨਿਹੰਗਾਂ ਨੂੰ ਭੱਜਣ ਲਈ ਮਜਬੂਰ ਹੋਣਾ ਪਿਆ। ਪੁਲਿਸ ਨੇ ਨਿਹੰਗਾਂ ਦੀ 12 ਬੋਰ ਬੰਦੂਕ ਅਤੇ ਸਕਾਰਪੀਓ ਗੱਡੀ ਕਬਜ਼ੇ ਵਿਚ ਲੈ ਲਈ। ਪਿੰਡ ਦੇ ਗੁਰਦੁਆਰੇ ਵਿਚ ਦੋ ਗੱਡੀਆਂ ਵਿਚ ਹਥਿਆਰਾਂ ਨਾਲ ਨਿਹੰਗ ਪਹੁੰਚੇ ਤਾਂ ਰੋਹ ਵਿਚ ਆਈ ਪਿੰਡ ਦੀ ਸੰਗਤ ਨਾਲ ਝੜਪ ਹੋ ਗਈ। ਇਸ ਮੌਕੇ ਨਿਹੰਗ ਸਿੰਘ ਆਪਣੀ ਬੰਦੂਕ ਤੇ ਸਕਾਰਪੀਓ ਛੱਡ ਕੇ ਦੌੜ ਗਏ। ਲੋਕਾਂ ਦੇ ਦੋਸ

ਲਾਇਆ ਕਿ ਨਿਹੰਗ ਸਿੰਘਾਂ ਨੇ ਦਹਿਸ਼ਤ ਪੈਦਾ ਕਰਨ ਲਈ ਹਵਾਈ ਫਾਇਰ ਵੀ ਕੀਤੇ। ਦੱਸ ਦਈਏ ਕਿ ਗੁਰਦੁਆਰਾ ਕਮੇਟੀ ਲਈ ਤਕਰੀਬਨ ਛੇ ਮਹੀਨੇ ਤੋਂ ਦੋ ਧੜੇ ਆਹਮੋ-ਸਾਹਮਣੇ ਹਨ। ਦੋਵਾਂ ਧਿਰ ਨੇ ਆਪਣੀ ਪ੍ਰਬੰਧਕ ਕਮੇਟੀ ਬਣਾ ਲਈ ਤੇ ਬੀਤੀ 23 ਜੁਲਾਈ ਨੂੰ ਦੋਵਾਂ ਧਿਰਾਂ ਨੇ ਗੋਲਕ ਨੂੰ ਤਾਲੇ ਲਾ ਦਿੱਤੇ ਸਨ। ਡੇਢ ਮਹੀਨਾ ਪਹਿਲਾਂ 10 ਸਤੰਬਰ ਨੂੰ ਕਾਂਗਰਸ ਵਿਧਾਇਕ ਡਾਕਟਰ ਹਰਜੋਤ ਕਮਲ ਸਮਝੌਤਾ ਕਰਾਉਣ ਗਏ ਤਾਂ ਉਥੇ ਗੁਰਦੁਆਰੇ ਵਿਖੇ ਹੀ ਦੋਵੇਂ ਧਿਰਾਂ ਦੀ ਝੜਪ ਹੋ ਗਈ। ਉਸ ਪਿੱਛੋਂ ਪੁਲਿਸ ਨੇ ਦੋਵਾਂ ਧਿਰਾਂ ਦੇ 35 ਜਣਿਆਂ ਖਿਲਾਫ ਕੇਸ ਦਰਜ ਕੀਤਾ ਸੀ। ਫਿਰ ਇਕ ਧਿਰ ਨੇ ਨਿਹੰਗਾਂ ਨੂੰ ਇਸ ਗੁਰਦੁਆਰੇ ਦੀ ਸੇਵਾ ਲਈ ਆਖ ਦਿੱਤਾ।

ਔਕਸਫੋਰਡ ਸ਼ਬਦ ਕੋਸ਼ ਵਿਚ ਪੰਜਾਬੀ ਨੂੰ ਮਾਣ

ਚੰਡੀਗੜ੍ਹ: ਔਕਸਫੋਰਡ ਨੇ ਆਪਣੇ ਅੰਗਰੇਜ਼ੀ ਦੇ ਸ਼ਬਦ ਕੋਸ਼ ਵਿਚ ਪੰਜਾਬੀ, ਉਰਦੂ, ਹਿੰਦੀ, ਤਮਿਲ, ਤੇਲਗੂ ਤੇ ਗੁਜਰਾਤੀ ਭਾਸ਼ਾਵਾਂ ਦੇ ਕੁੱਲ 70 ਸ਼ਬਦਾਂ ਨੂੰ ਸ਼ਾਮਲ ਕਰ ਲਿਆ ਹੈ। ਇਸ ਵਾਰ ਕੀਤੇ ਵਧੇ ਪਿੱਛੋਂ ਹੁਣ ਭਾਰਤੀ ਭਾਸ਼ਾਵਾਂ ਦੇ ਉਨ੍ਹਾਂ ਸ਼ਬਦਾਂ ਦੀ ਗਿਣਤੀ 900 ਤੋਂ ਪਾਰ ਕਰ ਗਈ ਹੈ, ਜਿਨ੍ਹਾਂ ਨੂੰ ਉਨ੍ਹਾਂ ਦੇ ਅਸਲ ਰੂਪ ਵਿਚ ਹੀ ਔਕਸਫੋਰਡ ਦੇ ਅੰਗਰੇਜ਼ੀ ਸ਼ਬਦ ਕੋਸ਼ ਵਿਚ ਸ਼ਾਮਲ ਕੀਤਾ ਗਿਆ ਹੋਵੇ। ਆਨਾ, ਇਕ ਰੁਪਏ ਦਾ ਸੋਲ੍ਹਵਾਂ ਹਿੱਸਾ, ਤਾਂ ਪਹਿਲਾਂ ਹੀ ਔਕਸਫੋਰਡ ਸ਼ਬਦ ਕੋਸ਼ ਦਾ ਹਿੱਸਾ ਸੀ, ਪਰ ਇਸ ਵਾਰ ਤੇਲਗੂ ਭਾਸ਼ਾ ਦੇ ਸ਼ਬਦ 'ਅੰਨਾ', ਜਿਸ ਦਾ ਮਤਲਬ ਵੱਡਾ ਭਰਾ, ਨੂੰ ਵੀ ਇਸ ਵਿਚ ਸ਼ਾਮਲ ਕੀਤਾ ਗਿਆ ਹੈ। ਦੋਵਾਂ ਸ਼ਬਦਾਂ ਦਾ ਅੰਗਰੇਜ਼ੀ ਵਿਚ ਸ਼ਬਦ ਬਣਤਰ ਵੀ ਇਕੋ ਜਿਹੀ ਹੈ। ਇਸ ਤੋਂ ਇਲਾਵਾ ਉਰਦੂ ਭਾਸ਼ਾ ਦੇ ਸ਼ਬਦ 'ਅੱਬਾ', ਮਤਲਬ ਪਿਤਾ, ਨੂੰ ਵੀ ਸ਼ਬਦ ਕੋਸ਼ ਵਿਚ



ਸ਼ਬਦ ਦਿੱਤਾ ਗਿਆ ਹੈ। ਸ਼ਬਦ ਕੋਸ਼ ਮਾਹਰਾਂ ਮੁਤਾਬਕ ਅੰਗਰੇਜ਼ੀ ਭਾਸ਼ਾ ਦੇ ਸ਼ਬਦ 'ਕਜਨ', ਅੱਕਲ ਆਦਿ ਦੇ ਸ਼ਬਦੀ ਪਾਠੇ ਨੂੰ ਅੱਬਾ, ਦੀਦੀ, ਮਾਤਾ, ਅੰਨਾ ਆਦਿ ਸ਼ਬਦਾਂ ਨਾਲ ਪੂਰਿਆ ਜਾ ਰਿਹਾ ਹੈ। ਕਈ ਤਰ੍ਹਾਂ ਦੇ ਭਾਵ-ਵਿਅਕਤ ਕਰਨ ਵਾਲੇ ਸ਼ਬਦ 'ਅੱਛਾ' ਨੂੰ ਵੀ ਔਕਸਫੋਰਡ ਨੇ

ਆਪਣੇ ਸ਼ਬਦ ਕੋਸ਼ ਵਿਚ ਸ਼ਾਮਲ ਕਰ ਲਿਆ ਹੈ। ਔਕਸਫੋਰਡ ਅੰਗਰੇਜ਼ੀ ਸ਼ਬਦ ਕੋਸ਼ ਵਿਚ ਇਸ ਵਾਰ ਸ਼ਾਮਲ ਹੋਏ ਪ੍ਰਮੁੱਖ ਸ਼ਬਦ ਹਨ- ਬਦਮਾਸ਼, ਭੋਲਪੁਰੀ, ਗਾਂਜਾ (ਨਸ਼ਾ), ਘੀ, ਕੀਮਾ, ਮਸਾਲਾ, ਪਾਪੜ, ਪੂਰੀ (ਖਾਣਯੋਗ ਪਦਾਰਥ), ਗੁਲਾਬ ਜਾਮਣ, ਸੂਰਿਆ ਨਮਸਕਾਰ ਆਦਿ।

ਗੁਜਰਾਤ 'ਚ ਆਸਾਨ ਨਹੀਂ ਭਾਜਪਾ ਦੀ ਜਿੱਤ ਦਾ ਰਾਹ

ਚੋਣ ਕਮਿਸ਼ਨ ਵੱਲੋਂ ਗੁਜਰਾਤ ਵਿਚ ਚੋਣ ਪ੍ਰਕਿਰਿਆ ਦੇ ਐਲਾਨ ਤੋਂ ਮਹਿਜ਼ ਕੁਝ ਘੰਟਿਆਂ ਮਗਰੋਂ ਹੀ ਇੱਕ ਹੋਰ ਘਟਨਾਕ੍ਰਮ ਵਾਪਰਿਆ: ਹਾਰਦਿਕ ਪਟੇਲ ਖਿਲਾਫ਼ ਗੈਰ-ਜ਼ਮਾਨਤੀ ਵਾਰੰਟ ਜਾਰੀ ਕਰ ਦਿੱਤੇ ਗਏ। ਦਰਅਸਲ, ਇਹ ਨੌਜਵਾਨ ਗਾਂਧੀਨਗਰ ਵਿਚ ਸੱਤਾਧਾਰੀ ਪਾਰਟੀ ਦੇ ਪੁੱਤੋਂ ਵਿਚ ਕੰਡਾ ਬਣ ਕੇ ਚੁਭ ਰਿਹਾ ਹੈ। ਸੰਭਵ ਹੈ ਕਿ ਜ਼ਿਲ੍ਹਾ ਪੱਧਰੀ ਨਿਆਂਪਾਲਿਕਾ, ਸੀਨਾਜ਼ੋਰ ਸਰਕਾਰ ਦੇ ਪ੍ਰਭਾਵ ਹੇਠ ਆ ਗਈ ਹੋਵੇ। ਇਸ ਤੋਂ ਪਹਿਲਾਂ ਵੀ ਇੱਕ ਹੋਰ ਹੇਠਲੀ ਅਦਾਲਤ ਨੇ ਇੱਕ ਨਿਊਜ਼ ਪੋਰਟਲ ਖਿਲਾਫ਼ ਪਾਬੰਦੀ ਦਾ ਹੁਕਮ ਜਾਰੀ ਕਰਨ 'ਤੇ ਮਾਣ ਮਹਿਸੂਸ ਕੀਤਾ ਸੀ ਅਤੇ ਪੋਰਟਲ ਨੂੰ 'ਮਾਣਯੋਗ' ਜੈ ਸ਼ਾਹ ਦੀਆਂ ਕਾਰੋਬਾਰੀ ਸਰਗਰਮੀਆਂ ਬਾਰੇ ਕੁਝ ਵੀ ਕਹਿਣ ਨਾ



ਹਰੀਸ਼ ਖਰੇ

ਲਿਖਣ ਤੋਂ ਮਨ੍ਹਾ ਕਰ ਦਿੱਤਾ ਸੀ। ਕੁਝ ਦਿਨ ਪਹਿਲਾਂ ਹੀ ਅਸੀਂ ਪੁਲਿਸ ਅਤੇ ਖੁਫ਼ੀਆ ਅਧਿਕਾਰੀਆਂ ਦੇ ਇਲਜ਼ਾਮਾਂ ਬਾਰੇ ਸੁਣਿਆ ਸੀ ਕਿ ਸੱਤਾਧਾਰੀ ਪਾਰਟੀ ਆਪਣੇ ਸਿਆਸੀ ਸ਼ਰੀਕਾਂ ਦੀ ਜਾਸੂਸੀ ਕਰਨ ਦਾ ਕੰਮ ਉਨ੍ਹਾਂ ਤੋਂ ਲੈਂਦੀ ਹੈ। ਆਖਿਰ ਏਨਾ ਡਰ ਕਿਉਂ ਹੈ? ਜ਼ਾਹਿਰ ਹੈ, 'ਮਿਸ਼ਨ 150' ਦੇ ਗੜਬੜਾਉਣ ਦਾ ਡਰ ਹੈ। ਅਜਿਹੇ ਰਬ ਹੁਣ ਡਗਮਗਾ ਰਿਹਾ ਹੈ ਅਤੇ ਮਹਾਂਰਾਸ਼ਟ੍ਰੀ ਬੇਚੈਨ ਹਨ। ਇਸ ਡਰ ਨੂੰ ਗੁਜਰਾਤੀ ਸਮਾਜ ਦੇ ਹਰ ਵਰਗ ਵਿਚ ਮੌਜੂਦ ਸਮਾਜਿਕ ਤਣਾਅ ਦੇ ਪ੍ਰਸੰਗ ਵਿਚ ਸਮਝਿਆ ਜਾ ਸਕਦਾ ਹੈ।

ਦਰਅਸਲ, ਗੁਜਰਾਤ 25 ਅਗਸਤ 2015 ਤੋਂ ਹੀ ਸਮਾਜਿਕ ਅਸਾਂਤੀ ਦੇ ਦੌਰ ਵਿਚੋਂ ਗੁਜਰ ਰਿਹਾ ਹੈ ਜਦੋਂ ਹਾਰਦਿਕ ਪਟੇਲ ਨੇ ਪਾਟੀਦਾਰ ਅਮਾਨਤ ਅੰਦੋਲਨ ਸਮਿਤੀ ਦੇ ਝੰਡੇ ਹੇਠ ਪੰਜ ਲੱਖ ਤੋਂ ਜ਼ਿਆਦਾ ਲੋਕਾਂ ਦੀ ਭੀੜ ਜਮ੍ਹਾਂ ਕਰ ਲਈ ਸੀ। ਬੇਚੈਨੀ ਅਤੇ ਨਿਰਾਸ਼ਾ ਦੀ ਇਹ ਅੱਗ ਹਾਲੇ ਬੁੜੀ ਨਹੀਂ ਹੈ। ਅਜਿਹੇ ਹਾਲਾਤ ਵਿਚ ਜੇ ਸਿਆਸੀ ਹੰਕਾਰ ਅਤੇ ਪ੍ਰਾਸ਼ਸਨਿਕ ਅਸਮਰਥਾ ਨਾਲ ਕੋਈ ਕਦਮ ਚੁੱਕਿਆ ਗਿਆ ਤਾਂ ਇਹ ਤਕਰੀਬਨ ਹਰ ਭਾਈਚਾਰੇ 'ਚ ਗੁੱਸੇ ਦੀ ਅੱਗ ਨੂੰ ਹੋਰ ਭੜਕਾਏਗਾ। ਹਾਰਦਿਕ ਨੇ ਗੁਜਰਾਤ ਦੀ ਵਿਦਰੋਹ ਅਤੇ ਨਾਫ਼ਰਮਾਨੀ ਦੀ ਤਕਰੀਬਨ ਸੌ ਸਾਲ ਪੁਰਾਣੀ

ਰਵਾਇਤ ਦੀ ਵਰਤੋਂ ਕੀਤੀ ਹੈ। ਇਸ ਦੀ ਸ਼ੁਰੂਆਤ ਸ਼ਾਇਦ 1922 ਵਿਚ ਸੈਸ਼ਨ ਜੱਜ ਬਰੂਮਫੀਲਡ ਦੀ ਅਦਾਲਤ ਵਿਚ ਗਾਂਧੀ ਜੀ ਵੱਲੋਂ ਵਿਦਰੋਹ ਦੇ ਅਦਭੁਤ ਪ੍ਰਦਰਸ਼ਨ ਨਾਲ ਹੋਈ ਸੀ। ਇਸ ਮਗਰੋਂ ਭਾਰਤ ਛੱਡੋ ਅੰਦੋਲਨ ਦੌਰਾਨ ਅਹਿਮਦਾਬਾਦ ਸ਼ਹਿਰ ਵਿਚ ਵੱਲਭ ਭਾਈ ਪਟੇਲ ਨੇ ਗੁਰੀਲਾ ਰਣਨੀਤੀ ਵਰਤੀ ਸੀ। ਦੇਸ਼ ਦੀ ਆਜ਼ਾਦੀ ਤੋਂ ਬਾਅਦ ਮਹਾਂਗੁਜਰਾਤ ਅੰਦੋਲਨ ਅਤੇ ਇੰਦੁਲਾਲ ਯਾਗਨਿਕ ਅਤੇ ਜਵਾਹਰਲਾਲ ਨਹਿਰੂ ਦੀ ਦ੍ਰਿੜ੍ਹ ਨਾਫ਼ਰਮਾਨੀ ਸੀ। 1970ਵਿਆਂ ਦੇ ਦਹਾਕੇ ਵਿਚ ਨਵਨਿਰਮਾਣ ਅੰਦੋਲਨ ਚੱਲਿਆ ਅਤੇ ਇੰਦਰਾ ਗਾਂਧੀ ਨੂੰ ਚੁਣੌਤੀ ਦੇਣ ਦਾ ਫ਼ੈਸਲਾ ਲਿਆ ਗਿਆ ਅਤੇ ਫਿਰ ਨਰੋਂਦਰ ਮੋਦੀ ਨੇ ਆਪਣੇ ਹੀ ਪ੍ਰਧਾਨ ਮੰਤਰੀ ਅਟਲ ਬਿਹਾਰੀ ਵਾਜਪਾਈ ਤੇ ਨਵੀਂ ਦਿੱਲੀ ਦੇ ਕਬਿਤ ਉਦਾਰ ਲੀਡਰਾਂ ਦੀ ਅਵੱਗਿਆ ਕੀਤੀ। ਸਹੀ ਮਾਅਨਿਆਂ ਵਿਚ ਗੁਜਰਾਤੀਆਂ ਨੂੰ ਮੁਸ਼ਕਿਲ, ਵਿਪਰੀਤ ਅਤੇ ਅਵੱਗਿਆਕਾਰੀ ਹੋਣ ਵਿਚ ਯਕੀਨਨ ਆਨੰਦ ਅਤੇ ਸੰਤੁਸ਼ਟੀ ਮਿਲਦੀ ਹੈ।

ਮੋਦੀ ਨੇ ਵਿਦਰੋਹ ਦੀ ਇਸ ਰਵਾਇਤ ਦੀਆਂ ਯਾਦਾਂ ਵਿਚ ਬੇਹੱਦ ਚਲਾਕੀ ਨਾਲ ਸ਼ਕਤੀਸ਼ਾਲੀ ਗੁਜਰਾਤੀ ਉਪ-ਰਾਸ਼ਟਰਵਾਦ ਦੀ ਜਗ੍ਹਾ ਬਣਾਈ। ਭਾਜਪਾ ਲਈ 2017 ਵਿਚਲੀ ਅਤਾਉਣੀ ਇਹ ਹੈ ਕਿ ਚੁਣਾਵੀ ਮਕਸਦ ਲਈ ਇਸ ਉਪ-ਰਾਸ਼ਟਰਵਾਦ ਦਾ ਫ਼ਾਇਦਾ ਕਿਸ ਤਰ੍ਹਾਂ ਚੁੱਕਿਆ ਜਾਵੇ? ਆਖਿਰ, ਨਵਾਂ ਦੁਸ਼ਮਣ ਕੌਣ ਹੈ? ਚੋਣ ਮੁਹਿੰਮ ਵਿਚ ਰਾਹੁਲ ਗਾਂਧੀ ਦੀ ਹੈਰਾਨੀਜਨਕ ਤੇ ਲਗਾਤਾਰ ਮੌਜੂਦਗੀ ਦੇ ਬਾਵਜੂਦ ਕਾਂਗਰਸ, ਖਰਾਬ ਨਿਸ਼ਾਨਾ ਬਣਦੀ ਹੈ।

ਗੁਜਰਾਤੀਆਂ ਦੀ ਇੱਕ ਪੂਰੀ ਨਵੀਂ ਪੀੜ੍ਹੀ ਜਾਂ ਹਾਰਦਿਕ ਪੀੜ੍ਹੀ- ਮਤਦਾਨ ਕਰਨ ਦੀ ਉਮਰ ਵਿਚ ਪਹੁੰਚ ਗਈ ਹੈ। ਇਨ੍ਹਾਂ ਨੌਜਵਾਨਾਂ ਅਤੇ ਮੁਟਿਆਰਾਂ ਨੂੰ ਇਹ ਪਤਾ ਨਹੀਂ ਹੈ ਕਿ ਗਾਂਧੀਨਗਰ ਵਿਚ ਕਾਂਗਰਸ ਦੀ ਸਰਕਾਰ ਕਿਵੇਂ ਸੀ ਜਾਂ ਵਿਕਾਸਸ਼ੀਲ ਗੁਜਰਾਤ ਨੂੰ ਚਮਕਦਾਰ ਉਦਯੋਗਿਕ ਰਾਜ ਵਿਚ ਬਦਲਣ ਲਈ ਉਸ ਨੇ ਕੀ ਕੁਝ ਕੀਤਾ ਸੀ ਜਾਂ ਨਹੀਂ ਕੀਤਾ ਸੀ। ਇਨ੍ਹਾਂ ਲੋਕਾਂ ਕੋਲ ਸਿਰਫ਼ ਗਾਂਧੀਨਗਰ ਵਿਚ ਭਾਜਪਾ ਦੇ ਕਾਰਜਕਾਲ ਦੀ 'ਸੱਤਾ' ਦਾ ਅਨੁਭਵ ਹੈ ਅਤੇ ਲਗਪਗ ਹਰ ਵੱਡੇ ਸ਼ਹਿਰ ਵਿਚ ਇਸ ਪੀੜ੍ਹੀ ਨੇ ਭਾਜਪਾ ਦਾ ਕਾਨੂੰਨ ਦੇਖਿਆ ਹੈ। ਅਜਿਹੇ ਵਿਚ ਜੇ ਕੁਝ ਵੀ ਸੰਤੁਸ਼ਟੀ, ਤ੍ਰਿਪਤੀ, ਸ਼ਿਕਾਇਤ, ਕ੍ਰੋਧ ਅਤੇ ਨਿਰਾਸ਼ਾ ਦਾ ਅਨੁਭਵ ਹੈ, ਉਹ ਸਿਰਫ਼ ਭਾਜਪਾ ਦੇ ਨਾਲ ਜਾਂ ਉਸ ਦੇ ਖਿਲਾਫ਼ ਹੋ ਸਕਦਾ ਹੈ।

ਭਾਜਪਾ ਦੇ ਕੌਮੀ ਪ੍ਰਬੰਧਕ ਸ਼ਾਇਦ ਇਹ ਜਾਣ ਗਏ ਹਨ ਕਿ ਮੋਦੀ ਦਾ ਜਾਦੂਈ ਸੰਮੇਹਨ ਹੁਣ ਖ਼ਤਮ ਹੋ ਚੁੱਕਾ ਹੈ। ਜੇ ਚਤੁਰ ਅਤੇ ਭਵਿਖ-ਗਿਆਨੀ ਹਨ, ਉਹ ਜਾਣਦੇ ਹਨ ਕਿ ਲਗਪਗ ਦੋ ਦਹਾਕਿਆਂ ਤੋਂ ਸਿੱਧੇ ਸਾਥੇ ਗੁਜਰਾਤੀ ਲੋਕਾਂ ਨੂੰ ਘਟੀਆ ਸਾਮਾਨ ਵੇਚਿਆ ਗਿਆ ਹੈ। ਵਿਹਾਰਕ ਦਿਮਾਗ ਵਾਲੇ 'ਗੁੱਜੂ' ਨੂੰ ਸਮਝ ਆ ਗਿਆ ਹੈ ਕਿ ਉਨ੍ਹਾਂ ਨੂੰ ਠੱਗਿਆ ਗਿਆ। ਲੋਕਾਂ ਅੰਦਰਲੀ ਭਾਜਪਾ ਪ੍ਰਤੀ ਮਾਯੂਸੀ ਨੂੰ ਕਾਂਗਰਸ-ਵਿਰੋਧੀ ਜਜ਼ਬੇ ਵਿਚ ਬਦਲਣ ਲਈ ਬਹੁਤ ਰਾਜਨੀਤਕ ਕੁਸ਼ਲਤਾ ਦੀ ਲੋੜ ਹੋਵੇਗੀ। ਤਿੰਨ ਤਰ੍ਹਾਂ ਦੇ ਭੈਅ ਹਨ ਜੋ ਕਾਂਗਰਸ ਦੇ ਖਿਲਾਫ਼ ਕਥਿਤ ਤੌਰ 'ਤੇ

ਇਸ ਹਕੀਕਤ ਨੂੰ ਜਾਣਦੇ ਹਨ- ਤੇ ਹਿੰਦੂ ਵੀ ਇਸ ਤੋਂ ਵਾਕਫ਼ ਹਨ- ਕਿ ਮੁਸਲਮਾਨ ਬੇਈਮਾਨੀ ਨਾਲ ਨਿਗਮ ਵਾਰਡਾਂ ਵਿਚੋਂ ਬਾਹਰ ਕੀਤੇ ਗਏ ਹਨ। ਇਹ ਅਜਿਹਾ ਭਾਈਚਾਰਾ ਹੈ ਜਿਸ ਦੀ ਢੁਕਵੀਂ ਆਬਾਦੀ ਹੈ, ਪਰ ਉਹ ਪੂਰੀ ਤਰ੍ਹਾਂ ਨਾਲ ਹਾਸੀਏ 'ਤੇ ਚਲੇ ਗਏ ਹਨ। ਇੱਥੋਂ ਤਕ ਕਿ ਔਸਤ ਮੱਧ ਵਰਗ ਦੇ ਗੁਜਰਾਤੀ ਹਿੰਦੂ ਲਈ 1980 ਦੇ ਦਹਾਕੇ ਦੇ ਸ਼ੁਰੂਆਤੀ ਦਿਨਾਂ ਵਿਚ ਮੁਸਲਿਮ ਦਾਅਵਿਆਂ ਦੀਆਂ ਯਾਦਾਂ ਪੁੰਦਲੀਆਂ ਹੋ ਗਈਆਂ ਹਨ।

ਗੁਜਰਾਤੀ ਹਿੰਦੂਆਂ ਨੂੰ ਕਦੇ ਵੀ ਅਪਰਾਧ ਦੀ ਭਾਵਨਾ ਮਹਿਸੂਸ ਨਹੀਂ ਹੋਣ ਦਿੱਤੀ ਗਈ, ਕਿਉਂਕਿ ਉਨ੍ਹਾਂ ਨੂੰ ਦੱਸਿਆ ਗਿਆ ਸੀ ਕਿ



ਦਿਖਾਏ ਜਾ ਸਕਦੇ ਹਨ।

ਸਭ ਤੋਂ ਪਹਿਲਾ ਡਰ ਪੁੰਦਲਾ, ਪਰ ਹਿੰਦੂਆਂ ਦੇ ਮਨ ਵਿਚ ਕਿਤੇ ਨਾ ਕਿਤੇ ਵਸਿਆ ਹੈ ਕਿ ਸਾਲ 2002 ਕੰਮ ਅਜੇ ਅਧੂਰਾ ਹੈ। ਇਹ ਵੱਡਾ ਤੌਖਲਾ ਹੈ ਕਿ ਜੇ ਮੋਦੀ, ਸ਼ਾਹ ਅਤੇ ਕੰਪਨੀ ਦੇ ਖਿਲਾਫ਼ ਵੋਟ ਦਿੱਤੀ ਜਾਂਦੀ ਹੈ ਤਾਂ ਜਿਹੜੀ ਗ਼ੈਰ ਭਾਜਪਾ ਸਰਕਾਰ ਹੋਵੇ ਵਿਚ ਆਏਗੀ, ਉਹ ਮੁਸਲਮਾਨਾਂ ਨੂੰ ਰਾਜਨੀਤਕ ਥਾਂ ਦੇ ਸਕਦੀ ਹੈ ਜੋ 2002 ਦੇ ਬਾਅਦ ਤੋਂ ਹੀ ਹਾਸੀਏ 'ਤੇ ਹਨ। ਹਾਲਾਂਕਿ ਨੌਜਵਾਨ ਪੀੜ੍ਹੀ ਦੇ ਹਿੰਦੂ ਨੌਜਵਾਨ ਮੁਸਲਮਾਨਾਂ ਨੂੰ ਇੱਕ ਦੱਬਾ ਅਤੇ ਅਧੀਨ ਭਾਈਚਾਰੇ ਦੇ ਰੂਪ ਵਿਚ ਜਾਣਦੇ ਹਨ ਜੋ ਆਪਣੇ ਸਿਰ ਨੂੰ ਨੀਵਾਂ ਰੱਖਦੇ ਹਨ ਅਤੇ ਕੋਈ ਵਿਵਾਦ ਜਾਂ ਝਗੜਾ ਮੁੱਲ ਲੈਣ ਦੀ ਹਿੰਮਤ ਨਹੀਂ ਕਰਦੇ। ਮੁਸਲਿਮ

ਮੁਸਲਿਮ, ਪਾਕਿਸਤਾਨ ਲਈ ਕੰਮ ਕਰਦੇ ਹਨ। ਉਨ੍ਹਾਂ ਨਾਲ ਉਸ ਤਰ੍ਹਾਂ ਹੀ ਕੀਤਾ ਗਿਆ ਜਿਸ ਦੇ ਉਹ ਯੋਗ ਸਨ, ਪਰ ਹੁਣ ਉਨ੍ਹਾਂ ਦਾ ਆਪਣਾ ਸਭ ਤੋਂ ਤਾਕਤਵਰ ਬੰਦਾ ਦਿੱਲੀ ਵਿਚ ਰਾਸ਼ਟਰੀ ਸੁਰੱਖਿਆ ਦਾ ਪ੍ਰਬੰਧ ਕਰ ਰਿਹਾ ਹੈ ਤਾਂ ਫਿਰ ਸਵਾਲ ਉੱਠਦਾ ਹੈ ਕਿ ਕਿਸ ਵਿਚ ਕਿੰਨੇ ਸਮੇਂ ਤਕ ਹਿੰਦੂ ਮਤਦਾਤਾ ਇਸ ਡਰ ਵਿਚ ਫਸੇ ਰਹਿਣਗੇ? ਦੁਜਾ ਡਰ, ਜਿਸ 'ਤੇ ਕੰਮ ਹੋ ਰਿਹਾ ਹੈ, ਉਹ ਹੈ ਜਾਤੀਵਾਦੀ ਵਿਰੋਧ। ਪਾਟੀਦਾਰ ਅਨਾਮਤ ਅੰਦੋਲਨ ਵੀ ਇਸ ਦੇ ਨਾਕਾਰਾਤਮਕ ਪੱਖਾਂ ਤੋਂ ਅਲੱਗ ਨਹੀਂ ਹੈ- ਇਹ ਰਾਜਨੀਤਕ ਰੂਪ ਸੱਤਾਧਾਰੀ ਭਾਜਪਾ ਦੇ ਖਿਲਾਫ਼ ਹੋ ਸਕਦਾ ਹੈ, ਪਰ ਸਮਾਜਿਕ ਰੂਪ ਨਾਲ ਇਸ ਦਾ ਨਿਸ਼ਾਨਾ ਹੋਰ ਪੱਛੇ ਵਰਗ ਹਨ ਅਤੇ ਓ.ਬੀ.ਸੀ. ਵਰਗ ਜਾਣਦਾ

ਹੈ ਕਿ ਪਟੇਲਾਂ ਦੀ ਨਜ਼ਰ ਉਨ੍ਹਾਂ ਦੇ ਰਾਖਵੇਂਕਰਨ ਦੇ ਹਿੱਸੇ 'ਤੇ ਹੈ। ਸਭ ਤੋਂ ਵੱਡਾ ਡਰ ਇਹ ਹੈ ਕਿ ਜਾਤ ਦਾ ਸੰਘਰਸ਼ ਗ੍ਰਾਮੀਣ ਖੇਤਰਾਂ ਵਿਚ ਇੱਕ ਦੂਜੇ ਦੇ ਖਿਲਾਫ਼ ਹੋ ਸਕਦਾ ਹੈ। ਮੱਧਵਰਗੀ ਖੁਸ਼ਹਾਲ ਹਿੰਦੂ, ਪੇਂਡੂ ਇਲਾਕਿਆਂ ਵਿਚ ਜਾਤੀਵਾਦੀ ਗੁੱਟਾਂ ਦੇ ਉਭਰਨ ਨਾਲ ਭੈਅਭੀਤ ਹੈ। ਗੁਜਰਾਤ ਦਾ ਸਮਾਜਿਕ ਤਾਲਮੇਲ ਬੇਹੱਦ ਨਾਜ਼ੁਕ ਮੋੜ 'ਤੇ ਹੈ। ਇਸ ਨੂੰ ਬੋਝਾ ਜਿਹਾ ਝਟਕਾ ਭਰ ਦੇਣ ਨਾਲ ਸਮਾਜਿਕ ਤਾਣਾ ਬਾਣਾ ਟੁੱਟ ਸਕਦਾ ਹੈ।

ਹਾਕਮ ਪਿਰ ਨੂੰ ਵੱਡਾ ਡਰ ਇਹ ਹੈ ਕਿ ਪਹਿਲਾਂ ਵੀ ਬਹੁਤ ਸਾਰੇ ਸੁਫਲੇ ਦਿਖਾ ਕੇ ਭਰਮਾਇਆ ਜਾ ਚੁੱਕਾ ਹੈ, ਪਰ ਗੁਜਰਾਤੀ ਹੁਣ ਇਸ ਜਾਦੂਗਰੀ ਦੀ ਹਕੀਕਤ ਨੂੰ ਸਮਝਣ ਲੱਗੇ ਹਨ। ਜੀ.ਐਸ.ਟੀ., ਨੋਟਬੰਦੀ ਨੇ ਉਨ੍ਹਾਂ ਨੂੰ ਪ੍ਰਭਾਵਿਤ ਕੀਤਾ ਹੈ, ਪਰ ਗੁਜਰਾਤ ਵਿਚ ਇੱਕ ਵੀ ਅਜਿਹਾ ਨੇਤਾ ਨਹੀਂ ਹੈ ਜਿਸ ਦਾ ਸਨਮਾਨ ਅਤੇ ਭਰੋਸਾ ਹੋਵੇ, ਅਜਿਹੇ ਵਿਚ ਸਮਾਜਿਕ ਤਾਣੇ ਬਾਣੇ ਨੂੰ ਕਾਇਮ ਰੱਖਣ ਲਈ ਕਿਸ 'ਤੇ ਵਿਸ਼ਵਾਸ ਕੀਤਾ ਜਾਵੇ।

ਹੋਰ ਰਾਸ਼ਟਰੀ ਨੇਤਾਵਾਂ ਵਾਂਗ ਮੋਦੀ ਨੇ ਕਦੇ ਵੀ ਦੂਜੀ ਕਤਾਰ ਦੀ ਲੀਡਰਸ਼ਿਪ ਨੂੰ ਉਭਰਨ ਨਹੀਂ ਦਿੱਤਾ। ਇਹੀ ਕਾਰਨ ਹੈ ਕਿ ਤਾਲੁਕਾ ਪੱਧਰ ਦੀ ਨੇਤਾ ਆਨੰਦੀ ਬੇਨ ਨੂੰ ਹਟਾ ਕੇ ਵਿਦੁਸ਼ਕ ਜਾਪਣ ਵਾਲੇ ਰੁਪਾਨੀ ਨੂੰ ਮੁੱਖ ਮੰਤਰੀ ਬਣਾ ਦਿੱਤਾ ਗਿਆ। ਅਮਿਤ ਸ਼ਾਹ ਵੀ ਕੋਈ ਬਿਹਤਰ ਨਹੀਂ, ਦਿੱਲੀ ਦਾ ਮੀਡੀਆ ਬੇਸ਼ੱਕ ਹੀ ਇਸ ਚਾਣਕਿਆ 'ਤੇ ਫਿਦਾ ਹੋ ਸਕਦਾ ਹੈ, ਪਰ ਗੁਜਰਾਤੀ ਉਸ ਨੂੰ ਚਲਾਕ ਪੱਤੇਬਾਜ਼ ਤੋਂ ਵੱਧ ਹੋਰ ਕੁਝ ਨਹੀਂ ਸਮਝਦੇ।

ਸੱਤਾਧਾਰੀ ਸਰਕਾਰ ਤੋਂ ਨੌਜਵਾਨਾਂ ਦਾ ਪੂਰੀ ਤਰ੍ਹਾਂ ਨਾਲ ਮੌਹ ਭੰਗ ਹੋ ਚੁੱਕਿਆ ਹੈ। ਬਦਕਿਸਮਤੀ ਇਹ ਹੈ ਕਿ ਭਾਜਪਾ ਦੇ ਪ੍ਰਬੰਧਕ ਸਿਰਫ਼ 18 ਦਸੰਬਰ ਨੂੰ ਦੇਖ ਰਹੇ ਹਨ ਜਦੋਂਕਿ ਨੌਜਵਾਨ ਉਸ ਤੋਂ ਅੱਗੇ ਹੀ ਸੋਚ ਰਹੇ ਹਨ। ਹਾਲਾਂਕਿ ਮੋਦੀ ਨਾਲ ਉਨ੍ਹਾਂ ਦਾ ਭਾਵਨਾਤਮਕ ਲਗਾਅ ਬਣਿਆ ਹੋਇਆ ਹੈ ਅਤੇ ਉਹ ਚਾਹੁੰਦੇ ਹਨ ਕਿ ਮੋਦੀ ਦਾ ਪ੍ਰਯੋਗ ਸਫਲ ਹੋਵੇ। ਫਿਰ ਵੀ, ਉਹ ਘੁਮੰਡ ਵਿਚ ਚੂਰ ਤੇ ਹੰਕਾਰੀ ਭਾਜਪਾਈ ਹਜ਼ੂਮ, ਜੋ ਚੋਣ ਖਿਚਤੀ ਪਕਾ ਰਿਹਾ ਹੈ, ਤੇ ਭਗਵਾ ਪਾਰਟੀ ਦੀ ਆਸਾਨ ਜਿੱਤ ਦੀ ਭਵਿਖਬਾਣੀ ਕਰ ਰਹੇ ਹਨ, ਉਤੇ ਭਰੋਸਾ ਕਰਨ ਲਈ ਤਿਆਰ ਨਹੀਂ ਹਨ। ਭਾਜਪਾ ਦੀ ਜਿੱਤ ਬਾਰੇ ਭਰੋਸੇਯੋਗਤਾ ਦੇ ਅਜਿਹੇ ਦਾਅਵੇ ਹੀ ਗੁਜਰਾਤੀ ਅਸਮਿਤਾ 'ਤੇ ਠੋਸ ਬਣ ਸਕਦੇ ਹਨ ਅਤੇ ਇਨ੍ਹਾਂ ਖਿਲਾਫ਼ ਨਫ਼ਰਤ ਪੈਦਾ ਕਰ ਸਕਦੇ ਹਨ।

ਮੋਦੀ-ਸ਼ਾਹ ਜੋੜੀ ਦੀ ਬੇਚੈਨੀ

ਸੁਣਿਆ ਹੈ ਕਿ ਪ੍ਰਧਾਨ ਮੰਤਰੀ ਨਰੋਂਦਰ ਮੋਦੀ ਗੁਜਰਾਤ ਵਿਚ ਚੋਣ ਪ੍ਰਚਾਰ ਲਈ 50 ਰੈਲੀਆਂ ਕਰ ਰਹੇ ਹਨ। ਬਾਵਜੂਦ ਇਸ ਦੇ ਕਿ ਸ਼ੁਰੂਆਤੀ ਸਰਵੇਖਣਾਂ ਵਿਚ ਭਾਰਤੀ ਜਨਤਾ ਪਾਰਟੀ, ਕਾਂਗਰਸ ਤੋਂ ਕਾਫੀ ਅੱਗੇ ਨਜ਼ਰ ਆ ਰਹੀ ਹੈ। ਇਹ ਫ਼ੈਸਲਾ ਦੱਸਦਾ ਹੈ ਕਿ ਉਨ੍ਹਾਂ ਲਈ ਆਪਣੇ ਸੂਬੇ ਦੀ ਚੋਣ ਨਾ ਸਿਰਫ਼ ਜਿੱਤਣੀ ਮਹੱਤਵਪੂਰਨ ਹੈ, ਸਗੋਂ ਉਹ ਉਸ ਨੂੰ ਚੰਗੇ ਤਰੀਕੇ ਨਾਲ ਜਿੱਤਣਾ ਚਾਹੁੰਦੇ ਹਨ। ਉਹ ਜਾਣਦੇ ਹਨ ਕਿ ਜਦੋਂ ਉਨ੍ਹਾਂ ਨੇ ਗੁਜਰਾਤ ਵਿਚ ਪਹਿਲੀ ਚੋਣ ਜਿੱਤੀ ਸੀ, ਭਾਵ

ਅਭੈ ਕੁਮਾਰ ਦੂਬੇ

2002 ਵਿਚ, ਉਸ ਤੋਂ ਬਾਅਦ 2007 ਅਤੇ 2012 ਵਿਚ ਚੋਣ ਜਿੱਤਣ ਦੇ ਬਾਵਜੂਦ ਉਨ੍ਹਾਂ ਦੀਆਂ ਵੋਟਾਂ ਅਤੇ ਸੀਟਾਂ ਵਿਚ ਛੋਟੀ-ਮੋਟੀ ਗਿਰਾਵਟ ਆਉਂਦੀ ਗਈ ਹੈ। ਇਸ ਲਈ ਅੰਦਰੂਨੀ ਖ਼ਬਰਾਂ ਅਨੁਸਾਰ, ਜਦੋਂ ਗੁਜਰਾਤ ਵਿਚ ਉਨ੍ਹਾਂ ਨੇ ਆਪਣੇ ਲੋਕਾਂ ਤੋਂ ਪਹਿਲੀ ਰਿਪੋਰਟ ਹਾਸਲ ਕੀਤੀ ਤਾਂ ਉਨ੍ਹਾਂ ਨੂੰ ਦੱਸਿਆ ਗਿਆ ਕਿ ਇਸ ਵਾਰ ਪਾਰਟੀ 150 ਸੀਟਾਂ ਜਿੱਤਣ ਵਾਲੀ ਹੈ ਤਾਂ ਉਨ੍ਹਾਂ ਦੀ ਵਿਅੰਗਮਈ ਟਿੱਪਣੀ ਸੀ ਕਿ ਇਹ 150 ਸੀਟਾਂ ਕਦੇ ਵੀ ਘਟ ਕੇ 50 'ਤੇ ਆ ਸਕਦੀਆਂ ਹਨ।

ਮੋਦੀ ਨੂੰ ਇਹ ਵੀ ਨਜ਼ਰ ਆ ਰਿਹਾ ਹੈ ਕਿ ਗੁਜਰਾਤ ਵਿਚ ਰਾਜਨੀਤਕ ਧਰੁਵੀਕਰਨ ਦੀ ਪ੍ਰਕਿਰਿਆ ਆਪਣੇ ਸਿਖਰ 'ਤੇ ਪਹੁੰਚ ਚੁੱਕੀ ਹੈ। ਤਿੰਨ ਅੰਦੋਲਨਕਾਰੀ ਜਮਾਤਾਂ (ਹਾਰਦਿਕ ਪਟੇਲ ਵਲੋਂ ਚਲਾਇਆ ਜਾ ਰਿਹਾ ਪੱਟੀਦਾਰਾਂ ਨੂੰ ਰਾਖਵਾਂਕਰਨ ਦੀ ਮੰਗ ਕਰਨ ਵਾਲਾ ਅੰਦੋਲਨ, ਜਿਗਨੇਸ਼ ਮੇਵਾਨੀ ਵਲੋਂ ਉਨਾ ਦੀ ਘਟਨਾ ਤੋਂ ਬਾਅਦ ਅਨੁਸੂਚਿਤ ਜਾਤੀਆਂ 'ਤੇ ਹੋਣ ਵਾਲੇ ਅਤਿਆਚਾਰਾਂ ਦਾ ਵਿਰੋਧ ਕਰਨ ਵਾਲਾ ਅੰਦੋਲਨ ਅਤੇ ਅਲਪੇਸ਼ ਠਾਕੁਰ ਦੇ ਕਸ਼ਤਰੀਆਂ ਦੇ ਅੰਦੋਲਨ) ਨੂੰ ਕਾਂਗਰਸ ਆਪਣੇ ਮੰਚ 'ਤੇ ਲੈ ਆਈ ਹੈ। ਜੇ ਇਹੀ ਕੰਮ

ਉਹ 6 ਮਹੀਨੇ ਪਹਿਲਾਂ ਕਰ ਲੈਂਦੀ ਤਾਂ ਉਸ ਦੀ ਸਥਿਤੀ ਬਹੁਤ ਚੰਗੀ ਹੁੰਦੀ ਅਤੇ ਚੋਣ ਤੋਂ ਪਹਿਲਾਂ ਹੋਣ ਵਾਲੇ ਸਰਵੇਖਣਾਂ ਵਿਚ ਭਾਰਤੀ ਜਨਤਾ ਪਾਰਟੀ ਉਸ ਦੇ ਮੁਕਾਬਲੇ ਏਨੀ ਅੱਗੇ ਨਾ ਦਿਸ ਰਹੀ ਹੁੰਦੀ; ਪਰ ਕਾਂਗਰਸ ਨੇ ਰਣਨੀਤਕ ਲਾਪ੍ਰਵਾਹੀ ਦਿਖਾਈ ਅਤੇ ਇਸ ਦਾ ਨੁਕਸਾਨ ਉਸ ਨੂੰ ਇਹ ਹੋ ਰਿਹਾ ਹੈ ਕਿ ਏਨੇ ਵੱਡੇ ਧਰੁਵੀਕਰਨ ਦੇ ਬਾਵਜੂਦ ਭਾਜਪਾ ਦੀ 22 ਸਾਲ ਪੁਰਾਣੀ ਸਰਕਾਰ ਖਿਲਾਫ਼ ਚੱਲ ਰਹੀ ਸਥਾਪਤੀ ਵਿਰੋਧੀ ਲਹਿਰ ਦਾ ਪੂਰਾ ਰਾਜਨੀਤਕ ਲਾਭ ਲੈਣ ਵਿਚ ਅਸਫਲ ਰਹੀ ਹੈ। ਦੂਸਰਾ ਇਸ ਧਰੁਵੀਕਰਨ ਦੇ ਕੁਝ ਅੰਤਰਵਿਰੋਧ ਵੀ ਹਨ, ਜਿਨ੍ਹਾਂ ਦਾ ਹੱਲ ਚੋਣਾਂ ਤੋਂ ਬਾਅਦ ਹੀ ਹੋ ਸਕਦਾ ਹੈ; ਭਾਵ ਉਚ ਜਾਤੀ ਨੇਤਾ ਅਲਪੇਸ਼ ਠਾਕੁਰ ਨੇ ਆਪਣਾ ਅੰਦੋਲਨ ਪੱਟੀਦਾਰਾਂ ਨੂੰ ਰਾਖਵਾਂਕਰਨ ਦੇਣ ਦੀ ਉਸ ਮੰਗ ਦੇ ਵਿਰੋਧ ਵਿਚ ਖੜ੍ਹਾ ਕੀਤਾ ਹੈ, ਜਿਸ ਦੀ ਅਗਵਾਈ ਹਾਰਦਿਕ ਪਟੇਲ ਦੇ ਹੱਥਾਂ ਵਿਚ ਹੈ।

ਦਿਲਚਸਪ ਗੱਲ ਇਹ ਹੈ ਕਿ ਇਸ ਅੰਤਰਵਿਰੋਧ ਦੇ ਬਾਵਜੂਦ ਕਾਂਗਰਸ ਨੇ ਦੋਵਾਂ ਨੂੰ ਰਾਖਵਾਂਕਰਨ ਦੇਣ ਦਾ ਵਾਅਦਾ ਕਰ ਦਿੱਤਾ ਹੈ। ਗੁਜਰਾਤ ਇਸ ਸਮੇਂ ਪਹਿਲਾਂ ਹੀ 49 ਫ਼ੀਸਦੀ ਤੋਂ ਜ਼ਿਆਦਾ ਰਾਖਵਾਂਕਰਨ ਦੇ ਰਿਹਾ ਹੈ। ਧਿਆਨ ਰਹੇ ਕਿ ਪਹਿਲਾਂ ਨੋਟਬੰਦੀ, ਫਿਰ ਜੀ.ਐਸ.ਟੀ. ਤੋਂ ਨਾਰਾਜ਼ਗੀ ਕਾਰਨ ਇਸ ਸੂਬੇ ਵਿਚ ਵਪਾਰੀ ਵੀ ਭਾਜਪਾ ਵਿਰੁਧ ਮਾਰਚ ਕੱਢ ਚੁੱਕੇ ਹਨ। ਖਾਸ ਤੌਰ 'ਤੇ ਸੂਰਤ ਦੇ ਕੱਪੜਾ ਵਪਾਰੀਆਂ ਨੇ ਤਾਂ ਗਾਹਕਾਂ ਨੂੰ ਦਿੱਤੇ ਜਾਣ ਵਾਲੇ ਬਿੱਲ 'ਤੇ ਸਥਾਈ ਰੂਪ ਵਿਚ ਛਪਾ ਰੱਖਿਆ ਹੈ: ਕਮਲ ਦਾ ਫੁੱਲ, ਸਾਡੀ ਭੁੱਲ। ਏਨੀ ਨਾਰਾਜ਼ਗੀ ਦੇ ਬਾਵਜੂਦ ਸਰਵੇਖਣ ਅਨੁਸਾਰ, ਭਾਜਪਾ ਕਾਂਗਰਸ ਤੋਂ ਅੱਗੇ ਨਹੀਂ, ਬਹੁਤ ਅੱਗੇ ਹੈ।

ਸਿਰਫ਼ ਦੋ ਵੋਟਰ ਸਮੂਹਾਂ (ਅਨੁਸੂਚਿਤ ਜਾਤੀਆਂ ਅਤੇ ਮੁਸਲਮਾਨ ਜਿਨ੍ਹਾਂ ਦਾ ਪ੍ਰਤੀਸ਼ਟ ਮਿਲਾ ਕੇ ਸਿਰਫ਼ 17 ਫ਼ੀਸਦੀ ਹੈ) ਨੂੰ ਛੱਡ ਦਿੱਤਾ ਜਾਵੇ ਤਾਂ ਪਟੇਲਾਂ ਅਤੇ ਉਚ ਜਾਤੀਆਂ ਵਿਚ ਵੀ ਜ਼ਿਆਦਾਤਰ ਲੋਕ ਭਾਜਪਾ ਨੂੰ ਵੋਟ ਦੇਣਾ ਚਾਹੁੰਦੇ ਹਨ। ਉਚ ਜਾਤੀਆਂ ਪਹਿਲਾਂ ਤੋਂ ਹੀ ਭਾਜਪਾ ਦੇ ਨਾਲ ਹਨ। ਪਿਛਲੇ 32 ਸਾਲ ਤੋਂ ਕਾਂਗਰਸ ਨੇ ਗੁਜਰਾਤ ਵਿਚ ਕੋਈ ਚੋਣ ਨਹੀਂ ਜਿੱਤੀ ਅਤੇ ਉਸ ਦਾ ਵੋਟ 33 ਤੋਂ 37 ਫ਼ੀਸਦੀ ਵਿਚਕਾਰ ਅਟਕਿਆ ਹੋਇਆ ਹੈ। ਇਹ ਅੰਕੜਾ ਕੋਈ ਬਹੁਤਾ ਬੁਰਾ ਨਹੀਂ ਹੈ, ਪਰ ਕਾਂਗਰਸ ਬਾਕੀ ਵੋਟਰਾਂ ਨੂੰ ਭਾਜਪਾ ਦੇ ਪਾਲੇ ਵਿਚ ਜਮ੍ਹਾਂ ਹੋਣ ਤੋਂ ਰੋਕ ਸਕਣ ਵਿਚ ਸਫਲ ਨਹੀਂ ਹੋ ਰਹੀ।

ਗੁਜਰਾਤ ਵਿਚ ਕਿਸੇ ਵੀ ਪਟੇਲ ਤੋਂ ਪੁੱਛੀਏ, ਕਿਸੇ ਵੀ ਉਚ ਜਾਤੀ ਤੋਂ ਜਾਂ ਕਿਸੇ ਮੁਸਲਮਾਨ ਤੋਂ ਪੁੱਛਿਆ ਜਾਵੇ ਤਾਂ ਉਹ ਇਹੀ ਕਹਿੰਦੇ ਹਨ ਕਿ ਕਾਂਗਰਸ ਦੇ ਰੂਪ ਵਿਚ ਵਿਰੋਧੀ ਧਿਰ ਦੇ ਤੇਵਰ ਕਦੇ

ਕੀ ਕਾਂਗਰਸ ਭਾਜਪਾ ਨੂੰ ਗੁਜਰਾਤ ਵਿਚ ਹਰਾ ਸਕੇਗੀ? ਇਸ ਚੋਣ ਵਿਚ ਤਾਂ ਮੁਸ਼ਕਿਲ ਹੈ। ਹਾਂ! ਹਾਰਦਿਕ, ਅਲਪੇਸ਼ ਅਤੇ ਜਗਨੇਸ਼ ਨਾਲ ਮਿਲ ਕੇ ਕਾਂਗਰਸ, ਮੋਦੀ ਦੀ ਜਿੱਤ ਦੀ ਚਮਕ ਫਿੱਕੀ ਕਰ ਸਕਦੀ ਹੈ। ਇਹੀ ਸੋਚ ਮੋਦੀ-ਸ਼ਾਹ ਨੂੰ ਬੇਚੈਨ ਕਰ ਰਹੀ ਹੈ। ਜੇ ਭਾਜਪਾ ਦੀਆਂ ਵੋਟਾਂ ਅਤੇ ਸੀਟਾਂ ਘਟੀਆਂ ਤਾਂ ਇਹ ਜਿੱਤ ਵੀ ਮੋਦੀ-ਸ਼ਾਹ ਨੂੰ ਸ਼ੀਸ਼ਾ ਦਿਖਾਉਣ ਵਾਲੀ ਹੋਵੇਗੀ, ਕਿਉਂਕਿ ਗੁਜਰਾਤ ਦਾ ਵਿਕਾਸ ਮਾਡਲ ਹੁਣ ਸਿਰਫ਼ ਗੁਜਰਾਤ ਦਾ ਨਹੀਂ ਰਹਿ ਗਿਆ।

ਤਿੱਖੇ ਨਹੀਂ ਹੁੰਦੇ। ਵਿਧਾਨ ਸਭਾ ਵਿਚ ਉਸ ਦਾ ਰਵੱਈਆ ਆਮ ਤੌਰ 'ਤੇ ਭਾਜਪਾ ਪ੍ਰਤੀ ਦੋਸਤਾਨਾ ਰਹਿੰਦਾ ਹੈ। ਕੋਣ ਨਹੀਂ ਜਾਣਦਾ ਕਿ ਪ੍ਰਧਾਨ ਮੰਤਰੀ ਬਣਨ ਤੋਂ ਬਾਅਦ ਜਦੋਂ ਮੋਦੀ ਪਹਿਲੀ ਵਾਰ ਗਾਂਧੀ ਨਗਰ ਗਏ ਸੀ ਤਾਂ ਉਨ੍ਹਾਂ ਨੇ ਕਾਂਗਰਸ ਦੇ ਨੇਤਾ ਸ਼ੇਕਰ ਸਿੰਘ ਬਘੇਲਾ ਨਾਲ ਗਹਿਰੀ ਮਿੱਤਰਤਾਪੂਰਨ ਮੁਲਾਕਾਤ ਕੀਤੀ ਸੀ। ਸੋਨੀਆ ਗਾਂਧੀ ਦੇ ਸੱਜੇ ਹੱਥ ਅਹਿਮਦ ਪਟੇਲ ਨੂੰ ਰਾਜ ਸਭਾ ਦੀ ਚੋਣ ਹਰਾਉਣ ਦੀ ਭਾਜਪਾ ਨੇ ਇਸ ਵਾਰ ਪੂਰੀ ਕੋਸ਼ਿਸ਼ ਕੀਤੀ, ਪਰ ਇਸ ਦਾ ਮਤਲਬ ਇਹ ਨਹੀਂ ਕੱਢ ਲੈਣਾ ਚਾਹੀਦਾ ਕਿ ਅਹਿਮਦ ਪਟੇਲ ਨੇ ਕਦੇ ਭਾਜਪਾ ਖਿਲਾਫ਼ ਇਨਕਲਾਬੀ ਝੰਡਾ ਚੁੱਕਿਆ ਹੋਵੇਗਾ। ਦਰਅਸਲ, ਭਾਜਪਾ ਉਂਜ ਹੀ ਗੁਜਰਾਤ ਵਿਚ ਨਹੀਂ ਟਿਕੀ ਹੋਈ। ਕਾਂਗਰਸ ਨੇ ਵੀ ਉਸ ਨੂੰ ਟਿਕਾਉਣ ਵਿਚ ਕੁਝ ਨਾ ਕੁਝ ਭੂਮਿਕਾ ਨਿਭਾਈ ਹੈ।

ਕਾਂਗਰਸ ਭਾਜਪਾ ਤੋਂ ਇਕ ਹੋਰ ਮਹੱਤਵਪੂਰਨ ਵਜ੍ਹਾ ਕਰ ਕੇ ਵੀ ਪਿੱਛੇ ਹੈ। ਗੁਜਰਾਤ ਦੇ ਪ੍ਰਸੰਗ ਵਿਚ ਇਹ ਦਿੱਲੀ ਦੀ ਪਾਰਟੀ ਹੈ ਅਤੇ ਭਾਜਪਾ ਇਸ ਸੂਬੇ ਦੇ ਲਿਹਾਜ਼ ਨਾਲ ਇਕ ਖੇਤਰੀ ਪਾਰਟੀ ਦੀ ਤਰ੍ਹਾਂ ਹੈ। ਘੱਟੋ-ਘੱਟ ਪਿਛਲੇ 15 ਸਾਲ ਤੋਂ ਇਹ ਗੁਜਰਾਤ ਦੀ ਅਗਵਾਈ ਠੀਕ ਉਸੇ ਤਰ੍ਹਾਂ ਕਰ ਰਹੀ ਹੈ, ਜਿਸ ਤਰ੍ਹਾਂ ਡੀ.ਐਮ.ਕੇ. ਅਤੇ ਅੰਨਾ ਡੀ.ਐਮ.ਕੇ. ਤਾਮਿਲਨਾਡੂ ਦਾ ਜਾਂ ਤੇਲਗੂ ਦੇਸਮ ਆਂਧਰਾ ਪ੍ਰਦੇਸ਼ ਦੀ ਕਰਦੀਆਂ ਹਨ। ਕਾਂਗਰਸ ਵਾਂਗ ਭਾਜਪਾ ਵੀ ਬਿਰਾਦਰੀਆਂ, ਜਾਤੀਆਂ, ਧਰਮ ਅਤੇ ਵਰਗ ਦੀ ਰਾਜਨੀਤੀ ਕਰਦੀ ਹੈ, ਪਰ ਇਹ ਆਪਣੀ ਇਸ ਪਰੰਪਰਾਵਾਦੀ ਰਾਜਨੀਤੀ ਨੂੰ ਗੁਜਰਾਤ-ਸ਼ਾਨ ਦੀ ਆਕਰਸ਼ਕ ਚਾਦਰ ਨਾਲ ਢਕ ਦਿੰਦੀ ਹੈ। ਇਹ ਗੁਜਰਾਤ-ਸ਼ਾਨ ਨਾਂ ਦੀ ਸਿਆਸਤ ਮੋਦੀ ਦੇ ਮੁੱਖ ਮੰਤਰੀ ਬਣਨ ਤੋਂ ਪਹਿਲਾਂ ਏਨੀ ਪ੍ਰਭਾਵਸ਼ਾਲੀ ਨਹੀਂ

ਸੀ। ਕੇਸੂਭਾਈ ਪਟੇਲ ਦੇ ਜ਼ਮਾਨੇ ਵਿਚ ਭਾਜਪਾ ਦੀ ਗੁਜਰਾਤ ਇਕਾਈ ਵਿਚ ਕਿਸੇ ਵੀ ਹੋਰ ਸੱਤਾਧਾਰੀ ਪਾਰਟੀ ਵਾਂਗ ਸੰਘਰਸ਼ ਹੋਇਆ ਕਰਦਾ ਸੀ। ਬਘੇਲਾ ਅਤੇ ਸੂਰੇਸ਼ ਮਹਿਤਾ ਕੇਸੂਭਾਈ ਨੂੰ ਅਹੁਦੇ ਤੋਂ ਇਕ ਪਾਸੇ ਕਰਨ ਦੀ ਰਾਜਨੀਤੀ ਕਰਦੇ ਸਨ ਅਤੇ ਉਸ ਲੜਾਈ ਦੀ ਅੱਗ ਵਿਚ ਕਾਂਗਰਸ ਨੂੰ ਹੱਥ ਸੋਕਣ ਦਾ ਮੌਕਾ ਮਿਲ ਜਾਂਦਾ ਸੀ, ਪਰ ਮੋਦੀ ਨੇ ਮੁੱਖ ਮੰਤਰੀ ਬਣਦਿਆਂ ਹੀ ਇਨ੍ਹਾਂ ਉਮੀਦਾਂ ਦੇ ਖੰਭ ਕੱਟ ਦਿੱਤੇ ਅਤੇ ਸਾਰੇ ਲਾਭਪਾਤਰਾਂ ਨੂੰ ਸੰਦੇਸ਼ ਦਿੱਤਾ ਕਿ ਜੇ ਲਾਭ ਲੈਣਾ ਹੈ ਤਾਂ ਉਨ੍ਹਾਂ ਨੂੰ ਮੁੱਖ ਮੰਤਰੀ ਦਾ ਸਮਰਥਨ ਕਰਨਾ ਪਵੇਗਾ। ਦੂਸਰਾ ਮੋਦੀ ਨੇ ਸੰਘ ਪਰਿਵਾਰ ਵਲੋਂ ਕੀਤੀ ਜਾਣ ਵਾਲੀ ਦਖਲਅੰਦਾਜ਼ੀ ਨੂੰ ਵੀ ਹਾਸੀਏ 'ਤੇ ਧੱਕ ਦਿੱਤਾ। ਇਸ ਲਈ ਉਨ੍ਹਾਂ ਨੂੰ ਪ੍ਰਵੀਨ ਤੋਗੜੀਆ ਦਾ ਸਰਕਾਰ ਦੇ ਮੁੱਖ ਦਫ਼ਤਰ ਵਿਚ ਆਉਣਾ ਬੰਦ ਕਰਨਾ ਪਿਆ। ਅੱਜ ਸਥਿਤੀ ਇਹ ਹੈ ਕਿ ਗੁਜਰਾਤੀ ਸ਼ਾਨ ਦਾ ਪ੍ਰਤੀਕ ਸਪਸ਼ਟ ਰੂਪ ਨਾਲ ਇਕ ਹੀ ਨੇਤਾ ਹੈ ਨਰੋਂਦਰ ਮੋਦੀ।

ਕੀ ਕਾਂਗਰਸ ਭਾਜਪਾ ਨੂੰ ਗੁਜਰਾਤ ਵਿਚ ਕਦੇ ਹਰਾ ਸਕੇਗੀ? ਇਸ ਚੋਣ ਵਿਚ ਤਾਂ ਮੁਸ਼ਕਿਲ ਦਿਖਾਈ ਦਿੰਦਾ ਹੈ। ਹਾਂ, ਇਹ ਜ਼ਰੂਰ ਹੈ ਕਿ ਹਾਰਦਿਕ, ਅਲਪੇਸ਼ ਅਤੇ ਜਗਨੇਸ਼ ਨਾਲ ਮਿਲ ਕੇ ਕਾਂਗਰਸ, ਮੋਦੀ ਦੀ ਜਿੱਤ ਦੀ ਚਮਕ ਜ਼ਰੂਰ ਫਿੱਕੀ ਕਰ ਸਕਦੀ ਹੈ। ਇਹੀ ਸੋਚ ਮੋਦੀ-ਸ਼ਾਹ ਨੂੰ ਬੇਚੈਨ ਕਰ ਰਹੀ ਹੈ। ਜੇ ਭਾਜਪਾ ਦੀਆਂ ਵੋਟਾਂ ਅਤੇ ਸੀਟਾਂ ਘਟੀਆਂ ਤਾਂ ਇਹ ਜਿੱਤ ਵੀ ਮੋਦੀ-ਸ਼ਾਹ ਨੂੰ ਸ਼ੀਸ਼ਾ ਦਿਖਾਉਣ ਵਾਲੀ ਹੋਵੇਗੀ, ਕਿਉਂਕਿ ਗੁਜਰਾਤ ਦਾ ਵਿਕਾਸ ਮਾਡਲ ਹੁਣ ਸਿਰਫ਼ ਗੁਜਰਾਤ ਦਾ ਨਹੀਂ ਰਹਿ ਗਿਆ। ਉਸ ਦੇ ਆਧਾਰ 'ਤੇ ਇਕ ਰਾਸ਼ਟਰੀ ਚੋਣ ਜਿੱਤੀ ਜਾ ਚੁੱਕੀ ਹੈ। ਜੇ ਗੁਜਰਾਤ ਦੀ ਸ਼ਾਨ ਵਿਚ ਵਿਸ਼ਵਾਸ ਕਰਨ ਵਾਲੇ ਵੋਟਰਾਂ ਦਾ ਇਕ ਖਾਸ ਹਿੱਸਾ ਉਸ ਮਾਡਲ ਵਿਚ ਯਕੀਨ ਨਹੀਂ ਜਤਾਉਂਦਾ ਤਾਂ ਦੇਸ਼ ਦੇ ਦੂਸਰੇ ਹਿੱਸਿਆਂ ਦੀ ਜਨਤਾ ਵੀ ਉਸੇ ਤਰਜ਼ 'ਤੇ ਸੋਚਣਾ ਸ਼ੁਰੂ ਕਰ ਸਕਦੀ ਹੈ।

ਸਿੱਧਾਂ ਦੀਆਂ ਕਰਾਮਾਤਾਂ ਦਾ ਕੋਈ ਅਸਰ ਨਾ ਹੋਇਆ ਗੁਰੂ ਜੀ 'ਤੇ

ਡਾ. ਰਛਪਾਲ ਸਿੰਘ

ਨਿਰੰਕਾਰੀ ਜੋਤਿ ਸਰੂਪ ਸ੍ਰੀ ਗੁਰੂ ਨਾਨਕ ਦੇਵ ਜੀ ਜਗਤ-ਜਲੰਦੇ ਨੂੰ ਤਾਰਦੇ ਹੋਏ, ਧਰਤਿ ਲੋਕਾਈ ਦੀ ਸੁਧਾਈ ਲਈ ਵੱਖ-ਵੱਖ ਥਾਵਾਂ 'ਤੇ ਯਾਤਰਾ ਲਈ ਗਏ। ਗੁਰੂ ਬਾਬੇ ਨੇ ਧਿਆਨ ਧਰ ਕੇ ਵੇਖਿਆ, ਸਾਰੀ ਧਰਤੀ ਹਉਮੈ ਅਤੇ ਕੂੜ ਦੀ ਅੰਗ ਵਿਚ ਸੜਦੀ ਹੋਈ ਨਜ਼ਰੀਂ ਆਈ। ਪੂਰੇ ਗੁਰੂ ਤੋਂ ਬਿਨਾਂ ਸਾਰੀ ਸ੍ਰਿਸ਼ਟੀ 'ਤੇ ਹਾਹਾਕਾਰ ਦੀ ਪੁਕਾਰਦੀ ਸੁਣੀ। ਜਗਤ ਕਲਿਆਣ ਲਈ ਸਤਿਗੁਰੂ ਜੀ ਉਦਾਸੀਆਂ (ਯਾਤਰਾਵਾਂ) ਦੀ ਰੀਤੀ ਦਾ ਪ੍ਰਾਰੰਭ ਕਰ ਕੇ, ਧਰਤਿ ਲੋਕਾਈ ਨੂੰ ਸੋਧਣ ਲਈ ਘਰੋਂ ਤੁਰ ਪਏ। ਜਗਤ ਗੁਰੂ ਬਾਬਾ ਜੀ ਤੀਰਥਾਂ ਉੱਤੇ ਗਏ ਅਤੇ ਸਾਰੇ ਪੁਰਖ ਫਿਰ ਕੇ ਵੇਖੇ। ਪੁਰਖਲੇ ਸਭ ਧਰਮ ਕਰਮਕਾਂਡਾਂ ਵਿਚ ਫਸੇ ਹੋਏ ਨਜ਼ਰੀਂ ਪਏ। ਸਾਰੀ ਪ੍ਰਿਥਵੀ ਅਤੇ ਚਾਰਾਂ ਜੁਗਾਂ (ਸਤਜੁਗ, ਤ੍ਰੇਤਾ, ਦੁਆਪਰ, ਕਲਯੁਗ) ਨੂੰ ਖੋਜ-ਵਿਚਾਰ ਕੇ ਵੇਖਿਆ। ਗੁਰੂ ਬਾਬੇ ਨੇ ਵੇਖਿਆ ਕਿ ਕਲਜੁਗ ਵਿਚ ਅੰਧਕਾਰ ਹੈ ਅਤੇ ਸਾਰੀ ਧਰਤੀ ਭਰਮਾਂ-ਭੇਖਾਂ ਵਿਚ ਹੀ ਫਸੀ ਪਈ ਹੈ। ਆਪ ਅਕਾਲ ਪੁਰਖ ਮਨੁੱਖ ਜਾਮੇ ਵਿਚ ਸ੍ਰੀ ਗੁਰੂ ਨਾਨਕ ਸਾਹਿਬ ਦੇ ਰੂਪ ਵਿਚ ਆ ਕੇ ਸਾਰੀ ਨੌ-ਖੰਡ ਧਰਤੀ 'ਤੇ ਫਿਰਿਆ। ਸੁਮੇਰ ਪਰਬਤ ਉੱਤੇ ਸਿੱਧਾਂ ਨਾਲ, ਮੱਕੇ ਵਿਚ ਕਾਜ਼ੀਆਂ ਨਾਲ, ਬਗਦਾਦ ਵਿਚ ਉੱਚ ਦੇ ਪੀਰ ਨਾਲ, ਗੋਸਟੀਆਂ ਕਰ ਕੇ ਆਪਣੀ ਜਿੱਤ ਦਾ ਡੰਕਾ ਵਜਾਉਣ ਤੋਂ ਬਾਅਦ, ਸਤਿਗੁਰੂ ਸ੍ਰੀ ਗੁਰੂ ਨਾਨਕ ਦੇਵ ਜੀ ਕਰਤਾਰਪੁਰ (ਪਾਕਿਸਤਾਨ) ਵਿਚ ਆਣ ਟਿਕੇ। ਉਦਾਸੀ ਵਾਲਾ ਬਾਣਾ ਉਤਾਰ ਕੇ, ਸੰਸਾਰੀ ਲੋਕਾਂ ਵਾਂਗ ਜੀਵਨ ਬਤੀਤ ਕਰਨ ਲੱਗੇ। ਕਿਰਤ-ਵਿਰਤ ਦੇ ਨਾਲ, ਆਪ ਜੀ ਇਥੇ ਬੈਠ ਕੇ ਪਵਿੱਤਰ ਮੁੱਖ ਤੋਂ ਧੁਰ ਕੀ ਬਾਣੀ ਦਾ ਉਚਾਰਣ ਕਰਦੇ। ਗਿਆਨ-ਗੋਸਟੀਆਂ ਅਤੇ ਅਗੰਮੀ ਨਿਰੰਕਾਰ ਸਬੰਧੀ ਚਰਚਾ ਹੁੰਦੀ ਰਹਿੰਦੀ। ਅੰਮ੍ਰਿਤ ਵੇਲੇ ਜਪੁਜੀ ਸਾਹਿਬ, ਸ਼ਾਮ ਨੂੰ ਰਹਿਰਾਸ ਸਾਹਿਬ ਅਤੇ ਕੀਰਤਨ ਸੋਹਿਲਾ (ਆਰਤੀ) ਦੇ ਜਾਪ ਹੁੰਦੇ। ਕਰਤਾਰਪੁਰ ਵਿਖੇ ਹੀ ਸ੍ਰੀ ਗੁਰੂ ਨਾਨਕ ਦੇਵ ਜੀ ਨੇ ਆਪਣੀ ਜੋਤ ਸ੍ਰੀ ਗੁਰੂ ਅੰਗਦ ਦੇਵ ਜੀ ਵਿਚ ਰੱਖ ਕੇ, ਸੇਵਕ ਨੂੰ ਆਪਣਾ ਰੂਪ ਬਣਾ ਲਿਆ। ਗੁਰਦਾਸਪੁਰ ਜ਼ਿਲ੍ਹੇ ਵਿਚ ਬਟਾਲੇ ਦੀ ਧਰਤੀ 'ਤੇ ਅੰਚਲ ਸਾਹਿਬ ਦੇ ਸਥਾਨ 'ਤੇ ਹਰ ਸਾਲ ਨਵੰਬਰ ਮਹੀਨੇ ਵਿਚ ਸ਼ਿਵਰਾਤਰੀ ਦਾ ਭਾਰੀ ਮੇਲਾ ਲੱਗਦਾ ਹੈ। ਸ਼ਿਵਰਾਤਰੀ ਦਾ ਮੇਲਾ ਸੁਣ ਕੇ, ਗੁਰੂ ਬਾਬਾ ਜੀ ਬਟਾਲੇ ਦੇ ਲਾਗੇ ਅੰਚਲ ਪਿੰਡ ਵਿਚ ਆ ਗਏ। ਗੁਰੂ ਜੀ ਦਾ ਦਰਸ਼ਨ ਕਰਨ ਲਈ ਲੋਕ ਦੂਰੋਂ-ਦੂਰੋਂ ਬੜੇ ਉਤਸ਼ਾਹ ਨਾਲ ਆਏ। ਭਾਈ ਮਰਦਾਨਾ ਜੀ ਦੀ ਰਬਾਬ ਵਿਚੋਂ ਜਦੋਂ ਸਤਿ ਕਰਤਾਰੀ ਤਰਬਾਂ ਨਿਕਲੀਆਂ ਅਤੇ ਗੁਰੂ ਬਾਬੇ ਦੇ ਮੁਖਾਰਬਿੰਦ ਵਿਚੋਂ ਧੁਰ ਕੀ ਪਵਿੱਤਰ ਬਾਣੀ ਦੇ ਅਗੰਮੀ ਉਚਾਰਣ ਹੋਏ ਤਾਂ ਆਲੇ-ਦੁਆਲੇ ਦੇ ਸਭ ਲੋਕ ਮਸਤ ਹੋ ਕੇ, ਇਥੇ ਆਣ ਜੁੜ ਕੇ ਬੈਠ ਗਏ। ਉਨ੍ਹਾਂ ਦਿਨੀਂ ਇਸ ਇਲਾਕੇ ਵਿਚ ਅਤੇ ਵਿਸ਼ੇਸ਼ ਕਰਕੇ ਸ਼ਿਵਰਾਤਰੀ ਦੇ ਮੇਲੇ 'ਤੇ ਸਿੱਧ, ਨਾਥ, ਜੋਗੀਆਂ ਦਾ ਬੋਲਬਾਲਾ ਸੀ। ਸ੍ਰੀ ਗੁਰੂ ਨਾਨਕ ਸਾਹਿਬ ਦੇ ਅਖਾੜੇ ਵਿਚ ਬੈਠੀ ਹੋਈ ਲੋਕਾਂ ਦੀ ਭਾਰੀ ਭੀੜ ਨੂੰ ਵੇਖ ਕੇ ਸਿੱਧਾਂ-ਨਾਥਾਂ ਦੇ ਮਨ ਵਿਚ ਵੱਡਾ ਸਾੜਾ ਹੋਇਆ ਪਰ ਜੋਗੀਆਂ ਦੀ ਕੋਈ ਪੇਸ਼ ਨਾ ਗਈ ਤੇ ਚੁੱਪ ਹੀ ਰਹੇ। ਕੀਰਤਨ ਕਰਨ ਵਾਲਿਆਂ ਨੇ ਗੁਰੂ ਜੀ ਦੇ ਨੇੜੇ ਆ ਕੇ ਕੀਰਤਨ ਕੀਤਾ। ਸਿੱਧਾਂ-ਨਾਥਾਂ ਨੇ ਆਪਣੀਆਂ ਰਿਧੀਆਂ-ਸਿੱਧੀਆਂ ਜਾਂ ਹੋਰਾਫੇਰੀ ਨਾਲ, ਕੀਰਤਨ ਕਰਨ ਵਾਲਿਆਂ ਦਾ ਮਾਇਆ ਵਾਲਾ ਗੜਵਾ ਲੁਕਾ ਲਿਆ। ਮਾਇਆ ਵਾਲਾ ਲੋਟਾ ਗਵਾਚਾ ਵੇਖ ਕੇ, ਉਨ੍ਹਾਂ ਨੂੰ ਕੀਰਤਨ ਕਰਨਾ ਭੁੱਲ ਗਿਆ ਕਿਉਂਕਿ ਉਨ੍ਹਾਂ ਦੀ ਸੁਰਤ ਤਾਂ ਮਾਇਆ ਵਾਲੇ ਲੋਟੇ ਵਿਚ ਲੱਗੀ ਹੋਈ ਸੀ। ਅੰਤਰਯਾਮੀ ਅਰਥਾਤ ਜਾਣੀ-ਜਾਣ ਅਕਾਲ ਪੁਰਖ ਗੁਰੂ ਬਾਬੇ ਨੇ, ਜਿਥੇ ਜੋਗੀਆਂ ਨੇ ਮਾਇਆ ਵਾਲਾ ਲੋਟਾ ਲੁਕਾਇਆ ਸੀ, ਉਹ ਲੱਭ ਲਿਆ ਤੇ ਕੀਰਤਨੀਆਂ ਦੇ ਹਵਾਲੇ ਕਰ ਦਿੱਤਾ। ਇਹ ਕੋੜਕ ਵੇਖ ਕੇ ਜੋਗੀਆਂ ਨੂੰ ਬਹੁਤ ਗੁੱਸਾ ਆਇਆ। ਭਾਈ ਗੁਰਦਾਸ ਜੀ ਨੇ ਇਸ ਨੂੰ ਇਸ ਪ੍ਰਕਾਰ ਪ੍ਰਗਟਾਇਆ ਹੈ:

ਮੇਲਾ ਸੁਣਿ ਸਿਵਰਾਤਿ ਦਾ ਬਾਬਾ ਅਚਲ ਵਟਾਲੇ ਆਈ।
 ਦਰਸਨੁ ਵੇਖਣਿ ਕਾਰਨੇ ਸਗਲੀ ਉਲਟਿ ਪਈ ਲੋਕਾਈ।
 ਲਗੀ ਬਰਸਣਿ ਲਛਮੀ ਰਿਧਿ ਸਿਧਿ ਨਉ ਨਿਧਿ ਸਵਾਈ।
 ਜੋਗੀ ਦੇਖਿ ਚਲਿਤੁ ਨੋ ਮਨ ਵਿਚਿ ਰਿਸਕਿ ਘਨੇਰੀ ਖਾਈ।



ਭਗਤੀਆ ਪਾਈ ਭਗਤਿ ਆਣਿ, ਲੋਟਾ ਜੋਗੀ ਲਇਆ ਛਪਾਈ।
 ਭਗਤੀਆ ਗਈ ਭਗਤਿ ਭੁਲਿ ਲੋਟੇ ਅੰਦਰਿ ਸੁਰਤਿ ਭੁਲਾਈ।
 ਬਾਬਾ ਜਾਣੀ ਜਾਣ ਪੁਰਖ ਕਢਿਆ ਲੋਟਾ ਜਹਾ ਲੁਕਾਈ।
 ਵੇਖਿ ਚਲਿਤੁ ਜੋਗੀ ਖੁਣਿਸਾਈ॥ (ਵਾਰ 1;39)

ਜੋਗੀਆਂ ਦੁਆਰਾ ਲੁਕਾਇਆ ਹੋਇਆ ਲੋਟਾ ਜਦ ਗੁਰੂ ਜੀ ਨੇ ਲੱਭ ਦਿੱਤਾ ਤਾਂ ਜੋਗੀਆਂ ਨੇ ਗੁੱਸੇ ਵਿਚ ਗੁਰੂ ਜੀ ਨੂੰ ਦੁਰਬਚਨ ਬੋਲਣੇ ਸ਼ੁਰੂ ਕਰ ਦਿੱਤੇ। ਕਈ ਵਿਦਵਾਨਾਂ ਨੇ 'ਭਗਤੀਆ' ਦਾ ਅਰਥ 'ਰਾਸਧਾਰੀਏ' ਵੀ ਕੀਤਾ ਹੈ ਜੋ ਕਿ ਗੁਰਮਤਿ ਅਨੁਸਾਰ ਠੀਕ ਨਹੀਂ ਜਾਪਦਾ, ਕਿਉਂਕਿ ਗੁਰੂ ਜੀ ਰਾਸਾਂ ਨਹੀਂ ਸਨ ਵੇਖ ਸਕਦੇ। ਗੁਰੂ ਜੀ ਨੇ ਤਾਂ ਰਾਸਾਂ ਦਾ ਖੁਦ ਖੰਡਨ ਕੀਤਾ ਹੈ। ਗੁੱਸਾ ਖਾ ਕੇ ਸਾਰੇ ਜੋਗੀ ਉੱਠ ਕੇ ਗੁਰੂ ਬਾਬੇ ਨਾਲ ਗੋਸਟਿ ਕਰਨ ਲਈ ਆ ਗਏ। ਜੋਗੀ ਭੰਗਰ ਨਾਥ ਨੇ ਪੁੱਛਿਆ, "ਹੋ ਨਾਨਕ, ਤੂੰ ਦੁੱਧ ਵਿਚ ਕਾਂਜੀ ਪਾ ਕੇ, ਦੁੱਧ ਨੂੰ ਕਿਉਂ ਖਰਾਬ ਕਰ ਦਿੱਤਾ ਹੈ? ਅਰਥਾਤ ਦੁੱਧ ਦਾ ਮਟਕਾ ਫਿਟ ਜਾਣ ਕਰਕੇ, ਰਿਤਕਿਆਂ ਮੱਖਣ ਵੀ ਨਹੀਂ ਮਿਲਦਾ। ਉਦਾਸੀ ਦਾ ਭੇਖ ਉਤਾਰ ਕੇ, ਤੂੰ ਫਿਰ ਸੰਸਾਰੀਆਂ ਵਾਲੀ ਰੀਤੀ ਕਿਉਂ ਚਲਾ ਦਿੱਤੀ ਹੈ?" ਗੁਰੂ ਜੀ ਨੇ ਉੱਤਰ ਦਿੱਤਾ, "ਹੋ ਜੋਗੀ ਭੰਗਰ ਨਾਥ! ਤੇਰੀ ਮਾਂ (ਬੁੱਧੀ) ਕੁਚੱਜੀ ਹੈ, ਜਿਸ ਨੇ ਤੇਰੇ ਹਿਰਦੇ (ਭਾਂਡੇ) ਨੂੰ ਚੰਗੀ ਤਰ੍ਹਾਂ ਸਾਫ਼ ਨਹੀਂ ਕੀਤਾ। ਇਸ ਕੁਚੱਜਪੁਣੇ ਕਰਕੇ ਹੀ ਤੇਰਾ ਗਿਆਨ ਰੂਪੀ ਫੁੱਲ ਤੇ ਫਲ ਸੜ ਗਿਆ ਹੈ। ਕਿਉਂਕਿ ਤੁਸੀਂ ਗ੍ਰਿਹਸਤ ਨੂੰ ਤਿਆਗ ਕੇ, ਫਕੀਰ ਹੋਏ ਫਿਰਦੇ ਹੋ ਅਤੇ ਫਿਰ ਪੇਟ ਦੀ ਖਾਤਰ ਮੰਗਣ ਦੁਬਾਰਾ ਗ੍ਰਿਹਸਤੀਆਂ ਦੇ ਘਰੀਂ ਹੀ ਜਾਂਦੇ ਹੋ। ਬਿਨਾਂ ਗ੍ਰਿਹਸਤੀਆਂ ਦੇ ਦਿੱਤਿਆਂ ਤੁਹਾਡੇ ਹੱਥ ਕੁਝ ਵੀ ਨਹੀਂ ਆਉਂਦਾ":

ਖਾਧੀ ਖੁਣਸਿ ਜੋਗੀਸਰਾਂ ਗੋਸਟਿ ਕਰਨਿ ਸਭੇ ਉਠਿ ਆਈ।
 ਪੁਛੇ ਜੋਗੀ ਭੰਗਰਨਾਥੁ, 'ਤੁਹਿ ਦੁਧ ਵਿਚਿ ਕਿਉਂ ਕਾਂਜੀ ਪਾਈ?'
 ਫਿਟਿਆ ਚਾਟਾ ਦੁਧ ਦਾ ਚਿਤਕਿਆ ਮਖਣੁ ਹਥਿ ਨ ਆਈ।

ਭੇਖ ਉਤਾਰਿ ਉਦਾਸਿ ਦਾ, ਵਤਿ ਕਿਉਂ ਸੰਸਾਰੀ ਰੀਤਿ ਚਲਾਈ?'
 ਨਾਨਕ ਆਖੇ, 'ਭੰਗਰਿਨਾਥ! ਤੇਰੀ ਮਾਉ ਕੁਚਜੀ ਆਹੀ।
 ਭਾਂਡਾ ਧੋਇ ਨ ਜਾਤਿਓਨਿ ਭਾਇ ਕੁਚਜੇ ਫੁਲੁ ਸੜਾਈ।
 ਹੋਇ ਅਤੀਤੁ ਗ੍ਰਿਹਸਤਿ ਤਜਿ ਫਿਰਿ ਉਨਹੁ ਕੇ ਘਰਿ ਮੰਗਣਿ ਜਾਈ।
 ਬਿਨੁ ਦਿਤੇ ਕਛੁ ਹਥਿ ਨ ਆਈ'॥ (ਵਾਰ 1;40)

ਸਿੱਧਾਂ-ਨਾਥਾਂ ਨੂੰ ਆਪਣੀਆਂ ਰਿਧੀਆਂ-ਸਿੱਧੀਆਂ ਉੱਪਰ ਵੱਡਾ ਹੰਕਾਰ ਸੀ। ਸ੍ਰੀ ਗੁਰੂ ਨਾਨਕ ਸਾਹਿਬ ਦੇ ਇਹ ਬਚਨ ਸੁਣ ਕੇ ਉਨ੍ਹਾਂ ਨੇ ਉੱਚੀ-ਉੱਚੀ ਚੀਕ ਮਾਰਮਾਰ ਕੇ ਰੋਲਾ ਪਾਇਆ। ਉਨ੍ਹਾਂ ਨੇ ਕਿਹਾ ਕਿ ਕਲਜੁਗ ਵਿਚ ਨਾਨਕ ਬੇਦੀ ਨੇ ਆ ਕੇ ਛੇ ਦਰਸ਼ਨਾਂ (ਸ਼ਾਸਤਰਾਂ) ਨੂੰ ਦੁੱਖ ਦਿੱਤਾ ਹੈ। ਸਿੱਧਾਂ ਨੇ ਆਪਣੀਆਂ ਕਰਾਮਾਤਾਂ ਨਾਲ ਤੰਤਰਾਂ-ਮੰਤਰਾਂ ਦੀ ਧੁਨ ਚੜ੍ਹਾ ਲਈ। ਸਾਰਿਆਂ ਨੇ ਆਪਣੇ-ਆਪਣੇ ਰੂਪ ਬਦਲ ਲਏ। ਕੋਈ ਸ਼ੇਰ ਤੇ ਕੋਈ ਬੁਧਿਆਤ ਆਦਿ ਬਣ ਕੇ, ਡਰਾਉਣ ਲੱਗ ਪਿਆ। ਕਈ ਜੋਗੀ ਖੰਡ ਲਾ ਕੇ ਉਡਣ ਲੱਗ ਪਏ। ਉਹ ਸੱਪ ਬਣ ਕੇ ਜ਼ੋਰ-ਜ਼ੋਰ ਦੀ ਫੁੰਕਾਰੇ ਮਾਰਨ ਲੱਗੇ। ਉਨ੍ਹਾਂ ਨੇ ਜ਼ੋਰ ਦੀ ਹਨੇਰੀ ਛੱਡ ਦਿੱਤੀ। ਅੰਗ ਦਾ ਮੀਂਹ ਵਰ੍ਹਾਉਣਾ ਸ਼ੁਰੂ ਕਰ ਦਿੱਤਾ। ਹਿਰਨ ਦੀ ਖੱਲ 'ਤੇ ਸਵਾਰ ਹੋ ਕੇ, ਉਹ ਪਾਣੀ ਉੱਪਰ ਤੈਰਨ ਲੱਗ ਪਏ। ਸਿੱਧਾਂ ਦੇ ਮਨ ਦੀ ਈਰਖਾ ਬਹੁਤ ਪ੍ਰਚੰਡ ਹੋ ਗਈ। ਭਾਈ ਗੁਰਦਾਸ ਜੀ ਨੇ ਆਪਣੇ ਸ਼ਬਦਾਂ ਵਿਚ ਇਸ ਨੂੰ ਇਸ ਪ੍ਰਕਾਰ ਪ੍ਰਗਟਾਇਆ ਹੈ:

ਇਹਿ ਸੁਣਿ ਬਚਨਿ ਜੋਗੀਸਰਾਂ ਮਾਰਿ ਕਿਲਕ ਬਹੁ ਰੁਇ ਉਠਾਈ।
 ਖਟਿ ਦਰਸਨ ਕਉ ਖੇਦਿਆ ਕਲਿਜੁਗਿ ਨਾਨਕ ਬੇਦੀ ਆਈ।
 ਸਿਧਿ ਬੋਲਨਿ ਸਭਿ ਅਵਖਧੀਆ ਤੰਤੁ ਮੰਤੁ ਕੀ ਧੁਨੋ ਚੜ੍ਹਾਈ।
 ਰੁਪ ਵਟਾਏ ਜੋਗੀਆਂ, ਸਿੰਧ ਬਾਧਿ ਬਹੁ ਚਲਿਤਿ ਦਿਖਾਈ।
 ਇਕਿ ਪਰਿ ਕਰਿ ਕੈ ਉਡਰਨਿ ਪੰਖੀ ਜਿਵੈ ਰਹੇ ਲੀਲਾਈ।
 ਇਕ ਨਾਗ ਹੋਇ ਪਉਣ ਛੋੜਿਆ, ਇਕਨਾ ਵਰਖਾ ਅਗਨਿ ਵਸਾਈ।
 ਤਾਰੇ ਤੰਤੋ ਭੰਗਰਿਨਾਥ ਇਕ ਚਤਿ ਮਿਰਗਾਨੀ ਜਲੁ ਤਰਿ ਜਾਈ।
 ਸਿਧਾ ਅਗਨਿ ਨ ਬੁਝੈ ਬੁਝਾਈ॥ (ਵਾਰ 1;41)

ਆਪਣੀਆਂ ਸਭ ਪ੍ਰਕਾਰ ਦੀਆਂ ਕਰਾਮਾਤਾਂ ਅਤੇ ਚਲਿਤ ਕਰ ਕੇ, ਜੋਗੀ ਨਾਥ ਹਾਰ ਹੰਭ ਕੇ ਫਿਰ ਸ੍ਰੀ ਗੁਰੂ ਨਾਨਕ ਦੇਵ ਜੀ ਦੇ ਕੋਲ ਆਣ ਕੇ ਬੈਠ ਗਏ। ਉਨ੍ਹਾਂ ਨੇ ਕਿਹਾ ਕਿ "ਹੋ ਨਾਨਕ! ਤੂੰ ਸੰਸਾਰ ਨੂੰ ਆਪਣੀ ਕੀ ਕਰਾਮਾਤ ਵਿਖਾਈ ਹੈ? ਕੁਝ ਸਾਨੂੰ ਵੀ ਵਿਖਾ?"

ਗੁਰੂ ਜੀ ਨੇ ਉੱਤਰ ਦਿੱਤਾ, "ਅਸੀਂ ਵੇਖ ਲਿਆ ਹੈ ਕਿ ਜੋਗੀ ਕੁਝ ਨਹੀਂ ਹਨ। ਸਾਡੇ ਕੋਲ ਬਾਣੀ ਗੁਰੂ ਅਤੇ ਸੰਗਤ ਤੋਂ ਬਿਨਾਂ, ਹੋਰ ਕਿਸੇ ਦਾ ਰਤੀ ਭਰ ਵੀ ਆਸਰਾ ਨਹੀਂ ਹੈ।" ਇੰਨੇ ਬਚਨ ਕਰ ਕੇ ਗੁਰੂ ਜੀ ਤਾਂ ਅਚਲ (ਅਡੋਲ) ਹੋ ਗਏ। ਅਹਿੰਲ ਹੋ ਗਏ। ਸਿੱਧਾਂ-ਨਾਥਾਂ ਨੇ ਕਰਾਮਾਤਾਂ ਨਾਲ ਜ਼ੋਰ ਲਾ ਲਿਆ ਪਰ ਜਿਸ ਤਰ੍ਹਾਂ ਧਰਤੀ ਹਿਲਾਇਆਂ ਨਹੀਂ ਹਿੱਲ ਸਕਦੀ, ਇਥੋਂ ਹੀ ਗੁਰੂ ਜੀ ਨਾ ਹਿੱਲੇ। ਸਿੱਧਾਂ ਦੇ ਜੰਤਰ-ਮੰਤਰ ਸਾਰੇ ਵਿਅਰਥ ਗਏ। ਗੁਰੂ ਜੀ ਦੇ ਸ਼ਬਦ ਨੇ ਉਨ੍ਹਾਂ ਦੀਆਂ ਸਾਰੀਆਂ ਸ਼ਕਤੀਆਂ ਹੀ ਖ਼ਤਮ ਕਰ ਦਿੱਤੀਆਂ। ਗੁਰੂ ਜੀ ਨੇ ਉਨ੍ਹਾਂ ਨੂੰ ਉਪਦੇਸ਼ ਕੀਤਾ, "ਸਾਡੇ ਕੋਲ ਸੱਚੇ ਨਾਮ ਤੋਂ ਬਿਨਾਂ ਹੋਰ ਕੋਈ ਕਰਾਮਾਤ ਹੈ ਹੀ ਨਹੀਂ":

ਬਾਬਾ ਬੋਲੇ ਨਾਥ ਜੀ! ਸਬਦੁ ਸੁਨਹੁ ਸਚੁ ਮੁਖੁ ਆਲਾਈ।
 ਬਾਝੋ ਸਚੇ ਨਾਮ ਦੇ ਹੋਰ ਕਰਾਮਾਤਿ ਅਸਾਂ ਤੇ ਨਾਹੀ। (ਵਾਰ 1;43)

ਗੁਰੂ ਜੀ ਨੇ ਸਿੱਧਾਂ ਨਾਲ ਗੋਸਟੀ ਕੀਤੀ। ਗੁਰੂ ਜੀ ਦੇ ਸ਼ਬਦ ਨਾਲ, ਸਿੱਧਾਂ ਦੇ ਮਨਾਂ ਵਿਚ ਸ਼ਾਂਤੀ ਆ ਗਈ। ਉਨ੍ਹਾਂ ਦੇ ਹੰਕਾਰ ਦਾ ਪਾਰਾ ਲਹਿ ਗਿਆ। ਗੁਰੂ ਜੀ ਨੇ ਸ਼ਿਵਰਾਤਰੀ ਦਾ ਮੇਲਾ ਜਿੱਤ ਲਿਆ। ਛੇ ਦਰਸ਼ਨਾਂ ਅਤੇ ਸਾਰੇ ਸਿੱਧਾਂ-ਨਾਥਾਂ ਨੇ ਗੁਰੂ ਜੀ ਨੂੰ ਨਮਸਕਾਰ ਕੀਤੀ ਅਤੇ ਸ੍ਰੀ ਗੁਰੂ ਨਾਨਕ ਦੇਵ ਜੀ ਨੂੰ 'ਧਨੁ ਨਾਨਕ ਤੇਰੀ ਵਡੀ ਕਮਾਈ' ਅਤੇ 'ਵਡਾ ਪੁਰਖੁ' ਆਖਿਆ;

ਬਾਬੇ ਕੀਤੀ ਸਿਧਿ ਗੋਸਟਿ ਸਬਦੀ ਸਾਂਤਿ ਸਿਧਾਂ ਵਿਚਿ ਆਈ।
 ਜਿਣਿ ਮੇਲਾ ਸਿਵਰਾਤਿ ਦਾ ਖਟ ਦਰਸਨਿ ਆਦੇਸਿ ਕਰਾਈ।
 ਸਿਧਿ ਬੋਲਨਿ ਸਭਿ ਬਚਨਿ ਧਨੁ ਨਾਨਕ ਤੇਰੀ ਵਡੀ ਕਮਾਈ।
 ਵਡਾ ਪੁਰਖੁ ਪਰਗਟਿਆ ਕਲਿਜੁਗਿ ਅੰਦਰਿ ਜੋਤਿ ਜਗਾਈ। (ਵਾਰ 1;44)

ਬਾਣੀ ਬਾਬੇ ਨਾਨਕ ਦੀ

ਮਨ ਜੋਤ ਸਰੂਪ ਤੇਰਾ ਬੰਦਿਆ
 ਤੂੰ ਆਪਣਾ ਮੂਲ ਪਛਾਣੀਂ।
 ਬਾਬੋ ਸੱਚੇ ਸਤਿਗੁਰੂ ਦੇ
 ਤੇਰੇ ਨਾਲ ਨਾ ਕਿਸੇ ਨਿਭਾਣੀ।
 ਕਿਉਂ ਵਕਤ ਗਵਾਵੇਂ ਤੂੰ
 ਤੈਨੂੰ ਵਾਰ ਵਾਰ ਸਮਝਾਉਂਦੀ।
 ਬਾਣੀ ਬਾਬੇ ਨਾਨਕ ਦੀ
 ਸਭ ਨੂੰ ਸੱਚੇ ਸੱਚ ਸੁਣਾਉਂਦੀ।

ਕਹਿੰਦੀ ਨਾਥ ਜੋਗੀਆਂ ਨੂੰ
 ਗੱਲਾਂ ਨਾਲ ਜੋਗ ਨਾ ਹੋਵੇ।
 ਸੱਚਾ ਜੋਗ ਕਮਾਉਂਦਾ ਉਹ
 ਜਿਹੜਾ ਸੱਚ ਦੇ ਨਾਲ ਖਲੋਵੇ।
 ਖਾਂਦੇ ਮੰਗ ਕੇ ਟੁੱਕੜ ਜੋ
 ਇਹ ਨਾ ਉਨ੍ਹਾਂ ਤਾਈਂ ਸਲਾਹੁੰਦੀ...।

ਆਖੇ ਸੱਜਣ ਠੱਗਾਂ ਨੂੰ
 ਤੁਹਾਡੀ ਕਾਹਦੀ ਹੈ ਸੱਜਣਤਾਈ।
 ਬਾਹਰੋਂ ਧਰਮੀ ਬਣਦੇ ਹੋ
 ਅੰਦਰ ਭਰੀ ਪਈ ਚਤੁਰਾਈ।
 ਗੱਲ ਲੋਕ ਦਿਖਾਵੇ ਦੀ ਕਦੇ
 ਨਹੀਂ ਮਾਲਕ ਦੇ ਮਨ ਭਾਉਂਦੀ...।

ਜਿਸ ਵਿਚ ਖੂਨ ਗਰੀਬਾਂ ਦਾ
 ਨਾ ਉਹ ਭੋਜਨ ਲੱਗੇ ਸਵਾਦੀ।
 ਰੋਟੀ ਭਲੀ ਕੋਧਰੇ ਦੀ
 ਕਰਕੇ ਕਿਰਤ ਜਾਵੇ ਜੇ ਖਾਧੀ।
 ਛੱਡ ਮਲਕ ਭਾਗੋਆਂ ਨੂੰ
 ਲਾਲੇ ਜਿਹਿਆਂ ਨੂੰ ਵਡਿਆਉਂਦੀ...।

ਇੱਕ ਨੂਰ ਤੋਂ ਉਪਜ ਹੋਈ
 ਸਭ ਦਾ ਇੱਕੋ ਇੱਕ ਸੁਆਮੀ।
 ਪਾਉਂਦੇ ਵੰਡ ਵਿਤਕਰੇ ਜੋ
 ਉਨ੍ਹਾਂ ਦੀ ਨਾ ਭਰਦੀ ਇਹ ਹਾਮੀ।
 ਇੱਕੋ ਜੋਤ ਇਲਾਹੀ ਹੈ
 ਜੋ ਸਭ ਦੀ ਰੂਹ ਰੁਜ਼ਨਾਉਂਦੀ...।

ਦੱਸਦੀ ਹੱਕ ਪਰਾਏ ਨੂੰ
 ਇੱਕ ਲਈ ਸੁਆਰ, ਦੂਜੇ ਗਾਯੇ।
 'ਚੋਹਲੇਵਾਲੇ ਬੱਗੇ' ਨੂੰ ਕਿਉਂ
 ਨਾ ਗੱਲ ਸਮਝ ਇਹ ਆਏ?
 ਜਾਂਦਾ ਡੋਲ ਹਮੇਸ਼ਾ ਉਹ
 ਮਾਇਆ ਉਹਨੂੰ ਜਦ ਭਰਮਾਉਂਦੀ।
 ਬਾਣੀ ਬਾਬੇ ਨਾਨਕ ਦੀ
 ਸਭ ਨੂੰ ਸੱਚੇ ਸੱਚ ਸੁਣਾਉਂਦੀ।
 -ਰਮੇਸ਼ ਬੱਗਾ ਚੋਹਲਾ
 ਫੋਨ: 91-94631-32719

ਗੁਰੂ ਨਾਨਕ
 ਹਨੇਰੇ ਦੂਰ ਭਜਾਵਣ ਦੇ ਲਈ,
 ਆਇਆ ਸੀ ਗੁਰੂ ਨਾਨਕ।
 ਸੁੱਤੇ ਲੋਕ ਜਗਾਵਣ ਦੇ ਲਈ,
 ਆਇਆ ਸੀ ਗੁਰੂ ਨਾਨਕ।

ਵਹਿਮਾਂ-ਭਰਮਾਂ ਦੇ ਵਿਚ ਪੈ ਕੇ
 ਲੋਕੀਂ ਸੀ ਜੋ ਭੁੱਲੇ,
 ਸੱਚ ਦਾ ਰਾਹ ਵਿਖਾਵਣ ਦੇ ਲਈ,
 ਆਇਆ ਸੀ ਗੁਰੂ ਨਾਨਕ।
 ਕਿਰਤ ਕਰਨ ਤੇ ਵੰਡ ਛਕਣ ਦਾ,

ਆਦੇਸ਼ ਉਨ੍ਹਾਂ ਨੇ ਦਿੱਤਾ,
 ਹੱਥੀਂ ਹਲ ਚਲਾਵਣ ਦੇ ਲਈ
 ਆਇਆ ਸੀ ਗੁਰੂ ਨਾਨਕ।

ਭੋਲੇ ਲੋਕਾਂ ਨੂੰ ਲੁਟਦੇ ਸੀ
 ਜੋ ਸੱਜਣ ਠੱਗ ਵਰਗੇ,
 ਸਿੱਧੇ ਰਸਤੇ ਪਾਵਣ ਦੇ ਲਈ,
 ਆਇਆ ਸੀ ਗੁਰੂ ਨਾਨਕ।

ਵੀਹ ਰੁਪਏ ਜੋ ਪਿਤਾ ਨੇ ਦਿੱਤੇ
 ਉਹ ਭੁੱਖੇ ਸਾਧੂਆਂ ਨੂੰ ਖਵਾਏ,
 ਲੰਗਰ ਆਪ ਚਲਾਵਣ ਦੇ ਲਈ,
 ਆਇਆ ਸੀ ਗੁਰੂ ਨਾਨਕ।

ਪੈਸੇ ਖਾਤਰ ਜਿਹੜੇ ਸੀਗੇ,
 ਗਲਤ ਪੜ੍ਹਾਉਂਦੇ ਪਾਂਡੇ,
 ਉਨ੍ਹਾਂ ਤਾਈਂ ਪੜ੍ਹਾਉਣ ਦੇ ਲਈ,
 ਆਇਆ ਸੀ ਗੁਰੂ ਨਾਨਕ।

ਮਰਦਾਨੇ ਨੂੰ ਨਾਲ ਰਲਾਇਆ
 ਸੀ ਜੋ ਡੂਮ ਮਰਾਸੀ,
 ਜਾਤ ਦਾ ਭੇਤ ਮਿਟਾਵਣ ਦੇ ਲਈ,
 ਆਇਆ ਸੀ ਗੁਰੂ ਨਾਨਕ।

ਦੁਨੀਆਂ ਦੇ ਵਿਚ ਫੈਲ ਚੁਕੀ ਸੀ,
 ਬੁਠਿਆਂ ਦੀ ਵਡਿਆਈ,
 ਸੱਚ ਦਾ ਹੋਕਾ ਲਾਵਣ ਦੇ ਲਈ,

ਆਇਆ ਸੀ ਗੁਰੂ ਨਾਨਕ।
 ਨਨਕਾਣੇ ਦੀ ਧਰਤੀ ਉਤੇ
 ਐਸਾ ਸੂਰਜ ਚੜ੍ਹਿਆ,
 ਸਭ ਜਗ ਨੂੰ ਰੁਜ਼ਨਾਵਣ ਦੇ ਲਈ,
 ਆਇਆ ਸੀ ਗੁਰੂ ਨਾਨਕ।

ਗੁਲਾਮੀ ਵਾਲਿਆਂ ਦੁਨੀਆਂ
 ਉਨ੍ਹਾਂ ਸਿੱਧੇ ਰਸਤੇ ਪਾਈ,
 ਗੁਰਬਾਣੀ ਤਾਈਂ ਪੜ੍ਹਾਵਣ ਦੇ ਲਈ,
 ਆਇਆ ਸੀ ਗੁਰੂ ਨਾਨਕ।

-ਬੂਟਾ ਗੁਲਾਮੀ ਵਾਲਾ, ਮੋਗਾ
 ਫੋਨ: 91-94171-97395

ਗੀਤ ਗੁਰਬਾਣੀ

ਸੁਣ ਗੁਰੂ ਗ੍ਰੰਥ ਦੀ ਸਿਖਿਆ ਨੂੰ ਇਸ ਜੀਵਨ ਤਾਈਂ ਸਵਾਰ ਲਈਏ
 ਚੜ੍ਹ ਗੁਰਬਾਣੀ ਦੇ ਬੋਝੇ 'ਤੇ ਹੁਣ ਕਰ ਭਵ ਸਾਗਰ ਨੂੰ ਪਾਰ ਲਈਏ।

ਗੁਰਬਾਣੀ ਚਾਨਣ ਜੱਗ ਦਾ ਹੈ, ਇਹਦਾ ਦਿਲ 'ਚ ਦੀਪ ਜਗਾ ਲਈਏ
 ਸਭ ਦੂਰ ਹਨੇਰੇ ਹੋ ਜਾਵਣ, ਕਰ ਚਾਨਣ ਵਿਚ ਸੰਸਾਰ ਲਈਏ।

ਇਹ ਬੋਝਾ ਹੈ ਗੁਰਬਾਣੀ ਦਾ, ਇਹਨੂੰ ਸਤਿਗੁਰ ਆਪ ਚਲਾਉਂਦੇ ਨੇ
 ਸਿਖਿਆ ਲੈ ਕੇ ਗੁਰਬਾਣੀ ਤੋਂ, ਕਰ ਆਪਣਾ ਆਪ ਉਧਾਰ ਲਈਏ।

ਗੁਰੂ ਨਾਨਕ, ਸਧਨਾ, ਨਾਮਦੇਵ, ਰਵਿਦਾਸ, ਕਬੀਰ ਇਕੱਠੇ ਨੇ
 ਜਾਤ-ਪਾਤ ਦੇ ਝਗੜਿਆਂ ਨੂੰ, ਕੱਢ ਜਿੰਦਗੀ ਵਿਚੋਂ ਬਾਹਰ ਲਈਏ।

ਸਾਡਾ ਸ਼ਬਦ ਗੁਰੂ ਜਦ ਸਾਂਝਾ ਹੈ, ਕਿਉਂ ਗੁਰਦੁਆਰੇ ਵੱਖਰੇ ਨੇ
 ਆਉ 'ਕੱਠੇ ਹੋ ਕੇ ਸਿੱਖ ਬਣੀਏ, ਅੰਦਰੋਂ ਹੰਕਾਰ ਨੂੰ ਮਾਰ ਲਈਏ।

ਅਸੀਂ ਇਕ ਅਕਾਲ ਦੇ ਜਾਏ ਹਾਂ, ਕਿਉਂ ਆਪਸ ਵਿਚ ਲੜ ਰਹੇ ਹਾਂ
 ਇਕ ਝੰਡੇ ਥੱਲੇ ਬਹਿ 'ਕੱਠੇ, ਇਸ ਦੁਨੀਆਂ ਤੋਂ ਸਤਿਕਾਰ ਲਈਏ।

ਇਹ ਮਾਨਸ ਜਨਮ ਅਮੂਲਾ ਹੈ, ਇਹ ਮੁੜ ਮੁੜ ਸਾਨੂੰ ਮਿਲਣਾ ਨਹੀਂ
 ਸਤਿਗੁਰ ਦੀਆਂ ਦਿੱਤੀਆਂ ਦਾਤਾਂ ਦਾ, ਸਿਰ ਤੋਂ ਕਰਜ ਉਤਾਰ ਲਈਏ।

ਇਹ ਜੱਗ ਰਚਨਾ ਸਭ ਬੁਠੀ ਹੈ, ਸਾਨੂੰ ਸਤਿਗੁਰ ਨੇ ਸਮਝਾਇਆ ਹੈ
 ਗੁਰਬਾਣੀ ਰੂਪ ਗੁਰੂ ਦਾ ਹੈ, ਇਹਨੂੰ ਰੱਜ ਰੱਜ ਕੇ ਕਰ ਪਿਆਰ ਲਈਏ।

ਮਨ ਨੀਵਾਂ ਮੌਤ ਨੂੰ ਕਰ ਉਚੀ, ਜੱਗ ਵਿਚ 'ਸੁਰਜੀਤ' ਜੇ ਹੋਣਾ ਏ
 ਨਿਰਭਉ ਨਿਰਵੈਰ ਅਕਾਲ ਪੁਰਖ, ਕਰ ਆਪਣੇ ਵਿਚ ਸਾਕਾਰ ਲਈਏ।

-ਬੀਬੀ ਸੁਰਜੀਤ ਕੌਰ ਸੈਕਰਮੈਂਟੋ
 ਫੋਨ: 916-687-3536

ਗੁਰੂ ਨਾਨਕ ਆਮਦ ਨਾਰਾਇਣ ਸਰੂਪ

ਗੁਰਪੁਰਬ 'ਤੇ ਵਿਸ਼ੇਸ਼

ਇਹ ਪਾਵਨ ਉਕਤੀ 'ਗੁਰੂ ਨਾਨਕ ਆਮਦ ਨਾਰਾਇਣ ਸਰੂਪ' ਪਵਿਤਰ ਆਤਮਾ ਭਾਈ ਨੰਦ ਲਾਲ ਦੀ ਕਾਵਿ ਰਚਨਾ 'ਜੋਤਿ ਬਿਗਾਸ' ਦਾ ਪ੍ਰਥਮ ਵਾਕ ਹੈ, ਜਿਸ ਵਿਚ ਪਹਿਲੀ ਪਾਤਸ਼ਾਹੀ ਸ੍ਰੀ ਗੁਰੂ ਨਾਨਕ ਦੇਵ ਜੀ ਦੀ ਹਸਤੀ, ਸ਼ਖਸੀਅਤ, ਅਜਮਤ ਤੇ ਓਜ ਅਤੇ ਔਜ ਨੂੰ ਬਿਆਨ ਕਰਦੀ ਹੈ। ਇਸ ਉਕਤੀ ਦੀ ਵਿਆਖਿਆ ਰਾਹੀਂ ਗੁਰੂ ਨਾਨਕ ਪਾਤਸ਼ਾਹ ਦੇ ਸਾਖਸ਼ਾਤ ਦੀਦਾਰ ਹੁੰਦੇ ਹਨ ਅਤੇ ਉਨ੍ਹਾਂ ਦੇ ਆਗਮਨ ਦੇ ਮੁਕੱਦਸ ਭੇਦ ਅਤੇ ਭੇਤ ਖੁੱਲ੍ਹਦੇ ਹਨ।

ਭਾਈ ਗੁਰਦਾਸ ਤੋਂ ਬਾਅਦ ਭਾਈ ਨੰਦ ਲਾਲ ਦੀ ਕਾਵਿ ਰਚਨਾ ਦਾ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਦੀ ਹਜ਼ੂਰੀ ਵਿਚ ਬਾਣੀ ਦੇ ਤੁੱਲ ਗਾਇਨ ਕਰਨ ਦੀ ਪਰੰਪਰਾ ਹੈ। ਭਾਈ ਨੰਦ ਲਾਲ ਨੇ ਦਸਮ ਪਿਤਾ ਗੁਰੂ ਗੋਬਿੰਦ



ਅਵਤਾਰ ਸਿੰਘ (ਪ੍ਰੋ.)

ਫੋਨ: 91-94175-18384
E-mail: avtar61@gmail.com

ਸਿੰਘ ਜੀ ਦੇ ਸਾਖਸ਼ਾਤ ਦਰਸ਼ਨ ਕੀਤੇ ਸਨ। ਉਨ੍ਹਾਂ ਦੀ ਰਚਨਾ ਵਿਚ ਵੀ ਦਸਮ ਪਿਤਾ ਦੇ ਹੁ-ਬਹੁ ਦੀਦਾਰ ਕੀਤੇ ਜਾ ਸਕਦੇ ਹਨ। ਪ੍ਰਤੀਤ ਹੁੰਦਾ ਹੈ ਕਿ ਉਨ੍ਹਾਂ ਨੇ ਆਪਣੇ ਦਿੱਬ ਚਕਸੂ 'ਅਖਤੀਆਂ ਬੇਅੰਨ' ਦੀ ਬਖਸ਼ਿਸ਼ ਸਦਕਾ ਅਨੁਭਵ ਰੂਪ ਵਿਚ ਸਤਿਗੁਰੂ ਸ੍ਰੀ ਗੁਰੂ ਨਾਨਕ ਪਾਤਸ਼ਾਹ ਦੇ ਦੀਦਾਰ ਵੀ ਕੀਤੇ ਸਨ, ਜੋ ਉਨ੍ਹਾਂ ਆਖਿਆ, 'ਗੁਰੂ ਨਾਨਕ ਆਮਦ ਨਾਰਾਇਣ ਸਰੂਪ।' ਅਰਥਾਤ ਗੁਰੂ ਨਾਨਕ ਪਾਤਸ਼ਾਹ ਦੀ ਆਮਦ ਭਗਵਾਨ ਨਾਰਾਇਣ ਦੇ ਸਵਰੂਪ ਹੈ।

ਭਾਰਤੀ ਧਰਮ ਪਰੰਪਰਾ ਵਿਚ ਤ੍ਰੈਗੁਣ ਅਤੀਤ, ਨਿਰੰਕਾਰ, ਅਕਾਲ ਪੁਰਖ, ਵਾਹਿਗੁਰੂ ਦੇ ਅਗਮ ਅਤੇ ਅਗਾਥ ਬੋਧ ਨੂੰ ਨਾਰਾਇਣ ਕਿਹਾ ਗਿਆ ਹੈ। ਅਜਿਹਾ ਅਗਮ ਅਗੋਚਰ ਵਾਹਿਗੁਰੂ ਜਦ ਤ੍ਰੈਗੁਣ ਸਰੂਪ ਧਾਰਦਾ ਹੈ ਤਾਂ ਉਸ ਦੇ ਰਜੇ ਗੁਣੀ ਸਰੂਪ ਨੂੰ ਸ੍ਰਿਸ਼ਟੀ ਦੇ ਕਰਤਾ ਬ੍ਰਹਮ ਆਖਿਆ ਜਾਂਦਾ ਹੈ।

ਜਦ ਉਹ ਸਤੋ ਗੁਣ ਧਾਰਨ ਕਰਦਾ ਹੈ ਤਾਂ ਉਸ ਦੇ ਸਰੂਪ ਨੂੰ ਸ੍ਰਿਸ਼ਟੀ ਦੇ ਪਾਲਣਹਾਰੇ ਸ੍ਰੀ ਵਿਸ਼ਨੂੰ ਦੇ ਨਾਂ ਨਾਲ ਯਾਦ ਕੀਤਾ ਜਾਂਦਾ ਹੈ। ਜਦੋਂ ਉਹ ਤਮੋ ਗੁਣ ਵਿਚ ਪ੍ਰਵੇਸ਼ ਕਰਦਾ ਹੈ ਤਾਂ ਉਸ ਦੇ ਤਮੋਗੁਣੀ ਅਕਸ ਨੂੰ ਸ੍ਰਿਸ਼ਟੀ ਦੇ ਸੰਘਾਰ ਕਰਤਾ ਸ਼ਿਵਜੀ ਦੇ ਨਾਂ ਨਾਲ ਯਾਦ ਕੀਤਾ ਜਾਂਦਾ ਹੈ। ਅਕਾਲ ਪੁਰਖ ਦੇ ਇਨ੍ਹਾਂ ਤਿੰਨਾਂ ਪੱਖਾਂ ਜਾਂ ਸਰੂਪਾਂ ਦਾ ਆਦਿ ਰੂਪ, ਮਾਨਵੀ ਚੇਤਨਾ ਜਾਂ ਚਿੰਤਨ ਦਾ ਵਿਸ਼ਾ ਨਹੀਂ ਹੈ, ਇਸੇ ਲਈ ਉਹ ਪਾਰਬ੍ਰਹਮ ਹੈ।

ਗੁਰੂ ਨਾਨਕ ਪਾਤਸ਼ਾਹ ਨੂੰ ਪਾਰਬ੍ਰਹਮ ਦੇ ਉਸ ਪ੍ਰਾਰੰਭਕ, ਅਗਾਥ ਬੋਧ ਸਰੂਪ ਨਾਰਾਇਣ ਆਖਣਾ ਭਾਈ ਨੰਦ ਲਾਲ ਦੇ ਦਿੱਬ ਚਕਸੂ ਨਿਰਮਲ ਦ੍ਰਿਸ਼ਟੀ ਦੀ ਦੱਸ ਪਾਉਂਦਾ ਹੈ।

ਭਾਈ ਨੰਦ ਲਾਲ ਦੀ ਉਕਤ ਕਾਵਿ ਉਕਤੀ ਵਿਚ ਦੂਜਾ ਸ਼ਬਦ 'ਆਮਦ' ਵੀ ਵਿਸ਼ੇਸ਼ ਤਵੱਜੋ ਦੀ ਮੰਗ ਕਰਦਾ ਹੈ। 'ਆਮਦ' ਦੇ ਵਿਪਰੀਤ ਉਤਪਤੀ, ਜਨਮ ਜਾਂ ਪੈਦਾਇਸ਼ ਸ਼ਬਦ ਇਸਤੇਮਾਲ ਹੁੰਦਾ ਹੈ। ਆਮਦ ਫਾਰਸੀ ਭਾਸ਼ਾ ਦਾ ਸ਼ਬਦ ਹੈ। ਉਤਪਤੀ, ਪੈਦਾਇਸ਼ ਜਾਂ ਜਨਮ ਦੇਹ ਦਾ ਹੁੰਦਾ ਹੈ।

ਦੇਹ ਸਰੂਪ ਗੁਰੂ ਨਾਨਕ ਪਾਤਸ਼ਾਹ ਦਾ ਜਨਮ ਈਸਵੀ ਸੰਨ 1469 ਵਿਚ ਕੱਤਕ ਦੀ ਪੂਰਨਮਾਸ਼ੀ ਨੂੰ ਰਾਇ ਭੋਇੰ ਦੀ ਤਲਵੰਡੀ ਵਿਖੇ ਮਹਿਤਾ ਕਾਲੂ ਦੇ ਗ੍ਰਹਿ ਮਾਂ ਤ੍ਰਿਪਤਾ ਦੀ ਕੁੱਖੋਂ ਹੋਇਆ। ਵੱਡੀ ਭੈਣ ਬੇਬੇ ਜਾਂ ਬੀਬੀ ਨਾਨਕੀ ਸਨ। ਪੰਜਾਬੀ ਭਾਸ਼ਾ ਦੇ ਸੰਬੋਧਨੀ ਸ਼ਬਦ ਬੀਬੀ ਨੂੰ ਵਧੇਰੇ ਲਾਭ ਵਿਚ ਬੇਬੇ ਵੀ ਕਹਿ ਲਿਆ ਜਾਂਦਾ ਹੈ।

ਗੁਰੂ ਪਰਮੇਸਰ ਗੁਰੂ ਨਾਨਕ ਪਾਤਸ਼ਾਹ ਦੇ ਦੇਹ ਸਰੂਪ ਪਰਦੇ ਹੇਠ ਅਕਾਲ ਰੂਪ ਪਾਤਸ਼ਾਹ,

ਪਾਰਬ੍ਰਹਮ ਪਰਮੇਸਰ ਦੀ ਆਮਦ ਹੋਈ। ਇਸੇ ਲਈ ਭਾਈ ਗੁਰਦਾਸ ਨੇ ਗੁਰੂ ਨਾਨਕ ਨੂੰ 'ਇਕ ਬਾਬਾ ਅਕਾਲ ਰੂਪ' ਦੇ ਮਹਾਂ ਪ੍ਰਵਚਨ ਵਿਚ ਪੇਸ਼ ਕੀਤਾ।

ਗੁਰੂ ਨਾਨਕ ਪਾਤਸ਼ਾਹ ਦੀ ਕਰਨੀ ਦੇਹ ਦੀ ਸਮਰੱਥਾ ਦੇ ਬਾਹਰ ਹੈ। ਇਸੇ ਲਈ ਗੁਰੂ ਨਾਨਕ ਪਾਤਸ਼ਾਹ ਦੀ ਜਗਤ ਫੇਰੀ ਦੇ ਇਤਿਹਾਸਕ ਵੇਰਵੇ ਮਾਨਵੀ ਚੇਤਨਾ ਨੂੰ ਅਚੰਭਿਤ ਕਰਨ ਵਾਲੇ ਹਨ। ਗੁਰੂ ਨਾਨਕ ਪਾਤਸ਼ਾਹ ਦੀ ਆਮਦ 'ਤੇ ਪ੍ਰਕਿਰਤੀ ਦੇ ਜ਼ੋਰੇ ਜ਼ੋਰੇ ਵਿਚੋਂ ਆਵਾਜ਼ ਸੁਣਾਈ ਦਿੱਤੀ, 'ਧੰਨ ਨਾਨਕ ਤੇਰੀ ਵੱਡੀ ਕਮਾਈ।'

ਭਾਰਤੀ ਭਾਸ਼ਾਵਾਂ ਵਿਚ 'ਗੁਰੂ' ਸ਼ਬਦ ਦੀ ਵਿਸ਼ੇਸ਼ ਮਹਿਮਾ ਹੈ। ਵਿਸ਼ਵ ਦੀਆਂ ਧਰਮ ਪਰੰਪਰਾਵਾਂ ਵਿਚ ਮਹਾਨ ਹਸਤੀਆਂ ਨੂੰ ਦਰਸਾਉਣ ਲਈ ਅਨੇਕ ਸ਼ਬਦ ਜਾਂ ਸੰਬੋਧਨ ਪ੍ਰਚਲਿਤ ਹਨ। ਕਿਸੇ ਨੂੰ ਅਸੀਂ ਪ੍ਰਚਾਰਕ ਆਖਦੇ ਹਾਂ, ਕਿਸੇ ਨੂੰ ਸੁਧਾਰਕ ਆਖਦੇ ਹਾਂ। ਕਿਸੇ ਨੂੰ ਸਾਧੂ, ਸੰਤ ਜਾਂ ਮਹਾਤਮਾ ਵੀ ਕਹਿ ਲਈਦਾ ਹੈ। ਇਸੇ ਤਰ੍ਹਾਂ ਕਿਸੇ ਨੂੰ ਪੈਗੰਬਰ ਜਾਂ ਅਵਤਾਰ ਆਖਿਆ ਜਾਂਦਾ ਹੈ।

ਅਕਾਲ ਪੁਰਖ ਦੇ ਸਤੋਗੁਣੀ ਸਰੂਪ ਵਿਸ਼ਨੂੰ ਜੀ ਦੇ ਜਗਤ ਵਿਚ ਉਤਾਰੇ ਨੂੰ ਅਵਤਾਰ ਕਿਹਾ ਜਾਂਦਾ ਹੈ। ਭਾਰਤੀ ਪਰੰਪਰਾ ਵਿਚ ਵਿਸ਼ਨੂੰ ਜੀ ਦੇ ਦਸ ਅਵਤਾਰ ਮੰਨੇ ਗਏ ਹਨ; ਨੌਂ ਹੋ ਚੁਕੇ ਹਨ, ਦਸਵਾਂ ਅਵਤਾਰ ਹਾਲੇ ਹੋਣਾ ਹੈ, ਜਿਸ ਨੂੰ ਕਲਕੀ ਅਤੇ ਨਿਹਕਲੰਕ ਅਵਤਾਰ ਵੀ ਕਿਹਾ ਗਿਆ ਹੈ, ਜਿਸ ਦਾ ਆਗਮਨ ਸੰਭਲ ਪਿੰਡ ਵਿਖੇ ਹੋਣਾ ਦੱਸਿਆ ਗਿਆ ਹੈ।

ਕਲਗੀ ਦੇ ਭੁਲੇਖੇ ਅਤੇ ਸੰਭਲ ਨੇੜੇ, ਪਟਨਾ ਸ਼ਹਿਰ ਵਿਖੇ ਪ੍ਰਗਟ ਹੋਣ ਕਰਕੇ ਅਤੇ ਦਸਮ ਪਾਤਸ਼ਾਹ ਕਹਿਣ ਕਾਰਨ ਗੁਰੂ ਗੋਬਿੰਦ ਸਿੰਘ ਜੀ ਨੂੰ ਵੀ ਕਲਕੀ ਅਵਤਾਰ ਸਮਝ ਲਿਆ ਗਿਆ ਸੀ। ਜਿਸ ਨੂੰ ਅਕਾਲ ਪੁਰਖ ਚੁਣ ਕੇ ਧਰਤੀ 'ਤੇ ਭੇਜਦਾ ਹੈ, ਸਾਮੀ ਜਗਤ ਵਿਚ ਉਸ ਨੂੰ ਪੈਗੰਬਰ ਆਖਿਆ ਜਾਂਦਾ ਹੈ।

ਭਾਰਤੀ ਪਰੰਪਰਾ ਵਿਚ ਅਵਤਾਰ ਵਿਸ਼ਨੂੰ

ਜੀ ਦਾ ਸਰੂਪ ਹੈ। ਸਾਮੀ ਜਗਤ ਵਿਚ ਪੈਗੰਬਰ ਆਲਾ ਦਾ ਵਿਸ਼ੇਸ਼ ਚੁਣਿਆ ਹੋਇਆ ਪਰਮ ਪਿਆਰਾ ਦੂਤ ਹੈ। ਅਵਤਾਰ ਇਤਿਹਾਸ ਵਿਚ ਦਾਖਲ ਨਹੀਂ ਹੁੰਦਾ, ਨਿਰਦੇਸ਼ ਦਿੰਦਾ ਹੈ। ਅਵਤਾਰ ਧਰਮ ਦਾ 'ਸਟੈਬਲਾਇਜ਼ਰ' ਹੈ। ਜਦੋਂ ਵੀ ਧਰਮ ਵਿਚ ਕਿਸੇ ਤਰ੍ਹਾਂ ਦੀ ਹਾਨੀ ਜਾਂ ਗਿਲਾਨੀ ਹੁੰਦੀ ਹੈ, ਉਦੋਂ ਉਦੋਂ ਵਿਸ਼ਨੂੰ ਜੀ ਅਵਤਾਰ ਧਾਰਦੇ ਹਨ। ਪੈਗੰਬਰ ਨਿਰਦੇਸ਼ ਦੇ ਨਾਲ ਨਾਲ ਇਤਿਹਾਸ ਵਿਚ ਵੀ ਪ੍ਰਵੇਸ਼ ਕਰਦਾ ਹੈ। ਅਵਤਾਰ ਅਤੇ ਪੈਗੰਬਰ ਬਾਬਤ ਇਕ ਗੱਲ ਸਾਂਝੀ ਹੈ ਕਿ ਦੋਵੇਂ ਹੀ ਕੋਈ ਨਵਾਂ ਸੱਚ ਪ੍ਰਗਟ ਨਹੀਂ ਕਰਦੇ ਅਤੇ ਨਵੀਆਂ ਕੀਮਤਾਂ ਨਹੀਂ ਸਿਰਜਦੇ। ਦੋਵੇਂ ਹੀ ਪ੍ਰਾਚੀਨ ਸੱਚ ਅਤੇ ਪ੍ਰਾਚੀਨ ਕੀਮਤਾਂ ਨੂੰ ਹੀ ਸੁਰਜੀਤ ਕਰਦੇ ਹਨ ਜਾਂ ਇਨ੍ਹਾਂ ਵਿਚ ਸੁਧਾਰ ਕਰਦੇ ਹਨ। ਲੇਕਿਨ ਗੁਰੂ ਦੀ ਮਹਿਮਾ ਅਵਤਾਰ ਅਤੇ ਪੈਗੰਬਰ-ਦੋਹਾਂ ਤੋਂ ਵੱਖਰੀ ਹੈ। ਗੁਰੂ ਇੱਕ ਅਸਲੋਂ ਨਿਵੇਕਲਾ ਅਤੇ ਮੌਲਿਕ ਸੱਚ ਪ੍ਰਗਟ ਕਰਦਾ ਹੈ, ਅਤੇ ਨਵੀਆਂ ਕੀਮਤਾਂ ਦੀ ਬਖਸ਼ਿਸ਼ ਕਰਦਾ ਹੈ। ਗੁਰੂ ਇਤਿਹਾਸ ਵਿਚ ਦਾਖਲ ਹੁੰਦਾ ਹੈ, ਦਾਖਲ ਦਿੰਦਾ ਹੈ ਤੇ ਆਪਣੀ ਹਜ਼ੂਰੀ ਮਹਿਸੂਸ ਕਰਾਉਂਦਾ ਹੈ।

ਗੁਰੂ ਮਾਨਵ ਜਗਤ ਅੰਦਰ ਇਨਕਲਾਬ ਦਾ ਬਿਗਲ ਵਜਾਉਂਦਾ ਹੈ ਅਤੇ ਮਾਨਵੀ ਜਗਤ ਦੇ ਸਾਹਮਣੇ ਇਕ ਮੌਲਿਕ ਮਕਸਦ ਰੱਖਦਾ ਜਾਂ ਸਥਾਪਤ ਕਰਦਾ ਹੈ। 'ਗੁਰੂ' ਤਮਾਮ ਸਿੰਘ, ਜਤੀ, ਦਾਤੇ, ਪੀਰ, ਫਕੀਰ, ਸਾਧ, ਸੰਤ, ਗਿਆਨੀ, ਧਿਆਨੀ, ਅਵਤਾਰ, ਪੈਗੰਬਰ ਤੋਂ ਵੱਖਰਾ ਅਤੇ ਸ਼ਿਰੋਮਣੀ ਹੈ।

ਅਰਦਾਸ ਦੇ ਅਖੀਰ ਵਿਚ ਆਇਆ ਹੈ, ਨਾਨਕ ਨਾਮ ਚੜ੍ਹਦੀ ਕਲਾ। ਨਾਨਕ ਨਾਮ ਕੀ ਹੈ? 'ਨਾਨਕ' ਸ਼ਬਦ ਤਮਾਮ ਭਾਰਤੀ ਭਾਸ਼ਾਵਾਂ ਅਤੇ ਅਰਬੀ-ਫਾਰਸੀ ਦੇ ਸ਼ਬਦ ਕੋਸ਼ਾਂ ਵਿਚ ਉਪਲਬਧ ਨਹੀਂ। ਚੂਡਾਮਣੀ ਇਤਿਹਾਸਕਾਰ, ਮਹਾਂਕਵੀ ਭਾਈ ਸੰਤੋਖ ਸਿੰਘ ਨੇ 'ਨਾਨਕ' ਸ਼ਬਦ ਦੇ ਅਰਥ ਸਾਂਝੀਵਾਲਤਾ ਕੀਤੇ ਹਨ। ਉਹ ਜੋ ਹਰ ਹਸਤੀ ਦਾ ਸਾਂਝੀਵਾਲ ਜਾਂ ਭਾਈਵਾਲ ਹੈ, ਜਿਸ ਵਿਚ ਹਰ

ਹਸਤੀ ਦੀ ਸ਼ਮਲੀਅਤ ਹੈ, ਜੋ ਕਿਸੇ ਲਈ ਵੀ ਓਪਰਾ ਨਹੀਂ ਹੈ, ਜੋ ਸਭ ਤੋਂ ਵੱਡਾ ਹੈ। ਇਸੇ ਲਈ ਬਾਣੀ ਵਿਚ ਆਇਆ ਹੈ, 'ਸਭ ਤੋਂ ਵੱਡਾ ਸਤਿਗੁਰ ਨਾਨਕ।'

ਯੂਨਾਨੀ ਭਾਸ਼ਾ, ਕਾਵਿ ਅਤੇ ਦਰਸ਼ਨ ਦੇ ਸਮਰੱਥ ਵਿਦਵਾਨ, ਭਾਈ ਧਰਮਾਨੰਤ ਸਿੰਘ ਨੇ ਆਪਣੀ ਅੰਗਰੇਜ਼ੀ ਵਿਚ ਲਿਖੀ ਪੁਸਤਕ ਵਿਚ 'ਨਾਨਕ' ਦੇ ਅਰਥ ਕੀਤੇ ਹਨ, 'ਨਾ ਅਨਕ।' 'ਅਨਕ' ਅਰਥਾਤ ਨਾਲ 'ਨ' ਅਗੇਤਰ ਲਾ ਕੇ ਅਰਥ ਬਣਦੇ ਹਨ, 'ਅਨੇਕ ਨਹੀਂ'। ਭਾਵ ਗੁਰੂ ਨਾਨਕ ਇੱਕ ਹੈ, ਅਨੇਕ ਨਹੀਂ।

ਗੁਰੂ ਨਾਨਕ ਪਾਤਸ਼ਾਹ ਦੇ ਨਾਂ ਦੀ ਪਵਿਤਰਤਾ ਅਤੇ ਮਹਿਮਾ ਨੂੰ ਭਾਈ ਨੰਦ ਲਾਲ ਇਸ ਤਰ੍ਹਾਂ ਬਿਆਨ ਕਰਦੇ ਹਨ, "ਉਸ ਦੇ ਪਵਿਤਰ ਨਾਮ ਦੇ ਦੋਵੇਂ 'ਨੁਨ' ਨਿਆਮਤਾਂ ਬਖਸ਼ਣ ਵਾਲੇ ਅਤੇ ਸਹਾਈ ਹੋਣ ਵਾਲੇ ਹਨ। ਵਿਚਕਾਰਲਾ 'ਅਲਿਫ' ਅਕਾਲ ਪੁਰਖ ਦਾ ਲਖਾਇਕ ਹੈ, ਅਤੇ ਅਖੀਰਲਾ 'ਕਾਫ' ਅੰਤਿਮ ਮਹਾਪੁਰਖ ਦਾ ਸੂਚਕ ਹੈ। ਉਨ੍ਹਾਂ ਕਿੰਨਾ ਸਪਸ਼ਟ ਸ਼ਬਦਾਂ ਵਿਚ ਐਲਾਨ ਕੀਤਾ ਹੈ, "ਨਾਮਿ ਉ ਸਾਹਿ ਨਾਨਕ ਹੱਕ ਕੇਸ, ਕਿ ਨਿਆਇਦ ਚੁਨੂੰ ਦਿਗਰ ਦਰਵੇਸ਼।" ਅਰਥਾਤ ਉਸ ਦਾ ਨਾਮ ਨਾਨਕ ਪਾਤਸ਼ਾਹ ਹੈ ਤੇ ਉਹ ਸੱਚੇ ਧਰਮ ਵਾਲਾ ਹੈ। ਉਸ ਜਿਹਾ ਹੋਰ ਕੋਈ ਦਰਵੇਸ਼ ਸੰਸਾਰ ਵਿਚ ਨਹੀਂ ਆਇਆ।

ਗਣਿਤ ਵਿਗਿਆਨ ਵਿਚ ਇੱਕ ਤੋਂ ਅੱਗੇ ਜਾਂ ਵੱਖਰੀ ਕੋਈ ਗਿਣਤੀ ਨਹੀਂ ਹੈ। ਜੋ ਵੀ ਹੈ, ਉਹ ਉਸ ਪ੍ਰਥਮ ਇੱਕ ਦਾ ਹੀ ਵਿਸਥਾਰ ਹੈ। 'ਨਾਨਕ' ਸ਼ਬਦ ਉਸ ਪ੍ਰਥਮ ਇੱਕ ਦਾ ਪਰਿਆਇ ਹੈ। ਕਹਿ ਸਕਦੇ ਹਾਂ ਕਿ ਕਾਇਨਾਤ 'ਨਾਨਕ' ਦਾ ਵਿਸਥਾਰ ਹੈ ਤੇ 'ਨਾਨਕ' ਕਾਇਨਾਤ ਦਾ ਸਾਰ ਹੈ।

ਭਾਈ ਨੰਦ ਲਾਲ ਦੀ ਇਹ ਉਕਤੀ ਨਿਰੋਲ ਕਾਵਿ ਉਕਤੀ ਜਾਂ ਭਾਵਕ ਮੁਗਾਲਤਾ ਨਹੀਂ, ਸੁੱਧ ਅਤੇ ਬੇਬਾਕ ਸੱਚ ਹੈ ਕਿ 'ਗੁਰੂ ਨਾਨਕ ਆਮਦ ਨਾਰਾਇਣ ਸਰੂਪ।' ਇਸੇ ਲਈ ਗੁਰੂ ਨਾਨਕ ਪਾਤਸ਼ਾਹ ਦਾ ਆਗਮਨ ਅਰਥਾਤ ਗੁਰਪੁਰਬ ਵਿਸ਼ਵ ਦਾ ਮੁਬਾਰਕ ਦਿਵਸ ਹੈ।

ਗੁਰੂ ਨਾਨਕ, ਭਾਈ ਮਰਦਾਨਾ ਅਤੇ ਉਨ੍ਹਾਂ ਦਾ ਪੁੱਤਰ ਸਜਾਦਾ

ਅਮਰੀਕ ਸਿੰਘ

ਭਾਈ ਮਰਦਾਨਾ ਜੀ ਸ੍ਰੀ ਗੁਰੂ ਨਾਨਕ ਦੇਵ ਜੀ ਦੇ ਬਚਪਨ ਦੇ ਸਾਥੀ, ਪਿੰਡ ਰਾਏਭੋਇ ਦੀ ਤਲਵੰਡੀ ਦੇ ਨਿਵਾਸੀ ਸਨ। ਉਹ ਗੁਰੂ ਜੀ ਤੋਂ ਨੌਂ ਕੁ ਸਾਲ ਵੱਡੇ ਸਨ। ਜਦੋਂ ਉਨ੍ਹਾਂ ਸ੍ਰੀ ਗੁਰੂ ਨਾਨਕ ਦੇਵ ਜੀ ਦੇ ਦਰਸ਼ਨ ਕੀਤੇ ਤਾਂ ਰੂਹਾਨੀ ਜੋਤ ਵੇਖ ਕੇ ਨਿਹਾਲ ਹੋ ਗਏ ਤੇ ਗੁਰੂ ਜੀ ਦੇ ਮੁਰੀਦ ਬਣ ਗਏ।

ਗੁਰੂ ਜੀ ਨੇ ਸੁਲਤਾਨਪੁਰ ਲੋਧੀ ਵਿਖੇ ਜਦੋਂ ਮੋਦੀਖਾਨਾ ਤਿਆਗ ਕੇ ਅਕਾਲ ਪੁਰਖ ਦਾ ਸੰਦੇਸ਼ 'ਧਰਤਿ ਲੋਕਾਈ' ਨੂੰ ਦੇਣ ਵਾਸਤੇ ਸੋਚਿਆ ਤਾਂ ਭਾਈ ਮਰਦਾਨਾ ਜੀ ਨੂੰ ਸਾਥ ਦੇਣ ਲਈ ਕਿਹਾ। ਭਾਈ ਮਰਦਾਨਾ ਜੀ ਨੂੰ ਇਹ ਵੀ ਤਾਕੀਦ ਕੀਤੀ ਕਿ ਡੂਮਪੁਣਾ ਛੱਡਣਾ ਪੈਣਾ ਤੇ ਇਕ ਅਕਾਲ ਪੁਰਖ 'ਚ ਵਿਸ਼ਵਾਸ ਕਰਨਾ ਪੈਣਾ ਜੋ ਸਭ ਨੂੰ ਰੋਜ਼ੀ ਦਿੰਦਾ ਹੈ। ਫਿਰ ਸ੍ਰੀ ਗੁਰੂ ਨਾਨਕ ਦੇਵ ਜੀ ਨੇ ਭਾਈ ਮਰਦਾਨਾ ਜੀ ਨੂੰ ਬੇਬੇ ਨਾਨਕੀ ਕੋਲੋਂ ਪੈਸੇ ਲੈ ਕੇ ਰਬਾਬ ਖਰੀਦ ਕੇ ਲਿਆਉਣ ਲਈ ਕਿਹਾ। ਭਾਈ ਮਰਦਾਨਾ ਜੀ ਕਈ ਥਾਂ ਫਿਰੇ, ਅਖੀਰ ਗੁਰੂ ਕਿਰਪਾ ਨਾਲ ਇਲਾਹੀ ਰਬਾਬ ਦੀ ਪ੍ਰਾਪਤੀ ਹੋਈ। ਰਬਾਬ ਜਦੋਂ ਗੁਰੂ ਜੀ ਨੂੰ ਲਿਆ ਕੇ ਵਿਖਾਈ ਤਾਂ ਗੁਰੂ ਜੀ ਨੇ ਭਾਈ ਮਰਦਾਨਾ ਜੀ ਨੂੰ ਸੰਗੀਤ ਛੇੜਨ ਲਈ ਕਿਹਾ। ਭਾਈ ਮਰਦਾਨਾ ਜੀ ਨੇ ਤਾਨ ਬਣਾ ਕੇ ਜਦੋਂ ਰਬਾਬ ਵਜਾਈ ਤਾਂ "ਧੰਨ ਨਿਰੰਕਾਰ, ਧੰਨ ਨਿਰੰਕਾਰ, ਨਾਨਕ ਤੇਰਾ ਬੰਦ" ਦੀ ਆਵਾਜ਼ ਆਈ। ਭਾਈ ਮਰਦਾਨਾ ਜੀ ਰਬਾਬ ਤਾਂ ਬਚਪਨ ਤੋਂ ਹੀ ਚੰਗੀ ਤਰ੍ਹਾਂ ਵਜਾ ਲੈਂਦੇ ਸਨ ਪਰ ਗੁਰੂ ਕਿਰਪਾ ਤੇ ਅਪਾਰ ਬਖਸ਼ਿਸ਼ ਸਦਕਾ ਸੰਗੀਤਕ ਸੁਰਾਂ ਤੇ ਰਾਗਾਂ ਦੇ ਮਾਹਰ ਹੋ ਗਏ। ਗੁਰੂ ਜੀ ਦੇ ਹੁਕਮ 'ਤੇ ਜਦੋਂ ਭਾਈ ਮਰਦਾਨਾ ਜੀ ਰਬਾਬ ਛੇੜਦੇ ਤਾਂ ਸੁਣਨ ਵਾਲੇ ਜੀਵ ਮੰਤਰ ਮੁਗਧ ਹੋ ਜਾਂਦੇ।

ਗੁਰੂ ਜੀ ਦੀਆਂ ਚਾਰਾਂ ਉਦਾਸੀਆਂ ਤੇ ਹੋਰ ਦੇਸ਼ਾਂ-ਦਿਸ਼ਾਤਰਾਂ ਦੇ ਭ੍ਰਮਣ ਸਮੇਂ ਗੁਰੂ

ਜੀ ਦਾ ਸਾਥ ਭਾਈ ਮਰਦਾਨਾ ਜੀ ਤੇ ਉਨ੍ਹਾਂ ਦੀ ਰਬਾਬ ਨੇ ਦਿੱਤਾ। ਗੁਰੂ ਜੀ ਨੇ ਦੇਸ਼ਾਂ-ਦਿਸ਼ਾਤਰਾਂ ਦੇ ਭ੍ਰਮਣ ਵੇਲੇ ਭਾਈ ਮਰਦਾਨਾ ਜੀ ਦੀ ਹਰ ਬੇਨਤੀ ਨੂੰ ਸਵੀਕਾਰਿਆ ਤੇ ਜੀਵਾਂ ਦਾ ਉਧਾਰ ਕੀਤਾ। ਇਸੇ ਸੰਦਰਭ 'ਚ ਦੱਖਣ ਦੀ ਉਦਾਸੀ ਦਾ ਇਕ ਪ੍ਰਸੰਗ ਯਾਦ ਆਉਂਦਾ ਹੈ। ਗੁਰੂ ਜੀ ਜਦੋਂ ਬਿਦਰ ਸ਼ਹਿਰ ਪਹੁੰਚੇ, ਉਸ ਵੇਲੇ ਮੱਕੇ ਦਾ ਹੱਜ ਕਰਨ ਮੁਸਲਮਾਨ ਯਾਤਰੀ ਜਾਂਦੇ ਵੇਖ ਭਾਈ ਮਰਦਾਨਾ ਜੀ ਨੇ ਗੁਰੂ ਜੀ ਨੂੰ ਬੇਨਤੀ ਕੀਤੀ ਕਿ ਮੁਸਲਮਾਨ ਨੂੰ ਜ਼ਿੰਦਗੀ 'ਚ ਇਕ ਵਾਰੀ ਮੱਕੇ ਦਾ ਹੱਜ ਕਰਨਾ ਜ਼ਰੂਰੀ ਕਹਿੰਦੇ ਹਨ, ਕਿਵੇਂ ਹੋਵੇ ਜੇ ਮੈਂ ਵੀ ਇਸ ਜ਼ਿੰਦਗੀ 'ਚ ਮੱਕੇ ਦਾ ਹੱਜ ਕਰ ਸਕਾਂ। ਗੁਰੂ ਜੀ ਨੇ ਭਾਈ ਮਰਦਾਨਾ ਜੀ ਦੀ ਬੇਨਤੀ ਨੂੰ ਸਵੀਕਾਰ ਕਰਦਿਆਂ ਉਥੋਂ ਹੀ ਮੱਕੇ ਦੀ ਯਾਤਰਾ ਸ਼ੁਰੂ ਕਰ ਦਿੱਤੀ ਤੇ ਮੱਕਾ, ਮਦੀਨਾ ਅਤੇ ਬਗਦਾਦ ਸਭ ਥਾਂ ਭਾਈ ਮਰਦਾਨਾ ਜੀ ਨੂੰ ਵਿਖਾ ਦਿੱਤੇ ਤੇ ਉਥੋਂ ਦੇ ਲੋਕਾਂ ਨੂੰ ਇਕ ਅਕਾਲ ਪੁਰਖ ਦਾ ਸੰਦੇਸ਼ ਦੇ ਕੇ ਉਨ੍ਹਾਂ ਦਾ ਉਧਾਰ ਕੀਤਾ।

ਭਾਈ ਮਰਦਾਨਾ ਜੀ ਸ੍ਰੀ ਗੁਰੂ ਨਾਨਕ ਦੇਵ ਜੀ ਨਾਲ ਰਹਿੰਦੇ-ਰਹਿੰਦੇ ਉਨ੍ਹਾਂ ਦੇ ਰੰਗ 'ਚ ਰੰਗੇ ਗਏ ਤੇ ਇਕ ਮਹਾਨ ਰੁਤਬਾ ਪ੍ਰਾਪਤ ਕੀਤਾ। ਗੁਰੂ ਜੀ, ਮਰਦਾਨਾ ਜੀ ਨੂੰ ਸਤਿਕਾਰ ਨਾਲ 'ਭਾਈ ਮਰਦਾਨਾ' ਕਹਿੰਦੇ ਸਨ। ਇਹ ਗੁਰੂ ਨਾਨਕ ਸਾਹਿਬ ਦੀ ਹੀ ਵਡਿਆਈ ਹੈ ਕਿ ਮਰਦਾਨਾ, ਮਰਦਾਨੇ ਤੋਂ ਭਾਈ ਮਰਦਾਨਾ ਕਹਾਇਆ ਤੇ ਸਤਿਕਾਰ ਪਾਇਆ। ਭਾਈ ਗੁਰਦਾਸ ਜੀ ਨੇ ਵੀ ਸ੍ਰੀ ਗੁਰੂ ਨਾਨਕ ਦੇਵ ਜੀ ਦੀ ਬਗਦਾਦ ਯਾਤਰਾ ਦਾ ਵਰਣਨ ਆਪਣੀ ਇਕ ਵਾਰ 'ਚ ਕਰਦੇ ਹੋਏ ਗੁਰੂ ਜੀ ਦੀ ਉਸਤਤਿ ਦੇ ਨਾਲ-ਨਾਲ ਭਾਈ ਮਰਦਾਨਾ ਜੀ ਦੀ ਵਡਿਆਈ ਵੀ ਇਸ ਤਰ੍ਹਾਂ ਕੀਤੀ ਹੈ;

ਇਕ ਬਾਬਾ ਅਕਾਲ ਰੂਪ ਦੂਜਾ ਰਬਾਬੀ ਮਰਦਾਨਾ। (ਵਾਰ ੧:੩੫)

ਭਾਈ ਮਰਦਾਨਾ ਜੀ ਨੇ ਸ੍ਰੀ ਗੁਰੂ ਨਾਨਕ ਸਾਹਿਬ ਦਾ ਸਾਥ ਖੁਰਮ ਸ਼ਹਿਰ (ਅਫਗਾਨਿਸਤਾਨ) ਤਕ ਦਿੱਤਾ ਤੇ ਗੁਰੂ ਜੀ ਦੇ ਹੱਥੋਂ ਇਸ ਆਵਾਗਵਨ ਤੋਂ ਮੁਕਤੀ ਪਾਈ। ਸ੍ਰੀ ਗੁਰੂ ਨਾਨਕ ਦੇਵ ਜੀ ਨੇ ਭਾਈ ਮਰਦਾਨਾ ਦੀ ਇੱਛਾ ਮੁਤਾਬਕ ਉਸ ਦੇ ਅਕਾਲ ਚਲਾਣਾ ਕਰ



ਜਾਣ ਮਗਰੋਂ ਉਸ ਦਾ ਸਸਕਾਰ ਖੁਰਮ ਸ਼ਹਿਰ ਵਿਚ ਹੀ ਕਰ ਦਿੱਤਾ ਸੀ। ਫਿਰ ਗੁਰੂ ਜੀ ਨੇ ਭਾਈ ਬਾਲੇ ਨੂੰ ਭਾਈ ਮਰਦਾਨਾ ਜੀ ਦੇ ਘਰ ਭੇਜਿਆ। ਭਾਈ ਮਰਦਾਨਾ ਜੀ ਦਾ ਪੁੱਤਰ ਸਜਾਦਾ ਆਇਆ ਤੇ ਗੁਰੂ ਜੀ ਦੇ ਚਰਨਾਂ 'ਤੇ ਢਹਿ ਪਿਆ ਤੇ ਬੇਨਤੀ ਕੀਤੀ ਕਿ ਮੇਰਾ ਬਾਪ ਕਿੱਥੇ ਹੈ? ਗੁਰੂ ਜੀ ਨੇ ਦੱਸਿਆ ਕਿ ਉਹ ਕਾਲ-ਵਸ ਹੋ ਗਿਆ ਹੈ। ਗੁਰੂ ਜੀ ਨੇ ਕਿਹਾ ਕਿ ਭਾਈ ਮਰਦਾਨਾ ਜੀ ਨੇ ਸਾਨੂੰ

ਕਿਹਾ ਸੀ ਕਿ ਮਰਨ ਮਗਰੋਂ ਮੇਰਾ ਸਸਕਾਰ ਕਰ ਦੇਣਾ ਤਾਂ ਕਿ ਇਸ ਆਉਣ-ਜਾਣ ਤੋਂ ਮੁਕਤੀ ਹੋ ਜਾਵੇ, ਕਿਧਰੇ ਜ਼ਮੀਨ ਵਿਚ ਦੱਬਿਆ ਨਾ ਰਹਿ ਜਾਵਾਂ। ਸੋ ਅਸੀਂ ਉਸ ਦਾ ਕਾਲ-ਵੱਸ ਹੋਣ ਮਗਰੋਂ ਖੁਰਮ ਸ਼ਹਿਰ ਵਿਚ ਹੀ ਸਸਕਾਰ ਕਰ ਦਿੱਤਾ ਹੈ। ਗੁਰੂ ਜੀ ਨੇ ਕਿਹਾ ਕਿ ਅਸੀਂ ਤੈਨੂੰ ਸਿਰੋਪਾਉ ਦੇਣਾ ਹੈ, ਅੱਗੇ ਤੂੰ ਜਿਹੜਾ ਕਰੇਂ ਉਹ ਸਿਰੋਪਾਉ ਦੇਈਏ।

ਸਜਾਦਾ ਨੇ ਗੁਰੂ ਜੀ ਨੂੰ ਕਿਹਾ ਕਿ ਜਿਹੜਾ ਸਿਰੋਪਾਉ ਮੇਰੇ ਪਿਤਾ ਮਰਦਾਨਾ ਜੀ ਨੂੰ ਦਿੱਤਾ ਸੀ ਸੋਈ ਮੈਨੂੰ ਦੇਵੋ ਜੀ। ਸਜਾਦਾ ਨੇ ਗੁਰੂ ਜੀ ਨੂੰ ਬੇਨਤੀ ਕੀਤੀ ਕਿ ਮੈਨੂੰ ਮੇਰੇ ਬਾਪ ਦੇ ਅਸਥਾਨ 'ਤੇ ਲੈ ਚਲੋਗੇ ਤਾਂ ਮੇਰੇ ਉਪਰ ਕਰਤਾਰ ਵੀ ਮਿਹਰਬਾਨੀ ਕਰੇਗਾ। ਗੁਰੂ ਜੀ ਸਜਾਦਾ ਨੂੰ ਲੈ ਕੇ ਉਥੋਂ ਤੁਰ ਪਏ ਤੇ ਪਹਿਲਾਂ ਲਾਹੌਰ ਆਏ, ਉਥੇ ਕਸਾਇਪੁਰ ਦੇ ਪਾਸ ਜਾ ਖਲੋਤੇ। ਉਸ ਵੇਲੇ ਲਾਹੌਰ ਵਿਚ ਸਵਾ ਪਹਿਰ ਦਿਨ ਚੜ੍ਹੇ ਤਕ ਗਊਬਧ ਹੁੰਦਾ ਸੀ। ਇਸ ਗਊਬਧ ਨੂੰ ਵੇਖ ਕੇ ਗੁਰੂ ਜੀ ਦਾ ਮਨ ਬਹੁਤ ਪਸੀਜ ਗਿਆ ਤੇ ਉਨ੍ਹਾਂ ਦੇ ਮੁਖਾਰਬਿੰਦ ਤੋਂ ਆਪ-ਮੁਹਾਰੇ ਨਿਕਲਿਆ:

ਲਾਹੌਰ ਸਹਰੁ ਜਹਰੁ ਕਹਰੁ ਸਵਾ ਪਹਰੁ॥

(ਪੰਨਾ ੧੪੧੨)

ਗੁਰੂ ਜੀ ਤੇ ਸਜਾਦਾ ਉਥੋਂ ਚਲ ਪਏ ਤੇ ਸਾਹਦਰੇ ਆ ਕੇ ਠਹਿਰੇ। ਗੁਰੂ ਜੀ ਅਗੇ ਚਲ ਕੇ ਸਿਆਲਕੋਟ ਠਹਿਰੇ। ਉਥੋਂ 'ਜਿਉਣਾ ਝੂਠ ਤੇ ਮਰਨਾ ਸੱਚ' ਵਾਲੇ ਮੂਲੇ ਖੱਤਰੀ ਨੂੰ ਲੈ ਕੇ ਸੱਚ ਤੇ ਝੂਠ ਦਾ ਨਿਤਾਰਾ ਕਰਨ ਲਈ ਚਲਦੇ ਚਲਦੇ ਤਿਲੁੰਬੇ ਸ਼ਹਿਰ ਦੇ ਬਾਹਰ ਜਾ ਬੈਠੇ। ਗੁਰੂ ਜੀ ਨੇ ਸਜਾਦਾ ਨੂੰ ਕਿਹਾ ਕਿ ਜੇਕਰ ਭੁੱਖ ਲੱਗੀ ਹੈ ਤਾਂ ਨਿਡਰ ਹੋ ਕੇ ਸ਼ਹਿਰ ਜਾ ਕੇ ਕੁਝ ਖਾ ਪੀ ਆ। ਸਜਾਦਾ ਘੁੰਮਦਾ ਫਿਰਦਾ ਸੱਜਣ ਠੱਗ ਦੇ ਜਾਲ 'ਚ ਫਸ ਗਿਆ ਤੇ ਉਸ ਨੇ ਸਜਾਦਾ ਦੀਆਂ

ਮੁਸਕਾਂ ਬੰਨ੍ਹ ਕੇ ਉਸ ਨੂੰ ਅੰਦਰ ਡੱਕ ਦਿੱਤਾ। ਸੱਜਣ ਠੱਗ ਦੇ ਮਨ 'ਚ ਸੀ ਕਿ ਸਜਾਦਾ ਤਾਂ ਮਰਾਸੀ ਹੈ, ਇਸ ਦੇ ਜਜਮਾਨ ਵੀ ਪੈਸੇ ਵਾਲੇ ਹੋਣਗੇ, ਜਦੋਂ ਉਹ ਇਹਨੂੰ ਲੱਭਦੇ ਇਥੇ ਆਉਣਗੇ ਤਾਂ ਉਨ੍ਹਾਂ ਨੂੰ ਵੀ ਲੁੱਟ ਲਵਾਂਗਾ। ਉਧਰ ਸਜਾਦਾ ਲੱਗਾ ਗੁਰੂ ਜੀ ਨੂੰ ਯਾਦ ਕਰਨ ਕਿ ਕੁਝਾਈਂ ਫਸ ਗਿਆ ਹਾਂ, ਜਲਦੀ ਬਹੁਤੋ ਤੇ ਮੈਨੂੰ ਛੁਡਾਓ। ਜਾਣੀ-ਜਾਣ ਗੁਰੂ ਜੀ ਨੇ ਉਥੇ ਪਹੁੰਚ ਕੇ ਸਜਾਦੇ ਨੂੰ ਸੱਜਣ ਠੱਗ ਦੀ ਗ੍ਰਿਫਤ 'ਚੋਂ ਛੁਡਵਾਇਆ ਤੇ ਉਥੇ ਸੱਜਣ ਠੱਗ ਦਾ ਉਧਾਰ ਕੀਤਾ। ਉਸ ਨੂੰ ਸੱਜਣ ਠੱਗ ਤੋਂ ਸੱਜਣ ਬਣਾਇਆ ਤੇ ਨਾਮ-ਦਾਨ ਬਖਸ਼ਿਆ।

ਗੁਰੂ ਜੀ ਫਿਰ ਖੁਰਮ ਸ਼ਹਿਰ ਪਹੁੰਚੇ ਤੇ ਸਜਾਦੇ ਨੂੰ ਉਹ ਥਾਂ ਵਿਖਾਈ ਜਿਥੇ ਭਾਈ ਮਰਦਾਨਾ ਜੀ ਦਾ ਸਸਕਾਰ ਕੀਤਾ ਸੀ। ਸਜਾਦੇ ਨੇ ਆਪਣੇ ਪਿਤਾ ਦੀ ਮੜ੍ਹੀ 'ਤੇ ਮੱਥਾ ਟੇਕਿਆ। ਗੁਰੂ ਜੀ ਨੇ ਕਿਹਾ ਕਿ ਇਹ ਭਾਈ ਮਰਦਾਨਾ ਜੀ ਦਾ ਅੰਤਿਮ ਅਸਥਾਨ ਹੈ ਤੇ ਤੂੰ ਵੀ ਆਪਣਾ ਪਰਿਵਾਰ ਇਥੇ ਲੈ ਆ ਤੇ ਇਥੇ ਰਹਿ। ਭਾਈ ਮਰਦਾਨਾ ਜੀ ਦੀ ਥਾਂ ਤੇਰੀ ਮੰਜੀ ਇਥੇ ਹੋਵੇਗੀ। ਸਜਾਦਾ ਕਹਿਣ ਲੱਗਾ ਕਿ ਤੁਹਾਡੇ ਜਾਣ ਮਗਰੋਂ ਮੈਂ ਕਿਸ ਦੇ ਸਹਾਰੇ ਇਥੇ ਰਹਾਂਗਾ। ਗੁਰੂ ਜੀ ਨੇ ਕਿਹਾ ਕਿ ਹਮੇਸ਼ਾਂ ਸੱਤ ਪ੍ਰਤੀਤ ਰੱਖੀ, ਜਦੋਂ ਤੂੰ ਯਾਦ ਕਰੇਂਗਾ ਅਸੀਂ ਹਾਜ਼ਰ ਹੋਵਾਂਗੇ। ਸਜਾਦਾ ਨੇ ਗੁਰੂ ਜੀ ਦੇ ਚਰਨਾਂ 'ਤੇ ਮੱਥਾ ਟੇਕਿਆ ਤੇ ਉਨ੍ਹਾਂ ਨੂੰ ਸੱਚ ਕਰ ਮੰਨਿਆ ਤੇ ਉਥੇ ਰਹਿਣ ਲੱਗ ਗਿਆ।

ਭਾਈ ਮਰਦਾਨਾ ਜੀ ਵਾਂਗੂੰ ਸਜਾਦਾ 'ਤੇ ਗੁਰੂ ਜੀ ਨੇ ਬਖਸ਼ਿਸ਼ ਕੀਤੀ ਤੇ ਉਸ ਨੂੰ ਨਿਹਾਲ ਕੀਤਾ। ਸਜਾਦਾ ਵੀ ਰਬਾਬ ਦਾ ਧਨੀ ਸੀ ਤੇ ਸੰਗੀਤਕ ਸੁਰਾਂ ਤੇ ਰਾਗਾਂ ਦਾ ਮਾਹਿਰ ਹੋਇਆ ਹੈ। ਇਹ ਸ੍ਰੀ ਗੁਰੂ ਨਾਨਕ ਦੇਵ ਜੀ ਦੀ ਹੀ ਵਡਿਆਈ ਹੈ ਕਿ ਜਿਸ 'ਤੇ ਮਿਹਰ ਦੀ ਨਜ਼ਰ ਪਾਈ ਉਹ ਨਿਹਾਲ ਤਾਂ ਹੋਇਆ ਹੀ, ਨਾਲ ਆਵਾਗਵਨ ਦੇ ਚੱਕਰ ਤੋਂ ਵੀ ਮੁਕਤ ਹੋ ਗਿਆ।



ਸ਼ੌਰਟ ਕੱਟ
ਵਾਇਆ
ਲੌਂਗ ਰੂਟ

16

ਅਮਰੀਕ ਸਿੰਘ ਬਲ
ਫੋਨ: 34602835897

ਤੁਸੀਂ ਪੜ੍ਹ ਚੁੱਕੇ ਹੋ...

ਫ੍ਰੈਲ ਏਜੰਟ ਦੇ ਸੁਨੇਹੇ ਨਾਲ ਪਿੰਡ ਬੁਤਾਲਾ ਦੇ ਨੌਜਵਾਨ ਅਮਰੀਕ ਸਿੰਘ ਬਲ ਦਾ ਸਫਰ ਸ਼ੁਰੂ ਹੋ ਜਾਂਦਾ ਹੈ। ਪਹਿਲਾ ਵੱਡਾ ਝਟਕਾ ਤੁਰੰਤ ਕੇਸ ਕਟਵਾਉਣ ਵਾਲੇ ਹੁਕਮ ਨਾਲ ਲੱਗਦਾ ਹੈ। ਹਵਾਈ ਜਹਾਜ਼ ਤੋਂ ਬਾਅਦ ਜੀਪਾਂ ਦਾ ਸਫਰ ਸ਼ੁਰੂ ਹੋਇਆ ਤਾਂ ਲੱਗਿਆ, ਕੁਝ ਅਣਹੋਇਆ ਹੋਣ ਵਾਲਾ ਹੈ। ਫਿਰ ਇਕ ਏਜੰਟ ਤੋਂ ਦੂਜੇ ਤੱਕ ਪੁੱਜਣ ਦਾ ਸਿਲਸਿਲਾ ਚੱਲ ਪਿਆ। ਹਰ ਥਾਂ ਦੁਸ਼ਵਾਰੀਆਂ! ਪਤਾ ਨਹੀਂ ਸੀ ਕਿ ਸੰਸਾਰ ਦੇ ਸਭ ਤੋਂ ਵੱਡੇ ਤੇ ਮਾਰੂ, ਸਹਾਰਾ ਮਾਰੂਥਲ ਵਿਚੋਂ ਵੀ ਲੰਘਣਾ ਪੈਣਾ ਹੈ... ਫਿਰ ਉਹ ਕਦੇ ਮੌਰੌਕੋ ਦੇ ਉਜਾੜਾਂ ਅਤੇ ਕਈ ਜੇਲ੍ਹਾਂ ਅੰਦਰ ਗੁਲਾਣ ਜੋਗੇ ਰਹਿ ਗਏ!... ਹੁਣ ਪੜ੍ਹੋ ਇਸ ਤੋਂ ਅੱਗੇ...

ਅਸੀਂ ਸੁਫਨੇ ਦੇਖਣ ਦੀ ਸਜ਼ਾ ਭੁਗਤ ਰਹੇ ਸਾਂ। ਖਾਬ ਹਰ ਕੋਈ ਦੇਖਦਾ ਹੈ- ਛੋਟੇ, ਦਰਮਿਆਨੇ, ਵੱਡੇ। ਜਿੰਡਾ ਖਾਬ, ਉਨੀ ਕੀਮਤ ਚੁਕਾਉਣੀ ਪੈਂਦੀ ਹੈ। ਮੇਰੇ ਖਿਆਲ ਵਿਚ ਮੋਟੇ ਅਹਿਮਦ ਦੀ ਫੈਕਟਰੀ 'ਚ ਰਹਿੰਦਿਆਂ, ਮੈਨੂੰ ਖਾਬ ਦੇਖਣ ਦੀ ਸਭ ਤੋਂ ਵੱਡੀ ਸਜ਼ਾ ਮਿਲੀ ਸੀ: ਰੋਟੀ ਖਾਤਿਰ ਲੋਕਾਂ ਅੱਗੇ ਹੱਥ ਫੈਲਾਉਣੇ... ਭੀਖ ਮੰਗਣੀ।

ਲੱਖਾਂ ਰੁਪਏ ਦੇ ਕੇ ਬਾਹਰ ਆਉਣ ਵਾਲੇ ਗਰੀਬ ਤਾਂ ਨਹੀਂ ਕਹੇ ਜਾ ਸਕਦੇ (ਅਪਵਾਦ ਦੇ ਤੌਰ 'ਤੇ ਮੇਰੇ ਜਿਹੇ ਉਧਾਰ ਤੇ ਵਿਆਜ ਪੈਸੇ ਫੜ ਕੇ ਆਉਣ ਵਾਲਿਆਂ ਨੂੰ ਛੱਡ ਕੇ)। ਜਿਹੜੇ ਹੱਥ ਹਮੇਸ਼ਾ ਗਰੀਬਾਂ-ਭਿਖਾਰੀਆਂ ਨੂੰ ਦਿੰਦੇ ਸਨ, ਇਥੇ ਚੰਦ ਟੁਕੜਿਆਂ ਦੀ ਖਾਤਿਰ ਲੋਕਾਂ ਅੱਗੇ ਫੈਲਦੇ ਦੇਖੇ। ਹਾਲਾਤ ਇਨਸਾਨ ਨੂੰ ਕਿਸ ਹੱਦ ਤਕ ਬੇਵਸ, ਮਜ਼ਬੂਰ ਕਰ ਦਿੰਦੇ ਨੇ। ਸ਼ਾਇਦ ਚੋਰੀ-ਠੱਗੀ ਕਰਨਾ ਇੰਨੀ ਸ਼ਰਮਨਾਕ ਗੱਲ ਨਹੀਂ ਲੱਗਦੀ, ਜਿੰਨੀ ਥਾਂ-ਥਾਂ 'ਤੇ ਹੱਥ ਅੱਡ ਕੇ ਭੀਖ ਮੰਗਣਾ। ਇਸ ਜ਼ਿਲਤ ਤੇ ਸ਼ਰਮਿੰਦਗੀ ਭਰੇ ਸਮੇਂ ਨੂੰ ਅਸੀਂ ਦਿਲਾਂ ਅਤੇ ਰੂਹਾਂ 'ਤੇ ਝੱਲਿਆ ਸੀ, ਤੇ ਜਿਸ ਦਿਲ ਨਾਲ ਝੱਲਿਆ ਸੀ, ਉਹ ਸਾਡਾ ਰੱਬ ਹੀ ਜਾਣਦਾ ਸੀ। ਪਾਪੀ ਪੇਟ ਇਨਸਾਨ ਤੋਂ ਕੀ ਕੁਝ ਨਹੀਂ ਕਰਵਾਉਂਦਾ!

ਅਗਲੇ ਦਿਨ ਅਸੀਂ ਦੋ-ਦੋ, ਤਿੰਨ-ਤਿੰਨ ਹੋ ਕੇ ਸ਼ਹਿਰ ਵੱਲ ਨਿਕਲ ਗਏ। ਮੇਰੇ ਨਾਲ ਨਵਾਂ ਮੁੰਡਾ ਮਲਕੀਤ ਸੀ ਜੋ ਸਾਡੇ ਜੱਦੀ ਪਿੰਡ ਬੁਤਾਲਾ ਦਾ ਸੀ। ਅਸੀਂ ਗੱਲੀ-ਬਾਤੀ ਲਗ ਗਏ। ਸੋਚਦਾ ਸਾਂ, ਨੀਲੇ ਵਾਂਗ ਕਿਸੇ ਜ਼ਰੀਏ ਵੈਸਟਰਨ ਯੂਨੀਅਨ ਤੋਂ ਪੈਸੇ ਮੰਗਵਾ ਲਵਾਂਗਾ, ਪਰ ਫਿਰ ਤਿੰਨ ਕੁ ਦਿਨਾਂ ਦੀਆਂ ਛੁੱਟੀਆਂ ਨਿਕਲ ਆਈਆਂ। ਅਹਿਮਦ ਹੁਣ ਰੋਟੀ ਕਿਸੇ ਦਿਨ ਹੀ ਭੇਜਦਾ ਸੀ। ਪੈਸੇ ਕਿਸੇ ਕੋਲ ਹੈ ਨਹੀਂ ਸਨ, ਜਾਂ ਕੋਈ ਕੱਢ ਕੇ ਰਾਜ਼ੀ ਨਹੀਂ ਸੀ, ਸ਼ਾਇਦ ਇਸ ਤੋਂ ਵੀ ਬੁਰੇ ਵਕਤ ਵਾਸਤੇ ਸੰਭਾਲੇ ਹੋਣ, ਜਾਂ ਫਿਰ ਡੌਕੀ ਦੀ ਰਿਸ਼ਵਤ ਲਈ ਸੁਰੱਖਿਅਤ ਰੱਖੇ ਹੋਣ!

ਇੱਕ ਸਟੋਰ 'ਤੇ ਪਹੁੰਚ ਕੇ ਮਲਕੀਤ ਨੇ ਅਲਖ ਜਗਾਈ: "ਬਰੀ ਡੇ ਨੋ ਅਕਿਲ, ਨੋ ਮੋਜੇ, ਨੋ ਫਲੂਸ..." ਨਾਲ ਦੋ ਕੁ ਵਾਰ ਪੇਟ 'ਤੇ ਹੱਥ ਮਾਰਿਆ। ਸਾਨੂੰ ਭੀਖ ਵਿਚ ਇੱਕ-ਇੱਕ ਖੋਬਸ ਮਿਲ ਗਿਆ। ਮੈਂ ਝੂਠਾ ਜਿਹਾ ਹੋਇਆ ਪਿੱਛੇ ਖੜ੍ਹਾ ਸਾਂ। ਅਗਾਂਹ ਗਏ, ਇੱਕ ਹੋਰ ਦੁਕਾਨ 'ਚ ਵੜੇ, ਹੁਣ ਮੈਂ ਅੱਗੇ ਸਾਂ।

ਉਨ੍ਹਾਂ ਅਭੁੱਲ ਬੇਰਹਿਮ ਪਲਾਂ ਨੂੰ ਸ਼ਾਇਦ ਲਫਜ਼ਾਂ ਵਿਚ ਬਿਆਨ ਨਾ ਕਰ ਸਕਾਂ, ਜਦੋਂ ਮੇਰੀ ਜ਼ਮੀਰ 'ਤੇ ਸ਼ਰਮਿੰਦਗੀ ਦੇ ਆਰੇ ਚੱਲੇ, ਮੇਰੀ ਆਤਮਾ ਜਿਵੇਂ ਲੂਹ-ਲੂਹਾਣ ਹੋ ਰਹੀ ਸੀ। ਜ਼ਿਲਤ ਨਾਲ ਮੈਂ ਸਿਰ ਤੋਂ ਪੈਰਾਂ ਤਕ ਸੁੰਨ ਹੋ ਗਿਆ। ਨਮ ਅੱਖਾਂ 'ਤੇ ਪਲਕਾਂ ਚੁੱਕੀ ਰੱਖਣੀਆਂ ਬਹੁਤ ਭਾਰੀ ਲੱਗਿਆ ਸੀ। ਮੈਨੂੰ ਆਪਣੇ ਚਿਹਰੇ ਅਤੇ ਪੁਕੜੀਆਂ 'ਤੇ ਉਸ ਸੇਕ ਦਾ ਅਹਿਸਾਸ ਹੋਇਆ

ਖਾਬ ਦੇਖਣ ਦੀ ਸਜ਼ਾ

ਅਮਰੀਕ ਸਿੰਘ ਬਲ ਅੱਜ ਕੱਲ੍ਹ ਸਪੇਨ ਵੱਸਦਾ ਹੈ, ਪਰ ਉਥੇ ਪੁੱਜਣ ਦੀ ਜਿਹੜੀ ਕਹਾਣੀ ਉਸ ਨੇ ਆਪਣੀ ਪੋਥੀ 'ਸ਼ੌਰਟ ਕੱਟ ਵਾਇਆ ਲੌਂਗ ਰੂਟ' ਰਾਹੀਂ ਸੁਣਾਈ ਹੈ, ਉਹ ਲੁੰ-ਕੰਡੇ ਖੜ੍ਹੇ ਕਰਨ ਵਾਲੀ ਹੈ। ਦੇਸ ਤੋਂ ਪਰਦੇਸ ਪੁੱਜਣ ਦੀ ਇਸ ਮਾਰਮਿਕ ਕਹਾਣੀ ਦੀ 16ਵੀਂ ਕਿਸ਼ਤ ਹਾਜ਼ਰ ਹੈ। -ਸੰਪਾਦਕ

ਜੋ ਬਹੁਤ ਬੇਇਜ਼ਤ ਹੋਣ ਵੇਲੇ ਮਹਿਸੂਸ ਹੁੰਦਾ ਏ। ਆਪਣੇ-ਆਪ ਅੱਗੇ ਕਿੰਨਾ ਹੀਣਾ ਤੇ ਬੋਝਾ ਲੱਗਣ ਲੱਗਿਆ ਸਾਂ ਉਸ ਵੇਲੇ। ਭਰੇ ਹੋਏ ਗਲੇ ਵਿਚੋਂ, ਕੰਬਦੀ ਆਵਾਜ਼ ਮਸੀਂ ਨਿਕਲੀ, "ਬਰੀ ਡੇ, ਨੋ ਮੋਜੇ, ਨੋ ਮਨੀ।" ਭੁੱਖ ਦਰਸਾਉਣ ਲਈ ਇੱਕ ਹੱਥ ਪੇਟ 'ਤੇ ਫੇਰ ਰਿਹਾ ਸਾਂ। ਮੌਰੌਕੀ ਨੇ ਪੁੱਛਿਆ, "ਇੰਡੀਅਨ?" ਅਸੀਂ ਸਿਰ ਹਿਲਾਇਆ, "ਹਾਂ"। ਲੋਕਾਂ ਨੂੰ ਪਤਾ ਸੀ, ਇੰਡੀਅਨ, ਪਾਕਿਸਤਾਨੀ, ਬੰਗਲਾਦੇਸ਼ੀ ਇਥੇ ਧੱਕੇ ਖਾਂਦੇ ਫਿਰਦੇ ਨੇ ਤੇ ਖਾਣ ਲਈ ਮੰਗਦੇ ਵੀ ਸਨ। ਮੈਂ ਸਿਰ ਝੁਕਾਈ ਖੜ੍ਹਾ ਸਾਂ, ਮੈਨੂੰ ਲੱਗਾ ਸ਼ਰਮਿੰਦਗੀ ਨਾਲ ਮੈਂ ਧਰਤੀ 'ਚ ਧਸਦਾ ਜਾ ਰਿਹਾ ਹੋਵਾਂ।

ਇੰਡੀਆ ਵਿਚ ਜੇ ਕੋਈ ਮੰਗਤਾ ਕੋਲੋਂ ਲੰਘਦਾ ਹੋਵੇ, ਤੇ ਮੇਰੇ ਕੋਲ ਦੇਣ ਲਈ ਕੁਝ ਨਾ ਹੁੰਦਾ ਤਾਂ ਖੁਦ ਨੂੰ ਅਸਹਿਜ ਮਹਿਸੂਸ ਕਰਦਾ ਸਾਂ। ਉਸ ਵਕਤ ਅਸੀਂ ਕਦੇ ਉਸ ਮੰਗਤੇ ਦੇ ਅੰਦਰ ਝਾਤ ਮਾਰ ਕੇ ਨਹੀਂ ਦੇਖਦੇ ਕਿ ਉਹ ਕਿਸ ਹੋਸਲੇ, ਕਿਸ ਮਜ਼ਬੂਰੀ ਅਤੇ ਕਿਸ ਦਿਲ ਨਾਲ ਮੰਗ ਰਿਹਾ ਹੋਵੇਗਾ!

ਮੌਰੌਕੀ ਨੇ ਉਹੀ ਰਵਾਇਤੀ 'ਧਰਮ ਸਿੰਘ ਅਧਿਕਾਰਤ' ਪ੍ਰਸ਼ਨ ਪੁੱਛਿਆ, "ਮੁਸਲਮਾਨ?" ਅਸੀਂ ਨਾਂਹ ਵਿਚ ਸਿਰ ਮਾਰਿਆ। ਇਸ ਵਕਤ ਤਾਂ ਸਾਡਾ ਧਰਮ ਭੁੱਖ ਸੀ, ਰੋਟੀ ਸੀ ਜੋ ਦੁਨੀਆ ਦੇ ਸਭ ਧਰਮਾਂ ਤੋਂ ਵੱਡਾ ਧਰਮ ਹੈ। ਕਹਿੰਦੇ ਹਨ, ਕਿਸੇ ਨੇ ਭੁੱਖੇ ਨੂੰ ਸਵਾਲ ਕੀਤਾ: "ਇੱਕ ਤੇ ਇੱਕ

ਲਈ ਸੰਭਾਲ ਲਿਆ। ਮੰਗਣ ਵਾਲਿਆਂ ਵਿਚ ਜ਼ਿਆਦਾਤਰ ਪੁਰਾਣੇ ਤਜਰਬੇਕਾਰ ਮੁੰਡੇ ਹੀ ਸਨ ਜਿਨ੍ਹਾਂ ਨੂੰ ਪਹਿਲਾਂ ਵੀ ਅਜਿਹੇ ਹਾਲਾਤ ਨਾਲ ਦੋ-ਚਾਰ ਹੋਣਾ ਪਿਆ ਸੀ। ਸਿਰਫ ਮੈਂ ਅਤੇ ਚਮਕੀਲੇ ਨੇ ਹੀ ਅੱਜ ਪਹਿਲੀ ਵਾਰ ਇਹ ਸਜ਼ਾ ਭੁਗਤੀ ਸੀ।

ਪਤਾ ਲੱਗਾ ਕਿ ਅੱਜ ਰਾਤ ਚਾਰ ਜਣੇ 'ਰਬਾਤ' ਲਈ ਰਵਾਨਾ ਹੋਣੇ ਸੀ ਅਤੇ ਕੱਲ੍ਹ ਪਰਸੋਂ ਤਕ 'ਸਿਬਤਾ' ਨੇੜਿਓਂ ਮੁਹੰਮਦ ਡੌਕਰ ਆਏਗਾ, ਚਾਰ ਬੰਦੇ ਹੋਰ ਲੈ ਜਾਣ ਲਈ। ਮੈਂ ਕੋਈ ਖਾਸ ਉਤੇਜਿਤ ਜਾਂ ਉਤਸ਼ਾਹਿਤ ਨਹੀਂ ਸਾਂ, ਕਿਉਂਕਿ ਬੱਸ ਵਿਚ ਹੁਣ ਮੇਰਾ ਨੰਬਰ ਲੇਟ ਲੱਗਣਾ ਸੀ। ਮੁਹੰਮਦ ਨਾਲ ਟੀਟੂ ਏਜੰਟ ਦੇ ਬੰਦੇ ਬੁੱਧੂ, ਨੀਲਾ, ਰਣਜੀਤ ਪਹਿਲ ਦੇ ਆਧਾਰ 'ਤੇ ਜਾਣੇ ਸਨ ਤੇ ਫਿਰ ਫ਼ਿਆਸੀ, ਸਤਾਸੀ ਵੀ ਖਾਨ ਨੂੰ ਵਾਧੂ 1400 ਯੂਰੋ ਦੇ ਕੇ ਅਗਲੀ ਕਤਾਰ ਵਿਚ ਜਾ ਖੜ੍ਹੇ ਸਨ। ਇਹ ਧਰਵਾਸ ਜ਼ਰੂਰ ਸੀ, ਪਿੱਛੇ ਰਹਿ ਜਾਣ ਵਾਲੇ ਮੁੰਠੀ ਕੁ ਭਰ ਰਹਿ ਜਾਂਦੇ ਨੇ ਜਿਨ੍ਹਾਂ ਨੂੰ ਅੱਗੇ ਜਾਂਦਿਆਂ ਜ਼ਿਆਦਾ ਸਮਾਂ ਨਹੀਂ ਸੀ ਲੱਗਣਾ।

ਰਾਤ ਨੂੰ ਅਹਿਮਦ ਮੋਟੇ ਨਾਲ ਰਣਜੀਤ, ਟੈਪੂ, ਚਮਕੀਲਾ, ਮੋਹਕਮ, ਤੇ ਪੰਜਵਾਂ ਇੱਕ ਨਵਾਂ ਮੁੰਡਾ ਤੁਰ ਗਏ। ਮੋਹਕਮ ਦੇ ਜਾਣ ਦੀ ਮੈਨੂੰ ਬੜੀ ਪ੍ਰਸੰਨਤਾ ਹੋਈ। ਘੰਟੇ ਕੁ ਬਾਅਦ ਮੇਰੀ ਇਹ ਖੁਸ਼ੀ ਅਫਸੋਸ ਦੀ ਸੂਲੀ ਚੜ੍ਹ ਗਈ, ਜਦੋਂ ਮੋਹਕਮ ਤੋਂ ਨਵਾਂ ਮੁੰਡਾ ਵਾਪਿਸ ਮੁੜ ਆਏ। ਉਦਾਸ ਭਾਵ ਨਾਲ ਮੋਹਕਮ ਨੇ ਦੱਸਿਆ ਕਿ ਤਿੰਨ ਜਣਿਆਂ ਦਾ

ਜੀਵਨ ਦਾ, ਰਿਸ਼ਤਿਆਂ ਦਾ ਹੱਕ ਨਾ ਅਦਾ ਹੋ ਸਕਿਆ, ਇਸ ਲਈ ਮੈਂ ਜ਼ਿੰਦਗੀ 'ਤੇ ਬੋਝ ਹਾਂ। ਜ਼ਿੰਦਗੀ ਮੈਨੂੰ ਬੋਝ ਮਹਿਸੂਸ ਹੁੰਦੀ ਸੀ, ਕਿਉਂਕਿ ਮੈਂ ਨਿਰਾਸ਼, ਥੱਕੀ-ਹਾਰੀ, ਵਿਸ਼ਵਾਸਹੀਨ, ਨਾਕਾਰਾਤਮਕ ਸੋਚ ਨਾਲ ਜੀਣ ਦੀ ਕੋਸ਼ਿਸ਼ ਕਰ ਰਿਹਾ ਹਾਂ। ਐਸੀ ਖੁਦਕਸ਼ ਸੋਚ ਨਾਲ ਜੀਣ ਦਾ ਮਤਲਬ ਹੈ, ਮਰਨ ਤੋਂ ਪਹਿਲਾਂ ਮਰਨਾ ਤੇ ਉਹ ਵੀ ਕਿਸ਼ਤਾਂ ਵਿਚ, ਰੋਜ਼-ਰੋਜ਼, ਕਈ-ਕਈ ਵਾਰ।

ਦਾਇਰੇ ਦਾ ਸਫਰ: ਅਗਲੇ ਰੋਜ਼ ਵੀ ਆਪਣੇ ਮੁਕੱਦਰਾਂ ਦੀ ਮੋਹਰ ਲੱਗਾ, ਤਸਦੀਕਸ਼ੁਦਾ ਖਾਣਾ ਘਰਾਂ-ਦੁਕਾਨਾਂ ਤੋਂ ਮੰਗ ਕੇ ਲਿਆਂਦਾ ਗਿਆ। ਵਗਦੇ ਨਾਲੋਂ 'ਤੇ ਨਹਾਤੇ, ਕੱਪੜੇ ਧੋਤੇ। ਹੁਣ ਨੀਲਾ, ਫ਼ਿਆਸੀ ਤੇ ਸਤਾਸੀ ਦੀ ਤਿੱਕੜੀ ਅਲੱਗ-ਬਲੱਗ ਰਹਿੰਦੀ ਸੀ। ਉਹ ਖਾਨ ਨਾਲ ਫੋਨ 'ਤੇ ਗੁੱਪਚੁੱਪ ਵਾਰਤਾਲਾਪ ਕਰ ਲੈਂਦੇ। ਉਨ੍ਹਾਂ ਦੇ ਦਿਮਾਗਾਂ ਵਾਲੇ ਕੀਤੇ, ਸਾਡੇ ਜੋਗਨਾਂ ਵਿਚ ਵੀ ਰੋਗਦੇ ਰਹਿੰਦੇ ਸਨ। ਉਹ ਜ਼ਰੂਰ ਸੋਚਦੇ ਹੋਣਗੇ ਕਿ ਫੋਨ ਜ਼ਰੀਏ ਅੱਗੇ ਜਾਣ ਲਈ ਕੋਈ ਹੋਰ, ਉਨ੍ਹਾਂ ਤੋਂ ਪਹਿਲਾਂ ਨਾ ਕਾਮਯਾਬ ਹੋ ਜਾਵੇ, ਜਾਂ ਪਿਛਲੇ ਏਜੰਟਾਂ ਤੋਂ ਜ਼ੋਰ ਪਵਾ ਕੇ ਤੁਰਤ ਪਹਿਲਾਂ ਨੰਬਰ ਲਵਾ ਲਵੇ। ਫੋਨ ਦੀ ਤਾਨਾਸ਼ਾਹੀ ਕਰ ਕੇ ਮੇਰੀ ਪਿੱਛੇ ਘਰਦਿਆਂ ਨਾਲ ਗੱਲ ਨਾ ਹੋ ਸਕੀ।

ਇਸ ਰਾਤ ਤਿੰਨ ਜਣੇ ਬੱਸ 'ਚ ਜਾਣੇ ਸਨ- ਮਲਕੀਤ ਤੇ ਦੋ ਨਵੇਂ ਸਾਥੀ। ਬਾਕੀ ਕਿਸੇ ਨੇ

ਤਿੰਨ ਜਣੇ ਬੱਸ 'ਚ ਜਾਣੇ ਸਨ। ਬਾਕੀ ਕਿਸੇ ਨੇ ਇਸ ਵਿਚ ਵਿਸ਼ੇਸ਼ ਰੁਚੀ ਨਾ ਦਿਖਾਈ, ਕਿਉਂਕਿ ਮੁਹੰਮਦ ਨੇ ਚਾਰ ਬੰਦੇ, ਚਾਰ ਮਹੱਤਵਪੂਰਨ ਬੰਦੇ ਸਿੱਧੇ ਸਿਬਤਾ ਨੇੜੇ ਲੈ ਜਾਣੇ ਸਨ। ਮੁਹੰਮਦ, ਸਿਬਤਾ ਵਿਚ ਨੌਕਰੀਸ਼ੁਦਾ ਡੌਕਰ ਸੀ ਜੋ ਹਫਤੇ ਦੇ ਕੰਮਕਾਜੀ ਦਿਨਾਂ ਵਿਚ 4 ਮੁੰਡੇ ਆਰਾਮ ਨਾਲ ਸਪੇਨ ਦਾਖਲ ਕਰਵਾ ਦਿੰਦਾ ਸੀ। ਨੀਲੇ, ਫ਼ਿਆਸੀ ਹੋਰਾਂ ਦੇ ਦਿਮਾਗ ਵਿਚ ਇਹੀ ਸੀ ਕਿ ਫੋਨ 'ਤੇ ਰਾਬਤਾ ਹੁੰਦਿਆਂ ਹੀ ਉਹ 4 ਜਣੇ ਚੁਪਚਾਪ ਨਿਕਲ ਜਾਣਗੇ। ਮੇਰੇ ਸਣੇ ਮੋਹਕਮ, ਬੰਟੀ ਅਰਬੀ, ਰਾਜਬੀਰ ਵਗੈਰਾ ਨਾ ਤਾਂ ਦਿੱਲੀ ਵਾਲੇ ਟੀਟੂ ਏਜੰਟ ਦੇ ਕਲਾਇੰਟ ਸਨ ਤੇ ਨਾ ਹੀ ਫ਼ਿਆਸੀ, ਸਤਾਸੀ ਵਾਂਗ 700-700 ਯੂਰੋ ਫ਼ਾਲਤੂ ਰਿਸ਼ਵਤ ਭਰੀ ਸੀ।



ਸਪੇਨ ਦਾ ਖੂਬਸੂਰਤ ਸ਼ਹਿਰ ਸਿਬਤਾ ਜਿਥੇ ਪੁੱਜਣ ਦੇ ਸੁਪਨੇ ਨੌਜਵਾਨ ਲੈ ਰਹੇ ਸਨ।

ਕਿੰਨੇ?" ਜਵਾਬ ਮਿਲਿਆ: "ਦੋ ਰੋਟੀਆਂ।"

ਮੌਰੌਕੀ ਨੇ ਮਾਮੂਲੀ ਸਵਾਲ-ਜਵਾਬ ਨਾਲ ਚਾਰ ਬਰੈਡ, ਮੱਖਣ ਅਤੇ ਚਾਹ ਦੇ ਦਿੱਤੇ। ਇੱਕ-ਇੱਕ ਬਰੈਡ ਅਸੀਂ ਚਾਹ ਨਾਲ ਖਾ ਲਿਆ ਤੇ ਦੋ ਸਾਂਝ ਲਏ। ਭੁੱਖ ਕੁਝ ਸਾਂਝ ਹੋ ਗਈ ਸੀ। ਕ੍ਰਿਤਗਤਾ ਨਾਲ ਸੀਨੇ 'ਤੇ ਸੱਜਾ ਹੱਥ ਰੱਖ ਕੇ ਥੋੜ੍ਹਾ ਸਿਰ ਨਿਵਾ ਕੇ ਵਾਰ-ਵਾਰ 'ਸ਼ੁਕਰਾਣ-ਸ਼ੁਕਰਾਣ' ਦੋਹਰਾਉਂਦੇ ਰਹੇ। ਚਿਹਰੇ 'ਤੇ ਅਹਿਸਾਸਮੰਦਗੀ ਦੇ ਉਹ ਸੱਚੇ ਭਾਵ ਹੁੰਦੇ ਸਨ ਜੋ ਭਾਸ਼ਾ ਦੀ ਨਾਸਮਝੀ ਦੀ ਵਜ੍ਹਾ ਨਾਲ, ਹਰਫਾਂ ਦੇ ਜ਼ਰੀਏ ਸਾਡੇ ਹੋਠਾਂ ਤਕ ਨਹੀਂ ਸੀ ਅਪੜਦੇ: "ਰੱਬ ਤੁਹਾਨੂੰ ਖੁਸ਼ ਰੱਖੇ, ਬਹੁਤਾ-ਬਹੁਤਾ ਦੇਵੇ, ਭੁੱਖਿਆਂ ਦੇ ਪੇਟ ਭਰਨ ਵਾਲਿਓ! ਹਮੇਸ਼ਾ ਸੁਖੀ ਰਹੋ..." ਉਥੋਂ ਅੱਗੇ ਕੁਝ ਹੋਰ ਲੋਕਾਂ ਕੋਲ ਪੇਟ ਰੂਪੀ ਖੂਹ ਵਿਚ ਬਲਦੀ ਭੁੱਖ ਦੀ ਅਗਨ ਸ਼ਾਂਤ ਕਰਨ ਲਈ ਖਾਣੇ ਦੇ ਵਾਸਤੇ ਪਾਏ। ਫੈਕਟਰੀ ਬੈਠੇ ਮੁੰਡਿਆਂ ਲਈ ਅਤੇ ਰਾਤ ਲਈ ਵੀ ਇੰਤਜ਼ਾਮ ਕਰਨਾ ਸੀ।

ਵਾਪਸੀ ਦੇ ਸਾਰੇ ਰਾਸਤੇ ਮੈਂ ਚੁੱਪ ਵੱਟੀ ਰੱਖੀ, ਬੋਲਣ ਨੂੰ ਦਿਲ ਨਹੀਂ ਸੀ ਕਰਦਾ। ਬਸ ਸੋਚਾਂ ਨਾਲ ਘੁਲ ਰਿਹਾ ਸਾਂ। ਵਕਤ ਕਿਹੜੇ-ਕਿਹੜੇ ਰੰਗ ਦਿਖਾ ਰਿਹਾ ਸੀ! ਜ਼ਿੰਦਗੀ ਆਪਣੀ ਦਬੰਗ ਚਾਲੇ ਸਾਡੀਆਂ ਰੂਹਾਂ ਨੂੰ ਕਿਵੇਂ ਰੋਂਦ ਰਹੀ ਸੀ! ਪਰ ਹਾਲਾਤ ਬਾਦਸ਼ਾਹਾਂ ਨੂੰ ਵੀ ਮੰਗਤੇ ਬਣਾ ਸੁੱਟਦੇ ਨੇ, ਅਸੀਂ ਤਾਂ ਸਾਧਾਰਨ ਇਨਸਾਨ ਸਾਂ!

ਫੈਕਟਰੀ ਪਹੁੰਚੇ, ਬਾਕੀ 'ਭਿਖਾਰੀ' ਵੀ ਮੁੜ ਆਏ ਸਨ। ਸਭ ਮੰਗਤਿਆਂ ਨੇ ਰਲ-ਮਿਲ ਕੇ ਖਾਧਾ-ਪੀਤਾ, ਬਾਕੀ ਰਾਤ ਅਤੇ ਅਗਲੀ ਸਵੇਰ

ਹੀ ਇੰਤਜ਼ਾਮ ਹੋ ਸਕਿਆ ਸੀ, ਪਰ ਮੇਰੇ ਮਨ ਵਿਚ ਕਤੌਰਣ ਭਰ ਗਈ ਕਿ ਮੋਹਕਮ ਨਾਲ ਹੀ ਇੰਜ ਕਿਉਂ ਹੋਇਆ? ਕੀ ਉਸ ਦਾ ਵੀ ਮੇਰੇ ਵਾਂਗ ਦੁੱਖਾਂ-ਤਕਲੀਫਾਂ ਦੇ ਖਾਤੇ ਵਿਚ ਹਾਲੇ ਕਾਫੀ ਹਿਸਾਬ-ਕਿਤਾਬ ਬਕਾਇਆ ਹੈ ਜੋ ਵਕਤ ਨੇ ਆਪਣੇ ਵਹੀ-ਖਾਤਿਆਂ ਦੇ ਲਿਖਿਆਂ ਮੁਤਾਬਿਕ ਹੀ ਬਰਾਬਰ ਮੁਕਾਉਣਾ ਸੀ। ਹਾਲੇ ਸਾਡਾ ਦਾਣਾ-ਪਾਣੀ ਇਥੇ ਰਹਿੰਦਾ ਸੀ। ਫਿਰ ਮੈਨੂੰ ਖਿਆਲ ਆਇਆ, ਯਕੀਨਨ ਆਪੋ-ਧਾਪ ਵੇਲੇ ਇਹ ਚੁੱਪ-ਚਾਪ ਪਿੱਛੇ ਖੜ੍ਹਾ ਰਿਹਾ ਹੋਵੇਗਾ। ਉਹ ਇੰਦਾਂ ਦਾ ਹੀ ਸੀ, ਪਰ ਦਿਲਾਸਾ ਸੀ ਕਿ ਕੁਝ ਨਾ ਹੋਣ ਨਾਲੋਂ ਕੁਝ ਤਾਂ ਹੋਇਆ ਸੀ। ਸ਼ੁਕਰ ਸੀ, ਤਿੰਨ ਜਣੇ ਤਾਂ ਰੁਖਸਤ ਹੋਏ।

ਅਗਲੇ ਦਿਨ ਇੱਕ ਜਣੇ ਦਾ ਜਨਮ ਦਿਨ ਸੀ। ਮੈਂ ਫਿਰ ਜਿਹਨੀ ਬੁਣਤੀ ਵਿਚ ਸੋਚਾਂ ਦੀਆਂ ਸਲਾਈਆਂ ਤੁੰਨ ਦਿੱਤੀਆਂ। ਉਮਰ ਦੇ ਵਾਈ ਦਹਾਕਿਆਂ ਤਕ ਮੈਂ ਆਪਣੇ ਪਰਿਵਾਰ ਨੂੰ ਖੁਸ਼ੀਆਂ-ਖੇਡਿਆਂ ਦੇ ਪਲ ਮੁਹੱਈਆ ਨਹੀਂ ਕਰਵਾ ਸਕਿਆ। ਮੇਰੀ ਨਾਕਾਮੀ ਤੇ ਸ਼ਰਮਿੰਦਗੀ ਦਾ ਇਸ ਤੋਂ ਵੱਡਾ ਹੋਰ ਕੋਈ ਸਬੂਤ ਨਹੀਂ ਹੋ ਸਕਦਾ! ਮੇਰੇ ਆਪਣੇ ਕਿਉਂ ਮੇਰੇ 'ਤੇ ਫ਼ਖਰ ਮਹਿਸੂਸ ਕਰ ਸਕਣਗੇ?

ਸੋਚਾਂ ਦੇ ਨਾਲ-ਨਾਲ ਮੇਰੇ ਅੰਦਰ ਇਹ ਅਹਿਸਾਸ ਫੈਲਦਾ ਗਿਆ ਕਿ ਪਤਾ ਨਹੀਂ ਜ਼ਿੰਦਗੀ ਮੇਰੇ 'ਤੇ ਬੋਝ ਹੈ, ਜਾਂ ਫਿਰ ਮੈਂ ਜ਼ਿੰਦਗੀ 'ਤੇ ਬੋਝ ਹਾਂ। ਸ਼ਾਇਦ ਇਹ ਦੋਵੇਂ ਗੱਲਾਂ ਸੱਚ ਸਨ। ਮੇਰੇ ਕੋਲੋਂ ਮੇਰੇ ਹੋਣ ਦਾ ਹੱਕ ਅਦਾ ਨਾ ਹੋ ਸਕਿਆ...

ਇਸ ਵਿਚ ਵਿਸ਼ੇਸ਼ ਰੁਚੀ ਨਾ ਦਿਖਾਈ ਕਿਉਂਕਿ ਮੁਹੰਮਦ ਨੇ ਚਾਰ ਬੰਦੇ, ਚਾਰ ਮਹੱਤਵਪੂਰਨ ਬੰਦੇ ਸਿੱਧੇ ਸਿਬਤਾ ਨੇੜੇ ਲੈ ਜਾਣੇ ਸਨ। ਮੁਹੰਮਦ, ਸਿਬਤਾ ਵਿਚ ਨੌਕਰੀਸ਼ੁਦਾ ਡੌਕਰ ਸੀ ਜੋ ਹਫਤੇ ਦੇ ਕੰਮਕਾਜੀ ਦਿਨਾਂ ਵਿਚ 4 ਮੁੰਡੇ ਆਰਾਮ ਨਾਲ ਸਪੇਨ ਦਾਖਲ ਕਰਵਾ ਦਿੰਦਾ ਸੀ।

ਨੀਲੇ, ਫ਼ਿਆਸੀ ਹੋਰਾਂ ਦੇ ਦਿਮਾਗ ਵਿਚ ਇਹੀ ਸੀ ਕਿ ਫੋਨ 'ਤੇ ਰਾਬਤਾ ਹੁੰਦਿਆਂ ਹੀ ਉਹ 4 ਜਣੇ ਚੁਪਚਾਪ ਨਿਕਲ ਜਾਣਗੇ। ਮੇਰੇ ਸਣੇ ਮੋਹਕਮ, ਬੰਟੀ ਅਰਬੀ, ਰਾਜਬੀਰ ਵਗੈਰਾ ਨਾ ਤਾਂ ਦਿੱਲੀ ਵਾਲੇ ਟੀਟੂ ਏਜੰਟ ਦੇ ਕਲਾਇੰਟ ਸਨ ਤੇ ਨਾ ਹੀ ਫ਼ਿਆਸੀ, ਸਤਾਸੀ ਵਾਂਗ 700-700 ਯੂਰੋ ਫ਼ਾਲਤੂ ਰਿਸ਼ਵਤ ਭਰੀ ਸੀ। ਮੈਂ ਅਸੀਂ ਅਲਾਸਾਏ, ਉਬਾਸੀਆਂ ਭਰਦੇ ਕਿਸੇ ਹੋਰ ਨਵੀਂ ਖਬਰ ਦੀ ਉਡੀਕ 'ਚ ਲੱਤਾਂ ਪਸਾਰੀ ਪਏ ਰਹਿੰਦੇ।

ਬੱਸ ਦੇ ਸਫਰ ਵਾਲਿਆਂ 'ਚੋਂ ਮਲਕੀਤ ਬੈਰੰਗ ਲਿਫਾਫ਼ੇ ਵਾਂਗ ਮੁੜ ਆਇਆ ਸੀ। ਕਾਰਨ, ਦੋ ਜਣਿਆਂ ਦੇ ਜਾਣ ਦਾ ਹੀ ਪ੍ਰਬੰਧ ਹੋ ਸਕਿਆ ਸੀ। ਖਾਨ ਦਾ ਫੋਨ ਆਇਆ ਤਾਂ ਮੈਂ ਨੀਲੇ ਹੱਥੋਂ ਫੋਨ ਫੜ ਕੇ ਆਪਣੀ ਸੋਚ, ਆਪਣਾ ਫਿਕਰ ਖਾਨ ਅੱਗੇ ਖੋਲ੍ਹਿਆ, "ਮੁਹੰਮਦ ਕੇ ਸਾਥ ਜਾਨੇ ਪਰ, ਨੀਲਾ ਫੋਨ ਭੀ ਸਾਥ ਲੈ ਜਾਏਗਾ, ਫਿਰ ਹਮਾਰਾ ਆਪ ਸੇ ਰਾਬਤਾ ਕੈਸੇ ਹੋਗਾ। ਅਬ ਹਮ ਯਹਾਂ ਫਿਰ ਸੇ ਹਫਤੋਂ-ਮਹੀਨੇ ਨਹੀਂ ਸਤਨਾ ਚਾਹਤੋ..." ਖਾਨ ਦੀ ਫੈਸਲਾਕੂਨ ਆਵਾਜ਼ ਆਈ, "ਫੋਨ ਯਹੀ ਪਰ ਰਹੇਗਾ, ਨਹੀਂ ਤੋਂ ਨੀਲਾ ਭੀ ਨਹੀਂ ਜਾਏਗਾ।" ਨੀਲਾ ਫੋਨ ਖੋਹ ਕੇ ਖਾਨ ਨਾਲ ਬਹਿਸ ਕਰਦਾ

ਰਿਹਾ। ਇਹ ਤਾਂ ਪੱਕਾ ਸੀ, ਕਿਸੇ ਵੀ ਹਾਲਤ 'ਚ ਨੀਲੇ ਨੇ ਫੋਨ ਇਥੇ ਨਹੀਂ ਸੀ ਛੱਡ ਕੇ ਜਾਣਾ, ਉਹਨੇ ਜਾਣਾ ਸੀ ਤਾਂ ਫੋਨ ਵੀ ਜਾਣਾ ਸੀ। ਫਿਰ ਅਸੀਂ ਬਿਨਾਂ ਸੰਪਰਕ, ਪਤਾ ਨਹੀਂ ਇਥੇ ਹੀ ਕਿੰਨਾ ਚਿਰ ਤਤਪਦੇ ਰਹਿੰਦੇ।

ਨੀਲਾ ਆ ਕੇ ਮੇਰੇ ਨਾਲ ਭਿੜਨ ਲੱਗਾ ਤਾਂ ਮੈਂ ਜਵਾਬ ਦਿੱਤਾ, "ਅਸੀਂ ਆਪਣੀ ਸਮੱਸਿਆ ਦੱਸੀ ਸੀ, ਤੇਰਾ ਫੋਨ ਨਹੀਂ ਸੀ ਮੰਗਿਆ; ਫਿਰ ਜੇ ਤੂੰ ਫੋਨ ਦੇ ਜਾਵੇਂ ਤਾਂ ਅੱਗੇ ਸ਼ੁਕਰਾਨੇ ਸਮੇਤ ਤੈਨੂੰ ਵਾਪਿਸ ਸੌਂਪ ਦੇਵਾਂਗੇ। ਸਾਡੇ ਮਰਦਿਆਂ ਦੇ ਕੰਮ ਆ ਜਾਏਗਾ। ਤੂੰ ਤਾਂ ਮੁਹੰਮਦ ਜ਼ਰੀਏ ਦੋ-ਚੁੱਧ ਦਿਨਾਂ ਵਿਚ ਸਪੇਨ ਦਾਖਲ ਹੋ ਹੀ ਜਾਵੇਗਾ।" ਬਹਿਸ ਕਾਫੀ ਦੇਰ ਚਲਦੀ ਰਹੀ, ਤਕਰਾਰ ਹੁੰਦੀ ਰਹੀ। ਮੇਰੀਆਂ ਸੋਚਾਂ ਨੇ ਗੁੱਸੇ ਦਾ ਗੁਬਾਰ ਉਗਲਿਆ, "ਕਿੰਨਾ ਨਿਰਦਈ ਤੇ ਮਤਲਬੀ ਹੋ ਗਿਆ ਏਂ ਨੀਲਿਆ! ਜੇ ਤੂੰ ਫੋਨ ਲੈ ਗਿਆ ਤਾਂ ਰੱਬ ਕਰ ਕੇ ਡੌਕਰ ਖੋਹ ਲੈਣ, ਕਮੀਨਾ ਕਿਸੇ ਥਾਂ ਦਾ..."

ਹਨੇਰੇ ਦੀ ਪਸਰੀ ਦਾਦਰ ਹੋਠਾਂ ਸਭ ਖੁੰਜਿਆਂ-ਕੋਨਿਆਂ 'ਚ ਦੁਬਕੇ, ਸੋਣ ਦੀ ਕੋਸ਼ਿਸ਼ ਕਰ ਰਹੇ ਸਨ, ਪਰ ਦਿਮਾਗ ਵਿਚ ਬਹੁਤ ਕੁਝ ਦੌੜ ਰਿਹਾ ਸੀ। ਹਰ ਜਿਹਨ ਇਸੇ ਜੋੜ-ਤੌੜ ਵਿਚ ਮਸਰੂਫ ਸੀ ਕਿ ਕਿਸ ਤਰ੍ਹਾਂ ਅੱਗੇ ਜਾਣਾ ਸੀ, ਉਹ ਵੀ ਛੇਤੀ ਤੋਂ ਛੇਤੀ, ਪਹਿਲਾਂ ਤੋਂ ਪਹਿਲਾਂ, ਸਭ ਤੋਂ ਪਹਿਲਾਂ।

ਅਗਲੀ ਦੁਪਹਿਰ ਅਚੰਬੇ ਦੇ ਤੌਰ 'ਤੇ ਦੋ ਅਜਨਬੀ ਮੌਰੌਕੀ ਸਾਡੇ ਕਮਰੇ 'ਚ ਆ ਘੁਸੇ। ਸਾਨੂੰ ਦੇਖ ਕੇ ਅਰਬੀ ਵਿਚ ਗੱਲਾਂ ਕਰਦੇ ਰਹੇ, ਹੱਸਦੇ ਰਹੇ, ਫਿਰ ਚਲੇ ਗਏ। ਅਸੀਂ ਘਬਰਾਇਆਂ ਨੇ ਖਾਨ ਨੂੰ ਵਾਕਿਆ ਦੱਸਿਆ। ਉਸ ਨੇ ਵੀ ਸਾਡੇ ਮਨ ਵਾਲੀ ਸੋਚ ਦੁਹਰਾਈ ਕਿ ਦਿਨੇ ਬਾਹਰ ਕਿਤੇ ਛਿਪ ਕੇ ਰਿਹਾ ਕਰੋ, ਰਾਤ ਨੂੰ ਇਥੇ ਸੌਂ ਲਿਆ ਕਰੋ। ਅਸੀਂ ਪਹਿਲਾਂ ਵੀ ਪਿਛਲੇ ਉਜਾੜਾਂ ਵਿਚ, ਟੋਇਆਂ-ਝਾਤੀਆਂ 'ਚ ਜ਼ਿਆਦਾ ਵਕਤ ਗੁਜ਼ਾਰਦੇ ਸਾਂ, ਅੱਜ ਸਾਰਾ ਦਿਨ ਹੀ ਬਾਹਰ ਰਹੇ, ਪਰ ਰਾਤ ਨੂੰ ਕੁਝ ਅਜਿਹਾ ਵਾਪਰਿਆ ਕਿ ਸਾਨੂੰ ਖੜ੍ਹੇ ਪੈਰੀਂ ਫੈਕਟਰੀ 'ਚੋਂ ਦੌੜ ਲਾਉਣੀ ਪੈ ਗਈ।

ਅੱਧੀ ਕੁ ਰਾਤ ਨੂੰ ਤਿੰਨ-ਚਾਰ ਸਾਏ ਪਿਛਲੇ ਪਾਸਿਓਂ ਕੰਧਾਂ 'ਤੇ ਚੜ੍ਹੇ ਨਜ਼ਰ ਆਏ। ਅਸੀਂ ਡਰੇ-ਘਬਰਾਏ ਉਨ੍ਹਾਂ ਦੀਆਂ ਹਰਕਤਾਂ ਜਾਚਦੇ ਰਹੇ। ਦੋ ਸਾਏ ਕੰਧ 'ਤੇ ਤੁਰਦੇ ਕਮਰਿਆਂ ਵੱਲ ਆ ਰਹੇ ਸਨ। ਦੋ ਹੋਰ ਧੁੰਦਲੇ ਆਕਾਰ ਕੰਧ ਦੇ ਨਾਲ-ਨਾਲ ਬੇਆਵਾਜ਼ ਇਧਰ ਵਧ ਰਹੇ ਸਨ। ਉਨ੍ਹਾਂ ਨੇ ਹੱਥਾਂ 'ਚ ਕੁਝ ਫਤਿਆ ਸੀ, ਜਿਵੇਂ ਡੰਡੇ-ਸਰੀਏ ਹੋਣ। ਅਸੀਂ ਫੁਰਤੀ ਨਾਲ ਪੱਥਰ-ਰੋੜੀਆਂ ਸਣੇ ਮਾਰ ਕਰ ਸਕਣ ਵਾਲੀ ਹਰ ਠੋਸ ਸ਼ੈਅ ਹੱਥਾਂ ਵਿਚ ਫੜ ਲਈ। ਅੰਦਾਜ਼ੇ ਲੱਗ ਰਹੇ ਸਨ, ਸ਼ਾਇਦ ਦੁਪਹਿਰ ਵਾਲੇ ਆਦਮੀ ਹੀ ਹੋਰ ਬੰਦੇ ਲੈ ਕੇ ਆਏ ਹੋਣ, ਸ਼ਾਇਦ ਸਾਨੂੰ ਫੜ ਕੇ ਏਜੰਟਾਂ ਜਾਂ ਘਰਾਂ ਵਾਲਿਆਂ ਤੋਂ ਪੈਸੇ ਵਸੂਲਣਾ ਚਾਹੁੰਦੇ ਹੋਣ, ਜਾਂ ਫਿਰ ਸਾਥੋਂ ਹੀ ਕੁਝ ਮਾਲ ਲੁੱਟਣ ਦੀ ਉਮੀਦ ਲਾ ਬੈਠੇ ਹੋਣ।

ਖਾਨ ਨੂੰ ਹਾਲਾਤ ਤੋਂ ਜਾਣੂ ਕਰਾਇਆ ਤਾਂ ਉਹ ਬੇਯਕੀਨੀ ਭਰੇ ਸੁਰ ਵਿਚ ਭੜਕ ਪਿਆ, "ਤੁਮ ਝੂਠ ਬੋਲਤੋ ਹੋ, ਕਥੀ ਦਿਨ ਮੇਂ ਆਦਮੀ ਆ ਜਾਤੋ ਹੈ, ਕਥੀ ਰਾਤ ਕੋ ਆ ਜਾਤੋ ਹੈ, ਕਿਆ ਡਰਾਮਾ ਲਗਾ ਰੱਖਾ ਹੈ।" ਮੈਂ ਤੇ ਨੀਲੇ ਨੇ ਤਰਲੇ ਭਰੇ ਕੰਬਦੇ ਬੋਲਾਂ ਨਾਲ ਉਸ ਨੂੰ ਸੰਤੁਸ਼ਟ ਕੀਤਾ ਕਿ ਅਸੀਂ ਸੱਚ ਬੋਲ ਰਹੇ ਸਾਂ। ਆਖਿਰ ਉਹ ਠੰਢਾ ਹੋਇਆ, "ਠੀਕ ਹੈ ਫੈਕਟਰੀ ਸੇ ਨਿਕਲ ਕਰ ਬਾਹਰ ਕਹੀਂ ਛੁਪ ਜਾਓ, ਵੇ ਪੀਛੇ ਪੁੱਤੇ ਤੋ ਪੱਥਰ ਮਾਰਨਾ। ਮੈਂ ਥੋੜ੍ਹੀ ਦੇਰ ਮੇਂ ਆਦਮੀ ਭੇਜਤਾ ਹੂੰ।"

ਅਸੀਂ ਚੁਪਚਾਪ, ਦੱਬੇ ਪੈਰੀਂ ਕੰਧ ਦੇ ਬਣੇ ਪਾੜ 'ਚੋਂ ਨਾਲ ਦੀ ਉਜਾੜ ਪਈ ਦੁਜੀ ਚਾਰਦੀਵਾਰੀ ਵੱਲ ਦੌੜੇ। ਘੁੰਮ ਕੇ ਰੋੜ 'ਤੇ ਪਹੁੰਚੇ, ਪਰ੍ਹੇ ਕਿਤੇ ਕੁੱਤੇ ਭੌਂਕੇ, ਕੁਝ ਆਵਾਜ਼ਾਂ ਗੂੰਜੀਆਂ। ਸਭ ਨੇ ਦੌੜ ਲਾ ਦਿੱਤੀ। ਸੜਕ ਵਲੋਂ ਘੱਟ ਕੱਟ ਕੇ ਫਿਰ ਫੈਕਟਰੀ ਦੀ ਬਗਲ ਵਿਚ ਦੂਰ ਤਕ ਫੈਲੀਆਂ ਝਾਤੀਆਂ ਵਿਚ ਵੜ ਗਏ ਤੇ ਕਾਫੀ ਪਰ੍ਹੇ ਪਹੁੰਚ ਕੇ, ਲੁਕ ਕੇ ਬਹਿ ਗਏ। ਖੋਛ ਤੇ ਉਤੇਜਨਾ ਨਾਲ ਦਿਲ ਦੀ ਧੜਕਣ ਸੀਨਾ ਪਾਤਨ ਤਕ ਜਾ ਰਹੀ ਸੀ। ਸੜਕ ਦੀਆਂ ਰੋਸ਼ਨੀਆਂ ਵਿਚ ਅਸੀਂ ਦੂਰ ਤਕ ਖਤਰਾ ਭਾਂਪਦੇ ਰਹੇ, ਪਰ ਕੋਈ ਵੀ ਸ਼ੱਕੀ ਹਿਲਜੁਲ ਨਾ ਹੋਈ। ਸ਼ਾਇਦ ਅਨਜਾਣ ਖਤਰਾ ਟਲ ਗਿਆ ਸੀ। ਤਸੱਲੀ ਵਾਲੀ ਗੱਲ ਇਹ ਹੋਈ ਸੀ ਕਿ ਖਾਨ ਦੇ ਬੰਦੇ ਚਾਰ ਦੀ ਥਾਂ ਹੁਣ ਸਾਰਿਆਂ ਨੂੰ ਲੈ ਕੇ ਜਾਣਗੇ!

ਖਾਨ ਦਾ ਫੋਨ ਆਇਆ, "ਦੋ-ਤੀਨ ਘੰਟੇ ਮੇਂ ਮੁਹੰਮਦ ਕੇ ਆਦਮੀ ਪਹੁੰਚੇਗੇ।" ਸਬਰ ਨਾਲ ਪਏ ਰਹੇ, ਪਰ ਕੋਈ ਨਹੀਂ ਆਇਆ। ਫਿਰ ਖਾਨ ਦਾ ਉਸੇ ਰਾਤ ਦਾ ਆਖਿਰੀ ਫੋਨ ਆਇਆ, "ਆਜ (ਬਾਕੀ ਅਗਲੇ ਸਫੇ 'ਤੇ)

ਕੁਦਰਤੀ ਆਫ਼ਤਾਂ ਦੀ ਅਮਰੀਕਾ ਨੂੰ ਮਾਰ

ਕੈਲੀਫੋਰਨੀਆ ਵਿਚ ਅਕਤੂਬਰ ਮਹੀਨੇ ਨਾਪਾ ਵੈਲੀ ਅਤੇ ਉਸ ਦੇ ਆਲੇ-ਦੁਆਲੇ ਦੇ ਇਲਾਕਿਆਂ ਵਿਚ ਲੱਗੀ ਅੱਗ ਨਾਲ ਲਗਭਗ 40 ਲੋਕਾਂ ਦੀ ਮੌਤ ਹੋ ਗਈ ਅਤੇ ਸੈਂਕੜੇ ਲੋਕ ਹਾਲੇ ਵੀ ਲਾਪਤਾ ਹਨ। ਇਸ ਅੱਗ ਨਾਲ ਕਰੀਬ 2.25 ਹਜ਼ਾਰ ਏਕੜ ਉੱਤੇ ਲੱਗੇ ਦਰਖਤ, ਝਾੜੀਆਂ ਅਤੇ ਅੰਗੂਰਾਂ ਦੇ ਬਾਗ ਸੜ ਕੇ ਸੁਆਹ ਹੋ ਗਏ। ਕੋਈ 3500 ਇਮਾਰਤਾਂ ਅਤੇ ਘਰ ਵੀ ਅੱਗ ਦੀ ਭੇਟ ਚੜ੍ਹ ਗਏ। ਅੱਗ ਇੰਨੀ ਤੇਜ਼ ਸੀ ਕਿ ਜੇ ਇਸ ਨੂੰ ਅੱਗ ਦਾ ਤੁਫਾਨ ਵੀ ਕਹਿ ਲਿਆ ਜਾਵੇ ਤਾਂ ਕੋਈ ਅਤਿਕਥਨੀ ਨਹੀਂ ਹੋਵੇਗੀ। ਵਿਗਿਆਨੀਆਂ ਨੇ ਇਸ ਅੱਗ ਨੂੰ ਅਮਰੀਕਾ



ਡਾ. ਗੁਰਿੰਦਰ ਕੌਰ
ਫੋਨ: 609-721-0950

ਵਿਚ ਲੱਗੀਆਂ ਭਿਆਨਕ ਅੱਗਾਂ ਵਿਚੋਂ ਤੀਜੀ ਖਤਰਨਾਕ ਅੱਗ ਦੱਸਿਆ ਹੈ।

ਸਾਲ 1933 ਵਿਚ ਗਰੀਫ਼ ਪਾਰਕ 'ਚ ਲੱਗੀ ਅੱਗ ਨਾਲ 29 ਲੋਕਾਂ ਅਤੇ ਸਾਲ 1991 'ਚ ਓਕਲੈਂਡ ਹਿਲਜ਼ ਵਿਚ 25 ਲੋਕਾਂ ਦੀ ਮੌਤ ਹੋ ਗਈ ਸੀ। ਅਮਰੀਕੀ ਨੈਸ਼ਨਲ ਪਬਲਿਕ ਰੇਡੀਓ ਅਨੁਸਾਰ 13 ਸਤੰਬਰ 2014 ਨੂੰ ਅਮਰੀਕਾ ਦੇ 9 ਰਾਜਾਂ ਵਿਚ ਕਰੀਬ 123 ਥਾਂ ਉੱਤੇ ਅੱਗ ਲੱਗੀ ਸੀ। ਮੌਸਮ ਮਾਹਿਰਾਂ ਅਨੁਸਾਰ ਹਾਲ ਹੀ ਵਿਚ ਲੱਗੀਆਂ ਅੱਗਾਂ ਦਾ ਮੁੱਖ ਕਾਰਨ ਅਮਰੀਕਾ ਦੇ ਉਤਰ-ਪੱਛਮੀ ਰਾਜਾਂ ਵਿਚ ਪਿਛਲੇ ਦੋ ਮਹੀਨਿਆਂ ਤੋਂ ਚਲ ਰਹੀ 'ਹੀਟ ਵੇਵ' ਸੀ।

ਦੂਜੇ ਪਾਸੇ ਅਮਰੀਕਾ ਦੇ ਦੱਖਣੀ-ਪੂਰਬੀ ਹਿੱਸੇ ਖਾਸ ਤੌਰ 'ਤੇ ਪੋਰਟੋਰੀਕੋ ਅਤੇ ਵਰਜਿਨ ਟਾਪੂਆਂ ਦੇ ਨਾਲ ਨਾਲ ਟੈਕਸਸ, ਲੂਈਸੀਆਨਾ, ਫਲੋਰੀਡਾ, ਮਿਸੀਸਿਪੀ ਆਦਿ ਰਾਜ ਹਾਰਵੇ, ਇਰਮਾ ਅਤੇ ਮਾਰੀਆ ਵਰਗੇ ਭਿਆਨਕ ਸਮੁੰਦਰੀ ਤੁਫਾਨਾਂ ਦੀ ਮਾਰ ਝੱਲ ਰਹੇ ਹਨ। ਵੱਖ-ਵੱਖ ਮੌਸਮ ਵਿਗਿਆਨੀਆਂ ਨੇ ਸਮੁੰਦਰੀ ਤੁਫਾਨਾਂ ਦੇ ਮੌਸਮ

ਜੋ ਪਹਿਲੀ ਜੂਨ ਤੋਂ 30 ਨਵੰਬਰ ਤੱਕ ਰਹਿੰਦਾ ਮੰਨਿਆ ਜਾਂਦਾ ਹੈ, ਸਬੰਧੀ ਅਪਰੈਲ ਵਿਚ ਅਨੁਮਾਨ ਲਾਇਆ ਸੀ ਕਿ ਇਸ ਸਾਲ ਅੰਧ-ਮਹਾਂਸਾਗਰ ਵਿਚ ਆਉਣ ਵਾਲੇ ਸਮੁੰਦਰੀ ਤੁਫਾਨਾਂ ਦੀ ਗਿਣਤੀ ਔਸਤ (12) ਨਾਲੋਂ ਵੱਧ ਹੋਵੇਗੀ। ਇਸੇ ਕਰਕੇ ਉਨ੍ਹਾਂ ਨੇ ਇਸ ਵਰ੍ਹੇ ਦੀ ਸੂਚੀ ਵਿਚ 20 ਨਾਂ ਸ਼ਾਮਲ ਕੀਤੇ ਸਨ। ਹੁਣ ਤੱਕ ਅੰਧ-ਮਹਾਂਸਾਗਰ 'ਚ 14 ਸਮੁੰਦਰੀ ਤੁਫਾਨਾ ਚੁਕੇ ਹਨ ਜਿਨ੍ਹਾਂ 'ਚੋਂ ਹਾਰਵੇ, ਇਰਮਾ ਤੇ ਮਾਰੀਆ ਨੇ ਅਮਰੀਕਾ ਵਿਚ ਭਾਰੀ ਤਬਾਹੀ ਕੀਤੀ ਹੈ।

ਸਾਲ 2005 ਵਿਚ ਆਏ ਕੈਟਰੀਨਾ ਸਮੁੰਦਰੀ ਤੁਫਾਨ ਤੋਂ ਬਾਅਦ ਤਬਾਹੀ ਮਚਾਉਣ ਵਾਲਾ ਦੂਜਾ ਵੱਡਾ ਸਮੁੰਦਰੀ ਤੁਫਾਨ ਹਾਰਵੇ ਸੀ, ਪਰ ਉਸ ਪਿਛੋਂ ਉਪਰੋਥਲੀ ਆਏ ਖਤਰਨਾਕ ਸਮੁੰਦਰੀ ਤੁਫਾਨਾਂ-ਇਰਮਾ ਅਤੇ ਮਾਰੀਆ ਨੇ ਇੱਕ ਵਾਰ ਅਮਰੀਕੀ ਅਰਥ-ਵਿਵਸਥਾ ਨੂੰ ਚਰਮਰਾ ਹੀ ਦਿੱਤਾ ਹੈ। ਮਾਰੀਆ ਸਮੁੰਦਰੀ ਤੁਫਾਨ ਨੇ ਤਾਂ ਪੋਰਟੋਰੀਕੋ ਟਾਪੂ ਵਿਚ ਇੰਨੀ ਤਬਾਹੀ ਮਚਾਈ ਹੈ ਕਿ ਉਥੇ ਬੁਨਿਆਦੀ ਸਹੂਲਤਾਂ ਦੀ ਬਹਾਲੀ ਲਈ ਹੀ ਕਈ ਮਹੀਨੇ ਲੱਗ ਜਾਣਗੇ। ਦੇਸ਼ ਦੇ ਉਤਰ-ਪੱਛਮੀ ਰਾਜਾਂ ਵਿਚ ਜੰਗਲੀ ਅੱਗ ਅਤੇ ਦੱਖਣੀ-ਪੂਰਬੀ ਰਾਜਾਂ ਦੇ ਸਮੁੰਦਰੀ ਤੁਫਾਨਾਂ ਦੀਆਂ ਖਤਰਨਾਕ ਘਟਨਾਵਾਂ ਤੋਂ ਪਹਿਲਾਂ ਇਸ ਸਾਲ ਜਨਵਰੀ ਤੋਂ ਅਪਰੈਲ ਤੱਕ ਗਤਿਆਂ, ਭਾਰੀ ਮੀਂਹਾਂ ਅਤੇ ਝੱਖੜਾਂ ਨੇ ਡੈਨਵਰ ਅਤੇ ਡੈਲਸ ਆਦਿ ਥਾਂ ਉੱਤੇ ਭਾਰੀ ਤਬਾਹੀ ਮਚਾਈ ਸੀ। ਇਨ੍ਹਾਂ ਸਭ ਖਤਰਨਾਕ ਕੁਦਰਤੀ ਆਫ਼ਤਾਂ ਕਾਰਨ ਜਿੱਥੇ ਕਈ ਸੌ ਬਿਲੀਅਨ ਡਾਲਰਾਂ ਦਾ ਮਾਲੀ ਨੁਕਸਾਨ ਹੋਇਆ ਹੈ, ਉਥੇ ਸੈਂਕੜੇ ਮਨੁੱਖੀ ਜਾਨਾਂ ਵੀ ਇਨ੍ਹਾਂ ਦੀ ਭੇਟ ਚੜ੍ਹ ਗਈਆਂ।

ਸਵਾਲ ਹੈ ਕਿ ਇਸ ਤਰ੍ਹਾਂ ਸਾਲ 'ਚ ਉਪਰੋਥਲੀ ਬੇਹੱਦ ਖਤਰਨਾਕ ਕੁਦਰਤੀ ਆਫ਼ਤਾਂ ਦੇ ਆਉਣ ਦਾ ਕੀ ਕਾਰਨ ਹੋ ਸਕਦਾ ਹੈ? ਮੌਸਮੀ ਮਾਹਿਰਾਂ ਅਨੁਸਾਰ ਅਮਰੀਕਾ ਦੇ ਉਤਰ-ਪੱਛਮੀ ਰਾਜਾਂ ਵਿਚ ਭਿਆਨਕ ਅੱਗਾਂ ਲੱਗਣ ਦਾ ਮੁੱਖ ਕਾਰਨ ਦਿਨੋ-ਦਿਨ ਵਧ ਰਿਹਾ ਤਾਪਮਾਨ ਹੈ। ਇਹ ਰਾਜ ਅਗਸਤ ਤੋਂ ਸਤੰਬਰ ਮਹੀਨੇ ਤੋਂ 'ਹੀਟ ਵੇਵ' ਦੀ ਲਪੇਟ ਵਿਚ ਆਏ ਹੋਏ ਸਨ। ਪਹਿਲੀ ਸਤੰਬਰ

ਨੂੰ ਸੈਨ ਫਰਾਂਸਿਸਕੋ ਦਾ ਤਾਪਮਾਨ 106 ਡਿਗਰੀ ਫਾਰਨਹਾਈਟ ਸੀ ਜੋ ਔਸਤ ਤਾਪਮਾਨ ਤੋਂ 36 ਡਿਗਰੀ ਵੱਧ ਸੀ। ਇਸ ਤੋਂ ਬਿਨਾਂ ਕੈਲੀਫੋਰਨੀਆ ਦੇ ਔਸਤ ਤਾਪਮਾਨ ਵਿਚ ਸਾਲ 2012 ਤੋਂ ਲਗਾਤਾਰ ਵਾਧਾ ਹੋ ਰਿਹਾ ਹੈ। ਪਹਿਲਾਂ ਗਰਮੀਆਂ ਵਿਚ ਔਸਤ ਤਾਪਮਾਨ 70.4 ਡਿਗਰੀ ਫਾਰਨਹਾਈਟ ਹੁੰਦਾ ਸੀ ਜੋ ਹੁਣ ਤੱਕ ਵੱਧ ਕੇ 73.6 ਡਿਗਰੀ ਹੋ ਗਿਆ ਹੈ। ਤਾਪਮਾਨ ਦੇ ਵਾਧੇ ਤੋਂ ਬਿਨਾਂ ਅੱਗ ਲੱਗਣ ਦੇ ਦੂਜੇ ਕਾਰਨ ਸੋਕਾ, ਹਵਾ ਦੀ ਤੇਜ਼ ਗਤੀ ਅਤੇ ਜ਼ਿਆਦਾ ਬਾਲਣ ਦਾ ਇਕੱਠਾ ਹੋਣਾ ਹੈ।



ਅੱਗ ਦੀਆਂ ਲਾਟਾਂ ਵਿਚ ਘਿਰੀ ਨਾਪਾ ਵੈਲੀ

ਸਮੁੰਦਰੀ ਤੁਫਾਨਾਂ ਭਾਵ ਹੈਰੀਕੇਨਾਂ ਦੀ ਵਧ ਰਹੀ ਗਿਣਤੀ ਅਤੇ ਉਨ੍ਹਾਂ ਦੀ ਗਤੀਸ਼ੀਲਤਾ ਵਿਚ ਤੀਬਰਤਾ ਦਾ ਮੁੱਖ ਕਾਰਨ ਵੀ ਮੌਸਮ ਵਿਗਿਆਨੀ ਅੰਧ-ਮਹਾਂਸਾਗਰ ਦੇ ਪਾਣੀ ਦਾ ਵਧ ਰਿਹਾ ਤਾਪਮਾਨ ਹੀ ਦੱਸਦੇ ਹਨ। ਵਿਗਿਆਨੀਆਂ ਅਨੁਸਾਰ ਜਦੋਂ ਅੰਧ-ਮਹਾਂਸਾਗਰ ਦਾ ਪਾਣੀ ਗਰਮ ਹੁੰਦਾ ਹੈ ਤਾਂ ਹਰੀਕੇਨ ਬਣਨੇ ਸ਼ੁਰੂ ਹੁੰਦੇ ਹਨ। ਇਸੇ ਲਈ ਇਨ੍ਹਾਂ ਦੇ ਆਉਣ ਦਾ ਸਮਾਂ ਪਹਿਲੀ ਜੂਨ ਤੋਂ 30 ਨਵੰਬਰ ਤੱਕ ਮੰਨਿਆ ਜਾਂਦਾ ਹੈ। ਸਮੁੰਦਰੀ ਪਾਣੀ ਦੇ ਤਾਪਮਾਨ ਵਿਚ ਪਿਛਲੀ ਸਦੀ ਵਿਚ ਇੱਕ ਡਿਗਰੀ ਫਾਰਨਹਾਈਟ ਦਾ ਵਾਧਾ

ਹੋਇਆ ਹੈ। ਵਿਗਿਆਨੀਆਂ ਅਨੁਸਾਰ ਜੇ ਸਮੁੰਦਰੀ ਪਾਣੀ ਦਾ ਤਾਪਮਾਨ ਇੱਕ ਡਿਗਰੀ ਸੈਂਟੀਗਰੇਡ ਵਧਦਾ ਹੈ ਤਾਂ ਹਰੀਕੇਨ ਵਿਚਲੀ ਹਵਾ ਦੀ ਗਤੀ 5% ਵਧ ਜਾਂਦੀ ਹੈ। ਇੰਜ ਸਮੁੰਦਰੀ ਤੁਫਾਨਾਂ ਦੀ ਗਿਣਤੀ ਵਿਚ ਵਾਧਾ ਵੀ ਤਾਪਮਾਨ ਦੇ ਵਾਧੇ ਨਾਲ ਹੀ ਜੁੜਿਆ ਹੋਇਆ ਹੈ।

ਸਪਸ਼ਟ ਹੈ ਕਿ ਧਰਤੀ ਉੱਤੇ ਵਧ ਰਹੇ ਤਾਪਮਾਨ ਕਾਰਨ ਹੀ ਅਮਰੀਕਾ ਵਿਚ ਕੁਦਰਤੀ ਆਫ਼ਤਾਂ ਵਧ ਰਹੀਆਂ ਹਨ। ਅਫਸੋਸ! ਰਾਸ਼ਟਰਪਤੀ ਡੋਨਲਡ ਟਰੰਪ ਇਹ ਮੰਨਣ ਨੂੰ ਤਿਆਰ ਹੀ ਨਹੀਂ ਕਿ ਧਰਤੀ ਉੱਤੇ ਤਾਪਮਾਨ ਤੇਜ਼ੀ ਨਾਲ ਵੱਧ ਰਿਹਾ

ਸਾਲ 2014 ਵਿਚ ਮਾਰਚ ਮਹੀਨੇ ਦੇ ਅੰਤ ਵਿਚ ਸੰਯੁਕਤ ਰਾਸ਼ਟਰ ਵਲੋਂ ਜਾਰੀ ਕੀਤੀ ਗਈ ਵਾਤਾਵਰਣ ਸਬੰਧੀ ਇਕ ਰਿਪੋਰਟ ਵਿਚ ਮੌਸਮ ਦੇ ਬਦਲਾਓ ਸਬੰਧੀ ਚਿੰਤਾਜਨਕ ਤੱਥਾਂ ਵਿਚ ਚਿਤਾਵਨੀ ਦਿੱਤੀ ਗਈ ਸੀ ਕਿ ਜੇ ਗਰੀਨ ਹਾਊਸ ਗੈਸਾਂ ਦੀ ਨਿਕਾਸੀ ਘਟਾਉਣ ਲਈ ਨੌਸ ਕਦਮ ਨਾ ਚੁੱਕੇ ਗਏ ਤਾਂ ਮੌਸਮੀ ਤਬਦੀਲੀਆਂ ਦੇ ਖਤਰਨਾਕ ਪ੍ਰਭਾਵਾਂ ਤੋਂ ਦੁਨੀਆਂ ਦਾ ਕੋਈ ਵੀ ਦੇਸ਼ ਬਚ ਨਹੀਂ ਸਕੇਗਾ। ਰਿਪੋਰਟ ਵਿਚ ਇਹ ਵੀ ਖੁਲਾਸਾ ਕੀਤਾ ਗਿਆ ਸੀ ਕਿ ਆਲਮੀ ਤਪਸ਼ ਛੋਟੇ ਟਾਪੂਆਂ ਤੋਂ ਲੈ ਕੇ ਵੱਡੇ ਮਹਾਂਦੀਪਾਂ ਤੱਕ ਅਤੇ ਗਰੀਬ ਤੇ ਅਮੀਰ ਦੇਸ਼ਾਂ ਦੇ ਨਾਲ ਧਰਤੀ ਦੇ ਸਾਰੇ ਖਿੱਤਿਆਂ ਨੂੰ ਆਪਣੀ ਮਾਰ ਵਿਚ ਲੈ ਚੁਕੀ ਹੈ। ਧਰਤੀ 'ਤੇ ਵਧ ਰਹੇ ਤਾਪਮਾਨ ਕਾਰਨ ਮੌਸਮੀ ਤਬਦੀਲੀਆਂ ਦੇ ਬੁਰੇ ਪ੍ਰਭਾਵ ਹਰ ਪਾਸੇ ਪ੍ਰਤੱਖ ਨਜ਼ਰ ਆਉਣ ਲੱਗੇ ਹਨ।

ਆਲਮੀ ਤਪਸ਼ ਦੇ ਬੁਰੇ ਪ੍ਰਭਾਵਾਂ ਤੋਂ ਬਚਣ ਲਈ ਸਾਰੇ ਦੇਸ਼ਾਂ ਨੇ ਸਾਲ 2015 ਵਿਚ ਪੈਰਿਸ ਵਿਚ ਹੋਈ ਮੌਸਮੀ ਤਬਦੀਲੀਆਂ ਸਬੰਧੀ ਕਾਨਫਰੰਸ ਵਿਚ ਗਰੀਨ ਹਾਊਸ ਗੈਸਾਂ ਦੇ ਨਿਕਾਸ ਨੂੰ ਘੱਟ ਕਰਨ ਲਈ ਰੂਪ-ਰੇਖਾ ਬਣਾਈ ਸੀ ਤਾਂ ਕਿ ਇੱਕੀਵੀਂ ਸਦੀ ਦੇ ਅਖੀਰ ਤੱਕ ਧਰਤੀ ਦਾ ਤਾਪਮਾਨ, ਉਦਯੋਗਿਕ ਇਨਕਲਾਬ ਵੇਲੇ ਦੇ ਔਸਤ ਤਾਪਮਾਨ ਤੋਂ 2 ਡਿਗਰੀ ਸੈਲਸੀਅਸ ਤੋਂ ਵੱਧ ਨਾ ਵਧ ਸਕੇ। ਇਸ ਸਮਝੌਤੇ ਨੂੰ ਸਾਰੇ ਦੇਸ਼ਾਂ ਨੇ ਬਹੁਤ ਸਰਾਹਿਆ ਸੀ। ਉਦੋਂ ਦੇ ਅਮਰੀਕੀ ਰਾਸ਼ਟਰਪਤੀ ਬਰਾਕ ਓਬਾਮਾ ਨੇ ਕਿਹਾ ਸੀ ਕਿ ਇਹ ਸਮਝੌਤਾ ਸਾਰੀ ਦੁਨੀਆਂ ਦੇ ਹਿੱਤ ਵਿਚ ਹੈ, ਪਰ ਮੌਜੂਦਾ ਰਾਸ਼ਟਰਪਤੀ ਡੋਨਲਡ ਟਰੰਪ ਨੇ ਇਸ ਸਮਝੌਤੇ ਵਿਚੋਂ ਇਸ ਸਾਲ ਜੂਨ ਮਹੀਨੇ ਬਾਹਰ ਨਿਕਲਣ ਦਾ ਐਲਾਨ ਕਰਦਿਆਂ ਕਿਹਾ ਕਿ ਸਮਝੌਤਾ ਅਮਰੀਕਾ ਦੇ ਹਿੱਤ ਵਿਚ ਨਹੀਂ ਹੈ ਕਿਉਂਕਿ ਇਸ ਨਾਲ ਸਾਲ 2025 ਤੱਕ ਲੱਖਾਂ ਅਮਰੀਕੀ ਬੇਕਾਰ ਹੋ ਜਾਣਗੇ। ਉਨ੍ਹਾਂ ਅਨੁਸਾਰ ਮੌਸਮੀ ਤਬਦੀਲੀ ਕੋਈ ਹਕੀਕਤ ਨਹੀਂ ਹੈ ਅਤੇ ਇਹ ਤਾਂ ਅਮਰੀਕਾ ਨੂੰ ਉਲਝਾਉਣ ਲਈ ਚੀਨ ਨੇ ਇੱਕ ਸੋਸ਼ਾ ਛੱਡਿਆ ਹੈ।

ਖਤਰਨਾਕ ਕੁਦਰਤੀ ਆਫ਼ਤਾਂ ਦੇ ਮੱਦਨਜ਼ਰ ਅਮਰੀਕਾ ਨੂੰ ਹੋਰ ਦੇਸ਼ਾਂ ਨਾਲ ਰਲ ਕੇ ਗਰੀਨ ਹਾਊਸ ਗੈਸਾਂ ਦਾ ਨਿਕਾਸ ਘਟਾ ਕੇ ਧਰਤੀ ਦੇ ਤਾਪਮਾਨ ਨੂੰ ਵਧਣ ਤੋਂ ਰੋਕਣ ਲਈ ਆਪਣੀ ਪੂਰੀ ਸਮਰੱਥਾ ਨਾਲ ਯੋਗਦਾਨ ਪਾਉਣਾ ਚਾਹੀਦਾ ਹੈ।

ਖਾਬ ਦੇਖਣ ਦੀ ਸਜ਼ਾ

(ਪਿਛਲੇ ਸਫ਼ੇ ਦੀ ਬਾਕੀ)

ਕੀ ਰਾਤ ਮੁਸ਼ਕਿਲ ਹੋਗਾ, ਆਦਮੀ ਕੱਲ੍ਹ ਆਏਗੇ।" ਖ਼ਾਨ ਹੰਢਿਆ-ਵਰਤਿਆ ਕਾਢੂ ਬੰਦਾ ਸੀ। ਚੰਗੀ ਤਰ੍ਹਾਂ ਜਾਣਦਾ ਸੀ ਕਿ ਹਾਲਾਤ ਅਤੇ ਲੋਕਾਂ ਨਾਲ ਕਿਸ ਢੰਗ ਨਾਲ ਨਜਿਠਣਾ ਹੈ।

ਅਗਲਾ ਦਿਨ ਖੁੱਲ੍ਹੇ ਅਸਮਾਨ ਥੱਲੇ, ਬਿਨਾਂ ਕਿਸੇ ਅਹਿਮ ਘਟਨਾ ਦੇ ਲੰਘ ਗਿਆ ਸੀ। ਸ਼ਾਮ ਢਲੇ ਚਾਰ ਕੁ ਜਣੇ ਫੈਕਟਰੀ 'ਚੋਂ ਕੰਬਲ ਚੁੱਕ ਕੇ ਲਿਆਉਣ ਦੀ ਮਨਸ਼ਾ ਨਾਲ ਦੱਬੇ ਪੈਰੀਂ ਕਮਰੇ ਨੇੜੇ ਪਹੁੰਚੇ ਤਾਂ ਕਮਰੇ 'ਚੋਂ ਕਿਸੇ ਨੇ ਇੱਕ ਦਮ ਨਿਕਲ ਕੇ ਜ਼ੋਰਦਾਰ ਦਬਕਾ ਮਾਰਿਆ। ਡਰ ਨਾਲ ਸਾਡਾ ਤੜਕ ਨਿਕਲ ਗਿਆ। ਅਸੀਂ ਪਿਛਲਖੁਰੀ ਦੌੜਨ ਦੇ ਸਟਾਰਟ ਵੀ ਲੈ ਲਏ ਸਨ ਕਿ ਉਹ ਸਾਇਆ ਹੱਸਣ ਲੱਗ ਪਿਆ, ਨੇੜੇ ਆਇਆ, ਉਹ ਚਾਹਲ ਸੀ ਜੋ ਪਿੱਛੇ ਪਿੱਛ 'ਚ ਗੁੰਮ ਗਿਆ ਸੀ। ਉਸ ਦੱਸਿਆ, ਉਹ ਅੰਦਾਜ਼ਨ ਪੈਦਲ ਭਟਕਦਾ ਇਥੇ ਆ ਪਹੁੰਚਾ ਸੀ, ਉਹ ਮੋਟੇ ਕੋਲ ਇਥੇ ਪਹਿਲਾਂ ਵੀ ਰਹਿ ਚੁੱਕਾ ਸੀ। ਸਾਡਾ ਅੰਦਾਜ਼ਾ ਸੀ, ਖ਼ਾਨ ਦੇ ਕਹਿਣ 'ਤੇ ਮੋਟਾ ਉਸ ਨੂੰ ਕਿਸੇ ਥਾਂ ਤੋਂ ਚੁੱਕ ਲਿਆਇਆ ਹੋਵੇਗਾ। ਹਾਂ! ਉਹ ਪਹੁੰਚਿਆ ਐਨ ਮੌਕੇ 'ਤੇ ਸੀ, ਪੂਰੀ ਉਮੀਦ ਸੀ, ਅੱਜ ਇਥੋਂ ਨਿਕਲ ਜਾਣਾ ਸੀ। ਜਾਣਾ ਵੀ ਮੋਟੇ ਅਹਿਮਦ ਤੋਂ ਚੋਰੀ ਸੀ।

ਕੰਬਲ ਸਮੇਟ ਕੇ ਪਰਤ ਆਏ ਤਾਂ ਬੋੜੇ ਚਿਰ ਬਾਅਦ ਮੋਟਾ ਅਹਿਮਦ ਵੀ ਦਾਲ ਦਾ ਪਤੀਲਾ ਚੁੱਕੀ ਪਹੁੰਚ ਗਿਆ। ਕਹਿਣ ਲੱਗਾ, ਕੱਲ੍ਹ ਜਾਂ ਪਰਸੋਂ ਮੁੰਡੇ ਰਬਾਤ ਜਾਣਗੇ। ਅਸੀਂ ਵੀ ਉਤਸ਼ਾਹ ਨਾਲ ਫਰਮਾਇਸ਼ੀ ਜਿਹਾ ਖੁਸ਼ ਹੋ ਕੇ ਦਿਖਾਇਆ। ਉਸ ਨੂੰ ਕੀ ਪਤਾ ਸੀ, ਰਬਾਤ ਦੇ ਲੰਮੇਰੇ ਤੇ ਵਲੋਂ ਭਰੇ ਟਿਕਾਣੇ ਪਹੁੰਚ ਕੇ, ਫਿਰ ਇੰਤਜ਼ਾਰ 'ਚ ਬੈਠਣ ਦੀ ਥਾਂ ਕੱਲ੍ਹ ਸਿੱਧੇ ਸਿਬਤਾ ਨੇੜੇ ਜਾ ਪਹੁੰਚਣਾ ਸੀ। ਫਿਰ ਮੋਟਾ ਤੇ ਅਲੀ ਰਾਤ ਦੇ ਹਨੇਰੇ 'ਚ ਲੋਪ ਹੋ ਗਏ।

ਤਕਰੀਬਨ ਇਕ ਵਜੇ ਫੋਨ ਦੀ ਘੰਟੀ ਨੇ ਸਭ ਨੂੰ ਝੰਜੋੜ ਕੇ ਬਿਠਾ ਦਿੱਤਾ। ਖ਼ਾਨ ਨੇ ਚੁਪਚਾਪ

ਪੈਟਰੋਲ ਪੰਪ ਨੇੜੇ ਪਹੁੰਚਣ ਨੂੰ ਕਿਹਾ ਸੀ। ਅਸੀਂ ਕਾਹਲੇ ਕਦਮੀਂ ਚੱਲਦੇ ਪੰਪ ਨੇੜੇ ਜਾ ਛੁਪੇ। ਛਿਆਸੀ ਤੇ ਨੀਲਾ ਪੰਪ ਵੱਲ ਗਏ, ਫਿਰ ਸਾਨੂੰ ਹੱਥ ਮਾਰਿਆ। ਅਸੀਂ ਦੌੜ ਲਾ ਦਿੱਤੀ। ਅਜੇ ਵਿਰਲੇ-ਟਾਵੇਂ ਲੋਕਾਂ ਦੀ ਆਵਾਜ਼ਾਈ ਸੀ।

ਤੌਕਰ ਦੇ ਕਾਰਾਂ ਲੈ ਕੇ ਪਹੁੰਚੇ ਸਨ। ਪਿਛਲੀਆਂ ਸੀਟਾਂ ਉਖਾੜ ਕੇ ਕਾਫੀ ਜਗ੍ਹਾ ਬਣਾਈ ਹੋਈ ਸੀ। 11 ਜਣੇ ਦੋਹਾਂ ਗੱਡੀਆਂ ਵਿਚ ਖੁਲ੍ਹੇ-ਭੁੱਲੇ ਬਹਿ ਗਏ। ਸੀਸੀਆਂ, ਤਾਕੀਆਂ ਉੱਤੇ ਅੰਦਰੋਂ ਗੱਤੇ-ਕੱਪੜੇ ਦੇ ਪਰਦੇ ਜਿਹੇ ਕਰ ਦਿੱਤੇ। ਅਸੀਂ ਖੁਦ ਨੂੰ ਅੰਦਰੋਂ ਬਹੁਤ ਪੁਸ਼ਨ ਤੇ ਸੰਤੁਸ਼ਟ ਮਹਿਸੂਸ ਕਰ ਰਹੇ ਸਾਂ ਕਿ ਮੰਜ਼ਿਲ ਦੇ ਆਖਿਰੀ ਪੜਾਅ ਵੱਲ ਜਾ ਰਹੇ ਸਾਂ। ਇਸ ਤੋਂ ਬਾਅਦ ਕੁਝ ਦਿਨਾਂ 'ਚ ਸਿੱਧਾ ਸਿਬਤਾ, ਮਤਲਬ ਸਪੇਨ।

ਬੰਦ ਤਾਕੀਆਂ, ਸੀਸੇ, ਡੀਜ਼ਲ ਦੀ ਬਦਬੂ, ਹੁੰਮਸ ਅਤੇ ਜ਼ਿਆਦਾ ਖਾਧਾ ਖਾਣਾ, ਸਭ ਨੇ ਰਲ-ਮਿਲ ਕੇ ਸਾਡੀ ਤਿੰਨ ਕੁ ਜਣਿਆਂ ਦੀ ਸਰੀਰਕ ਹਾਲਤ ਖਰਾਬ ਕਰ ਦਿੱਤੀ ਸੀ। ਦੋ ਜਣਿਆਂ ਨੇ ਲਿਫਾਫਿਆਂ 'ਚ ਉਲਟੀਆਂ ਕਰ ਕੇ ਇੱਕ ਖੁੰਜੇ ਰੱਖ ਦਿੱਤੇ ਸਨ, ਪਰ ਮੇਰਾ ਹਾਲ ਮਰਨ ਵਾਲਾ ਹੋਇਆ ਸੀ, ਨੇੜੇ ਪਏ ਕਈ ਲਿਫਾਫੇ-ਕੱਪੜੇ ਭਰ ਦਿੱਤੇ ਸੀ। ਸਫਰ ਮੁੱਕਣ ਦਾ ਨਾਂ ਨਹੀਂ ਸੀ ਲੈ ਰਿਹਾ। ਰਾਤ ਗੁਜ਼ਰ ਗਈ, ਦਿਨ ਚੜ੍ਹ ਗਿਆ। ਸੂਰਜ ਅਜੇ ਸਿਰਾਂ 'ਤੇ ਨਹੀਂ ਸੀ ਪਹੁੰਚਿਆ, ਜਦੋਂ ਕਾਰਾਂ ਚੁਕੀਆਂ। ਬਾਹਰ ਨਿਕਲੇ, ਆਲੇ-ਦੁਆਲੇ ਨਿਰਜਨ ਪਹਾੜੀਆਂ ਸਨ। ਰਾਤ ਭਰ ਦੇ ਥੱਕੇ-ਟੁੱਟੇ, ਉਣੀਦੇ, ਆਕੜੇ ਸਰੀਰ ਦੁਖ ਰਹੇ ਸਨ। ਤਾਜ਼ਾ ਹਵਾ 'ਚ ਹੱਥ-ਪੈਰ ਖੋਲ੍ਹੇ। ਬੇਅਰਾਮੀ, ਉਲਟੀਆਂ ਦੀ ਅਤਿ-ਦੁਖਦਾਈ ਕਿਰਿਆ ਅਤੇ ਬੁਖਾਰ ਦਾ ਅਸਰ ਮੈਨੂੰ ਹਾਵੀ ਹੁੰਦਾ ਮਹਿਸੂਸ ਹੋਇਆ। ਸਾਰੇ ਨਿਢਾਲ ਜਿਹੇ ਲੰਮੇ ਪੈ ਗਏ। ਦੂਜੀ ਕਾਰ 'ਚੋਂ ਡੌਕਰਾਂ ਦੀ ਸਾਬਣ, ਖੂਬਸੂਰਤ ਕੁੜੀ ਸਾਡੇ ਨਾਲ ਇੰਗਲਿਸ਼ 'ਚ ਗੱਲੀ ਜੁੜ ਗਈ। ਅੱਧੇ ਕੁ ਘੰਟੇ ਦੇ ਆਰਾਮ ਤੋਂ ਬਾਅਦ ਕਾਰਾਂ ਫਿਰ ਚਾਲੇ ਪੈ ਗਈਆਂ।

ਫਿਰ ਘੰਟੇ ਕੁ ਬਾਅਦ ਗੱਡੀਆਂ ਬਦਲ ਗਈਆਂ, ਮੁੰਡਿਆਂ ਦੇ ਸਥਾਨ ਬਦਲ ਗਏ। ਹੁਣ ਮੈਂ ਤੇ ਅਰਬੀ ਬੰਟੀ ਕਾਰ ਦੀ ਡਿੱਕੀ ਵਿਚ ਬੰਦ ਸਾਂ। ਇੱਕ-ਅੱਧ ਥਾਂ ਚੁਕਣ, ਫਿਰ ਚੱਲਣ ਪਿੱਛੋਂ ਆਖਿਰ ਕਿਤੇ ਡਿੱਕੀ ਖੁਲ੍ਹੀ। ਸਾਨੂੰ ਸਾਹਮਣੇ ਟੀਲੇ 'ਤੇ ਚੜ੍ਹ ਕੇ ਪਰਲੇ ਪਾਸੇ ਉਤਰਨ ਦਾ ਇਸ਼ਾਰਾ ਹੋਇਆ। ਸਾਨੂੰ ਸਮਝ ਨਹੀਂ ਸੀ ਆ ਰਹੀ ਕਿ ਦੂਜੀ ਕਾਰ ਅਤੇ ਬਾਕੀ ਸਾਰੇ ਮੁੰਡੇ ਕਿਧਰ ਗਏ।

ਖ਼ੈਰ! ਮੈਂ ਤੇ ਬੰਟੀ ਤਿੰਨ ਪਾਸੇ ਫੈਲੀਆਂ ਪਹਾੜੀਆਂ ਦੇ ਦਰਮਿਆਨ ਢਲਾਣ ਵੱਲ ਉਤਰਦੇ ਕਾਫੀ ਹੇਠਾਂ ਜਾ ਕੇ ਚੁਕ ਗਏ। ਪਹਾੜੀਆਂ ਤੋਂ ਬਾਅਦ ਸਾਹਮਣੇ ਦੂਰ ਤਕ ਖੇਤ, ਫਿਰ ਕੋਈ ਸੜਕ, ਫਿਰ ਉਸ ਤੋਂ ਵੀ ਪਰ੍ਹੇ, ਕਾਫੀ ਦੂਰ ਤਕ ਹੋਰ ਪਹਾੜੀ ਢਲਾਣ 'ਤੇ ਵਸਿਆ ਕੋਈ ਛੋਟਾ-ਮੋਟਾ ਪਿੰਡ ਨਜ਼ਰੀਂ ਪੈਂਦਾ ਸੀ। ਉਪਰ ਖੜ੍ਹੇ ਡੌਕਰ ਨੇ ਸਾਨੂੰ ਹੱਥ ਮਾਰ ਕੇ ਅਗਾਂਹ ਜਾਣ ਦਾ ਇਸ਼ਾਰਾ ਕੀਤਾ। ਅਸੀਂ ਤੇਜ਼ੀ ਨਾਲ ਖਾਈ 'ਚ ਉਤਰਦੇ ਗਏ।

ਪਿੱਛੇ ਨਜ਼ਰ ਮਾਰੀ, ਡੌਕਰ ਨਹੀਂ ਸੀ। ਪੰਜ ਮਿੰਟ ਉਡੀਕ, ਦਸ ਮਿੰਟ; ਪਰ ਪਿੱਛੇ ਨਾ ਮੁੰਡੇ ਆਏ, ਨਾ ਡੌਕਰ। ਆਪਸ 'ਚ ਮਸ਼ਵਰੇ ਕਰਦੇ ਰਹੇ, ਕਿਧਰ ਜਾਈਏ, ਕਿਧਰ ਨਾ। ਪਰ੍ਹੇ ਖੇਤਾਂ ਵਿਚ ਦੋ-ਮੰਜ਼ਿਲਾ ਵਿਸ਼ਾਲ ਮਕਾਨ ਸੀ। ਬੰਟੀ ਨੇ ਗੰਭੀਰ ਸੁਰ 'ਚ ਆਪਣੀ ਵਡਮੁੱਲੀ ਸਲਾਹ ਉਚਾਰੀ, "ਸ਼ਾਇਦ ਡੌਕਰ ਨੇ ਉਸ ਮਕਾਨ 'ਚ ਜਾਣ ਲਈ ਕਿਹਾ ਸੀ, ਬਾਕੀ ਮੁੰਡੇ ਵੀ ਉਥੇ ਹੀ ਹੋਣਗੇ।"

ਖਾਈ ਪਾਰ ਕਰ ਕੇ, ਖੇਤ ਲੰਘ ਕੇ ਉਸ ਮਕਾਨ ਦੇ ਦੂਜੇ ਪਾਸੇ ਪਹੁੰਚੇ ਤਾਂ ਸਾਨੂੰ ਦੇਖ ਕੇ ਕੁੱਤੇ ਭੌਂਕਣ ਲੱਗੇ। ਅਸੀਂ ਡਰ ਕੇ ਇੱਕ ਦੂਜੇ ਦੇ ਪਿੱਛੇ ਲੁਕਣ ਲੱਗੇ। ਇੱਕ ਮੁੰਡਾ ਆ ਕੇ ਰੋਅਬਦਾਰ ਲਹਿਜ਼ੇ 'ਚ ਧੜਾਧੜ ਅਰਬੀ ਬੋਲਣ ਲੱਗ ਪਿਆ। ਫਿਰ ਮਕਾਨ ਮਾਲਕ ਹੱਥ 'ਚ ਦੋਨਾਲੀ ਲੈ ਕੇ ਆ ਗਿਆ। ਸਾਡੇ ਹੱਥਾਂ ਦੇ ਤੌਤੇ ਉਡ ਗਏ।

ਬੁਰੀ ਤਰ੍ਹਾਂ ਘਬਰਾਏ ਅਸੀਂ ਬਥਲਾ ਕੇ 'ਇੰਡੀਅਨ ਇੰਡੀਅਨ' ਕਰਨ ਲੱਗੇ। ਉਸ ਨੇ ਗੁਸੈਲ ਅਰਬੀ ਉਗਲੀ। ਬੰਟੀ ਨੇ ਕੰਬਦੇ-ਬਥਲਾਂਦੇ ਦੋ-ਚਾਰ ਟੁੱਟੇ-ਛੁੱਟੇ ਲਫਜ਼ ਬੋਲੇ, ਪਰ ਸਾਡੇ ਲੱਗਦਾ ਸੀ, ਮੌਰਕੀ ਦੇ ਪੱਲੇ ਕੁਝ ਨਹੀਂ ਪਿਆ। ਅਸੀਂ ਉਥੋਂ ਖਿਸਕਣਾ ਹੀ ਗ਼ਨੀਮਤ

ਸਮਝਿਆ। ਹੱਥ ਜੋੜ ਕੇ 'ਅੱਲ੍ਹਾ ਅੱਲ੍ਹਾ' ਕਰਦੇ ਹੌਲੀ-ਹੌਲੀ ਨਿਕਲੇ। ਦੂਰ ਤਕ ਲੱਗਦਾ ਰਿਹਾ, ਹੁਣ ਵੀ ਬੰਦੂਕ ਚੱਲੀ, ਹੁਣ ਵੀ ਗੋਲੀ ਲੱਗੀ।

ਅਸੀਂ ਭਟਕ ਗਏ ਸਾਂ। ਫਿਲਹਾਲ ਇੱਕੇ ਚਾਰਾ ਸੀ, ਕਿਤਿਉਂ ਫੋਨ ਕਰ ਕੇ ਖ਼ਾਨ ਨੂੰ ਸਾਰਾ ਮਾਜ਼ਰਾ ਦੱਸੀਏ। ਸੜਕ 'ਤੇ ਤੁਰਦੇ-ਫਿਰਦਿਆਂ ਇੱਕ ਫੈਕਟਰੀ 'ਚ ਖੜ੍ਹੇ ਬੰਦਿਆਂ ਤੋਂ ਖਾਣਾ ਮੰਗਿਆ ਤਾਂ ਉਨ੍ਹਾਂ ਭਲੇ ਲੋਕਾਂ ਨੇ ਦੇ ਦਿੱਤਾ, ਕੱਪੜੇ ਵੀ ਦਿੱਤੇ ਅਤੇ 22 ਕੁ ਦਰੂਮ ਵੀ। ਢਾਈ ਮਹੀਨੇ ਪੁਰਾਣੇ ਕੱਪੜੇ, ਜੋ ਬਦਤਰ ਹਾਲਤ 'ਚ ਸਨ, ਲਾਹ ਕੇ ਮੈਂ ਪੈਂਟ-ਕਮੀਜ਼ ਪਹਿਨ ਲਈ। ਕੁਝ ਦੂਰ ਇਕ ਦੁਕਾਨ ਤੋਂ ਖਾਨ ਨੂੰ ਫੋਨ ਰਾਹੀਂ ਹਾਲਾਤ ਤੋਂ ਜਾਣੂ ਕਰਵਾਇਆ। ਦੁਕਾਨਦਾਰ ਨੇ ਖਾਨ ਨੂੰ ਸਮਝਾਇਆ ਕਿ ਅਸੀਂ ਕਿਥੇ ਸਾਂ।

ਘੰਟੇ ਭਰ ਦੀ ਉਡੀਕ ਪਿੱਛੋਂ ਡੌਕਰ ਕਾਰ ਲੈ ਕੇ ਆ ਗਏ। ਇੱਕ ਉਹੀ ਬਿੱਲੀਆਂ ਅੱਖਾਂ ਵਾਲਾ ਡੌਕਰ ਸੀ ਜਿਸ ਨੇ ਸਾਨੂੰ ਪਹਾੜੀ ਤੋਂ ਥੱਲੇ ਉਤਰਨ ਦਾ ਇਸ਼ਾਰਾ ਕੀਤਾ ਸੀ। ਅਸੀਂ ਕਾਰ 'ਚ ਬੈਠੇ, ਬੋੜੀ ਅਗਾਂਹ ਗਏ ਤਾਂ 'ਬਿੱਲਾ' ਗੁੱਸੇ 'ਚ ਬੱਕੜਵਾਰ ਕਰਨ ਲੱਗਾ, ਨਾਲ ਹੀ ਪੂਰੇ ਜ਼ੋਰ ਨਾਲ ਮੇਰੇ ਮੂੰਹ 'ਤੇ ਚਪੇੜ ਕੱਢ ਮਾਰੀ। ਅਪਮਾਨ ਤੇ ਲਾਚਾਰੀ ਨਾਲ ਅੱਖਾਂ ਵਿਚ ਅੱਥਰੂ ਆ ਗਏ। ਸਬਰ ਦਾ ਘੁੱਟ ਭਰ ਲਿਆ। ਮਰਿਆਂ ਹੋਇਆਂ ਨੂੰ ਜਿੰਨਾ ਮਰਜ਼ੀ ਮਾਰ ਲੈਂਦਾ, ਅਸੀਂ ਕੀ ਕਹਿਣਾ ਸੀ, ਅਸੀਂ ਕੀ ਕਰਨਾ ਸੀ! ਦੂਜੇ ਡੌਕਰ ਨੇ ਤਰਸ ਖਾ ਕੇ ਬਿੱਲੇ ਨੂੰ ਰੋਕਿਆ।

ਕਾਰ ਘੁੰਮ-ਫਿਰ ਕੇ ਫਿਰ ਉਸੇ ਜਗ੍ਹਾ ਪਹੁੰਚੀ ਜਿਥੋਂ ਅਸੀਂ ਨਾਸਮਝੀ ਭਰਿਆ ਪੈਦਲ ਮਾਰਚ ਸ਼ੁਰੂ ਕਰ ਬੈਠੇ ਸਾਂ। ਅਸੀਂ ਫਿਰ ਖਾਈ ਵਿਚ ਉਤਰਦੇ ਗਏ। ਬਿੱਲਾ ਹੁਣ ਤਰਸ ਖਾਂਦਾ, ਮੈਨੂੰ ਵਰਾਉਣ ਦੀ ਕੋਸ਼ਿਸ਼ ਕਰਦਾ ਪਰੇਮ ਭਾਵ ਨਾਲ ਗੱਲਾਂ ਕਰਨ ਲੱਗਾ। ਮੇਰੀ ਬੇਵਸੀ-ਲਾਚਾਰੀ ਦਾ ਲਰਜ਼ਦਾ ਸਾਗਰ ਮੇਰੇ ਅੰਦਰੋਂ ਵਹਿ ਤੁਰਿਆ। ਚਿਰਾਂ ਦਾ ਜ਼ਬਤ ਜਵਾਬ ਦੇ ਗਿਆ। ਮੈਂ ਨਿਆਇਆਂ ਵਾਂਗ ਬੋਤਹਾਸਾ ਹਟਕੋਰੇ ਲੈ ਕੇ ਰੋਣ ਲੱਗ ਪਿਆ। ਅਥਰੂਆਂ ਦੇ ਧਾਰੇ ਪਰਲ-ਪਰਲ ਵਗਣ ਲੱਗੇ। ਬਿੱਲੇ ਨੇ ਅਪਣੇ ਜਤਾਉਦਿਆਂ, ਹਮਦਰਦੀ ਦਿਖਾਈ, ਹੌਸਲਾ ਦਿੱਤਾ ਕਿ ਛੇਤੀ ਇਸਪਾਨੀਆ

ਚਲੇ ਜਾਉਗੇ। ਫਿਰ ਉਸ ਪੁੱਛਿਆ, ਦਰੂਮ ਹਨ? ਮੈਂ ਰੋਂਦੇ ਨੇ ਨਾਂਹ 'ਚ ਸਿਰ ਮਾਰਿਆ। ਫਿਰ ਉਹ ਬੰਟੀ ਨਾਲ ਅਰਬੀ 'ਚ ਗੱਲੀ ਪੈ ਗਿਆ। ਇੱਕ ਪਾਸੇ ਕਾਫੀ ਥੱਲੇ ਉਤਰ ਕੇ ਓਹਲੇ ਜਿਹੇ ਪਹੁੰਚੇ, ਜਿਥੇ ਸਾਡੇ ਬਾਕੀ ਸਾਥੀ ਬੈਠੇ ਸਨ। ਜਾਣਕਾਰੀ ਮਿਲੀ ਕਿ ਡੌਕਰ ਰਾਤ ਨੂੰ ਹੋਰ ਕਿਤੇ ਲੈ ਜਾਣਗੇ। ਗੁਜ਼ਾਰੇ ਜੋਗਾ ਖਾਣਾ-ਪਾਣੀ ਦੇ ਗਏ ਸਨ। ਬਾਕੀ ਦਿਨ ਉਥੇ ਹੀ ਗੁਜ਼ਰਿਆ।

ਗਈ ਰਾਤ ਨੂੰ ਡੌਕਰ ਪਰਤੇ। ਵਾਪਸ ਉਨ੍ਹਾਂ ਪਿੱਛੇ ਪਹਾੜੀ ਚੜ੍ਹੇ। ਫਿਰ ਚੋਰਾਂ ਵਾਂਗ ਬੇਆਵਾਜ਼ ਤੁਰਦੇ ਸੁੰਨਸਾਨ ਗਲੀਆਂ 'ਚੋਂ ਹੁੰਦੇ ਹੋਏ ਹਨੇਰੇ 'ਚ ਡੁੱਬੇ ਮਕਾਨਾਂ 'ਚੋਂ ਇੱਕ ਪੁਰਾਣੇ ਖਸਤਾਹਾਲ ਜਿਹੇ ਮਕਾਨ ਅੰਦਰ ਦਾਖ਼ਿਲ ਹੁੰਦੇ ਗਏ। ਸਾਨੂੰ ਅੰਨ੍ਹੇ ਜਿਹੇ ਕਮਰੇ 'ਚ ਧੱਕ ਦਿੱਤਾ ਗਿਆ।

ਮੈਂ ਖ਼ਿਆਲ ਕੀਤਾ ਬੰਟੀ ਅਰਬੀ ਸਭ ਤੋਂ ਪਿੱਛੇ ਬਿੱਲੇ ਡੌਕਰ ਨਾਲ ਗੱਲਾਂ ਕਰਦਾ ਆਉਂਦਾ ਸੀ, ਪਰ ਹੁਣ ਉਹ ਸਾਡੇ ਨਾਲ ਨਹੀਂ ਸੀ। ਭੀਖ ਦੇ ਮਿਲੇ 20-22 ਦਰੂਮ ਵੀ ਉਸੇ ਕੋਲ ਸਨ। ਸ਼ਾਇਦ ਉਸ ਕੋਲ ਬੋੜ੍ਹੇ-ਬਹੁਤ ਖੁਦ ਦੇ ਪੈਸੇ ਵੀ ਹੋਣਗੇ। ਪੈਸੇ ਦੀ ਗੰਧ ਸੁੰਘਦੇ ਬਿੱਲੇ ਨੂੰ ਬਾਹਰੋ-ਬਾਹਰ ਲਾਲਚ ਦੇ ਕੇ ਉਸ ਨੇ ਆਪਣਾ ਨੰਬਰ ਲੁਆ ਲਿਆ ਸੀ। ਸ਼ਾਇਦ ਇੱਕ ਜਣੇ ਦੀ ਡੌਕੀ ਲੱਗਣੀ ਸੀ। ਜੋ ਵੀ ਮਿਲਦਾ ਸੀ, ਉਸ ਦੇ ਲੋਭ 'ਚ ਹੀ ਬਿੱਲਾ ਡੌਕਰ ਬੰਟੀ ਨੂੰ ਲੈ ਗਿਆ ਹੋਣਾ। ਪੱਕਾ ਯਕੀਨ ਸੀ ਕਿ ਬੰਟੀ ਅਰਬੀ ਨੇ ਹੁਣ ਨਹੀਂ ਸੀ ਆਉਣਾ। ਉਸ ਨੇ ਬੜੀ ਚਤੁਰਾਈ ਨਾਲ ਹਾਲਾਤ ਨੂੰ ਆਪਣੇ ਵਸ ਕਰਨ ਦਾ ਕ੍ਰਿਸ਼ਮਾ ਕਰ ਦਿਖਾਇਆ ਸੀ।

ਅਸੀਂ 10 ਜਣੇ ਹਨੇਰੇ ਕਮਰੇ 'ਚ ਫੁਟੇ-ਪੁਰਾਣੇ ਖੇਸ-ਬੋਰੇ ਵਿਛਾ ਕੇ ਲੰਮੇ ਪੈ ਗਏ। ਡੌਕਰ ਚੁੱਪ ਰਹਿਣ ਦੀ ਚਿਤਾਵਨੀ ਦੇ ਕੇ ਨਾਲ ਦੇ ਕਮਰੇ 'ਚ ਜਾ ਵੜੇ। ਇਸ ਹਨੇਰੇ-ਪੁਰਾਣੇ ਕਮਰੇ 'ਚ ਨਵੇਂ ਸਿਰਿਓਂ ਸ਼ੁਰੂਆਤ ਹੋਣ ਲੱਗੀ, ਨਵੀਆਂ ਆਸਾਂ ਨਾਲ ਲਬਰੇਜ਼ ਇੱਕ ਨਵਾਂ ਇੰਤਜ਼ਾਰ।

ਸਾਡਾ ਸਫਰ ਦਾਇਰੇ ਦਾ ਸਫਰ ਸੀ, ਵਿਸ਼ਾਲ ਦਾਇਰੇ ਦਾ ਸਫਰ, ਜਿਸ ਦੀ ਸ਼ੁਰੂਆਤ ਹੋਇਆਂ ਮੁੱਦਤ ਹੋ ਗਈ ਸੀ।

(ਚਲਦਾ)

ਅਰਜਨਟਾਈਨਾ-ਚਿੱਲੀ ਮੈਚ ਦੌਰਾਨ ਮੈਸੀ ਦੀ ਅਸਲਫਤਾ ਉਤੇ ਆਪਣੀ ਅਤੇ ਆਪਣੇ ਮਿੱਤਰਾਂ ਦੀ ਮਾਯੂਸੀ ਨੂੰ ਸਮਝਣ ਦੀ ਮੈਂ ਕੋਸ਼ਿਸ਼ ਕਰ ਰਿਹਾ ਸਾਂ। ਸਵਾਲ ਇਹ ਸੀ ਕਿ ਚਿਲੀਅਨ ਟੀਮ ਦਾ ਜਿੱਤ ਲਈ ਸੰਘਰਸ਼ ਕਰਨ ਦਾ ਹੱਕ ਕੀ ਹੈ ਨਹੀਂ ਸੀ? ਕੀ ਉਨ੍ਹਾਂ ਦੇ ਖਿਡਾਰੀ ਸਾਰੇ ਟੂਰਨਾਮੈਂਟ ਹੋਰਤਅੰਗੋਸ਼ ਪ੍ਰਤੀਬਧਤਾ ਨਾਲ ਨਹੀਂ ਸਨ ਖੇਡੇ? ਮਹਿਜ਼ ਇਕ ਸਾਲ ਪਹਿਲਾਂ ਕੋਪਾ ਅਮਰੀਕਾ ਦੇ ਫਾਈਨਲ ਵਿਚ ਪੈਨਲਟੀ ਕਿੱਕਾਂ 'ਤੇ ਗਏ ਮੈਚ ਵਿਚ ਉਨ੍ਹਾਂ ਅਰਜਨਟਾਈਨਾ ਦਾ ਵਿੱਠ ਕੀ ਭੰਨਿਆ ਨਹੀਂ ਸੀ? ਫਿਰ ਸਭ ਤੋਂ ਵਧ, ਇਸੇ ਟੂਰਨਾਮੈਂਟ ਦੇ ਕੁਆਰਟਰ ਫਾਈਨਲ, ਪ੍ਰੀ ਕੁਆਰਟਰ ਫਾਈਨਲ, ਜਾਨੀ ਲਾਕ ਆਊਟ ਗੇੜ ਵਿਚ ਉਨ੍ਹਾਂ ਜਦੋਂ ਮੈਕਸੀਕੋ ਵਰਗੀ ਹਰ ਪੱਖ ਤੋਂ ਸੰਤੁਲਤ ਤੇ ਜ਼ਬਰਦਸਤ ਟੀਮ ਨੂੰ 7-1 ਨਾਲ ਨਹੀਂ, ਬਲਕਿ 7-0 ਨਾਲ ਤਹਿ ਤੇਗ ਕਰ ਕੇ ਫਾਈਨਲ ਵੱਲ ਪੇਸ਼ਕਦਮੀ ਕੀਤੀ ਸੀ ਤਾਂ ਉਨ੍ਹਾਂ ਦੀ ਚੈਪੀਅਨ ਬਣ ਸਕਣ ਦੀ ਸੰਭਾਵੀ ਸਮਰੱਥਾ ਬਾਰੇ ਸ਼ੱਕ ਦੀ ਗੁੰਜਾਇਸ਼ ਬਾਕੀ ਰਹਿ ਗਈ ਸੀ! ਉਨ੍ਹਾਂ ਦੀ ਹਮਲਾਵਰ ਪੱਕਤੀ ਵਿਚ ਉਸ ਦਿਨ ਐਡੁਆਰਡੋ ਵਾਰਗਾਸ ਨੇ ਲਗਾਤਾਰ 4 ਗੋਲ ਕੀਤੇ, ਉਹ ਵੀ



ਗੁਰਦਿਆਲ ਸਿੰਘ ਬੱਲ
ਫੋਨ: 647-982-6091

ਮੈਕਸੀਕਨ ਗੋਲ ਕੀਪਰ ਗਿਲੈਰਮੋ ਓਚੋਆ ਦੇ ਖਿਲਾਫ; ਕੀ ਇਹ ਕੋਈ ਕ੍ਰਿਸਮਾ ਨਹੀਂ ਸੀ? ਗਿਲੈਰਮੋ ਓਚੋਆ ਉਹ ਗੋਲ ਕੀਪਰ ਸੀ ਜਿਸ ਨੇ 2014 ਦੇ ਵਿਸ਼ਵ ਕੱਪ ਲੀਗ ਮੈਚ ਦੌਰਾਨ ਬਰਾਜ਼ੀਲ ਦੀ ਟੀਮ ਨੂੰ ਜਾਮ ਲਾਈ ਰੱਖਿਆ ਸੀ। ਉਸ ਮੈਚ ਦੌਰਾਨ ਨੇਮਾਰ ਦੀ ਕਿੱਕ ਤੋਂ ਜਦੋਂ ਉਸ ਤੋਂ ਵੀ ਵਧ ਅਦਭੁਤ ਅੰਦਾਜ਼ ਵਿਚ ਆਪਣੇ ਗੋਲਾਂ ਨੂੰ ਬਚਾਇਆ ਸੀ ਤਾਂ ਦਰਸ਼ਕਾਂ ਦੇ ਚੇਤਿਆਂ ਵਿਚ 1970 ਦੇ ਇੰਗਲੈਂਡ-ਬਰਾਜ਼ੀਲ ਮੈਚ ਦੌਰਾਨ ਉਸੇ ਹੀ ਅੰਦਾਜ਼ ਵਿਚ ਗੋਲ ਕੀਪਰ ਰੋਬਰਟੋ ਕੋਸ਼ਿਸ਼ ਵੱਲੋਂ ਪੈਲੇ ਦੀ ਕਿੱਕ ਨੂੰ ਜਾਇਆ ਕਰ ਕੇ ਕੀਤਾ ਕੌਂਤਿਕ ਉਭਰ ਆਇਆ ਸੀ। ਨਿਰਸੰਦੇਹ 'ਮੈਨ ਆਫ ਦਾ ਮੈਚ' ਉਹੀ ਗਿਲੈਰਮੋ ਓਚੋਆ ਬਣਿਆ ਸੀ। ਟੂਰਨਾਮੈਂਟ ਦੇ ਅਖੀਰ ਵਿਚ 'ਗੋਲਡਨ ਬੂਟ' ਦਾ ਇਨਾਮ ਚਿਲੀ ਦੇ ਗੋਲਚੀ ਕਲਾਡੀਓ ਬਰਾਵੋ ਦੇ ਹਿੱਸੇ ਆਇਆ। ਮਾਹਿਰਾਂ ਵੱਲੋਂ 'ਪਲੇਅਰ ਆਫ ਦਾ ਟੂਰਨਾਮੈਂਟ' ਵੀ ਉਨ੍ਹਾਂ ਦੇ ਸਾਥੀ ਸੰਚੇਜ਼ ਨੂੰ ਕਰਾਰ ਦਿਤਾ ਗਿਆ। ਟੂਰਨਾਮੈਂਟ ਦੀ ਟੀਮ ਜੇ ਐਲਾਨੀ ਗਈ, ਉਸ ਵਿਚ ਵੀ ਚਾਰ ਚਿਲੀਅਨ ਖਿਡਾਰੀ ਸ਼ਾਮਲ ਸਨ। ਸਾਫ ਸੁਥਰੀ ਅਤੇ ਆਕਰਸ਼ਕ ਖੇਡ ਲਈ ਇਨਾਮ ਅਰਜਨਟਾਈਨਾ ਨੂੰ ਹੀ ਮਿਲਿਆ, ਪਰ ਸਾਡੀ ਤਸੱਲੀ ਲਈ ਇਹ ਕੁਝ ਵੀ ਨਹੀਂ ਸੀ।

ਮਨ ਵਿਚ ਆ ਰਿਹਾ ਸੀ ਕਿ ਆਖਰ ਅਜਿਹਾ ਕਿਉਂ ਸੀ? ਵਿਸ਼ਵ ਕੱਪ ਫੁੱਟਬਾਲ ਮੈਚਾਂ ਦੇ ਅਸੀਮ ਸੁਹੱਪਣ ਦਾ ਨਜ਼ਾਰਾ ਕਰਨ ਦੀ ਪ੍ਰੇਰਨਾ ਮੈਨੂੰ ਸਭ ਤੋਂ ਪਹਿਲਾਂ ਸਾਲ 1986 ਦੇ ਬਰਾਜ਼ੀਲ ਅਤੇ ਫਰਾਂਸ ਵਿਚਾਲੇ ਖੇਡੇ ਕਲਾਸਿਕ ਕੁਆਰਟਰ ਫਾਈਨਲ ਮੈਚ ਤੋਂ ਬਾਅਦ ਦੇ ਦਿਨ ਪੰਜਾਬੀ ਯੂਨੀਵਰਸਿਟੀ ਕਾਫੀ ਹਾਊਸ ਮੂਹਰੇ ਬੈਠ ਕੇ ਲਾਲੀ ਬਾਬਾ ਦੇ 'ਪ੍ਰਵਚਨ' ਤੋਂ ਮਿਲੀ ਸੀ। ਉਨ੍ਹਾਂ ਦਾ ਸਦਾ ਹੀ ਇਹ ਕਹਿਣਾ ਸੀ ਕਿ ਮੈਚ ਵੇਖੀਦਾ ਹੈ; ਅਨੰਦ ਲਈਦਾ ਹੈ। ਜਿੱਤ-ਹਾਰ ਦੀ ਪ੍ਰਵਾਹ ਕਰੇ ਬਗੈਰ ਹਮੇਸ਼ਾ ਵੇਦਨਾ ਅਤੇ ਵਜਦ ਤੋਂ ਪਾਰ ਰਹੀਦਾ ਹੈ। ਅਰਜਨਟਾਈਨਾ ਅਤੇ ਚਿੱਲੀ ਦੇ ਮੈਚ ਤੋਂ ਬਾਅਦ ਹੀ ਮੈਨੂੰ ਪੰਜਾਬ ਦੇ ਮਹਾਨ ਢਾਡੀ ਸੋਹਣ ਸਿੰਘ ਸੀਤਲ ਦੀ ਵਾਰ ਦੀ ਇਹ ਸਤਰ ਸੁਤੇ-ਸਿਧ ਹੀ ਯਾਦ ਆ ਗਈ ਸੀ:

ਸੀਤਲ ਜਿੱਤ-ਹਾਰ ਵਸ ਕਰਤਾਰ ਦੇ ਜ਼ੋਰ ਘੱਟ ਨਾ ਕਿਸੇ ਨੇ ਲਾਇਆ।
ਪਰ ਸਵਾਲ ਇਹ ਸੀ ਕਿ ਸਾਥੋਂ ਲਾਲੀ ਬਾਬਾ ਜਾਂ ਬਜ਼ੁਰਗ ਸੀਤਲ ਵਰਗੇ ਦਰਵੇਸ਼ਾਂ ਦੀ ਸਲਾਹ ਮੰਨੀ ਕਿਉਂ ਨਹੀਂ ਸੀ ਜਾ ਰਹੀ? ਮੈਨੂੰ ਯਾਦ ਆ ਰਿਹਾ ਸੀ ਕਿ 2014 ਦੇ ਵਿਸ਼ਵ ਕੱਪ ਦੌਰਾਨ ਸਪੇਨੀਆਂ ਦੀ ਬਿਹਤਰੀਨ ਟੀਮ ਨੂੰ ਪਹਿਲੇ ਹੀ ਗੇੜ ਵਿਚ ਲਗਾਤਾਰ ਦੋ ਹਾਰਾਂ ਖਾਣ ਪਿੱਛੋਂ ਟਰਾਫੀ ਦੀ ਦੌੜ ਵਿਚੋਂ ਬਾਹਰ ਹੋਣਾ ਪਿਆ। ਦਰਅਸਲ, ਵਿਸ਼ਵ ਵਿਜੇਤਾ ਸਪੇਨੀਆਂ ਨੂੰ ਉਸ ਦਿਨ ਡੱਚ ਟੀਮ ਨੇ 5-1 ਗੋਲਾਂ ਨਾਲ ਨੇੜੇ ਨਬੂਦ ਕਰ ਦਿੱਤਾ ਸੀ! ਦੋ ਗੋਲ ਆਰਜਨ ਰੋਬੇਨ ਵੱਲੋਂ ਦਾਗੇ ਗਏ। ਸਪੇਨ ਤੋਂ ਬਾਅਦ ਹਾਲੈਂਡ (ਡੱਚ) ਦੀ ਟੀਮ ਬਹੁਤ ਵਧੀਆ ਸੀ- ਆਰਜਨ ਰੋਬੇਨ, ਸਨਾਈਡਰ, ਵਾਨ ਪਰਸੀ- ਸਾਰੇ ਹੀ ਖਿਡਾਰੀ

ਚੇਤਿਆਂ ਵਿਚ ਫੁੱਟਬਾਲ-2

2017 ਦੇ ਫੀਫਾ ਅੰਡਰ-17 ਵਿਸ਼ਵ ਕੱਪ ਦੇ 28 ਅਕਤੂਬਰ ਨੂੰ ਹੋਏ ਫਾਈਨਲ ਮੁਕਾਬਲੇ ਵਿਚ ਇੰਗਲੈਂਡ ਨੇ ਸਪੇਨ ਨੂੰ ਜਿਸ ਅੰਦਾਜ਼ ਵਿਚ ਹਰਾਇਆ, ਉਸ ਨੇ ਫੁੱਟਬਾਲ ਪ੍ਰੇਮੀਆਂ ਨੂੰ ਚਕ੍ਰਿਤ ਕਰ ਕੇ ਰੱਖ ਦਿੱਤਾ ਹੈ। ਭਾਰਤ ਵਿਚ ਪਹਿਲੀ ਵਾਰ ਹੋਏ ਇਸ ਟੂਰਨਾਮੈਂਟ ਵਿਚ ਭਾਰਤ ਦਾ ਮੁਕਾਮ ਭਾਵੇਂ ਕੁਝ ਵੀ ਨਹੀਂ, ਪਰ ਇਸ ਟੂਰਨਾਮੈਂਟ ਨਾਲ ਨਵੀਂ ਪੀੜ੍ਹੀ ਅੰਦਰ ਫੁੱਟਬਾਲ ਲਈ ਮਹੱਬਤ ਸਾਫ ਨਜ਼ਰੀਂ ਪੈ ਰਹੀ ਹੈ। ਉਤਸ਼ਾਹ ਦੇ ਇਸ ਪ੍ਰਸੰਗ ਵਿਚ ਹੀ 'ਪੰਜਾਬ ਟਾਈਮਜ਼' ਨਾਲ ਜੁੜੇ ਹੋਏ ਸੀਨੀਅਰ ਪੱਤਰਕਾਰ ਗੁਰਦਿਆਲ ਸਿੰਘ ਬੱਲ ਨੇ ਪਿਛਲੇ ਸਾਲ ਕੋਪਾ ਅਮਰੀਕਾ ਕੱਪ ਦੇ ਕਈ ਅਹਿਮ ਮੈਚਾਂ ਦਾ ਹਾਲ ਆਪਣੇ ਇਸ ਲੇਖ ਵਿਚ ਬਹੁਤ ਦਿਲਚਸਪ ਢੰਗ ਨਾਲ ਕਹਿ ਸੁਣਾਇਆ ਹੈ। ਇਸ ਦੀ ਦੂਜੀ ਕੜੀ ਪਾਠਕਾਂ ਲਈ ਪੇਸ਼ ਹੈ। -ਸੰਪਾਦਕ

ਸਿਖਰ 'ਤੇ ਸਨ। ਉਸ ਵਿਸ਼ਵ ਕੱਪ ਦੌਰਾਨ ਅਰਜਨਟਾਈਨਾ ਵਿਰੁਧ ਮੈਸੀ ਫਾਈਨਲ ਮੈਚ ਵਿਚ ਜਿੱਤਣ ਦੇ ਹੱਕਦਾਰ ਵੀ ਉਹੀ ਨਜ਼ਰ ਆ ਰਹੇ ਸਨ, ਪਰ ਪੈਨਲਟੀ ਕਿੱਕਾਂ 'ਤੇ ਗਏ ਉਸ ਮੈਚ ਵਿਚ ਮੈਸੀ ਦੀ ਟੀਮ ਜਦੋਂ ਜਿੱਤੀ, ਤਾਂ ਮਨ ਨੂੰ ਸਕੂਨ ਕਿੰਜ ਮਿਲਿਆ ਸੀ! ਪੈਨਲਟੀ ਕਿੱਕ ਵੀ ਕਿਸੇ ਹੋਰ ਨੇ ਨਹੀਂ, ਬਲਕਿ ਸਨਾਈਡਰ ਵਰਗੇ ਧੁਨੰਤਰ ਨੇ ਮਿਸ ਕੀਤੀ ਅਤੇ ਰਿਮੋਰੇ ਨੇ ਬੜੀ ਸ਼ਾਨ ਨਾਲ ਰੋਕੀ ਸੀ। ਉਸ ਮੈਚ ਤੋਂ ਬਾਅਦ ਰਫ਼ਪਾਲ ਗਿੱਲ ਨਾਲ ਚਰਚਾ ਕਰਦਿਆਂ ਮੈਂ 'ਪੇਸ਼ੀਨਗੋਈ' ਇਹ ਕੀਤੀ ਸੀ ਕਿ ਦੋ ਵਰ੍ਹਿਆਂ ਨੂੰ ਯੂਰੋ ਕੱਪ 'ਤੇ ਕਬਜ਼ਾ ਲਾਜ਼ਮੀ ਉਨ੍ਹਾਂ ਦਾ ਹੋਵੇਗਾ; ਪਰ ਹੋਇਆ ਪਤਾ ਕੀ!... ਟਰਾਫੀ ਜਿੱਤਣੀ ਤਾਂ ਇਕ ਪਾਸੇ, ਉਨ੍ਹਾਂ ਨੂੰ ਅਗਲੇ ਮਾਓਂ ਦੇ ਪੁੱਤਰਾਂ ਨੇ ਕੁਆਲੀਫਾਇੰਗ ਗੇੜ ਵਿਚੋਂ ਹੀ ਬਾਹਰ ਕੱਢ ਛੱਡਿਆ। ਉਨ੍ਹਾਂ ਦੀ ਲੀਗ ਵਿਚ ਚੈੱਕ, ਆਈਸਲੈਂਡ ਅਤੇ ਟਰਕੀ ਸਮੇਤ ਛੇ ਟੀਮਾਂ ਸਨ; ਦੁੱਧ ਤੇ ਪਾਣੀ ਨਿਤਾਰਨ ਲਈ ਹਰ ਟੀਮ ਨਾਲ ਉਨ੍ਹਾਂ ਨੂੰ ਦੋ ਦੋ ਵਾਰੀ 'ਲੋਹਾ' ਲੈਣਾ ਪੈਣਾ ਸੀ। 9 ਸਤੰਬਰ ਨੂੰ ਕੁਆਲੀਫਾਇੰਗ ਲੀਗ ਦੇ ਪਹਿਲੇ ਮੈਚ ਵਿਚ ਉਹ ਚੈੱਕ ਟੀਮ ਹੱਥੋਂ ਇਕ ਦੇ ਮੁਕਾਬਲੇ ਦੋ ਗੋਲਾਂ ਨਾਲ ਹਾਰੇ। ਅਗਲਾ ਮੈਚ 13 ਅਕਤੂਬਰ 2014 ਦੇ ਦਿਨ ਆਈਸਲੈਂਡ ਦੀ ਟੀਮ ਨਾਲ ਪਿਆ। ਸਭ ਸਟਾਰ ਖਿਡਾਰੀਆਂ ਦੇ ਪੂਰਾ ਤਾਣ ਲਗਾ ਕੇ ਖੇਡਣ ਦੇ ਬਾਵਜੂਦ ਉਹ 2-0 ਨਾਲ ਹਾਰੇ। ਪੂਰੇ ਵਰ੍ਹੇ ਦੀ ਕਰੜੀ ਮੁਸ਼ੱਕਤ ਪਿੱਛੋਂ 3 ਸਤੰਬਰ 2015 ਦੇ ਦਿਨ ਉਹ ਆਈਸਲੈਂਡ ਵਾਲਿਆਂ ਨਾਲ ਹੀ ਦੂਸਰੀ ਵਾਰ ਜਦੋਂ ਭਿੱਤੇ ਤਾਂ ਉਨ੍ਹਾਂ ਨੂੰ ਹਾਰ ਹੀ ਨਸੀਬ ਹੋਈ।... ਤੇ ਫਿਰ 6 ਸਤੰਬਰ ਨੂੰ ਟਰਕੀ ਨਾਲ ਮੈਚ ਵਿਚ ਜਿੱਤ-ਹਾਰ ਉਨ੍ਹਾਂ ਲਈ ਜ਼ਿੰਦਗੀ ਮੌਤ ਦਾ ਸਵਾਲ ਸੀ; ਪਰ ਟਰਕੀ ਦੀ ਟੀਮ ਨੇ ਉਨ੍ਹਾਂ ਨੂੰ ਬਹੁਤ ਬੁਰਾ ਸਬਕ ਸਿਖਾਇਆ। ਆਰਜਨ ਰੋਬੇਨ ਅਤੇ ਸਨਾਈਡਰ ਵਰਗੇ ਸ਼ਾਨਮੱਤੇ ਖਿਡਾਰੀਆਂ 'ਤੇ ਆਧਾਰਤ ਡੱਚ ਟੀਮ ਨੂੰ ਉਨ੍ਹਾਂ ਨੇ ਇਕ ਜਾਂ ਦੋ ਗੋਲਾਂ ਨਾਲ ਨਹੀਂ, ਬਲਕਿ ਸਿਫਰ ਦੇ ਮੁਕਾਬਲੇ ਤਿੰਨ ਗੋਲਾਂ ਦੇ ਸਪਸ਼ਟ ਫਰਕ ਨਾਲ ਹਰਾਇਆ। ਨਿਸਚੇ ਹੀ ਇਸ ਘਾਤਕ ਹਾਰ ਤੋਂ ਪਿੱਛੋਂ ਸਨਾਈਡਰ ਰੋ ਰਿਹਾ ਸੀ, ਆਰਜਨ ਰੋਬੇਨ ਡੌਰ-ਡੌਰ ਹੋਇਆ ਸ਼ਾਂਤ ਖੜ੍ਹਾ ਸੀ।... ਕਹਿਣ ਦਾ ਭਾਵ, ਇਉਂ ਵੀ ਹੋ ਜਾਂਦਾ ਹੈ, ਖੇਡ ਤਾਂ ਖੇਡ ਹੁੰਦੀ ਹੈ! ਫਿਰ ਵੀ, ਹਾਰ ਪਿੱਛੋਂ ਮੈਸੀ ਦੀ ਹਾਲਤ ਵਿਹੜਿਆਂ ਲਗਦਾ ਸੀ ਕਿ ਜ਼ਿੰਦਗੀ ਦੇ ਸਾਰੇ ਮਜ਼ੇ ਹਮੇਸ਼ਾ ਲਈ ਹੀ ਕਿਰਕਿਰੇ ਹੋ ਗਏ ਸਨ!

ਚਿੱਲੀ ਤੋਂ ਅਰਜਨਟਾਈਨਾ ਦੀ ਹਾਰ ਪਿੱਛੋਂ ਮੇਰੇ ਲੜਕੇ ਗੁਰਨੀਤ ਨੇ ਸਹਿਵਨ ਹੀ ਜਦੋਂ ਇਹ ਆਖਿਆ ਕਿ ਉਸ ਨੂੰ ਵਿਸ਼ਵ ਕੱਪ ਫਾਈਨਲ ਵਿਚ ਉਨ੍ਹਾਂ ਦੀ ਹਾਰ ਤੋਂ ਵੀ ਵੱਧ ਦੁੱਖ ਲੱਗਿਆ ਹੈ, ਤਾਂ ਮੈਂ ਉਸ ਨੂੰ ਆਪਣੀ ਜਾਣੇ ਇਹ ਆਖ ਕੇ ਠੀਕ ਕਰਨ ਦੀ ਕੋਸ਼ਿਸ਼ ਕੀਤੀ ਕਿ ਨਹੀਂ, ਦੁੱਖ ਤਾਂ ਉਹ ਵੀ ਵੱਡਾ ਸੀ! ਮੈਸੀ ਅਤੇ ਉਸ ਦੇ ਸਾਥੀਆਂ ਦੀ ਉਸ ਮੈਚ ਵਿਚ ਹੋਈ ਹਾਰ ਦਾ ਦੁੱਖ ਵੀ ਲੰਮੇ ਸਮੇਂ ਤੱਕ ਮਨ ਵਿਚੋਂ ਗਿਆ ਨਹੀਂ ਸੀ। ਆਖਰ ਫੁੱਟਬਾਲ ਜਗਤ ਦੇ ਮਹਿਬੂਬ ਖਿਡਾਰੀ ਪੈਲੇ ਦੇ ਦੇਸ਼ ਵਿਚ ਜਰਮਨਾਂ ਨੇ ਮੈਸੀ ਫਾਈਨਲ ਗੇੜ ਵਿਚ ਨੇਮਾਰ ਤੋਂ ਬਿਨਾਂ ਖੇਡ ਰਹੀ ਬਰਾਜ਼ੀਲੀਅਨ ਟੀਮ ਨੂੰ 7-1 ਦੇ ਫਰਕ ਨਾਲ ਹਰਾਇਆ ਸੀ। ਪੈਲੇ ਤਾਂ ਰੋਇਆ ਹੀ ਸੀ, ਦੁਨੀਆਂ ਭਰ ਵਿਚ ਉਨ੍ਹਾਂ ਦੇ ਕਰੋੜਾਂ ਪ੍ਰਸ਼ੰਸਕਾਂ ਦੀਆਂ ਚੀਕਾਂ ਵੀ ਉਨ੍ਹਾਂ ਕਢਵਾ ਦਿੱਤੀਆਂ ਸਨ। ਉਸ ਫਾਈਨਲ ਵਿਚ ਅਰਜਨਟੀਨੀਅਨ ਜੇ ਜਾਂਦੇ ਤਾਂ ਸਾਰੀ ਸਕਰਿਪਟ ਹੀ ਬਦਲ ਜਾਣੀ ਸੀ। 2006 ਦੇ ਜਰਮਨੀ ਵਿਚ ਹੋਏ ਵਿਸ਼ਵ ਕੱਪ ਕੁਆਰਟਰ ਫਾਈਨਲ ਮੁਕਾਬਲੇ ਦੌਰਾਨ ਰਿਕੁਐਲਮੇ, ਸੇਵੀਓਲੋ, ਮੈਸੀ, ਟਵੇਜ਼, ਕਰੈਸਪੋ ਅਤੇ ਮੱਧ ਪੱਕਤੀ ਵਿਚ ਮੈਸਾਰਨੋ, ਰੋਡਰੀਗੋ ਅਤੇ ਕੈਂਬੀਆਸੋ ਵਰਗੇ ਮਹਾਰਥੀਆਂ ਨਾਲ ਲੈਸ ਟੀਮ ਦਾ ਕੋਈ ਲੇਖਾ ਨਹੀਂ ਸੀ। ਉਸ ਟੂਰਨਾਮੈਂਟ ਵਿਚ ਉਨ੍ਹਾਂ ਟਰਾਫੀ ਦੀ ਮੁਹਿੰਮ ਸਰਬੀਆ ਵਰਗੀ ਟੀਮ ਨੂੰ ਇਕ ਦੇ ਮੁਕਾਬਲੇ 6

ਫੌਜਾਂ ਜਿੱਤ ਕੇ ਅੰਤ ਨੂੰ...

ਗੋਲਾਂ ਨਾਲ ਹਰਾ ਕੇ ਸ਼ੁਰੂ ਕੀਤੀ ਸੀ, ਪਰ ਫਿਰ ਜਰਮਨਾਂ ਵਿਰੁਧ ਕੁਆਰਟਰ ਫਾਈਨਲ ਮੈਚ ਦੌਰਾਨ 'ਫੌਜਾਂ ਜਿੱਤ ਕੇ ਅੰਤ ਨੂੰ ਹਾਰੀਆਂ' ਸਨ ਤਾਂ ਉਹ ਕਸਕ ਸਾਨੂੰ ਅਰਜਨਟਾਈਨਾ ਦੇ ਸਾਡੇ ਸਭ ਸਾਥੀ ਪ੍ਰਸ਼ੰਸਕਾਂ ਨੂੰ ਪਿਛਲੇ 10 ਵਰ੍ਹਿਆਂ ਤੋਂ ਭੁੱਲੀ ਨਹੀਂ ਸੀ। ਉਸ ਮੈਚ ਵਿਚ 'ਫੌਜਾਂ ਜਿੱਤ ਕੇ ਹਾਰਨ' ਵਾਲੀ ਰਾਏ ਮੇਰੀ ਨਹੀਂ, ਬਲਕਿ ਮਹਿਬੂਬ ਸਾਹਿਬ ਦੀ ਸੀ। ਉਨ੍ਹਾਂ ਦਿਨੀਂ ਉਨ੍ਹਾਂ ਸਮੇਤ ਸਾਡੇ ਸਾਰੇ ਦੋਸਤ ਰਿਕੁਐਲਮੇ ਦੇ ਸਭ ਤੋਂ ਵੱਧ ਮਦਾਹ ਸਨ। 2010 ਦੇ ਵਿਸ਼ਵ ਕੱਪ ਦੌਰਾਨ ਟੀਮ ਦਾ ਰਾਹਬਰ ਖੁਦ ਡੀਐਗੋ ਮਾਰਾਡੋਨਾ ਸੀ ਅਤੇ ਸਾਡੀਆਂ ਦੁਆਵਾਂ ਮੈਸੀ ਨਾਲੋਂ ਵੀ ਵੱਧ ਉਸ 'ਦਰਵੇਸ਼' ਦੀ ਸਫਲਤਾ ਨਾਲ ਜੁੜੀਆਂ ਹੋਈਆਂ ਸਨ। ਪਹਿਲੇ ਗੇੜ ਦੇ ਮੈਚ ਮਾਰਾਡੋਨਾ ਦੀ ਟੀਮ ਨੇ ਪੂਰੀ ਸ਼ਾਨ ਨਾਲ ਜਿੱਤੇ ਅਤੇ 16 ਦਾ ਗੇੜ ਵੀ ਪੂਰਨ ਆਤਮ ਵਿਸ਼ਵਾਸ ਨਾਲ ਪਾਰ ਕੀਤਾ, ਪਰ ਅਗਾਂਹ ਕੁਆਰਟਰ ਫਾਈਨਲ ਵਿਚ 'ਫੇਟਫੁੱਲ' ਟੱਕਰ ਇੱਕ ਵਾਰ ਫਿਰ ਜਰਮਨਾਂ ਨਾਲ ਪੈ ਗਈ ਸੀ।



ਚਿੱਲੀ ਦਾ ਖਿਡਾਰੀ ਐਡੁਆਰਡੋ ਵਾਰਗਾਸ ਅਰਜਨਟਾਈਨਾ ਖਿਲਾਫ ਗੋਲ ਕਰਨ ਤੋਂ ਬਾਅਦ ਖੁਸ਼ੀ ਮਨਾਉਂਦਾ ਹੋਇਆ।

ਬਰਾਜ਼ੀਲ ਵਿਸ਼ਵ ਕੱਪ ਫਾਈਨਲ ਤੋਂ ਮਹਿਜ਼ ਦੋ ਕੁ ਮਹੀਨਿਆਂ ਦੇ ਅੰਦਰ ਅੰਦਰ ਉਸੇ ਸਾਲ ਸਤੰਬਰ ਦੇ ਪਹਿਲੇ ਹੀ ਹਫਤੇ ਅਰਜਨਟਾਈਨਾ, ਜਰਮਨੀ ਦੇ ਡਿਊਸਲਡੌਰਫ ਸ਼ਹਿਰ ਵਿਚ ਲਿਓਨਲ ਮੈਸੀ ਤੋਂ ਬਗੈਰ ਮੈਦਾਨ ਵਿਚ ਉਤਰੀ। ਉਸ ਟੀਮ ਵਿਚ ਕਪਤਾਨ ਸ਼ਵੈਨਸਟਾਈਗਰ ਵੀ ਸ਼ਾਮਲ ਨਹੀਂ ਸੀ, ਪਰ ਗੌਟਜੇ, ਡਰੈਕਸਲਰ ਸ਼ੁਰਲੇ, ਕਰੂਸ ਅਤੇ ਰਿਉਸ ਆਦਿ ਬਾਕੀ ਸਭ ਸਿਰੇ ਦੇ ਤੇਜ਼ ਤਰਾਰ ਖਿਡਾਰੀ ਹਾਜ਼ਰ ਸਨ। ਉਸ ਮੈਚ ਵਿਚ ਅਰਜਨਟਾਈਨੀਅਨਾਂ ਨੇ ਜਰਮਨਾਂ ਦੀ ਨਾਂਹ ਕਰਵਾ ਦਿਤੀ ਸੀ। ਨੌਟ ਉਪਰ ਉਸ ਮੈਚ ਦੀਆਂ ਕਲਿਪਿੰਗਜ਼ ਵੇਖਿਆਂ ਇਹ ਖਿਡਾਰੀ ਕਿਧਰੇ ਨਜ਼ਰ ਵੀ ਨਹੀਂ ਆਉਂਦੇ। ਚਾਰੇ ਪਾਸੇ ਜਰਮਨ ਗੋਲਾਂ ਦੇ ਗਿਰਦ ਅੰਖਿਲ ਮਾਰੀਆ ਬਾਲ ਨੂੰ ਕਾਬੂ ਕਰ ਕੇ ਲਗਾਤਾਰ ਆਪਣੇ ਅੰਦਾਜ਼ ਵਿਚ ਨੱਚਦਾ, ਕਿਸੇ ਮਸ਼ੂਮ, ਪਰ ਅੱਥਰੇ ਹਰਨੋਟੇ ਦੇ ਹਾਰ ਚੁੰਗੀਆਂ ਭਰਦਾ ਨਜ਼ਰ ਆਉਂਦਾ ਹੈ। ਅਰਜਨਟਾਈਨਾ ਨੇ ਇਹ ਮੈਚ 2 ਦੇ ਮੁਕਾਬਲੇ 4 ਗੋਲਾਂ ਨਾਲ ਜਿੱਤ ਕੇ ਜਰਮਨਾਂ ਦੀ ਭਾਜੀ ਮੋੜੀ। ਪਹਿਲੇ ਤਿੰਨ ਗੋਲ ਅੰਖਿਲ ਮਾਰੀਆ ਦੇ ਸਟੀਕ ਪਾਸ 'ਤੇ ਉਸ ਦੇ ਸਾਥੀਆਂ ਨੇ ਕੀਤੇ ਅਤੇ ਆਖਰੀ ਬਹੁਤ ਹੀ ਸੁੰਦਰ ਆਪਣਾ 'ਸਿਗਨੇਚਰ' ਗੋਲ ਉਸ ਨੇ ਖੁਦ ਕੀਤਾ। ਅਰਜਨਟਾਈਨਾ ਦੀ ਇਸ ਜਿੱਤ ਨਾਲ ਮੇਰੀ ਆਪਣੀ ਅਤੇ ਮੇਰੇ ਮਿੱਤਰਾਂ ਦੀ ਹੋਣੀ ਤਾਂ 'ਤਸੱਲੀ' ਚਾਹੀਦੀ ਸੀ, ਪਰ ਹੋ ਇਸ ਦੇ ਉਲਟ ਗਿਆ। ਮਨ ਵਿਚ ਕਿੰਨੀ ਦੇਰ ਤੱਕ ਇਹੋ ਹੀ ਆਈ ਗਿਆ ਸੀ ਕਿ ਕਸਰ ਤਾਂ ਥੋੜ੍ਹੀ ਹੀ ਸੀ,

ਵਿਸ਼ਵ ਕੱਪ ਫਾਈਨਲ ਮੈਚ ਦੌਰਾਨ ਅੰਖਿਲ ਮਾਰੀਆ ਜੇ ਮੈਸੀ ਦੇ ਨਾਲ ਹੁੰਦਾ ਤਾਂ ਜਰਮਨਾਂ ਨੂੰ ਉਨ੍ਹਾਂ ਉਸ ਦਿਨ ਜਿੱਤਣ ਨਹੀਂ ਸੀ ਦੇਣਾ। ਉਸ ਟੂਰਨਾਮੈਂਟ ਦੌਰਾਨ ਪ੍ਰੀ-ਕੁਆਰਟਰ ਫਾਈਨਲ ਗੇੜ ਦੀ ਸਵਿਟਜ਼ਰਲੈਂਡ ਵਿਰੁਧ ਫਸਵੀਂ ਟੱਕਰ ਦੌਰਾਨ ਮੈਚ ਦਾ ਇਕੋ ਇਕ ਫੈਸਲਾਕੁਨ ਗੋਲ ਉਸ ਨੇ ਹੀ ਕੀਤਾ ਸੀ। ਅਗਾਂਹ ਕੁਆਰਟਰ ਫਾਈਨਲ ਗੇੜ ਦੇ ਮੈਚ ਦੌਰਾਨ ਬਰਾਜ਼ੀਲੀਅਨ ਟੀਮ ਦੇ ਕੇਂਦਰੀ ਖਿਡਾਰੀ ਨੇਮਾਰ ਵਾਂਗ ਉਹ ਵੀ ਵਿਰੋਧੀ ਧਿਰ ਦੇ ਕਿਸੇ ਖਿਡਾਰੀ ਦੇ ਗਲਤ ਟੈਕਲ ਕਾਰਨ ਜ਼ਖਮੀ ਹੋ ਕੇ ਆਪਣੀ ਟੀਮ ਦੀ ਮੁਹਿੰਮ ਵਿਚੋਂ ਬਾਹਰ ਜਦੋਂ ਹੋਇਆ ਤਾਂ ਫਾਈਨਲ ਮੁਕਾਬਲੇ ਦੌਰਾਨ 2006 ਦੇ ਕੁਆਰਟਰ ਫਾਈਨਲ ਵਾਂਗ ਉਸੇ ਤਰ੍ਹਾਂ 'ਫੌਜਾਂ ਜਿੱਤ ਕੇ ਅੰਤ ਨੂੰ ਹਾਰਨ' ਵਾਲੀ ਕਹਾਣੀ ਦੁਹਰਾ ਹੋ ਗਈ। ਬਰਾਜ਼ੀਲ ਤੋਂ ਬਾਅਦ ਅਰਜਨਟਾਈਨਾ ਨਾਲ ਸਾਡੀ ਤਾਰ ਹੀ ਇਉਂ ਜੁੜੀ ਹੋਈ ਸੀ ਕਿ ਉਸ ਨੂੰ ਹਾਰਦਿਆਂ ਦੇਖਣ ਨੂੰ ਸਾਡਾ ਮਨ ਰਾਜ਼ੀ ਨਹੀਂ ਸੀ।

ਜਰਮਨ ਟੀਮ 2002, 2006, 2010 ਅਤੇ ਸਭ ਤੋਂ ਵੱਧ 2014, ਕਿਸੇ ਵਿਸ਼ਵ ਕੱਪ ਵਿਚ ਮਾੜੀ ਨਹੀਂ ਸੀ, ਪਰ 2006 ਦੇ ਸੈਮੀ ਫਾਈਨਲ ਵਿਚ ਉਹ ਇਤਾਲਵੀ ਟੀਮ ਹੱਥੋਂ, ਤੇ ਫਿਰ 2010 ਦੀ ਮੁਹਿੰਮ ਦੇ ਅਜਿਹੇ ਹੀ ਮੁਕਾਮ 'ਤੇ ਉਹ ਸਪੇਨੀਆਂ ਹੱਥੋਂ ਜਦੋਂ ਹਾਰੇ ਤਾਂ ਸਾਡੇ ਖੋਮੇ ਦੇ ਸਭ ਸਾਥੀਆਂ ਨੂੰ ਕਹਿਰਾਂ ਦਾ ਮਜ਼ਾ ਆਇਆ ਸੀ, ਪਰ ਇਸ ਦਾ ਰੈਸ਼ਨੇਲ ਕੀ ਹੈ? ਪੈਲੇ ਦਾ ਕਹਿਣਾ ਹੈ ਤੇ ਸਾਡੇ ਆਪਣੇ ਲਾਲੀ ਬਾਬਾ ਸਦਾ ਕਹਿੰਦੇ ਹੀ ਇਹ ਰਹੇ ਸਨ ਕਿ ਫੁੱਟਬਾਲ ਬਹੁਤ ਸੁੰਦਰ ਗੇਮ ਹੈ। ਇਸ ਦਾ ਨਿਰਲੇਪ ਮਨੋਅਵਸਥਾ ਵਿਚ ਨਜ਼ਾਰਾ ਲੈਣਾ ਚਾਹੀਦਾ ਹੈ ਅਤੇ ਕਿਸੇ ਵੀ ਤਕੜੇ, ਗਹਿਗਚ ਮੈਚ ਨੂੰ ਵੇਖਣ ਤੋਂ ਬਾਅਦ ਇਨਸਾਨ ਦਾ ਮਨ ਚਿਤ ਪਹਿਲਾਂ ਨਾਲੋਂ ਵੱਧ ਨਿਰਮਲ ਜੇ ਨਾ ਹੋਵੇ, ਉਦਾਤ ਦੀ ਕਿਸੇ ਉਚੀ ਅਵਸਥਾ ਨੂੰ ਨਾ ਛੂਹੇ ਤਾਂ ਕੋਈ ਬਾਤ ਨਹੀਂ ਹੈ। ਪ੍ਰੋ. ਹਰਿੰਦਰ ਸਿੰਘ ਮਹਿਬੂਬ ਦਾ ਵੀ ਐਨ ਇਹੋ ਮੱਤ ਸੀ।

ਹੁਣ ਲਾਲੀ ਬਾਬਾ ਵੱਲ ਆਉਣ ਤੋਂ ਪਹਿਲਾਂ ਬਿਹਤਰ ਹੈ ਕਿ ਇਸੇ ਵਿਸ਼ੇ 'ਤੇ ਪੈਲੇ ਦੀ ਕਹਿਣੀ ਅਤੇ ਕਰਨੀ ਦਾ ਜਾਇਜ਼ਾ ਲਿਆ ਜਾਵੇ। ਡੇਢ-ਦੋ ਸਾਲ ਪਹਿਲਾਂ 'ਲਾਲੀ ਬਾਬਾ ਤੇ ਵਿਸ਼ਵ ਕੱਪ ਫੁੱਟਬਾਲ' ਸਿਰਲੇਖ ਹੇਠਲੇ ਆਪਣੇ ਲੇਖ ਵਿਚ ਉਸ ਦੀ ਯਾਦਾਂ ਦੀ ਪੁਸਤਕ 'ਮਾਈ ਲਾਈਫ ਐਂਡ ਦਾ ਬਿਊਟੀਫੁਲ ਗੇਮ' ਦੇ ਹਵਾਲੇ ਨਾਲ ਇਸੇ ਪ੍ਰਥਾਏ ਉਸ ਦੇ ਕੁਝ ਪ੍ਰਭਾਵ ਪਾਠਕਾਂ ਨਾਲ ਸਾਂਝੇ ਕੀਤੇ ਸਨ। ਕਈ ਸਾਲ

ਪਹਿਲਾਂ ਲਿਖੀ ਇਸ ਪੁਸਤਕ ਤੋਂ ਬਾਅਦ ਉਸ ਦੀ ਕੁਝ ਮਹੀਨੇ ਪਹਿਲਾਂ 'ਪੈਲੇ: ਵਾਈ ਫੁੱਟਬਾਲ ਮੈਟਰਜ਼' ਪੁਸਤਕ ਦੇ 'ਬਰਾਜ਼ੀਲ 1950' ਸਿਰਲੇਖ ਹੇਠਲੇ ਪਹਿਲੇ ਹੀ ਚੈਪਟਰ ਦੇ ਪਹਿਲੇ ਹੀ ਪੰਨੇ ਤੋਂ ਉਹ 1950 ਦੇ ਉਸ ਦੀ ਆਪਣੀ ਧਰਤੀ ਉਪਰ ਹੋਏ ਵਿਸ਼ਵ ਕੱਪ ਫੁੱਟਬਾਲ ਦੇ 'ਬਰਾਜ਼ੀਲ ਅਤੇ ਉਰੂਗੁਏ' ਵਿਚਾਲੇ ਖੇਡੇ ਗਏ ਇਤਿਹਾਸਕ ਫਾਈਨਲ ਮੁਕਾਬਲੇ ਤੋਂ ਪਹਿਲਾਂ ਅਤੇ ਬਾਅਦ ਖੁਦ ਆਪਣੇ ਅਤੇ ਆਪਣੇ ਪਰਿਵਾਰ, ਖਾਸ ਕਰ ਕੇ ਆਪਣੇ ਪਿਤਾ ਤੇ ਹੋਰ ਮੈਂਬਰਾਂ ਦੇ ਪ੍ਰਤੀਕਰਮ ਪਾਠਕਾਂ ਨਾਲ ਸਾਂਝੇ ਕਰਦਾ ਹੈ।

ਇਹ ਟੂਰਨਾਮੈਂਟ ਬਰਾਜ਼ੀਲ ਦੀ ਆਪਣੀ ਧਰਤੀ 'ਤੇ ਹੋ ਰਿਹਾ ਸੀ। ਬਰਾਜ਼ੀਲ ਦੀ ਟੀਮ ਨੇ ਪਹਿਲੇ ਹੀ ਮੈਚ ਵਿਚ ਮੈਕਸੀਕੋ ਨੂੰ ਸਿਫਰ ਦੇ ਮੁਕਾਬਲੇ 4 ਗੋਲਾਂ ਨਾਲ ਹਰਾ ਕੇ ਸੁਨਹਿਰੀ ਕੱਪ ਜਿੱਤਣ ਦੀ ਪੱਕੀ ਦ੍ਰਿੜਤਾ ਨਾਲ ਆਪਣੀ ਮੁਹਿੰਮ ਸ਼ੁਰੂ ਕੀਤੀ। ਦੂਜੇ ਮੈਚ ਵਿਚ ਸਵਿਟਜ਼ਰਲੈਂਡ ਦੀ ਟੀਮ ਨੇ ਉਨ੍ਹਾਂ ਨੂੰ 2-2 ਗੋਲਾਂ ਦੀ ਬਰਾਬਰੀ 'ਤੇ

ਚਿੱਲੀ ਤੋਂ ਅਰਜਨਟਾਈਨਾ ਦੀ ਹਾਰ ਪਿੱਛੋਂ ਮੇਰੇ ਲੜਕੇ ਗੁਰਨੀਤ ਨੇ ਸਹਿਵਨ ਹੀ ਜਦੋਂ ਇਹ ਆਖਿਆ ਕਿ ਉਸ ਨੂੰ ਵਿਸ਼ਵ ਕੱਪ ਫਾਈਨਲ ਵਿਚ ਉਨ੍ਹਾਂ ਦੀ ਹਾਰ ਤੋਂ ਵੀ ਵੱਧ ਦੁੱਖ ਲੱਗਿਆ ਹੈ, ਤਾਂ ਮੈਂ ਉਸ ਨੂੰ ਆਪਣੀ ਜਾਣੇ ਇਹ ਆਖ ਕੇ ਠੀਕ ਕਰਨ ਦੀ ਕੋਸ਼ਿਸ਼ ਕੀਤੀ ਕਿ ਨਹੀਂ, ਦੁੱਖ ਤਾਂ ਉਹ ਵੀ ਵੱਡਾ ਸੀ! ਮੈਸੀ ਅਤੇ ਉਸ ਦੇ ਸਾਥੀਆਂ ਦੀ ਉਸ ਮੈਚ ਵਿਚ ਹੋਈ ਹਾਰ ਦਾ ਦੁੱਖ ਵੀ ਲੰਮੇ ਸਮੇਂ ਤੱਕ ਮਨ ਵਿਚੋਂ ਗਿਆ ਨਹੀਂ ਸੀ। ਆਖਰ ਫੁੱਟਬਾਲ ਜਗਤ ਦੇ ਮਹਿਬੂਬ ਖਿਡਾਰੀ ਪੈਲੇ ਦੇ ਦੇਸ਼ ਵਿਚ ਜਰਮਨਾਂ ਨੇ ਮੈਸੀ ਫਾਈਨਲ ਗੇੜ ਵਿਚ ਨੇਮਾਰ ਤੋਂ ਬਿਨਾਂ ਖੇਡ ਰਹੀ ਬਰਾਜ਼ੀਲੀਅਨ ਟੀਮ ਨੂੰ 7-1 ਦੇ ਫਰਕ ਨਾਲ ਹਰਾਇਆ ਸੀ। ਪੈਲੇ ਤਾਂ ਰੋਇਆ ਹੀ ਸੀ, ਦੁਨੀਆਂ ਭਰ ਵਿਚ ਉਨ੍ਹਾਂ ਦੇ ਕਰੋੜਾਂ ਪ੍ਰਸ਼ੰਸਕਾਂ ਦੀਆਂ ਚੀਕਾਂ ਵੀ ਉਨ੍ਹਾਂ ਕਢਵਾ ਦਿੱਤੀਆਂ ਸਨ।

ਰੋਕ ਲਿਆ, ਪਰ ਪੂਲ ਦੇ ਮੁਢਲੇ ਗੇੜ ਦੇ ਯੂਗੋਸਲਾਵੀਆ ਨਾਲ ਖੇਡੇ ਆਖਰੀ ਮੈਚ ਵਿਚ ਉਨ੍ਹਾਂ ਦਾ ਆਤਮ ਵਿਸ਼ਵਾਸ ਪਰਤ ਆਇਆ ਅਤੇ ਉਹ 2-0 ਨਾਲ ਜੇਤੂ ਰਹੇ। ਟੂਰਨਾਮੈਂਟ ਦੇ ਅਗਲੇ ਗੇੜ ਵਿਚ ਉਨ੍ਹਾਂ ਦਾ ਉਤਸ਼ਾਹ ਸਿਖਰ 'ਤੇ ਹੈ। ਉਨ੍ਹਾਂ ਨੇ ਇਸ ਮੈਚ ਵਿਚ ਸਵੀਡਨ ਦੀ ਟੀਮ ਨੂੰ 1 ਦੇ ਮੁਕਾਬਲੇ 7 ਗੋਲਾਂ ਨਾਲ ਹਰਾਇਆ ਅਤੇ ਉਸ ਤੋਂ ਅਗਲੇ ਮੈਚ ਵਿਚ ਸਪੇਨੀਆਂ ਦੀ ਸਖ਼ਤ ਜਾਨ ਟੀਮ ਉਪਰ 6-1 ਗੋਲਾਂ ਦੇ ਲਗਪਗ ਉਸੇ ਤਰ੍ਹਾਂ ਦੇ ਵਿਸ਼ਾਲ ਅੰਤਰ ਨਾਲ ਜੇਤੂ ਰਹੇ। ਉਨ੍ਹਾਂ ਦੀ ਹਮਲਾਵਰ ਪੱਕਤੀ ਵਿਚ ਤੇਜ਼ ਤਰਾਰ ਖਿਡਾਰੀ ਚੀਕੋ ਨੇ ਦੋਵਾਂ ਮੈਚਾਂ ਦੌਰਾਨ 2-2 ਗੋਲ ਕੀਤੇ। ਉਨ੍ਹੀਂ ਦਿਨੀਂ ਬਰਾਜ਼ੀਲੀਅਨ ਫੁੱਟਬਾਲ ਜਗਤ ਅਤੇ ਬਾਲ ਉਮਰ ਪੈਲੇ ਦਾ ਨਾਇਕ, ਆਦੇਮੀਰ ਸੀ। ਉਸ ਨੇ ਪਹਿਲੇ ਮੈਚ ਵਿਚ 4 ਗੋਲ ਕੀਤੇ ਅਤੇ ਸਪੇਨੀਆਂ ਵਿਰੁਧ ਵੀ ਉਹ ਦੋ ਗੋਲ ਕਰਨ ਵਿਚ ਸਫਲ ਰਿਹਾ। ਜ਼ਾਹਿਰ ਹੈ ਕਿ ਇਨ੍ਹਾਂ ਅਹਿਮ ਜਿੱਤਾਂ ਨਾਲ ਬਰਾਜ਼ੀਲ ਦੀ ਗੁੱਡੀ ਸੱਤ ਅਸਮਾਨੋ ਚੜ੍ਹੀ ਹੋਈ ਸੀ ਅਤੇ ਰਾਜਧਾਨੀ ਤੋਂ ਦੂਰ ਦੁਰਾਡੇ ਪੈਲੇ ਦੇ ਨਿੱਕੇ ਜਿਹੇ ਪਹਾੜੀ ਪਿੰਡ, ਖਾਸ ਕਰ ਕੇ ਉਸ ਦੇ ਘਰ ਵਿਚ ਦਿਨ-ਰਾਤ ਉਸੇ ਦਾ ਨਾਂ ਜਪਿਆ ਜਾ ਰਿਹਾ ਸੀ।

ਪੈਲੇ ਦੀਆਂ ਯਾਦਾਂ ਦੀ ਇਸ ਨਵੀਂ ਪੁਸਤਕ ਦੀਆਂ ਸ਼ੁਰੂਆਤੀ ਸਤਰਾਂ ਜ਼ਰਾ ਦੇਖੋ:
"ਅਸੀਂ ਹੱਸ ਰਹੇ ਸਾਂ, ਹੇਠਾਂ ਉਪਰ ਟੱਪ ਰਹੇ ਸਾਂ, ਚਾਅ ਸਾਨੂੰ ਚੜ੍ਹਿਆ ਹੋਇਆ ਸੀ।
(ਬਾਕੀ ਅਗਲੇ ਸਫੇ 'ਤੇ)

ਸ਼ਾਸਤਰਾਰਥ ਕਰੀਬੇ



ਪ੍ਰਾਚੀਨ ਭਾਰਤ ਵਿਚ ਦਾਰਸ਼ਨਿਕ ਜਾਂ ਧਾਰਮਿਕ ਵਾਦ-ਵਿਵਾਦ, ਚਰਚਾ, ਬਹਿਸ, ਪ੍ਰਸ਼ੰਸਾਤਰ ਆਦਿ ਨੂੰ ਸ਼ਾਸਤਰਾਰਥ (ਸ਼ਾਸਤਰ+ਅਰਥ) ਕਿਹਾ ਜਾਂਦਾ ਸੀ। ਇਸ ਵਿਚ ਦੋ ਜਾਂ ਵੱਧ ਵਿਅਕਤੀ ਕਿਸੇ ਗੁਣੂ ਵਿਸ਼ੇ ਦੇ ਅਸਲੀ ਅਰਥ ਬਾਰੇ ਚਰਚਾ ਕਰਦੇ ਸਨ। ਪੰਡਿਤ ਸੁਰਧਾ ਰਾਮ ਫਿਲੋਸੋਫੀ ਨੇ ਸਨਾਤਨ ਧਰਮ ਦੀ ਪੁਨਰ-ਸਥਾਪਨਾ ਲਈ ਸੁਆਮੀ ਦਯਾ ਨੰਦ ਨਾਲ ਸ਼ਾਸਤਰਾਰਥ ਕੀਤਾ ਸੀ। ਕਹਿੰਦੇ ਹਨ, ਗਿਆਨੀ ਦਿੱਤ ਸਿੰਘ ਨੇ ਸੁਆਮੀ ਦਯਾ ਨੰਦ ਨਾਲ ਤਿੰਨ ਵਾਰੀ ਸ਼ਾਸਤਰਾਰਥ ਕਰਕੇ ਉਨ੍ਹਾਂ ਨੂੰ ਨਿਰੁਤਰ ਕਰ ਦਿੱਤਾ ਸੀ। ਅੱਜ ਵੀ ਬਿਹਾਰ ਦੇ ਮਧੂਬਨੀ ਵਿਚ ਸੌਰਾਠ ਸਭਾ ਨਾਮੀ ਸੰਸਥਾ ਹਰ ਸਾਲ ਨੌਂ ਦਿਨਾਂ ਲਈ ਸ਼ਾਸਤਰਾਰਥ ਕਰਵਾ ਕੇ ਮਿਥਿਲਾ ਦੀ ਪ੍ਰਾਚੀਨ ਪਰੰਪਰਾ ਨੂੰ ਕਾਇਮ ਰੱਖ ਰਹੀ ਹੈ। ਅਸੀਂ ਅੱਜ ਸ਼ਾਸਤਰ ਸ਼ਬਦ ਦੇ ਅਰਥਾਂ ਬਾਰੇ ਹੀ ਚਰਚਾ ਕਰਨ ਲੱਗੇ ਹਾਂ।

ਹਿੰਦੂ ਧਰਮ ਦੇ ਅਨੁਸ਼ਾਸੀ ਆਪਣੇ ਜੀਵਨ ਵਿਚ ਸ਼ਾਸਤਰਾਂ ਤੋਂ ਅਗਵਾਈ ਲੈਂਦੇ ਹਨ। ਇਹ ਸ਼ਾਸਤਰ ਪ੍ਰਾਚੀਨ ਰਿਸ਼ੀਆਂ-ਮੁਨੀਆਂ ਤੋਂ ਹੋਰ ਧਰਮਵੇਤਾਂ ਨੇ ਬਣਾਏ ਸਨ। ਇਨ੍ਹਾਂ ਵਿਚ ਮਨੁੱਖ ਦੇ ਕਰਤੱਵਾਂ ਅਤੇ ਨਖਿਯ ਕਰਮਾਂ ਦਾ ਵੇਰਵਾ ਹੈ। ਇਹ ਇਕ ਤਰ੍ਹਾਂ ਸਮਾਜ ਨੂੰ ਨਿਯਮਬੱਧ ਅਤੇ ਅਨੁਸ਼ਾਸਤ ਕਰਨ ਵੱਲ ਸੇਧਤ ਹਨ। ਆਮ ਤੌਰ 'ਤੇ ਵੇਦਮੂਲਕ ਗ੍ਰੰਥਾਂ ਨੂੰ ਸ਼ਾਸਤਰਾਂ ਦਾ ਦਰਜਾ ਦਿੱਤਾ ਗਿਆ ਹੈ, "ਸਾਸਤ੍ਰ ਬੇਦ ਤ੍ਵੈ ਗੁਣ ਹੈ ਮਾਇਆ॥" (ਗੁਰੂ ਨਾਨਕ ਦੇਵ)। ਇਨ੍ਹਾਂ ਦੀ ਗਿਣਤੀ ਚੌਦਾਂ ਤੋਂ ਅਠਾਰਾਂ ਤੱਕ ਦੱਸੀ ਜਾਂਦੀ ਹੈ। ਚਲੇ ਅਠਾਰਾਂ ਦੇ ਨਾਂ ਗਿਣਦੇ ਹਾਂ-ਸ਼ਿਕਸਾ, ਕਲਪ, ਵਿਆਕਰਣ, ਨਿਰੁਕਤ, ਜਿਯੋਤਿਸ਼, ਛੰਦ, ਰਿਗਵੇਦ, ਯਜੁਰਵੇਦ, ਸਾਮਵੇਦ, ਸਉਣਸਾਸਤ੍ਰ, ਅਥਰਵ ਵੇਦ, ਮੀਮਾਂਸਾ, ਨਿਯਾਯ, ਧਰਮਸ਼ਾਸਤਰ, ਪੁਰਾਣ, ਧਨੁਰਵੇਦ, ਗਾਧਰਵਵੇਦ ਅਤੇ ਅਰਥਸ਼ਾਸਤਰ। ਇਸ ਤਰ੍ਹਾਂ ਸਭ ਧਰਮ ਪੁਸਤਕਾਂ ਸ਼ਾਸਤਰ ਦੀ ਕੋਟੀ ਵਿਚ ਆ ਜਾਂਦੀਆਂ ਹਨ। ਇਨ੍ਹਾਂ ਵਿਚੋਂ ਚਾਰ ਵੇਦਾਂ ਨੂੰ ਮੁਖ ਸਥਾਨ ਪ੍ਰਾਪਤ ਹੈ ਅਤੇ ਇਨ੍ਹਾਂ ਨੂੰ ਅੰਗਿ ਕਿਹਾ ਜਾਂਦਾ ਹੈ। ਵਿਸਤ੍ਰਿਤ ਅਰਥਾਂ ਵਿਚ ਅਸੀਂ ਹੋਰ ਧਰਮਾਂ ਦੇ ਗ੍ਰੰਥਾਂ ਨੂੰ ਵੀ ਸ਼ਾਸਤਰ ਕਹਿ ਸਕਦੇ ਹਾਂ ਪਰ ਦੂਜੇ ਧਰਮਾਂ ਦੇ ਲੋਕ ਸ਼ਾਇਦ ਆਪਣੇ ਗ੍ਰੰਥਾਂ ਲਈ ਇਸ ਸ਼ਬਦ ਦੀ ਵਰਤੋਂ ਤੋਂ ਨੱਕ ਬੁੱਲ ਵੱਟਣਗੇ।

ਸਉਣਸਾਸਤ੍ਰ ਦਾ ਉਚੇਚਾ ਜ਼ਿਕਰ ਕਰਨਾ ਬਣਦਾ ਹੈ। ਇਹ ਉਹ ਸ਼ਾਸਤਰ ਹੈ ਜਿਸ ਤੋਂ ਭਲੇ ਬੁਰੇ ਸ਼ਗਨਾਂ ਦਾ ਫਲ ਜਾਣਿਆ ਜਾਂਦਾ ਹੈ। ਭਾਰਤ ਵਿਚ ਕੋਈ ਕੰਮ ਕਰਨ ਲੱਗਿਆਂ ਜਾਂ ਉੱਜ ਵੀ, ਸ਼ਗਨਾਂ-ਕੁਸ਼ਗਨਾਂ ਨੂੰ ਬਹੁਤ ਵਿਚਾਰਿਆ ਜਾਂਦਾ ਹੈ। "ਛਿਨਿਫਰਵਾਰ ਸਉਣਸਾਸਤ੍ਰ ਬੀਚਾਰੁ।" ਪਰ

ਗੁਰਬਾਣੀ ਅਨੁਸਾਰ ਪਰਮਾਤਮਾ ਹੀ ਇਹ ਸ਼ਾਸਤਰ ਹੈ, "ਪ੍ਰਭੂ ਹਮਾਰੈ ਸਾਸਤ੍ਰਸਾਉਣ॥" (ਗੁਰੂ ਅਰਜਨ ਦੇਵ)। 'ਸਉਣ ਸ਼ਾਸਤਰ' ਸ਼ਬਦ ਬਣਿਆ ਹੈ, ਸ਼ਕੁਨ ਸ਼ਾਸਤਰ ਤੋਂ। ਸਉਣ ਸ਼ਬਦ ਸ਼ਕੁਨ ਦਾ ਵਿਗਤਿਆ ਰੂਪ ਹੈ ਜਿਸ ਦਾ ਮੁਢਲਾ ਅਰਥ ਪੰਛੀ ਹੈ, ਵਿਸ਼ੇਸ਼ ਤੌਰ 'ਤੇ ਵੱਡਾ ਪੰਛੀ ਜਿਵੇਂ ਗਰੁਤ। ਸ਼ਗਨ ਸ਼ਬਦ ਵੀ ਸ਼ਕੁਨ ਦਾ ਹੀ ਰੁਪਾਂਤਰ ਹੈ। ਪ੍ਰਾਚੀਨ ਕਾਲ ਵਿਚ ਪੰਛੀਆਂ ਦੇ ਬੋਲਣ ਜਾਂ ਉਨ੍ਹਾਂ ਦੀਆਂ ਹਰਕਤਾਂ ਤੋਂ ਚੰਗੀ ਜਾਂ ਮੰਦੀ ਭਵਿੱਖਵਾਣੀ ਕੀਤੀ ਜਾਂਦੀ ਸੀ। ਸਮਾਂ ਪਾ ਕੇ ਸ਼ਗਨ-ਅਪਸ਼ਗਨ ਸਿਰਫ ਪੰਛੀਆਂ ਨਾਲ ਸਬੰਧਤ ਨਾ ਰਿਹਾ ਬਲਕਿ ਹੋਰ ਜਾਨਵਰਾਂ, ਹਫਤੋਂ ਦੇ ਦਿਨਾਂ, ਗਹਿਣਿਆਂ ਆਦਿ ਨਾਲ ਵੀ ਜੁੜ ਗਿਆ। ਇਸ ਤਰ੍ਹਾਂ ਇਸ ਦਾ ਆਮ ਅਰਥ ਚੰਗਾ-ਮਾੜਾ ਮਹੁਰਤ ਬਣ ਗਿਆ। ਪ੍ਰਸੰਗਵੱਸ ਅੰਗਰੇਜ਼ੀ Auspicious ਸ਼ਬਦ ਬਣਿਆ ਹੈ, Avis (ਪੰਛੀ)+Spec (ਦੇਖਣਾ) ਤੋਂ। ਪੂਰੀ ਸ਼ਗਨ ਵਾਲੀ ਗੱਲ ਹੀ ਹੈ ਨਾ!

ਚਾਣਕਿਆ ਨੇ ਅਰਥਸ਼ਾਸਤਰ ਵਿਚ ਰਾਜੇ ਦੇ ਦੋ ਭੇਦ ਕੀਤੇ ਹਨ: ਇਕ ਅੰਧਰਾਜਾ, ਦੂਜਾ ਚਲਿਤਸ਼ਾਸਤਰ ਰਾਜਾ। ਚਲਿਤਸ਼ਾਸਤਰ ਉਹ ਹੈ ਜੋ ਜਾਣ ਬੁਝ ਕੇ ਸ਼ਾਸਤਰ ਦੀ ਮਰਿਆਦਾ ਭੰਗ ਕਰਦਾ ਹੋਵੇ। ਦੋਨਾਂ ਵਿਚੋਂ ਚਾਣਕਿਆ ਨੇ ਅੰਧਰਾਜਾ ਨੂੰ ਹੀ ਚੰਗਾ ਕਿਹਾ ਹੈ, ਜੋ ਯੋਗ ਮੰਤਰੀਆਂ ਦੇ ਹੁੰਦਿਆਂ ਚੰਗਾ ਸ਼ਾਸਨ ਕਰ ਸਕਦਾ ਹੈ।

ਸ਼ਾਸਤਰ ਦਾ ਸ਼ਾਬਦਿਕ ਅਰਥ ਹੈ, 'ਜੋ ਆਦੇਸ਼ ਦਿੰਦਾ ਹੈ' (ਸ਼ਾਸਤਿ ਇਤਿ ਸ਼ਾਸਤਰ੍ਯ)। ਇਸ ਤਰ੍ਹਾਂ ਸ਼ਾਸਤਰ ਇਕ ਤਰ੍ਹਾਂ ਹੁਕਮ, ਨੇਮ, ਉਪਦੇਸ਼, ਅਸੂਲ, ਕਾਨੂੰਨ, ਵਿਧੀ ਸਭ ਕੁਝ ਹੈ। ਪਰ ਸ਼ਾਸਤਰ ਸ਼ਬਦ ਦੇ ਪ੍ਰਯੋਗ ਦਾ ਅੰਗੋ ਵਿਕਾਸ ਹੋਇਆ ਹੈ। ਗਿਆਨ ਦੀ ਕਿਸੇ ਵੀ ਸ਼ਾਖਾ ਦੇ ਵਿਧੀਵਤ ਅਤੇ ਸਿਲਸਿਲੇਵਾਰ ਅਧਿਐਨ ਨੂੰ ਸ਼ਾਸਤਰ ਕਿਹਾ ਜਾਣ ਲੱਗਾ। ਇਸ ਅਰਥ ਵਿਚ ਇਹ ਆਮ ਤੌਰ 'ਤੇ ਇਕ ਪਿਛੇਤਰ ਵਜੋਂ ਵਰਤਿਆ ਜਾਣ ਲੱਗਾ, ਸਮਝੋ ਅੰਗਰੇਜ਼ੀ Ology ਜਾਂ Ics ਦੀ ਤਰ੍ਹਾਂ ਜਿਵੇਂ ਕ੍ਰਮਵਾਰ Biology, Physics. ਅਸੀਂ ਸੰਸਕ੍ਰਿਤ ਤੋਂ ਹੀ ਮਿਸਾਲਾਂ ਲੈਂਦੇ ਹਾਂ: ਅਰਥ ਸ਼ਾਸਤਰ, ਯੋਗ ਸ਼ਾਸਤਰ, ਜਿਯੋਤਿਸ਼ ਸ਼ਾਸਤਰ,

ਕਾਮ ਸ਼ਾਸਤਰ, ਸੰਗੀਤ ਸ਼ਾਸਤਰ, ਛੰਦ ਸ਼ਾਸਤਰ, ਨਾਟਕ ਸ਼ਾਸਤਰ ਆਦਿ। ਅਤੀਤ ਵਿਚ ਇਹ ਸ਼ਾਸਤਰ ਆਮ ਤੌਰ 'ਤੇ ਰਿਸ਼ੀਆਂ-ਮੁਨੀਆਂ ਜਾਂ ਮਹਾਂਪੁਰਖਾਂ ਨੇ ਰਚੇ ਸਨ। ਸ਼ਾਸਤਰ ਇਕ ਗ੍ਰੰਥ ਵੀ ਹੋ ਸਕਦਾ ਹੈ ਜਿਵੇਂ ਭਰਤ ਮੁਨੀ ਦਾ ਨਾਟਕ ਸ਼ਾਸਤਰ ਅਤੇ ਗ੍ਰੰਥਾਂ ਦੀ ਲੜੀ ਵੀ। ਇਸ ਤਰ੍ਹਾਂ ਇਹ ਪਦ ਆਮ ਤੌਰ 'ਤੇ ਕਿਸੇ ਵਿਸ਼ੇ ਬਾਰੇ ਵਿਸਤ੍ਰਿਤ ਗਿਆਨ ਨੂੰ ਨਿਯਮਬੱਧ ਕੀਤੀ ਹੋਈ



ਪੇਸ਼ਕਾਰੀ ਲਈ ਵਰਤਿਆ ਜਾਂਦਾ ਹੈ। ਅੱਜ ਕਲ੍ਹ ਵੀ ਇਸ ਨੂੰ ਇਕ ਵਿਸ਼ੇਸ਼ੀਕ੍ਰਿਤ ਵਿਸ਼ੇ ਵਜੋਂ ਵਰਤਿਆ ਜਾਣ ਲੱਗਾ ਹੈ ਪਰ ਹੁਣ ਆਮ ਤੌਰ 'ਤੇ ਸ਼ਾਸਤਰ ਦੀ ਥਾਂ ਵਿਗਿਆਨ ਨੇ ਲੈ ਲਈ ਹੈ। ਅੱਜ ਕਲ੍ਹ ਮਾਨਵਿਕੀ ਵਿਸ਼ਿਆਂ ਲਈ ਵੀ ਵਿਗਿਆਨ ਪਿਛੇਤਰ ਦੀ ਵਰਤੋਂ ਹੋਣ ਲੱਗੀ ਹੈ। ਮੋਟੇ ਤੌਰ 'ਤੇ ਅਸੀਂ ਕਹਿ ਸਕਦੇ ਹਾਂ ਕਿ ਕਠੋਰ ਤੇ ਨਿਸ਼ਚਿਤ ਗਿਆਨ ਵਾਲੇ ਵਿਸ਼ਿਆਂ ਲਈ ਵਿਗਿਆਨ ਅਤੇ ਸਮਾਜਕ ਜਿਹੇ ਵਿਸ਼ਿਆਂ ਲਈ ਸ਼ਾਸਤਰ ਸ਼ਬਦ ਦੀ ਵਰਤੋਂ ਹੁੰਦੀ ਹੈ। ਪਰ ਕਿਸੇ ਵੀ ਭਾਸ਼ਾ ਵਿਚ ਕਿਸੇ ਵੀ ਸ਼ਬਦ ਨੂੰ ਅਸੀਂ ਵਿਆਕਰਣ ਜਾਂ ਅਰਥ ਪੱਖੋਂ ਬੰਨ੍ਹ ਕੇ ਨਹੀਂ ਰੱਖ ਸਕਦੇ, ਅਪਵਾਦ ਹੁੰਦੇ ਹਨ ਕਿਉਂਕਿ ਭਾਸ਼ਾ ਦੇ ਪਰਪੰਚ ਵਿਚ ਪਰੰਪਰਾ ਵੀ ਚਲਦੀ ਰਹਿੰਦੀ ਹੈ। ਪਰ ਇਕ ਗੱਲ ਨਿਸ਼ਚਿਤ ਹੈ ਕਿ ਸ਼ਾਸਤਰ ਵਿਸ਼ਾਲ ਖੇਤਰ ਨੂੰ ਹੱਥ ਪਾਉਂਦੇ ਹਨ। ਯੋਗ ਸ਼ਾਸਤਰ ਹੋ ਸਕਦਾ ਹੈ, ਪ੍ਰਾਣਾਯਾਮ ਸ਼ਾਸਤਰ ਨਹੀਂ।

ਸ਼ਾਸਤਰਾਂ ਦਾ ਮਾਹਰ ਸ਼ਾਸਤਰੀ, ਸ਼ਾਸਤਰਵਿਦ ਜਾਂ ਸ਼ਾਸਤਰਗ ਕਹਾਉਂਦਾ ਹੈ, 'ਮੁਨਿ ਜੋਗੀ ਸਾਸਤ੍ਰਿਗ ਕਹਾਵਤ ਸਭ ਕੀਨ੍ਹੋ ਬਸਿ ਅਪਨਹੀ॥' (ਗੁਰੂ ਅਰਜਨ ਦੇਵ)। ਕੁਝ

ਵਿਦਿਆਲਿਆਂ ਵਿਚ ਸੰਸਕ੍ਰਿਤ ਦੇ ਉਚ ਸਿਖਿਆ ਪ੍ਰਾਪਤ ਵਿਦਿਆਰਥੀਆਂ ਨੂੰ ਸ਼ਾਸਤਰੀ ਦੀ ਡਿਗਰੀ ਦਿੱਤੀ ਜਾਂਦੀ ਹੈ। ਲਾਲ ਬਹਾਦਰ ਸ਼ਾਸਤਰੀ ਨੇ ਕਾਸ਼ੀ ਵਿਦਿਆਪੀਠ ਤੋਂ ਦਰਸ਼ਨ ਅਤੇ ਨੀਤੀ-ਸ਼ਾਸਤਰ ਦੀ ਡਿਗਰੀ ਲਈ ਜਿਸ ਨੂੰ ਇਸ ਪੀਠ ਵਿਚ ਸ਼ਾਸਤਰੀ ਕਿਹਾ ਜਾਂਦਾ ਸੀ। ਲਾਲ ਬਹਾਦਰ ਨੇ ਆਪਣੇ ਨਾਂ ਪਿਛੇ ਜੱਦੀ ਗੋਤ ਵਰਮਾ ਛੱਡ ਕੇ ਸ਼ਾਸਤਰੀ ਲਾਉਣਾ ਸ਼ੁਰੂ ਕਰ ਦਿੱਤਾ। ਅੱਜ ਕਲ੍ਹ ਵਿਸ਼ੇਸ਼ ਵਜੋਂ ਸ਼ਾਸਤਰੀ ਦਾ ਅਰਥ ਅੰਗਰੇਜ਼ੀ ਕਲਾਸੀਕਲ ਜਿਹਾ ਵੀ ਲਿਆ ਜਾਣ ਲੱਗਾ ਹੈ। ਰਾਗਾਂ 'ਤੇ ਆਧਾਰਤ ਸੱਤ ਸੁਰਾਂ ਵਾਲੇ ਉਤਰੀ ਭਾਰਤ ਦੇ ਸੰਗੀਤ ਨੂੰ ਸ਼ਾਸਤਰੀ ਸੰਗੀਤ ਜਾਂ ਹਿੰਦੁਸਤਾਨੀ ਸ਼ਾਸਤਰੀ ਸੰਗੀਤ ਕਿਹਾ ਜਾਂਦਾ ਹੈ। ਇਹ ਬਾਰੂਦੀ ਸਦੀ ਵਿਚ ਕਰਨਾਟਕ ਸੰਗੀਤ ਤੋਂ ਵੱਖ ਹੋਇਆ। ਸ਼ਾਸਤਰ ਸ਼ਬਦ ਵਿਚ ਸੰਸਕ੍ਰਿਤ 'ਸ਼ਾਸ' ਬੋਲਦਾ ਹੈ ਜਿਸ ਵਿਚ ਹੁਕਮ ਚਾੜ੍ਹਨ, ਆਦੇਸ਼ ਦੇਣ, ਸਜ਼ਾ ਜਾਂ ਦੰਡ ਦੇਣ ਦਾ ਭਾਵ ਹੈ। ਗੁਰੂ ਨਾਨਕ ਦੇਵ ਨੇ 'ਸ਼ਾਸ' ਦੇ ਸ਼ਬਦ ਜੋੜਾਂ ਵਿਚ ਇਹ ਸ਼ਬਦ ਵਰਤਿਆ ਹੈ, "ਪੰਡਿਤ ਸੰਗਿ ਬਸਹਿ ਜਨ ਮੂਰਖ ਆਗਮ ਸਾਸ ਸੁਨੇ॥" ਰਿਗ ਵੇਦ ਵਿਚ ਇਸ ਤੋਂ ਬਣੇ ਸ਼ਾਸਤਿ ਵਿਚ ਵੀ ਲਗਭਗ ਇਹੋ ਭਾਵ ਹਨ। ਗੁਰੂ ਗ੍ਰੰਥ ਸਾਹਿਬ ਵਿਚ ਸਾਸਤ ਸ਼ਬਦ ਵੀ ਆਇਆ ਹੈ। ਪ੍ਰਾਕ੍ਰਿਤ ਵਿਚ ਇਸ ਦਾ ਰੂਪ ਸਾਸਇ ਜਿਹਾ ਹੈ। ਹਿੰਦੀ ਵਿਚ ਸਾਸਨਾ ਦਾ ਅਰਥ ਸਜ਼ਾ ਦੇਣਾ, ਡਾਂਟਣਾ, ਝਿੜਕਣਾ, ਧਮਕਾਉਣਾ ਵੀ ਹੈ, 'ਬਹੁ ਸਾਸਨਾ ਦਈ ਪੈਹਲਵੈ, ਤਉ ਸਿੰਕ ਲਿਯੋ॥' ਗੁਰੂ ਅਰਜਨ ਦੇਵ ਦੀ ਬਾਣੀ ਵਿਚ ਇਹ ਸ਼ਬਦ ਆਉਂਦਾ ਹੈ, 'ਕਰਿ ਪਾਪ ਜੋਨੀ ਭੈ ਭੀਤ ਹੋਈ ਦੇਇ ਸਾਸਨ ਜਾਮ ਜੀਉ॥' ਹੋਰ ਦੇਖੋ, 'ਸਾਸਨਾ ਤੇ ਬਾਲਕੁ ਗਮੁ ਨ ਕਰੈ॥' (ਗੁਰੂ ਅਰਜਨ ਦੇਵ)

ਅਸਲ ਵਿਚ ਸਾਸਨ ਸ਼ਬਦ ਸੰਸਕ੍ਰਿਤ ਵਿਚ ਸ਼ਾਸਨ ਹੈ ਜਿਸ ਦੀ ਵਰਤੋਂ ਅੱਜ ਕਲ੍ਹ ਹੁੰਦੀ ਹੈ। ਸ਼ਾਸਨ ਵਿਚ ਵੀ ਇਹੋ ਭਾਵ ਹਨ ਅਰਥਾਤ ਹੁਕਮ, ਹੁਕਮਨਾਮਾ, ਆਦੇਸ਼; ਅਧਿਆਪਨ, ਦੰਡ ਦੇਣ; ਰਾਜ ਕਰਨ। ਅੱਜ ਕਲ੍ਹ ਇਸ ਦੀ ਬਹੁਤੀ ਵਰਤੋਂ ਰਾਜ ਜਾਂ ਹਕੂਮਤ ਕਰਨ ਦੇ ਅਰਥਾਂ ਵਿਚ ਹੁੰਦੀ ਹੈ। ਸ਼ਾਸਨ ਤੋਂ ਬਣੇ ਪ੍ਰਸ਼ਾਸਨ ਦਾ ਅਰਥ ਆਮ ਰਾਜ ਪ੍ਰਬੰਧ ਹੈ। ਇਸ ਤੋਂ ਦੁਸ਼ਾਸਨ ਸ਼ਬਦ ਬਣਿਆ

ਅਰਥਾਤ ਮਾੜਾ ਰਾਜ। ਪ੍ਰਿਤਰਾਸ਼ਟਰ ਦੇ ਪੁੱਤਰ ਦਾ ਨਾਂ ਦੁਸ਼ਾਸਨ ਸੀ ਪਰ ਇਸ ਨਾਂ ਦਾ ਅਰਥ ਜ਼ਬਰਦਸਤ ਜਾਂ ਕਠੋਰ ਸ਼ਾਸਕ ਹੈ। ਇਸ ਨੇ ਦਰੋਪਤੀ ਨੂੰ ਵਾਲਾਂ ਤੋਂ ਫੜ ਕੇ ਦਰਬਾਰ ਵਿਚ ਲਿਆਂਦਾ ਸੀ, 'ਦੁਹਸਾਸਨ ਕੀ ਸਭਾ ਦ੍ਰੋਪਤੀ ਅੰਬਰ ਲੇਤ ਉਬਾਰੀਅਲੇ॥' (ਭਗਤ ਨਾਮਦੇਵ)

ਸ਼ਾਸ ਤੋਂ ਭੁਤਕਾਲੀ ਕ੍ਰਿਆ ਬਣੀ 'ਸ਼ਿਸਟ' ਜਿਸ ਦਾ ਅਰਥ ਹੈ, 'ਪੜ੍ਹਾਇਆ, ਸਿਖਾਇਆ, ਸਿਖਿਅਤ, ਅਨੁਸ਼ਾਸਿਤ'। ਸ਼ਿਸਟ ਦਾ ਅਰਥ ਪੜ੍ਹਿਆ-ਲਿਖਿਆ, ਵਿਦਵਾਨ ਵੀ ਹੈ। ਧਿਆਨ ਦਿਓ, ਪਿਛੇ ਅਸੀਂ ਅਨੁਸ਼ਾਸਨ ਸ਼ਬਦ ਵਰਤਿਆ ਹੈ, ਇਸ ਵਿਚ ਵੀ ਸ਼ਾਸਨ ਸ਼ਬਦ ਝਲਕਦਾ ਹੈ। ਅਨੁਸ਼ਾਸਨ ਅਰਥਾਤ ਸ਼ਾਸਨ ਦੇ ਅਨੁਸਾਰ ਚਲਣਾ, ਜਾਬਤੋ ਵਿਚ ਰਹਿਣ ਤੋਂ ਭਾਵ। ਸ਼ਾਸ ਤੋਂ ਅੰਗੋ ਸ਼ਿਸ਼ ਬਣਿਆ ਜਿਸ ਦਾ ਅਰਥ ਸ਼ਾਗਿਰਦ, ਮੁਰੀਦ, ਚੇਲਾ, ਵਿਦਿਆਰਥੀ ਹੁੰਦਾ ਹੈ।

ਚਰਚਾ ਵਿਚ ਆਏ ਸ਼ਬਦਾਂ ਦੇ ਭਾਵ ਯਾਨਿ ਦੰਡ, ਸਜ਼ਾ, ਜ਼ਬਤ, ਉਪਦੇਸ਼, ਅਧਿਆਪਨ, ਪੜ੍ਹਾਉਣ, ਹੁਕਮ, ਹੁਕਮਨਾਮਾ, ਰਾਜ ਜਾਂ ਸ਼ਾਸਨ ਆਦਿ ਅੰਤਰ-ਸਬੰਧਤ ਹਨ। ਰਾਜੇ ਨੂੰ ਦੰਡ ਧਰ ਮਤਲਬ ਸੋਟੇ ਵਾਲਾ ਵੀ ਕਿਹਾ ਜਾਂਦਾ ਸੀ। ਦੰਡ/ਡੰਡਾ ਪ੍ਰਭੂਤਾ ਦਾ ਪ੍ਰਤੀਕ ਹੈ। ਨਿਰੰਕੁਸ਼ ਰਾਜਾ ਸ਼ਕਤੀ ਦੇ ਇਸ ਪ੍ਰਤੀਕ ਨੂੰ ਆਪਣੇ ਹੱਥ ਵਿਚ ਰੱਖਿਆ ਕਰਦਾ ਸੀ। ਅੰਗਰੇਜ਼ੀ ਵਿਚ ਇਸ ਨੂੰ Sceptre/Scepter ਵੀ ਕਿਹਾ ਜਾਂਦਾ ਹੈ। ਇਸੇ ਦੀ ਵਰਤੋਂ ਨਾਲ ਸਮਾਜ ਜਾਂ ਪਰਜਾ ਵਿਚ ਕਾਇਦਾ ਕਾਨੂੰਨ ਲਾਗੂ ਕੀਤਾ ਜਾ ਸਕਦਾ ਸੀ। ਸਬਕ ਸਿਖਾਉਣ ਦਾ ਮਤਲਬ ਕਿਸੇ ਨੂੰ ਗਲਤ ਕੰਮ ਦੀ ਸਜ਼ਾ ਦੇਣਾ ਹੁੰਦਾ ਹੈ। ਅਰਬੀ ਰਾਹੀਂ ਆਏ ਗਰੀਕ ਸ਼ਬਦ ਕਾਨੂੰਨ ਦਾ ਆਮ ਅਰਥ ਕਾਇਦਾ, ਨਿਯਮ ਅਤੇ ਮੁਢਲਾ ਅਰਥ ਡੰਡਾ ਹੈ। ਨਿਯਮ, ਹੁਕਮ, ਸਜ਼ਾ, ਸਿਖਿਆ ਅੰਤਰ-ਸਬੰਧਤ ਸੰਕਲਪ ਹਨ। ਗੁਲ/ਗੁਲਰ ਸ਼ਾਸਨ/ਸ਼ਾਸਕ ਦਾ ਵੀ ਬੋਧਕ ਹੈ ਤੇ ਡੰਡੇ ਦਾ ਵੀ। ਸਕੂਲਾਂ ਵਿਚ ਸਜ਼ਾ ਵਜੋਂ ਬਬੋਰਿਆਂ ਨੇ ਮਾਸਟਰਾਂ ਤੋਂ ਰੂਲਾਂ ਦੀ ਮਾਰ ਖਾਧੀ ਹੋਵੇਗੀ।

ਫੌਜਾਂ ਜਿੱਤ ਕੇ ਅੰਤ ਨੂੰ...

(ਪਿਛਲੇ ਸਫੇ ਦੀ ਬਾਕੀ)

ਉਚੀ-ਉਚੀ ਚੰਘਿਆੜਾਂ ਅਸੀਂ ਪਾ ਰਹੇ ਸਾਂ, ਗੀਤ ਗਾ ਰਹੇ ਸਾਂ। ਸਾਰਾ ਪਰਿਵਾਰ ਸਾਡੇ ਨਿੱਕੇ ਜਿਹੇ ਘਰ ਵਿਚ ਉਨ੍ਹਾਂ ਵਕਤਾਂ ਦੇ ਵੱਡੇ ਰੇਡੀਓ ਸੈੱਟ ਦੇ ਇਰਦ ਗਿਰਦ ਬੈਠਾ ਕੁਮੈਂਟਰੀ ਸੁਣ ਰਿਹਾ ਸੀ, ਪੂਰੇ ਬਰਾਜ਼ੀਲ ਦੇ ਹਰ ਇਕ ਘਰ ਵਾਂਗ।

ਸਾਡੇ ਪਿੰਡ ਤੋਂ 300 ਮੀਲ ਦੂਰ ਰਾਜਧਾਨੀ ਵਿਚ ਬਰਾਜ਼ੀਲ ਅਤੇ ਉਰੂਗੁਏ ਵਿਚਾਲੇ ਫਾਈਨਲ ਮੁਕਾਬਲਾ ਚਲ ਰਿਹਾ ਸੀ। ਸਾਡੀ ਟੀਮ ਬਿਹਤਰ ਸੀ। ਦੂਜੇ ਅੱਧ ਦੀ ਖੇਡ ਲਈ ਟੀਮਾਂ ਵਾਪਸ ਮੈਦਾਨ ਅੰਦਰ ਪਰਤੀਆਂ ਹੀ ਸਨ ਕਿ ਸਾਡੇ ਖਿਡਾਰੀ ਫਰਿਆਕਾ ਨੇ ਗੋਲ ਦਾਗ ਦਿੱਤਾ। ਮੈਂ ਉਦੋਂ ਮਹਿਜ਼ 9 ਵਰ੍ਹਿਆਂ ਦਾ ਸਾਂ, ਪਰ ਵਡੇਰਿਆਂ ਦੇ ਮੂੰਹੋਂ ਉਸ ਗੋਲ ਬਾਰੇ ਸੁਣਦਿਆਂ ਜਿਸ ਕਿਸਮ ਦੀ ਖੁਸ਼ੀ ਅਤੇ ਜਿਸ ਕਿਸਮ ਦਾ ਮਾਣ ਮੈਨੂੰ ਮਹਿਸੂਸ ਹੋਇਆ, ਉਹ ਅਹਿਸਾਸ ਬਾਅਦ ਦੀ ਸਾਰੀ ਉਮਰ ਕਦੀ ਵੀ ਭੁੱਲਿਆ ਨਾ। ਬਰਾਜ਼ੀਲ ਦੀ ਪਿਆਰੀ ਮਾਂ ਭੂਮੀ ਅਤੇ ਫੁੱਟਬਾਲ ਦੀ ਖੇਡ, ਮੇਰੀ ਜ਼ਿੰਦਗੀ ਦੇ ਦੋਵੇਂ ਇਸ਼ਕ ਇਕ ਦੂਜੇ ਵਿਚ ਆਤਮਸਾਤ ਹੋਏ ਮੈਨੂੰ ਉਸ ਪਲ ਮਹਿਸੂਸ ਹੋਏ,

ਪਰ ਇਹ ਅਨੋਖੀ ਅਤੇ ਇੱਤਹਾ ਦੀ ਖੁਸ਼ੀ ਕੇਵਲ 19 ਮਿੰਟਾਂ ਤੱਕ ਹੀ ਬਣੀ ਰਹੀ। ਇੱਤਹਾ ਦੀ ਬੇਵਸੀ ਅਤੇ ਦਰਦ ਦੇ ਪਲ ਤਾਂ ਅਜੇ ਇਸ ਤੋਂ ਪਿੱਛੋਂ ਸਾਹਮਣੇ ਆਉਣੇ ਸਨ।

ਪੁਸਤਕ ਦੇ ਅਗਲੇ ਕਾਂਡ ਵਿਚ ਪੇਲੇ ਦਸਦਾ ਹੈ ਕਿ ਉਰੂਗੁਏ ਦੇ ਖਿਡਾਰੀ ਰੋਸਾਨਾ ਸਕਿਆਰੀ ਨੇ ਕਿਵੇਂ ਪਹਿਲਾਂ ਗੋਲ ਉਤਾਰਿਆ ਤੇ ਫਿਰ ਮੈਚ ਦੇ ਅੰਤਿਮ ਪਲਾਂ ਵਿਚ ਕੀਰੀਆ ਨੇ

ਉਨ੍ਹਾਂ ਵੱਲੋਂ ਜਦੋਂ ਜੇਤੂ ਗੋਲ ਕੀਤਾ ਤਾਂ ਉਸ ਦੇ ਪਿਤਾ ਸਮੇਤ ਪਰਿਵਾਰ ਮੈਂਬਰਾਂ ਦੀ ਮਨੋਅਵਸਥਾ ਡੂੰਘੀ ਰਸਾਤਲ 'ਚ ਕਿਵੇਂ ਡਿੱਗੀ ਅਤੇ ਪੂਰੇ ਬਰਾਜ਼ੀਲ ਅੰਦਰ ਕਬਰਾਂ ਵਰਗੀ ਭਿਆਨਕ ਸੁੰਨ ਮਸਾਣ ਵਿਆਪ ਕਿਵੇਂ ਗਈ ਸੀ। ਬਰਾਜ਼ੀਲੀਅਨ ਗੋਲ ਤੋਂ ਬਾਅਦ ਉਸ ਦਾ ਬਾਪ ਅਤੇ ਉਸ ਦੇ ਮਿੱਤਰ ਅਗੇਤੇ ਜਸ਼ਨਾਂ ਵਜੋਂ ਬੀਅਰ ਸਿੱਧ ਕਰ ਰਹੇ ਸਨ, ਗੱਪਾਂ ਮਾਰ ਰਹੇ ਸਨ। ਰੇਡੀਓ ਕੁਮੈਂਟਰੀ ਵੱਲ ਵੀ ਉਨ੍ਹਾਂ ਦਾ ਕੋਈ ਧਿਆਨ ਨਹੀਂ ਸੀ। ਉਨ੍ਹਾਂ ਦੀ ਜਾਣੇ ਬਰਾਜ਼ੀਲੀਅਨ ਟੀਮ ਜਿੱਤ ਗਈ ਹੋਈ ਸੀ, ਮਹਿਜ਼ ਰਸਮੀ ਐਲਾਨ ਹੋਣਾ ਬਾਕੀ ਸੀ, ਪਰ ਪਿਛੋਂ ਐਲਾਨ ਜੋ ਹੋਇਆ, ਉਸ ਤੋਂ ਬਾਅਦ ਬੀਅਰ ਕਿਸੇ ਨੇ ਪੀਤੀ ਨਹੀਂ ਸੀ; ਕੋਈ ਪੀ ਸਕਿਆ ਹੀ ਨਹੀਂ ਸੀ।

ਹੁਣ ਉਹ ਉਨ੍ਹਾਂ ਸੰਭਾਵੀ ਕਾਰਨਾਂ ਦੀ ਤਲਾਸ਼ ਕਰਦਾ ਹੈ ਕਿ ਇਹ ਭਾਣਾ ਵਾਪਰਿਆ ਕਿਵੇਂ, ਉਨ੍ਹਾਂ ਦੀ ਅਜਿਹੀ ਜ਼ਬਰਦਸਤ ਟੀਮ ਚਿਤੀ ਦੇ ਪੌਂਚੇ ਜਿੱਡੇ ਛੋਟੇ ਜਿਹੇ ਅਤੇ ਗੁੰਮਨਾਮ ਜਿਹੇ ਦੇਸ਼ ਦੀ ਟੀਮ ਤੋਂ ਆਖਰ ਹਾਰ ਕਿਵੇਂ ਗਈ। ਪੁਸਤਕ ਦੇ ਪਹਿਲੇ ਭਾਗ ਦੇ 12ਵੇਂ ਕਾਂਡ ਵਿਚ ਉਹ ਦੱਸਦਾ ਹੈ- "16 ਜੁਲਾਈ 1950 ਦੇ ਦਿਨ ਉਰੂਗੁਏ ਦੇ ਖਿਡਾਰੀ ਸਵੇਰੇ-ਸਵੇਰੇ ਆਪਣਾ ਨਾਸਤਾ ਲੈ ਰਹੇ ਸਨ। ਉਨ੍ਹਾਂ ਦੇ ਸਫ਼ਾਰਤਖਾਨੇ ਵਿਚ ਤਾਇਨਾਤ ਕੌਂਸਲਰ ਮੈਨੁਇਲ ਕਬਾਲੇਰੋ ਸਥਾਨਕ ਅਖਬਾਰਾਂ ਦਾ ਬੰਡਲ ਚੁੱਕੀ ਅਚਾਨਕ ਉਨ੍ਹਾਂ ਦੇ ਹੋਟਲ ਰੂਮ ਵਿਚ ਦਾਖਲ ਹੋਇਆ। ਕਮਰੇ ਵਿਚ ਵੜਦੇ ਸਾਰ ਉਸ ਨੇ ਕਿਹਾ ਕਿ ਉਹ ਟੀਮ ਦੀ ਹਾਰ ਦਾ ਮਾਤਮ ਮਨਾਉਣ ਆਇਆ ਹੈ। ਇਸ ਦੇ ਨਾਲ ਹੀ ਉਹਨੇ 'ਬਰਾਜ਼ੀਲ ਵਿਸ਼ਵ ਫੁੱਟਬਾਲ ਚੈਂਪੀਅਨ ਬਣਨ ਜਾ ਰਿਹਾ ਹੈ' ਦੀ ਮੁੱਖ ਸੁਰਖੀ ਵਾਲੀਆਂ ਅਖਬਾਰਾਂ ਉਨ੍ਹਾਂ ਅੰਗੇ ਰੱਖ ਦਿੱਤੀਆਂ। ਪਲ ਭਰ ਲਈ ਤਾਂ ਸੰਨਾਟਾ ਜਿਹਾ ਛਾਇਆ, ਪਰ ਜਦੋਂ ਉਨ੍ਹਾਂ ਦੀ ਟੀਮ ਦਾ ਸਭ ਤੋਂ ਜ਼ਬਰਦਸਤ

ਸਮਝਿਆ ਜਾਂਦਾ ਯੂਸੇਬੀਓ ਤਰੇਜਾ ਨਾਂ ਦਾ ਖਿਡਾਰੀ ਉਠਿਆ। ਉਹਨੇ ਜਦੋਂ ਹੀ ਐਲਾਨ ਕੀਤਾ- 'ਨਹੀਂ! ਬਿਲਕੁਲ ਨਹੀਂ! ਬਰਾਜ਼ੀਲ ਵਿਸ਼ਵ ਕੱਪ ਚੈਂਪੀਅਨ ਨਹੀਂ ਹੈ, ਇਹ ਅਸੀਂ ਉਨ੍ਹਾਂ ਨੂੰ ਗਰਾਊਂਡ ਅੰਦਰ ਜਾ ਕੇ ਦੱਸਾਂਗੇ ਕਿ ਵਿਸ਼ਵ ਚੈਂਪੀਅਨ ਕੌਣ ਹੈ'।"

... ਤੇ ਅਗਾਂਹ ਫਿਰ ਸਭ ਨੂੰ ਪਤਾ ਹੈ ਕਿ ਉਸ ਦਿਨ ਚੈਂਪੀਅਨ ਬਣਿਆ ਕਿਹੜਾ ਅਤੇ ਕਿੰਜ ਬਣਿਆ। ਪੇਲੇ ਦੇ ਦੱਸਣ ਅਨੁਸਾਰ, ਉਸ ਹਾਰ ਦਾ ਬਰਾਜ਼ੀਲ ਵਾਸੀਆਂ ਨੇ ਦੁੱਖ ਇੰਨਾ ਗਹਿਰਾ ਮੰਨਿਆ ਕਿ ਅਗਲੇ ਅਨੇਕਾਂ ਵਰ੍ਹੇ ਉਨ੍ਹਾਂ ਦੀ ਸਮੂਹਿਕ ਚੇਤਨਾ ਵਿਚੋਂ ਉਸ ਦਾ ਦਰਦ ਖਤਮ ਨਹੀਂ ਸੀ ਹੋਇਆ। ਉਨ੍ਹਾਂ ਦੀਆਂ ਟੀਮਾਂ ਵੱਲੋਂ ਤਿੰਨ ਵਾਰ ਵਿਸ਼ਵ ਕੱਪ ਜਿੱਤਣ ਪਿੱਛੋਂ ਵੀ ਉਸ ਹਾਰ ਨੂੰ ਚੇਤੇ ਕਰਦਿਆਂ ਹੋਲ ਉਨ੍ਹਾਂ ਮਨਾਂ ਅੰਦਰ ਕਿਵੇਂ ਪੈਂਦੇ ਰਹੇ ਸਨ!

ਬਰਾਜ਼ੀਲ ਦੀ ਉਸ ਮਹਾਨ ਟੀਮ ਵਿਚ ਬਾਰਬੋਜ਼ਾ ਆਪਣੇ ਸਮਿਆਂ ਦਾ ਸਭ ਤੋਂ ਜਾਂਬਾਜ਼ ਗੋਲਕੀਪਰ ਸੀ, ਪਰ ਉਸ ਹਾਰ ਤੋਂ ਬਾਅਦ ਬਹੁਤੇ ਬਰਾਜ਼ੀਲੀਅਨ ਲੋਕ ਉਸ ਨੂੰ ਨਹਿਸ਼ ਹੀ ਮੰਨਣ ਲੱਗ ਪਏ ਸਨ। ਮਸਲਨ, ਪੇਲੇ ਆਪਣੀ ਪੁਸਤਕ ਦੇ ਪੰਨਾ 49 ਉਪਰ ਦੱਸਦਾ ਹੈ ਕਿ '1994 ਵਿਚ ਬਰਾਜ਼ੀਲ ਨੂੰ ਵਿਸ਼ਵ ਕੱਪ ਜਿੱਤਿਆ ਪੂਰੇ 24 ਵਰ੍ਹੇ ਹੋ ਗਏ ਸਨ। 90 ਵਿਆਂ ਵਿਚ ਜੀਕੋ ਅਤੇ ਸੋਕਰੇਟਸ ਵਰਗੇ ਦੰਤ-ਕਥਾਈ ਪ੍ਰਤਿਭਾ ਵਾਲੇ ਖਿਡਾਰੀ ਕੱਪ ਚੁੱਕਣ ਵਿਚ ਨਾਕਾਮ ਰਹੇ ਸਨ। ਉਨ੍ਹਾਂ ਦੀ ਜਗ੍ਹਾ ਰੋਮਾਰੀਓ ਅਤੇ ਬੈਬੀਟੋ ਵਰਗੇ ਤਰਸੇਪੋਲਿਸ ਨਗਰ ਵਿਚ ਟ੍ਰੇਨਿੰਗ ਕੈਂਪ ਚਲ ਰਿਹਾ ਸੀ ਅਤੇ ਅਗਲੇ ਦਿਨ ਵਿਸ਼ਵ ਕੱਪ ਮੁਹਿੰਮ ਵਿਚ ਕਿਸਮਤ ਅਜ਼ਮਾਈ ਲਈ ਉਨ੍ਹਾਂ ਰਵਾਨਾ ਹੋ ਜਾਣਾ ਸੀ। ਬਾਰਬੋਜ਼ਾ ਉਨ੍ਹਾਂ ਨੂੰ ਸੁਭ ਇਛਾਵਾਂ ਦੇਣ ਲਈ ਉਥੇ ਪਹੁੰਚਦਾ ਹੈ, ਪਰ ਸਥਿਤੀ ਦੇ ਵਿਅੰਗ ਦੀ ਇੱਤਹਾ ਜ਼ਰਾ ਦੇਖੋ ਕਿ ਪ੍ਰਬੰਧਕ ਅਤੇ ਖਿਡਾਰੀ

ਉਸ ਨੂੰ ਮਨਹੂਸ ਮੰਨਦਿਆਂ ਉਸ ਨੂੰ ਮੱਥੇ ਲੱਗਣ ਤੋਂ ਮਨ੍ਹਾਂ ਕਰ ਦਿੰਦੇ ਹਨ। ਅਪਰੈਲ 2000 ਵਿਚ ਉਸ ਭਲੇ ਪੁਰਸ਼ ਦਾ ਦੇਹਾਂਤ ਹੋਇਆ ਅਤੇ ਪੇਲੇ ਦੇ ਦੱਸਣ ਅਨੁਸਾਰ, ਉਸ ਨਾਲ ਉਸ ਦੀ ਬਹੁਤ ਮੁਹੱਬਤ ਸੀ ਅਤੇ ਉਹ ਅਕਸਰ ਹੀ ਕਹਿੰਦਾ ਰਿਹਾ ਸੀ ਕਿ ਬਰਾਜ਼ੀਲ ਵਿਚ ਕਿਸੇ ਵੀ ਵੱਡੇ ਜੁਰਮ ਲਈ ਵੱਧ ਤੋਂ ਵੱਧ ਸਜ਼ਾ 30 ਸਾਲ ਹੈ, ਮੈਂ ਕਦੀ ਕੋਈ ਜੁਰਮ ਤਾਂ ਕੀਤਾ ਨਹੀਂ, ਪਰ 30 ਸਾਲਾਂ ਤੋਂ ਕਿਤੇ ਵੱਧ ਸਜ਼ਾ ਮੈਂ ਕੱਟ ਲਈ ਹੈ।"

ਤੇ ਫਿਰ ਪੁਸਤਕ ਦੇ ਇਸੇ ਪੰਨੇ ਉਪਰ ਉਹ ਇਕ ਹੋਰ ਮਹਾਨ ਖਿਡਾਰੀ ਜਿੰਜਿਨਹੋ ਨੂੰ ਇਸ ਪ੍ਰਕਾਰ ਕੋਟ ਕਰਦਾ ਹੈ ਜਿਸ ਦਾ ਕਹਿਣਾ ਸੀ ਕਿ ਖੇਡ ਖੇਡ ਹੁੰਦੀ ਹੈ, ਉਸ ਨੂੰ ਖੇਡ ਦੀ ਭਾਵਨਾ ਨਾਲ ਹੀ ਲੈਣਾ ਹੁੰਦਾ ਹੈ। ਬਾਰਬੋਜ਼ਾ, ਹੋਰ ਖਿਡਾਰੀਆਂ ਜਾਂ ਕੋਚ ਦਾ ਅਕਸਰ ਕਦੀ ਵੀ ਕੋਈ ਕਸੂਰ ਨਹੀਂ ਹੁੰਦਾ, ਸਭ ਤੋਂ ਵੱਧ ਕਸੂਰ ਤਾਂ ਉਨ੍ਹਾਂ ਖੁਦਪ੍ਰਸਤ ਸਿਆਸਤਦਾਨਾਂ, ਖੱਪੀ ਪੱਤਰਕਾਰਾਂ ਦਾ ਹੁੰਦਾ ਹੈ ਜੋ ਖੇਡ ਨੂੰ ਖੇਡ ਰਹਿਣ ਨਹੀਂ ਦਿੰਦੇ। ਮੀਡੀਆ ਅਜਿਹੀ ਹਵਾ ਚਲਾ ਦਿੰਦੇ ਹਨ ਕਿ ਖਿਡਾਰੀਆਂ ਕੋਲੋਂ ਤਣਾਅਮੁਕਤ ਹੋ ਕੇ ਖੇਡਿਆ ਹੀ ਨਹੀਂ ਜਾਂਦਾ, ਤੇ ਫਿਰ ਕਈ ਵਾਰ ਅਜਿਹਾ ਭਾਣਾ ਵਾਪਰ ਜਾਂਦਾ ਹੈ ਜਿਸ ਤਰ੍ਹਾਂ ਅਜਿਹੇ ਹੀ ਪਿਛੋਕੜ ਵਿਚ ਜਰਮਨਾਂ ਨੇ ਬਰਾਜ਼ੀਲ ਦੀ ਧਰਤੀ ਉਪਰ 2014 ਦੇ ਵਿਸ਼ਵ ਕੱਪ ਫਾਈਨਲ ਦੌਰਾਨ ਬਾਖੂਬੀ ਵਰਤਾਇਆ। ਪੇਲੇ ਟੀਮ ਦੇ ਕੋਚ ਕੋਸਟਾ ਨੂੰ ਵੀ ਕੋਟ ਕਰਦਾ ਹੈ ਜਿਸ ਦਾ ਰੰਜ ਸੀ ਕਿ ਉਨ੍ਹਾਂ ਦੀ ਟੀਮ ਨੂੰ ਉਸ ਦਿਨ ਅਖਬਾਰਾਂ ਦੀ ਉਸ ਸੁਰਖੀ ਨੇ ਹਰਾਇਆ ਸੀ ਜਿਸ ਵਿਚ 'ਬਰਾਜ਼ੀਲ ਦੀ ਜਿੱਤ' ਮੈਚ ਤੋਂ ਪਹਿਲਾਂ ਹੀ ਲਿਖ ਦਿੱਤੀ ਹੋਈ ਸੀ। ਇਸੇ ਤਰ੍ਹਾਂ ਬਾਰਬੋਜ਼ਾ ਦੇ ਦੱਸਣ ਅਨੁਸਾਰ, ਉਸ ਦੀ ਜ਼ਿੰਦਗੀ ਦਾ ਸਭ ਤੋਂ ਭਿਆਨਕ ਦਿਨ 16 ਜੁਲਾਈ 1950 ਨਹੀਂ ਸੀ, ਬਲਕਿ ਉਸ ਤੋਂ ਪੂਰੇ 20 ਵਰ੍ਹੇ ਬਾਅਦ ਦੀ ਉਹ ਸਾਧਾਰਨ ਜਿਹੀ ਸ਼ਾਮ ਸੀ। ਉਹ ਕਿਸੇ ਸਟੇਰ ਵਿਚ ਖੜ੍ਹਾ

ਸੀ। ਕੋਈ ਸਾਧਾਰਨ ਔਰਤ ਆਪਣੇ ਨੰਨ੍ਹੇ ਬੱਚੇ ਨਾਲ ਸਹਿਵਨ ਉਥੇ ਆਈ। ਉਹਨੇ ਚੰਗੀ ਤਰ੍ਹਾਂ ਸੁਣਿਆ, ਉਹ ਔਰਤ ਬੱਚੇ ਨੂੰ ਦੱਸ ਰਹੀ ਸੀ- "ਅੰਧਰ ਦੇਖ ਅਹੁ ਹੈ ਉਹ ਸਖਸ਼, ਜਿਸ ਨੇ ਕਦੀ ਸਮੁੱਚੀ ਬਰਾਜ਼ੀਲੀਅਨ ਕੌਮ ਦੀਆਂ ਚੀਕਾਂ ਕਢਵਾਈਆਂ ਸਨ!"

ਇਸੇ ਪ੍ਰਥਮੇ ਬਰਾਇਨ ਵਿਟਰ ਨੂੰ ਆਪਣੀ ਬਹੁਤ ਹੀ ਰੌਚਿਕ ਜੀਵਨ ਕਥਾ ਦੇ ਰੂਪ ਵਿਚ ਸੁਣਾਈ ਹੋਈ ਗੋਲ ਪੁਸਤਕ ਦੇ ਪੰਨਾ 285 ਉਪਰ ਹੈ। ਲੇਖਕ ਉਸ ਨੂੰ ਪੁੱਛਦਾ ਹੈ- "ਬਰਾਜ਼ੀਲੀ ਫੁੱਟਬਾਲ ਦੇ ਇਤਿਹਾਸ ਵਿਚ ਪੇਲੇ ਦੀ ਰਾਇ ਅਨੁਸਾਰ ਸਭ ਤੋਂ ਚਮਤਕਾਰੀ ਅਤੇ ਯਾਦਗਾਰੀ ਗੋਲ ਕਿਹੜਾ ਸੀ?"

ਕੀ ਇਹ 1958 ਦੇ ਪੇਲੇ ਵਾਲੇ ਵਿਸ਼ਵ ਕੱਪ ਦੌਰਾਨ ਮਹਾਨ ਰੂਸੀ ਗੋਲ ਕੀਪਰ ਲੇਵ ਯਾਸ਼ੀਨ ਵਿਰੁਧ ਗੀਗੀ ਵੱਲੋਂ ਦਾਗਿਆ 'ਰਾਕਟ ਨੁਮਾ' ਗੋਲ ਸੀ? ਕੀ ਇਹ ਸਦੀ ਦੀ ਸਭ ਤੋਂ ਹੁਸੀਨ, 1970 ਦੀ ਬਰਾਜ਼ੀਲੀਅਨ ਟੀਮ ਵੱਲੋਂ ਇਟਲੀ ਵਿਰੁਧ ਫਾਈਨਲ ਵਿਚ ਖੁਦ ਪੇਲੇ ਦੇ ਪਾਸ 'ਤੇ ਕਾਰਲੋਸ ਅਲਬਰਟੋ ਵੱਲੋਂ ਕੀਤਾ ਮੈਚ ਦਾ ਅਖ਼ਰੀ ਗੋਲ ਸੀ, ਜਾਂ ਫਿਰ 1958 ਦੇ ਫਾਈਨਲ ਵਿਚ ਮੇਜ਼ਬਾਨ ਸਵੀਡਨ ਦੀ ਟੀਮ ਵਿਰੁਧ 17 ਸਾਲਾਂ ਦੀ ਉਮਰ ਦੇ ਪੇਲੇ ਵੱਲੋਂ ਹੈਂਡਰ ਮਾਰ ਕੇ ਵਿਰੋਧੀ ਨੈੱਟ ਵਿਚ ਸੁੱਟਿਆ, ਜਾਨੀ ਖੁਦ ਉਸ ਦਾ ਗੋਲ ਸੀ। ਪੇਲੇ ਪੜੇ ਜੋ ਕਹਿੰਦਾ ਹੈ, ਕਾਫੀ ਦਿਲਚਸਪ ਹੈ। ਇਨ੍ਹਾਂ ਸਾਰੇ ਅਤੇ ਅਜਿਹੇ ਹੋਰ ਵੀ ਬਥੇਰੇ ਗੋਲਾਂ ਵਿਚੋਂ ਕੋਈ ਵੀ ਨਹੀਂ! ਜਿਹੜੇ ਗੋਲ ਨੂੰ ਸਾਰਾ ਬਰਾਜ਼ੀਲ ਅੱਜ ਵੀ ਯਾਦ ਕਰਦਾ ਹੈ, ਇਹ ਉਹ ਹੀ ਗੋਲ ਸੀ ਜੋ ਉਸ ਦਿਨ, 1950 ਦੇ ਵਿਸ਼ਵ ਕੱਪ ਫਾਈਨਲ ਮੁਕਾਬਲੇ ਦੌਰਾਨ ਮਾਰਕਾਨਾ ਸਟੇਡੀਅਮ ਅੰਦਰ ਉਨ੍ਹਾਂ ਦੀ ਟੀਮ ਵਿਰੁਧ ਕੀਰੀਆ ਵੱਲੋਂ ਕੀਤਾ ਗਿਆ ਸੀ।

(ਚਲਦਾ)

ਜਦੋਂ ਉਹ ਫਜ਼ਲਦੀਨ ਤੋਂ ‘ਹਸਮੁੱਖ’ ਬਣ ਗਿਆ

ਕਈ ਬੰਦੇ ਤੁਹਾਨੂੰ ਏਦਾਂ ਲੱਗ ਰਹੇ ਹੁੰਦੇ ਹਨ ਕਿ ਇਨ੍ਹਾਂ ਦੇ ਮੂੰਹ ‘ਚ ਜ਼ੁਬਾਨ ਹੀ ਨਹੀਂ, ਪਰ ਅਸਲ ਵਿਚ ਇਹੀ ਲੋਕ ਤਿੱਖੀਆਂ ਸੂਲਾਂ ਵਰਗੇ ਹੁੰਦੇ ਹਨ, ਇਨ੍ਹਾਂ ਕੋਲ ਬਿਨਾ ਧਾਗੇ ਵਾਲੀ ਸੂਈ ਹੁੰਦੀ ਹੈ ਤਾਂ ਜੋ ਵੇਖਣ ਵਾਲੇ ਨੂੰ ਲੱਗੇ ਕਿ ਇਹ ਸਿਉਣ ਦਾ ਕੰਮ ਕਰਦੇ ਹਨ ਪਰ ਉਪੇੜੀ ਸਭ ਕੁਝ ਜਾਣਗੇ। ਲਗਾਤਾਰ ਬੋਲੀ ਜਾਣ ਵਾਲਾ ਆਪਣੇ ਸਿਆਣੇ ਹੋਣ ਦਾ ਭਰੋਸਾ ਗੁਆ ਲੈਂਦਾ ਹੈ ਤੇ ਹਰ ਗੱਲ ‘ਤੇ ਹਿੜ ਹਿੜ ਕਰਨ ਵਾਲਾ ਬੰਦਾ ‘ਅਸਲੀ’ ਹੋ ਹੀ ਨਹੀਂ ਸਕਦਾ। ਸਿਆਲ ‘ਚ ਚੱਪਲਾਂ ਨਾਲ ਜੁਰਾਬਾਂ ਪਾਉਣ ਦਾ ਸੰਕਲਪ ਕਿਸੇ ਵੀ ਯੁੱਗ ਵਿਚ ਨਹੀਂ ਰਿਹਾ। ਲਾਲਚ ‘ਚ ਅੰਨ੍ਹੀ ਹੋਈ ਪਈ ਦੁਨੀਆਂ ਨੂੰ ਡਾਕਟਰ ਵੀ ਅੱਖਾਂ ਦੀਆਂ ਐਨਕਾਂ ਨਾਲ ਨਜ਼ਰ ਨਹੀਂ ਦੇ ਸਕਣਗੇ। ਜੇ ਚਰਿੱਤਰ ਬਾਹਰ ਛੱਡ ਆਓਗੇ ਤਾਂ ਕੰਧਾਂ ਉਚੀਆਂ ਕਰਨ ਦਾ ਕੋਈ ਅਰਥ ਨਹੀਂ ਰਹਿ ਜਾਵੇਗਾ। ਜਿਨ੍ਹਾਂ ਨੂੰ ਦੁਖੀ ਰਹਿਣ ਦੀ ਆਦਤ ਚੰਬੜੀ ਹੋਈ ਹੈ, ਉਹ ਮੁਸਕਰਾਉਂਦੇ ਚਿਹਰਿਆਂ ਨੂੰ ਵੇਖ ਕੇ ਦੰਦੀਆਂ ਪੀਹਣ ਨੂੰ ਵਿਟਾਮਿਨ ਡੀ. ਹੀ ਸਮਝ ਰਹੇ ਹੁੰਦੇ ਹਨ। ਜਿਹੜੇ ਸਾਰੀ ਉਮਰ ਹੀ ਬੁੱਤ ਬਣੇ ਰਹੇ, ਉਨ੍ਹਾਂ ਦਾ ਮਰਨ ਉਪਰੰਤ ਚੁਰਾਹੇ ‘ਚ ਬੁੱਤ ਲੱਗਣ ਦਾ ਚਾਅ ਪੂਰਾ ਹੋਣ ਦਾ ਆਸਾਰ ਨਹੀਂ ਹੁੰਦੇ। ਘੁੰਗੀਆਂ ਨੇ ਕਾਂਵਾਂ ਦੇ ਆਲ੍ਹਣਿਆਂ ਕੋਲੋਂ ਲੰਘਣ ਵੇਲੇ ‘ਘੁੰ-ਘੁੰ’ ਨਹੀਂ ‘ਘੀਂ ਘੀਂ’ ਹੀ ਕਰਨਾ ਹੁੰਦਾ ਹੈ। ਸ਼ੇਰ ਦਿਨ ਨੂੰ ਘੋੜੇ ਵੇਚ ਕੇ ਸੌਂਦਾ ਹੈ, ਰਾਤ ਨੂੰ ਸ਼ਿਕਾਰ ਕਰਦਾ ਹੈ, ਮਨੁੱਖ ਦਿਨੇ ਚਤੁਰਾਈਆਂ ‘ਚ ਫਸਿਆ ਹੁੰਦਾ ਹੈ, ਰਾਤ ਨੂੰ ਘਰ ਵਾਲੀ ਨੂੰ ‘ਵਾਜਾਂ ਮਾਰ ਕੇ ਪੁਛੇਗਾ, ‘ਨੀਂਦ ਦੀਆਂ ਗੋਲੀਆਂ ਕਿੱਥੇ ਰੱਖੀਆਂ ਹਨ!’ ਨਫਰਤ ਤੇ ਈਰਖਾ ਦੀ ਅੱਗ ਦਾ ਸੇਕ ਦੂਜਿਆਂ ਨੂੰ ਲਗਦਾ ਹੀ ਨਹੀਂ, ਅਮਨ ਚੈਨ ਤੇ ਸੁੱਖ ਤੁਹਾਡਾ ਹੀ ਲੂਹ ਹੋ ਗਿਆ ਹੁੰਦਾ ਹੈ। ਪੁਰਾਣੇ ਜ਼ਮਾਨੇ ‘ਚ ਔਰਤਾਂ ਇਸ ਤੋਂ ਬਚੀਆਂ ਹੋਈਆਂ ਸਨ, ਪਰ ਹੁਣ ਜੇ ਘਰਾਂ ‘ਚ ਮਾੜੀ ਬਜਾਜੀ ਦੀ ਦੁਕਾਨ ਜਿੰਨੇ ਲੀੜੇ ਹੋ ਗਏ ਹਨ ਤਾਂ ਕਿਵੇਂ ਸੋਚ ਸਕਦੇ ਹਾਂ ਕਿ ਔਰਤ, ਔਰਤ ਦੇ ਪਹਿਰਾਵੇ ਤੋਂ ਨਿਗਾਹ ਚੁੱਕ ਲਵੇਗੀ। ਵਿਆਹ ਸ਼ਾਦੀਆਂ ‘ਚ ਵਿਆਹ ਘੱਟ, ਫੈਸ਼ਨ ਵੱਧ ਦੇਖਣ ਨੂੰ ਮਿਲ ਰਿਹਾ ਹੈ। ਘੱਟ ਕੱਪੜੇ ਪਾਉਣ ਦਾ ਰਿਵਾਜ ਚਰਿੱਤਰ ਪੱਖੋਂ ਦੀਵਾਲੀਆਪਨ ਹੋਣ ਦੀ ਨਿਸ਼ਾਨੀ ਹੈ। ਪਤੀ ਦੇ ਬਿਮਾਰ ਰਹਿਣ ਦੀ ਸੂਰਤ ਵਿਚ ਪਤਨੀ ਨੂੰ ਜਿੰਮੇਵਾਰ ਬਣਨਾ ਚਾਹੀਦਾ ਹੈ, ਪਰ ਉਹ ਨਫਰਤ ਕਈ ਵਾਰ ਖਾਹ-ਮਖਾਹ ਦੂਜਿਆਂ ਨੂੰ ਵੀ ਕਰਨ ਲੱਗ ਪਈ ਹੁੰਦੀ ਹੈ। ਸ਼ਮਸ਼ਾਨਘਾਟ ਪਿੰਡੋਂ ਜਾਂ ਸ਼ਹਿਰੋਂ ਦੂਰ ਇਸ ਕਰਕੇ ਨਹੀਂ ਬਣਾਏ ਹੁੰਦੇ ਕਿ ਮੁਰਦੇ ਅਲੱਗ ਰਹਿਣ, ਸਗੋਂ ਇਸ ਕਰਕੇ ਕਿ ਆਖਰ ਸੁੰਨੀਆਂ ਥਾਂਵਾਂ ‘ਤੇ ਹੀ ਰਾਤਾਂ ਕੱਟਣੀਆਂ ਪੈਣਗੀਆਂ। ਹੱਸਣ ਦਾ ਅਰਥ ਹਸਮੁੱਖ ਨਹੀਂ, ਕਈ ਵਾਰ ਫਜ਼ਲਦੀਨ ਵੀ ਹੁੰਦਾ ਹੈ।

ਦੁਨੀਆਂ ‘ਚ ਤਸੱਲੀ ਕਿਸੇ ਦੀ ਵੀ ਨਹੀਂ ਹੋ ਰਹੀ। ਇਸੇ ਕਰਕੇ ਹਰ ਮਨੁੱਖ ਭਟਕਣ ‘ਚ ਹੈ। ਦੁਨੀਆਂ ਦੀ ਸਥਿਤੀ ਬੜੀ ਅਜੀਬ ਬਣੀ ਹੋਈ ਹੈ। ਬੰਦੇ ਸਿਆਣੇ ਹੋਣ ਦਾ ਭਰਮ ਪਾਲ ਰਹੇ ਨੇ। ਪਰ ਅਕਲਮੰਦ ਪਸੂ ਤੇ ਪੰਛੀ ਬਣਦੇ ਜਾ ਰਹੇ ਹਨ। ਇੱਕ ਵਾਰ ਕਾਂ ਤੇ ਚਿੜੀ ਝਗੜ ਪਏ। ਕਾਂ ਕਹਿਣ ਲੱਗਾ, ਬੜੀ ਤਿੱਖੀ ਹੋਈ ਪਈ ਏ, ਜਿਵੇਂ ਟਿੱਡੀ ਦੇ ਮੁੱਛਾਂ ਨਿਕਲ ਆਈਆਂ ਹੋਣ। ਚਿੜੀ ਗੁੱਸੇ ‘ਚ ਭੁਤਕ ਪਈ, ‘ਕਾਲਾ ਕੁੱਤਾ, ਬੇਸ਼ਰਮ, ਗਰੀਬਾਂ ਦੇ ਖੋਹ ਕੇ ਹੱਕ ਖਾਂਦਾ, ਮਾੜੇ ‘ਤੇ ਜ਼ੁਲਮ ਢਾਹੁੰਦਾ, ਸਰਮ ਨਾਲ ਮਰ ਜਾਹ ਕਿਤੇ ਜਾ ਕੇ।’ ਕਾਂ ਉਚੀ ਉਚੀ ਹੱਸ ਪਿਆ। ਕੋਲ ਬੈਠੇ ਕਬੂਤਰ ਨੇ ਕਿਹਾ, ‘ਉਹ ਸੰਗ ਕਰ, ਚਿੜੀ ਤੈਨੂੰ ਗਾਲ੍ਹਾਂ ਕੱਢਦੀ ਆ, ਤੂੰ ਦੰਦੀਆਂ ਕੱਢਣ ਲੱਗ ਪਿਆ।’ ਕਾਂ ਫਿਰ ਹੱਸ ਪਿਆ, ‘ਵੱਡਿਆ ਸਿਆਣਿਆ, ਜਿਹੜਾ ਰੁਤਬਾ ਚਿੜੀ ਮੈਨੂੰ ਦੇ ਰਹੀ ਹੈ, ਇਹ ਵੇਟਾ ‘ਚ ਜਿੱਤ ਹਾਸਲ ਕਰਕੇ ਮਿਲਦੈ।’ ਅਸਲ ‘ਚ ਅਸੀਂ ਜਾਨਵਰਾਂ ਦੀ ਭਾਸ਼ਾ ਸਮਝਣ ‘ਚ ਅਸਮਰਥ ਤਾਂ ਹਾਂ ਹੀ, ਪਰ ਜੇ ਕਿਤੇ ਇਸ਼ਾਰੇ ਹੀ ਸਮਝਣ ‘ਚ ਕਾਮਯਾਬ ਹੋ ਜਾਂਦੇ ਤਾਂ ਸੱਚੀ ਮਨੁੱਖ ਦੀ ਜ਼ਿੰਦਗੀ ‘ਚ ਬੜੇ ਉਸਾਰੂ ਰੰਗ ਭਰੇ ਜਾਣੇ ਸਨ। ਪੁੱਤਰ-ਪਿਉ ਸਵਾਰਥੀ ਹੋ ਗਏ ਨੇ, ਭੈਣ ਰੱਖਣੀ ਵਾਲੇ ਦਿਨ ਦੀ ਮਹੱਤਤਾ ਭੁੱਲ ਕੇ ਭਰਾ ਤੋਂ ਆਸਾਂ ਬੜੀਆਂ ਕਰਨ ਲੱਗ ਗਈ ਹੈ। ਕਿਤੇ ਮਮਤਾ ਪੰਛੀਆਂ ਤੇ ਜਾਨਵਰਾਂ ‘ਚ ਵੇਖਿਓ, ਤੁਹਾਨੂੰ ਆਪਣੇ ਆਪ ਮਨੁੱਖ ਹੋਣ ‘ਤੇ ਸੰਗ ਆਉਣ ਲੱਗ ਪਵੇਗੀ। ਚਰਿੱਤਰ ਦੀਆਂ ਟਾਹਰਾਂ ਮਾਰਨ ਵਾਲਾ ਬੰਦਾ ਨਹੀਂ ਸਮਝ ਰਿਹਾ ਕਿ ਪੰਛੀਆਂ ਦੀ ਅਬਾਦੀ ਵਧ ਕਿਉਂ ਨਹੀਂ ਰਹੀ! ਅਸਲ ਵਿਚ ਮਾੜਾ ਕੁਝ ਵੀ ਨਹੀਂ ਹੁੰਦਾ, ਇਹ ਬੋਝੇ ‘ਤੇ ਨਿਰਭਰ ਕਰਦਾ ਹੈ ਕਿ ਤੁਸੀਂ ਆਪਣੀ ਨਜ਼ਰ ਨੂੰ ਕਿੰਨਾ ਕੁ ਸਾਫ ਰੱਖਦੇ ਹੋ। ਬੋੜਾ ਗੋਰ ਕਰਨਾ, ਜੇ ਵਾਰਤਾ ਤੇ ਵਿੱਥਿਆ ਮੈਂ ਹੇਠਾਂ ਸੁਣਾਉਣ ਲੱਗਾ ਹਾਂ।

ਗੱਲ ਸਾਂਦਲ ਬਾਰ ਦੇ ਪਿੰਡਾਂ ਦੀ ਹੈ। ਅੱਲਾ ਦਿੱਤਾ ਤੇ ਮਾਰੀਆ ਦੇ ਘਰ ਢਲਦੀ ਜਵਾਨੀ ‘ਚ ਇੱਕ ਪੁੱਤਰ ਨੇ ਜਨਮ ਲਿਆ। ਬੋੜਾ ਵੱਡਾ ਹੋਇਆ ਤਾਂ ਉਨ੍ਹਾਂ ਨੂੰ ਮਹਿਸੂਸ ਹੋਣ ਲੱਗਾ ਕਿ ਰੱਬ ਨੇ ਉਨ੍ਹਾਂ ਦੀ ਅਰਜ਼ੋਈ ਤਾਂ ਸੁਣ ਲਈ ਹੈ ਪਰ ਲਗਦਾ ਇਉਂ ਹੈ ਜਿਵੇਂ ਕੋਈ ਉਲਾਭਾ ਹੀ ਲਾਹ ਦਿੱਤਾ ਹੋਵੇ। ਉਨ੍ਹਾਂ ਦਾ ਪੁੱਤਰ ਨਾ ਮੌਲਵੀ ਕੋਲ ਪੜ੍ਹਨ ਗਿਆ, ਨਾ ਉਹ ਕੁਝ ਕਰਨਾ ਚਾਹੁੰਦਾ ਸੀ, ਰੋ ਤਾਂ ਲੈਂਦਾ ਸੀ ਪਰ ਹੱਸਦਾ ਨਹੀਂ ਸੀ, ਬੋਲਦਾ ਉਨਾ ਕੁ ਹੀ ਸੀ, ਜਿੰਨਾ ਕੁ ਢਿੱਡ ਦੁਹਾਈ ਪਾ ਕੇ ਬੋਲਣ ਨੂੰ ਮਜ਼ਬੂਰ ਕਰਦਾ। ਬੜੇ ਵੈਦਾਂ-ਹਕੀਮਾਂ ਕੋਲ ਦਿਖਾਇਆ, ਪਰ ਕਿਸੇ ਦੇ ਖਾਨੇ ‘ਚ ਗੱਲ ਨਾ ਪਈ। ਰੱਬ ਦੀ ਮਿਹਰਬਾਨੀ ਇਹ ਸੀ ਕਿ ਫਜ਼ਲਦੀਨ ਸੁਨੱਖਾ ਰੱਜ ਕੇ ਸੀ। ਨੈਣ-ਨਕਸ਼ ਵੀ ਏਦਾਂ ਦੇ ਕੇ ਸਾਇਦ ਰਾੜਾ ਵੀ ਉਸ ਨੂੰ ਦੇਖ ਕੇ ਸਰਮਿੰਦਾ ਹੋ ਜਾਂਦਾ। ਕੱਦ ਸਰੂ ਵਰਗਾ, 16 ਸਾਲ ਦੀ ਉਮਰ ‘ਚ ਖੜ੍ਹਾ ਹੀ ਕੋਠੇ ਦਾ ਬਨੇਰਾ ਫੂਹ ਲੈਂਦਾ। ਕਿਸੇ ਨੇ ਦੱਸ ਪਾਈ ਕਿ ਇੱਕ ਟਿੱਲੇ ‘ਤੇ ਫਕੀਰ ਦੀ ਦਰਗਾਹ ‘ਤੇ ਜਾਓ, ਤੁਹਾਡਾ ਫਜ਼ਲਦੀਨ ਰਾਜੀ-ਬਾਜੀ ਹੋ ਜਾਵੇਗਾ। ਗੱਲ ਮਾਰੀਆ ਦੇ ਮਨ ਨੂੰ ਲੱਗ ਗਈ। ਪੈਂਡਾ ਬੜਾ ਲੰਬਾ ਸੀ, ਦੋ ਦਿਨ ਤੁਰ ਕੇ ਜਾਣ ਨੂੰ ਲੱਗਣੇ ਸਨ। ਖੈਰ! ਪੁੱਤਰ ਦਾ ਮੋਹ ਤੇ ਬੁਢਾਪੇ ਦਾ ਫਿਕਰ ਸਭ ਕੁਝ ਕਰਨ ਲਈ ਮਜ਼ਬੂਰ ਕਰ ਰਿਹਾ ਸੀ। ਸਰਵਣ ਭਗਤ ਨੇ ਤਾਂ ਆਪਣੇ ਮਾਂ-ਪਿਉ ਦੀ ਵਹਿੰਗੀ ਚੁੱਕੀ ਸੀ ਪਰ ਇੱਕ ਮਾਂ-ਬਾਪ ਆਪਣੇ ਸਰਵਣ ਪੁੱਤਰ ਨੂੰ ਜ਼ਿੰਦਗੀ ਦੇ ਯੋਗ ਬਣਾਉਣ ਲਈ ਉਂਗਲਾਂ ਫੜ੍ਹਾ

ਕੇ ਘਰੋਂ ਨਿਕਲ ਤੁਰੇ ਸਨ। ਪਹਿਲਾ ਸਾਰਾ ਦਿਨ ਤੁਰਦਿਆਂ ਦਾ ਲੰਘ ਗਿਆ। ਰਾਤ ਪਈ ਇੱਕ ਪਿੰਡ ਦੇ ਬਾਹਰ ਜੰਡ ਦੇ ਹੇਠਾਂ ਲੜ ਬੰਨ੍ਹੇ ਦੋ-ਦੋ ਫੁਲਕੇ ਛਕ ਕੇ ਸੌਂ ਗਏ। ਉਨ੍ਹਾਂ ਨੇ ਦੇਖਿਆ ਹੀ ਨਾ ਕਿ ਜੰਡ ਦੇ ਖੱਬੇ ਪਾਸੇ ਇੱਕ ਬਰਮੀ ਵੀ ਹੈ, ਦਿਨ ਚੜ੍ਹਿਆ ਫਜ਼ਲਦੀਨ ਉਠਿਆ, ਪਰ ਅੱਲਾ ਦਿੱਤਾ ਤੇ ਮਾਰੀਆ ਨਾ ਉਠੇ। ਦੋਹਾਂ ਨੂੰ ਨਾਗ ਡੱਸ ਗਿਆ ਸੀ। ਪਿੰਡ ‘ਕੱਠਾ ਹੋ ਗਿਆ ਤੇ ਲੋਕ ਆਖ ਰਹੇ ਸਨ ਕਿ ਇਸ ਬਰਮੀ ਕੋਲੋਂ ਤਾਂ ਲੋਕ ਦਿਨੇ ਨਹੀਂ ਲੰਘਦੇ, ਇਹ ਰਾਤ ਕਿਵੇਂ ਟਿਕ ਗਏ। ਭਾਣਾ ਵਰਤ ਹੀ ਜਾਣਾ ਸੀ। ਖੈਰ! ਜ਼ਹਿਰ ਨਾਲ ਨੀਲੀਆਂ ਹੋਈਆਂ ਲਾਸ਼ਾਂ ਫਜ਼ਲਦੀਨ ਦੇ ਕਹਿਣ ਮੁਤਾਬਕ ਉਸੇ ਹੀ ਪਿੰਡ ਵਿਚ ਦਫਨ ਕਰ ਦਿੱਤੀਆਂ ਗਈਆਂ, ਪਰ ਮਾਂ-ਬਾਪ ਦੇ ਤੁਰ ਜਾਣ ‘ਤੇ ਵੀ ਨਾ ਫਜ਼ਲਦੀਨ ਰੋਇਆ, ਨਾ ਅੱਖ ‘ਚੋਂ ਅੱਥਰੂ ਸੁੱਟਿਆ ਤੇ ਨਾ ਜ਼ਬਾਨ ‘ਚੋਂ ਕੋਈ ਸ਼ਬਦ ਕੱਢਿਆ। ਉਹਦੀ ਚੁੱਪ ਨੇ ਲੋਕਾਂ ਨੂੰ ਇਹ ਜਾਣਨ ਲਈ ਮਜ਼ਬੂਰ ਕਰ ਦਿੱਤਾ ਕਿ ਆਖਰ ਕਹਾਣੀ ਕੀ ਹੈ? ਚਲੋ ਫਜ਼ਲਦੀਨ ਨੇ ਇਹ ਦੱਸ ਦਿੱਤਾ ਕਿ ਮੈਨੂੰ ਹੋਰ ਤਾਂ ਕੁਝ ਪਤਾ ਨਹੀਂ, ਇਹ ਜਾਣਦਾ ਸਾਂ ਕਿ ਅਸੀਂ ਇੱਕ ਟਿੱਲੇ ‘ਤੇ ਪੀਰ ਦੀ ਦਰਗਾਹ ‘ਤੇ ਜਾ ਰਹੇ ਸਾਂ। ਤੇ ਨਾਲ ਹੀ ਉਹਨੇ ਇੱਛਾ ਜਾਹਰ ਕੀਤੀ ਕਿ ਮੈਂ ਘਰ ਨਹੀਂ ਪਰਤਣਾ ਚਾਹੁੰਦਾ, ਮੈਨੂੰ ਇਹ ਵੀ ਨਹੀਂ ਪਤਾ ਕਿ ਉਥੇ ਕਿਉਂ ਜਾ ਰਹੇ ਸਾਂ, ਪਰ ਮੇਰੇ ‘ਤੇ ਇੰਨਾ ਰਹਿਮ ਕਰ ਦਿਉ ਕਿ ਜੇ ਛੱਡ ਸਕਦੇ ਹੋ ਤਾਂ ਉਸ ਪੀਰ ਦੀ ਦਰਗਾਹ ‘ਤੇ ਛੱਡ ਆਵੋ। ਪਿੰਡ ਦਾ ਇੱਕ ਘੁਮਿਆਰ ਖੱਚਰ ਲੈ ਕੇ ਆਇਆ, ਫਜ਼ਲਦੀਨ ਨੂੰ ਉਸ ‘ਤੇ ਬਿਠਾਇਆ ਤੇ ਉਸ ਦਰਗਾਹ ਵੱਲ ਲੈ ਕੇ ਤੁਰ ਪਿਆ। ਬੜਾ ਉਚਾ ਟਿੱਲਾ ਸੀ, ਖੱਚਰ



ਵੀ ਚੜ੍ਹਾਈ ਚੜ੍ਹਦਿਆਂ ਸਾਹੋ ਸਾਹੀ ਹੋ ਰਹੀ ਸੀ ਤੇ ਜਦੋਂ ਦਰਗਾਹ ਦੇ ਅੰਦਰ ਪਹੁੰਚੇ ਤਾਂ ਪਤਾ ਲੱਗਾ ਇਸ ਦਰਗਾਹ ਦੀ ਸੇਵਾ ਕਰਨ ਵਾਲਾ ਮੌਲਵੀ ਕੱਲ੍ਹ ਤਪੱਸਿਆ ਲਈ ਇੱਕ ਡੂੰਘੇ ਭੋਰੇ ‘ਚ ਉਤਰ ਗਿਆ ਹੈ ਤੇ ਦਰਸ਼ਨ ਦੀਦਾਰ ਕਰਨ ਲਈ 12 ਸਾਲ ਉਡੀਕ ਕਰਨੀ ਪਏਗੀ। ਫਜ਼ਲਦੀਨ ਉਸ ਘੁਮਿਆਰ ਨੂੰ ਕਹਿਣ ਲੱਗਾ, ਤੂੰ ਜਾ ਸਕਦਾ ਏਂ। ਮੈਂ ਇਸ ਫਕੀਰ ਦੇ ਦਰਸ਼ਨ ਕਰਨ ਲਈ 12 ਸਾਲ ਇੱਥੇ ਹੀ ਉਡੀਕ ਕਰਾਂਗਾ। ਦਿਨ ਗੁਜ਼ਰਦੇ ਗਏ, ਫਜ਼ਲਦੀਨ ਸਭ ਤੋਂ ਅੱਗੇ ਹੋ ਕੇ ਸੇਵਾ ਕਰਦਾ, ਤੜਕੇ ਉਠ ਕੇ ਝਾੜੂ ਫੇਰਦਾ ਤੇ ਵੀਰਵਾਰ ਨੂੰ ਮਿੱਠੇ ਚੌਲਾਂ ਦੀ ਨਿਆਜ਼ ਤਿਆਰ ਕਰਕੇ ਵੰਡਦਾ। ਕਦੇ ਕਦਾਈਂ ਸੇਵਾਦਾਰ ਆਪੋ ਆਪਣੇ ਘਰਾਂ ਨੂੰ ਚਲੇ ਜਾਂਦੇ ਪਰ ਫਜ਼ਲਦੀਨ ਦਾ ਇਹੀ ਘਰ ਸੀ ਤੇ ਇਹੀ ਜ਼ਿੰਦਗੀ। 12 ਸਾਲਾਂ ਬਾਅਦ ਫਕੀਰ ਮੀਆਂ ਬਖਸ਼ ਨੇ ਆਪਣੀ ਤਪੱਸਿਆ ਮੁਕੰਮਲ ਕੀਤੀ ਤਾਂ ਉਹ ਭੋਰੇ ‘ਚੋਂ ਬਾਹਰ ਆਇਆ। ਫਜ਼ਲਦੀਨ ਨੂੰ ਦੇਖ ਕੇ ਪੁੱਛਣ ਲੱਗਾ, ‘ਇਹ ਕੌਣ ਏ!’ ਇੱਕ ਪੁਰਾਣੇ ਸੇਵਾਦਾਰ ਨੇ ਉਤਰ ਦਿੱਤਾ, ‘ਹਜ਼ੂਰ ਇਹ 12 ਸਾਲ ਤੋਂ ਤੁਹਾਡੀ ਉਡੀਕ ਕਰ ਰਿਹਾ ਹੈ, ਨਾ ਫਜ਼ਲਦੀਨ ਹੈ। ਜਦੋਂ ਇਹ ਆਇਆ ਸੀ ਤਾਂ ਇਹਦੇ ਨਾ ਮੁੱਛ ਸੀ, ਨਾ ਦਾਹੜੀ। ਇਹ ਹੁਣ ਮੌਲਵੀਆਂ ਵਰਗਾ ਲੱਗਣ ਲੱਗ ਪਿਆ ਹੈ।’ ਫਕੀਰ ਮੀਆਂ ਬਖਸ਼ ਨੇ ਫਜ਼ਲਦੀਨ ਨੂੰ ਗਲ ਲਾਇਆ ਤੇ ਉਹ ਸਮਝ ਗਿਆ ਸੀ ਕਿ ਮਰਜ਼ ਕੀ ਹੈ। ਤੇ ਨਾਲ ਹੀ ਉਸ ਨੇ ਫਜ਼ਲਦੀਨ ਨੂੰ

ਵਰਦਾਨ ਦਿੱਤਾ, ਪੁੱਤਰਾ ਜਾ ਅੱਜ ਤੋਂ ਬਾਅਦ ਖੁਸ਼ ਰਹੇਗਾ। ਆਹ ਡੱਬੀਆਂ ਵਾਲਾ ਰੁਮਾਲ ਲੈ ਜਾਹ ਤੇ ਜਦੋਂ ਇਹਨੂੰ ਉਪਰ ਨੂੰ ਸੁੱਟ ਕੇ ਹੱਸੋਗਾ ਤਾਂ ਅੰਬਰੋਂ ਫੁੱਲਾਂ ਦੀ ਵਰਖਾ ਹੋਵੇਗੀ, ਪਰ ਇੰਜ ਦੋ ਵਾਰ ਹੀ ਹੋ ਸਕੇਗਾ। ਫਜ਼ਲਦੀਨ ਪੁੱਛਦਾ ਪਛਾਉਂਦਾ ਆਪਣੇ ਪਿੰਡ ਪਰਤ ਆਇਆ ਤੇ ਉੱਜ ਪਿੰਡ ਵਾਲਿਆਂ ਨੂੰ ਉਹ ਪੁਰਾਣਾ ਫਜ਼ਲਦੀਨ ਨਹੀਂ ਲੱਗ ਰਿਹਾ ਸੀ। ਫਜ਼ਲਦੀਨ ਦੇ ਨਿਕਾਹ ਦੀਆਂ ਗੱਲਾਂ ਹੋਣ ਲੱਗੀਆਂ। ਕੋਈ ਆਖਦਾ ਇਹ ਰਾੜਾ ਹੈ, ਇਹਨੂੰ ਕੇ ਫੁੱਲਾਂ ਦੀ ਵਰਖਾ ਹੋਵੇਗੀ। ਪਰ ਏਦਾਂ ਦੋ ਵਾਰ ਹੀ ਹੋ ਸਕੇਗਾ। ਇੱਕ ਵਾਰ ਮੈਂ ਰੁਮਾਲ ਹਿਲਾ ਲਿਆ ਹੈ ਤੇ ਇੱਕ ਵਾਰ ਮੈਂ ਇਸ ਨੂੰ ਉਦੋਂ ਹਿਲਾਵਾਂਗਾ ਜਦੋਂ ਮੇਰੇ ਘਰ ਪੁੱਤ ਜਾਂ ਧੀ ਨੇ ਜਨਮ ਲਿਆ। ਬਾਦਸ਼ਾਹ ਨੇ ਫਜ਼ਲਦੀਨ ਨੂੰ ਸੋਨੇ ਦੀਆਂ ਮੋਹਰਾਂ ਦੇ ਕੇ ਸ਼ਗਨਾਂ ਨਾਲ ਘਰ ਤੌਰ ਦਿੱਤਾ। ਛੇ ਕੁ ਮਹੀਨਿਆਂ ਬਾਅਦ ਬਾਦਸ਼ਾਹ ਦੀ ਧੀ ਦਾ ਨਿਕਾਹ ਆ ਗਿਆ। ਬਾਦਸ਼ਾਹ ਨੂੰ ਯਾਦ ਆਇਆ ਕਿ ਨਿਕਾਹ ‘ਤੇ ਫਜ਼ਲਦੀਨ ਨੂੰ ਬੁਲਾਉਂਦੇ ਹਾਂ, ਜਦੋਂ ਨਿਕਾਹ ਹੋ ਕੇ ਹਟਿਆ ਤਾਂ ਉਹ ਹੱਸ ਕੇ ਰੁਮਾਲ ਹਿਲਾਏਗਾ ਤਾਂ ਮੇਰੀ ਖੁਸ਼ੀ ਬਹੁਤ ਵੱਡੀ ਹੋ ਜਾਵੇਗੀ ਜਦੋਂ ਅੰਬਰੋਂ ਤੋਂ ਫੁੱਲਾਂ ਦੀ ਵਰਖਾ ਹੋਵੇਗੀ ਤੇ ਜਦੋਂ ਫਿਰ ਇਹਦੇ ਕੋਈ ਧੀ-ਪੁੱਤ ਹੋਇਆ ਤਾਂ ਮੈਂ ਖਜ਼ਾਨਾ ਹੀ ਲੁਟਾ ਦਿਆਂਗਾ। ਤੇ ਉਸ ਨੇ ਫਜ਼ਲਦੀਨ ਨੂੰ ਵਿਆਹ ‘ਤੇ ਇੰਜ ਕਰਨ ਲਈ ਰਜ਼ਾਮੰਦ ਕਰ ਲਿਆ। ਉਸ ਨੂੰ ਬੱਘੀ ‘ਤੇ ਬੈਠ ਕੇ ਆਉਣ ਦੀ ਪੇਸ਼ਕਸ਼ ਕੀਤੀ, ਪਰ ਫਜ਼ਲਦੀਨ ਨੇ ਇਹ ਕਹਿ ਕੇ ਠੁਕਰਾ ਦਿੱਤਾ, ‘ਬਾਦਸ਼ਾਹ ਸਲਾਮਤ ਮੈਂ ਨਿਮਰਤਾ ਨਾਲ ਆਵਾਂਗਾ ਤੇ ਥੋਡੇ ਮਹਿਲਾਂ ਤੱਕ ਪੈਦਲ ਚੱਲ ਕੇ ਆਵਾਂਗਾ। ਭਾਵੇਂ ਇਸ ਨੂੰ ਦੋ ਦਿਨ ਲੱਗਣ।’ ਉਹ ਦਿਨ ਆ ਗਿਆ। ਫਜ਼ਲਦੀਨ ਬਾਦਸ਼ਾਹ ਦੇ ਮਹਿਲਾਂ ਵੱਲ ਤੁਰਨ ਲੱਗਾ ਤਾਂ ਉਹਦੀ ਬੀਵੀ ਗਲ ‘ਚ ਬਾਹਾਂ ਪਾ ਕੇ ਤਰਲੇ ਜਿਹੇ ਨਾਲ ਕਹਿਣ ਲੱਗੀ, ‘ਮੇਰੇ ਮਾਲਕ ਮੈਂ ਤੇਰੇ ਬਿਨਾ ‘ਕੱਲੀ ਕਿਵੇਂ ਰਹਾਂਗੀ! ਤੂੰ ਮੈਨੂੰ ਛੱਡ ਕੇ ਨਾ ਜਾਹ, ਤੇ ਮੈਨੂੰ ਵੀ ਨਾਲ ਲੈ ਜਾਹ।’ ਫਜ਼ਲਦੀਨ ਕਹਿਣ ਲੱਗਾ, ‘ਨਹੀਂ ਮੇਰੀ ਜਾਨ, ਬਾਦਸ਼ਾਹ ਨੇ ਮੈਨੂੰ ਇਕੱਲੇ ਨੂੰ ਬੁਲਾਇਆ ਹੈ।’ ਉਹ ਘੁੱਟ ਕੇ ਗਲ ਲੱਗ ਕੇ ਮਿਲੇ ਤੇ ਫਜ਼ਲਦੀਨ ਘਰੋਂ ਨਿਕਲ ਤੁਰਿਆ। ਹਾਲੇ ਚਾਰ ਕੁ ਕੋਹ ਵਾਟ ਗਿਆ ਹੋਵੇਗਾ ਕਿ ਉਸ ਨੂੰ ਯਾਦ ਆਇਆ ਕਿ ਡੱਬੀਆਂ ਵਾਲਾ ਰੁਮਾਲ ਤਾਂ ਘਰ ਹੀ ਰਹਿ ਗਿਆ ਹੈ। ਉਨ੍ਹੀਂ ਪੈਰੀਂ ਵਾਪਸ ਆਇਆ ਤਾਂ ਘਰਦਾ ਬਾਹਰਲਾ ਬੂਹਾ ਬੰਦ ਸੀ, ਅੰਦਰੋਂ ਇਤਰਾਜ਼ਯੋਗ ਆਵਾਜ਼ਾਂ ਆ ਰਹੀਆਂ ਸਨ। ਬੀਵੀ ਨੂੰ ਚਿੱਤ ਚੇਤਾ ਹੀ ਨਹੀਂ ਸੀ ਕਿ ਫਜ਼ਲਦੀਨ ਏਨੀ ਛੁੱਤੀ ਵਾਪਸ ਆ ਸਕਦਾ ਹੈ। ਉਹਨੇ ਬੂਹਾ ਖੋਲ੍ਹਿਆ, ਰੁਮਾਲ ਲਿਆ ਤੇ ਉਹਦੀ ਨਜ਼ਰ ਪਈ ਕਿ ਇੱਕ ਮਰਦ ਘਰ ‘ਚ ਪਰਦੇ ਦੇ ਉਹਲੇ ਲੁਕਿਆ ਹੋਇਐ, ਜਿਸ ਦੀਆਂ ਲੱਤਾਂ ਗੋਡਿਆਂ ਤੱਕ ਨੰਗੀਆਂ ਦਿਸ ਰਹੀਆਂ ਸਨ ਪਰ ਫਜ਼ਲਦੀਨ ਬੋਲਿਆ ਕੁਝ ਨਾ ਤੇ ਰੁਮਾਲ ਲੈ ਕੇ ਆਪਣੇ ਪੈਂਡੇ ‘ਤੇ ਤੁਰ ਪਿਆ। ਸਾਰੀ ਵਾਟ ਉਹ ਸੋਚਦਾ ਰਿਹਾ ਕਿ ਕਿਹਦੇ ‘ਤੇ ਵਿਸ਼ਵਾਸ ਕੀਤਾ ਜਾਵੇ? ਮੇਰੀ ਬੀਵੀ ਤਾਂ ਆਖ ਰਹੀ ਸੀ ਕਿ ਤੇਰੇ ਬਿਨਾ ਪਲ ਨਹੀਂ ਜਿਉਂਦੀ, ਪਰ ਘਰ ‘ਚ ਓਪਰਾ ਮਰਦ...! ਫਜ਼ਲਦੀਨ ਬਾਦਸ਼ਾਹ ਦੇ ਮਹਿਲਾਂ ‘ਚ ਪਹੁੰਚ ਗਿਆ, ਉਹਦਾ ਰੱਜ ਕੇ ਸਵਾਗਤ ਹੋਇਆ। ਰਾਤ ਨੂੰ ਤਬੋਲੇ ‘ਚ ਇੱਕ ਸਾਫ ਜਗ੍ਹਾ ਉਹਦੇ ਸੌਣ ਲਈ ਵਿਸ਼ੇਸ਼ ਤੌਰ ‘ਤੇ ਤਿਆਰ ਕੀਤੀ ਗਈ। ਅੱਧੀ ਰਾਤ ਹੋ ਚੁਕੀ ਸੀ ਪਰ ਫਜ਼ਲਦੀਨ ਨੂੰ ਆਪਣੀ ਬੀਵੀ ਦਾ ਚਰਿੱਤਰ ਯਾਦ ਕਰਕੇ ਨੀਂਦ ਨਾ ਆਵੇ। ਉਹਨੂੰ ਇੱਕ ਬਿੜਕ ਸੁਣਾਈ ਦਿੱਤੀ, ਬਾਦਸ਼ਾਹ ਦੀ ਉਹੀ ਧੀ ਜਿਸ ਦਾ ਸਵੇਰ ਨੂੰ ਨਿਕਾਹ ਹੋਣਾ ਸੀ, ਤਬੋਲੇ ‘ਚ ਆਪਣੇ ਪ੍ਰੇਮੀ ਨਾਲ ਪਿਆਰ ਦੀਆਂ ਪੀਘਾਂ ਝੂਟ ਰਹੀ ਸੀ। ਉਹਦੇ ਮਨ ਨੂੰ ਕੁਝ ਤਸੱਲੀ

ਨੌਕ-ੜੋਕ

ਐਸ. ਅਸ਼ੋਕ ਭੌਰਾ
ਫੋਨ: 510-415-3315

ਹੋਈ ਕਿ ਚਲੇ ਮੇਰੀ ਬੀਵੀ ਤਾਂ ਨਿਕਾਹ ਤੋਂ ਬਾਅਦ ਏਦਾ ਕਰ ਰਹੀ ਸੀ ਤੇ ਬਾਦਸ਼ਾਹ ਦੀ ਧੀ ਨਿਕਾਹ ਤੋਂ ਪਹਿਲਾਂ ਇਉਂ ਕਰ ਰਹੀ ਹੈ। ਆਪਣੇ ਅੰਦਰ ਝਾੜੀ ਮਾਰ ਬੁਝਬੁਝਾਇਆ, ‘ਓ ਮਨ! ਉਹ ਹਲਾਤ ਗਰੀਬ ਘਰਾਂ ‘ਚ ਨਹੀਂ, ਵੱਡਿਆਂ ਘਰਾਂ ‘ਚ ਵੀ ਉਹੀ ਨੇ।’ ਪਰ ਫਿਰ ਵੀ ਇਸ ਵਰਤਾਰੇ ਦੀ ਉਦਾਸੀ ਉਹਦੇ ਮਨ ‘ਚੋਂ ਨਾ ਨਿਕਲੀ। ਸਵੇਰ ਨੂੰ ਨਿਕਾਹ ਹੋਇਆ, ਫਜ਼ਲਦੀਨ ਨੂੰ ਉਦੇ ਥਾਂ ਇੱਕ ਕੁਰਸੀ ‘ਤੇ ਬਿਠਾਇਆ ਹੋਇਆ ਸੀ। ਤਾਜ ‘ਤੇ ਬੈਠੇ ਬਾਦਸ਼ਾਹ ਨੇ ਇਸ਼ਾਰਾ ਕੀਤਾ ਕਿ ਫਜ਼ਲਦੀਨ ਆਪਣਾ ਕੰਮ ਕਰ। ਪਰ ਉਸ ਨੂੰ ਹਾਸਾ ਨਹੀਂ ਆ ਰਿਹਾ ਸੀ, ਕੋਲ ਬੈਠੇ ਲੋਕ ਬਾਦਸ਼ਾਹ ਦੇ ਚਿਹਰੇ ‘ਤੇ ਗੁੱਸਾ ਵੇਖ ਫਜ਼ਲਦੀਨ ਦੀਆਂ ਵੱਖੀਆਂ ‘ਚ ਕੁਤਕਤਾਰੀਆਂ ਕਰਨ ਦੀ ਵੀ ਕੋਸ਼ਿਸ਼ ਕਰਨ ਪਰ ਉਸ ਦੇ ਉਦਾਸ ਚਿਹਰੇ ‘ਤੇ ਰੋਣਕ ਨਾ ਆਈ। ਬਾਦਸ਼ਾਹ ਦੇ ਸੁਪਨਿਆਂ ਨੂੰ ਜੰਗਲ ਲੱਗ ਗਿਆ, ਫੁੱਲਾਂ ਦੀ ਵਰਖਾ ਹੋਈ ਹੀ ਨਾ। ਧੀ ਦੀ ਡੋਲੀ ਤੁਰ ਗਈ। ਤੇ ਬਾਦਸ਼ਾਹ ਨੇ ਫਜ਼ਲਦੀਨ ਨੂੰ ਸੀਖਾਂ ‘ਚ ਬੰਦ ਕਰ ਦਿੱਤਾ। ਹੁਕਮ ਦਿੱਤਾ ਕਿ ਸਵੇਰ ਨੂੰ ਇਸ ਦੁਸ਼ਟ ਨੂੰ ਕੁੱਤਿਆਂ ਦੇ ਸਾਹਮਣੇ ਸੁੱਟ ਦਿੱਤਾ ਜਾਵੇ। ਸਜ਼ਾ ਦਾ ਵਕਤ ਆਇਆ ਤਾਂ ਫਜ਼ਲਦੀਨ ਹੱਥ ਜੋੜ ਕੇ ਖੜ੍ਹਾ ਹੋ ਗਿਆ, ‘ਬਾਦਸ਼ਾਹ ਸਲਾਮਤ ਸਜ਼ਾ ਤਾਂ ਮੈਨੂੰ ਦੇ ਹੀ ਰਹੇ ਹੋ ਪਰ ਹੱਸਿਆ ਕਿਉਂ ਨਹੀਂ? ਇਹ ਤਾਂ ਜਾਣ ਲਵੋ। ਜੇ ਤੁਸੀਂ ਮੇਰੇ ਥਾਂ ਹੁੰਦੇ ਤਾਂ ਹਾਸਾ ਤੁਹਾਨੂੰ ਵੀ ਨਹੀਂ ਆ ਸਕਦਾ ਸੀ।’ ਤੇ ਉਸ ਨੇ ਆਪਣੀ ਬੀਵੀ ਤੇ ਬਾਦਸ਼ਾਹ ਦੀ ਧੀ ਦਾ ਚਰਿੱਤਰ ਭਰੀ ਪਰਿਆ ਵਿਚ ਵਿੱਥਿਆ ਵਾਂਗ ਸੁਣਾ ਦਿੱਤਾ। ਫਿਰ ਬੋਲਿਆ, ‘ਹਜ਼ੂਰ ਹੁਣ ਤੁਸੀਂ ਮੈਨੂੰ ਕੁੱਤਿਆਂ ਕੋਲੋਂ ਤਾਂ ਕੀ ਜਿਸ ਤੋਂ ਵੀ ਚਾਹੋ ਮਰਵਾ ਸਕਦੇ ਹੋ।’ ਬਾਦਸ਼ਾਹ ਦਾ ਦਿਲ ਪਿਘਲ ਗਿਆ, ਉਸ ਨੇ ਫਜ਼ਲਦੀਨ ਨੂੰ ਘੁੱਟ ਕੇ ਗਲ ਲਾਇਆ ਤੇ ਕਹਿਣ ਲੱਗਾ, ‘ਤੈਨੂੰ ਮਾਫ ਹੀ ਨਹੀਂ ਕੀਤਾ ਸਗੋਂ ਮੇਰੀ ਵਜ਼ਾਰਤ ‘ਚ ਸਲਾਹਕਾਰ ਹੋਵੇਗਾ ਤੇ ਮੈਂ ਤੈਨੂੰ ਆਪਣੀ ਦੂਜੀ ਧੀ ਦੂਜੇ ਨਿਕਾਹ ਲਈ ਪੇਸ਼ ਕਰਦਾ ਹਾਂ।’ ਤੇ ਉਸ ਦਿਨ ਬਾਦਸ਼ਾਹ ਨੇ ਕਿਹਾ ਫਜ਼ਲਦੀਨ ਅੱਜ ਤੋਂ ਬਾਅਦ ਤੈਨੂੰ ਕੋਈ ਫਜ਼ਲਦੀਨ ਨਹੀਂ ਕਹੇਗਾ ਤੂੰ ‘ਹਸਮੁੱਖ’ ਦੇ ਨਾਂ ਨਾਲ ਜਾਣਿਆ ਜਾਵੇਗਾ। ਬਾਦਸ਼ਾਹ ਨੂੰ ਸਮਝ ਆ ਗਈ ਸੀ ਕਿ ਅੱਲਾ ਤੁਹਾਡੀਆਂ ਸਮੱਸਿਆਵਾਂ ਦਾ ਤਾਂ ਹੱਲ ਕਰ ਸਕਦਾ ਹੈ ਪਰ ਮੁਸੀਬਤਾਂ ਦਾ ਨਹੀਂ।

ਪੁੱਤਰ, ਧੀ ਅਤੇ ਮਾਂ

ਪੁੱਤਰ ਤੇ ਧੀ ਨੂੰ ਜੰਮਣ ਖਾਤਰ ਮਾਂ ਬਰਾਬਰ ਪੀੜ ਹੈ ਸਹਿੰਦੀ। ਇਕ ਦੇ ਜੰਮਿਆਂ ਲੱਭੂ ਵੰਡਦੇ ਆਪ ਭੀ ਖੀਵੀ ਹੋ ਹੋ ਬਹਿੰਦੀ। ਜੰਮਦਿਆਂ ਸਾਰ ਜੱਗ ਧੀ ਨੂੰ ਭੰਡਦਾ ਕਿਉਂ ਫਿਰ ਹੋ ਕੇ ਚੁੱਪ ਹੋ ਰਹਿੰਦੀ। ਦਿਲ ਵਿਚ ਰੱਖਦੀ ਫਰਕ ਦੋਹਾਂ ‘ਚ ਨਾਲੇ ਆਪ ਸਹਿਮੀ ਜਿਹੀ ਰਹਿੰਦੀ। ਸਮਾਜ, ਕਾਨੂੰਨ ਰਲ ਕਰਦੇ ਧੱਕਾ ਇਨ੍ਹਾਂ ਨੂੰ ਕੁਝ ਨਜ਼ਰ ਨਾ ਆਵੇ। ਪੈਟੋਂ ਜੰਮਿਆਂ ਦਾ ਹੱਕ ਬਰਾਬਰ ਬਦਕਿਸਮਤ ਦਾ ਪਤੀ ਜੇ ਮਰ ਜਾਵੇ। ਜੱਗ ਜਣਨੀ ਭਾਵੇਂ ਰੁਤਬਾ ਪਾਇਆ ਫਿਰ ਵੀ ਰੱਖਦੇ ਸਦਾ ਪਰਾਈ। ‘ਨੂਰਪੁਰੀ’ ਗੱਲ ਸਮਝ ਨਾ ਆਵੇ ਚੰਦਰੇ ਸਮਾਜ ਇਹ ਕੀ ਰੀਤ ਚਲਾਈ!

-ਸੇਵਾ ਸਿੰਘ ਨੂਰਪੁਰੀ, ਮਿਨੀਸੋਟਾ
ਫੋਨ: 408-912-3438

ਸੁੱਕੇ ਪੱਤਿਆਂ ਜਿਹੇ ਬਜ਼ੁਰਗ

ਹਵਾ ਵੱਗ ਰਹੀ ਏ। ਸੁੱਕੇ ਪੱਤਿਆਂ ਦੇ ਵਾ-ਵਰੋਲੇ ਰਾਹ ਰੋਕ ਰਹੇ ਅਤੇ ਕੁਝ ਖਲਾਅ ਵਿਚ ਲਟਕਦੇ ਆਪਣੀ ਹੋਂਦ 'ਤੇ ਪ੍ਰਸ਼ਨ ਖੁਣ ਰਹੇ। ਹਵਾ ਵਿਚ ਉਡਦੇ ਪੱਤੇ, ਬੜਾ ਕੁਝ ਮੇਰੇ ਅਵਚੇਤਨ ਵਿਚ ਧਰਦੇ, ਬਹੁਤ ਸਾਰੇ ਪ੍ਰਸ਼ਨ ਬੀਜਦੇ। ਸੋਚਦਾ ਹਾਂ, ਬਿਰਖ ਨਾਲੋਂ ਟੁੱਟਣ ਲੱਗਿਆਂ ਇਹ ਪੱਤੇ ਕੀ ਸੋਚਦੇ ਹੋਣਗੇ? ਇਨ੍ਹਾਂ ਦਾ ਸਹਿਜ ਅੰਤ ਇਨ੍ਹਾਂ ਨੂੰ ਕਿਹੜੇ ਅਣਜਾਣੇ ਰਾਹਾਂ ਵੱਲੋਂ ਲੈ ਤੁਰਿਆ ਏ? ਬੜੇ ਉਦਾਸ ਨੇ ਬਿਰਖ, ਪੱਤਿਆਂ ਨਾਲੋਂ ਆਪਣਾ ਨਾਤਾ ਤੋੜਨ ਲੱਗਿਆਂ। ਆਪਣੇ ਪਿੰਡਿਆਂ 'ਤੇ ਲਹਿਰਾਉਣ ਅਤੇ ਖਿਡਾਉਣ ਵਾਲੇ ਬਿਰਖ ਨੂੰ ਕਿਆਸ ਵੀ ਨਹੀਂ ਸੀ ਕਿ ਲੂਲਾਂ ਵਾਂਗ ਲਟਕਦੇ ਇਨ੍ਹਾਂ ਪੱਤਿਆਂ ਨੂੰ ਕੁਦਰਤ ਵਲੋਂ ਰੁਖਸਤਗੀ ਦਾ ਸੱਦਾ ਮਿਲ ਗਿਆ ਸੀ ਅਤੇ ਇਨ੍ਹਾਂ ਨੇ ਸਹਿਜ ਭਾਅ ਆਪਣੀ ਅਲਵਿਦਾ ਨੂੰ ਮਾਣਿਆ ਏ।

ਬੜੇ ਖਾਮੋਸ਼ ਨੇ ਇਹ ਸੁੱਕੇ ਪੱਤੇ ਅਤੇ ਇਨ੍ਹਾਂ ਨੂੰ ਆਪਣੀ ਹੋਣੀ 'ਤੇ ਨਾਜ਼ ਏ। ਇਨ੍ਹਾਂ ਨੇ ਬਿਰਖ ਦੀ ਸ਼ਾਖ ਨਾਲੋਂ ਇਸ ਲਈ ਨਾਤਾ ਤੋੜਿਆ ਤਾਂ ਕਿ ਉਹ ਆਪਣੀ ਅਗਲੀ ਪੀੜ੍ਹੀ ਲਈ ਜਗ੍ਹਾ ਬਣਾ ਦੇਣ। ਨਵਿਆਂ ਨੂੰ ਖੁਸ਼ਆਮਦੀਦ ਕਹਿਣ ਲਈ ਆਪਣੇ ਆਪ ਨੂੰ ਪਾਸੇ ਕਰ ਲੈਣਾ ਨਰੋਈ ਅਤੇ ਕਾਰਗਰਦਗੀ ਭਰਪੂਰ ਕਰਬਾਨੀ। ਆਪਣੀ ਅਉਧ ਨੂੰ ਆਪਣੇ ਹੱਥੀਂ ਮੁਕਾ ਲੈਣਾ ਅਤੇ ਆਪਣੇ ਆਖਰੀ ਪਲਾਂ ਵਿਚ ਸੁਖਨ ਬੀਜਣਾ।

ਸੁੱਕੇ ਪੱਤਿਆਂ ਨੇ ਕਦੇ ਇਹ ਅਹਿਸਾਨ ਨਹੀਂ ਜਤਾਇਆ ਕਿ ਉਹ ਆਪਣੀ ਨਸਲ ਲਈ ਕੁਝ ਕਰ ਰਹੇ ਨੇ। ਉਹ ਤਾਂ ਹਵਾ ਦੇ ਕੰਧਾਤੇ ਚੜ੍ਹ ਲੋਰੀਆਂ ਮਾਣਦੇ, ਨਵੇਂ ਰਾਹਾਂ ਦੀ ਪੈਂਤ ਨੱਪਦੇ ਨੇ।

ਇਨ੍ਹਾਂ ਸੁੱਕੇ ਪੱਤਿਆਂ ਨੇ ਲੋਹੜੀ ਦਾ ਸੇਕ ਬਣਨਾ ਏ, ਕਿਸੇ ਲਈ ਨਿੱਘ ਵੀ ਬਣਨਾ ਅਤੇ ਹਨੇਰ ਨਾਲ ਆਵਾ ਲਾ ਰਹੇ ਕਦਮਾਂ ਲਈ ਚਾਨਣ ਦੀ ਕਾਤਰ ਵੀ ਬਣਨਾ ਏ। ਇਨ੍ਹਾਂ ਸੁੱਕੇ ਪੱਤਿਆਂ ਨੇ ਆਪਣੀ ਕੁਰਬਾਨੀ ਦੇ ਕੇ ਕਿਸੇ ਦੇ ਚੁੱਲ੍ਹੇ ਦੀ ਅਗਨੀ ਬਣਨਾ ਅਤੇ ਕਿਸੇ ਦੀ ਬੁਰਕੀ ਬਣ ਕੇ ਪੇਟ ਦੀ ਅਗਨ ਬੁਝਾਉਣੀ ਏ।

ਇਹ ਸੁੱਕੇ ਪੱਤੇ ਹੀ ਹੁੰਦੇ ਨੇ ਜੋ ਕਈ ਵਾਰ ਕਿਸੇ ਦੇ ਡਰਾਇੰਗ ਰੂਮ ਦੀ ਸ਼ੋਭਾ ਵਧਾਉਂਦੇ ਨੇ। ਸੁੱਕੇ ਪੱਤੇ ਕਿਸੇ ਦੀਆਂ ਕਰਮ ਰੇਖਾਵਾਂ ਦੀ ਦਸਤਾਵੇਜ਼ ਵੀ ਹੁੰਦੀ ਏ ਅਤੇ ਇਨ੍ਹਾਂ ਨੇ ਹੀ ਤਵਾਰੀਖ ਸਿਰਜਣੀ ਹੁੰਦੀ ਏ। ਪੱਤਿਆਂ 'ਤੇ ਉਕਰੀਆਂ ਪੁਰਾਣੀਆਂ ਹੱਥ ਲਿਖਤਾਂ ਨੇ ਸਾਡਾ ਪੁਰਾਤਨ ਵਿਰਸਾ ਅਜੇ ਤੀਕ ਵੀ ਸਾਂਭ ਕੇ ਰੱਖਿਆ ਹੋਇਆ ਏ। ਇਹ ਪੱਤੇ ਕਈ ਵਾਰ ਡੂਨੇ ਬਣ ਕੇ ਖਾਣਾ ਪਰੋਸਣ ਦੇ ਕੰਮ ਆਉਂਦੇ ਅਤੇ ਪੱਤਲਾਂ 'ਤੇ ਖਾਧੇ ਜਾਂਦੇ ਖਾਣੇ ਦੇ ਸਵਾਦ ਦੇ ਕੀ ਕਹਿਣੇ! ਕਦੇ ਸਮਾਂ ਸੀ, ਲੰਗਰ ਖਾਣ ਲਈ ਵੱਡੇ ਵੱਡੇ ਪੱਤਲ ਵਰਤੀਦੇ ਸਨ। ਗੁਰਦੁਆਰਿਆਂ ਵਿਚ ਅੱਜ

ਡਾ. ਗੁਰਬਖਸ਼ ਸਿੰਘ ਭੰਡਾਲ ਆਪਣੀ ਨਿਵੇਕਲੀ ਸ਼ੈਲੀ ਵਿਚ ਜੀਵਨ ਦੀਆਂ ਪਰਤਾਂ ਫਰੋਲਦੇ ਜ਼ਿੰਦਗੀ ਦੇ ਨਾਦ ਦੀ ਤਲਾਸ਼ ਵਿਚ ਰਹਿੰਦੇ ਹਨ। ਪਿਛਲੇ ਇਕ ਅਰਸੇ ਤੋਂ ਪੰਜਾਬ ਟਾਈਮਜ਼ ਦੇ ਪਾਠਕ ਉਨ੍ਹਾਂ ਦੀਆਂ ਲਿਖਤਾਂ ਪੜ੍ਹਦੇ ਆ ਰਹੇ ਹਨ ਅਤੇ ਉਨ੍ਹਾਂ ਦੀ ਨਿਵੇਕਲੀ ਸ਼ੈਲੀ ਤੋਂ ਪ੍ਰਭਾਵਿਤ ਵੀ ਹੋਏ ਹਨ। ਹਥਲੇ ਲੇਖ ਵਿਚ ਉਨ੍ਹਾਂ ਦਰਖਤਾਂ ਦੇ ਸੁੱਕੇ ਪੱਤਿਆਂ ਦੇ ਹਵਾਲੇ ਨਾਲ ਬਜ਼ੁਰਗਾਂ ਦੇ ਜੀਵਨ ਦੀ ਗਾਥਾ ਬਿਆਨੀ ਹੈ। ਉਨ੍ਹਾਂ ਨਸੀਹਤ ਦਿੱਤੀ ਹੈ, “ਸੁੱਕੇ ਪੱਤਿਆਂ ਵਰਗੇ ਬਜ਼ੁਰਗਾਂ ਨੂੰ ਹੁੰਝ ਕੇ ਘਰਾਂ ਤੋਂ ਬਾਹਰ ਨਾ ਸੁੱਟੋ, ਇਨ੍ਹਾਂ ਤੁਹਾਡੇ ਜਾਇਆਂ ਲਈ ਸੋਚ-ਸੰਵੇਦਨਾ ਦੀ ਧਰਾਤਲ ਬਣਨਾ ਏ, ਤੀਸਰੀ ਪੀੜ੍ਹੀ ਨੂੰ ਅਮੀਰ ਵਿਰਸੇ ਅਤੇ ਪੁਰਾਤਨ ਵਿਰਾਸਤ ਦੀ ਗੁਰੂਤੀ ਦੇਣੀ ਏ, ਆਪਣੇ ਲਭਿਕਿਆਂ ਦੇ ਮਸਤਕ ਵਿਚ ਮਾਂ-ਬੋਲੀ ਲਈ ਲਾਡ ਉਪਜਾਉਣਾ ਏ ਅਤੇ ਨਿੱਕੀਆਂ ਨਿੱਕੀਆਂ ਕਹਾਣੀਆਂ ਨਾਲ ਇਨ੍ਹਾਂ ਨੂੰ ਵਰਚਾਉਣਾ, ਖਿਡਾਉਣਾ ਅਤੇ ਨੀਂਦ ਦੀ ਪਿਆਰੀ ਗੋਦ ਵਿਚ ਸੁਆਉਣਾ ਏ।” -ਸੰਪਾਦਕ

ਤੀਕ ਡੁਨਿਆਂ ਵਿਚ ਮਿਲਦੀ ਦੇਗ ਇਸ ਗੱਲ ਦਾ ਸਬੂਤ ਏ ਕਿ ਸੁੱਕੇ ਪੱਤੇ ਕਿੰਨੇ ਪਵਿੱਤਰ ਅਤੇ ਪਾਕ ਨੇ। ਬਿਰਖ ਤੋਂ ਟੁੱਟ ਕੇ ਸੁੱਕਾ ਪੱਤਾ ਭਟਕਣਾ ਦਾ ਸ਼ਿਕਾਰ ਹੋ ਜਾਂਦਾ ਏ ਅਤੇ ਇਹ ਭਟਕਣਾ ਇਕ ਸੋਚ ਪੱਤੇ ਦੇ ਨਾਮ ਕਰਦੀ ਏ ਕਿ ਨੰਗੀਆਂ ਸ਼ਾਖਾਵਾਂ ਭਲਾ ਕਹਿਰਾਂ ਦੀ ਠੰਢ ਨੂੰ ਕਿਵੇਂ ਜਰਨਗੀਆਂ? ਕਿਵੇਂ ਸੀਤ ਹਵਾਵਾਂ ਬਿਰਖ ਦੇ ਪਿੰਡੇ ਨੂੰ ਯੱਥ ਕਰ ਦੇਣਗੀਆਂ ਅਤੇ ਟਾਹਣੀਆਂ ਦੇ ਅੰਦਰ ਦਾ ਨਿੱਘ ਵੀ ਸੁੱਕੇ ਹੋ ਕੇ ਰਹਿ ਜਾਂਦਾ ਏ।

ਸੁੱਕਾ ਪੱਤਾ ਇਹ ਜ਼ਰੂਰ ਸੋਚਦਾ ਹੋਵੇਗਾ ਕਿ ਮੇਰੇ ਸੰਗ ਆਲ੍ਹਣੇ ਵਿਚ ਲਾਡ-ਲਡਾਉਣ ਵਾਲੇ ਪੁੰਗਾਰੇ ਦੇ ਨਵੇਂ ਮੂਲ ਨੂੰ ਕਰ, ਆਪ ਦੂਰ ਦੇਸ਼ਾਂਤਰਾਂ ਨੂੰ ਉਡਾਰੀ ਮਾਰ ਜਾਂਦਾ ਏ ਅਤੇ ਆਉਣ ਵਾਲਾ ਫੁਟਾਰਾ ਨਵੇਂ ਸੰਸਾਰ ਦੀ ਸਿਰਜਣਾ ਕਰਦਾ, ਬਿਰਖ ਨੂੰ ਨਵੀਂ ਬਹਾਰ ਦਾ ਮਾਲਕ ਬਣਾ, ਚਮਨ ਦੀ ਬੀਹੀ ਵਿਚ ਨਵੇਂ ਨਕੋਰ ਚਾਵਾਂ ਦਾ ਨਿਉਂਦਾ ਦਿੰਦਾ। ਇਹ ਮਨੁੱਖ ਲਈ ਸੰਕੇਤਕ ਸੁਨੇਹਾ ਏ ਕਿ ਨਵੀਂ ਪੀੜ੍ਹੀ ਲਈ ਰਾਹ ਮੋਕਲਾ ਕਰ ਦਿਓ, ਉਨ੍ਹਾਂ ਦਾ ਆਪਣੇ ਆਪ ਵਿਸਤਾਰ ਹੋਵੇਗਾ। ਪਰ ਅਸੀਂ ਤਾਂ ਆਪਣੇ ਹੱਥੀਂ ਇੰਨਾ ਕੁਝ ਕਰਨ ਲਈ ਫਿਕਰਮੰਦ ਰਹਿੰਦੇ ਹਾਂ ਕਿ ਸਾਨੂੰ ਲੱਗਦਾ ਏ ਕਿ ਅਗਲੀ ਪੀੜ੍ਹੀ ਸ਼ਾਇਦ ਅਪੰਗ ਹੋਵੇ। ਉਸ ਨੇ ਕੁਝ ਨਹੀਂ ਕਰ ਸਕਣਾ ਅਤੇ ਅਸੀਂ ਹੀ ਸਾਰਾ ਕੁਝ ਕਰ ਕੇ ਜਾਣਾ ਏ।

ਨਵੀਂ ਨਸਲ ਨੂੰ ਰਾਹ ਦੱਸ ਦਿਓ, ਪੈੜਾਂ ਦੀ ਸਿਰਜਣਾ ਆਪਣੇ ਆਪ ਹੋ ਜਾਣੀ ਏ। ਜਦ ਇਕ ਅੰਬਰ ਕਿਸੇ ਪਰਿੰਦੇ ਨੂੰ ਮਿਲ ਜਾਂਦਾ ਏ ਤਾਂ ਉਸ ਦੇ ਪਰਾਂ ਵਿਚ ਲੋਹੜੇ ਦੀ ਜਾਨ ਆ ਜਾਂਦੀ ਏ ਅਤੇ ਫਿਰ ਉਹ ਅੰਬਰ ਨੂੰ ਕਲਾਵੇ ਵਿਚ ਲੈ ਲੈਣਾ ਏ। ਸੁੱਕਾ ਪੱਤਾ ਰੰਗਾਂ ਦੀ ਉਡੀ ਹੋਈ ਆਭਾ ਦਾ ਛਿਜਿਆ ਸਿਰਲੇਖ। ਪੀਢੀ ਸਾਂਝ ਦਾ ਸੁਖਾਂਤਕ ਅੰਤ। ਮਲਕੜੇ ਜਿਹੇ ਅਸੀਸਾਂ ਦਿੰਦਿਆਂ ਹੱਥ ਛੁਡਾ ਜਾਣਾ। ਉਮਰਾਂ ਵਰਗੀ ਅਪਣੱਤ ਨੂੰ ਨਿਭਾ ਜਾਣਾ। ਕੈਨੇਡਾ/ਅਮਰੀਕਾ ਵਿਚ ਸੁੱਕੇ ਤੇ ਝੜ੍ਹ ਰਹੇ ਪੱਤਿਆਂ ਦੀ ਰੰਗ-ਬਿਰੰਗੀ ਆਭਾ, ਬਿਰਖਾਂ ਦੇ ਪਿੰਡਿਆਂ 'ਤੇ ਇਕ ਅਨੂਠੀ ਬਹਾਰ ਲੈ ਕੇ ਆਉਂਦੀ। ਤੁਸੀਂ ਅਛੋਰ ਜੰਗਲਾਂ ਵਿਚੋਂ ਲੰਘਦੀ ਸੜਕ ਦੇ ਆਲੇ-ਦੁਆਲੇ ਰੰਗਾਂ ਦੀ ਚਿੱਤਰਕਾਰੀ ਨੂੰ ਨਿਹਾਰੋ, ਇਉਂ ਜਾਪਦਾ ਏ ਜਿਵੇਂ ਕੁਦਰਤ ਨੇ ਰੰਗਾਂ ਦੀ ਹੋਲੀ ਇਨ੍ਹਾਂ ਬਿਰਖਾਂ ਸੰਗ ਖੇਲੀ ਹੋਵੇ। ਕੁਦਰਤੀ ਖੂਬਸੂਰਤੀ ਦਾ ਅਨੰਨਤਾ ਏ ਰੰਗ-ਬਿਰੰਗੇ ਪੱਤਿਆਂ ਦਾ ਹੌਲੀ ਹੌਲੀ ਧਰਤੀ ਨੂੰ ਨਮਸਕਾਰਨਾ ਅਤੇ ਧਰਤ ਦੀ ਰੰਗਤ ਨੂੰ ਸੁਰਖ ਰੰਗਾਂ ਨਾਲ ਸਿੰਗਾਰਨਾ।

ਸੁੱਕੇ ਪੱਤਿਆਂ ਦਾ ਅਜੀਮ ਸੁਨੇਹਾ ਆਪਣੀ ਰੂਹ ਵਿਚ ਵਸਾਓ। ਪੱਤਿਆਂ ਵਰਗੀ ਅਉਧ ਨੂੰ ਆਪਣੇ ਪਿੰਡੇ 'ਤੇ ਉਕਰਾਓ। ਕੁਝ ਪੱਤਿਆਂ ਦੀ ਹੋਣੀ ਵਰਗਾ ਕਰਕੇ ਦੁਨੀਆਂ ਤੋਂ ਤੁਰ ਜਾਵੋ ਅਤੇ ਮੁੱਕਦੀ ਜਾਂਦੀ ਅਉਧ ਦੇ ਨਾਮ ਇਕ ਪੁੰਨ ਕਮਾਵੋ। ਕੁਝ ਲੋਕ ਸੁੱਕੇ ਪੱਤਿਆਂ ਦੀ ਤਾਸੀਰ। ਉਨ੍ਹਾਂ ਦੀ ਸੋਚ ਵਿਚ ਆਪਣੇ ਮੁੱਢ ਨਾਲੋਂ ਟੁੱਟਣ ਦਾ ਦਰਦ। ਆਪਣੀ ਜਨਮ ਭੋਂ ਨਾਲੋਂ ਵਿਛੜਨ ਦੀ ਵੇਦਨਾ। ਆਪਣੇ ਜਾਇਆਂ ਨਾਲੋਂ ਦੂਰ ਜਾਣ ਦੀ ਕਸਕ, ਆਪਣੀ ਬਚਪਨੋਂ ਦੀ ਕਰਮਸ਼ੈਲੀ ਤੋਂ ਇਕ

ਵਾਲੇ ਪੁੰਗਾਰੇ ਦੇ ਨਵੇਂ ਮੂਲ ਨੂੰ ਕਰ, ਆਪ ਦੂਰ ਦੇਸ਼ਾਂਤਰਾਂ ਨੂੰ ਉਡਾਰੀ ਮਾਰ ਜਾਂਦਾ ਏ ਅਤੇ ਆਉਣ ਵਾਲਾ ਫੁਟਾਰਾ ਨਵੇਂ ਸੰਸਾਰ ਦੀ ਸਿਰਜਣਾ ਕਰਦਾ, ਬਿਰਖ ਨੂੰ ਨਵੀਂ ਬਹਾਰ ਦਾ ਮਾਲਕ ਬਣਾ, ਚਮਨ ਦੀ ਬੀਹੀ ਵਿਚ ਨਵੇਂ ਨਕੋਰ ਚਾਵਾਂ ਦਾ ਨਿਉਂਦਾ ਦਿੰਦਾ। ਇਹ ਮਨੁੱਖ ਲਈ ਸੰਕੇਤਕ ਸੁਨੇਹਾ ਏ ਕਿ ਨਵੀਂ ਪੀੜ੍ਹੀ ਲਈ ਰਾਹ ਮੋਕਲਾ ਕਰ ਦਿਓ, ਉਨ੍ਹਾਂ ਦਾ ਆਪਣੇ ਆਪ ਵਿਸਤਾਰ ਹੋਵੇਗਾ। ਪਰ ਅਸੀਂ ਤਾਂ ਆਪਣੇ ਹੱਥੀਂ ਇੰਨਾ ਕੁਝ ਕਰਨ ਲਈ ਫਿਕਰਮੰਦ ਰਹਿੰਦੇ ਹਾਂ ਕਿ ਸਾਨੂੰ ਲੱਗਦਾ ਏ ਕਿ ਅਗਲੀ ਪੀੜ੍ਹੀ ਸ਼ਾਇਦ ਅਪੰਗ ਹੋਵੇ। ਉਸ ਨੇ ਕੁਝ ਨਹੀਂ ਕਰ ਸਕਣਾ ਅਤੇ ਅਸੀਂ ਹੀ ਸਾਰਾ ਕੁਝ ਕਰ ਕੇ ਜਾਣਾ ਏ।

ਨਵੀਂ ਨਸਲ ਨੂੰ ਰਾਹ ਦੱਸ ਦਿਓ, ਪੈੜਾਂ ਦੀ ਸਿਰਜਣਾ ਆਪਣੇ ਆਪ ਹੋ ਜਾਣੀ ਏ। ਜਦ ਇਕ ਅੰਬਰ ਕਿਸੇ ਪਰਿੰਦੇ ਨੂੰ ਮਿਲ ਜਾਂਦਾ ਏ ਤਾਂ ਉਸ ਦੇ ਪਰਾਂ ਵਿਚ ਲੋਹੜੇ ਦੀ ਜਾਨ ਆ ਜਾਂਦੀ ਏ ਅਤੇ ਫਿਰ ਉਹ ਅੰਬਰ ਨੂੰ ਕਲਾਵੇ ਵਿਚ ਲੈ ਲੈਣਾ ਏ। ਸੁੱਕਾ ਪੱਤਾ ਰੰਗਾਂ ਦੀ ਉਡੀ ਹੋਈ ਆਭਾ ਦਾ ਛਿਜਿਆ ਸਿਰਲੇਖ। ਪੀਢੀ ਸਾਂਝ ਦਾ ਸੁਖਾਂਤਕ ਅੰਤ। ਮਲਕੜੇ ਜਿਹੇ ਅਸੀਸਾਂ ਦਿੰਦਿਆਂ ਹੱਥ ਛੁਡਾ ਜਾਣਾ। ਉਮਰਾਂ ਵਰਗੀ ਅਪਣੱਤ ਨੂੰ ਨਿਭਾ ਜਾਣਾ। ਕੈਨੇਡਾ/ਅਮਰੀਕਾ ਵਿਚ ਸੁੱਕੇ ਤੇ ਝੜ੍ਹ ਰਹੇ ਪੱਤਿਆਂ ਦੀ ਰੰਗ-ਬਿਰੰਗੀ ਆਭਾ, ਬਿਰਖਾਂ ਦੇ ਪਿੰਡਿਆਂ 'ਤੇ ਇਕ ਅਨੂਠੀ ਬਹਾਰ ਲੈ ਕੇ ਆਉਂਦੀ। ਤੁਸੀਂ ਅਛੋਰ ਜੰਗਲਾਂ ਵਿਚੋਂ ਲੰਘਦੀ ਸੜਕ ਦੇ ਆਲੇ-ਦੁਆਲੇ ਰੰਗਾਂ ਦੀ ਚਿੱਤਰਕਾਰੀ ਨੂੰ ਨਿਹਾਰੋ, ਇਉਂ ਜਾਪਦਾ ਏ ਜਿਵੇਂ ਕੁਦਰਤ ਨੇ ਰੰਗਾਂ ਦੀ ਹੋਲੀ ਇਨ੍ਹਾਂ ਬਿਰਖਾਂ ਸੰਗ ਖੇਲੀ ਹੋਵੇ। ਕੁਦਰਤੀ ਖੂਬਸੂਰਤੀ ਦਾ ਅਨੰਨਤਾ ਏ ਰੰਗ-ਬਿਰੰਗੇ ਪੱਤਿਆਂ ਦਾ ਹੌਲੀ ਹੌਲੀ ਧਰਤੀ ਨੂੰ ਨਮਸਕਾਰਨਾ ਅਤੇ ਧਰਤ ਦੀ ਰੰਗਤ ਨੂੰ ਸੁਰਖ ਰੰਗਾਂ ਨਾਲ ਸਿੰਗਾਰਨਾ।

ਸੁੱਕੇ ਪੱਤਿਆਂ ਦਾ ਅਜੀਮ ਸੁਨੇਹਾ ਆਪਣੀ ਰੂਹ ਵਿਚ ਵਸਾਓ। ਪੱਤਿਆਂ ਵਰਗੀ ਅਉਧ ਨੂੰ ਆਪਣੇ ਪਿੰਡੇ 'ਤੇ ਉਕਰਾਓ। ਕੁਝ ਪੱਤਿਆਂ ਦੀ ਹੋਣੀ ਵਰਗਾ ਕਰਕੇ ਦੁਨੀਆਂ ਤੋਂ ਤੁਰ ਜਾਵੋ ਅਤੇ ਮੁੱਕਦੀ ਜਾਂਦੀ ਅਉਧ ਦੇ ਨਾਮ ਇਕ ਪੁੰਨ ਕਮਾਵੋ। ਕੁਝ ਲੋਕ ਸੁੱਕੇ ਪੱਤਿਆਂ ਦੀ ਤਾਸੀਰ। ਉਨ੍ਹਾਂ ਦੀ ਸੋਚ ਵਿਚ ਆਪਣੇ ਮੁੱਢ ਨਾਲੋਂ ਟੁੱਟਣ ਦਾ ਦਰਦ। ਆਪਣੀ ਜਨਮ ਭੋਂ ਨਾਲੋਂ ਵਿਛੜਨ ਦੀ ਵੇਦਨਾ। ਆਪਣੇ ਜਾਇਆਂ ਨਾਲੋਂ ਦੂਰ ਜਾਣ ਦੀ ਕਸਕ, ਆਪਣੀ ਬਚਪਨੋਂ ਦੀ ਕਰਮਸ਼ੈਲੀ ਤੋਂ ਇਕ

ਵਿੱਥ ਸਿਰਜਣ ਦਾ ਸੂਖਮ ਸੰਤਾਪ ਅਤੇ ਜੀਵਨ ਦਰਸ਼ਨ ਦੇਣ ਵਾਲੀ ਰਹਿਬਰੀ ਨੂੰ ਕੁਝ ਨਾ ਅਰਪਤ ਕਰ ਸਕਣ ਦਾ ਰੁਦਨ।

ਸੁੱਕੇ ਪੱਤਿਆਂ ਵਰਗੇ ਇਹ ਲੋ, ਇਕ ਦਰਦ ਆਪਣੇ ਅੰਦਰ ਜਿਉਂਦੇ, ਇਕ ਦਰਦ ਆਪਣੇ ਸਾਹਾਂ ਸੰਗ ਜਿਉਂਦੇ। ਇਕ ਦਰਦ ਚੋਗਿਰਦਾ ਦਿੰਦਾ, ਇਕ ਆਪਣਿਆਂ ਦੇ ਹੱਥੋਂ ਮਿਲਦਾ, ਪਰ ਇਹ ਆਪਣੀ ਕਰਮਯੋਗਤਾ ਤੋਂ ਦੂਰ ਜਾਣ ਤੋਂ ਇਨਕਾਰੀ।

ਸੁੱਕੇ ਪੱਤਿਆਂ ਜਿਹੇ, ਘਰਾਂ ਵਰਗੇ ਕੁਝ ਬਜ਼ੁਰਗ, ਆਪਣੇ ਹੀ ਘਰਾਂ 'ਚੋਂ ਮਨਫੀ। ਨੌਕਰ ਵਾਲਾ ਕਮਰਾ ਉਨ੍ਹਾਂ ਦਾ ਅੰਤਿਮ ਰੈਣ ਬਸੇਰਾ। ਆਪਣੇ ਜਾਇਆਂ ਦੀ ਬੇਸਮੈਂਟ ਵਿਚ ਆਖਰੀ ਸਾਹਾਂ ਨੂੰ ਪੂਰਾ ਕਰਨ ਲਈ ਲਾਚਾਰ। ਇਨ੍ਹਾਂ ਬਜ਼ੁਰਗਾਂ ਦੀ ਜੇਬ ਵਿਚ ਇੰਸੂਰੈਂਸ ਜਾਂ ਵੈਲਫੇਅਰ ਵੀ ਨਹੀਂ ਪੈਂਦੀ। ਨੂੰਹ-ਪੁੱਤ ਦੀ ਨਿਗਾਹ ਇਨ੍ਹਾਂ ਨੂੰ ਮਿਲਣ



ਵਾਲੇ ਲਾਭਾਂ ਤੱਕ ਸੀਮਤ। ਕੋਈ ਫਰਜ਼, ਸੇਵਾ-ਭਾਵਨਾ ਜਾਂ ਆਦਰ ਸਤਿਕਾਰ ਨਾਲ ਕੋਈ ਵਾਸਤਾ ਨਹੀਂ। ਅਜਿਹੇ ਸੁੱਕੇ ਪੱਤਿਆਂ ਦੇ ਨੈਣਾਂ ਵਿਚ ਜੰਮ ਚੁਕੇ ਅੱਥਰੂਆਂ ਦੀ ਵੇਦਨਾ ਪੱਥਰ ਦਿਲਾਂ ਨੂੰ ਪਿਘਲਾ ਦਿੰਦੀ ਏ ਪਰ ਰਤਾ ਵੀ ਨਹੀਂ ਪਸੀਜਦੇ ਆਪਣੇ ਜਾਏ।

ਸੁੱਕੇ ਪੱਤਿਆਂ ਵਰਗੇ ਬਜ਼ੁਰਗਾਂ ਨੂੰ ਹੁੰਝ

ਸਿੱਮਦੇ ਸ਼ਬਦ



ਡਾ. ਗੁਰਬਖਸ਼ ਸਿੰਘ ਭੰਡਾਲ
ਫੋਨ: 216-556-2080

ਕੇ ਘਰਾਂ ਤੋਂ ਬਾਹਰ ਨਾ ਸੁੱਟੋ, ਇਨ੍ਹਾਂ ਤੁਹਾਡੇ ਜਾਇਆਂ ਲਈ ਸੋਚ-ਸੰਵੇਦਨਾ ਦੀ ਧਰਾਤਲ ਬਣਨਾ ਏ, ਤੀਸਰੀ ਪੀੜ੍ਹੀ ਨੂੰ ਅਮੀਰ ਵਿਰਸੇ ਅਤੇ ਪੁਰਾਤਨ ਵਿਰਾਸਤ ਦੀ ਗੁਰੂਤੀ ਦੇਣੀ ਏ, ਆਪਣੇ ਲਭਿਕਿਆਂ ਦੇ ਮਸਤਕ ਵਿਚ ਮਾਂ-ਬੋਲੀ ਲਈ ਲਾਡ ਉਪਜਾਉਣਾ ਏ ਅਤੇ ਨਿੱਕੀਆਂ ਨਿੱਕੀਆਂ ਕਹਾਣੀਆਂ ਨਾਲ ਇਨ੍ਹਾਂ ਨੂੰ ਵਰਚਾਉਣਾ, ਖਿਡਾਉਣਾ ਅਤੇ ਨੀਂਦ ਦੀ ਪਿਆਰੀ ਗੋਦ ਵਿਚ ਸੁਆਉਣਾ ਏ। ਤੁਸੀਂ ਇਨ੍ਹਾਂ ਪੱਤਿਆਂ ਦੀ ਸਮੁੱਚੀ ਤਾਸੀਰ ਤੋਂ ਬਹੁਤ ਕੁਝ ਪ੍ਰਾਪਤ ਕਰ ਸਕਦੇ ਹੋ ਬਸ਼ਰਤੇ ਤੁਹਾਡੇ ਮਨ ਵਿਚ ਇਨ੍ਹਾਂ ਤੋਂ ਕੁਝ ਪ੍ਰਾਪਤ ਕਰਨ ਦੀ ਚਾਹਨਾ ਹੋਵੇ।

ਯਾਦ ਰੱਖੋ! ਹਰ ਇਕ ਨੇ ਆਪਣੀ ਅਉਧ ਪੁਗਾ ਕੇ ਸੁੱਕਾ ਪੱਤਾ ਬਣਨਾ ਏ। ਸੁੱਕਾ ਪੱਤਾ ਜੀਵਨ ਦਾ ਸੁੱਚਾ ਸੱਚ। ਸੁੱਕੇ ਪੱਤਿਆਂ ਵਰਗੀ ਸੋਚ ਆਪਣੇ ਮਨ-ਮਸਤਕ ਵਿਚ ਉਪਜਾਓ, ਭਵਿੱਖ ਦੇ ਮਸਤਕ ਵਿਚ ਇਕ ਜਗਦਾ ਚਿਰਾਗ ਧਰੋ ਜੋ ਤੁਹਾਡੀਆਂ ਅਤੇ ਸਾਡੀਆਂ ਰਾਹਾਂ ਰੁਸ਼ਨਾਉਂਦਾ ਰਹੇ। ਅਜਿਹੀ ਤਾਘ ਹੀ ਸਾਡੀਆਂ

ਬਦਲ ਜਾਣਗੇ ਹਾਲਾਤ
ਲਕੀਰਾਂ ਦੇਖ ਕਿਉਂ ਰੋਈ ਜਾਂਦਾ
ਆ ਕਿਸਮਤ ਹੱਥੀਂ ਬਹਿ ਕੇ ਬੁਣੀਏ।
ਟੇਵਿਆਂ 'ਤੇ ਨਾ ਜ਼ਿੰਦਗੀ ਚੱਲਣੀ
ਹੱਕ-ਸੱਚ ਦੀਆਂ ਰਾਹਾਂ ਚੁਣੀਏ।
ਹੋਇਆ ਕੀ ਜੇ ਘੁੱਪ ਹਨੇਰਾ
ਛੇਤੀ ਆਉਣੀ ਏ ਪ੍ਰਭਾਤ ਕਾਕਾ।
ਬਦਲ ਜਾਣਗੇ ਹਾਲਾਤ ਕਾਕਾ,
ਤੂੰ ਮਿਹਨਤ ਕਰ ਦਿਨ-ਰਾਤ ਕਾਕਾ।

ਜਿੱਤ ਉਸੇ ਦੀ ਹੁੰਦੀ ਪੱਕਾ
ਜ਼ਿੰਦਗੀ ਨਾਲ ਜੋ ਲੜਦਾ ਰਹਿੰਦਾ।
ਦੁੱਧ ਵੀ ਉਹੀ ਖੋਆ ਬਣਦਾ
ਜੋ ਅੱਗ ਦੇ ਉੱਤੇ ਕੜ੍ਹਦਾ ਰਹਿੰਦਾ।
ਮੰਜ਼ਿਲ ਉਹਨੂੰ ਰਾਹ ਦਿੰਦੀ ਏ
ਜੋ ਪੱਤੀ-ਪੱਤੀ ਚੜ੍ਹਦਾ ਰਹਿੰਦਾ।
ਦਰਦ-ਅੱਕੜਾਂ ਰਾਹ ਦੇ ਰੋੜੇ
ਹੁੰਦੇ ਸਬਰ ਧੀਰਜ ਨਾਲ ਸਾਫ ਕਾਕਾ।
ਬਦਲ ਜਾਣਗੇ ਹਾਲਾਤ ਕਾਕਾ,
ਤੂੰ ਮਿਹਨਤ ਕਰ ਦਿਨ-ਰਾਤ ਕਾਕਾ।

ਗਲਤ ਕੰਮਾਂ ਦੇ ਗਲਤ ਨਤੀਜੇ

‘ਕੱਲੀ ਸੁਹਰਤ ਫੋਕੀ ਖੱਟਦੇ ਨੇ।
ਕੁਝ ਚਿਰਾਂ ਦੇ ਸਲੂਟ ਦਿਖਾਵੇ
ਪਿੱਛੋਂ ਖੜ੍ਹ-ਖੜ੍ਹ ਲੋਕੀ ਹੱਸਦੇ ਨੇ।
ਬੁਠ, ਇਸ਼ਕ ਤੇ ਲਾਲਸਾਵਾਂ ਸਿੱਤਰਾ
ਇਹ ਘਰ ਤਿੰਨੋਂ ਹੀ ਪੱਟਦੇ ਨੇ।
ਕਿਸੇ ਦੀ ਖਾਤਿਰ ਮਰਨ ਵਾਲੇ ਦੀ
ਸਦਾ ਰਹਿੰਦੀ ਜੱਗ 'ਤੇ ਛਾਪ ਕਾਕਾ।
ਬਦਲ ਜਾਣਗੇ ਹਾਲਾਤ ਕਾਕਾ,
ਤੂੰ ਮਿਹਨਤ ਕਰ ਦਿਨ-ਰਾਤ ਕਾਕਾ।

‘ਆਲੀਕੇ’ ਜੇ ਜੰਗ ਜਿੱਤਣਾ ਚਾਹੁੰਦਾ
ਜ਼ਿੰਦਗੀ ਨੂੰ ਨਾਰ ਬਣਾ ਕੇ ਰੱਖ।
ਵਕਤ ਨੇ ਜਿਸਮ ਵਿਗਾੜ ਦੇਣਾ ਏ
ਤੂੰ ਰੂਹ ਖੁਸ਼ਬੂਦਾਰ ਬਣਾ ਕੇ ਰੱਖ।
ਸੱਚਾ ਸਾਥੀ ਕੋਈ ਨਾ ਇਥੇ ਤੂੰ ਬਸ
ਸੱਚਿਆਂ ਦੀ ਸਰਕਾਰ ਬਣਾ ਕੇ ਰੱਖ।
ਕਿਸੇ ਦੇ ਬਾਰੇ ਬਾਅਦ 'ਚ ਬੋਲੀ
ਪਹਿਲਾਂ ਆਪਣੇ ਬਾਰੇ ਪਾ ਝਾਤ ਕਾਕਾ।
ਬਦਲ ਜਾਣਗੇ ਹਾਲਾਤ ਕਾਕਾ,
ਤੂੰ ਮਿਹਨਤ ਕਰ ਦਿਨ-ਰਾਤ ਕਾਕਾ।

-ਬਲਜਿੰਦਰ ਆਲੀਕੇ
ਫੋਨ: 91-94645-62678

ਨਵੰਬਰ ਚੌਰਾਸੀ
ਸਿੱਖਾਂ ਨਾਲ ਇਨਸਾਫ ਚੌਰਾਸੀ
ਨਹੀਂ ਕਰਿਆ ਸਰਕਾਰਾਂ ਨੇ।
ਚਾਰ ਦਹਾਕੇ ਬੀਤ ਚੱਲੇ,
ਚਿੱਟੇ ਭਗਵੇਂ ਯਾਰਾਂ ਨੇ।
ਹਾਕਮ ਹੀ ਸਨ ਕਾਤਲ ਸਾਡੇ
ਕਾਤਲ ਨੇ ਅੱਜ ਜੱਜ ਬਣੇ,
ਨਾ ਰੱਖੋ ਉਮੀਦ ਸਿੱਖੋ
ਰਾਜਨੀਤੀ ਦੀਆਂ ਮਾਰਾਂ ਨੇ।

ਬੈਠੇ ਨੇ ਕਮਿਸ਼ਨ ਬਥੇਰੇ
ਬੈਠ ਬੈਠ ਕੇ ਉਠ ਗਏ,
ਗੋਗਲੂਆਂ ਤੋਂ ਮਿੱਟੀ ਝਾੜੀ
ਸਮੇਂ ਦਿਆਂ ਦਰਬਾਰਾਂ ਨੇ।
ਗਿਣੇ ਮਿਥੇ ਹਜ਼ੂਮ ਦੇ ਅੰਦਰ
ਕੁਝ ਭਾੜੇ ਦੇ ਟੱਟ ਸਨ,
ਪਰ ਸੀ ਹੱਲਾਸ਼ੇਰੀ ਦਿੱਤੀ
ਅਕ੍ਰਿਤਘਣ ਮੱਕਾਰਾਂ ਨੇ।

ਕਾਲੇ ਪਾਣੀ, ਫਾਂਸੀਆਂ ਚੁੰਮੀਆਂ
ਫਿਰ ਅੰਨ ਦੇ ਭੰਡਾਰ ਭਰੇ,
ਸਰਹੱਦਾਂ 'ਤੇ ਹਿੱਕਾਂ ਡਾਹੀਆਂ

ਇਸ ਦੇਸ਼ ਲਈ ਸਰਦਾਰਾਂ ਨੇ।
ਗਿਣੀ ਮਿਥੀ ਸਾਜਿਸ਼ ਤਹਿਤ
ਅਸੀਂ ਮੁਕਾਇਆਂ ਨਹੀਂ ਮੁੱਕਣਾ,
'ਸਾਹੀ' ਹਿੰਦ 'ਚ ਅਸੀਂ ਰੈਗੇ ਆਂ
ਸਿੱਖਾਂ ਕੁੱਲ ਦੁਨੀਆਂ ਵਿਚ ਬੁੱਕਣਾ।
-ਚਰਨਜੀਤ ਸਿੰਘ ਸਾਹੀ
ਫੋਨ: 317-430-6545

ਕਵਿਤਾ
ਐ ਕਵਿਤਾ ਤੂੰ ਉਦਮੀ ਬਣ,
ਡੰਮ੍ਹੀ ਜਿਹੀ ਨਾ ਬਣਦੀ ਜਾਗ।
ਪ੍ਰਯੋਗਿਕ ਫੈਸ਼ਨ ਦੇ ਨਾਂ ਥੱਲੇ,
ਨਾ ਮੌਲਿਕ ਸੁੰਦਰ ਰੂਪ ਗਵਾ।
ਛੱਡ ਦੇ ਲੋਰ ਅਮਲੀਆਂ ਵਾਲੀ,
ਜਗਾ ਦੇ ਸੁੱਤੇ, ਫਰਜ਼ ਨਿਭਾ।
ਸੱਚ ਸੁਣਨਾ ਤੇ ਸਹਿਣਾ ਔਖਾ,
ਬੇਸ਼ੱਕ ਕੌੜਾ ਇਹ ਗੀਤ ਸੁਣਾ।

ਦਿੱਭ-ਦ੍ਰਿਸ਼ਟੀ ਕਰ ਚੁਕੰਨੀ,
ਰੋਚੀ ਖਲਕਤ ਦੇਹ ਹਸਾ।
ਬਾਬਰ ਜਾਬਰ ਦੇ ਲਿਖ ਚਿੱਠੇ,
ਹੱਥਕੜੀਆਂ ਤੋਂ ਨਾ ਘਬਰਾ।

ਸਮਾਜਵਾਦ ਦਾ ਝੰਡਾ ਲੈ ਕੇ,
ਸਾਮਰਾਜ ਦੇ ਕਿੰਗਰੇ ਢਾਹ।
ਮਲਿਕ ਭਾਗੋ ਦੀ ਚੱਢ ਪੂੜੀ,
ਭਾਈ ਲਾਲੇ ਦੀ ਮਿੱਸੀ ਖਾਹ।
ਮਹਿਲਾਂ ਵਾਲੇ ਚੁੱਕ ਦੇਹ ਪੜਦੇ,
ਝੁੰਗੀ ਝੋਂਪੜੀ ਦੇਹ ਰੁਸ਼ਨਾ।
ਕਾਮਿਆਂ ਸੰਗ ਗੰਢ ਲੈ ਯਾਰੀ,
ਕਿਰਸਾਣਾਂ ਦੇ ਵਾਹਣੀਂ ਜਾਹ।

ਅਤਿਵਾਦ ਦੀਆਂ ਛਾਂਵਾਂ ਥੱਲੇ,
ਸਹਿਕੇ ਪਬਲਿਕ ਗਲੇ ਲਗਾ।
ਭਰ ਕੇ ਮਲੂਮ ਸ਼ਬਦਾਂ ਅੰਦਰ,
ਫੁਲਕਾਰੀ ਸੁਹਣੀ ਗੁੰਦ ਦਿਖਾ।
ਭਰੂਣ ਹੱਤਿਆ ਦੀ ਕਰ ਮੁਕਤੀ,
ਕਾਤਲਾਂ ਦੇ ਗਲ ਫਾਂਸੀ ਪਾ।
ਜਿਸਮ ਜ਼ਮੀਰ ਸੋਦਾਗਰ ਕੋਲੋਂ,
ਤੂੰ ਵੀ ਆਪਣੀ ਅਣਖ ਬਚਾ।
ਲੱਚਰਵਾਦ ਦੇ ਧੁਖਦੇ ਪੈਰੀਂ,
ਸ਼ਰਮ ਹਯਾ ਦੇ ਘੁੰਗਰੂ ਪਾ।
ਉਚੀ ਨੀਵੀਂ ਪੱਤੀ ਵੱਲ 'ਪੰਨੂ',
ਬਿਨ ਵਿਤਕਰੇ ਵੜਦੀ ਜਾਹ।

-ਚਰਨਜੀਤ ਸਿੰਘ ਪੰਨੂ

‘ਮਰਸਲ’ ਨੇ ਮੁੰਨਿਆ ਮੋਦੀ ਦਾ ਮੇਲਾ

ਤਾਮਿਲ ਫਿਲਮ ‘ਮਰਸਲ’ ਦੇ ਵਿਰੋਧ ਨਾਲ ਮੋਦੀ ਹਮਾਇਤੀਆਂ ਦੀ ਉਹੀ ਗੱਲ ਇਕ ਵਾਰ ਫਿਰ ਸਾਹਮਣੇ ਆ ਗਈ ਹੈ ਕਿ ਇਹ ਆਪਣੇ ਵਿਰੁਧ ਆਖੀ ਇਕ ਵੀ ਗੱਲ ਬਰਦਾਸ਼ਤ ਨਹੀਂ ਕਰ ਰਹੇ। ਇਸ ਫਿਲਮ ਵਿਚ ਜੀ.ਐਸ.ਟੀ. ਦੀ ਬੜੀ ਤਿੱਖੀ ਆਲੋਚਨਾ ਕੀਤੀ ਗਈ ਹੈ ਅਤੇ ਭਾਰਤੀ ਜਨਤਾ ਪਾਰਟੀ ਤੋਂ ਇਹੀ ਨੁਕਤਾਚੀਨੀ ਬਰਦਾਸ਼ਤ ਨਹੀਂ ਕੀਤੀ ਗਈ। ਇਹ ਪਾਰਟੀ ਇਸ ਫਿਲਮ ਉਤੇ ਪਾਬੰਦੀ ਲਗਾਉਣ

ਜਗਜੀਤ ਸਿੰਘ ਸੇਖੋਂ

ਲਈ ਹਾਈਕੋਰਟ ਤੱਕ ਚਲੀ ਗਈ, ਪਰ ਮਦਰਾਸ ਹਾਈ ਕੋਰਟ ਨੇ ਇਸ ਫਿਲਮ ਉਤੇ ਪਾਬੰਦੀ ਲਗਾਉਣ ਤੋਂ ਸਾਫ ਨਾਂਹ ਕਰ ਦਿੱਤੀ। ਅਦਾਲਤ ਨੇ ਪਟੀਸ਼ਨ ਰੱਦ ਕਰਦਿਆਂ ਸਪਸ਼ਟ ਕਿਹਾ ਹੈ ਕਿ ਇਹ ਫਿਲਮ ਹੈ, ਕੋਈ ਹਕੀਕਤ ਨਹੀਂ; ਜੇ ਇਸ ਤਰ੍ਹਾਂ ਫਿਲਮਾਂ ਉਤੇ ਪਾਬੰਦੀਆਂ ਲਗਾਉਣ ਲੱਗਾਏ ਤਾਂ ਗੱਲ ਬਹੁਤ ਦੂਰ ਤੱਕ ਜਾਏਗੀ। ਉਧਰ, ਭਾਜਪਾ ਵੱਲੋਂ ਪਾਏ ਰੋਲੋ-ਰੱਪੇ ਕਾਰਨ ਇਸ ਫਿਲਮ ਨੂੰ ਮੁਫਤ ਵਿਚ ਖੂਬ ਮਸ਼ਹੂਰੀ ਮਿਲ ਗਈ ਅਤੇ ਇਹ ਫਿਲਮ ਹੁਣ 200 ਕਰੋੜ ਰੁਪਏ ਦੀ ਕਮਾਈ ਕਰਨ ਵੱਲ ਵਧ ਰਹੀ ਹੈ।

ਫਿਲਮਸਾਜ਼ ਐਟਲੀ ਵੱਲੋਂ ਬਣਾਈ ਇਸ ਫਿਲਮ ਦਾ ਨਾਇਕ ਵਿਜੈ ਹੈ ਜਿਸ ਨੇ ਇਸ ਫਿਲਮ ਵਿਚ ਤਿੰਨ ਕਿਰਦਾਰ ਨਿਭਾਏ ਹਨ। ਜੀ.ਐਸ.ਟੀ. ਦੀ ਆਲੋਚਨਾ ਕਰਨ ਕਰ ਕੇ ਵਿਜੈ ਨੂੰ ਨਿੱਜੀ ਤੌਰ ‘ਤੇ ਵੀ ਨਿਸ਼ਾਨਾ ਬਣਾਇਆ ਗਿਆ। ਆਮਦਨ ਕਰ ਵਿਭਾਗ ਨੇ ਉਸ ਦੇ ਦਫਤਰਾਂ ‘ਤੇ ਛਾਪੇ ਮਾਰੇ। ਉਸ ਨੂੰ ਹੋਰ ਕਈ ਢੰਗ-ਤਰੀਕਿਆਂ ਨਾਲ ਵੀ ਤੰਗ ਕੀਤਾ ਗਿਆ। ਇਸ ਨਾਲ ਇਹ ਤੱਥ ਹੋਰ ਪੁਖਤਾ ਹੋ ਗਿਆ ਹੈ ਕਿ ਭਾਰਤੀ ਜਨਤਾ ਪਾਰਟੀ ਆਪਣੀ ਸਰਕਾਰ ਦੇ ਸਿਰ ‘ਤੇ ਕੇਂਦਰੀ ਸੰਸਥਾਵਾਂ ਅਤੇ ਅਦਾਰਿਆਂ ਦੀ ਦੁਰਵਰਤੋਂ ਰੱਜ ਕੇ ਕਰ ਰਹੀ ਹੈ। ਇਸ ਉਤੇ ਇਹ ਦੋਸ਼ ਪਹਿਲਾਂ ਹੀ ਲੱਗ ਰਿਹਾ ਹੈ ਕਿ ਇਹ ਆਪਣੇ ਸਿਆਸੀ ਵਿਰੋਧੀਆਂ ਨੂੰ ਦੱਬਣ ਲਈ ਸੀ.ਬੀ.ਆਈ., ਆਮਦਨ ਕਰ



ਅਦਾਕਾਰ ਵਿਜੈ ਫਿਲਮ ‘ਮਰਸਲ’ ਵਿਚ।

ਵਿਭਾਗ, ਇਨਫੋਰਮੇਸ਼ਨ ਟੈਕਨੋਲੋਜੀ ਆਦਿ ਅਦਾਰਿਆਂ ਦੀ ਦੁਰਵਰਤੋਂ ਕਰ ਰਹੀ ਹੈ। ਵੱਖ-ਵੱਖ ਸਿਆਸੀ ਆਗੂਆਂ ਖਿਲਾਫ ਚੱਲ ਰਹੀ ਕਾਰਵਾਈ ਇਸ ਦਾ ਸਪਸ਼ਟ ਸਬੂਤ ਹੈ।

ਉੱਚ ਇੰਡੀਅਨ ਮੈਡੀਕਲ ਐਸੋਸੀਏਸ਼ਨ ਨੇ ਵੀ ਫਿਲਮ ‘ਤੇ ਕੁਝ ਇਤਰਾਜ਼ ਕੀਤਾ ਹੈ। ਐਸੋਸੀਏਸ਼ਨ ਦੀ ਕੋਰਲ ਇਕਾਈ ਦੇ ਪ੍ਰਧਾਨ ਵੀ.ਜੀ. ਪ੍ਰਦੀਪ ਕੁਮਾਰ ਨੇ ਕਿਹਾ ਹੈ ਕਿ ਇਹ ਫਿਲਮ ਡਾਕਟਰਾਂ ਨੂੰ ਮਾੜੇ ਰੰਗ ਵਿਚ ਪੇਸ਼ ਕਰ ਰਹੀ ਹੈ। ਫਿਲਮ ਵਿਚ ਕਈ ਥਾਈਂ ਤੱਥ ਆਧਾਰਤ ਉਕਾਈਆਂ ਵੀ ਹਨ। ਸਿੰਗਾਪੁਰ ਵਿਚ ਮੁਫਤ ਸਿਹਤ ਸੰਭਾਲ ਸੇਵਾਵਾਂ ਦਾ ਜ਼ਿਕਰ ਕੀਤਾ ਗਿਆ ਹੈ; ਜਦ ਕਿ ਤੱਥ ਇਹ ਹੈ ਕਿ ਉਥੇ ਰਹਿਣਾ ਹੀ ਬੜਾ

ਜੀ.ਐਸ.ਟੀ. ਦੀ ਆਲੋਚਨਾ ਕਰਨ ਕਰ ਕੇ ਅਦਾਕਾਰ ਵਿਜੈ ਨੂੰ ਨਿੱਜੀ ਤੌਰ ‘ਤੇ ਵੀ ਨਿਸ਼ਾਨਾ ਬਣਾਇਆ ਗਿਆ। ਆਮਦਨ ਕਰ ਵਿਭਾਗ ਨੇ ਉਸ ਦੇ ਦਫਤਰਾਂ ‘ਤੇ ਛਾਪੇ ਮਾਰੇ।

ਮਹਿੰਗਾ ਸੌਦਾ ਹੈ। ਡਾ. ਪ੍ਰਦੀਪ ਕੁਮਾਰ ਨੇ ਕਿਹਾ ਹੈ ਕਿ ਫਿਲਮਾਂ ਪ੍ਰਚਾਰ ਅਤੇ ਸੰਚਾਰ ਦਾ ਬਹੁਤ ਜ਼ੋਰਦਾਰ ਸਾਧਨ ਹਨ, ਤੇ ਇਨ੍ਹਾਂ ਨੂੰ ਸਹੀ ਪ੍ਰਸੰਗ ਵਿਚ ਹੀ ਵਰਤਿਆ ਜਾਣਾ ਚਾਹੀਦਾ ਹੈ। ਉਨ੍ਹਾਂ

ਇਹ ਵੀ ਮੰਨਿਆ ਕਿ ਹਰ ਖੇਤਰ ਵਿਚ ਕਾਲੀਆਂ ਭੇਡਾਂ ਤਾਂ ਹੁੰਦੀਆਂ ਹੀ ਹਨ, ਕੁਝ ਡਾਕਟਰ ਇਸ ਪੇਸ਼ੇ ਨੂੰ ਬਦਨਾਮ ਵੀ ਕਰਦੇ ਹਨ, ਪਰ ਇਸ ਦਾ ਮਤਲਬ ਇਹ ਨਹੀਂ ਕਿ ਸਾਰੇ ਡਾਕਟਰਾਂ ਦਾ ਮਜ਼ਾਕ ਉਡਾਇਆ ਜਾਵੇ।

ਭਾਰਤੀ ਜਨਤਾ ਪਾਰਟੀ ਵੱਲੋਂ ਫਿਲਮ ਖਿਲਾਫ ਚਲਾਈ ਕਾਰਵਾਈ ਨੂੰ ਵਿਜੈ ਨੇ ਬਦਲਾਖੋਰੀ ਨਾਲ ਜੋੜਿਆ ਹੈ। ਉਸ ਦਾ ਕਹਿਣਾ ਹੈ ਕਿ ਇਹ ਪਾਰਟੀ ਤਾਮਿਲਨਾਡੂ ਦੀ ਸਿਆਸਤ ਵਿਚ ਆਪਣੇ ਪੈਰ ਪੱਕੇ ਕਰਨ ਲਈ ਅੱਕੀ-ਪਲਾਹੀ ਹੱਥ ਮਾਰ ਰਹੀ ਹੈ। ਫਿਲਮ ਦੀ ਨੁਕਤਾਚੀਨੀ ਕਰਨ ਵਾਲਿਆਂ ਨੇ ਅਸਲ ਵਿਚ ਇਹ ਫਿਲਮ ਸਹੀ ਪ੍ਰਸੰਗ ਵਿਚ ਦੇਖੀ ਹੀ ਨਹੀਂ ਹੈ। ਇਹ ਫਿਲਮ ਤਾਂ ਸਗੋਂ ਲੋਕਾਂ

ਦੇ ਕੋਣ ਤੋਂ ਆਪਣੀ ਗੱਲ ਸੁਣਾ ਰਹੀ ਹੈ। ਉਸ ਮੁਤਾਬਕ, ਇਉਂ ਪਾਬੰਦੀ ਦੀ ਗੱਲ ਕਰ ਕੇ ਭਾਰਤੀ ਜਨਤਾ ਪਾਰਟੀ ਨੇ ਲੋਕਾਂ ਸਾਹਮਣੇ ਆਪਣੀ ਅਸਲੀਅਤ ਹੀ ਨੰਗੀ ਕੀਤੀ ਹੈ। ਇਸ ਦੌਰਾਨ ਸਾਊਥ ਇੰਡੀਅਨ ਆਰਟਿਸਟਸ ਐਸੋਸੀਏਸ਼ਨ, ਤਾਮਿਲ ਫਿਲਮ ਪ੍ਰੋਡਿਊਸਰਜ਼ ਕੌਂਸਲ ਅਤੇ ਹੋਰ ਫਿਲਮੀ ਜਥੇਬੰਦੀਆਂ ਨਾਲ ਸਬੰਧਤ ਫਿਲਮਸਾਜ਼ਾਂ, ਅਦਾਕਾਰਾਂ ਅਤੇ ਹੋਰ ਕਲਾਕਾਰਾਂ ਨੇ ਇਸ ਮਾਮਲੇ ‘ਤੇ ਵਿਜੈ ਦੀ ਹਮਾਇਤ ਕਰਦਿਆਂ ਪੁਰਜ਼ੋਰ ਆਵਾਜ਼ ਬੁਲੰਦ ਕੀਤੀ ਹੈ ਕਿ ਸਿਆਸਤਦਾਰਾਂ ਨੂੰ ਕਲਾ ਦੇ ਮਾਮਲੇ ਵਿਚ ਦਖਲ ਘੱਟ ਦੇਣਾ ਚਾਹੀਦਾ ਹੈ। ਕਲਾ, ਕਲਾ ਹੁੰਦੀ ਹੈ ਅਤੇ ਇਸ ਨੂੰ ਦੇਖਣ ਪਰਖਣ ਦਾ ਨਜ਼ਰੀਆ ਸਿਆਸੀ ਨਹੀਂ ਹੋਣਾ ਚਾਹੀਦਾ। ਇਸੇ ਦੌਰਾਨ ਅਦਾਕਾਰ ਵਿਜੈ ਨੇ ਇਸ ਫਿਲਮ ਅਤੇ ਉਸ ਦਾ ਸਮਰਥਨ ਕਰਨ ‘ਤੇ ਆਪਣੇ ਪ੍ਰਸੰਸਕਾਂ ਦਾ ਧੰਨਵਾਦ ਕੀਤਾ ਹੈ ਅਤੇ ਕਿਹਾ ਹੈ ਕਿ ਆਉਣ ਵਾਲੇ ਸਮੇਂ ਵਿਚ ਵੀ ਉਹ ਇਸ ਤਰ੍ਹਾਂ ਆਪਣੇ ਪ੍ਰਸੰਸਕਾਂ ਦੀਆਂ ਆਸਾਂ ‘ਤੇ ਪੂਰਾ ਉਤਰਦਾ ਰਹੇਗਾ।



ਮਹੇਸ਼ ਭੱਟ ਦੀ ਜੀਵਨ ਕਹਾਣੀ: ਮੈਂ ਮਿਰਜ਼ਾ

ਫਿਲਮਸਾਜ਼ ਮਹੇਸ਼ ਭੱਟ ਨੂੰ ਆਤਮ-ਕਥਾ ਪ੍ਰੇਮੀ ਵੀ ਕਿਹਾ ਜਾਂਦਾ ਹੈ। ਉਨ੍ਹਾਂ ਨੂੰ ਆਪਣੇ ਜੀਵਨ ਪ੍ਰਸੰਗਾਂ ‘ਤੇ ਫਿਲਮਾਂ ਬਣਾਉਣਾ ਜ਼ਿਆਦਾ ਪਸੰਦ ਹੈ। ਹੁਣ ਉਨ੍ਹਾਂ ਦੀ ਜ਼ਿੰਦਗੀ ‘ਤੇ ਇਕ ਹੋਰ ਫਿਲਮ ‘ਮੈਂ ਮਿਰਜ਼ਾ’ ਬਣ ਰਹੀ ਹੈ ਅਤੇ ਇਸ ਵਿਚ ਮਹੇਸ਼ ਭੱਟ ਤੇ ਪ੍ਰਵੀਨ

ਆਮਨਾ ਕੌਰ

ਬਾਬੀ ਦੇ ਰਿਸ਼ਤੇ ਨੂੰ ਪੇਸ਼ ਕੀਤਾ ਜਾਵੇਗਾ। ਇਸ ਫਿਲਮ ਦੀ ਕਹਾਣੀ ਮਹੇਸ਼ ਭੱਟ ਨੇ ਲਿਖੀ ਹੈ ਅਤੇ ਇਸ ਦਾ ਨਿਰਮਾਣ ਆਰਿਫ ਖਾਨ ਤੇ ਅਰਚਨਾ ਸਿੰਘ ਵੱਲੋਂ ਕੀਤਾ ਜਾਵੇਗਾ। ਇਨ੍ਹਾਂ ਦੋਹਾਂ ਨੇ ਮਿਲ ਕੇ ਅਭਿਨੈ ਸੰਸਥਾ ‘ਸਟਾਰ ਫਿਲਮ ਅਕੈਡਮੀ’ ਸ਼ੁਰੂ ਕੀਤੀ ਹੈ ਅਤੇ ਇਸ ਦਾ ਉਦਘਾਟਨ ਮਹੇਸ਼ ਭੱਟ ਨੇ ਹੀ ਕੀਤਾ ਸੀ। ਇਸ ਸੰਸਥਾ ਵਿਚ ਮੁੰਡੇ-ਕੁੜੀਆਂ ਨੂੰ ਅਭਿਨੈ



ਦੀ ਸਿਖਲਾਈ ਦਿੱਤੀ ਜਾਵੇਗੀ ਅਤੇ ਵਧੀਆ ਵਿਦਿਆਰਥੀਆਂ ਨੂੰ ਫਿਲਮਾਂ ਰਾਹੀਂ ਮੌਕਾ ਵੀ ਦਿੱਤਾ ਜਾਵੇਗਾ। ਇਸੇ ਤਹਿਤ ਹੁਣ ‘ਮੈਂ ਮਿਰਜ਼ਾ’ ਦਾ ਨਿਰਮਾਣ ਕੀਤਾ ਜਾ ਰਿਹਾ ਹੈ।

ਮਹੇਸ਼ ਭੱਟ ਦੀ ਜ਼ਿੰਦਗੀ ਨਾਲ ਸਬੰਧਤ ਪਹਿਲਾਂ ਵੀ ਕਈ ਫਿਲਮਾਂ ਬਣ ਚੁੱਕੀਆਂ ਹਨ। ਫਿਲਮ ‘ਆਸ਼ਕੀ’ ਉਨ੍ਹਾਂ ਅਤੇ ਉਨ੍ਹਾਂ ਦੀ ਪਹਿਲੀ ਪਤਨੀ ਕਿਰਨ ਭੱਟ ਉਰਫ ਲੌਰੀਨ ਬ੍ਰਾਈਟਸ ਦੀ ਜ਼ਿੰਦਗੀ ਉਤੇ ਆਧਾਰਿਤ ਸੀ। ਇਸੇ ਤਰ੍ਹਾਂ ਫਿਲਮ ‘ਅਰਥ’ ਵਿਚ ਮਹੇਸ਼ ਭੱਟ ਅਤੇ ਪ੍ਰਵੀਨ ਬਾਬੀ ਦੇ ਪਿਆਰ ਦੀ ਕਹਾਣੀ ਬੁਣੀ ਗਈ ਸੀ।



ਉੱਚ, ਫਿਲਮਸਾਜ਼ ਨੇ ਇਸ ਫਿਲਮ ਦੀ ਪਹੁੰਚ ਨਾਰੀਵਾਦੀ ਪੱਖੀ ਰੱਖੀ ਸੀ। ਫਿਲਮ ‘ਜ਼ਖਮ’ ਜੇ ਮਹੇਸ਼ ਭੱਟ ਨੇ ਖੁਦ ਬਣਾਈ, ਉਨ੍ਹਾਂ ਦੀ ਮੁਸਲਮਾਨ ਮਾਂ ਅਤੇ ਹਿੰਦੂ ਪਰਿਵਾਰ ਦੀ ਕਹਾਣੀ ਹੈ। ਇਸ ਫਿਲਮ ਨੂੰ ਦਰਸ਼ਕਾਂ ਅਤੇ ਫਿਲਮ ਆਲੋਚਕਾਂ ਦਾ ਭਰਪੂਰ ਹੁੰਗਾਰਾ ਮਿਲਿਆ ਸੀ। ਫਿਲਮ ‘ਵੋਹ ਲਮਹੇ’ ਜਿਸ ਵਿਚ ਮੁੱਖ ਭੂਮਿਕਾ ਕੰਗਨਾ ਰਣੌਤ ਨੇ ਨਿਭਾਈ ਸੀ, ਵਿਚ ਵੀ ਮਹੇਸ਼ ਭੱਟ ਅਤੇ ਪ੍ਰਵੀਨ ਬਾਬੀ ਦੇ ਪਿਆਰ ਦੀ ਕਹਾਣੀ ਸੁਣਾਈ ਗਈ ਹੈ। ਆਪਣੇ ਇਸ ਪਿਆਰ ਬਾਰੇ ਮਹੇਸ਼ ਭੱਟ ਲਿਖਦਾ ਹੈ: “ਮੈਂ ਪ੍ਰਵੀਨ ਬਾਬੀ ਨੂੰ 1970ਵਿਆਂ ਦੇ ਅਖੀਰ ਵਿਚ ਮਿਲਿਆ ਸਾਂ ਅਤੇ



ਸਾਡਾ ਦੋਹਾਂ ਦਾ ਪਿਆਰ ਬਹੁਤ ਖਤਰਨਾਕ ਢੰਗ ਨਾਲ ਅੱਗੇ ਵਧਿਆ। ਉਨ੍ਹੀਂ ਦਿਨੀਂ ਪ੍ਰਵੀਨ ਦਾ ਕਬੀਰ ਬੇਦੀ ਨਾਲ ਨਵਾਂ ਨਵਾਂ ਤੌਤ-ਵਿਛੋੜਾ ਹੋਇਆ ਸੀ। ਮੈਨੂੰ ਪ੍ਰਵੀਨ ਬਾਬੀ ਦੀ ਸਭ ਤੋਂ ਪਹਿਲੀ, ਜਿਸ ਗੱਲ ਨੇ ਪ੍ਰਭਾਵਿਤ ਕੀਤਾ, ਉਹ ਉਸ ਦੀ ਮੁਸਕਰਾਹਟ ਅਤੇ ਉਸ ਦੀ ਬੌਧਿਕ ਸਮਰਥਾ ਸੀ। ਇਹ ਰਿਸ਼ਤਾ ਕੋਈ ਤਿੰਨ ਸਾਲ ਨਿਭਿਆ। ਮੇਰੇ ਲਈ ਉਹ ਕਹਿਰਾਂ ਦੀ ਕੁੜੀ ਹੋ ਨਿਬੜੀ। ਉਹ ਪਹਿਲੀ ਔਰਤ ਸੀ ਜਿਸ ਨੂੰ ਆਪਣੇ ਜੀਵਨ ਢੰਗ ਤੋਂ ਕੋਈ ਸੰਗ ਸ਼ਰਮ ਨਹੀਂ ਸੀ।” ਇਸ ਤਰ੍ਹਾਂ ‘ਹਮਾਰੀ ਅਧੂਰੀ ਕਹਾਣੀ’ ਮਹੇਸ਼ ਭੱਟ ਦੇ ਮਾਪਿਆਂ-ਨਾਨਾਭਾਈ ਭੱਟ ਤੇ ਸ਼ਿਰੀਨ ਮੁਹੰਮਦ ਅਲੀ ਦੀ ਜ਼ਿੰਦਗੀ ਉਤੇ ਆਧਾਰਿਤ ਸੀ।

ਮਹੇਸ਼ ਭੱਟ (ਜਨਮ 20 ਸਤੰਬਰ 1948) ਅਜਿਹਾ ਫਿਲਮਸਾਜ਼, ਨਿਰਮਾਤਾ ਅਤੇ ਪਟਕਥਾ ਲੇਖਕ ਹੈ ਜਿਨ੍ਹਾਂ ਨੇ ਆਪਣੇ ਦੌਰ ਅੰਦਰ ਲੀਕ ਤੋਂ ਹਟਵੀਆਂ ਫਿਲਮਾਂ ਬਣਾਈਆਂ। ਉਨ੍ਹਾਂ ਦੀ ਪਹਿਲੀ ਫਿਲਮ 1977 ਵਿਚ ‘ਮੰਜਿਲੇ ਔਰ ਵੀ ਹੈ’ ਆਈ ਸੀ। ਇਸ ਤੋਂ ਬਾਅਦ ਉਨ੍ਹਾਂ 1982 ਵਿਚ ‘ਅਰਥ’, 1984 ਵਿਚ ‘ਸਾਰਾਂਸ਼’, 1985 ਵਿਚ ‘ਜਨਮ’, 1987 ਵਿਚ ‘ਕਾਸ਼’, 1988 ਵਿਚ ‘ਨਿਕਾਨ’, 1989 ਵਿਚ ‘ਡੈਂਡੀ’, 1992 ਵਿਚ ‘ਜਨੂੰਨ’, 1999 ਵਿਚ ‘ਜ਼ਖਮ’ ਵਰਗੀਆਂ ਫਿਲਮਾਂ ਬਣਾਈਆਂ। 1999 ਤੋਂ ਬਾਅਦ ਉਸ ਨੇ ਫਿਲਮਸਾਜ਼ੀ ਤੋਂ ਤਾਂ ਕਿਨਾਰਾ ਕਰ ਲਿਆ, ਪਰ ਫਿਲਮ ਨਿਰਮਾਣ ਦਾ ਸਿਲਲਿਸਾ ਜਾਰੀ ਰੱਖਿਆ ਹੋਇਆ ਹੈ, ਸਗੋਂ ਇਹ ਕਹਿਣਾ ਚਾਹੀਦਾ ਹੈ ਕਿ ਉਸ ਨੇ ਬੜੇ ਨਿਰਮਾਤਾ, ਕਈ ਨਵੇਂ ਅਦਾਕਾਰਾਂ ਅਤੇ ਫਿਲਮਸਾਜ਼ਾਂ ਨੂੰ ਕੰਮ ਕਰਨ ਦਾ ਮੌਕਾ ਦਿੱਤਾ ਹੈ।

ਅਰਸ਼ਦ ਵਾਰਸੀ ਦਾ ਭੂਤ



ਅਦਾਕਾਰ ਅਰਸ਼ਦ ਵਾਰਸੀ ਦਾ ਮੰਨਣਾ ਹੈ ਕਿ ਉਸ ਦੇ ਕੈਰੀਅਰ ਨੂੰ ਨਿਖਾਰਨ ਵਿਚ ਦੋ ਲੜੀ ਫਿਲਮਾਂ ਦਾ ਵੱਡਾ ਯੋਗਦਾਨ ਰਿਹਾ ਹੈ। ‘ਗੋਲਮਾਲ’ ਅਤੇ ‘ਮੁੰਨਾਭਾਈ’ ਲੜੀ। ਇਨ੍ਹਾਂ ਦੋਵਾਂ ਲੜੀ ਫਿਲਮਾਂ ਵਿਚ ਕਾਮੇਡੀ ਪੇਸ਼ ਕੀਤੀ ਗਈ ਹੈ, ਪਰ ਇਨ੍ਹਾਂ ਫਿਲਮਾਂ ਦੀ ਕਾਮੇਡੀ ਅਤੇ ਆਮ ਕਾਮੇਡੀ ਵਿਚ ਬੜਾ ਫਰਕ ਹੈ। ਖਾਸ ਗੱਲ ਇਹ ਹੈ ਕਿ ਦੋਹਾਂ ਫਿਲਮਾਂ ਵਿਚ ਘਟੀਆ ਅਤੇ ਅਸਲੀਲ ਕਾਮੇਡੀ ਨਹੀਂ ਹੈ। ਉਹ ਅਸਲੀਲ ਕਾਮੇਡੀ ਫਿਲਮਾਂ ਨੂੰ ਦੂਰੋਂ ਹੀ ਸਲਾਮ ਕਰ ਦਿੰਦਾ ਹੈ। ਇਸੇ ਕਰ ਕੇ ਉਸ ਨੇ ਇੰਦਰ ਕੁਮਾਰ ਦੀਆਂ ਕੁਝ ਫਿਲਮਾਂ ਨਕਾਰ ਦਿੱਤੀਆਂ ਸਨ। ਉਸ ਮੁਤਾਬਕ, ਉਹ ‘ਮੁੰਨਾਭਾਈ’ ਅਤੇ ‘ਗੋਲਮਾਲ’ ਵਰਗੀਆਂ ਫਿਲਮਾਂ ਲਈ ਕਦੀ ਨਾਂਹ ਨਹੀਂ ਕਰੇਗਾ, ਕਿਉਂਕਿ ਉਸ ਨੂੰ ਰਾਜ ਕੁਮਾਰ ਹੀਰਾਨੀ ਅਤੇ ਰੋਹਿਤ ਸ਼ੈਟੀ ਦੇ ਕਾਮੇਡੀ-ਟੇਸਟ ਦਾ ਪਤਾ ਹੈ। ਉਸ ਨੇ ਕਿਹਾ ਕਿ ਉਹ ਨਿੱਜੀ ਤੌਰ ‘ਤੇ ਭੂਤਾਂ-ਪ੍ਰੇਤਾਂ ਨੂੰ ਨਹੀਂ ਮੰਨਦਾ, ਪਰ ਇਥੇ ਭੂਤ ਦੋ ਨਾਂ ‘ਤੇ ਕਾਮੇਡੀ ਕਰਨ ਦਾ ਵੱਖਰਾ ਮਜ਼ਾ ਆਇਆ।

-ਗੁਰਜੰਟ ਸਿੰਘ

ਫਿਲਮਸਾਜ਼ ਮਹੇਸ਼ ਭੱਟ, ਪ੍ਰਵੀਨ ਬਾਬੀ ਅਤੇ (ਐਨ ਸੱਜੇ) ਫਿਲਮਾਂ ‘ਵੋਹ ਲਮਹੇ’ ਦਾ ਪੋਸਟਰ।

ਅਦਾਰਾ ਪੰਜਾਬ ਟਾਈਮਜ਼ ਦੇ ਸਟਾਫ, ਕਾਲਮਨਵੀਸਾਂ ਅਤੇ ਸਲਾਹਕਾਰ ਕਮੇਟੀ ਦੇ ਮੈਂਬਰਾਂ ਵਲੋਂ ਰੱਬ ਨੂੰ ਤੈਂ ਕੀ ਦਰਦ ਨਾ ਆਇਆ ਦਾ ਉਲੂਮਾ ਦੇਣ ਵਾਲੇ ਅਤੇ ਮੋਦੀਖਾਨੇ ਵਿਚ ਤੇਰਾ ਤੇਰਾ ਦਾ ਹੋਕਾ ਦੇਣ ਵਾਲੇ ਧੰਨ ਧੰਨ ਸ੍ਰੀ ਗੁਰੂ ਨਾਨਕ ਦੇਵ ਜੀ ਦੇ ਪਾਵਨ ਪਵਿੱਤਰ ਪ੍ਰਕਾਸ਼ ਦਿਹਾੜੇ ਦੀ ਕੁਲ ਲੋਕਾਈ ਨੂੰ **ਲੱਖ ਲੱਖ ਵਧਾਈ ਹੋਵੇ**

ਪੰਜਾਬ ਟਾਈਮਜ਼ ਦਾ ਆਨਰੇਰੀ ਸਲਾਹਕਾਰ ਬੋਰਡ



ਸਵਰਨਜੀਤ ਸਿੰਘ ਢਿਲੋਂ



ਪ੍ਰੋ. ਜੋਗਿੰਦਰ ਸਿੰਘ ਰਮਦੇਵ



ਅਮੋਲਕ ਸਿੰਘ ਗਾਖਲ



ਡਾ. ਨਵਦੀਪ ਕੌਰ ਸੰਧੂ



ਬਲਵਿੰਦਰ ਕੌਰ (ਨਿੱਕੀ) ਸੇਖੋਂ



ਡਾ. ਗੁਰਦਿਆਲ ਸਿੰਘ ਬਸਰਾਨ



ਹਰਦਿਆਲ ਸਿੰਘ ਦਿਓਲ



ਹਰਜੀਤ ਸਿੰਘ ਸਾਹੀ



ਬਲਵਿੰਦਰ ਸਿੰਘ ਸੰਧੂ



ਜਗਦੀਸ਼ ਸਿੰਘ ਕਲੇਰ



ਡਾ. ਹਰਗੁਰਮੁਖਪਾਲ ਸਿੰਘ



ਡਾ. ਤੇਜਿੰਦਰ ਸਿੰਘ ਮੰਡੇਰ



ਦਰਸ਼ਨ ਸਿੰਘ ਦਰੜ



ਰਾਜਿੰਦਰ ਸਿੰਘ ਬੈਂਸ



ਜੈਦੇਵ ਸਿੰਘ ਭੱਠਲ



ਜੱਸੀ ਗਿੱਲ



ਦਰਸ਼ਨ ਸਿੰਘ ਗਰੇਵਾਲ



ਸਰਵਣ ਸਿੰਘ ਟਿਵਾਣਾ



ਮਨਦੀਪ ਸਿੰਘ ਭੂਰਾ



ਅਯੁਧਿਆ ਸਲਵਾਨ



ਰਘਬੀਰ ਸਿੰਘ ਘੁੰਨ

ਸਾਡੇ ਸਥਾਈ ਲੇਖਕ ਤੇ ਕਾਲਮਨਵੀਸ



ਗੁਰਬਚਨ ਸਿੰਘ ਭੁੱਲਰ



ਤਰਲੋਚਨ ਸਿੰਘ ਦੁਪਾਲਪੁਰ



ਐਸ. ਅਸ਼ੋਕ ਭੌਰਾ



ਡਾ. ਗੁਰਨਾਮ ਕੌਰ



ਬੀਬੀ ਸੁਰਜੀਤ ਕੌਰ



ਡਾ. ਗੁਰਬਖਸ਼ ਸਿੰਘ ਭੰਡਾਲ



ਬਲਜੀਤ ਬਾਸੀ



ਹਰਪਾਲ ਸਿੰਘ ਪੰਨੂ



ਜਤਿੰਦਰ ਪੰਨੂ



ਬੂਟਾ ਸਿੰਘ



ਮੇਜਰ ਕੁਲਾਰ



ਇਕਬਾਲ ਜੱਬੋਵਾਲ

ਪੰਜਾਬ ਟਾਈਮਜ਼

Ph: 847-359-0746

ਬੇਲਾਗ, ਬੇਬਾਕ ਅਤੇ ਜ਼ਿੰਮੇਵਾਰ ਪੱਤਰਕਾਰੀ ਦਾ ਮੁੱਦਈ

Published simultaneously from Chicago, California & New York.

e-mail: punjabtimes1@sbcglobal.net, website: www.punjabtimesusa.com



AS DESI AS YOU



40% OFF
WITH 3 MONTHS PREPAY

PUNJABI
SUPER PACK

\$15/mo
FOR 3 MONTHS



WILL  WHD

+ More

Sling.com/PunjabiOffer | 1-855-321-3952

Promotional Offers: Available to new customers upon account activation. One per customer and cannot be combined. Must provide email address and credit card. Billing: You will be charged \$45 for your first three months, then after 3 months, you will be charged \$25/mo., unless you cancel your service. Cancel on Sling.com or by calling 1-888-309-0838. No refunds for prepaid months. Equipment Requirements: Requires Internet-connected compatible device. Compatible devices include: PC or Mac, Roku, iOS 7.0 and higher, Android 4.0.3, Amazon Fire TV, Amazon Fire Stick and Google Nexus and Xbox One. Miscellaneous: Access on one device (1 stream) is included in the monthly programming package price (except HBO, which includes 3 streams). 2 additional International streams available for \$5/mo. Limit 3 International and 1 Domestic streams per account. Certain programs may be unavailable due to programmer restrictions or blackouts. Only available within the United States. State and local taxes will apply. All prices, packages, programming and offers subject to change without notice. Other restrictions may apply. See sling.com website for details. Offer ends 12/31/2017. © 2017 Sling TV L.L.C. All rights reserved.